

វិបស្សនាដ៏យូរ

ភាគ ១

ព្រះសោភណមហាថេរ (មហាសីសុវណ្ណ) រចនា



ប្រមូលរៀបរៀងប្រែដោយ

ភិក្ខុអមរាភិវិស : ថេរ នីលា
ភិក្ខុសិក្ខានន្ទ : ឈី សារាធិ

ពុទ្ធសករាជ ២៥៥១



WWW.5000-YEARS.ORG



ឯកសារនេះបាន ទាញចេញពី គេហទំព័រ
www.5000-years.org

គន្ថារម្ភកថា

ព្រះពុទ្ធវចនៈទាំងអស់ មាន ៨៤០០០ ព្រះធម្មក្ខន្ធ ចែក
 ជាព្រះវិន័យមាន ២១០០០ ព្រះធម្មក្ខន្ធ ចែកជាព្រះសូត្រមាន
 ២១០០០ ព្រះធម្មក្ខន្ធ និងព្រះអភិធម្មមាន ៤២០០០ ព្រះធម្មក្ខន្ធ
 បើពោលដោយសិក្ខាមាន៣យ៉ាងគឺ អធិសីលសិក្ខា អធិចិត្តសិក្ខា
 និងអធិបញ្ញាសិក្ខាតែដែលអាចចូលដល់សីល សមាធិនិងបញ្ញា
 បាន អាស្រ័យធុរៈ ២ យ៉ាងទៀត គឺ គន្ធុធុរៈ និងវិបស្សនាធុរៈ
 ក្នុងសម័យមួយព្រះចក្ខុបាលត្ថេរ (នាមដើមមហាបាល)
 ក្រោយពីបានឧបសម្បទាហើយ មិនយូរប៉ុន្មាន ក៏ចូលទៅកេ
 ព្រះបរមសាស្តា ហើយទូលសួរអំពីធុរៈក្នុងព្រះសាសនា ។
 បន្ទាប់មកព្រះសម្មាសម្ពុទ្ធទ្រង់ត្រាស់សម្តែងឆ្លើយតបបញ្ហា
 របស់ចក្ខុបាលត្ថេរថា

គន្ធុធុរៈ វិបស្សនាធុរៈន្តិ ទ្វេយេវ ធុរាទិ ភិក្ខុ ។

“ម្ចាស់ភិក្ខុ (ក្នុងសាសនានេះ) ធុរៈមាន ២ យ៉ាង
 ប៉ុណ្ណោះ គឺគន្ធុធុរៈ និងវិបស្សនាធុរៈ” ។

ការរៀនយកនិកាយមួយក្តី និកាយពីរក្តី ឬក៏ចេះចាំ
ព្រះពុទ្ធរចនៈក្នុងព្រះត្រៃបិដកទាំងអស់ក្តី តាមសមគួរដល់
បញ្ញារបស់ខ្លួន ហើយទ្រទ្រង់ទុក សម្តែង ឆ្លើយ ព្រះពុទ្ធរចនៈ
នេះឯង ឈ្មោះថា “គន្ធុធុរៈ” ។

ចំណែកឯការចាប់ផ្តើមប្រារព្ធសេចក្តីព្យាយាម កំណត់
ដឹងរូបធម៌នាមធម៌ក្នុងអត្តភាពនេះ ញ៉ាំងវិបស្សនាឲ្យកើតឡើង
ដោយអំណាចនៃការធ្វើឲ្យជាប់តត្ថានូវសីល សមាធិ និងបញ្ញា
ប្រចក្សច្បាស់នូវត្រៃលក្ខណ៍ ហើយកាន់យកនូវវិវេកធម៌ជា
អារម្មណ៍ មានចិត្តបង្ហាន់ទៅកាន់ព្រះនិព្វានរឿយៗ នេះឈ្មោះ
ថា “វិបស្សនាធុរៈ” ។ (ខ. ធន. យមកវគ្គ)

ពេលនេះ យើងខ្ញុំព្រះករុណាទាំងឡាយបានរៀបចំប្រែនូវ
គម្ពីរមួយដែលមានឈ្មោះថា វិបស្សនាទ័យដែលមានការរចនា
ដ៏វិចិត្ររបស់ព្រះថេរៈ ព្រះនាមសោភណមហាថេរៈ ជនជាតិកូមា
(មហាស៊ីស្សាជ័រ) ក្នុងរជ្ជកាលប្រហែល ៦០ ឆ្នាំមុន ។
ខ្ញុំព្រះករុណាទាំងឡាយបានសិក្សាស្រាវជ្រាវនូវគម្ពីរក្បួនច្បាប់
ព្រះពុទ្ធសាសនា ថែមទាំងបានសម្លឹងឃើញនូវអត្ថប្រយោជន៍

នៃព្រះពុទ្ធរូបនេះមានតម្លៃកាត់ថ្ងៃមិនបាន ដែលព្រះបរមសាស្តា
កសាងអភិវឌ្ឍហោរបានមកអស់ ២០ អស្សត្ថយៗ និងកម្រៃមួយ
សែនមហាកប្បដើម្បីឲ្យបានត្រាស់ដឹងជាព្រះសម្មាសម្ពុទ្ធ ដោយ
គោលបំណងរបស់ព្រះអង្គ គឺចង់ឲ្យសត្វលោករួចផុតអំពី
សេចក្តីទុក្ខ ក្នុងសង្សារសាគរ គឺសមុទ្រនៃសង្សារវដ្ត ។

ក្រោយអំពីការត្រាស់ដឹងរបស់ព្រះអង្គហើយទ្រង់ត្រាស់
ប្រកាសសម្តែងនូវព្រះនិព្វានដែលជាសន្តិបទហើយបើកទ្វារនៃ
សង្សារវដ្ត ឯទ្វារនោះវិញមិនទាន់បិទនៅឡើយទេ សូម្បីព្រះអង្គ
បរិនិព្វានទៅហើយក៏ដោយ តែទ្វារនោះនៅបើករហូត ។

ខ្ញុំព្រះករុណាជ្រះថ្លាក្នុងការសិក្សាស្រាវជ្រាវគម្ពីរព្រះត្រៃ
បិដក អដ្ឋកថា និងដីកា តែដោយឡែកក្នុងពេលនេះខ្ញុំព្រះករុណា
ទាំងឡាយបានរៀបចំប្រគម្ពីរវិបស្សនាន័យនេះមកជាខេមរភាសា
អស់រយៈពេល២៦ ថ្ងៃ គឺចាប់ផ្តើមពីថ្ងៃ ១២ កើត ខែបុស្ស
ដល់ថ្ងៃ ៨ កើតខែមាឃ ក្នុងពុទ្ធសករាជ ២៥៥១បានចប់សព្វ
គ្រប់ហើយ សង្ឃឹមថា បករណ៍នេះ នឹងអាចកាត់បន្ថយនូវសេចក្តី
សង្ស័យ និងមតិខ្វះ ៗ ផងដែរ ម្យ៉ាងទៀត ខ្ញុំព្រះករុណាទាំង

ឡាយសង្ឃឹមរំពៃថា ព្រះថេរានុថេរៈគ្រប់ព្រះអង្គ និងញាតិ
ញោមពុទ្ធបរិសទ្យទាំងអស់ និងជួយកែតម្រូវនូវសេចក្តីខុស
ឆ្គាំឆ្គងនូវអក្ខរៈ ព្យញ្ជនៈ ទាំងអស់ដែលភ្លាំងភ្លាតពុំខាន ដោយ
ឡែកមួយទៀត សៀវភៅនេះមានការគាំទ្រទទួលស្គាល់អំពី
សំណាក់មជ្ឈដ្ឋានសកលលោក មានសំណាក់ព្រះសាសនា
ប្រទេសកម្ពុជា ថៃជាដើម ជាពិសេសគឺ សំណាក់រៀនព្រះ
បរិយត្តិធម៌ស្ទឹងក្រញូង ស្រុកសំឡូត ខេត្តបាត់ដំបង...។

ឆាយមញ្ញស្ស កុព្វន្តិ ទិដ្ឋន្តិ សយមាតបេ

ផលានិបិ បរសេវា រុក្ខា សប្បរិសា ឥវ ។

មហាព្រឹក្សជាម្លប់ឲ្យដល់អ្នកដទៃ តែខ្លួនឯងវិញនោះត្រូវអត់ធន់
ចំពោះកំដៅថ្ងៃដ៏ខ្លាំងក្លា ឯដើមឈើនោះវិញ រមែងញ្ច្រាំងផល
ដើម្បីអ្នកដទៃដោយពិត សប្បុរសទាំងឡាយ រមែងប្រព្រឹត្តខ្លួន
ដូចដើមឈើ ។ សូមអនុមោទនា.....!!!

វិចិត្រវិញ្ញាណក្ខន្ធ

ពុទ្ធា សុសុទ្ធា ករុណាមហាណ្តរោ
 យោចន្តសុទ្ធារញ្ញាណលោចនោ
 លោកស្ស បាបបកិលេសយោគកោ
 វន្ទាមិ ពុទ្ធំ អហមាទរេន តំ ;

ធម្មោ បទីបោ វិយ តស្ស សត្តនោ
 យោ បគ្គបាកាមតកេកិណ្ឌកោ
 លោកុត្តរោ យោ ច តទត្ថទីបនោ
 វន្ទាមិ ធម្មំ អហមាទរេន តំ ;

សង្ឃោ សុខេត្តាព្យតិខេត្តសញ្ញតោ
 យោ ទិដ្ឋិសន្តោ សុគតានុពោធកោ
 លោលប្បហីនោ អរិយោ សុមេធសោ
 វន្ទាមិ សង្ឃំ អហមាទរេន តំ ;

តច្ឆេវមេកន្តកិប្បជនេយ្យកំ
 វត្ថុត្ថយំ វន្ទេយតាកិសង្ឃតំ

បុព្វំ មយា យំ មម សព្វបទំ

មា ហោនុវេ តស្ស បកាវសិទ្ធិយា ។

ព្រះសម្មាសម្ពុទ្ធម្ចាស់អង្គឯណា ទ្រង់គុណថ្ងៃថ្នាលម្តង គឺ
វិសុទ្ធិគុណស្អាតកន្លង ករុណាគុណផង ជ្រៅទូលាយ ។
ដូចកល់អន្លង់ធារជំងក ល្វែងល្វើយអនេកផុតអធិប្បាយ ទាំង
បញ្ញាគុណរុងរឿងឆ្ងាយ ប្រសើរសុសសាយសព្វលើសលប់ ។
ទ្រង់សម្លាប់ចោលគ្រឿងសៅហ្មង បាបកម្មចាំចង់សត្វក្នុងភព
ដោយការព្យាយាមមិនឈរឈប់ រាល់ថ្ងៃរាល់យប់សព្វវេលា ។
យើងខ្ញុំបង្គំព្រះពុទ្ធនោះ ល្បីកេរ្តិ៍ឈ្មោះផុតភពកា ដោយការ
គោរពដ៏ថ្លៃថ្នា ចិត្តកាយវាចាទាំងបីពិត ។

ព្រះធម៌នៃអង្គព្រះសាស្តា រុងរឿងភ្លឺថ្នាលរួចចិត្ត ដូចកល់
ប្រទីបខ្ចាត់ងងឹតទ្រោលបំភ្លឺផុតឆ្ងាយក្តីណា ។ ជាធម៌ផ្នែកផ្សេង
ដោយប្រភេទមគ្គផលទាំងប៉ែតប្រាំបីឃ្លាជាលោកុត្តរឆ្លងលោកា
បំភ្លឺប្រាជ្ញាណែនប្រយោជន៍ ។ ធម៌ណាដែលខ្ញុំថ្លែងអធិប្បាយ
បន្ថែមប្រស្រាយជ្រៅលឿនថា ខ្ញុំសូមបង្គំផ្តល់ចិត្តស្រោចមិនព្រា
រាព្រាចចាកធម៌នោះ ។

ព្រះសង្ឃអង្គណាជាស្រែបុណ្យ ល្អល្អះលើសលន់ច្រើន
 ជាន់ស្មោះ សញ្ញាថាប្រឆាំងនោះ ប្រសើរចំពោះរបស់ផង ។
 មានការយល់ត្រូវសន្តានស្ងប់ ជាបធម៌ផងសព្វមិនមោហន្ត
 តាមផ្លូវព្រះសុគតម្ចាស់ទិព្វតន់ លះការទាបទន់ក្តីឡេះឡោះ ។
 ជាអរិយសង្ឃ ទ្រង់ប្រាជ្ញាគឺស្វាងជ្រះថ្លាឆ្លុះសាយសុសទម្លាយ
 កិលេសឥតមានមោះមន្ទិលពព្រះក្នុងសន្តាន ។ ខ្ញុំសូមវន្ទា
 ព្រះសង្ឃនោះ ទ្វារបីចំពោះក្រាបប្រញូប្រាណ គោរពកោត
 ក្រែងសង្ឃប៉ុន្មានដែលបាននិព្វានផុតទុក្ខភ័យ ។ បុណ្យដែល
 យើងខ្ញុំបានតាក់តែងវន្ទា ចាំចងវត្ថុត្រឹមដែលគួរបូជារាល់
 សម័យជាឯកតតន័យណាដូចនេះ ។ អន្តរាយទាំងពួងរបស់ខ្ញុំ
 សូមឲ្យជោរទុំជ្រះរលះកុំមានដល់ខ្ញុំ អ្នកសំណេះសំណាល
 ពោលគុណទាំងបីឡើយ ។ សូមសម្រេចដោយកម្លាំងដែល
 យើងខ្ញុំតាំងយ៉ាងនេះហើយចំពោះត្រឹមវត្ថុម្ចាស់ត្រាណាត្រឹម
 សូមបានសះស្បើយត្រានេះឯង ។

(បុរាណកាសិត)

វិចិត្រប្រតិទិន

ព្រះសោភណមហាថេរៈ (មហាស៊ីស្សាដ័រ)

អគ្គមហាបណ្ឌិត...២

១. ជាតិក្ខមី ព្រះសោភណមហាថេរៈ (មហាស៊ីស្សាដ័រ)

២. នាមដើមថា តាកវិន កើតនៅថ្ងៃសុក្រទី ២៩

ខែកក្កដា ត្រូវនឹងថ្ងៃ ៣ រោជ ខែ ៨ វេលាម៉ោង

០៣.០០នាទី ក្នុងក្ខមី សិកគុន ចេញទៅ ១១២៦៣ គ.ម.

អំពីខេត្ត ជ្រៃកោ ដែលធ្លាប់ជាទីក្រុងចាស់នៅ

ភាគខាងជើងនៃប្រទេសកម្ពុជា ។

បិតានិងមាតា គឺនាយកាន់ប៉និង នាងអុក លោកមានបងប្អូន
រួមបិតា មាតា ៧ នាក់គឺ ៖

១. នាយតិន ដល់អាយុ ២៨ ឆ្នាំស្លាប់

២. ព្រះសោភណមហាថេរៈ

៣. នាងខិន ដល់អាយុ ១៦ ឆ្នាំស្លាប់

៤. នាយមិន ដល់អាយុ ២០ឆ្នាំផ្ទុយស្លាប់ ។

៥. នាយបះយិន ដល់អាយុ ២០ឆ្នាំផ្ទុយស្លាប់ ។

៦. នាងសិន ដល់អាយុ ២៨ ឆ្នាំស្លាប់ ។

៧. នាងសាប មានបុត្រប្រុស ៣ បុត្រស្រី ៣ ដល់អាយុ

៥០ ស្លាប់។

២. បព្វជ្ជា បព្វជ្ជាជាសាមណេរកាល ព.ស.២៤៥៩ អាយុ ១២ ឆ្នាំ ក្នុងវត្ត បយិនមនា មានព្រះអទិច្ចៈជាព្រះឧបជ្ឈាយ៍ ដោយមានឆាយាថា សោភណៈ ប្រែថា “ អ្នកលក្ខន្តព្រះសាសនា (ជនជាតិកុមា មិននិយមប្រើឈ្មោះដើម ដែលមាតាបិតាដាក់ តែប្រើ ឆាយាជាភាសាបាលី ក្រោយអំពីបានបព្វជ្ជាហើយ) ។

៣. ឧបសម្ព័ទ លោកបានឧបសម្ព័ទជាភិក្ខុក្នុងថ្ងៃទី ២៦

ខែ វិច្ឆិកា ព.ស. ២៤៦៦ ត្រូវនឹងថ្ងៃច័ន្ទ ៤ រោធ ខែ ១២ កាលអាយុ ១៩ ឆ្នាំ និង ៤ ខែ ដោយមានព្រះសុមេធាថេរៈ ជាព្រះឧបជ្ឈយាចារ្យ និង ព្រះនិម្មលៈ ជាអ្នកសូឡកម្មវាចា ។

៤. ការសិក្សា លោកបានសិក្សាព្រះបរិយត្តិធម៌វត្តកំណើត
និងវត្តដទៃច្រើនវត្តទៀតផង រហូតប្រឡងជាប់ទាំង ៣ ថ្នាក់គឺ ថ្នាក់
បឋមដំបូង (ថ្នាក់ដំបូង) បឋមឡាត់ (ថ្នាក់កណ្តាល) បឋមជ្ឈ
(ថ្នាក់ខ្ពស់) ដោយប្រឡងបានថ្នាក់បឋមជ្ឈក្នុង ព.ស.២៤៧០ ក្នុង
សម័យនោះ ការប្រឡងបរិយត្តិធម៌មានត្រឹមតែ ៣ ថ្នាក់ ។ ក្រោយ
អំពីនោះ ទើបទៅសិក្សាបន្តនៅខេត្តម៉ាន់ដីលេ កាលមានអាយុ
២៤ ឆ្នាំ ក្នុង ព.ស. ២៤៧១ តមកក្នុងព.ស.២៤៧២ បានទៅស្នាក់
នៅក្នុងវត្ត តងវ័រក្វេ ខេត្តម៉ង់ឡាយ តាមពាក្យអារាធនារបស់
ព្រះរាជការវត្ត តងវ័រក្វេ ដែលជាអ្នកស្រុកប្រាជ្ញ និងរៀនបរិយត្តិធម៌
ក្នុងសំណាក់បន្តមកទៀត ២ ឆ្នាំ ក្នុង ព.ស. ២៤៨៣ រដ្ឋបាលបាន
ផ្ដើមការចាត់ប្រឡងថ្នាក់ធម្មចរិយៈ (ថ្នាក់គ្រូបង្រៀនធម៌) ឡើង
តាមសមាគមឯកជន ខេត្តយ៉ាងកុង ឈ្មោះថា ចេតិយដ្ឋៈសមាគម
ឯកជនខេត្តម៉ាន់ដីលេឈ្មោះថា សក្យសីហៈ ពេលនោះលោក
បានចូលប្រឡងថ្នាក់ថ្មីនេះ និងអាចប្រឡងជាប់ ៨ គម្ពីរជាវិជ្ជាការ
៣ គម្ពីរ គឺ ព្រះវិន័យ (មហាវត្ថុ និងសមន្តប្បាសាទិកា)
ព្រះសូត្រ (សីលក្ខន្ធវត្ថុ និងអដ្ឋកថាសីលក្ខន្ធវត្ថុ) ព្រះអភិធម្ម

(ធម្មសង្កណី និងអដ្ឋសាលិនី) ព្រមដោយគម្ពីរដទៃ ៥ គម្ពីរទៀត មានគម្ពីរមហាវគ្គ និងអដ្ឋកថាជាដើម ទើបបានទទួលគុណវុឌ្ឍិ ជាសាសនធម៌ៈ សិរិបវរធម្មាចារិយៈ ក្នុងព.ស. ២៤៨៣ ។

៥. ការបដិបត្តិ កាលឧប្បទាបាន ៨ ព្រះវស្សា ក្នុងថ្ងៃ ៧ រោជ ខែ ២ ព.ស. ២៤៧៤ លោកបានការអនុញ្ញាតអំពី ចៅអធិការវត្ត តងវីវ័ក្ខេដើម្បីទៅចំរើនវិបស្សនា ដោយមានភិក្ខុរមដំណើរទៅ បដិបត្តិធម៌ មួយរូបទៀតដែលឧបសម្បទាបាន ៦ ព្រះវស្សា ឈ្មោះថា តេជវន្តៈ លោកផ្ញើខ្លួនជាសិស្សរបស់ព្រះនារទេៈ (ជនជាតិ ក្រមាហៅ លោកថា មិនកវនជេតវនស្យាជីវ) វត្តមិនកវនជេតវន ខេត្ត តៈចោង ដែលមានកិត្តិស័ព្ទល្បីខ្លះខាយទូទាំងប្រទេសថា ជា អ្នកទ្រទ្រង់បរិយត្តិធម៌ និងបដិបត្តិ លោកមកដល់វត្តនេះក្នុងថ្ងៃ ៥ រោជ ខែ ៣ ព.ស. ២៤៧៤ លោកបានបដិបត្តិកន្លែងនោះអស់ រយៈពេល ៤ ខែ ។

៦. ឋានៈ

ក. ការងារប្រក្រតី ព.ស. ២៤៧៤ ជាអ្នកមើលការខុសត្រូវ

វត្តតងវ័រក្មេ ពោលគឺក្រោយអំពីលោកទៅបដិបត្តិធម៌បាន ៤ ខែ
ចៅអធិការវត្ត មានវ័យ ៧៨ ឆ្នាំ បានអាពាធទូនដោយរោគជរា ទើប
បញ្ជូនទូរលេខសូមឲ្យលោកត្រឡប់មកវត្ត កាលលោកត្រឡប់ទៅ
បំរើបានត្រឹមតែ ៧ ថ្ងៃ ចៅអធិការក៏មរណភាព លោកទើបទទួល
តំណែងជាអ្នកមើលការខុសត្រូវក្នុងវត្ត ។

ព.ស. ២៤៧៥ ជាចៅអធិការវត្តតងវ័រក្មេ ខេត្តម៉ង់ឡាយ ។

ព.ស. ២៤៨៤ ជាចៅអធិការវត្តមហាស៊ី (វត្តស្ករធំ) ក្នុង
ស្រុក សិរីគុណជ័យរោង ។ ពាក្យថា មហាស៊ី ប្រែថា “ស្ករធំ”
តាមកទើបបានសន្មតនាមតាមឈ្មោះវត្តថា មហាស៊ីស្យាវ័រ “ព្រះគ្រូ
វត្តស្ករធំ” ។

ព.ស. ២៤៩០ ជាចៅអធិការសំណាក់មហាស៊ី ខេត្តយ៉ាងកុង
តាមពាក្យអាណាធនារបស់សមាគមសាសនានុគ្រោះ ដែលមានប្រធាន
គឺនាយតវិន ជាគហបតីធំនឹងបានទទួលតំណែងជាមន្ត្រី អំពីរដ្ឋបាល
អង្គភាពដែលបានមកគ្រប់គ្រងប្រទេសក្នុងសម័យនោះ។

១. ការងារគន្ថជុរ:

ព.ស. ២៤៨៣ រួមគណៈតែងបទានុក្រមព្រះត្រៃបិដកបាលីក្លាយ

ក្នុងពួកស្រៈ ៨ សម្លេង ។

ព.ស. ២៤៨៧- ២៤៨៩ ជាអ្នកសាកសួរនូវព្រះត្រៃបិដក

(សង្កឹតិបុច្ឆកៈ) ក្នុងសម័យសង្គាយនាគ្រាទី ៦ (ឆដ្ឋសង្គាយនា)

ដែលផ្ដើមក្នុងថ្ងៃពេញបូណ៌មីខែ ៦ ព.ស. ២៤៨៧ នឹងសម្រេចក្នុង

ថ្ងៃពេញបូណ៌មីខែ ១០ ព.ស. ២៤៨៩ នឹងជាអ្នករួមគណៈត្រួតជម្រះ

ព្រះត្រៃបិដក ៥ អង្គ ដែលហៅថា ឱសានសោធកៈ ។

ព.ស. ២៤៨៩-២៥០២ រួមគណៈត្រួតជម្រះគម្ពីរអដ្ឋកថាក្នុង

សម័យអដ្ឋកថាសង្គាយនាចាប់ផ្ដើមក្នុងថ្ងៃ ៩ រោជ ខែ ១ ព.ស.

២៤៨៩ នឹងសម្រេចក្នុងថ្ងៃ ៦ រោជ ខែ ៣ ព.ស. ២៥០២ ។

ព.ស. ២៥០៣-២៥០៤ រួមគណៈត្រួតជម្រះដីកាក្នុងសម័យ

សង្គាយនាដែលផ្ដើមក្នុងថ្ងៃ ៣ រោជខែ ១២ ព.ស. ២៥០៣ នឹង

សម្រេចក្នុងថ្ងៃ ១២ រោជ ខែ ៣ ព.ស. ២៥០៤ ។

គ. ការងារវិបស្សនាធុរៈ

លោកបង្រៀនកម្មដ្ឋានតាំងអំពីមកស្នាក់នៅវត្តមហាស៊ី ខេត្ត
ជៀវកោ រហូតបូរពីសំណាក់មហាស៊ីមកខេត្តយ៉ាងកុង រហូតដល់
អស់ជីវិត ។

សំណាក់សាខានៃមហាស៊ី បើកបង្រៀនដោយវិបស្សនាចារ្យ
សិស្សរបស់លោក មានប្រហែល ៣០០ កន្លែងទូទាំងប្រទេស មាន
បញ្ជីរាយឈ្មោះអ្នកបដិបត្តិ ដែលបានស្នាក់នៅចំរើនវិបស្សនា
កន្លែង សំណាក់មហាស៊ី ក្នុងសម័យដែលលោកនៅមានជីវិត
ប្រហែល ៧០០,០០០ នាក់ ។

យ. ការងារវិជ្ជាការ (រៀបចំសៀវភៅ)

ព.ស. ២៤៨១ គន្លងផ្លូវនៃវិបស្សនា

ព.ស. ២៤៨៧ វិបស្សនាធម៌

ព.ស. ២៤៩៣ មហាសតិបដ្ឋានសូត្រនិស្សយៈ

ព.ស. ២៤៩៩ វិសុទ្ធិញ្ញាណកថា (បាលី)

ព.ស. ២៥១០ វិសុទ្ធិមគ្គនិទានកថា (បាលី)

ព.ស. ២៤០៩-២៤១០ វិសុទ្ធិមគ្គមហាដីកានិស្សយ (៤ ក្បាល)

ព.ស. ២៤១៤- ២៤១៧ វិសុទ្ធិមគ្គប្រែ (៤ ក្បាល)

ក្រោយអំពីនោះនៅមានធម្មទេសនា ដែលជាប់ទាក់ទងជាមួយ
នឹងការចំរើនវិបស្សនាការវិនាដែលបានទទួលការអាត់កាស្បែកនឹង
បោះពុម្ពជាសៀវភៅទៀតប្រហែលជា ៧០ ក្បាល ដូចជាធម្មទេសនា
ពោជ្ឈន្តៈជាដើមដោយចំណែកធំៗ បានទទួលប្រែជាភាសាអង់គ្លេស
ទុកហើយ ។

ង.ការផ្សព្វផ្សាយវិបស្សនាការវិនាក្នុងប្រទេសផ្សេងៗ

ព.ស. ២៤៩៥ ទៅប្រទេសថៃ គោលមម្យ៉ាង នឹងរៀនណាម

ព.ស. ២៤៩៦ ទៅប្រទេសឥណ្ឌា និង ស្រីលង្កា

ព.ស. ២៥០២ ទៅប្រទេសឥណ្ឌា និង ស្រីលង្កា

ព.ស. ២៥២២ ទៅប្រទេសអាមេរិក ហាវ៉ាយ អង់គ្លេស

និងសហភាពអឺរ៉ុប

ព.ស. ២៥២៣ ទៅប្រទេសអង់គ្លេស ស្រីលង្កា សិង្ហបុរី

ម៉ាលេស៊ី និងថៃ

ព.ស. ២៥២៤ ទៅប្រទេសឥណ្ឌូ និងនេប៉ាល

៧. សមណសក្កិ

ព.ស. ២៤៩៤ បានទទួលតំណែង អគ្គមហាបណ្ឌិត ។

៨. ការអស់ទៅនៃជីវិត

ថ្ងៃទី ៤ ខែសីហា ពុទ្ធសករាជ ២៥២៥ លោកមានអាការថប់
ដង្ហើមនឹងមរណភាព ដោយរោគខ្សោយបេះដូង ដែលកម្រើកយ៉ាង
រហ័ស រួមអាយុ ៧៨ ឆ្នាំ ជីវប្រវត្តិដោយសង្ខេបរបស់លោកបាន
ទទួលចារឹកទុកក្នុងសៀវភៅ Who's Who in the Word
ឈ្មោះសៀវភៅ ជីវប្រវត្តិ ដែលចារឹកប្រវត្តិរបស់បុគ្គលដ៏សំខាន់ៗ
ក្នុងលោកដែលស្លាប់បាត់បង់ជីវិតហើយ ។

អនិច្ចា វត សង្ខារ ឧប្បាទវេយធម្មិនោ
ឧប្បជ្ជិតា និរុជ្ឈន្តិ តេសំ វូបសមោ សុខាតិ។

សង្ខារទាំងឡាយមិនទៀងហ្ន៎ មានកិរិយាកើតឡើងនឹងការសូន្យ

ទៅវិញជាធម្មតា កិរិយាម្យាប័ន្តរសង្ខារទាំងនោះបាន ទើបនាំមក

នូវសេចក្តីសុខ ។ មហាបរិនិព្វានសូត្រ.៣២៧

ទហារាបិ ច យេ វុឡា យេ ពាលា យេ ច បណ្ឌិតា

អន្តរា ចេវ ទលិត្តា ច សាព្វ មច្ចុបរាយនា ។

ពួកជនណាៗ ទោះបីក្មេងក្តី ចាស់ក្តី ពាលក្តី បណ្ឌិតក្តី
អ្នកមានក្តី អ្នកក្រក្តី ជនទាំងអស់នោះ តែងមានសេចក្តីស្លាប់
នៅខាងមុខ ។ មហាបរិនិព្វានសូត្រ. ២៥៦

បរេ សន្និដ្ឋិបរាមាសី អាធានគ្គាហី ទុប្បជិ និស្សត្តី

ភវិស្សន្តិ មយមេត្ថ អសន្និដ្ឋិបរាមាសី អនាធានគ្គាហី

សុប្បជិនិស្សត្តី ភវិស្សាមាតិ សល្ខេខា ករណីយោ ។

“អ្នកទាំងឡាយ គប្បីដុះសខាត់ខ្លួនក្នុងសេចក្តីនេះថា ពួកជនដទៃ
សូម្បីនឹងជាមនុស្សប្រកាន់មាំ ក្នុងការឃើញរបស់ខ្លួន ប្រកាន់មាំ
ដ៏ក្រៃលែង នឹងលះបង់រាត្រីបានដោយលំបាក តែពួកយើងនឹងមិន
ជាអ្នកប្រកាន់មាំ ក្នុងការឃើញរបស់ខ្លួន មិនប្រកាន់មាំដ៏ក្រៃលែង

ហើយនឹងលះរាត្រីបានដោយងាយ”។ វិសុទ្ធិមគ្គ. ១. ៣៩

ន សីលពូតមត្តេន ពាហុសច្ចេន វា បទអថ វា


សមាធិលាភេន វិវិត្តសយនេន វា ។

ផុសាមិ នេក្ខម្មសុខំ អប្បច្ចជ្ជនសេវិតំភិក្ខុ

វិស្សាសមាបាទិ អប្បត្តោ អាសវក្ខយំ ។

“ម្ចាស់ភិក្ខុ បើភិក្ខុមិនទាន់ដល់នូវការអស់អាសវៈទេ កុំអាលទុកចិត្ត ដោយគុណត្រឹមតែសីលនិងវត្ថុ ឬដោយកាតជាអ្នកចេះដឹងច្រើន មួយទៀត ដោយការបានសមាធិ ឬដោយការដេកក្នុងទីស្ងាត់ ឬក៏ដោយគុណមានប្រមាណប៉ុណ្ណោះថា អាត្មាអញពាល់ត្រូវនូវនេក្ខម្មសុខ ដែលបុគ្គលមិនដែលជួបប្រសព្វដូច្នេះឡើយ” ។

ខ. ខ. ធម្មដ្ឋក្ក ៥២. ៧៨ ។



អក្សរសង្ខេបឈ្មោះគម្ពីរ ៖

(ព្រះត្រៃបិដក=ភាគ, វគ្គ, ទំព័រ, អង្គកថានិងដីកា= ភាគ,ទំព័រ)

ព្រះត្រៃបិដក

វិ. មហាវិ. វិនយបិដក មហាវិក្កន្ត

វិ. ភិក្ខុនី. វិនយបិដក ភិក្ខុវិក្កន្ត

វិ. មហា. វិនយបិដក មហាវគ្គ

វិ. ចុល្ល. វិនយបិដក ចុល្លវគ្គ

ព្រះសុត្តន្តបិដក

ទី. សី. ទីយនិកាយ សីលក្ខន្ធវគ្គ

ទី. មហា. ទីយនិកាយ មហាវគ្គ

ទី. បា. ទីយនិកាយ បាដិកវគ្គ

ម. មូ. មជ្ឈិមនិកាយ មូលបណ្ណាសក

ម. ម. មជ្ឈិមនិកាយ មជ្ឈិមបណ្ណាសក

ម. ខ. មជ្ឈិមនិកាយ ឧបរិបណ្ណាសក

សំ. ស. សំយុត្តនិកាយ សគាថវគ្គ

សំ. និ. សំយុត្តនិកាយ និទានវគ្គ

សំ. ខ. សំយុត្តនិកាយ ខន្ធវគ្គ

សំ. សឡា. សំយុត្តនិកាយ សឡាយតនវគ្គ

សំ. មហា. សំយុត្តនិកាយ មហាវគ្គ

អំ. ឯក.	អង្គត្រៃកាយ ឯកនិបាត
អំ. ទុក.	អង្គត្រៃកាយ ទុកនិបាត
អំ. តិក.	អង្គត្រៃកាយ តិកនិបាត
អំ. ចតុក្ក.	អង្គត្រៃកាយ ឯកនិបាត
អំ. បញ្ចក.	អង្គត្រៃកាយ បញ្ចកនិបាត
អំ. ឆក្ក.	អង្គត្រៃកាយ ឆក្កនិបាត
អំ. សត្តក.	អង្គត្រៃកាយ សត្តកនិបាត
អំ. អដ្ឋក.	អង្គត្រៃកាយ អដ្ឋកនិបាត
អំ. នវក.	អង្គត្រៃកាយ នវកនិបាត
អំ. ទសក.	អង្គត្រៃកាយ ទសកនិបាត
អំ. ឯកាទក.	អង្គត្រៃកាយ ឯកាទសកនិបាត
ខុ. ខុ.	ខុទ្ទកនិកាយ ខុទ្ទកនិបាត
ខុ. ជ.	ខុទ្ទកនិកាយ ធម្មបទ
ខុ. ឧ.	ខុទ្ទកនិកាយ ឧទាន
ខុ. ឥតិ.	ខុទ្ទកនិកាយ ឥតិវុត្តកៈ
ខុ. សុ.	ខុទ្ទកនិកាយ សុត្តនិបាត
ខុ. វិ.	ខុទ្ទកនិកាយ វិមាទវត្ថុ
ខុ. បេ.	ខុទ្ទកនិកាយ បេតវត្ថុ
ខុ. បេរ.	ខុទ្ទកនិកាយ បេរគាថា

ខ. ថេរី.	ខុទ្ទកនិកាយ ថេរីគាថា
ខ. ជា.	ខុទ្ទកនិកាយ ជាតក
ខ. មហា.	ខុទ្ទកនិកាយ មហានិទ្ទេស
ខ. ចូឡ.	ខុទ្ទកនិកាយ ចូឡនិទ្ទេស
ខ. បដិ.	ខុទ្ទកនិកាយ បដិសម្ពិទ្ធាមគ្គ
ខ. អប.	ខុទ្ទកនិកាយ អបទាន
ខ. ពុទ្ធ.	ខុទ្ទកនិកាយ ពុទ្ធវង្ស
ខ. ចរិយា.	ខុទ្ទកនិកាយ ចរិយាបិដក
នេត្តិ.	នេត្តិបករណ៍
មិលិន្ទ.	មិលិន្ទបញ្ចា

ព្រះអភិធម្មបិដក

អភិ. ធន.	អភិធម្មបិដក ធម្មសង្កណ្ឌ
អភិ. វិ.	អភិធម្មបិដក វិភង្គ
អភិ. ធា.	អភិធម្មបិដក ធាតុកថា
អភិ. បុ.	អភិធម្មបិដក បុគ្គលប្បញ្ញត្តិ
អភិ. ក.	អភិធម្មបិដក កថាវត្ថុ
អភិ. យ.	អភិធម្មបិដក យមកៈ
អភិ. ប.	អភិធម្មបិដក បដ្ឋាន

គម្ពីរអដ្ឋកថា

វិ. អ.	វិនយបិដក អដ្ឋកថា
ទី. អ.	ទីយនិកាយ អដ្ឋកថា
ម. អ.	មជ្ឈិមនិកាយ អដ្ឋកថា
សំ. អ.	សំយុត្តនិកាយ អដ្ឋកថា
អំ. អ.	អង្គត្រនិកាយ អដ្ឋកថា
ខុ. អ.	ខុទ្ទកនិកាយ អដ្ឋកថា
ធម្ម. អ.	ធម្មបទ អដ្ឋកថា
ឧទាន. អ.	ឧទាន អដ្ឋកថា
នីតិវត្ថុ. អ.	នីតិវត្ថុក អដ្ឋកថា
សុត្តន្ត. អ.	សុត្តន្តបិដក អដ្ឋកថា
វិមាន. អ.	វិមានវត្ថុ អដ្ឋកថា
បេត្ត. អ.	បេត្តវត្ថុ អដ្ឋកថា
ថេរ. អ.	ថេរគាថា អដ្ឋកថា
ថេរី. អ.	ថេរីគាថា អដ្ឋកថា
ជា. អ.	ជាតក អដ្ឋកថា
មហានិ. អ.	មហានិទ្ទេស អដ្ឋកថា
ចូឡនិ. អ.	ចូឡនិទ្ទេស អដ្ឋកថា
បដិសំ. អ.	បដិសម្មាស អដ្ឋកថា
អប. អ.	អបទាន អដ្ឋកថា

ពុទ្ធវិ. អ.	ពុទ្ធវង្ស អដ្ឋកថា
ចរិយា. អ.	ចរិយាបិដក អដ្ឋកថា
នេត្តិ. អ.	នេត្តិ អដ្ឋកថា
វិសុទ្ធិ.	វិសុទ្ធិមគ្គ
អភិ. អ.	អភិធម្មបិដក អដ្ឋកថា
សង្គហ.	អភិធម្មត្ថសង្គហ
គម្ពីរដីកា	
វជិរ.	វជិរពុទ្ធិ
សារត្ថ.	សារត្ថទីបទី
វិមត្ថិ.	វិមត្ថិវិនោទនី
កង្វា. ដី.	កង្វាវិតរណីដីកា
កង្វា. នវដី.	កង្វាវិតរណីអភិនវដីកា
ទី. ដី.	ទីយនិកាយដីកា
សី. ដី.	សីលក្ខន្ធវគ្គ អភិនវដីកា
ម. ដី.	មជ្ឈិមនិកាយ ដីកា
សំ. ដី	សំយុត្តនិកាយ ដីកា
អំ. ដី.	អន្តរនិកាយ ដីកា
វិសុទ្ធិ. ដី.	វិសុទ្ធិមហាដីកា
មណិមញ្ញ.	មណិសារមញ្ញសា , ខុ. ដី. ខុស្មិកាដីកា

មាតិកាធម៌

លំដាប់ធម៌.

ទំព័រ

គន្ថាម្ពកថា ----- [២]

រតនប្បណាម----- [៦]

ជីវប្រវត្តិសង្ខេប ----- [៩]

អក្សរសង្ខេបឈ្មោះគម្ពីរ. ----- [២០]

I ចរិច្ឆេទី ១

សីលវិសុទ្ធិ..... ៣

សីលរបស់ភិក្ខុ..... ៣

ការពិចារណាវមេន៍សម្រេចដោយការចំរើនវិបស្សនា..... ១៨

ឥន្ទ្រិយសំវេសីល..... ១៩

សំវេធម៌ និងអសំវេធម៌..... ២២

ការចំរើនសំវេធម៌ដោយការរំលាប់ចិត្តជាដើម..... ២៩

សរុបសីលរបស់ភិក្ខុ..... ៣៩

សីលរបស់គ្រហស្ថ..... ៤០

អន្តរាយ ៥ យ៉ាង.....	៤៤
រឿងសន្តតិមហាមាត្យ.....	៤៩
រឿងអ្នកស្មូតត្រីបានសម្រេចធម៌.....	៥៥
រឿងចោរម្នាក់.....	៥៦
ស្តេចសក្យៈ ឈ្មោះ សរណានិ.....	៥៨
ការចម្រើនសម្រេចជាបាទរបស់វិស្សនា.....	៦៦
រឿងមនុស្សសម្លាប់ចោរ.....	៦៩
ហេតុនៃការមិនបានសម្រេចធម៌ក្នុងបច្ចុប្បន្នជាតិ.....	៧៣
ការលះកិលេសជាសីល.....	៧៧
ការរៀនចាកឈ្មោះថាសីល.....	៨០
ចេតនាឈ្មោះថាសីល.....	៨២
ការសង្រួមឈ្មោះថាសីល.....	៨២
ការមិនកន្លងល្មើសឈ្មោះថាសីល.....	៨២
ការចំរើនការវិនាសខាន់ជាងការពិ-	
ចារណាប្រយោជន៍របស់បច្ច័យ.....	៨៧
ការតាំងនៅក្នុងសីលហើយចម្រើនសមាធិ និងបញ្ញា.....	៩៣

ពុទ្ធបរិស័ទគួររក្សាសីលជានិច្ច.....	៩៨
------------------------------------	----

II ចរិច្ឆេទទី ៦

ចិត្តវិសុទ្ធិ.....	១០១
សមាធិ៣ ប្រភេទ.....	១០១
ចិត្តវិសុទ្ធិរបស់សមថយានិកនិងវិបស្សនាយានិក.....	១១៥
វិធីចម្រើនមគ្គ ២ ប្រការ.....	១១២
វិបស្សនាញាណ ៣ លំដាប់.....	១១៩
គ្រឿងរារាំងផ្លូវរួចផុត ៨ ប្រការ.....	១២៨
កាមឆនៈ.....	១២៩
ព្យាបាទៈ.....	១៣៥
បីនម័ទៈ.....	១៣៧
ឧទ្ធចក្កក្ខៈ.....	១៣៩
វិចិត្តិញ្ច.....	១៤១
អវិជ្ជា.....	១៤៧
ការមិនត្រេកអរក្នុងការវិនា.....	១៥១

អកុសលធម៌ទាំងពួង.....	១៥៥
គួរស្វែងរកប្រយោជន៍ខ្លួនជាគោល.....	១៥៨
វិធីលះសេចក្តីរើរវាយ ៥ ប្រការ.....	១៦៨
ការប្រើសមថៈគ្របសង្កត់សេចក្តីរើរវាយ.....	១៦៩
ការពិចារណាទោសនៃសេចក្តីរើរវាយ.....	១៧១
ការកំណត់ជីវមួយខណៈ.....	១៧២
ការកំណត់ជីវមូលហេតុនៃការរើរវាយ.....	១៧៤
ការកំណត់ជីវបែបផ្ដោតអារម្មណ៍.....	១៧៤
ឧបសគ្គរបស់សមាធិ ៦ ប្រការ.....	១៧៦
ការគិតដល់អតីតកាល.....	១៧៧
ការសង្ឃឹមអនាគតកាល.....	១៧៨
ការរុញរា.....	១៨០
ការព្យាយាមដ៏ក្រៃលែង.....	១៨៧
ការប្រាថ្នាដ៏ក្រៃលែង.....	១៨៩
ការទម្រង់.....	២០០
ការតាំងមាំក្នុងអារម្មណ៍ ៤ ប្រការ.....	២០១

III ចរិច្ចេទទី ៣

អារម្មណ៍របស់វិបស្សនាការវនា.....	២០៤
បញ្ញត្តិ និងបរមត្ថ.....	២០៥
ការទទួលដឹងបរមត្ថ.....	២១៤
អារម្មណ៍របស់វិបស្សនា.....	២២៥
ការកំណត់ដឹងទាន់បច្ចុប្បន្ន.....	២៤០
ការចម្រើនវិបស្សនារបស់សមថយានិក.....	២៦៤
ការចម្រើនអានាបានៈទាំងសមថៈនិងវិបស្សនា.....	២៧០
ការតាមដឹងរូបនាមតែម្យ៉ាង.....	២៧៥
រឿងការបានបន្ទុះព្រះអរហត្តផលដោយមិន- បានទទួលដឹងរូបនាមទាំងអស់.....	២៧៩
ការប្រចក្សច្បាស់របស់ព្រះសារីបុត្រ- និង ព្រះរោគគុណ្ឌន.....	២៨៤

IV ចរិច្ចេទទី ៤

គន្លងផ្លូវក្នុងការចម្រើនវិបស្សនាការវនា.....	២៩៩
---	-----

ការតាមដឹងក្នុងខណៈឃើញ.....	៣០២
ការតាមដឹងក្នុងខណៈឮ.....	៣១៦
ការតាមដឹងក្នុងខណៈស្រូបក្លិន.....	៣១៨
ការតាមដឹងក្នុងខណៈភក្សរស.....	៣២០
ការតាមដឹងក្នុងខណៈប៉ះខ្ទប់.....	៣២២
ការតាមដឹងក្នុងខណៈនឹកគិត.....	៣២៤
ការតាមដឹងមនោទូរ.....	៣២៧
ការតាមដឹងធម្មារម្មណ៍.....	៣២៩
ការតាមដឹងមនោវិញ្ញាណ.....	៣៣២
ការតាមដឹងផស្សៈផ្លូវមនោទូរ.....	៣៣៣
ការតាមដឹងវេទនាដែលកើតអំពីផស្សៈផ្លូវមនោទូរ.....	៣៣៣
ការតាមដឹងសញ្ញាខន្ធ.....	៣៣៦
ការតាមដឹងសង្ខារខន្ធ.....	៣៣៦
វិបស្សនាមិនមែនជាការយល់ចូលចិត្តដោយ-	
គ្រាន់តែការស្តាប់ឬការពិចារណា.....	៣៤០
រឿងព្រះបាទជ័យវរ្ម័ន.....	៣៧០

ការប្រាកដរបស់រូបនិងនាម.....	៣៧៥
វិធីតាមដឹងខ្យល់ដង្ហើមចេញចូល.....	៣៨៦
ការតាមដឹងធាតុ ៤.....	៣៨៩
សេចក្តីវិនិច្ឆ័យការបដិបត្តិបែបខ្យល់ប៉ោង ស្រក.....	៣៩៣
កាយានុបស្សនា (ការតាមដឹងកង្ខារ).....	៣៩៧
ពួកឥរិយាបថ.....	៣៩៧
ពួកសម្បជញ្ញៈ.....	៤១៣
វេទនានុបស្សនា.....	៤២៨
អានិសង្សនៃការតាមដឹងវេទនា.....	៤៤៤
ចិត្តានុបស្សនា.....	៤៤៦
ធម្មានុបស្សនា.....	៤៥៤
ពួកនីវរណៈ.....	៤៥៤
ពួកឧបាទានក្ខន្ធ.....	៤៦៧
ពួកអាយតនៈ និងពួកធាតុ.....	៤៧២
ពួកសំយោជនៈ.....	៤៧៧
ពួកពោជ្ឈង្គៈ.....	៤៨២

ពួកអរិយសច្ចៈ.....	៤៨៨
អានិសង្សនៃការចម្រើនកម្មដ្ឋាន.....	៤៣៧
លេខយោងឈ្មោះគម្ពីរ.....	៥៤៤
ឈ្មោះអ្នកចូលរួមបោះពុម្ពសៀវភៅធម៌.....	៥៦៦

វិបស្សនាន័យ

ន មោ តស្ស កគវតោ អរហតោ សម្មាសម្ពុទ្ធស្ស ។

សូមនមស្សការដល់ព្រះមានព្រះភាគ ព្រះអង្គត្វាយចាកកិលេស ទ្រង់ត្រាស់ដឹងដោយប្រពៃចំពោះព្រះអង្គឯង ព្រះអង្គនោះ ។

ពាក្យផ្ដើមគម្ពីរ

អហោ ពុទ្ធោ អហោ ធម្មោ អហោ សង្ឃោ អនុត្តរោ

ឥតិ ចិត្តំ បហំសេត្វា វិបស្សិត្វា តទា គតេ ។

វិបស្សនាយំ កស្សំ សីយំ មគ្គាទិបាបកំ

ទិដ្ឋេ ធម្មេវ សាធូនំ យថាវុត្ថំ វិបស្សតន្តិ ។

“ព្រះពុទ្ធជាម្ចាស់ ជាព្រះបរមសាស្តាព្រះអង្គខ្ពង់ខ្ពស់គួរអស្ចារ្យ ព្រះធម៌ជាពាក្យប្រៀនប្រដៅ ដ៏ខ្ពង់ខ្ពស់គួរអស្ចារ្យ ព្រះសង្ឃជាព្រះ អរិយបុគ្គលអ្នកខ្ពង់ខ្ពស់គួរអស្ចារ្យ ខ្ញុំម្ចាស់កំណត់ដឹងចិត្តដែល រីករាយ នឹងរូបដែលកើតរួមជាមួយចិត្តក្នុងកាលនោះហើយ នឹងតែង គម្ពីរវិបស្សនាន័យ ដែលញ៉ាំងសប្បុរស អ្នកកំណត់ដឹងតាមន័យ

ដែលពោលទុក ឲ្យបន្ទុះមគ្គផល និងព្រះនិព្វានក្នុងបច្ចុប្បន្នជាតិ
ដោយឆាប់រហ័ស” ។

យោគា វេ ជាយតេ ភូរិ អយោគា ភូរិសង្ខយោ
ឯតំ ទេធា បបំ ញត្វា ភវាយ វិភវាយ ច
តថត្តានំ និវេសេយ្យ យថា ភូរិ បវិឡតិ ។

“ប្រាជ្ញា រមែងកើតពីការប្រកប សេចក្តីវិនាសប្រាជ្ញា រមែងកើត
ពីការមិនប្រកប អ្នកមានប្រាជ្ញា ដឹងការប្រកប នឹងការមិនប្រកប
ទាំងពីរនេះថា ជាគន្លងនៃសេចក្តីចម្រើននឹងសេចក្តីវិនាស ហើយ
ប្រាជ្ញាចម្រើនឡើង ដោយប្រការណា គួរដកល់ខ្លួនទុក ដោយ
ប្រការនោះ” ។ បិដកខ្មែរ ៥២. ៨០

បរិច្ឆេទទី ១

សីលវិសុទ្ធិ

គម្ពីរវិសុទ្ធិមគ្គអធិប្បាយលក្ខណៈរបស់សីលវិសុទ្ធិថា

សីលវិសុទ្ធិ នាម សុបរិសុទ្ធនំ បាតិមោក្ខសំវារទិ ចតុត្ថជំ
សីលំ ។

“សីល ៤ យ៉ាង មានការសង្រួមក្នុងព្រះបាតិមោក្ខជាដើម
ដែលបរិសុទ្ធល្អ ឈ្មោះថា សីលវិសុទ្ធិ” ។

ពិតហើយ ព្រះអង្គថាចារ្យ ពោលរឿងនេះ ដោយសំដៅដល់
សីលរបស់ភិក្ខុជាគោល សេចក្តីបរិសុទ្ធិរបស់សីល ទើបញ្ចែកចេញ
ជាចំណែកភិក្ខុ និងយរាវាស សីលរបស់ភិក្ខុនោះ មានសេចក្តីល្អិត
ស្អុយច្រើន ក្នុងទីនេះ នឹងពោលជាលំនាំផ្លូវដោយសង្ខេប ។

សីលរបស់ភិក្ខុ

សីលរបស់ភិក្ខុមាន ៤ យ៉ាង គឺ បាតិមោក្ខសំវារសីល
ឥន្ទ្រិយសំវារសីល អាជីវបារិសុទ្ធិសីល និងបច្ចយសន្និស្សិតសីល

នឹងអធិប្បាយដូចតទៅនេះ

បុត្តិមោក្ខសំវេសីល គឺ ការសង្រួមកាយវាចា មិនឲ្យល្មើស សិក្ខាបទ ដែលព្រះមានព្រះភាគទ្រង់បញ្ញត្តិទុក នឹងឃុំគ្រងរក្សាសីល ឲ្យផុតអំពើទុក្ខក៏យល់ផ្សេងៗ ក្នុងបច្ចុប្បន្នភាពនឹងកតតទៅ ។

ការជម្រះសីលខនេះឲ្យផ្សេងផង គប្បីជ្រាបតាមព្រះបាលីថា

អនុមត្តេសុ វជ្ជេសុ ភយទេស្សាវី ។

សមាទាយ សិក្ខតិ សិក្ខាបទេសុ ។

“ភិក្ខុមានប្រក្រតី ឃើញក៏យកក្នុងទោសមានប្រមាណតិចរមែង សមាទានសិក្សាក្នុងសិក្ខាបទទាំងឡាយ” ។

ភិក្ខុគប្បីសង្រួមខ្លួន មិនឲ្យត្រូវអាបត្តិ ដោយពាក្យត្រិះរិះថា សូម្បីអាបត្តិតូច គឺទុក្ខដ៏ និងទុក្ខសីត ក៏រារាំងមិនឲ្យបន្ទុះមគ្គផល ទាំងបញ្ចន្ធផលឲ្យទៅកើតក្នុងអបាយកូមិ អាបត្តិពួកនេះទើបជាទោស ដែលគួរខ្លាច កាលត្រូវអាបត្តិហើយ ក៏គួរសម្តែងអាបត្តិ ដោយ រូសរាន់ ដូចជាក្មេង ដែលចាប់ពាល់ត្រូវភ្លើង ហើយប្រញាប់ប្រញាល់ ប្រលេង ដោយការចូលបរិវាស នៅមានតួ លះវត្ថុដែលជាបស

និស្សគ្គីយ៍ ឬបានទទួលដោយមិនប្រកបដោយធម៌ ហើយសម្តែង
អាបត្តិចេញ សីលរបស់ភិក្ខុអ្នកត្រូវអាបត្តិ ហើយសម្តែងតាមវិធី
ក្នុងព្រះវិន័យ នឹងសង្រួមមិនឲ្យត្រូវអាបត្តិទៀត ក្រោយអំពីនោះ
ចាត់ជាសីលសង្រួមគឺ បាតិមោក្ខបានបរិសុទ្ធ ។

ឥន្ទ្រិយសំវេសីល គឺ ការសង្រួមឥន្ទ្រិយ៍ មិនឲ្យកិលេសរូបវិត
ផ្លូវទ្វារទាំង ៦ គឺ ភ្នែក ត្រចៀក ច្រមុះ អណ្តាត កាយនិងចិត្ត
សេចក្តីនេះ មានន័យពិស្តារ នឹងពោលដល់ក្នុងពេលខាងមុខ ។

អាជីវបារិសុទ្ធិសីល គឺ ការស្វែងរកចិញ្ចឹមជីវិតបរិសុទ្ធដោយ
ការស្វែងរកបច្ច័យ ៤ បានដល់ចីវរ បិណ្ឌបាត សេនាសនៈ និង
គិលានភេសជ្ជៈ ដោយប្រកបតាមធម៌ នឹងគេចចេញអំពីការស្វែងរក
ដោយមិនប្រកបតាមធម៌ ដូចជាការសូមគ្រហស្ថ ដែលមិនមែនជា
ញាតិ នឹងមិនបានបវារណាជាដើម អង្គធម៌បានដល់វិរិយៈ សេចក្តី
ព្យាយាមដែលស្វែងរកបច្ច័យដោយត្រឹមត្រូវតាមធម៌ ដែលប្រាកដ
សេចក្តីក្នុងគម្ពីរវិសុទ្ធិមគ្គថា

បច្ច័យបរិយេសនវាយាមោ^៧ ។

“សេចក្តីព្យាយាមក្នុងការស្វែងរកបច្ច័យ” ។

ភិក្ខុអ្នកស្វែងរកបច្ច័យ មិនប្រកបដោយធម៌ រមែងត្រូវអាបត្តិ ច្រើនយ៉ាងតាំងអំពីបារាជិក សង្ឃាទិសេស ថុល្លច្ច័យ និងទុក្ខដ កាគច្រើនជាអាបត្តិទុក្ខដ សូម្បីក្នុងខណៈ ដែលបរិភោគបច្ច័យ ដែលបានមកមិនប្រកបដោយធម៌នោះ ក៏នឹងត្រូវអាបត្តិទុក្ខដដូចគ្នា ។ ការត្រូវអាបត្តិដូចនេះហើយ សីលដែលសង្រួមក្នុងបាតិមោក្ខ របស់ភិក្ខុក៏មិនបរិសុទ្ធ ។ ចាត់ជាអន្តរាយ ចំពោះការទៅកាន់ឋានសួគ៌ នឹងការបន្ទុះមគ្គផល ភិក្ខុអ្នកត្រូវអាបត្តិ ត្រូវសម្តែងអាបត្តិតាមវិធី ដែលពោលមកហើយ សីលទើបបរិសុទ្ធបានទៀត និងរួចផុត អំពីអន្តរាយខាងដើម ភិក្ខុទើបគួររក្សាសីល ដែលជាប់ទាក់ទង ជាមួយការស្វែងរកចិត្តមជ្ឈិវិភង្គ ។

បច្ច័យសន្តិស្សិតសីល គឺ សីលដែលអាស្រ័យបច្ច័យ សំដៅ ដល់ការពិចារណាប្រយោជន៍ នៃការប្រើប្រាស់បច្ច័យ ៤ ថា យើង ដណ្តប់ចីវរដើម្បីកំចាត់សេចក្តីរងារ សេចក្តីក្តៅ ។ល។ ភិក្ខុគប្បី ពិចារណាប្រយោជន៍ របស់បច្ច័យ ៤ ដើម្បីឲ្យសីលនេះបរិសុទ្ធ ក្នុង ខណៈបរិភោគអាហារ គួរពិចារណា គ្រប់ពុំនួតបាយ ឬ អាច

ពិចារណា ក្រោយបរិភោគហើយ មុនដល់អរុណារះឡើងថ្មី ប្រសិនបើ
ភ្លេចពិចារណា ចូលដល់អរុណារះឡើង ចាត់ជាអ្នកបរិភោគជំពាក់
បំណុល (ឥណបរិភោគ) ដូចដែលពោលទុក ក្នុងគម្ពីរអដ្ឋកថា។

ពាក្យថា ឥណបរិភោគ (អ្នកបរិភោគជំពាក់បំណុល) នេះមិន
មែនសំដៅយក ភិក្ខុត្រូវទៅសងបំណុលឲ្យដល់ទាយក ក្នុងភព
ខាងមុខ តែសំដៅដល់ការបរិភោគ ដូចជាជំពាក់បំណុល ពោលគឺ
ទានដែលថ្វាយដល់ភិក្ខុអ្នកទ្រទ្រង់សីលរាប់ថា មានសេចក្តីបរិសុទ្ធ
នៃទត្ថុណា (ទត្ថុណាវិសុទ្ធិ) បញ្ចូនផលនឹងឲ្យផលទានមាន
អានិសង្សច្រើន តែភិក្ខុអ្នកបរិភោគបច្ច័យ ៤ ដោយមិនបាន
ពិចារណា រមែងនឹងមានសីលមិនផ្អែផង ផលទានរបស់ទាយក
ទើបមិនមានអានិសង្សច្រើន ភិក្ខុនោះ ដូចជាជំពាក់បំណុល ផលទាន
ដល់ទាយក ទើបពោលថា ជាអ្នកបរិភោគជំពាក់បំណុល ។

ដូចសាធុកៈ (គ្រឿងអាន) ក្នុងគម្ពីរមហាដីកាថា

ឥណវសេន បរិភោគោ ឥណបរិភោគោ ។ បដិគ្គាហកតោ
ទត្ថុណាវិសុទ្ធិយា អភាវតោ ឥណំ គហេត្វា បរិភោគោ វិយាតិ

អត្ថា ។

“ការបរិភោគ ដោយភាពជាបំណុល ឈ្មោះថា ការបរិភោគ ជំពាក់បំណុល សំដៅដល់ការបរិភោគ ដូចជាជំពាក់បំណុល ព្រោះមិនមានការបរិសុទ្ធនៃទុក្ខិណា” ។

យថា ឥណាយិកា អត្តនោ រុចិយា គន្ធិ ន លភតិ, ឯវំ ឥណបរិភោគយុត្តោ លោកតោ និស្សរិត្តំ ន លភតិ។ ។

“អ្នកជំពាក់បំណុល រមែងនឹងដើរទៅណាមកណា តាម សេចក្តីត្រូវការរបស់ខ្លួនមិនបានយ៉ាងណា ភិក្ខុអ្នកបរិភោគជំពាក់ បំណុល នឹងរួចផុតទៅអំពីលោកមិនបានដូច្នោះ” ។

ភិក្ខុអ្នកលះការពិចារណា ប្រយោជន៍នៃបច្ច័យ ៤ នឹងមានការ ជាប់ជំពាក់ក្នុងបច្ច័យពួកនោះ នឹងអាចទៅកើតក្នុងទុគ្គតិភូមិបាន ។ ព្រះដ៏កាចារ្យ ទើបពោលថា “ភិក្ខុអ្នកបរិភោគជំពាក់បំណុល នឹងរួច ផុតអំពីលោកនេះ ទៅមិនបានទេ” ។

គប្បីជ្រាបសេចក្តីនេះ តាមរឿងរបស់ព្រះតិស្សៈ ដែលមានមក ក្នុងធម្មបទ ក្នុងសម័យពុទ្ធភាល មានភិក្ខុមួយរូប ឈ្មោះថា តិស្សៈ

មានការជាប់ជំពាក់ក្នុងចីវរ កាលស្លាប់ហើយ ទៅកើតជាចៃនៅនឹង
ចីវរ កាលពួកភិក្ខុ នឹងបែងចែកចីវររបស់លោក ចែកស្រែកហាមថា
កុំកុំចីវររបស់ខ្ញុំ ព្រះពុទ្ធអង្គទ្រង់បានឮសំឡេងនោះដោយទិព្វសោត
ទើបទ្រង់ត្រិះរិះថា ប្រសិនបើភិក្ខុចែកចីវរនឹងធ្វើឲ្យចៃខ្លាំង ហើយទៅ
កើតក្នុងអបាយកូមិ ព្រះអង្គទើបឲ្យពន្យាការចែកចីវរនោះ រហូត
ដល់ ៧ ថ្ងៃ ល្មមដល់ថ្ងៃទី ៧ ហើយ ចែកស្លាប់ ហើយទៅ
កើតក្នុងឋានសួគ៌ជាន់តុសិត ព្រះអង្គទើបឲ្យចែកចីវរបាន ។

រឿងដែលចែស្លាប់ហើយ ទៅកើតក្នុងឋានសួគ៌នេះ ធ្វើឲ្យដឹងថា
ប្រសិនបើភិក្ខុមិនមានការជាប់ជំពាក់ ក្នុងបរិក្ខារ ក៏អាចទៅកើតក្នុង
ឋានសួគ៌បាន ក្រោយអំពីអស់ជីវិត បើព្រះពុទ្ធអង្គមិនបានឲ្យពន្យា
ថ្ងៃចែកចីវរ ចែកនឹងធ្លាក់ទៅក្នុងនរក ជាពិតប្រាកដ នឹងឃើញ
បានថា ការជាប់ជំពាក់ក្នុងបរិក្ខារ ជាអន្តរាយយ៉ាងធំព្រះពុទ្ធអង្គ
ទ្រង់សំឡឹងឃើញសេចក្តីនេះ ទើបត្រាស់ព្រះគាថាថា

អយសាវ មលំ សមុជ្ឈិតំ តទុដ្ឋាយ តមេវ ខាទតិ
ឯវំ អតិជានចារិនំ សានិ កម្មានិ នយន្តិ ទុគ្គតី^៧ ។

“ច្រេះកើតអំពីដែក លុះកើតអំពីដែកនោះហើយ តែងស្ម័គ្រដែក
នោះវិញ យ៉ាងណាមិញ កម្មទាំងឡាយរបស់ខ្លួន តែងនាំបុគ្គល
អ្នកប្រព្រឹត្តកន្លងបញ្ញាជាគ្រឿងជម្រះចិត្ត ឲ្យទៅកាន់ទុគ្គតិ ក៏យ៉ាង
នោះឯង” ។

ក្នុងរឿងនេះ មានកន្លែងខ្លះពោលថា “ភិក្ខុអ្នកជំពាក់បំណុលក្នុង
ការបរិភោគ នឹងត្រូវសងបំណុលឲ្យដល់តាយក នឹងមិនអាចសម្រេច
មគ្គផលក្នុងភពនេះបាន” ការយល់ឃើញនេះ មិនប្រាកដក្នុងព្រះ
ត្រៃបិដកនិងព្រះអង្គថា សូម្បីព្រះដីកាចារ្យ ក៏មិនបាន អធិប្បាយ
ទុកតាមន័យនេះ នឹងមានសេចក្តីមិនសមគួរទៀតផង ព្រោះប្រសិនបើ
ជាការពិត ភិក្ខុអ្នកជំពាក់បំណុល ក្នុងការបរិភោគក៏នឹងមានទោស
ច្រើនជាងអ្នកត្រូវអាបត្តិបាណជិកទៅទៀត ។ ដោយហេតុដែលបុគ្គល
នោះអាចបន្ទុះមគ្គផលបាន ដូចការតាំងនៅក្នុងភាពជាគ្រហស្ថ ឬ
សាមណេរ ដូចពោលទុកក្នុងគម្ពីរអង្គថា នៃអង្គត្ថរនិកាយថា

ឥមំ បទ ទេសនំ សុត្វា ជាតសំវេតា ហំនំ ជហិត្វា សាម-
ណោភូមិយំ បិតា ទេស សីលានិ បូរេត្វា យោនិសោមនសិការេ

យុត្តប្បយុត្តា ភេតិ សោតាបន្នា, ភេតិ សកទាគាមិនោ, ភេតិ
អនាគាមិនោ អហេសុំ ។ ភេតិ ទេវលោកេ នព្វត្ថីសុ ។ ឯវំ
បារាជិតាបន្នានម្បិ សផលា អហោសិ ។

“ភិក្ខុ ៦០ រូបអ្នកត្រូវអាបត្តិបារាជិតពួកនោះ កាលស្តាប់ព្រះធម៌
ទេសនា អត្ថិខន្នោបមស្មត្រនេះហើយកើតសេចក្តីស្មតចិត្ត លះបង់
សីល មកតាំងនៅក្នុងឋានៈជាសាមណេរ ហើយញ៉ាំងសីល ១០
ឲ្យពេញបរិបូណ៌ ព្យាយាមប្រកបក្នុងយោនិសោមនសីការ ភិក្ខុរូបខ្លះ
បានជាសោតាបន្ន ភិក្ខុរូបខ្លះ បានជាសកទាគាមី ភិក្ខុរូបខ្លះ បានជា
អនាគាមី ភិក្ខុរូបខ្លះ បានទៅកើតក្នុងទេវលោក ព្រះធម៌ទេសនាមាន
ប្រយោជន៍ សូម្បីដល់បុគ្គល អ្នកត្រូវអាបត្តិបារាជិតហើយយ៉ាង
នេះ” ។

តាមពិត ព្រះអង្គទ្រង់ជ្រាបថា ភិក្ខុ ៦០ រូបពួកនោះ ត្រូវអាបត្តិ
បារាជិត ទើបស្តេចចេញចារិកដើម្បីសម្តែងព្រះសូត្រនេះ ក្នុងគម្ពីរ
អដ្ឋកថា បានពេលថា ព្រះអង្គទ្រង់សម្តែង ព្រះសូត្រនេះក្នុងរវាងផ្លូវ
ដែលស្តេចទៅ ទើបធ្វើឲ្យដឹងថាភិក្ខុពួកនោះ កាលត្រូវអាបត្តិ ក៏តាំង

នៅក្នុងការវះកាត់ភិក្ខុហ្មតមួយរយៈ នឹងសូម្បីភិក្ខុអ្នកត្រូវអាបត្តិបាណជិក
ក៏អាចបន្ទុះមគ្គផលបាន កាលបើលះបង់រេទបព្វជិត ដូច្នេះ ភិក្ខុអ្នក
មានសីលបរិសុទ្ធ តែមិនបានពិចារណាបច្ច័យ ៤ ទើបចាក់ឆ្មុះមគ្គ
ផលបាន ។ ក្រៅអំពីនេះ ទេសនាដែលព្រះអង្គទ្រង់សម្តែងឲ្យ
ពិចារណាបច្ច័យ ៤នេះ ជាសុត្តន្តទេសនា មិនមែនការបង្ហាត់បង្រៀនផ្លូវ
ព្រះវិន័យ ដូច្នេះ ការមិនបានពិចារណាបច្ច័យ ទើបមិនមែនជាការ
កន្លងល្មើសតាមព្រះវិន័យ នឹងមិនមែនជាការកន្លងល្មើស ដោយ
ប្រការដទៃ ដែលត្រូវហាមសម្រាប់ ការទៅកាន់ឋានសួគ៌ជាដើម
ការភ្លេចពិចារណាបច្ច័យ ៤ ទើបមិនជាទោសធ្ងន់ ។

ក្នុងគម្ពីរអដ្ឋកថា បានពិន័យអាបត្តិ ដល់ភិក្ខុដែលបរិភោគថ្នាំ
ដោយមិនបានពិចារណា ដោយសំដៅដល់ការបរិភោគនូវថ្នាំ
ក្នុងលក្ខណៈ ដែលជាអាហារ មិនមែនបរិភោគកាលមានហេតុ
ត្រូវតាមរោគនោះៗ ព្រោះព្រះអង្គ ទ្រង់អនុញ្ញាតការបរិភោគថ្នាំ
កាលមានរោគប៉ុណ្ណោះ ដូច្នេះ ការមិនបានពិចារណាបច្ច័យ ៤ ទើប
មិនមែនជាហេតុ នៃការត្រូវអាបត្តិ ដូចសាធុកៈ ក្នុងព្រះវិន័យបិដកថា

យាមកាលិកំ សត្តាហកាលិកំ យាវជីវិកំ

អាហារត្ថាយជិត្តណ្ហតិ ។ អាបត្តិ ទុក្ខដស្ស ។

អន្ស្សាហារេ អន្ស្សាហារេ អាបត្តិ ទុក្ខដស្ស ។

“ភិក្ខុមែនទទួលយាមកាលិក សត្តាហកាលិក នឹងយាវជីវិក
ដើម្បីជាអាហារត្រូវអាបត្តិទុក្ខដ នឹងត្រូវអាបត្តិទុក្ខដ ក្នុងខណៈដែល
លេបចូលគ្រប់ៗ ខណៈ”។

សេចក្តីសំខាន់ ដែលដាច់មិនបាន គឺការយល់ដឹងនឹងពិចារណា
យ៉ាងត្រឹមត្រូវសន្មតថា ក្នុងវេលាព្រឹកកាលអរុណះឡើងហើយ ភិក្ខុ
សំគាល់ថា អរុណមិនទាន់រះឡើង ឬសំគាល់ថាផុតអំពីថ្ងៃត្រង់ ទើប
បរិភោគអាហារដែលជា យាវកាលិក ចាត់ថាមានចេតនាកន្លងល្មើស
សិក្ខាបទ ទើបត្រូវអាបត្តិតាមព្រះបាលីថា

កាលេ វិកាលសញ្ញំ អាបត្តិ ទុក្ខដស្ស^{១០} ។

“ភិក្ខុសំគាល់កាល ថាជាវិកាល ត្រូវអាបត្តិទុក្ខដ” ។

ដោយហេតុនេះ កាលដែលភិក្ខុបរិភោគថ្នាំ ដែលមិនបាន
ពិចារណា ត្រូវអាត្តិទុក្ខដ ទើបសំដៅដល់ការកន្លងល្មើសសិក្ខាបទ

មិនមែនសំដៅដល់ការភ្លេចពិចារណាបច្ច័យ ដូចគម្ពីរដឹកាទាំងឡាយ
ពោលថា “សូម្បីភិក្ខុភ្លេចសតិ បរិភោគបច្ច័យ ៤ តែមានសតិ
ពិចារណាមុនអរុណះឡើង ឈ្មោះថា សីលនេះបរិសុទ្ធ”^{១១} ។

វត្ថុដែលព្រះអង្គទ្រង់អនុញ្ញាត ឲ្យភិក្ខុទទួលប្រភេទ និងធាន
បានមាន ៤ យ៉ាង គឺ

១. យាវកាលិក គឺអាហារសំរាប់ទំពារស្សី ធាន់បានតាំងអំពី
ពេលអរុណះឡើង ជាដើមទៅរហូតដល់ថ្ងៃត្រង់ ។

២. យាមកាលិក គឺទឹកបានៈ ធាន់បានតាំងអំពីថ្ងៃត្រង់ជាដើម
ទៅរហូតដល់អរុណះនៃថ្ងៃថ្មី ។

៣. សត្តាហកាលិក គឺ ភេសជ្ជៈ ៥ យ៉ាង បានដល់ទឹកដោះថ្នាំ
ទឹកដោះខាប់ ប្រេង ទឹកឃ្មុំ ស្ករអំពៅ ធាន់បានក្នុងរវាង ៧ ថ្ងៃ
ក្រោយអំពីការទទួលប្រភេទហើយ ។

៤. យាវជីវិក គឺ ថ្នាំធាន់កែរោគ ដោយមិនមានកំណត់] ។

ម្យ៉ាងទៀត ការយល់ឃើញខាងដើម នៅជំទាស់ជាមួយមតិ
របស់ថេរវាទ ដែលមានក្នុងគម្ពីរអដ្ឋកថាទៀតផង ដូចព្រះបាលីថា

តិបិដកចូឡនាគត្ថេរោ បនាហា “បាតិមោក្ខសំវារោ សីលំ ។

ឥតរាទិ ឥណិ សីលនិ វត្ថុដានំ នាម នត្ថិតិ វត្ថា តំ អនុជានន្តោ
 អាហា ឥន្ទ្រិយសំវារោ នាម ចទ្ទារក្ខណមត្តមេវ ។ អាជីវុបាវិស្សទិ
 ធម្មេន សមេន បច្ចយុប្បត្តិមត្តំ ។ បច្ចយសន្និស្សិតំ បដិលទ្ធបច្ចយេ
 ឥទមត្តិតំ បច្ចវេក្ខិត្វា បរិកុញ្ញនមត្តំ ។ និប្បវិយាយេន
 បាតិមោក្ខសំវារោ សីលំ ។ យស្ស សោ ភិន្នោ, អយំ
 ចិន្នសីសោ វិយ បុរិសោ ហត្ថបាទេ សេសានិ រក្ខិស្សតីតិ ន
 វត្ថុញ្ចោ ។ យស្ស បន អរោគោ, អយំ អចិន្នសីសោ វិយ
 បុរិសោ ជីវិតំ សេសានិ បុន បាកតិកានិ កត្វា រក្ខតុ
 សមត្តោតិ^{១២} ។

“ចំណែកព្រះចូឡនាគ អ្នកទ្រទ្រង់ព្រះត្រៃបិដក ពោលថា
 (ការសង្រួមក្នុងបាតិមោក្ខជាដើមថាជាសីល តែមិនប្រាកដក្នុងគម្ពីរ
 ដែលពោលថា សីលដែលនៅសល់ ៣ យ៉ាង ជាសីល) ហើយ
 ពោលជំទាស់ការឃើញខាងដើមថា (ធម្មតានៃការសង្រួមឥន្ទ្រិយ៍ជា
 ការឃុំគ្រងទ្វារទាំង ៦ សេចក្តីផ្សរផងក្នុងការចិញ្ចឹមជីវិត ក៏ត្រឹមតែ
 ជាការស្វែងរកបច្ច័យប្រកបដោយធម៌ ចំណែកសីលដែលអាស្រ័យ

បច្ច័យ ក៏ត្រឹមតែជាការបរិភោគ ដោយពិចារណាដល់ប្រយោជន៍
របស់បច្ច័យ ដែលបានទទួលហើយ ការសង្រួមក្នុងព្រះបាតិមោក្ខ
ទើបជាសីលដោយត្រង់ សីលរបស់ភិក្ខុណាដាច់ហើយ ភិក្ខុនេះ
មិនគួរពោលថា នឹងរក្សាដៃជើងទុកបាន ដូចជាបុរសអ្នកមានក្បាល
ដាច់ហើយ តែសីលរបស់ភិក្ខុណាមិនធ្វេសប្រហែស ភិក្ខុនេះ
ឈ្មោះថា អាចរក្សាជីវិតទុកបាន ដោយធ្វើដៃជើងឲ្យជាប្រក្រតី
ដូចជាបុរសអ្នកមានសីសៈ មិនដាច់ដូច្នោះ ។” ។

ព្រះចូឡនាគ កើតមុនព្រះពុទ្ធឃោសាចារ្យ ជាកាលយូរជាន់
លោកជាអ្នកទ្រទ្រង់ព្រះត្រៃបិដក នឹងជាទីគោរពរាប់អាននៃព្រះ
អង្គកថាចារ្យនិងដីកាចារ្យ ការឃើញរបស់លោកទើបគួរកាន់យក
លើកដំកើង លោកមានការយល់ឃើញថា កាលបាតិមោក្ខសំរេសីល
តាំងនៅ សូម្បីសីលដទៃនឹងសៅហ្មងទៅ ក៏អាចកែវិញបាន កាល
បើសីលទាំង ៤ យ៉ាងបរិសុទ្ធល្អ ក៏ឈ្មោះថា អ្នកមានសីល
បរិសុទ្ធ អាចសម្រេចមគ្គផលបាន ។

ដូច្នោះ សេចក្តីយល់ឃើញថា “ភិក្ខុអ្នកជំពាក់បំណុលក្នុងការ

បរិកោត មិនអាចសម្រេចមគ្គផលក្នុងភពនេះបាន” ទើបជំទាស់
ជាមួយនឹងសាធុកៈ ដែលនាំមកសម្តែងទុកខាងដើម ព្រោះ
បច្ចុប្បន្នសិទ្ធិសីល អាចកែបានដូចសីលដទៃ រឿរលែងតែ
សម្រាប់បុត្តិមោក្ខសវសីល ។

ការពិចារណាប្រយោជន៍របស់បច្ច័យ ៤ នេះ អង្គធម៌ គឺបញ្ញា
រាប់បញ្ចូលក្នុងបញ្ញាសិក្ខា មិនរាប់ចូលក្នុងសីលសិក្ខា សូម្បីក្នុង
ព្រះសូត្រនិងព្រះអភិធម្ម បានពោលដល់សីលខនេះ ដោយពាក្យថា
បច្ចវេក្ខណា (ការពិចារណា), ភោជនេ មគ្គញ្ញា (អ្នកដឹងប្រមាណ
ក្នុងការបរិកោត), ភោជនេ មគ្គញ្ញាតា (ការវះជាអ្នកដឹងប្រមាណក្នុង
ការបរិកោត) និង បដិសេវនាបហាតព្វអាសវ (កិលេសដែលគប្បី
លះបង់ដោយការពិចារណា) និងមិនបានពោលទុកដោយត្រង់
ក្នុងសីល ។

ក្រៅអំពីនេះ ការពិចារណាដូចពោលមក រមែងប្រព្រឹត្តទៅ
ដើម្បីមិនឲ្យកើតកិលេស ក្នុងខណៈបរិកោតបច្ច័យ ៤ ពេល
ដែលពិចារណា ទើបគួរប្រកបដោយបញ្ញា ដែលដឹងច្បាស់នូវ

ប្រយោជន៍ ចំពោះការអាស្រ័យបច្ច័យ ៤ យ៉ាងពិតប្រាកដ
មិនមែនត្រឹមតែជាការបញ្ចេញ សំឡេងស្វាឡាយ ឬ ធ្វើនិយកម្ម
ដូចជាការអធិដ្ឋាន ឬវិកប្បនា ដើម្បីឲ្យប្រើប្រាស់ចីវរបានដោយ
ងាយស្រួល ។

ការពិចារណាមេឧសម្រេចដោយការចំណែកវិបស្សនា

អ្នកដែលចម្រើនវិបស្សនាដោយកំណត់ធាតុ ៤ ឬ វត្ថុបដិគោល
ក្នុងខណៈទទួលបច្ច័យ ៤ ឬ ប្រើប្រាស់បច្ច័យពួកនោះ សូម្បីនឹងមិន
បានពិចារណា ប្រយោជន៍របស់បច្ច័យ ក៏ដូចជាមួយការពិចារណា
នោះឯង (រឿងនេះនឹងប្រាកដដោយពិស្តារក្នុងសីលរបស់គ្រហស្ថ)
ដូចមានសាធុកៈសម្តែងថា

បដិលាភកាលេបិ ហិ ធាតុវសេន វា បដិក្ខលវសេន វា
បច្ចវេក្ខិតា បបិតានិ ចីវរាទិនិ តតោ ឧត្តរិ បរិកុញ្ញន្តស្ស
អនវជ្ជាវ បរិភោគោ ។ តថា បរិភោគកាលេបិ^{១៣}។

“ចីវរជាដើម ដែលពិចារណាដោយសភាពត្រឹមតែជាធាតុ ឬ
ដោយត្រឹមតែជារបស់បដិក្ខល ក្នុងពេលដែលទទួលទុកហើយ

កាលភិក្ខុប្រើប្រាស់ក្នុងកាលជាខាងក្រោយនោះ ការប្រើប្រាស់រមែង
មិនមានទោសឡើយ សូម្បីកាលពិចារណា ក្នុងពេលប្រើប្រាស់
ក៏ដូចគ្នា” ។

សរុបសេចក្តីមក ការពិចារណាប្រយោជន៍របស់បច្ច័យ ៤ ឬ
ការចរើនការវិនាដោយកំណត់ដឹងថា ត្រឹមតែជាធាតុ ឬវត្ថុបដិកូលចាត់
ជាបច្ច័យសន្និស្សិតសីល ភិក្ខុអ្នកពិចារណាដូច្នេះ ឈ្មោះថា ជាអ្នក
មានបច្ច័យសន្និស្សិតសីលបរិសុទ្ធ ។

ឥន្ទ្រិយសំរវសីល

កាលមានសតិសង្រួមឥន្ទ្រិយ៍ ដើម្បីមិនឲ្យកើតកិលេស ក្នុង
ខណៈដែលវិញ្ញាណ ៦ គឺ ចិត្តដែលឃើញ បានឮ ដឹងក្លិន ដឹងរស
ដឹងផោដ្ឋព្វៈ និងនឹកគិតរឿងរាវផ្សេងៗ កំពុងទទួលដឹងអារម្មណ៍ ៦
គឺ រូប សំឡេង ក្លិន រស ផោដ្ឋព្វៈ និងធម្មារម្មណ៍ដែលមកប្រាកដ
ក្នុងផ្លូវទ្វារទាំង ៦ គឺភ្នែក ត្រចៀក ច្រមុះ អណ្តាត កាយ ចិត្ត
ឈ្មោះថា ឥន្ទ្រិយសំរវសីល ក្នុងទីនេះនឹងអធិប្បាយ ការសង្រួម
ឥន្ទ្រិយ៍ក្នុងផ្លូវចក្ខុទ្វារ ការសង្រួមក្នុងទ្វារដទៃ ក៏មានន័យដូចគ្នា ។

ព្រះអង្គទ្រង់ត្រាស់ទុកជាប់ទាក់ទងក្នុងរឿងនេះថា

ចក្ខុនា រូបំ ទិស្វា ន និមិត្តគាហិ ហោតិ នានុព្យញ្ញនគាហិ^{១៤} ។

“ភិក្ខុឃើញរូបដោយចក្ខុហើយ មិនកាន់យករូបរាងសណ្ឋាន
មិនកាន់យក (និមិត្តនិងអនុព្យញ្ញនៈ) អវយវៈតូចធំ” ។

គម្ពីរអដ្ឋកថាអធិប្បាយសេចក្តីនេះថា

ទិដ្ឋមត្តេយវ សណ្ឋាតិ^{១៥} ។

“រមែងតាំងចិត្តទុកក្នុងសភាវៈឃើញប៉ុណ្ណោះ” គម្ពីរដ៏កា^{១៦}បាន
អធិប្បាយថា

ភិក្ខុគួរញ៉ាំងចិត្តដែលទទួលដឹង សភាវៈឃើញប៉ុណ្ណោះឲ្យកើត
ឡើង មិនគួរធ្វើទុកក្នុងចិត្តចំពោះការស្អាត ឬមិនស្អាតនៃវត្ថុដែល
ឃើញ ដោយស្របតាមព្រះបាលីថា

ទិដ្ឋ ទិដ្ឋមត្តំ ភវិស្សតិ^{១៧} ។

“កាលឃើញ នឹងត្រឹមតែជាការឃើញ” ។

ក្នុងខណៈ ដែលជួបប្រទះវិសភាគារម្មណ៍ បើបុគ្គលទទួល
ដឹងរូបរាងសណ្ឋាន ឬ អវយវៈតូចធំរបស់បុរស ឬ ស្ត្រីភេទផ្សេងគ្នា

កិលេស គឺ រាគៈរមែងកើតឡើង ទើបមិនគួរធ្វើទុកក្នុងចិត្ត ចំពោះ
 រូបរាងសណ្ឋាន ឬ អវយវៈតូចធំដូចជាមុខ ភ្នែក ច្រមុះ ព្រមទាំង
 អាកប្បកិរិយា ញញឹម សើច និយាយ សំឡឹងជាដើម។ តែគួរមើល
 អាការៈ ៣២ ដែលមានពិតតាមការសន្មតិ គឺ សក់ រោម ក្រចក
 ធ្មេញ ស្បែក សសៃ ។ល។ ឬកំណត់ដឹងត្រឹមតែជាមហាកូតរូប
 និងឧបាទាយរូប ដែលមានពិតតាមបរមត្ថ ដូចគម្ពីរអដ្ឋកថា
 ពោលថា

យំ តត្ថ ភូតំ, តទេវ គណ្ណាតិ^{១៨} ។

“ភិក្ខុរមែងកាន់យករូប ដែលមានពិត ក្នុងរូបទាំងនោះ” ។

ក្នុងទីនេះនឹងពោលដល់ការកើតវិបីចិត្ត ដែលមានការសង្រួម
 ឥន្ទ្រិយ៍ ឬខ្វះការសង្រួមឥន្ទ្រិយ៍ តាមគម្ពីរអដ្ឋកថា^{១៩} សម្តែងទុក
 ពោលគឺ ពណ៌ផ្សេងៗ (បុប្ផាម្មណ៍) ប្រាកដផ្លូវចក្ខុទ្វារ អាវជួនចិត្ត
 (បញ្ចូទ្វារវជួនចិត្ត) ពិចារណាបុប្ផាម្មណ៍នោះឯងកើតឡើងហើយ
 ក៏រលត់ទៅ បញ្ចូទ្វារវជួនចិត្តដែលរលត់ទៅហើយ ក្នុងលំដាប់នោះ
 ចក្ខុវិញ្ញាណចិត្ត អ្នកឃើញបុប្ផាម្មណ៍ សម្បជ្ជិច្ឆន្ទចិត្ត ដែលប្រដូច
 ជាមួយអ្នកទទួលបុប្ផាម្មណ៍ សន្តិរណចិត្ត ដែលប្រដូចជាមួយអ្នក

ពិចារណារូបារម្មណ៍ វេទន្តព្វនចិត្ត ដែលប្រដូចជាមួយអ្នកកាត់ក្ដី
រូបារម្មណ៍ ចិត្តព្វកនេះ រមែងកើតឡើងតាមលំដាប់ៗ ហើយក៏រលត់
ទៅតាមៗគ្នាទៅៗ ក្រោយអំពីវេទន្តព្វនចិត្តរលត់ទៅហើយ កាមជវន
ដ្ឋន៍ណានិមួយដែលមានយោនិសោមនសិការៈជាដើម ជាបច្ច័យ
រមែងកើតឡើងច្រើនខណៈ (៦ ឬ ៧ ខណៈ) ។

បើសំវរធម៌ គឺ សីល សតិ បញ្ញា ខន្តិ និងវិរិយៈ កើតឡើងក្នុង
ជវនចិត្តផ្លូវចក្ខុទ្ធារ ការសង្រួមឥន្ទ្រិយ៍ រមែងប្រាកដផ្លូវចក្ខុទ្ធារ
ភិក្ខុនោះ ឈ្មោះថា មានឥន្ទ្រិយសំវរសីលបរិសុទ្ធ ។ ក្នុងករណី
ផ្ទុយគ្នានេះ ប្រសិនបើអសំវរធម៌ គឺ ការមិនមានសីល ការរក្ខតសតិ
ការវារ្យនិង ការមិនអត់ធន់ និងការទំរង់ កើតឡើងក្នុងជវនចិត្ត
ការសង្រួមឥន្ទ្រិយ៍ រមែងមិនប្រាកដផ្លូវចក្ខុទ្ធារ ភិក្ខុនោះឈ្មោះថា
មានឥន្ទ្រិយសំវរសីលបែកធ្លាយ ។

សំវរធម៌ និងអសំវរធម៌

ក្នុងបណ្ណាសំវរធម៌ ៥ យ៉ាងដំបូង គឺ បាតិមោក្ខសំវរៈ សំដៅ
ដល់ ការសង្រួមក្នុងព្រះបាតិមោក្ខ ដូចគម្ពីរអង្គកថាពោលថា

ឥមិនា បាតិមោក្ខសំវរេន ឧបេតា ហោតិ សមុបេតោតិ

អយំ បុតិមោក្ខសំវារោ^{២០} ។

“សំវារេនេះគឺ (ភិក្ខុជាអ្នកចូលដល់ហើយ ដល់ព្រមហើយ ដោយបុតិមោក្ខសំវារសីលនេះ) ឈ្មោះថា បុតិមោក្ខសំវារៈ” ។

ការមិនមានសីល គឺ ការរឹបត្តិនៃបុតិមោក្ខសីល ជាការត្រូវ អាបត្តិ ព្រោះកន្លងល្មើសសិក្ខាបទផ្លូវកាយ និងវាចា តែការមិន មានសីលក្នុងរឿងនេះ កើតផ្លូវមនោទ្វារ មិនមែនកើតផ្លូវទ្វារ ៥ ព្រោះជាវិតិក្កមកិលេសផ្លូវចិត្ត ចំណែកអសំវារធម៌ ៤ យ៉ាងដទៃកើត ឡើងផ្លូវទ្វារទាំង ៦ សេចក្តីនេះ ពោលទុកក្នុងគម្ពីរមូលដីកា^{២១} និង វិស្សទ្ធមគ្គមហាដីកា^{២២} ។

សំវារៈប្រភេទទី ២ គឺ សតិសំវារៈ ចាត់ជាឥន្ទ្រិយសំវារសីល យ៉ាងពិតប្រាកដ អង្គធម៌គឺ សតិចេតសិក ដែលយុំគ្រងមិនឲ្យកើត កិលេសផ្លូវទ្វារទាំង ៦ តាមសាធចកៈ ក្នុងគម្ពីរអង្គកថាពោលថា

រក្ខតិ ចក្កុន្ទ្រិយំ ។ ចក្កុន្ទ្រិយេ សំវារំ អាបជ្ជតីតិ អយំ សតិសំវារោ^{២៣} ។

“សំវារេនេះ គឺ (ភិក្ខុរមែងរក្សាឥន្ទ្រិយ៍ គឺចក្កុរមែងដល់នូវ

ការសង្រួមក្នុងតន្ត្រីយ៍គឺចក្ខុ) ឈ្មោះថា សតិសំរវៈ” ។

ចំណែកការមិនមានសតិជាការក្លែងកំណត់ដឹងទាន់សភាវធម៌
ដែលមកប្រាកដផ្លូវទូរទាំង ៦ អង្គធម៌ គឺលោកចេតសិកដែលហៅថា
អភិជ្ឈា (ការល្មោភ) និងទោមនស្ស (ក្នុងគម្ពីរដីកាសម្តែងថា
ជាមោហៈទៀតផង) សមពិតដូចព្រះបាលីថា

ចក្ខុន្ត្រីយំ អសំរុតំ វិហរន្តំ អភិជ្ឈាទោមនស្សា បាបកា
អកុសលា ធម្មំ អន្ធាស្សវេយ្យំ^{២៤} ។

“អកុសលធម៌ដែលលាមកគឺ សេចក្តីល្មោភ និងទោមនស្ស
រមែងមិនសង្រួមចក្ខុន្ត្រីយ៍” ។

សំរវៈប្រភេទទី ៣ គឺ ញាណសំរវៈ អង្គធម៌គឺ បញ្ញាដែលជា
អរិយមគ្គ ដែលលះក្រសែបាបបានដល់តណ្ហា ទិដ្ឋិ អវិជ្ជា ។ល។
ដោយជាចំខាត សមពិតដូចសាធុកៈថា

យានិ សោតានិ លោកស្នី សតិ តេសំ និវារណំ (អធិតាតិ
ភគវា) សោតានំ សំរវំ ព្រមិ បញ្ញាយេតេ បិធិយវេ”តិ អយំ
ញាណសំរវោ^{២៥} ។

“សំវារៈនេះ គឺ [ព្រះមានព្រះភាគត្រាស់ថា] (ម្ចាស់អធិតៈ ក្រសែពួកណាមាននៅក្នុងលោក សតិជាគ្រឿងរារាំងក្រសែពួកនោះ តថាគតពោលសតិថា ជាគ្រឿងរារាំងក្រសែក្រសែពួកនោះ រមែង ត្រូវកាត់ផ្តាច់ដោយបញ្ញា) ឈ្មោះថា ញាណសំវារៈ” ។

ក្នុងគម្ពីរវិសុទ្ធិមគ្គ^{២៦} ពោលថា សូម្បីបច្ចុយសន្និស្សិតសីលក៏ ថាត់ចូលក្នុងញាណសំវារៈ និងវិបស្សនាញាណ ក៏គួររាប់ថា ជា ញាណសំវារៈដូចគ្នា ព្រោះការរារាំងក្រសែកិលេស ដែលជា អារម្មណានុស្ស័យ (កិលេសដែលដេកសម្លាប់នៅក្នុងអារម្មណ៍ដែល មិនបានកំណត់ដឹង) ជាដើមមក ដោយតទ្ធិប្បហាន ព្រោះ អំណាចនៃវិបស្សនាមានកម្លាំងច្រើន ការបិទរារាំងកិលេស ដោយ ការពិចារណាប្រយោជន៍ ក្នុងការប្រើប្រាស់បច្ច័យ ៤ ដូចគម្ពីរ មហានិទ្ទេសសម្តែងថា

សព្វេ សង្ខារា អនិច្ចាតិ ជានតោ បស្សតោ បញ្ញាយេតេ
សោតា បិធិយុទ្ធិ^{២៧} ។

“ភិក្ខុកាលប្រចាក់ច្បាស់នូវសង្ខារទាំងពួងថា មិនទៀងរមែង

បិទរំងក្រវែសពួកនោះដោយបញ្ញា” ។

ពោលដោយសរុប ញ្ញាណសំវារៈ សំដៅដល់ បច្ចយសន្និស្សិតសីល វិបស្សនាញ្ញាណនិងបញ្ញាដែលជាអរិយមគ្គ ចំណែកសេចក្តីវារ្យនឹង អន្តរិយ គឺមោហចេតសិក ដែលផ្ទុយគ្នាជាមួយបញ្ញាទាំង ៣ នោះ ។

សំវារៈប្រភេទទី ៤ គឺ ខន្តិសំវារៈ សេចក្តីអត់ធន់មិនឲ្យកើតការទាស់ចិត្ត ក្នុងខណៈជួបជាមួយការត្រជាក់ ការក្តៅ ការស្រែកឃ្លាន រហូតការពាល់ត្រូវដែលអត់ធន់បានដោយលំបាក និងពាក្យតិះដៀលដោយអន្តរិយគឺ ទោសចេតសិក សមពិតដូចសាធុកៈថា

យោ បនាយំ ខមោ ហោតិ សីតស្ស ឧណ្ហស្សាតិអាទិនា
នយេន អាគតោ ។ អយំ ខន្តិសំវារោ នាម^{២៥} ។

“ម្យ៉ាងទៀត សំវារៈ ដែលមកដោយន័យជាដើមថា (ភិក្ខុអ្នកអត់ធន់ចំពោះការត្រជាក់ ជាអ្នកអត់ធន់ចំពោះការក្តៅ)នេះ ឈ្មោះថា ខន្តិសំវារៈ” ។

សំវារៈប្រភេទទី ៥ គឺវិរិយសំវារៈ សេចក្តីព្យាយាមដើម្បីលះបង់

នូវកាមវិតក្កៈជាដើម សមព័ត៌ដូចសាធុកៈថា

ឃោ ចាយំ ឧប្បន្នំ កាមវិតក្កំ នាធិវាសេតីតិអាទិនា នយេន
អាគតោ, អយំវិរិយសំវារោ នាម^{២៨} ។

“ម្យ៉ាងទៀត សំវារៈដែលមកដោយន័យជាដើមថា (ភិក្ខុមិនព្រម
ឲ្យកាមវិតក្កៈដែលកើតឡើងហើយតាំងនៅខាងក្នុង)
ឈ្មោះថាវិរិយសំវារៈ” ។

វិរិយសំវារៈនេះ អន្តធម៌ គឺវិរិយចេតសិក ដែលរាប់ថាជា
សមុប្បធាន ដូចសេចក្តីក្នុងព្រះបាលីថា

អនុប្បន្នានំ បាបកានំ អកុសលានំ ធម្មានំ អនុប្បាទាយ ឆន្ទំ
ជនេតិ វាយមតិ ចិត្តំ បគ្គណ្ហាតិ បទហតិ^{៣០} ។

“ភិក្ខុរមែងញ៉ាំងឆន្ទៈ ឲ្យកើតឡើង រមែងព្យាយាមប្រកបចិត្ត
រមែងព្យាយាមដើម្បីមិនឲ្យកើតអកុសលធម៌ដ៏លាមកដែលនៅមិន
ទាន់កើតមិនឲ្យកើតឡើង” ។

ក្នុងគម្ពីរវិសុទ្ធិមគ្គ^{៣១} ពោលថា សូម្បីអាជីវបាទិសុទ្ធិសីល ក៏រាប់

ចូលវិរិយសំវរៈ ក្នុងករណីផ្ទុយគ្នានេះ ការខ្វល់ច្រអូសដែលជា
អកុសលចិត្តប្បវាទ ដែលមានបីនិមិត្តជាប្រធាន រាប់ថាជាសំវរធម៌
ប្រភេទចុងក្រោយ ។

ក្នុងបណ្តាសំវរធម៌ ៥ យ៉ាងនេះ សីលសំវរៈ ចាត់ជាការ
សង្រួមក្នុងព្រះបាតិមោក្ខដោយត្រង់ សូម្បីបច្ចុប្បន្នសន្តិសីល
ដែលរាប់ចូលក្នុងញាណសំវរៈ នឹងអាជីវបាទិសុទ្ធិសីល ដែលរាប់
ចូលក្នុងវិរិយសំវរៈ ហើយក៏រាប់បញ្ចូលជាសីលទី២ និងទី ៣ ដោយ
ហេតុនេះ ទើបមិនរាប់ឥន្ទ្រិយសំវរសីល ចូលក្នុងសីល ៣ ខាងដើម
ព្រោះបើរាប់ ចូលដូច្នោះ ក៏នឹងមានសីលតែម្យ៉ាងប៉ុណ្ណោះ មិនមាន ៤
យ៉ាងតាមដែលពោលមកហើយ ។

ម្យ៉ាងទៀត ឥន្ទ្រិយសំវរសីល រមែងបរិសុទ្ធដោយសំវរៈ ៤
យ៉ាង ក្រៅអំពីបាតិមោក្ខសំវរសីល និងក្នុងសំវរៈ ៤ យ៉ាងពួក
នោះ ញាណសំវរៈ មិនអាចកើតឡើងមុនការបដិបត្តិធម៌ ព្រោះចាត់
ជាវិបស្សនាញាណ និងមគ្គញាណ ដែលជាផលនៃការចំរើនវិបស្សនា
ចំណែកសំវរៈ ៣ យ៉ាងទៀត គឺសតិសំវរៈ ខន្តិសំវរៈ និងវិរិយសំវរៈ

ជាធម៌សំខាន់ក្នុងការចម្រើនឥទ្ធិយសវរសីល ។

ការចម្រើនវិស្សនាមដោយការរៀនចិត្តជាដើម

វិធីចម្រើនសំរាប់ទាំង ៣ យ៉ាងនោះ ពោលទុកក្នុងគម្ពីរអដ្ឋសាលិនី

ថា

តស្ស ឥមិនា និយមិតវសេន សមុទាចារវសេន

អាកុជិតវសេន ច កុសល នាម ជាតំ ហោតិ^{៣២} ។

“ដែលឈ្មោះថា កុសល រមែងកើតឡើងដល់បុគ្គលនោះ ដោយ
ការរៀនចិត្ត ការរៀនប្រយ័ត្នចិត្ត ការទ្រង់ទ្រាយ និងការពិចារណា
ដោយបញ្ញា” ។

ការរៀនចិត្ត គឺការអប់រំចិត្តក្នុងអារម្មណ៍ ដែលជាកុសល
រឿយៗ ដោយគ្រិះរកក្នុងការធ្វើកុសល និងគេចចេញអំពីអកុសល
ពោលគឺ ការធ្វើ និយាយ ឬគិតវត្ថុដែលជាកុសល អត់ធន់មិនឲ្យ
កើតសេចក្តីថ្លាថ្លាក់ និងមិនធ្វើនិយាយ ឬគិតវត្ថុដែលជាអកុសល
សូម្បីក្នុងខណៈ ដែលជួបជាមួយអារម្មណ៍ដែលពេញចិត្ត ឬមិន
ពេញចិត្ត ក៏មិនបានធ្វើទុកក្នុងចិត្ត រហូតដល់ការកើតអកុសលចិត្ត

ដូចអ្នកដែលត្រិះរិះថា នឹងឲ្យទាន គឺ គួរមានសទ្ធាក្នុងទានមិនបាន
គិតដល់ការប្រើប្រាស់ទ្រព្យដើម្បីវត្ថុដទៃ ឬការជួបជាមួយអនិដ្ឋា-
រម្មណ៍ ក៏អត់ធន់ មិនសម្តែងអាកប្បកិរិយា មិនពេញចិត្តដូច្នេះ
ជាដើម ។

ការអប់រំចិត្ត គឺការកែប្រែចិត្តដែលកើតអកុសលឲ្យជាកុសល
ដូចកាលភិក្ខុជួបជាមួយវិសភាគារម្មណ៍ដែលស្អាត រមែងកើតការ
ពេញចិត្តក្នុងខណៈនោះ គប្បីអប់រំថា ស្រ្តីល្មមជាម្តាយ ក៏ទុក
ដូចជាម្តាយ ស្រ្តីល្មមជាបងស្រី ក៏ទុកដូចជាបងស្រី ស្រ្តីល្មមជា
ប្អូន ក៏ទុកដូចជាប្អូនស្រី មានមេត្រីចិត្តនិងករុណាដូចញាតិបងប្អូន
ឬមិនគប្បីកាន់យកចំពោះរូបរាងសណ្ឋាន ដែលធ្វើឲ្យកើតការរវើរ
វាយ តែទៅធ្វើកិច្ចកម្មយ៉ាងដទៃដែលជាសមណៈកិច្ច ដូចជាការ
ទទួល ឲ្យឆ្ងាយព្រះបរិត្ត សាកសួរធម៌ជួយប្រយោជន៍ដើម្បីឲ្យ
ព្រហ្មចរិយធម៌ និងវត្ថុតូចធំក្នុងវត្ថុជាដើម ឬភិក្ខុអាចចំរើនវត្ថុដែល
មិនស្អាតក្នុងរាងកាយដូចជា ទឹកភ្នែក អាចម៍ភ្នែក ទឹកមាត់ ស្មៅស្មី
ឧប្បារៈ បស្សៈ ក្នុងស្រ្តីដែលបានជួបដែលហៅថា មូលបរិញ្ញា-
ន័យ (ន័យដែលកំណត់ហេតុដើម) ក្រៅអំពីនេះ នៅអាចទូន្មាន

ចិត្ត ដោយបដិសន្ធិនន័យ គឺន័យពិចារណាដោយសេចក្តីជាកិលេស
ដែលត្រាច់មក កិលេសដែលកើតមួយខណៈៗ ឬពិចារណាចែកខន្ធ
អាយតនៈ ធាតុ និងបច្ច័យ ដែលពោលទុក ក្នុងអង្គកថាបរស
មហាសតិប្បដ្ឋានសូត្រ^{៣៣} ។

ការធ្លាប់ គឺសន្សំកុសលជានិច្ច ដោយការសិក្សាបរិយត្តិធម៌
អានគម្ពីរ ស្វាធាយគម្ពីរ បង្រៀនគម្ពីរ ធ្វើសេនាសនវត្ត សម្តែងធម៌
សន្តនាធម៌ ស្តាប់ធម៌ និងសមាទានធុត្តង្គជាដើម ។ កាលភក្តីកុសន្សំ
កុសលយ៉ាងនេះ កុសលចិត្ត រមែងនឹងកើតផ្លូវទ្វារ ទាំង ៦ ជានិច្ច
ចំណែកអកុសលចិត្ត នឹងមិនមានឱកាសកើតឡើង ។

ការពិចារណាដោយបញ្ញា គឺការមានយោនិសោមនសិការគ្រប់
ខណៈ ដែលជួបជាមួយអារម្មណ៍ទាំង ៦ ដើម្បីឲ្យកុសលចិត្តកើត
ឡើងជានិច្ច ដូច្នេះ ប្រសិនបើត្រូវគេតិះដៀល ដោយប្រាសចាក
ការពិត ក៏គួរត្រិះរិះថា គេនិយាយតិះដៀល ដោយមិនបានដឹងដល់
ហេតុការណ៍ ការតិះដៀលរបស់អ្នកដទៃជារឿងធម្មតា នៃអ្នកដែល
មិនបានសង្រួមខ្លួន បើគេដឹងការពិតជាខាងក្រោយ ក៏នឹងមិន

សប្បាយចិត្ត ។ ឥឡូវនេះ យើងត្រូវគេតិះដៀល ក៏ព្រោះយើងធ្លាប់
តិះដៀលអ្នកដទៃកក្កងកាលមុន ការសងបំណុលកម្ម ក៏ជាធម្មតា
របស់មនុស្សទូទៅជាដើម ។

ន័យម្យ៉ាងទៀត គប្បីពិចារណាថា ការត្រូវគេតិះដៀល ជាលោក
ធម៌ ដែលកើតជាមួយមនុស្សគ្រប់រូប សូម្បីព្រះមានព្រះភាគ ក៏ធ្លាប់
ត្រូវគេតិះដៀលដូចគ្នា នឹងចាំបាច់ពោលទៅថ្វី ក្នុងខ្លួនយើងនោះ
ការប្រឈមមុខ ជាមួយលោកធម៌ ហើយមិនសប្បាយចិត្ត នោះជា
ធម្មតារបស់មនុស្សដែលមិនបានអប់រំចិត្ត តែការអត់ធន់ ចំពោះ
លោកធម៌ ជាគុណធម៌របស់សប្បុរសប៉ុណ្ណោះ ។ យើងនឹងទៅ
តាមផ្លូវរបស់សប្បុរស ព្រះអង្គបានត្រាស់បង្រៀនសាវ័កថា សូម្បី
នឹងត្រូវអ្នកដទៃប្រើរណាកាត់អារជន្ទ្រ ក៏គួរអត់ធន់ មិនគួរមានចិត្ត
ប្រទូសរាយបុគ្គលនោះ ហេតុអ្វីទើបយើងប្រព្រឹត្តតាមពាក្យ
ប្រៀនប្រដៅ របស់ព្រះបរមសាស្តារមិនបាន ។

ន័យម្យ៉ាងទៀត គប្បីពិចារណាថា អ្នកនិយាយតិះដៀលនោះ
ត្រឹមតែជាចិត្តជួរ (ភិក្ខុភិក្ខុ) ដែលកើតអំពីចិត្តប្បាទ ដែលមាន

ទោសៈជាប្រធាន បុគ្គលនោះត្រឹមតែជាបុរាណ ខន្ធ ៥ ប៉ុណ្ណោះ
 ដោយបរមត្ថ មិនមានបុគ្គល អ្នកនិយាយតិះដៀល និងរួមនាម
 ទាំងនោះ ក៏កើតរលត់ជានិច្ច ក្នុងខណៈដែលគេនិយាយតិះដៀល
 ប្រសិនបើយើង ត្រូវក្រោធគេ ក៏នឹងចាត់ថា ក្រោធរូបនាមថ្មី ដែល
 កើតតអំពីរូបនាមចាស់ ដូចជាការក្រោធមាតាបិតា ហើយទៅ
 ប្រទូសរាយបុត្រាបុត្រីរបស់គេ សូម្បីខ្លួនឯង ក៏ត្រឹមតែជាខន្ធ ៥
 ដែលប្រជុំគ្នាប៉ុណ្ណោះ កាលខន្ធចាស់បែកធ្លាយទៅហើយ ខន្ធថ្មី
 រមែងកើតឡើង មិនមែនបុគ្គល យើង គេ តាមពិត មានត្រឹមតែ
 សភាវធម៌ ។

ការពិចារណា ដោយបញ្ញានេះ អាចធ្វើបានច្រើនវិធីដើម្បីឲ្យ
 កើតកុសល ដែលចាត់ជាយោនិសោមនសិការ រឿងនេះ នឹងប្រាកដ
 តទៅ ក្នុងធម្មានុបស្សនា ពួកនីវរណាបព្វៈទី ៤ ។

ដោយហេតុនេះ បុគ្គលគប្បីញ៉ាំងកុសលចិត្តឲ្យកើតផ្លូវទ្វារ ៦
 ហើយរក្សាឥន្ទ្រិយសំរវរសីល ដោយការបិទបាំងចិត្ត មិនឲ្យកើត
 អកុសល អ្នកដែលបិទចិត្តបានយ៉ាងនេះ រមែងនៅមានសតិ ញ៉ាំងឲ្យ

កើតកុសលចិត្តជានិច្ច ក្នុងខណៈជួបជាមួយអារម្មណ៍ទាំង ៦
សតិក្នុងទីនេះ ឈ្មោះថា សតិសំរេច៖ សូម្បីក្នុងខណៈដែលកើត
អកុសលចិត្តខ្លះ ក៏គប្បីតាំងចិត្តថា នឹងមិនគិតដូច្នេះទៀត
ឥន្ទ្រិយសំរេច៖ មែនបរិសុទ្ធដោយការតាំងចិត្ត ដូចការបរិសុទ្ធអំពី
អាបត្តិ កាលសម្តែងអាបត្តិហើយ ។

ក្រៅពីនេះ ការអត់ធន់ ចំពោះអនិដ្ឋារម្មណ៍ បានដោយមិន
ថ្នាំងថ្នាក់ចិត្ត ឬ ក្រោធ ឈ្មោះថា ខន្តិសំរេច៖ និងសេចក្តីព្យាយាម
ដើម្បីមិនឲ្យកើតកាមវិតក្កៈ (សេចក្តីត្រិះរិះក្នុងកាមគុណអារម្មណ៍)
ព្យាបាទវិតក្កៈ (សេចក្តីត្រិះរិះក្នុងការព្យាបាទ) និងវិហីសាវិតក្កៈ
(សេចក្តីត្រិះរិះក្នុងការបៀតបៀន) ឈ្មោះថាវិរិយសំរេច៖ ។

ដូចន័យដែលពោលមកនេះ ជាគន្លងផ្លូវដ៏ល្អដើម្បីហ្វឹកហាត់ចិត្ត
ឲ្យកើតកុសលចិត្តជានិច្ច មើលទៅហាក់បីដូចជាធ្វើបានងាយ
តែកាលបដិបត្តិតាមវិញ ទើបដឹងថាលំបាក ព្រោះចិត្តដែលមិនបាន
អប់រំដោយការវិនា មានសភាពលំបាក សូម្បីយើងតាំងចិត្តនឹងមិន
គិតដល់វត្ថុអាក្រក់ ចិត្តក៏នៅតែរំពឹងគិតដល់អារម្មណ៍នោះ សេចក្តីនេះ

ជាធម្មតារបស់ចិត្ត ដែលមិនបានអប់រំមកល្អដោយការវិនា ។

អ្នកខ្លះពោលថា “អ្នកដែលចំរើនការវិនា ត្រូវជម្រះសីល ៤ យ៉ាងឲ្យបរិសុទ្ធជាមុន” អ្នកខ្លះក៏ពោលថា “សូម្បីនឹងមិនបានចំរើន ការវិនា ក៏អាចជម្រះសីលនេះឲ្យបរិសុទ្ធបាន” ។

ការឃើញខាងដើម ជំទាស់ជាមួយពាក្យអធិប្បាយ ក្នុងគម្ពីរ អដ្ឋកថា និងដីកាដែលពោលដល់ការមិនកើតកិលេសផ្លូវទាំង ៦ ដោយទទួលដឹងត្រឹមសភាវៈឃើញ ។ល។ ប៉ុណ្ណោះ នឹងអ្នកដែល មិនបានចំរើនការវិនា នឹងហាមចិត្តមិនឲ្យកើតកិលេស កាលកើត វិញ្ញាណចិត្ត ក្នុងខណៈដែលអារម្មណ៍ ៦ ប្រាកដផ្លូវទ្វារ ៦ បានយ៉ាង ណា សូម្បីអ្នកចំរើនវិបស្សនាមានកម្លាំង ក៏ហៅថា ពលវិបស្សកៈ (អ្នកសម្រេចកន្លងញាណជាដើមទៅ) កិលេសក៏អាចកើតឡើងបាន ក្នុងពេលខ្លះ មនុស្សសាមញ្ញធម្មតា ទើបមិនអាចហាមចិត្ត អំពី កិលេសបានរហូត ព្រោះកិលេសដែលលះដោយឥន្ទ្រិយសំរវ មិនមែនជា វិតិក្កមកិលេស ដែលជាការកន្លងល្មើសផ្លូវកាយ និងវាចា តែជាបរិយដ្ឋានកិលេស និងអនុស្ស័យកិលេស ដែលត្រូវលះដោយ

សមាធិ និងបញ្ញាតាមលំដាប់ ។

ម្យ៉ាងទៀត ឥន្ទ្រិយសំវេសីល ជាសីលដោយបរិយាយ មិនមែនជាសីលដោយត្រង់ ដូចជាបាតិមោក្ខសំវេសីល សូម្បីអង្គ ធម៌នៃឥន្ទ្រិយសំវេសីល ដែលជាសតិ បញ្ញា ខន្តិ និងវិរិយៈ រាប់បញ្ចូលជាសមាធិសិក្ខា និងបញ្ញាសិក្ខាដោយត្រង់ ចាត់ចូលក្នុង ការវិនា ក៏ឃើញបានថា អង្គធម៌នៃញាណសំវេរៈ គឺ មគ្គញាណ ដូចដែលពោលទុកក្នុងគម្ពីរចូជនិទ្ទេស^{៣៤}និងអដ្ឋកថាសុត្តនិបាត^{៣៥}។

ចិត្តដែលអប់រំល្អហើយដោយការវិនា នឹងមានសេចក្តីល្អិត សុខុម នឹងស្ថិតនៅក្នុងអារម្មណ៍ដែលតាំងចិត្តទុក សេចក្តីនេះ ជា ធម្មតារបស់ចិត្ត ដែលអប់រំល្អហើយ ដូច្នោះ ឥន្ទ្រិយសំវេសីល ទើបបរិសុទ្ធបានដោយការវិនាដ៏ក្រៃលែង មានកម្លាំងខ្លាំងត្រឹមណា សីលក្នុងខន្តិៈ ក៏បរិសុទ្ធក្រៃលែងត្រឹមនោះ កាលការវិនាមានកម្លាំង ច្រើនពេញបរិបូណ៌ហើយ សីលនេះក៏បរិសុទ្ធ តាមដែលពោលទុក ក្នុងគម្ពីរអដ្ឋកថានិងដីកា ។

ក្នុងគម្ពីរវិសុទ្ធិមគ្គ បានពោលថា ភិក្ខុគប្បីប្រព្រឹត្ត ដូចព្រះ

មហាតិស្សត្ថេរ លោកចំរើនអសុភការនាក្នុងអដ្ឋិកសញ្ញា បានឃើញ
ស្រ្តីម្នាក់សើច ក៏ចំរើនអសុភការនាក្នុងឆ្មេញ ដែលឃើញហើយ
បានសម្រេចបឋមជ្ឈាន លោកចំរើនវិបស្សនា ដែលមានបឋមជ្ឈាន
ក្នុងកាលជាទីបំផុត បានសម្រេចនូវអរហត្តផល ក្នុងខណៈនោះ
ដូចសេចក្តីក្នុងគម្ពីរវិសុទ្ធមគ្គថា

តស្ស តន្ត្រីកំ ទិស្វា បុព្វសញ្ញំ អនុស្សរី
តត្ថេវ សោ បិតោ ថេរោ អរហត្តំ អបាបុណិ^{៣៦} ។

“ព្រះថេរៈនោះឈរហើយ ឃើញឆ្មឹងឆ្មេញរបស់ស្រ្តីនោះ
ក៏រលឹកដល់សញ្ញាចាស់ ទើបសម្រេចព្រះអរហត្តផលក្នុងទីនោះ
ឯង” ។

ពាក្យថា បុព្វសញ្ញំ អនុស្សរី (រលឹកដល់សញ្ញាចាស់)
សម្តែងថា ព្រះថេរៈជាអ្នកចំរើនអដ្ឋិកសញ្ញា (សេចក្តីសម្គាល់ថា
ជាឆ្មឹង) យ៉ាងស្មាត់ជំនាញ ។

អ្នកដែលត្រូវការនឹងពិចារណា ដូចនេះត្រូវចំរើនការនាឲ្យមាន
ការស្មាត់ជំនាញ ដូចជាព្រះថេរៈទើបនឹងជួបផលសម្រេចដ៏ខ្ពង់ខ្ពស់

បាន តែអ្នកមិនធ្លាប់អប់រំការនាមកមុន រមែងមិនអាចនឹងពិចារណា
បាន ដូចជាអ្នកដែលអប់រំការនាល្អហើយ ការពិត អ្នកដែល
មានបារមីពេញបរិបូណ៌ហើយ នឹងអាចពិចារណាយ៉ាងនោះបាន តែ
ការពិចារណាថាជាអសុភរបស់គេ ក៏រាប់ថាជាការនា ដូច្នេះ
ឥន្ទ្រិយសំវរសីល ទើបមិនអាចបរិបូណ៌បាន ដោយប្រាសចាក
ការនា ។

ដោយហេតុដូចពោលមកនេះ សេចក្តីក្នុងគម្ពីរអដ្ឋកថានិង
ដីកាដែលពោលនេះ អាចរារាំងមិនឲ្យកើតកិលេសផ្លូវទ្វារ ៦ ទើប
សំដៅដល់ការឃុំគ្រងចិត្ត ដោយការនាដោយពិតប្រាកដយ៉ាងណា
ក៏ដោយអ្នកដែលមិនបានចំរើនការនា កាលដែលត្រូវការនឹងសង្រួម
ឥន្ទ្រិយ៍ ក៏ធ្វើតាមន័យដែលពោលមកហើយនោះ តែប្រសិនបើ
ត្រូវការនឹងឲ្យន្ទ្រិយសំវរសីលបរិសុទ្ធ ក៏ត្រូវព្យាយាមចំរើនការនា
នឹងមិនគួរគិតកង្វល់ថា ឥន្ទ្រិយសំវរៈនៅមិនទាន់បរិសុទ្ធ កាល
សំវរធម៌ប្រាកដឡើង ក្នុងចិត្តបុព្វ ក្នុងខណៈបដិបត្តិធម៌ហើយ
ក៏យល់ចូលចិត្តថា ឥន្ទ្រិយសំវរសីលបរិសុទ្ធបរិបូណ៌ពិតប្រាកដ ។

សីលរបស់ភិក្ខុ

ភិក្ខុគប្បីរក្សាបាតិមោក្ខសំវរសីល និងអាជីវបារិសុទ្ធិសីលឲ្យ
បរិសុទ្ធមុន កាលសីលទាំង ២យ៉ាងនេះវិបត្តិ ក៏នឹងត្រូវអាបត្តិនិង
ចាត់ថា ជាអន្តរាយព្រោះជាការកន្លងល្មើស ឧបញ្ញត្តិរបស់ព្រះពុទ្ធ
ជាម្ចាស់ (អាណាវិធិក្ខមន្តរាយ) ម្យ៉ាងទៀត ក្នុងសីលទាំង ២
យ៉ាងនេះ បាតិមោក្ខសំវរសីលជាប្រធាន ព្រោះកាលសីលប្រភេទ
នេះបរិសុទ្ធ អាជីវបារិសុទ្ធិសីលក៏បរិសុទ្ធដូចគ្នា ពោលគឺការ
ស្វែងរកចិញ្ចឹមជីវិតវិបត្តិទៅ ភិក្ខុរមែងត្រូវអាបត្តិ និងបាតិមោក-
សំវរសីល ក៏បែកធ្លាយ ភិក្ខុត្រូវការនឹងជម្រះបាតិមោកសំវរសីល
ឲ្យបរិសុទ្ធ គួរគេចចេញអំពីមិច្ឆាជីវិត្រប់ប្រភេទ ដូចជាឲ្យផ្កាឈើ
ឲ្យផ្លែឈើ ទាយជាគណនាជាដើម ហើយរកចិញ្ចឹមជីវិតដោយ
បច្ច័យ ៤ ដែលស្វែងរកបានត្រូវតាមធម៌ តាមវិន័យ ។

ចំណែកឥន្ទ្រិសំវរសីល និងបច្ច័យសន្និស្សិតសីល បើមានការ
ឧស្សាហៈត្រូវការចំរើនកុសល ក៏គួររក្សាឲ្យបរិសុទ្ធបរិបូណ៌ ព្រោះ
ជួយមិនឲ្យកើតសេចក្តីក្តៅក្រហាយចិត្ត (អវិប្បដិសារ) ជាដើម

យ៉ាងណាក៏ដោយ សូម្បីសីលទាំង ២ យ៉ាងនៅមិនទាន់បរិសុទ្ធ
ក៏មិនមានអន្តរាយយ៉ាងណាម្យ៉ាង តែក៏មិនគួររងចាំថ្ងៃស្អែក គួរ
ព្យាយាមចំរើនការវិនាសឱ្យឱ្យសីលទាំង ២ យ៉ាងខាងក្រោយឱ្យ
បរិសុទ្ធ បន្ទាប់អំពីការដែលបានរក្សាសីល ២ យ៉ាងដំបូងហើយ
សីលទាំង ៤ យ៉ាងនេះ នឹងកើតឡើងក្នុងក្រសែចិត្ត ដែលចំរើនការវិនា
មានសេចក្តីបរិសុទ្ធបរិបូណ៌ដោយប្រការទាំងពួង រឿងនេះនឹងប្រាកដ
តទៅក្នុងខាងចុង របស់សីលគ្រហស្ថដែល នឹងពោលតទៅ ។

សីលរបស់គ្រហស្ថ

សីលរបស់គ្រហស្ថមិនពិស្តារ ដូចជាសីលរបស់ភិក្ខុ ត្រឹមតែ
រក្សាបញ្ចសីល ឬ អាជីវដ្ឋមកសីល (សីលមានការចិញ្ចឹមជីវិត
ជាខទី៨) ក៏ចាត់ជាអ្នកមានសីលបរិសុទ្ធហើយ សូម្បីបញ្ចសីល
និងអាជីវដ្ឋមកសីល នឹងមានសិក្ខាបទខ្លះ ផ្សេងគ្នា តែទាំងពីរយ៉ាង
នេះ ក៏ជាសីលវិសុទ្ធដូចគ្នា ព្រោះមានការរក្សា និងរៀបចំ
ដូចគ្នា ។

អ្នកដែលរក្សាបញ្ចសីលនោះ កាលនឹងរក្សាឱ្យបរិសុទ្ធបរិបូណ៌

ក៏មិនត្រឹមតែរក្សាសិក្ខាបទ ៥១ សេចក្តីដែលប្រាកដ ដោយត្រង់
ប៉ុណ្ណោះ តែនៅត្រូវរៀនចាក់ចិត្តទុច្ចរិត ៣ ទៀត គឺ បិសុណវាចា
(ពាក្យសិកស្សៀត) ផុសវាចា (ពាក្យដ៏គ្រោតគ្រាត) និង
សម្មប្បលាប (និយាយពាក្យរោយរាយឥតប្រយោជន៍) ទាំង ៣
នេះរាប់ចូលក្នុងមុសាវាទ ដោយភាពជាវចិត្តទុច្ចរិតដូចគ្នា និង
បុគ្គលនោះ នឹងត្រូវរៀនចាក់មិច្ឆាជីវៈ ទៀតផង ។ អ្នកដែលរក្សា
អាជីវដ្ឋមកសីល ក៏ត្រូវរៀនចាក់អំពីការផឹកសុរា ដែលរាប់បញ្ចូល
ក្នុងការមេសុមិច្ឆាចារ ព្រោះជាការប្រព្រឹត្តខុសក្នុងកាមគុណ គឺ
រសារម្មណ៍ដូចគ្នា ដូច្នោះ និច្ចសីលនិងអាជីវដ្ឋមកសីល ទើបមិន
ផ្សេងគ្នា ។

ចំណែកបាតិមោក្ខសំវេសីលរបស់គ្រហស្ថ គឺការរៀនចាក់កាយ
ទុច្ចរិត ៣ និងវចិត្តទុច្ចរិត ៤ ដែលមិនជាប់ទាក់ទងជាមួយការចិញ្ចឹម
ជីវិតក្នុងបញ្ចសីលនិងអាជីវដ្ឋមកសីល និងអាជីវបារិសុទ្ធសីល
របស់គ្រហស្ថ គឺ ការរៀនចាក់ចំពោះកាយទុច្ចរិត ៣ និងវចិត្តទុច្ចរិត
៤ ដែលជាប់ទាក់ទងជាមួយនឹងការចិញ្ចឹមជីវិត ។

សីលរបស់គ្រហស្ថ ដែលជាប់ទាក់ទងជាមួយការចិញ្ចឹមជីវិត
ខណៈធ្វើ នឹងក្នុងខណៈប្រើប្រាស់បច្ច័យ ដែលបានទទួលដោយ
មច្ឆាជីវៈ ព្រោះការកន្លងល្មើសឧបញ្ញត្តិ របស់ព្រះពុទ្ធជាម្ចាស់
តែកាលគ្រហស្ថ ដែលប្រកបមិច្ឆាជីវៈ អាជីវបារិសុទ្ធិសីលរបស់
គេរមែងវិបត្តិទៅ ក្នុងខណៈកន្លងល្មើសផ្លូវកាយទុច្ចរិត និងវចីទុច្ចរិត
ប៉ុណ្ណោះ មិនរាប់ថាជាមិច្ឆាជីវៈ ក្នុងខណៈប្រើប្រាស់បច្ច័យដូចពោល
ព្រោះមិនបានធ្វើបាបណាៗ ក្នុងខណៈបរិភោគប្រើប្រាស់ នឹងមិន
កន្លងល្មើសឧបញ្ញត្តិ របស់ព្រះពុទ្ធជាម្ចាស់ដូចជាភិក្ខុ ព្រោះដូច្នោះ
គ្រហស្ថដែលបានទទួលវត្ថុ ដែលស្វែងរក ដោយមច្ឆាជីវៈ ទើបមិន
ចាំបាច់ត្រូវលះវត្ថុពួកនោះ នឹងបើមិនធ្វើមិច្ឆាជីវៈ ផ្លូវកាយ ឬ វាចា
ទៀត អាជីវបារិសុទ្ធិសីលរបស់គេ ក៏បរិសុទ្ធដូចមុន ។

ឥន្ទ្រិយសំវិសីល កើតឡើងបានដោយលំបាក ដល់ភិក្ខុអ្នកមិនចំរើន
ការវិនា ទើបមិនត្រូវពោលដល់ករណី ក្នុងគ្រហស្ថដោយទូទៅ
ចំណែកបច្ច័យសន្តិសុទ្ធិសីល នឹងជាប់ទាក់ទងជាមួយបព្វជិត
ប៉ុណ្ណោះ ព្រោះគ្រហស្ថមិនមានការបរិភោគជំពាក់បំណុល ចំពោះ
ការប្រើប្រាស់បច្ច័យ ដោយមិនបានពិចារណា ។ តែសីលខនេះជា

ទេសនាជាប់ទាក់ទងដោយព្រះសូត្រថា ការពិចារណាប្រយោជន៍
របស់បច្ច័យ ទើបជាហេតុឲ្យកើតកុសលចិត្តនឹងធ្វើឲ្យ អកុសល
ស្អប់ស្អើង គ្រហស្ថអាចប្រព្រឹត្តសីលខនេះបានដូចគ្នា និងសីល
ទាំង ៤ ប្រភេទនឹងបរិបូណ៌បានក្នុងខណៈចំរើនការវិនា តែម្យ៉ាង ។

អ្នកខ្លះសំគាល់ថា ត្រូវរក្សាសីលឲ្យបរិសុទ្ធអស់កាលយូររាប់ខែ
ឬរាប់ឆ្នាំសិន ទើបនឹងចំរើនការវិនា ដើម្បីឲ្យកើតសមាធិ និង
បញ្ញា ការយល់ឃើញដូចពោលមកនេះ ត្រឹមតែជាអត្តនោមតិ
ប៉ុណ្ណោះ ព្រោះមិនប្រាកដក្នុងព្រះបាលី ព្រះអង្គកថា និងដីកា ថាត្រូវ
រក្សាសីលឲ្យបរិសុទ្ធយ៉ាងយូរត្រឹមណា ទើបនឹងចំរើនការវិនាបាន ។
សេចក្តីថា ប្រសិនបើភិក្ខុ ធ្វើបាតិកាសំរើសីលឲ្យបែកធ្លាយ
ក៏ឈ្មោះថា ជាអាណាវិត្តិកម្មនរាយ ភិក្ខុទើបគួរប្រព្រឹត្តសីលឲ្យ
បរិសុទ្ធមុនសិន តែមិនបានបញ្ជាក់ថា ត្រូវយូរត្រឹមណា ទើបគួរ
ចំរើនការវិនា ដូច្នោះ រាប់អំពីខណៈដែលភិក្ខុប្រព្រឹត្តសីលរបស់
ខ្លួនឲ្យបរិសុទ្ធហើយ ក៏គួរចំរើនការវិនាបានគ្រប់ពេល សូម្បីគ្រហស្ថ
ក៏ដូចគ្នា ចំណែកអ្នកដែលមានបារមីពេញបរិបូណ៌ហើយ អាចកើត
នូវសមាធិវិបស្សនា និងមគ្គផលបាន តាំងអំពីពេលនោះ ។ សីល

៥ របស់គ្រហស្ថនោះ ជាសីលប្រចាំ ដែលមាននៅក្នុងលោកជានិច្ច មិនថានឹងមានសាសនា មិនមានក៏ដោយ អ្នកដែលរក្សាសីល ៥ រមែងនឹងមានតាមសមគួរ ចំណែកអ្នកដែលរក្សា សីល ៥ រមែងនឹងចំរើនកុសលបានទទួលអានិសង្សរបស់សីលនោះ។ ។

ប្រយោជន៍ និងទោសនៃការរក្សាសីល ៥ មិនបានកើតឡើង ជាមួយឧបញ្ញត្តិរបស់ព្រះពុទ្ធជាម្ចាស់ទេ តែជាសភាវៈប្រក្រតី ដែលមានប្រចាំក្នុងលោក ដូច្នេះអ្នកដែលមិនបានរក្សាបញ្ញសីល មុននឹងបដិបត្តិធម៌ ទើបមិនមែនជាអន្តរាយដែលហាមមគ្គផល បើការ ខុសគ្នារបស់គេមិនមែនជាអន្តរាយកម្ម ៥ ការប្រទូសរាយ នានភិក្ខុនី នឹងការពាលតិះដៀលព្រះអរិយបុគ្គល បើគេធ្វើ អន្តរាយកម្មជាដើមនោះហើយ សូម្បីនឹងជាបព្វជិត ឬគ្រហស្ថ ក៏មិនអាចសម្រេចមគ្គផលបានក្នុងជាតិនេះទេ ។

អន្តរាយ ៥ យ៉ាង

ធម៌ដែលជាអន្តរាយ ចំពោះការសម្រេចមគ្គផលមាន ៥ យ៉ាង គឺ៖

១. កម្មន្តរាយ អន្តរាយគឺ កម្ម សំដៅដល់ មាតុយាត (សម្លាប់មាតា) បិតុយាត (សម្លាប់បិតា) អរហន្តយាត (សម្លាប់ព្រះអរហន្ត) លោហិតុប្បាទ (ធ្វើលោហិតព្រះសម្មាសម្ពុទ្ធឲ្យពុះពង) និង សង្ឃកេទ (ទំលាយសង្ឃឲ្យបែកគ្នា) ដោយកម្មចុងក្រោយជាប់ទាក់ទងជាមួយភិក្ខុប៉ុណ្ណោះ កម្មពួកនេះឈ្មោះថា អន្តរិយកម្ម គឺកម្មដែលឲ្យផលទៅកើតក្នុងអបាយកម្ម បន្ទាប់អំពីអស់ជីវិតហើយ កម្មទាំង ៥ យ៉ាងនេះ រារាំងការទៅកើតក្នុងឋានសួគ៌ និងបន្ទុះនិព្វាន ចំណែកឯកម្មមួយប្រភេទទៀត គឺ ភិក្ខុនីទូសកៈ (ប្រទូសរាយនាងភិក្ខុនី) រារាំងចំពោះការ បន្ទុះមគ្គ ។

២. កិលេសន្តរាយ អន្តរាយ គឺ កិលេស សំដៅដល់ មិច្ឆាទិដ្ឋិ ៣ ប្រការ បានដល់អភិរិយទិដ្ឋិ គឺការយល់ឃើញខុសថា មិនមានបុណ្យបាប សូម្បីនឹងធ្វើយ៉ាងណា ក៏មិនមានកម្មល្អ ឬ កម្មអាក្រក់ និងមិនបញ្ចូនផលជាគុណ ឬ ទោស ។ នត្តិកទិដ្ឋិ គឺការយល់ឃើញខុសថា ពួកសត្វស្លាប់ហើយសូន្យ មិនមានភពថ្មី មិនមានផលរបស់បុណ្យបាប ក្នុងភពតទៅ និងអហេតុកទិដ្ឋិ គឺការយល់ឃើញខុសថា មិនមានកម្មល្អ ឬអាក្រក់ ដែលជាហេតុឲ្យ

កើតគុណទោស សត្វដែលជាសុខ ឬទុក្ខគ្រប់យ៉ាង ក៏ប្រាសចាក
ហេតុបច្ច័យ ។ ការយល់ឃើញខុសទាំង ៣ ប្រការពួកនេះ
រមែងញុំងឆ្គងផលឲ្យទៅកើតក្នុងនរក ក្រោយអំពីអស់ជីវិតហើយ
ទើបឈ្មោះថា និយតមិច្ឆាទិដ្ឋិ គឺការយល់ឃើញខុសដែលទៀងតែ
នឹងទៅកាន់នរក ជាគិលេសរាវន៍ការចូលដល់សួគ៌ និងនិព្វាន ។

ក្នុងបណ្តាការឃើញ ដូចដែលពោលមកនេះ អហេតុកិដ្ឋិ
បដិសេធនូវហេតុថា កម្មមិនមាន, នត្តិកិដ្ឋិ បដិសេធដលថា
ផលកម្ម មិនមាន, ចំណែកអភិរិយទិដ្ឋិ បដិសេធទាំងហេតុនិងផល
យ៉ាងណាក៏ដោយ កាលបដិសេធហេតុ ក៏ចាត់ថា បដិសេធដលនឹង
កាលបដិសេធដល ក៏ជាការបដិសេធហេតុ ការឃើញខុសទាំង ៣
ប្រការ ទើបមានដូចគ្នា ដោយជំទាស់ថា បាបបុណ្យមិនមានពិតផល
របស់បាបបុណ្យ ក៏មិនមានពិត ។

៣. វិបាកន្តរាយ អន្តរាយ គឺ វិបាកសំដៅដល់ បដិសន្ធិចិត្ត
ដែលជាអហេតុកបដិសន្ធិ (បដិសន្ធិដែលមិនមានហេតុ ៣ គឺ
អលោកហេតុ អទោសហេតុនិងអមោហាហេតុ) និងទូហេតុកបដិសន្ធិ

(បដិសន្ធិដែលមានហេតុ ២ គឺ អាលោកហេតុ និងអទោសហេតុ)
បុគ្គលអ្នកប្រកបដោយបដិសន្ធិប្រភេទនេះ មិនអាចបានសម្រេច
មគ្គផលក្នុងជាតិនេះទេ ព្រោះប្រាសចាកបញ្ញាក្នុងខណៈបដិសន្ធិ
បើធ្វើកុសលទុក ក៏កើតជាមនុស្ស ឬទេវតាបាន អន្តរាយប្រភេទនេះ
ទើបហាមការសម្រេចមគ្គផល ឈាន និងអភិញ្ញា មិនហាមការទៅ
កាន់ឋានសួគ៌ ។

៤. អវិយ្យាបដិទន្តរាយ អន្តរាយ គឺ ការពោលតិះដៀលនូវ
ព្រះអរិយបុគ្គល សំដៅដល់ ការនិយាយតិះដៀល ចំពោះព្រះអរិយ
បុគ្គលដើម្បីឲ្យលោកខូចឈ្មោះ អាប័យស ឬសីលធម៌ សូម្បីនឹង
ដឹងថា លោកជាព្រះអរិយបុគ្គល ឬមិនដឹងក៏ដោយ អន្តរាយប្រភេទ
នេះ ហាមមិនឲ្យទៅកាន់ឋានសួគ៌និងនិព្វាន ប្រសិនបើសូមខមាទោស
ហើយ ក៏រួចផុតអំពីអន្តរាយនេះបាន ។

៥. អណាវិតិក្កមន្តរាយ អន្តរាយគឺ ការកន្លងល្មើសនូវខបញ្ញត្តិ
របស់ព្រះពុទ្ធជាម្ចាស់ សំដៅដល់ ការត្រូវអាបត្តិយ៉ាងណានិមួយ
ក្នុងអាបត្តិទាំង ៧ កងរបស់ភិក្ខុគឺ បារាជិក សង្ឃទិសេស ថុល្លច្ច័យ
បាចិត្តិយ បដិទេសនិយ ទុក្ខដ៍ និងទុក្ខាស័ត អន្តរាយ ប្រភេទនេះ

ហាមនូវការទៅកាន់ឋានសួគ៌ និងនិព្វាន តែបើជម្រះទោសតាម
វិន័យកម្មហើយ ក៏រួចផុតអំពីអន្តរាយ ប្រភេទនេះបាន ដូចគម្ពីរ
អដ្ឋកថា ពោលថា

តេបិ យាវ ភិក្ខុការំ វា បដិជានាតិ ន វុជ្ជាតិ

វា ន ទេសេតិ, តាវទេវ ។ ន តោ បរិ^{៣៧} ។

“កងអាបត្តិពួកនោះ មែនធ្វើអន្តរាយ ដរាបដែលនៅប្តេជ្ញានូវ
ភាពជាភិក្ខុ ឬនៅមិនទាន់បានចេញអំពីអាបត្តិធ្ងន់ ឬនៅមិនបាន
សម្តែងអាបត្តិស្រាល តែមិនធ្វើអន្តរាយក្នុងខាងក្រោយពីនោះ” ។
នឹងឃើញបានថា ការទ្រុស្តស៊ីលរបស់គ្រហស្ថទូទៅមិនមែនជា
អន្តរាយ ចំពោះការសម្រេចមគ្គផល ព្រោះមិនមែនជាធម៌ដែល
ចាត់ចូលក្នុងអន្តរាយ ៥ ខាងដើមទេ ដូច្នោះ អ្នកដែលមិនបានរក្សា
សីលមុនចំរើនការវិនា ទើបសម្រេចមគ្គផលបាន ក្នុងខណៈស្តាប់ធម៌
និងកំណត់ដឹងសភាវធម៌ ដែលប្រាកដច្បាស់ ក្នុងខណៈនោះ ដូចក្នុង
រឿងសន្តតិមហាមាត្យ រឿងមនុស្សស្លូតត្រី ឈ្មោះអរិយៈ រឿងចោរ
ម្នាក់ ដែលមានក្នុងអដ្ឋកថាធម្មបទ និងរឿងស្តេចសក្យ ឈ្មោះ

សរណានិ ។

រឿងសន្តតិមហាមាត្យ

ក្នុងសម័យពុទ្ធកាល អាមាត្យនៃព្រះបាទកោសល្យ ឈ្មោះ
 សន្តតិមហាមាត្យ បានច្បាំងឈ្នះសឹកសត្រូវ ទើបបានទទួលព្រះ
 បរមរាជានុញ្ញាតិឱ្យសោរាជ ៧ ថ្ងៃ គេមានសេចក្តីសុខភ្លឺតភ្លឺន
 ដោយការជីកសុរា នឹងសប្បាយរីករាយជាមួយនាងរាជំ កាលគេ
 ទៅដល់កំពង់ទឹកព្រមជាមួយបរិវារក្នុងថ្ងៃទី ៧ ជួបព្រះមាន
 ព្រះភាគ ហើយសម្តែងសេចក្តីគោរពលើខ្នងដំរី ព្រះអង្គទ្រង់
 ព្យាករណ៍ថា “គេនឹងបានស្តាប់មួយគាថា ហើយសម្រេចអរហត្តផល
 ក្នុងថ្ងៃនេះ ហើយនឹងបរិនិព្វានក្នុងភេទជាគ្រហស្ថ” ។ ចំណែកឯពួក
 តួរយ៍ បានឮព្រះពុទ្ធព្យាករណ៍នោះ ក៏ត្រិះរិះថា “អ្នកដែលស្រវឹងសុរា
 នឹងស្តាប់ធម៌ ហើយសម្រេចធម៌ក្នុងថ្ងៃនេះយ៉ាងណា ពួកយើងនឹង
 ចោទនូវព្រះសមណគោតមដោយមុសាវាទ” បន្ទាប់អំពីនោះ ក្នុង
 វេលាល្ងាចស្រ្តីអ្នករាំម្នាក់ ដែលជាទីស្រឡាញ់របស់ សន្តតិមហា-
 មាត្យអស់ជីវិតយ៉ាងល្បឿន ក្នុងខណៈនោះឯង គេសោយសោក
 យ៉ាងខ្លាំង ទើបចូលទៅគាល់ព្រះអង្គ ដើម្បីរំលត់សេចក្តីសោកនោះ

ព្រះអង្គ ទ្រង់ត្រាស់សម្តែងគាថាថា

យំ បុព្វេ តំ វិសោសេហិ បច្ឆា តេ មាហុ កិពានំ

មជ្ឈេ ជេ ទោ គហស្សសិ ឧបសន្តោ ចរិស្សសិ^{៣៨}។

“ កិលេសជាតណា កើតឡើង (ព្រោះប្រាវត្ត) សង្ខារជា អតីត អ្នកចូរធ្វើកិលេសនោះ ឲ្យរឹងស្អាតទៅ កិលេសត្រឡឹងកង្វល់ (មាន រាគៈជាដើមកើតឡើងព្រោះប្រាវត្ត) សង្ខារដែលនឹងមានទៅខាង ក្រោយ ចូរកុំមានដល់អ្នកឡើយ បើអ្នកមិនប្រកាន់ក្នុងធម៌ជា កណ្តាល (មានរូបជាដើមដែលជាបច្ចុប្បន្ន) អ្នកនឹងទៅជាបុគ្គល ស្ងប់” ។

សន្តតិមហាមាត្យ ស្តាប់ព្រះគាថានេះហើយ សម្រេចធម៌ជា ព្រះអរហន្តបន្ទាប់ពីនោះ បានហោះឡើងទៅលើអាកាស ៧ ជួរត្នោត ហើយបរិនិព្វានក្នុងរោងជាត្រហស្ថ ក្នុងរឿងនេះពោលទុក ក្នុង អង្គកថាធម្មបទជាដើម ។

ជាការពិតហើយ ក្នុងរឿងនេះដែលមហាមាត្យ បានសម្រេចធម៌

ក្នុងខណៈស្តាប់ធម៌ ឬក្នុងរឿងដទៃទំនងដូចគ្នានោះ ការស្តាប់ធម៌
តែម្យ៉ាង ដោយមិនបានកំណត់ដឹងរូបនាមក្នុងបច្ចុប្បន្នខណៈ រមែង
មិនអាចធ្វើឲ្យសម្រេចធម៌បានទេ ។ ជនពួកនោះត្រូវកំណត់ដឹង
រូបនាមក្នុងខណៈនោះហើយ សម្រេចវិបស្សនាញាណផ្សេងៗ ជា
ព្រះសោតាបន្ន, ព្រះសកទាគាមី, ព្រះអនាគាមី និងព្រះអរហន្ត
ដូចសេចក្តីក្នុងអដ្ឋកថា នៃមហាសតិប្បដ្ឋានសូត្រថា

យស្មា បន កាយវេទនាចិត្តធម្មេសុ កញ្ចី ធម្មំ អនាមសិក្ខា
ការវនា នាម នត្ថិ ។ តស្មា ភេបិ ឥមិនាវ មគ្គេន សោកបរិទេវ
សមតិកុន្តតិ វេទិតញ ៣៨ ។

“ម្យ៉ាងទៀត ដែលឈ្មោះថា ការវនារមែងមិនមាន ដោយការ
មិនបានកំណត់ដឹងធម៌យ៉ាងណានិមួយៗ ក្នុងកងរូប វេទនា ចិត្ត និង
សកាវធម៌ ។ ដូច្នេះ គួរជ្រាបថា សូម្បីសន្តតិមហាមាត្យ និងនាង
បដាចារា ពួកនោះបានកន្លងផុត សេចក្តីសោយសោក និងសេចក្តី
កន្ទក់កន្ទេញដោយផ្លូវ គឺសតិប្បដ្ឋាននេះ”។ តាមសេចក្តីក្នុងគម្ពីរ
សន្តតិមហាមាត្យ បានសម្រេចធម៌ជាព្រះអរហន្ត នាងបដាចារា

បានសម្រេចជាព្រះសោតាបន្ន អ្នកទាំងពីរត្រូវគំណត់ជីវ័យ៉ាង
ណាមួយ ក្នុងកងរូប វេទនា ចិត្ត និងសកាវធម៌តាមវិធីនៃការចំរើន
សតិប្បដ្ឋាន ទើបអាចសម្រេចធម៌ កន្លងផុតសេចក្តីសោយសោក
នឹងការកន្ទក់កន្ទេញ់បានទាំងអស់ មិនមានសេសសល់ដោយព្រះ
ធម្មឱសថ គឺសតិប្បដ្ឋាន ។

ដោយហេតុ ដែលសន្តតិមហាមាត្យ ស្រវឹងសុរាហ្មត ៧ ថ្ងៃ
ចូលដល់ពេលជិតនឹងបានស្តាប់ព្រះធម៌ទេសនា សម្តែងថា សូម្បី
គ្រហស្ថអ្នកមិនបានរក្សាសីលមកមុន នឹងបដិបត្តិធម៌ ក៏អាចសម្រេច
ធម៌បាន មិនគួរគប្បីពោលថា គេជា បច្ច័មករិកៈ (អ្នកកើតជាតិចុង
ក្រោយ) ទើបបន្ទុះធម៌បានដូច្នេះ ។ ព្រោះសូម្បីតែភិក្ខុដែលជា
បច្ច័មករិកៈ ក៏មិនអាចសម្រេចធម៌បាន បើនៅមានសីលមិនបរិសុទ្ធ
ព្រោះការមានសីលធ្វេសប្រហែសមែននឹងរារាំងចំពោះការសម្រេច
មគ្គផល ដូចដែលព្រះអង្គទ្រង់សម្តែង ការសង្រួម ការរក្សាសីល
ដល់ព្រះឧត្តិយៈ ដែលជាបច្ច័មករិកៈថា

តស្មាតិហ ត្ថំ ឧត្តិយ អាទិមេវ វិសោធបិ កុសលេសុ

ធម្មសុខ កោ ចាទិ កុសលានំ ធម្មានំ ។ សីលញ្ច សុវិសុទ្ធំ ។
ទិដ្ឋិ ច ឧជុកា ។ យតោ ខោ តេ ឧត្តិយ សីលញ្ច សុវិសុទ្ធំ
ភវិស្សតិ ទិដ្ឋិ ច ឧជុកា, តតោ ត្វំ ឧត្តិយ សីលំ និស្សាយ សីលេ
បតិជ្ឈាយ ចត្តារោ សតិប្បដ្ឋានេ ការវយ្យាសី^{៤០} ។

“ម្នាលឧត្តិយៈ ព្រោះហេតុនោះ អ្នកគប្បីជម្រះខាងដើមនៃ
កុសលធម៌ទាំងឡាយ អ្វីដែលជាខាងដើម នៃកុសលធម៌ទាំងឡាយ
សីលដែលបរិសុទ្ធល្អ និងការយល់ដឹងត្រឹមត្រូវ គឺជាខាងដើមនៃ
កុសលធម៌ទាំងឡាយ ម្នាលឧត្តិយៈ កាលសីលរបស់អ្នកបរិសុទ្ធ
ល្អ និងការយល់ឃើញត្រឹមត្រូវហើយ តម្កល់នោះអ្នកអាស្រ័យ
សីលតាំងនៅក្នុងសីលហើយ គប្បីចំរើនសតិប្បដ្ឋាន ៤”។

សូម្បីក្នុងព្រះបាលី និងត្រាស់ដោយសាមញ្ញទូទៅថា សីល
ដោយមិនបានបញ្ជាក់ថា ជាសីលប្រភេទណា តែគួរគប្បីជ្រាបថា
គឺជាបាតិមោក្ខសំរេសីលនោះ ដូចដែលបានអធិប្បាយទុកក្នុង
ឈានវិក្ក័^{៤១} និងដីកាថ្មីរបស់ កង្ខារិតរណី^{៤២} ។

ព្រះអង្គទ្រង់ត្រាស់ទូន្មានឲ្យឧត្តិយៈ រក្សាសីលឲ្យបរិសុទ្ធមុន

ហើយ ទើបឲ្យចំរើនសតិប្បដ្ឋាន ៤ តែមិនបានបញ្ជាក់ថា ត្រូវរក្សា
សីលត្រឹមណាទេ ក្រៅអំពីនេះនៅត្រាស់ថា ឲ្យចំរើនសតិប្បដ្ឋាន ៤
យ៉ាងណាមួយ ដោយហេតុនេះ អ្នកបដិបត្តិ ទើបគួរគប្បីចំរើន
សតិប្បដ្ឋានទាំង ៤ យ៉ាងតាមសមគួរ ។

ព្រះឧត្តិយៈ បានបដិបត្តិតាមដែលព្រះពុទ្ធអង្គទ្រង់ណែនាំហើយ
ទើបបានសម្រេចជាព្រះអរហន្តមិនយឺតយូរ រឿងនេះ ប្រាកដក្នុង
ព្រះបាលីដូចគ្នា លោកទើបចាត់ថា ជាបច្ច័មភវិកៈ តែព្រោះសីល
មិនបរិសុទ្ធ ទើបសម្រេចធម៌មិនបាន ព្រះអង្គទើបត្រាស់ឲ្យលោក
សង្រួមនឹងរក្សាសីលមកមុន សូម្បីនិយតមិច្ឆាទិដ្ឋិ ក៏ជាអន្តរាយ
ចំពោះការសម្រេចធម៌ ព្រះពុទ្ធអង្គ ទើបត្រាស់សម្តែងឲ្យលោក
ធ្វើការយល់ត្រូវ រឿងសន្តតិមហាមាត្យ និងឧត្តិយៈនេះ សម្តែងថា
ការមានសីលបែកធ្លាយ ជាអន្តរាយចំពោះបច្ច័មភវិកៈ សំដៅចំពោះ
តែភិក្ខុប៉ុណ្ណោះ មិនជាប់ទាក់ទងជាមួយគ្រហស្ថឡើយ ។

រឿងបុរសស្អប់ត្រីធានសម្រេចធម៌

ថ្ងៃមួយ ព្រះមានព្រះភាគ ទ្រង់ឃើញឧបនិស្ស័យ ក្នុងការសម្រេចធម៌ របស់បុរសស្អប់ត្រី ឈ្មោះ អរិយៈ ទើបស្តេចទៅបំណុបាត្រជិតទ្វារក្រុងផ្លូវទិសខាងជើង ហើយស្តេចត្រឡប់មកព្រមជាមួយពួកភិក្ខុ ខណៈនោះ បុរសស្អប់ត្រីឃើញព្រះមានព្រះភាគព្រមជាមួយភិក្ខុ ទើបដាក់សន្ទូចចុះ ហើយឈរត្រង់ម្ខាងព្រះសម្មាសម្ពុទ្ធទ្រង់ត្រាស់សួរថា អ្នកឈ្មោះអ្វី ?

បុរសនោះ ឆ្លើយថា ខ្ញុំព្រះអង្គឈ្មោះ អរិយៈ (អ្នកប្រសើរ) ព្រះមានព្រះភាគត្រាស់ទៀតថា អ្នកដែលនៅបៀតបៀនអ្នកដទៃ មិនមែនឈ្មោះថា ជាអរិយៈទេ ព្រោះអរិយៈ មិនបៀតបៀននរណាៗទេ ហើយទ្រង់ត្រាស់ព្រះគាថាពន្លនេះថា

ន តេន អរិយោ ហោតិ យេន បុណ្ណានិ ហិសតិ

អហិសា សព្វបុណ្ណានំ អរិយោតិ បរុច្ចតិ^៣ ។

“បុគ្គលបៀតបៀនសត្វទាំងឡាយ ដោយហេតុណា មិនបានឈ្មោះថា ជាអរិយៈ ដោយហេតុនោះទេ បុគ្គលដែលតថាគតហៅ

ថា អរិយៈ ព្រោះមិនបៀតបៀនសត្វទាំងពួង ។

ក្នុងទីបំផុត នៃការសម្តែងព្រះធម៌ទេសនា បុរសស្អប់ត្រីនោះ បានសម្រេចធម៌ ជាព្រះសោតាបន្ន ដូចដែលពោលទុកក្នុងព្រះ អដ្ឋកថាធម្មបទ^{៤៤} ។

រឿងចោរម្នាក់


ក្នុងសម័យមួយ កាលព្រះសម្មាសម្ពុទ្ធទ្រង់កំពុងតែសម្តែង នូវធម៌ក្នុងវត្តជេតព័ន្ធក្នុងក្រុងសាវត្ថី មានចោរពីរនាក់ ដែលនៅក្នុង ចំណោមពុទ្ធបរិស័ទ ចោរម្នាក់តាំងចិត្តស្តាប់ធម៌ ហើយបានសម្រេច ជាព្រះសោតាបន្ន ចោរម្នាក់ទៀត រវល់តែលូកហោរោឡើងអ្នកដទៃ បានប្រាក់ត្រឹម ៥ មាសកៈ កាលត្រឡប់មកដល់ផ្ទះវិញ ចោរដែល បានប្រាក់ច្រើន ពោលចំអកសំឡាញ់ថា ឯងធ្វើខ្លួនជាមនុស្សល្អ ឯងនឹងមិនមានប្រាក់ទិញបាយស៊ី ចំណែកឯបុរសដែលជាព្រះ សោតាបន្នបុគ្គល បែរជាមានគំនិតគិតថា សំឡាញ់មិនមានបញ្ញាទើប គិតថា ខ្លួនឯងជាមនុស្សឆ្លាត ក្រោយអំពីនោះ បានទៅក្រាបទូល រឿងនេះ ចំពោះព្រះមានព្រះភាគ ព្រះអង្គទ្រង់ត្រាស់តាថានេះថា

ឈោ ពាលោ មញ្ញតិ ពាល្យំ បណ្ឌិតោ វាចិ តេន សោ

ពាលោ ច បណ្ឌិតមានី សវេ “ពាលោ”តិ វុច្ចតិ^{៤៥} ។

“អ្នកណា ជាមនុស្សពាល ហើយដឹងនូវភាពនៃខ្លួនថា ជាពាល អ្នកនោះនឹងទៅជាបណ្ឌិតបានខ្លះ ដោយហេតុដែលដឹងខ្លួនថា ជាពាល នោះ ម្យ៉ាងទៀត អ្នកណា ជាមនុស្សពាល មានសេចក្តីប្រកាន់ថា ខ្លួនជាបណ្ឌិត អ្នកនោះ ឈ្មោះថា ជាមនុស្សពាលដោយពិត” ។

បុគ្គលពាល ដែលដឹងខ្លួនឯងថា ពាល រមែងនឹងទទួលស្តាប់ ពាក្យណែនាំរបស់អ្នកដទៃ អាចនឹងក្លាយជាបណ្ឌិតបាន តែបុគ្គល ពាល ដែលអួតខ្លួនថាជាបណ្ឌិត ក៏រាប់ថាជាមនុស្សពាលដោយពិត ប្រាកដ ព្រោះការគិតខុសថា ខ្លួនជាបណ្ឌិត ទើបមិនទទួលស្តាប់ ពាក្យណែនាំរបស់បុគ្គលដទៃ បុគ្គលដូចដែលពោលមកនេះ រមែង មិនអាចជួបប្រទះសេចក្តីចំរើនខាងមុខ ថែមទាំងមិនអាចក្លាយជា បណ្ឌិតបាន ។



ស្ដេចសក្យៈ ឈ្មោះថា សរណានិ

បានទទួលព្យាករណ៍ អំពីព្រះមានព្រះភាគ កាលគេជិតអស់ ជីវិតហើយថា គេជាព្រះសោតាបន្ន អ្នករួចផុតអំពីអបាយកូមិ ៤ ក្នុងខណៈនោះ ស្ដេចសក្យៈទាំងឡាយ នាំគ្នាពោលតិះដៀលថា

អច្ចរិយំ វត កោ ។ អព្ពតំ វត កោ ។ ឯត្ថ ទានិ កោ ន
សោតាបន្នោ ភវិស្សតិ ។ យត្រ ហិ នាម សរណានិ សក្កោ
កាលន្តតោ, សោ ភគវតោ ព្យាកតោ “សោតាបន្នោ អវិនិបា-
តធម្មោ និយតោ សម្ពោធិបរាយណោ”តិ ។ សរណានិ សក្កោ
សិក្ខាទុព្វល្យមាបាទិ ។ មជ្ឈបុរិមំ អបាយតិ^៦ ។

“លោកអ្នកដ៏ចម្រើនទាំងឡាយ គួរអស្ចារ្យណាស់ហ្ន៎ មិនដែល ធ្លាប់មានមកក្នុងកាលមុន នណាទៅក្នុងបណ្តាជនពួកនេះនឹងមិនមែន ជាព្រះសោតាបន្ន ក្នុងលោកនេះ ស្ដេចសក្យៈឈ្មោះ សរណានិស្លាប់ ហើយ បានទទួលព្យាករណ៍ អំពីសំណាក់នៃព្រះមានព្រះភាគថា “គេជាព្រះសោតាបន្ន មិនធ្លាក់អបាយ ទៀងតែនឹងបានមគ្គជាន់ខ្ពស់ មានការត្រាស់ដឹងនៅខាងមុខ” ស្ដេចសក្យៈឈ្មោះ សរណានិ

អ្នកគ្មានសទ្ធាក្នុងការប្រព្រឹត្តសិក្ខា ជាអ្នកជឿសុរាហើយ” ។

សរណានិ សក្កោ សិក្ខាយ អបរិបូរកាវតី^{៤៧} ។

“ស្តេចសក្យៈឈ្មោះ សរណានិ ជាអ្នកមិនបានប្រព្រឹត្តសិក្ខាឲ្យ
បរិបូណ៌” ។

រឿងដែលស្តេចសក្យៈទាំងឡាយពោលតិះដៀលនូវព្រះមានព្រះ
ភាគនេះ ស្តេចមហានាមជាអ្នកក្រាបទូលឲ្យទ្រង់ជ្រាប ក្នុងឈ្មោះនោះ
ព្រះអង្គទ្រង់អធិប្បាយរឿងនេះ ដោយចែកបុគ្គលទុកច្រើនប្រភេទ
ដែលប្រាកដក្នុងគម្ពីរសំយុត្តនិកាយទុតិយសរណានិសក្កសូត្រ^{៤៨} ។

ក្រៅអំពីនេះ ព្រះសម្មាសម្ពុទ្ធទ្រង់ត្រាស់ឧបមាថា គ្រាប់ពូជ
ដែលស្អុយហើយ នឹងបានទទួលការដុះចេញក្នុងស្រែដែលមានថ្ម
និងដង្កត់ឈើច្រើន រមែងមិនចំរើនលូតលាស់ទៅជាដើមឈើយ៉ាង
ណា ការបដិបត្តិធម៌ ដោយមិនត្រូវវិធី ក៏មិនអាចបញ្ចូនផលឲ្យ
សម្រេចមគ្គផល និព្វានបាន ដូច្នោះ តែចំពោះពូជដែលល្អមិនស្អុយ
បានទទួលការបណ្តុះទុកក្នុងស្រែដែលល្អ រមែងនឹងចំរើនលូតលាស់
បានដោយឆាប់រហ័សយ៉ាងណា ការបដិបត្តិធម៌ ដែលត្រឹមត្រូវ

តាមវិធី ក៏ញ៉ាំងផលឲ្យសម្រេចធម៌បានដោយឆាប់រហ័ស ដូច្នេះ
 ស្តេចសក្យៈឈ្មោះ សរណានិ បានបដិបត្តិធម៌យ៉ាងត្រឹមត្រូវ ហេតុ
 អ្វីនឹងមិនអាចសម្រេចធម៌បាន ព្រះសម្មាសម្ពុទ្ធច្រើមមានព្រះពុទ្ធ
 តម្រាស់ថា

កិមង្គំ បទ សរណានិ សក្កំ ។ សរណានិ មហានាម សក្កោ
 មរណកាលេ សិក្ខាយ បរិបូរកាវិតិ^{៤៨} ។

“នឹងចាំបាច់ពេលទៅថ្ងៃ ដល់ស្តេចសក្យសរណានិ ម្ចាស់
 មហានាម ស្តេចសក្យសរណានិ ជាអ្នកប្រព្រឹត្តសិក្ខាបរិបូណ៌ក្នុង
 ពេលជិតស្លាប់” ។ នឹងឃើញបានថា ស្តេចសក្យសរណានិ មិន
 បានរក្សាសីលមកពីមុន តែមករក្សាក្នុងខណៈជិតអស់ជីវិត ហើយ
 សម្រេចធម៌ជាព្រះសោតាបន្ត លោកទើបមានសីលសិក្ខាបរិសុទ្ធក្នុង
 ខណៈនោះ ដូចគ្នាជាមួយនឹងបុរសស្អប់ត្រីដែលឈ្មោះ អរិយៈ
 នឹងចោរម្នាក់ដែលពេលមកហើយ ក៏មិនបានមានសីលបរិសុទ្ធមុន
 ពេលដែលបានស្តាប់ធម៌ ហើយក៏បានសម្រេចជាព្រះសោតាបន្ត
 ពួកគេមិនមែនបច្ច័យភវិកៈ ព្រោះនៅជាសោតាបន្ត ដោយហេតុនេះ

ទើបមិនគួរពោលថា បច្ច័យភិក្ខុបុណ្ណោះ ជាអ្នកសម្រេចធម៌បាន
ដោយប្រាសចាកសីល អ្នកខ្លះពោលថា “បុគ្គលទាំងនោះ ជា
ឧត្តមជិតញ្ញ ឬ វិបត្តិជិតញ្ញ ទើបសម្រេចធម៌បាន ដោយមិនត្រូវរក្សា
សីលមកពីមុន តែអ្នកដែលជាឈ្មោះ ត្រូវរក្សាសីលមកមុនជាយូរ”
តែការយល់ឃើញនោះ ក៏ត្រឹមតែជាអត្តនោមតិ មិនធ្លាប់ឃើញ
ក្នុងព្រះបាលី អដ្ឋកថា និងដីកា មានសេចក្តីជាប់ទាក់ទងជាមួយ
នេយ្យបុគ្គល ក្នុងព្រះបាលីថា

កតមោ ច បុគ្គលោ នេយ្យោ ។ យស្ស បុគ្គលស្ស
ឧទ្ទេសតោ បរិបុច្ឆតោ យោនីសោមនសិករោតោ កល្យាណមិត្ត
សេវតោ ភជតោ បយ្យុបាសតោ ឯវំ អនុបុព្វេន ធម្មាភិសមយោ
ហោតិ ។ អយំ វុច្ចតិ បុគ្គលោ នេយ្យោ^{៥០} ។

“បុគ្គលណា ឈ្មោះថា នេយ្យៈ បុគ្គលណា រៀននូវកម្មដ្ឋាន
សាកសួរ ធ្វើទុកក្នុងចិត្តដោយបញ្ញា សេពគប់កល្យាណមិត្ត ការ
ត្រាស់ដឹងធម៌ រមែងមានដល់គេ តាមលំដាប់យ៉ាងនេះ បុគ្គលនេះ
ឈ្មោះថា នេយ្យៈ” ។

ក្នុងព្រះបាលីនេះ បានត្រាស់ដល់ខាងដើម នៃការបដិបត្តិធម៌ថា គួររៀនកម្មដ្ឋាន សាកសួរសេចក្តីសង្ស័យ ធ្វើទុកក្នុងចិត្តដោយបញ្ញា ទទួលដឹងសភាវធម៌ តាមសេចក្តីពិត ដោយមិនមានសម្មតិបញ្ញត្តិ និងតួនព្រមទាំងគួរគប់រកវិបស្សនាចារ្យ អ្នកអាចដោះសេចក្តីសង្ស័យ និងប្រាប់ឥន្ទ្រិយ៍ឲ្យចាស់ក្លាឡើង ។ ក្នុងព្រះបាលីនេះ មិនបានពោលដល់ការធ្វើសីលឲ្យបរិសុទ្ធ មុននឹងចំរើនកម្មដ្ឋាន ម្យ៉ាងទៀត ក្នុងអដ្ឋកថារបស់នេត្តិបករណ៍ពោលថា

ឧត្សជិតញ្ញាស្ស សមចបុព្វន្តមា វិបស្សនា សប្បាយា ។
នេយ្យស្ស វិបស្សនាបុព្វន្តមោ សមថា ។ វិបច្ចិតញ្ញាស្ស
សមចវិបស្សនា យុគនទ្ធ ។ ឧត្សជិតញ្ញាស្ស អធិបញ្ញាសិក្ខា ។
វិបច្ចិតញ្ញាស្ស អធិចិត្តសិក្ខា ច អធិបញ្ញាសិក្ខា ច ។ នេយ្យស្ស
អធិសីលសិក្ខា ច អធិចិត្តសិក្ខា ច អធិបញ្ញាសិក្ខា ច^{៥១} ។

“វិបស្សនាដែលមានសមថៈ ជាប្រធាន សមគួរដល់ឧត្សជិតញ្ញា
សមថៈ ដែលមានវិបស្សនាជាប្រធាន សមគួរដល់នេយ្យៈ សមថៈ
និងវិបស្សនា ដែលប្រកបរួមគ្នាសមគួរដល់វិបច្ចិតញ្ញា។

អធិបញ្ញាសិក្ខា សមគួរដល់ឧត្សជិតញ្ញា អធិចិត្តសិក្ខា និង

អធិបញ្ញាសិក្ខា សមគួរដល់វិបច្ចិតញ្ញា អធិសីលសិក្ខា អធិចិត្តសិក្ខា
និងអធិបញ្ញាសិក្ខា សមគួរដល់នេយ្យៈ” ។

[អ្នកដែលអាចសម្រេចធម៌ ក្នុងព្រះសាសនានេះ ហៅថា វេនេយ្យ-
បុគ្គលមាន ៣ ជំពូកគឺ

១. ឧត្តជិតញ្ញា អ្នកសម្រេចធម៌ឆាប់រហ័ស ដោយគ្រាន់តែស្តាប់
ឧទ្ទេសគីមាតិកា ។

២. វិបច្ចិតញ្ញា អ្នកសម្រេចធម៌យូរ ដោយការស្តាប់និទ្ទេស គឺការ
អធិប្បាយសេចក្តីដោយសង្ខេប ។

៣. នេយ្យៈ អ្នកអាចសម្រេចធម៌បាន ដោយការស្តាប់បដិនិទ្ទេស គឺ
អធិប្បាយដោយពិស្តារ និងវិវត្តទំព្យាយាមបដិបត្តិធម៌ ដោយយោនិសោ-
មនសិការ និងសេពគប់នូវកល្យាណមិត្ត] ។

បន្ទាប់ពីនេះ លោកសម្តែងធម៌ ដែលសមគួរដល់បុគ្គលទាំង
៣ ជំពូក តែមិនបានបំណងនឹងសម្តែងដល់បុគ្គលដូចពោល
ត្រូវប្រព្រឹត្តសិក្ខានោះៗ ឲ្យបរិបូណ៌ ពាក្យថា “អធិសីលសិក្ខា
អធិចិត្តសិក្ខា និងអធិបញ្ញាសិក្ខា សំដៅដល់នេយ្យៈ” ទើបមិនបាន
សំដៅថា នេយ្យៈ ត្រូវរក្សាសីលឲ្យបរិសុទ្ធ នឹងសម្រេចនូវឈាន

មុនសិន ទើបអាចនឹងចម្រើនវិបស្សនាបាន មិនដូច្នោះហើយ អ្នកដែលជា វិបច្ចិតញ្ច និងនេយ្យៈទាំងអស់ ក៏ត្រូវសម្រេចឈាន ដែលជាអធិចិត្តសិក្ខាមុន ។ តាមពិតទៅ មិនមែនជាដូច្នោះ ក្រៅអំពីនេះ មិនគួរពោលថា ភិក្ខុដែលជាឧត្តជិតញ្ច និងវិបច្ចិតញ្ច សូម្បីត្រូវអាបត្តិ ក៏មិនជាអាណាវិតិក្កមន្តរាយ ដោយអានថា ក្នុងទី នេះមិនបានពោលថា សីលសិក្ខា សំដៅដល់បុគ្គលពួកនោះ ពីព្រោះអាបត្តិទាំងអស់ដែលត្រូវដោយចេតនា ជាអាណាវិតិក្កមន្តរាយ ដូច្នោះ លោកពោលថា សិក្ខា ៣ សំដៅដល់ នេយ្យបុគ្គល ព្រោះសីល និងសមថការនារបស់គេ មែននឹងគាំទ្រដល់វិបស្សនា និងមគ្គបញ្ញាជាពិសេស ។

អ្នកដែលជាឧត្តជិតញ្ចនោះ អាចញ៉ាំងវិបស្សនា និងមគ្គបញ្ញា ឲ្យកើតឡើងទាន់ពេល កាលស្តាប់ធម៌ដោយសង្ខេប គេទើបមិនមាន ឱកាសចំរើនសមថៈឈាន ទាំងមិនចាំបាច់ត្រូវចូលឈានដើម្បីឲ្យ ជាផ្លូវនាំទៅកាន់វិបស្សនា។ ម្យ៉ាងទៀត ឧត្តជិតញ្ច និងវិបច្ចិតញ្ច ក៏មិនចាំបាច់ត្រូវពិចារណាសីលរបស់ខ្លួន ដើម្បីឲ្យកើតបាមោជ្ជៈ

ព្រោះពួកគេសម្រេចធម៌ ក្នុងឈ្មោះស្តាប់ព្រះធម៌ទេសនា បាន
ដោយការកំណត់ដឹងបីតិបិដកមោឃ្ទៈជាដើម ដែលកើតអំពីការជ្រះថ្លា
ក្នុងអ្នកសម្តែងធម៌ ឬធម៌ដែលកំពុងស្តាប់ ដូច្នោះ លោកទើបមិន
ពោលថា សីល និងសមថការនាជំនួយដល់ឧត្តជិតញ្ច សីលជា
ឧបការៈដល់វិបច្ចិតញ្ច ។

នេយ្យបុគ្គលជាអ្នកដែលបដិបត្តិធម៌ អស់កាលយូរ ខណៈ
ខ្លះ កាលពិចារណាសីលរបស់ខ្លួនហើយដឹងច្បាស់ថា មិនបរិសុទ្ធ
ក៏នឹងកើតសេចក្តីក្តៅក្រហាយចិត្ត សូម្បីថា ក្នុងខណៈបដិបត្តិធម៌
និងរក្សាសីល ក៏កើតការក្តៅក្រហាយចិត្តដល់រឿងអតីតកាល
បាន និងបើកេរ្តិ៍មិនបាន ក៏នឹងជាឧបសគ្គចំពោះការចំរើនវិបស្សនា
ចំណែកអ្នកដែលមានសីលបរិសុទ្ធអស់កាលយូរ ឬ តាំងអំពីចាប់
ផ្តើមចូលកម្មដ្ឋានជាដើមមក ដឹងថា សីលរបស់ខ្លួនមិនសៅហ្មង
ក៏កើតបីធិបាមោជ្ជៈ សេចក្តីស្ងប់ (បស្សន្ធិ) សេចក្តីសុខចិត្ត និង
សមាធិ ព្រមទាំងវិបស្សនាបញ្ញា តមកសីលដែលបរិសុទ្ធអស់
កាលយូរ ឬតាំងអំពីចាប់ផ្តើមចំរើនកម្មដ្ឋាន ទើបឧបការៈ ដល់
នេយ្យបុគ្គលជាពិសេស ។

ការចម្រើនសមថៈជាបាទរបស់វិបស្សនា

ក្នុងគម្ពីរអង្គកថា ពោលដល់ការចម្រើនសមថៈ ជាបាទរបស់

វិបស្សនាថា

យស្ស ហិ សមាធិបិ តុរុណោ វិបស្សនាបិ ។ តស្ស
វិបស្សនំ បដ្ឋបេត្វា អតិច្ឆរំ និសិន្នស្ស កាយោ កិលមតិ ។ អន្តោ
អត្ថំ វិយ ឧដ្ឋហតិ ។ កច្ចហិ សេទា មុច្ចនិ ។ មត្តកតោ
ឧសុមវដ្ឋំ វិយ ឧដ្ឋហតិ ។ ចិត្តំ ហញ្ញតិ វិហញ្ញតិ វិប្បនតិ ។ សោ
បុន សមាបត្តិ សមាបជ្ជិត្វា តំ បរិទេមេត្វា មុទុកំ កត្វា
សមស្សាសេត្វា បុន វិបស្សនំ បដ្ឋបេតិ ។ តស្ស បុន អតិច្ឆរំ
និសិន្នស្ស តថេវ ហោតិ ។ សោ បុន សមាបត្តិ សមាបជ្ជិត្វា
តថេវ ករោតិ ។ វិបស្សនាយ ហិ ពហុបកាម សមាបត្តិ^{៤៦} ។

“ពិតហើយ បុគ្គលណាមានសមាធិ និងវិបស្សនាមិនចាស់ក្លា
កាលលោកអង្គុយចម្រើនវិបស្សនាយ្យ រាងកាយមែនលំបាក ដូចភ្លើង
កំពុងដុតខាងក្នុង ញើសហូរចេញអំពីរន្ធក្លៀក ដូចមានផ្សែងចេញ
អំពីក្បាល ចិត្តមែនលំបាក កាលចូលសមាបត្តិនោះទៀត គ្រប់គ្រង

ការលំបាកកាយ និងចិត្តនោះហើយ នឹងធ្វើឲ្យងាយស្រួលហើយ
ចម្រើនវិបស្សនាទៀត កាលលោកអង្គុយយូរទៀត សភាវៈយ៉ាងនោះ
រមែងកើតឡើង លោករមែងចូលសមាបត្តិទៀតធ្វើដូចមុន សេចក្តី
ពិតការចូលសមាបត្តិមានឧបការៈច្រើនដល់វិបស្សនា” ។

សេចក្តីខាងដើមនេះសម្តែងថា នេយ្យបុគ្គលអ្នកសម្រេច
សមថឈានមុនហើយចម្រើនវិបស្សនា អាចចូលឈានសមាបត្តិ
ក្នុងខណៈដែលកើតការលំបាកកាយនិងចិត្ត ហើយទើបចម្រើននូវ
វិបស្សនាតទៅ ការបដិបត្តិដូច្នេះ នឹងធ្វើឲ្យសមាធិ និងបញ្ញា ក្នុង
វិបស្សនាចាស់ក្លាឡើងតាមលំដាប់ កាលសមាធិ និងបញ្ញាចាស់ក្លា
ការលំបាកកាយ និងចិត្ត រមែងមិនកើតឡើង អាចអង្គុយកំណត់បាន
បន្តបន្ទាប់គ្នារហូតយប់និងថ្ងៃ សមថឈានទើបមានឧបការៈដល់
នេយ្យបុគ្គលដោយពិសេសយ៉ាងនេះ ។

ក្នុងបច្ចុប្បន្ន ព្រះយោគីបុគ្គល អ្នកនឹងចម្រើនវិបស្សនាមុន
អាចជួបប្រទះជាមួយការលំបាកកាយនិងចិត្ត តែប្រសិនបើកំណត់
ដឹងសភាវៈធម៌ជាប់បន្តគ្នា ធ្វើឲ្យសមាធិ និងបញ្ញាចាស់ក្លាហើយ

ក៏អាចផ្ដល់សេចក្ដីលំបាកនោះទៅបាន ។

ដោយហេតុដូចដែលពោលមកនេះ សីលនិងសមថភាវនាជា
ធម៌ដែលមានឧបការៈដល់នេយ្យបុគ្គលជាពិសេស លោកទើប
ពោលទុកក្នុងគម្ពីរ នេត្តិអដ្ឋកថា ខាងដើមថា សិក្ខា ៣ ឧបការៈ
ដល់នេយ្យបុគ្គល តែលោកមិនបានពោលទុកដោយត្រង់ និង
សម្តែងថា គេត្រូវតែចម្រើននូវសិក្ខា ៣ អស់កាលយូរសិន ទើប
សម្រេចធម៌បានទេ ។

ស្តេចសក្យសរណានិ ចាត់ថាជា នេយ្យបុគ្គល ដែលសម្រេច
ធម៌ជាព្រះសោតាបន្ន ដោយការចម្រើនវិបស្សនា ក្នុងខណៈជិត
អស់ជីវិត មិនរាប់ថាជា ឧត្សជិតញ្ញ វិបច្ចិតញ្ញ ព្រោះមិនប្រាកដ
ក្នុងព្រះបាលី ឬ អដ្ឋកថា ថាបានសម្រេចធម៌ដូច្នេះ នេយ្យបុគ្គលទើប
មិនចាំបាច់ត្រូវរក្សាសីលឲ្យបរិសុទ្ធអស់កាលយូរសិន ទើបនឹង
សម្រេចធម៌បាន ។

រឿងពេជ្ជយាតសម្លាប់ចោរ

ក្នុងគម្ពីរអង្គកថាធម្មបទ មានរឿងរបស់មនុស្សសម្លាប់ចោរម្នាក់ អ្នកមិនបានរក្សាសីលមកពីមុន ហើយសម្រេចវិបស្សនាជាន់ខ្ពស់ ក្នុងពេលជិតអស់ជីវិត ដោយពោលទុកដូចតទៅនេះ ក្នុងសម័យ ពុទ្ធកាល មានមនុស្សសម្លាប់ចោរពុកមាត់ក្រហម ឈ្មោះ តម្កលាបិកៈ នៅក្នុងក្រុងរាជគ្រឹះ បានទទួលការតែងតាំងអំពីព្រះរាជាឲ្យសម្លាប់ ចោររហូត ៥៥ ឆ្នាំ កាលគ្រប់កំណត់ហើយ ក៏រួចផុតអំពីនាទីនេះ ក្នុងថ្ងៃដែលរួចផុតអំពីតំណែង គេត្រូវការទទួលទានអាហារ ដែលមិន ធ្លាប់ទទួលមកពីមុន ទើបដាក់បាយសាលាយទឹកដោះ គេច្របល់ចូល គ្នាថ្មមៗ សៀតផ្កាម្លិះ សៀកសំពត់ថ្មីហើយអង្គុយរងចាំបរិភោគ នូវបាយបាយាស ។

ខណៈនោះ ព្រះសាវ័បុត្របាននិមន្តមកប្រោសដោយឈរទទួល បិណ្ឌបាតមុខទ្វារផ្ទះ គេឃើញហើយកើតបីតិត្រេកអរ និមន្តព្រះថេរៈ ចូលមកអង្គុយក្នុងផ្ទះ និងអង្គុយបាយាសនោះ ព្រះថេរៈឆាន់ហើយ បានសម្តែងធម៌ តែគេរវល់គិតដល់រឿងដែលសម្លាប់មនុស្សអស់

៥៥ ឆ្នាំកន្លងមកហើយ មិនអាចស្ងប់ចិត្តទទួលស្តាប់ធម៌ទេសនា
បាន ព្រះថេរៈទើបសួរថា លោកធ្វើបាបតាមសេចក្តីត្រូវការ
របស់ខ្លួន ឬ មានអ្នកដទៃប្រើឲ្យធ្វើ? គេប្រាប់ថា ព្រះរាជាបញ្ជា
ឲ្យធ្វើ ព្រះថេរៈត្រឡប់សួរថា កាលដែលត្រូវគេប្រើដូច្នេះ អ្នកនឹង
មានបាបឬ ? មួយរំពេចនោះ គេទើបគិតថា ខ្លួនមិនមានបាប តែអ្នក
ប្រើឲ្យធ្វើទើបមានបាប ធ្វើឲ្យគេអាចស្ងប់ចិត្តទទួលស្តាប់ព្រះធម៌
ទេសនា នឹងបានសម្រេចសង្ខារុបក្ខញ្ញាណ ដែលជាញាណខ្ពស់
បំផុតនៃបុព្វជន ដូចសេចក្តីក្នុងអដ្ឋកថាធម្មបទថា

សោ ថេរេ អនុមោទនំ	កថេន្ត ឯកគ្គចិត្តោ
ហត្ថា ធម្មំ សុណន្តោ	សោតាបត្តិមគ្គស្ស
ឱរតោ អនុលោមិកំ	ខន្តី និព្វត្តសិ ^{៥៣} ។

“កាលព្រះថេរៈ កំពុងអនុមោទនា គេមានចិត្តតាំងមាំស្តាប់ធម៌
បានសម្រេចវិបស្សនាញ្ញាណដែលស្របតាមមគ្គញ្ញាណ ក្នុងជាន់ទាប
ចាប់ពីសោតាបត្តិមគ្គ” ។

(ក្នុងកន្លែងខ្លះ វិបស្សនាញ្ញាណទូទៅហៅថា អនុលោមិកខន្តី

តែក្នុងទីនេះ សំដៅដល់ សង្ខារុបេក្ខញ្ញាណ ដែលនៅជិតមគ្គញ្ញាណ
តាមឋានៈ) ។

កាលបានស្តាប់ធម៌ហើយគេបានជូនដំណើរព្រះថេរៈ រវាងផ្លូវ
ដើរត្រឡប់វិញ ត្រូវនាងយក្ខិនីដែលចង់ពៀរ ក្នុងភេទជាមេគោ
ដល់ស្លាប់ ទើបទៅកើតក្នុងសួគ៌ជាន់តុស័ត ភិក្ខុទាំងឡាយជ្រាប
រឿងនោះហើយ សន្មតាគ្នាក្នុងធម្មសកថា គេធ្វើបាបហួត ៥៥ឆ្នាំ
ថ្ងៃនេះ ផុតអំពីនាទី បានថ្វាយអាហារចំពោះព្រះសាវ័បុត្រ ហើយ
អស់ជីវិត ទៅកើតក្នុងភពណា ព្រះមានព្រះភាគទ្រង់ជ្រាបហើយ
ទ្រង់ត្រាស់ព្រះគាថាថា

សុកាសិតំ សុណិត្តាន នគរេ ចោរយាតកោ
អនុលោមខន្ធិ សទ្ទាន មោទតិ តិទិវន្តតោ^{៥៥} ។

“អ្នកសម្លាប់ចោរក្នុងនគរ បានស្តាប់វាថាដែលពោលទុក
ល្អហើយ សម្រេចញ្ញាណដែលស្របតាមមគ្គញ្ញាណ ហើយទៅ
កាន់សួគ៌ រមែងរីករាយ” ។

ភិក្ខុទាំងឡាយក្រាបទូលថា ក្នុងកាលកន្លងមកគេបានធ្វើបាប

ច្រើនណាស់ តែអនុមោទនាកថា ត្រឹមបន្តិចបន្តួចក៏បញ្ចូលផលឲ្យ
សម្រេចវិបស្សនាជាន់ខ្ពស់បានយ៉ាងណា ព្រះមានព្រះភាគត្រាស់ថា
ពួកអ្នកកុំពិចារណាធម៌របស់គាត់ថា តិច ឬច្រើន ដោយហោច
ទៅសូម្បីវាចាត្រឹមតែមួយមាត់ ដែលពោលទុកល្អហើយ ក៏មានផល
ច្រើនបាន ហើយត្រាស់ព្រះគាថានេះថា

សហស្សរមិ ចេ វាចា អនត្ថបទសញ្ញាតា

ឯកំ អត្ថបទំ សេយ្យោ យំ សុត្វា ឧបសម្មតិ^{៥៤} ។

“បើវាចា សូម្បីមួយពាន់ម៉ាត់ ជាវាចាប្រកបដោយបទឥត
ប្រយោជន៍ វាចានោះ ពុំប្រសើរឡើយ អ្នកណាស្តាប់បទមាន
ប្រយោជន៍ណាហើយ មែនស្ងប់រម្ងាប់បាន បទមានប្រយោជន៍នោះ
សូម្បីតែមួយបទ ក៏ឈ្មោះថា ប្រសើរជាង” ។

អ្នកសម្លាប់ចោរតាមរឿងនេះ មិនអាចសម្រេចមគ្គផលបាន
ទើបមិនមែនជានេយ្យបុគ្គល នឹងឃ្លាតឆ្ងាយអំពី ឧត្តជិតញ្ចុ និង
វិបច្ចិតញ្ចុ តែសូម្បី គេនឹងមិនបានរក្សាសីលមករហូត ៥៥ ឆ្នាំ
ក៏នៅបន្ទុះសង្ខារបេក្ខាញាណក្នុងពេលជិតអស់ជីវិតបាន តែចំពោះការ

ឆ្លុះឆ្លាយសីលរបស់គ្រហស្ថ មុននឹងបដិបត្តិធម៌ ទើបមិនបានរារាំង
ផលការបដិបត្តិយ៉ាងណានិមួយ ។

ហេតុនៃការមិនបានសម្រេចធម៌ក្នុងបច្ចុប្បន្ន

ការមិនបានសម្រេចធម៌ក្នុងបច្ចុប្បន្នជាតិមាន ២ យ៉ាង^{៤៦} គឺ

១. ការគប់រកមិត្តអាក្រក់ (បាបមិត្តតា)

២. ការមិនបានស្តាប់ធម៌និងចំរើនការវនា (កិរិយបរិហានិ)

ព្រះបាទអជាតសត្តសេពគប់មិត្តអាក្រក់ គឺភិក្ខុទេវទត្ត បានធ្វើនូវ
បិតុយាត ព្រះអង្គទើបមិនអាចបានសម្រេចមគ្គផល ព្រោះកម្មដែល
សម្លាប់បិតាជាកម្មន្តរាយិកកម្ម និងសូម្បីវិបស្សនាញាណ ដែលមាន
ឧទ្ទុយពូជញាណជាដើម ក៏មិនអាចកើតដល់បុគ្គលនោះដូច្នោះ ។

[ឧទ្ទុយពូជញាណ គឺ ញាណដែលដឹងនូវការកើតឡើង និង
រលត់ទៅជាវិបស្សនាញាណលំដាប់ទី ៤ ក្នុងវិបស្សនាញាណ ១៦] ។

ក្រៅអំពីនេះ អ្នកដែលមានឧបនិស្សយបច្ច័យ ល្មមនឹងសម្រេច
ធម៌បាន តែបើមិនបានបដិបត្តិធម៌ ក៏មិនអាចសម្រេចធម៌បានដូចគ្នា

ក្នុងមជ្ឈិមនិកាយកន្ទវស្សត្រ^{៥៧} មានរឿងរបស់នាយបេស្សៈ ដែលមិន
បានស្តាប់ធម៌រហូតចប់ តែក្រោកត្រឡប់ទៅមុន ទើបមិនអាចបាន
សម្រេចធម៌ដោយការស្តាប់ និងកំណត់ដឹងសភាវធម៌ ក្នុងខណៈនោះ
សូម្បីក្នុងសម័យបច្ចុប្បន្ន អ្នកដែលអាចនឹងសម្រេចមគ្គផលបាន
តែបើមិនបានបដិបត្តិធម៌ទេ ឬមានពេលបដិបត្តិធម៌តិច ក៏ថយចុះ
អំពីមគ្គផល ដោយការមិនបដិបត្តិធម៌នោះឯង ។

ក្នុងសម័យមួយ ព្រះសារីបុត្រ សម្តែងនូវសមថភាវនាដល់
ព្រាហ្មណ៍ធនញ្ញានី អ្នកកំពុងសោយសោកដោយមិនបានសម្តែង
វិបស្សនា ព្រាហ្មណ៍ចំរើនសមថភាវនា ហើយអស់ជីវិតទៅកើត
ក្នុងព្រហ្មលោក បើព្រះសារីបុត្រសម្តែងវិបស្សនាភាវនា គេក៏អាច
សម្រេចមគ្គផលបានក្នុងជាតិនោះ ការមិនសម្រេចធម៌មានហេតុ
មកអំពីការមិនបានស្តាប់ធម៌ ដោយហេតុនេះ ព្រះអង្គទើបរំពឹងដល់
ព្រះសារីបុត្រ ហើយប្រាប់ឲ្យទៅតាមសម្តែងធម៌ក្នុងព្រហ្មលោក
ព្រះថេរៈតាមទៅសម្តែងអរិយសច្ចៈ ៤ រហូតដល់បានសម្រេចធម៌
សូម្បីបុគ្គលចំនួនច្រើនក្នុងបច្ចុប្បន្ន ក៏មិនអាចសម្រេចធម៌បាន

ព្រោះមិនបានស្តាប់វិបស្សនាការវិនា តួយ៉ាងដូចជាព្រាហ្មណ៍នោះ ។

ដោយប្រការដូចដែលពោលមកនេះ ភាវៈជាបច្ច័មកវិកៈ

ឧត្តជិតញ្ច ឬវិបច្ចិតញ្ច ទើបមិនមែនជាសារៈសំខាន់ កាលបើមាន
សីលបែកធ្លាយហាមការសម្រេចមគ្គផលសម្រាប់ភិក្ខុ តែមិនហាម
សម្រាប់គ្រហស្ថគ្រប់យ៉ាង សូម្បីគ្រហស្ថដែលមានសីលមិនបរិសុទ្ធ
ក៏មិនអាចកើតវិបស្សនាញាណ និង មគ្គញាណបានទេ ព្រោះ
សីលវិសុទ្ធិជាមូលដ្ឋាននៃវិសុទ្ធិដទៃៗ ចំណែកសីលវិសុទ្ធិរបស់
សន្តតិមហាមាត្រៗជាដើម កើតអំពីការត្រិះរិះចាំនឹងមិនធ្វើខុសសីល
យ៉ាងនោះទៀត ក្នុងខណៈមុននឹងស្តាប់ធម៌ ឬកំពុងស្តាប់ធម៌ ។

ន័យម្យ៉ាងទៀត សីលកើតអំពីការវិនាចិត្តដែលកំណត់ដឹងទាន់
សភាវធម៌បច្ចុប្បន្ន តាមគោលនៃវិបស្សនា ដូចសាធាកៈក្នុងគម្ពីរ
បដិសម្ពិទ្ធាមគ្គថា

ញាណេន អវិជ្ជាយ អនិច្ចានុបស្សនាយ និច្ចសញ្ញាយ
បហានំ សីលំ, វេរេមណិ សីលំ, ចេតនា សីលំ, សំវារោ សីលំ,
អវិតិក្កមោ សីលំ ។ ឯវុបុនិ សីលានិ ចិត្តស្ស អវិប្បដិសារាយ

សំវត្តន្តិ ។ បាមោជ្ជាយ បីតិយា បស្សទ្ធិយា សោមនស្សាយ
សំវត្តន្តិ ។ ឯកន្តនិព្វិទាយ វិរាគាយ និរោធាយ ឧបសមាយ
អភិញ្ញាយ សម្ពោធាយ និព្វានាយ សំវត្តន្តិ ។ យោ តត្ថ
សំវរដ្ឋោ, អយំ អធិសីលសិក្ខា ។ យោ តត្ថ អវិក្ខេប្បត្តោ, អយំ
អធិចិត្តសិក្ខា ។ យោ តត្ថ ទស្សនដ្ឋោ, អយំ អធិបញ្ញាសិក្ខា^{៥៨} ។

“ការលះអវិជ្ជាដោយញាណ [ដែលជានាមរូបបរិច្ឆេទញាណ
និងបច្ចយបរិគ្គហញាណ] និងលះនិច្ចសញ្ញា (ការសំគាល់ថាទៀង)
ដោយញាណដែលឃើញច្បាស់ថា មិនទៀង [មានសម្មសនញាណ
ជាដើម] ឈ្មោះថា សីល ការរៀបចាកឈ្មោះថា សីល ចេតនា
ឈ្មោះថា សីល ការសង្រួមឈ្មោះថា សីល ការមិនកន្លងល្មើស
ឈ្មោះថា សីល សីលទាំងនោះ រមែងប្រព្រឹត្តទៅដើម្បីការមិន
ក្តៅក្រហាយនៃចិត្ត ដើម្បីបាមោជ្ជៈ បីតិ សេចក្តីស្ងប់ សេចក្តី
សោមនស្ស សេចក្តីនឿយណាយ កំណត់ជឿដោយពិតប្រាកដ
ការរលត់ សេចក្តីស្ងប់រម្ងាប់ ការជឿជំរុញក្រៃលែង ការប្រចក្សច្បាស់
និងព្រះនិព្វាន សការៈដែលសង្រួមនេះ ក្នុងវិបស្សនាចិត្តឈ្មោះថា
អធិសីលសិក្ខា, សការៈដែលមិនជំទាស់ក្នុងវិបស្សនាចិត្តនោះ

ឈ្មោះថា អធិចិត្តសិក្ខា, សកាវៈដែលប្រចក្សច្បាស់ក្នុងវិបស្សនាចិត្ត
នោះឈ្មោះថា អធិបញ្ញាសិក្ខា” ។

ការលះកិលេសជាសីល

អ្នកបដិបត្តិវិមន្តលះបង់អវិជ្ជាដែលយល់ខុសថា ជាបុគ្គល
ជាយើង ជារបស់យើង (បបព្វធម៌) ដោយវិបស្សនាញាណ
ដែលដឹងច្បាស់ថា មានត្រឹមតែរូបនាមប៉ុណ្ណោះ មិនមានសម្មតិ
បញ្ញត្តិណាៗ និងគប្បីលះបង់អវិជ្ជាដែលយល់ខុសថា ពួកសត្វ
កើតឡើងឯងៗ ដោយមិនមានកម្មជាបច្ច័យ ឬកើតអំពីការនិម្មិត
របស់ព្រហ្ម, ព្រះជាម្ចាស់ដោយវិបស្សនាញាណ ដែលដឹងច្បាស់ថា
មានត្រឹមតែហេតុនិងផលកើតឡើងជាប់បន្តគ្នា ក្រៅពីនេះ ក៏នៅត្រូវ
លះកិលេសដែលប្រកាន់មាំថា មានតួខ្លួនទៀងក្នុងរូបដែលកំពុង
កំណត់ដឹងដោយវិបស្សនាញាណ ដែលប្រចក្សច្បាស់ថា មិនទៀង
ដូច្នេះជាដើម ។

ការលះកិលេសសំដៅដល់ការរំលត់កិលេស ដែលកើតឡើង
ដោយការឃើញយ៉ាងត្រឹមត្រូវ ដូចជាកាពង្សីតអន្តរធានទៅ កាល

ដែលជួបជាមួយនឹងពន្លឺ និងសំដៅដល់ការមិនឲ្យកិលេសកើតឡើង
ទៀតក្នុងឱកាសតទៅកាលកិលេស មិនមានឱកាសកើតឡើង
ដូច្នេះ កុសលចិត្តដែលប្រកបដោយវិបស្សនាញាណ រមែងនឹង
កើតឡើងយ៉ាងបន្តបន្ទាប់ ។

នឹងឃើញបានថា ការកើតឡើងរបស់អកុសលចិត្ត ក្នុងចំណែក
ជាខាងក្រោយមានអណ្តូងកើតអំពីការលះកិលេសដោយវិបស្សនា
ទាំងកុសលចិត្ត ដែលកើតអំពីការលះកិលេស ក៏នឹងតាំងនៅមាំ
បានយូរ ដោយមិនប្រែប្រួលទៅជាអកុសល ដូច្នេះ ការលះកិលេស
ទើបជាទីតាំងរបស់កុសលចិត្តតៗមកនិងធ្វើឲ្យកុសលចិត្ត ដូចដែល
ពោលមកនេះតាំងមាំ ព្រះសារីបុត្រទើបពោលថា បហានំ សីលំ
(ការលះឈ្មោះថាសីល) ព្រោះជាទីតាំងរបស់កុសលធម៌ នឹងធ្វើឲ្យ
កុសលធម៌តាំងនៅមាំ សូម្បីពាក្យថា វេរមណិ សីលំ (ការរៀបចំ
ឈ្មោះថា សីល) ក៏មានន័យដូចគ្នា ។

[គម្ពីរវិសុទ្ធិមគ្គ សម្តែងសេចក្តីរបស់សីល ២ ប្រការគី

១. សមាធាន តាំងទុកល្អ សំដៅដល់ការតាំងកាយកម្មជាដើមទុក
ល្អមិនបែកធ្លាយ ។

២. ឧបធារណៈ ចូលទៅទ្រទ្រង់ទុក សំដៅដល់ការដែលអាស្រ័យ
កុសលធម៌ ដែលសំខាន់ខ្ពង់ខ្ពស់ឡើងទៅដោយជាបាទឲ្យកើតសមាធិនិង
បញ្ញា ។

មានសេចក្តីក្នុងគម្ពីរវិស្វទិមគ្គនោះថា

កេនដ្ឋេន សីលន្តិ សីលនដ្ឋេន សីលំ ។ កិមិទំ សីលនំ នាម ។
សមាធានំ វា កាយកម្មាទីនំ សុសីល្យវសេន អវិប្បកិណ្ឌតាតិ អត្តោ ។
ឧបធារណំ វា កុសលានំ ធម្មានំ បតិដ្ឋានវសេន អាធារណកាវោតិ
អត្តោ ។ ឯតទេវ ហេតុ អត្តទ្វយំ សទ្ធក្ខណវិទូ អនុជានន្តិ^{៥៥} ។

“សួរថា : ឈ្មោះថា សីល ព្រោះមានសភាវៈអ្វី ?

ឆ្លើយថា : ព្រោះមានសភាវៈតាំងទុកល្អ នឹងចូលទៅទ្រទ្រង់ទុក ។

សួរថា : សភាវៈតាំងទុកល្អ នឹងចូលទៅទ្រទ្រង់ទុកគឺអ្វី ?

ឆ្លើយថា : សភាវៈតាំងទុកល្អ នឹងចូលទៅទ្រទ្រង់ទុក គឺ ការតាំង
កាយកម្មជាដើមល្អដោយភាពជាអ្នកមានសីល សំដៅដល់ការមិនឲ្យ
កាយកម្មជាដើមរាត់រាយ ឬការចូលទៅទ្រទ្រង់ទុក សេចក្តីថា ដែលជាទី
តាំងនៃកុសលធម៌ ដោយភាវៈជាការដែលទទួលរ៉ាប់រង ដោយពិតប្រាកដ
ហើយ អ្នកចេះវេយ្យាករណ៍ទាំងឡាយអនុញ្ញាតអត្ថពីរយ៉ាងនេះប៉ុណ្ណោះ”។

អត្ថខាងដើមនេះ ពោលតាមសំព្ទដើមរបស់សីល ជាតុ ប្រាកដ ក្នុងសទ្ធិនីតិបករណ៍ (ជាតុមាលាទំព័រ ២១៨-២១៩) ថា សមាធានៈ (តាំងទុកល្អ) និងឧបធារណៈ (ចូលទៅទ្រទ្រង់ទុក) ។

ម្យ៉ាងទៀត នេត្តិបករណ៍ (ទំព័រ ១៩០) ពោលដល់សីល ៥ ប្រភេទ គឺ

១. បកតិសីល សីលដោយប្រក្រតី គឺសីលដែលប្រព្រឹត្ត ជាប្រចាំ ដោយមិនបានសមាទាន ។

២. សមាទានសីល សីលដោយការសមាទាន គឺសីលដែលទទួល យកអំពីព្រះភិក្ខុ ឬសមាទានចំពោះមុខព្រះពុទ្ធរូប ។

៣. ចិត្តបសាទៈ សីលដែលកើតអំពីការជ្រះថ្លា ។

៤. សមថៈ សីលដែលកើតអំពីសមថៈ ។

៥. វិបស្សនា សីលដែលកើតអំពីវិបស្សនា។

ការរៀបចំការឈ្នះថា សីល

ពិតហើយ វិវត្តិចេតសិកមិនកើតឡើងព្រមគ្នាក្នុងវិបស្សនាចិត្ត តែវិបស្សនាចិត្ត ក៏ជាបដិបក្ខចំពោះទុច្ចរិត និងទុរាជិវៈ (ការចិញ្ចឹម ជីវិតខុស) ទាំងអស់ ទើបគេចចេញអំពីវត្ថុទាំងនោះ ដោយ តទ្ធីបហាន ដូចក្នុងខណៈដែលកើតមគ្គចិត្ត ដែលទទួលយក

ព្រះនិព្វានជាអារម្មណ៍ សូម្បីនឹងមិនមានការរៀបចំ ដោយ
ទទួលយកទុក្ខវិនិច្ឆ័យ និងទុក្ខដ៏វិវាទជាអារម្មណ៍ ក៏ចាត់ថាគេចចេញក្នុង
ខណៈនោះ ព្រោះលះបាបនោះបានដោយសមុច្ឆេទបហាន ។

ក្នុងខណៈដែលអ្នកបដិបត្តិធម៌ កើតនូវវិបស្សនាញាណ មាន
នាមរូបបរិច្ឆេទញាណជាដើម កិលេសដែលប្រកាន់មាំថា ជាបុគ្គល
ជាយើង របស់យើង និងប្រកាន់មាំថា ពួកសត្វកើតឡើងឯងៗ
ដោយមិនមានហេតុបច្ច័យ ឬប្រកាន់មាំថា ទៀង ជាសុខ ជាអត្តា
រមែងនឹងមិនកើតឡើង ក្នុងរូបនាមដែលកំពុងកំណត់ដឹង សេចក្តី
នេះជាការលះអារម្មណានុស្ស័យ គឺអានុស្ស័យដែលដេកត្រាំនៅ
ក្នុងអារម្មណ៍ដែលរលត់សតិកំណត់ដឹង កាលបើដូច្នេះ ការត្រិះរិះថា
ជាបុគ្គល ជាយើង របស់យើង ដែលជាបរិយុដ្ឋានកិលេស ក៏មិន
កើតឡើង នឹងកាលមិនមានការត្រិះរិះដូចពោល ការកន្លងនូវ
បាណាតិបាតកម្មជាដើម ដោយការប្រកាន់ភ្ជាប់ក្នុងតួខ្លួនដែលជា
វិតិក្កមកិលេសរមែងមិនកើតឡើង នឹងឃើញបានថា គ្រប់ខណៈ
ដែលកំណត់ដឹងរូបនាម ជាការរៀបចំនូវកិលេស តាំងអំពី
អនុស្ស័យកិលេស រហូតដល់វិតិក្កមកិលេស លោកទើបពោលថា

វេរមណី សីលំ (ការរៀបចំ ឈ្មោះថា សីល) ។

ចេតនាឈ្មោះថា សីល

ចេតនាដែលជាការតាំងចិត្តកំណត់ដឹងទាន់សភាវធម៌ រមែងកើតឡើងក្នុងគ្រប់ៗខណៈ ដែលចំរើនការវិនា ចេតនាដែលកើតដល់បុគ្គលទូទៅ អ្នកមិនបានសង្រួមឥន្ទ្រិយ៍ តែងតែឧបត្ថម្ភឲ្យធ្វើអកុសល កាលកើតក្នុងអ្នកបដិបត្តិដែលមានសទ្ធា ឆន្ទៈ និងវិរិយៈ ចាស់ក្លា រមែងនឹងឧបត្ថម្ភឲ្យតាំងចិត្តចំរើនការវិនា ប្រសិនបើសទ្ធា ឆន្ទៈ និងវិរិយៈអន់ខ្សោយ កម្លាំងចេតនា ក៏បណ្តោយឲ្យអន់ខ្សោយ កម្លាំងទៅផង ដូច្នេះ ចេតនាទើបធ្វើឲ្យកុសលធម៌តាំងមាំ នឹងជាទីតាំង របស់កុសលធម៌កាន់តែចំរើនឡើង ។

ការសង្រួមឈ្មោះថា សីល

សំរេ: ៥ យ៉ាង ដែលពោលទុកក្នុងឥន្ទ្រិយសំរេ:ឈ្មោះថា សំរេសីល អ្នកដែលចំរើនវិបស្សនា រមែងរារាំងមិនឲ្យកើតអកុសល ដោយសំរេ: ៥ ដែលកើតឡើងជានិច្ចក្នុងវិបស្សនាចិត្ត ការសង្រួមនេះ អង្គធម៌បានដល់ សតិ បញ្ញា ខន្តិ និងវិរិយៈ ។

ការមិនកន្លងល្មើសឈ្មោះថា សីល

ចិត្តដែលប្រកបដោយសតិ ដែលកំណត់ដឹងតាមសភាវៈពិត រមែងនឹងមិនលាយឡំដោយមោហៈជាដើម ព្រោះមិនបើកឱកាសឲ្យ អកុសលកើតឡើង ដូចចេតនាក្នុងការធ្វើបាណាតិបាត ឈ្មោះថា កន្លងល្មើសកម្មនោះ តែចិត្តដែលមានចេតនារៀបចាកបាណាតិបាត រមែងឈ្មោះថា មិនកន្លងល្មើស ក្នុងករណីជាមួយគ្នាចិត្តដែលខ្វះ សតិដឹងទាន់សភាវៈធម៌ឈ្មោះថា កន្លងល្មើសកិលេស ព្រោះបើក ឱកាសឲ្យកិលេសដែលជាអនុស័យ បរិយុដ្ឋាន ឬវីតីក្អម តែចិត្ត ដែលប្រកបដោយសតិឈ្មោះថា មិនកន្លងល្មើសកិលេស ព្រោះមិន បើកឱកាសឲ្យកិលេសកើតឡើង ដូច្នោះ កាលបើមិនកន្លងល្មើស អង្គធម៌បានដល់ វិបស្សនាចិត្តទើបឈ្មោះថា សីល ។

ក្នុងបណ្ណាសីលទាំង ៥ យ៉ាងនេះ ចេតនានិងការសង្រួមមាន អង្គដោយត្រង់ ការលះកិលេសជាការកំចាត់កិលេសដែលកើតឡើង ហើយ នឹងមិនបើកឱកាសឲ្យកិលេសថ្មីកើតឡើង ចំណែកការរៀប ចាក និងការមិនកន្លងល្មើសអង្គធម៌ គឺវិបស្សនាចិត្តដូចសាធារណៈក្នុង

គម្ពីរវិសុទ្ធិមគ្គថា

វេរមណិវសេន អវីតិក្កមវសេន

ចេតសោ បវត្តិសញ្ញាវ សទ្ទាយ វុត្តា^{៦០}។

“សេចក្តីនេះ ពោលទុកសំដៅដល់ការត្រាច់ទៅរបស់ចិត្តដោយ
ជាប់ទាក់ទងដោយការរៀបចាក និងដោយការមិនកន្លងល្មើស” ។

ទោះបីយ៉ាងណាក៏ដោយ វិបស្សនាចិត្តដូចដែលពោលមកនេះ
ជាចិត្តដទៃដែលមិនមែនចេតនា និងសំរវៈ ដែលចាត់ជាសីល
ដូចដែលពោលមកហើយខាងដើម ។

ក្រៅអំពីនេះ សូម្បីការរៀបចាក និងការមិនកន្លងល្មើសអង្គធម៌
ដូចគ្នា តែមានលក្ខណៈផ្សេងគ្នាគឺការរៀបចាកជាការចៀសវាងអំពី
កិលេសដែលជាអនុស័យ បរិយុដ្ឋាន និងវីតិក្កមៈ ចំណែកការមិន
កន្លងល្មើស ជាការមិនបើកឱកាសឲ្យកិលេសកើតឡើងក្នុងក្រសែ
ចិត្តរបស់ខ្លួន ។

ក្នុងសេចក្តីដែលស្រង់អំពីគម្ពីរបដិសម្ពិទ្ធមគ្គនោះ ពាក្យថា

យោ តត្ថ សំវារដ្ឋោ (សភាវៈដែលសង្រួមនេះ ក្នុងវិបស្សនាចិត្ត
នោះ ឈ្មោះថា អធិសីលសិក្ខា) ជាដើម ។

សេចក្តីថា ការលះបង់, ការរៀបចាក, ចេតនា, និងការមិនកន្លង
ល្មើសទាំង ៤ យ៉ាងនេះ ជាសីលដែលហៅថា សំវារសីល ។

សតិដែលកាន់យករូបនាមជាអារម្មណ៍ទុកយ៉ាងកៀកកិត
ឈ្មោះថា សតិសំវារៈ។

បញ្ញាដែលប្រចក្សច្បាស់រូបនាមយ៉ាងពិតប្រាកដ ឈ្មោះថា
ញាណសំវារៈ ។

អទោសចេសិកដែលមិនប្រទូសរាយអារម្មណ៍ដែលមកប្រាកដ
ឈ្មោះថា ខន្តិសំវារៈ ។

សេចក្តីព្យាយាមក្នុងការកំណត់ដឹងឈ្មោះថាវិរិយសំវារៈ ។
សំវារៈពួកនេះ រមែងប្រាកដយ៉ាងបរិបូណ៌ក្នុងវិបស្សនាចិត្តដឹងទាន់
សភាវធម៌ ឈ្មោះថា អធិសីលសិក្ខា ។

ម្យ៉ាងទៀត ការពោលដល់បញ្ញា សតិ និងវិរិយៈថាជាសីលក្នុង

រឿងនេះជាការពោលដោយបរិយាយ ការពិតបញ្ញារាប់ចូលក្នុង
បញ្ញាខន្ធ សតិ និងវិរិយៈរាប់ចូលក្នុងសមាធិខន្ធដោយត្រង់ក្រៅអំពី
នេះ បាតិមោក្ខសំវរសីលជាដើម រមែងបរិសុទ្ធក្នុងវិបស្សនាប៉ុណ្ណោះ
និងបាតិមោក្ខសំវរសីលព្រមទាំងអាជីវបារិសុទ្ធិសីល រមែងបរិបូណ៌
ដោយសីល ៤ យ៉ាងគឺ ការលះ, ការរៀបចាក, ចេតនា និងការមិន
កន្លងល្មើស ព្រោះកិលេសទាំងអស់ដែលជា អនុស័យ បរិយុដ្ឋាន
និងវីតិក្កមៈមិនមានឱកាសកើតឡើងដោយការលះជាដើម ទើបមិន
អាចកន្លងល្មើសផ្លូវកាយ ឬវាចាបានទេ ។

សំវរៈពួកនេះ គឺ សតិ បញ្ញា ខន្តិ និងវិរិយៈ ជាតន្ត្រីយសំវរ-
សីលដោយត្រង់ បញ្ញាដែលកើតឡើងក្នុងខណៈពិចារណាប្រយោជន៍
របស់បច្ច័យ ៤ រមែងធ្វើឲ្យបច្ច័យសន្តិស្សិតសីលបរិបូណ៌ ពីព្រោះ
ការពិចារណាតាមព្រះពុទ្ធតម្រាសនោះ មានប្រយោជន៍ដើម្បីបិទរាំង
មិនឲ្យកិលេសកើតឡើង ។ ការពិចារណាដូចដែលពោលមកនេះ
អាចលះកិលេសថ្នាក់បរិយុដ្ឋាន និងវីតិក្កមៈ មិនអាចលះ កិលេស
បានទេ តែវិបស្សនាញាណអាចលះបង់អនុស័យកិលេសបានដែល

ជាប់ទាក់ទងដោយបច្ច័យទាំងនោះ ដោយហេតុនេះ ញ្ញាណសំរែៈ
ទើបធ្វើឲ្យបច្ច័យសន្និស្សិតសីលបរិសុទ្ធបរិបូណ៌បាន ។

ការចំរើនការវិនាសខាន់ជាងការពិចារណាប្រយោជន៍របស់បច្ច័យ

អ្នកខ្លះយល់ថា ការពិចារណាប្រយោជន៍របស់បច្ច័យសំខាន់
ជាងការវិនា ទើបមិនព្រមទទួលពាក្យអធិប្បាយខាងដើម ការពិត
ការចំរើនសមថការវិនា ឬវិបស្សនាការវិនាមានគុណតម្លៃប្រសើរជាង
ការពិចារណាប្រយោជន៍របស់បច្ច័យ ព្រះពុទ្ធជាម្ចាស់ត្រាស់ដល់
ការចំរើនការវិនាត្រឹមមួយផ្ទាត់ក្រចកដែថា វាប្រសើរជាងការពិចារណា
ដូច្នេះ សូម្បីភិក្ខុចំរើនការវិនា តែមិនបានពិចារណាក៏មិនមានទោស
ដូចព្រះពុទ្ធវចនៈ ក្នុងគម្ពីរអង្គត្ថនិកាយថា

អច្ចរាសង្ឃាតមត្តម្យី ចេ ភិក្ខុវេ ភិក្ខុ មេត្តាចិត្តំ អាសេវតិ
ការវេតិ មនសិការោតិ ។ អយំ វច្ឆតិ ភិក្ខុវេ ភិក្ខុ អវត្តជ្ឈានោ
វិហរតិ សត្តសាសនករោ ឱវាទបតិករោ អមោយំ រដ្ឋបិណ្ឌំ
ភុព្ភតិ ។ កោ បន វាទោ យេ នំ ពហុលីករោន្តិ^{៦១} ។

“ម្ចាស់ភិក្ខុទាំងឡាយ បើភិក្ខុធ្វើទុកក្នុងចិត្ត ដោយយោនិសោ-

មនសិការ ចំរើនមេត្តាចិត្ត សូម្បីត្រឹមមួយផ្ទាត់ក្រចក ភិក្ខុនេះ
ឈ្មោះថា កំពុងប្រកបដោយឈាន ជាអ្នកជឿស្តាប់បដិបត្តិតាម
ពាក្យទូន្មានរបស់ព្រះសាស្តា រមែងបរិភោគដុំបាយរបស់អ្នកស្រុក
ដោយមិនឥតប្រយោជន៍ នឹងចាំបាច់ពេលទៅថ្ងៃ ដល់ភិក្ខុអ្នកមាន
ប្រក្រតីចំរើនមេត្តាចិត្តដ៏ច្រើននោះ” ។

អច្ចរាសង្ឃាតមគ្គម្សិ ចេ ភិក្ខុវេ ភិក្ខុ កាយេ កាយានុបស្សី
វិហរតិ, វេទនាសុ វេទនានុបស្សី វិហរតិ, ចិត្តេ ចិត្តានុបស្សី
វិហរតិ, ធម្មេសុ ធម្មានុបស្សី វិហរតិ អាសវេតិ ការេតិ
មនសិករេតិ ។ អយំ វុច្ចតិ ភិក្ខុវេ ភិក្ខុ អវិគ្គជ្ឈានោ វិហរតិ
សត្តសាសនករោ ឱវាទបតិករោ អមោយំ រដ្ឋបិណ្ឌំ ភុព្វតិ ។
កោ បទ វាទោ យេ នំ ពហុលីករោន្តិ^{៦៦} ។

“ម្ចាស់ភិក្ខុទាំងឡាយ បើភិក្ខុតាមដឹងកាយក្នុងកាយ (កងរូប)
តាមដឹងនូវវេទនាក្នុងវេទនា តាមដឹងនូវចិត្តក្នុងចិត្ត តាមដឹងនូវធម៌
ក្នុងធម៌ សូម្បីព្យាយាមត្រឹមមួយផ្ទាត់ក្រចកដែរ មានសេចក្តីព្យាយាម
មានបញ្ញាដឹងដ៏ក្រៃលែងមានសតិរំលត់បង្អង់អភិជ្ឈា នឹងទោមនស្ស

ក្នុងលោកចេញបាន ភិក្ខុនេះ ឈ្មោះថា កំពុងប្រកបដោយឈាន
ជាអ្នកជឿស្តាប់បដិបត្តិតាមពាក្យទូន្មានរបស់ព្រះសាស្តា មែន
បរិភោគដុំបាយរបស់អ្នកស្រុក ដោយមិនឥតប្រយោជន៍ នឹងចាំ
បាច់ពេលទៅថ្ងៃ ដល់ភិក្ខុអ្នកមានប្រក្រតីចំរើនសតិប្បដ្ឋាន ៤
ដ៏ច្រើននោះ” ។

ក្នុងព្រះសូត្រដំបូង ដែលពោលដល់ការចំរើនមេត្តាការវនា
ព្រះបរមសាស្តា ទ្រង់បំណងដល់មេត្តាចិត្តរបស់មនុស្សទូទៅ
ដែលនៅមិនទាន់បានសម្រេច ជាឧបចារសមាធិ និងអប្បនាសមាធិ
ដូចក្នុងតម្កីរអង្គកថាពោលថា

មេត្តាយ សព្វបុព្វកាគោ នាម នេវ អប្បនា
ន ឧបចារោ, សត្តានំ ហិតផរណមត្តមេវ^{៦៣}។

“ឈ្មោះថា ចំណែកខាងដើមទាំងអស់ របស់មេត្តាជាការពង្រីក
សេចក្តីប្រាថ្នាល្អដល់ពួកសត្វប៉ុណ្ណោះ នៅមិនមែនជាឧបចារៈ
ឬអប្បនា” ។

ដូចដែលព្រះសូត្រសម្តែងថា ភិក្ខុណាចំរើននូវមេត្តាការវនា

សមថភាវនាយ៉ាងណានិមួយ ឬវិបស្សនា មានកាយានុបស្សនា
 ជាដើម ត្រឹមមួយផ្ទាត់ក្រចកដែរ ភិក្ខុនោះ ជាអ្នកបដិបត្តិតាមពាក្យ
 ទូន្មានរបស់ព្រះបរមសាស្តា រាប់ថាជាព្រះសេក្ខៈដោយបរិយាយ
 ការបរិភោគដ្ឋបាយរបស់ភិក្ខុនោះ មានប្រយោជន៍ ដល់អ្នកស្រុក
 ជាការបរិភោគដូចអ្នកមិនជំពាក់បំណុល (អាណាណ្យបរិភោគៈ)
 បរិភោគដោយភាពជាទាយាទ (ទាយជ្ជបរិភោគ) និងបរិភោគ
 ដោយភាពជាម្ចាស់របស់ (សាមិបរិភោគ) ចំណែកភិក្ខុអ្នកចម្រើន
 ភាវនារឿយៗ រមែងមានប្រយោជន៍ដល់ខ្លួនឯង និងអ្នកស្រុក
 ដោយពិត ដូចគម្ពីរអង្គកថាពោលថា

កុញ្ញតីតិ ចត្តារោ បរិភោគា ថេយ្យបរិភោគា ឥណទាយជ្ជសាមិ
 បរិភោគា ។ បេ។ តត្ថ ឥមស្ស ភិក្ខុនោ អយំ រដ្ឋបិណ្ឌបរិភោគា
 ទ្វិហិ ករណេហិ អមោយោ ហោតិ ។ អច្ចរាសង្ឃាតមត្តម្បិ
 មេត្តាចិត្តំ អាសេវនោ ភិក្ខុ រដ្ឋបិណ្ឌស្ស សាមិកោ ហុត្វា
 អនណោ ហុត្វា ទាយាទោ ហុត្វា បរិកុញ្ញតីតិបិស្ស អមោយោ
 រដ្ឋបិណ្ឌបរិភោគា ។ អច្ចរាសង្ឃាតមត្តម្បិ មេត្តំ អាសេវនស្ស

ភិក្ខុនោ ទិន្នទានំ មហាត្ថិយំ ហោតិ មហាបូលំ មហានិសំសំ
មហាជុតិកំ មហាវិច្ឆារន្តិបិស្ស អមោយោ រដ្ឋបិណ្ឌបរិកោតោ ។
យេ បទ ឥមំ មេត្តាចិត្តំ ពហុលំ អាសេវន្តិ ការវន្តិ បុនប្បនំ
ករោន្តិ, តេ អមោយំ រដ្ឋបិណ្ឌំ បរិកុញ្ញន្តិតិ ឯត្ថ វត្តពូមេវ កី ។
ឯវុប្បា ហិ ភិក្ខុ រដ្ឋបិណ្ឌស្ស សាមិនោ អនណា ទាយាទា ហុត្វា
បរិកុញ្ញន្តិ^{៦៤} ។

“ពាក្យថា ភុត្ថតិ សំដៅដល់ ការបរិកោតមាន ៤ យ៉ាង គឺ
ការបរិកោតដូចជាការល្អច ការបរិកោតដោយជាប់បំណុល
ការបរិកោតដោយភាពជាទាយាទ និងការបរិកោតដោយភាពជា
ម្ចាស់ទ្រព្យ ក្នុងបណ្តាការបរិកោតទាំងនោះ ការបរិកោតដុំបាយ
របស់អ្នកស្រុក រមែងមិនមាននូវប្រយោជន៍ដល់ភិក្ខុនេះ ដោយហេតុ
ពីរប្រការ ភិក្ខុអ្នកចំរើនមេត្តាចិត្ត ត្រឹមមួយផ្ទាត់ក្រចកដែ រមែង
បរិកោតដូចជាម្ចាស់ទ្រព្យ មិនមានបំណុល និងជាទាយាទ ដូច្នោះ
ការបរិកោតរបស់លោក ទើបមិនឥតប្រយោជន៍ នឹងទានដែលថ្វាយ
ដល់ភិក្ខុអ្នកចំរើនមេត្តាចិត្ត ក៏មានប្រយោជន៍ច្រើន មានផលានិសង្ស
ច្រើន មានភាពរុងរឿងទូលំទូលាយច្រើន ដូច្នោះ ការបរិកោត

របស់លោក ទើបមិនឥតប្រយោជន៍ នឹងចាំបាច់ពេលទៅថ្វី ដល់
ភិក្ខុអ្នកចំរើនមេត្តាចិត្តជាប់ជានិច្ចនោះ ព្រោះភិក្ខុពួកនេះរមែងបរិភោគ
ដោយភាពជាម្ចាស់ដុំបាយនៃអ្នកស្រុក ជាអ្នកមិនមានបំណុល នឹង
ជាទាយាទ”។

ភិក្ខុអ្នកចំរើនមេត្តា ត្រឹមមួយផ្ទះក្រចក ក្នុងខណៈបរិភោគ
ឈ្មោះថា បរិភោគដោយមិនសូន្យទេ (អមោយបរិភោគ) ព្រោះធ្វើ
ប្រយោជន៍ដល់ខ្លួន និងអ្នកថ្វាយទាន ការធ្វើប្រយោជន៍ដល់ខ្លួនគឺការ
ចំរើនកុសលដែលជាប់ដោយមេត្តាកាវនា និងធ្វើឲ្យជាការបរិភោគ
ក្នុងភាពជាម្ចាស់ ក្នុងវត្ថុដែលបានទទួលថ្វាយ (សាមិបរិភោគ)
ការបរិភោគមិនមានបំណុល (អាណាណ្យបរិភោគ) និងការបរិភោគ
ដោយភាពជាទាយាទ (ទាយជ្ជបរិភោគ) ចំណែកឯប្រយោជន៍
ដល់អ្នកថ្វាយ គឺភិក្ខុអ្នកចំរើនមេត្តាចាត់ថា ជាទុក្ខិណោយ្យបុគ្គល ទី
៨ អ្នកបដិបត្តិដើម្បីសម្រេចសោតាបត្តិផល ។

សូម្បីថា លោកនឹងពេលទុកដល់មេត្តាកាវនាទុកតែម្យ៉ាង ក្នុង
គម្ពីរអដ្ឋកថា តែសេចក្តីនេះនៅគ្រប់គ្រាន់ដល់ការវាងវៃ ឈាន-

សមាបត្តិ និងវិបស្សនាការវនាមានកាយានុបស្សនាជាដើមទៀតផង
កាលដែលលោកមិនបានពោលដល់ការវនាដទៃ ក៏ព្រោះនៅក្នុងបរិបទ
នៃការពោលដល់មេត្តា ក្នុងមេត្តាសូត្រនោះឯង ។

ដោយហេតុដូចដែលពោលមកនេះ បច្ចុយសន្និស្សិតសីល
រមែងចម្រើនបានដោយការចំរើនវិបស្សនាការវនា ។

ការតាំងនៅក្នុងសីលហើយចំរើនសមាធិ និងបញ្ញា

គ្រហស្ថអ្នករក្សាសីលអស់កាលយូរ ឬមិនរក្សាសីលមកមុន
កាលមកចំរើនវិបស្សនាការវនា ក៏ចាត់ថាជាអ្នកមានសីលទាំង ៤
យ៉ាងបរិសុទ្ធ បរិបូណ៌ដោយវិបស្សនាចិត្ត ។ ម្យ៉ាងទៀត ការកព្វន
សមាធិ និងបញ្ញារបស់អ្នកបដិបត្តិនោះឡើងជាមួយសីលត្រាដំបូង
(បុព្វភាគសីល) ដោយភាពជាឧបនិស្សយបច្ច័យ និងសីលដែល
កើតរួមគ្នា (សហជាតសីល) ដោយភាពជានិស្សយបច្ច័យ ។

សីលដែលរក្សាមកយូរ ឬសីលដែលសមាទានមុនបដិបត្តិធម៌
ហៅថា ជាឧបនិស្សយបច្ច័យ (បច្ច័យដែលជាទីអាស្រ័យដ៏មាន
កម្លាំង) ព្រោះជាទីអាស្រ័យរបស់សមាធិ និងបញ្ញា នៅក្នុង

វិបស្សនាញាណ និងមគ្គញាណ ចំណែកសីលដែលកើតឡើងក្នុង
វិបស្សនាចិត្ត និងមគ្គចិត្តជាទីអាស្រ័យរបស់សមាធិ និងបញ្ញា
ក្នុងចិត្តពួកនោះ ហៅថាសហជាតនិស្សយបច្ច័យ (បច្ច័យជាទី
អាស្រ័យដែលកើតរួមគ្នា) ។

អ្នកបដិបត្តិរមែងតាំងនៅក្នុងសីលដែលជាសហជាតនិស្សយ-
បច្ច័យ ក្នុងចិត្តប្បាទដែលរលឹកដឹងសភាវធម៌ត្រាដំបូងហើយ ចំរើន
សមាធិ និង បញ្ញា តែក្នុងចិត្តប្បាទទី ២ ជាដើមទៅ រមែងតាំងនៅ
ក្នុងសីលដែលជាឧបនិស្សយបច្ច័យ និងនិស្សយបច្ច័យ ហើយចំរើន
សមាធិ និងបញ្ញា ក្នុងវិបស្សនាញាណ និងមគ្គញាណ ដូចសេចក្តី
ក្នុងគម្ពីរមហាដ៏កាថា

បតិជ្ជាយាតិ ទុរិជា បតិជ្ជា និស្សយ្ហបនិស្សយកេទតោ ។
តត្ថ ឧបនិស្សយបតិជ្ជា លោកិយា, ឥត្យា លោកុត្តរា អភិនិច្ឆា
គហរោ ។ ភិនិច្ឆា បន គហរោ យថា លោកិយចិត្តបាទេសុ
សហជាតានំ បុរិមបច្ចិមានញ វសេន និស្សយ្ហបនិស្សយបតិជ្ជាយ
សម្ពុរតិ ឯវំ លោកុត្តរេសុ ហេដ្ឋិមមគ្គផលសីលវសេន

ឧបនិស្សយបតិដ្ឋាបិ សម្មវតី ។ បតិដ្ឋាយាតិ ច បទស្ស យទា
ឧបនិស្សយបតិដ្ឋា អធិប្បតា, តទា សទ្ធំ ឧបនិស្សយាតិអាទីសុ
វិយ បុរិមកាលកិរិយាវសេន អត្ថោ វេទិតព្វោ ។ តេនាហ
“បុព្វេវ ខោ បទស្ស កាយកម្មំ វចីកម្មំ អាជីវោ សុបរិសុទ្ធោ
ហោតីតិ ។ យទា បទ និស្សយបតិដ្ឋា អធិប្បតា, តទា “ចក្កញ្ច
បដិច្ចាតិអាទីសុ វិយ សមាទកាលកិរិយាវសេន អត្ថោ វេទិតព្វោ”។

“ពាក្យថា បតិដ្ឋាយ (តាំងនៅក្នុងសីល) ការតាំងនៅមាន ២
យ៉ាង ដោយចែកតាមនិស្សយបច្ច័យ និងឧបនិស្សយបច្ច័យ ក្នុងការ
តាំងនៅទាំងពីរនោះ កាលមិនព្រែក [មគ្គចិត្តជា ៤] ក៏កាន់យកថា
ការតាំងនៅដោយឧបនិស្សយបច្ច័យជាលោកិយៈ ការតាំងនៅដទៃ
ជាលោកុត្តរៈ តែកាលព្រែកពិចារណា [យ៉ាងនោះ] សូម្បីការតាំងនៅ
ដោយឧបនិស្សយបច្ច័យ ដោយកាតជាមគ្គសីល និងផលសីលខាង
ក្រោម រមែងកើតក្នុងលោកុត្តរសីលទាំងឡាយកាលការតាំងនៅ
ដោយនិស្សយបច្ច័យ និងឧបនិស្សយបច្ច័យដោយអំណាចនៃសីល
សមាធិ និងបញ្ញាដែលកើតរួមគ្នា នឹងដោយអំណាចរបស់សីល

ដែលកើតមុន នឹងសមាធិព្រមទាំងបញ្ញាដែលកើតខាងក្រោយក្នុង
លោកុត្តរចិត្ត” ។

ម្យ៉ាងទៀត បទថា បតិដ្ឋាយ បានដល់ការតាំងនៅដោយភាពជា
ឧបនិស្សយបច្ច័យ គប្បីជ្រាបសេចក្តី [របស់ត្វាបច្ច័យ] ដោយភាព
ជា បុព្វកាលកិរិយា ដូចពាក្យថា សទ្ធិ ឧបនិស្សយ (អាស្រ័យ
សទ្ធាហើយ) ជាដើម សមព័ត៌ដូចជាព្រះពុទ្ធតម្រាស់ថា (កាយកម្ម
វចកម្មនិងការស្វែងរកចិញ្ចឹមជីវិតរបស់កិត្តុនោះបរិសុទ្ធល្អហើយមុន)
តែកាលពោលដល់ការតាំងនៅដោយនិស្សយបច្ច័យ គប្បីជ្រាប
សេចក្តី [របស់ត្វាបច្ច័យ] ដោយភាពជាសមានកាលកិរិយា ដូច
ពាក្យថា ចក្ខុញ្ច បដិច្ច (អាស្រ័យចក្ខុបសាទ) ”។

[តាមគោលភាសាបាលី ត្វាបច្ច័យក្នុងពាក្យថា បតិដ្ឋាយ (បតិ-
បុព្វបទ + ហធាតុ + ត្វាបច្ច័យ ផ្លាស់ ត្វា ជា យ) ប្រើក្នុងសេចក្តី ២
យ៉ាងគឺ៖

១. បុព្វកាលកិរិយា គឺកិរិយាដែលកើតឡើងមុនកិរិយាក្រោយតាម
ន័យនេះ បតិដ្ឋាយ ប្រែថា “ តាំងនៅហើយ ” ជាការតាំងនៅដោយ
ឧបនិស្សយបច្ច័យ ។

២. សមានកាលកិរិយា កិរិយាដែលស្នេត្តជាមួយកិរិយាក្រោយ តាម
ន័យនេះ បតិដ្ឋាយប្រែថា “ តាំងនៅ ” ជាការតាំងនៅ ដោយនិស្សយ-
បច្ច័យ ។

ដោយហេតុនេះ គាថាដំបូងក្នុងគម្ពីរវិសុទ្ធិមគ្គ ទើបមានពាក្យប្រែ ២
ន័យដូច្នេះ :

សីលេ បតិដ្ឋាយ នរោ សបញ្ញោ ចិត្តំ បញ្ញាញ ភាវយំ

អាតាបី និបកោ ភិក្ខុ សោ ឥមំ វិជជយេ ជដំ^{៦៦}។

“ ភិក្ខុជាអ្នកត្វាត មានសេចក្តីព្យាយាម មានបញ្ញាល្បឿនឈ្នាស តាំង
នៅក្នុងសីលហើយអប់រំចិត្ត និងបញ្ញានោះ គប្បីកាប់ត្រូវព្រៃក្រាស់បាន
(ន័យទី ១) ” ។

“ ភិក្ខុជាអ្នកត្វាត មានសេចក្តីព្យាយាម មានបញ្ញាល្បឿនឈ្នាស
តាំងនៅក្នុងសីលអប់រំចិត្ត និងបញ្ញានោះ គប្បីកាប់ត្រូវព្រៃក្រាស់បាន
(ន័យ ទី ២) ” ។

ពុទ្ធបរិស័ទគម្ពីរក្សាសីលដ្ឋានិច្ច

ការពោលដល់សេចក្តីបរិសុទ្ធនៃសីលដោយការវិនា ដូចដែល
បានអធិប្បាយមកហើយ នេះបំណងនឹងបដិសេធការយល់ខុសថា
បុគ្គលត្រូវរក្សាសីលមកមុនអស់កាលយូរ និងអាចចំរើនការវិនា
បាន មិនអាចរក្សាសីលក្រោយការចំរើនការវិនា ការអធិប្បាយដូច្នេះ
មានប្រយោជន៍ ដើម្បីមិនឲ្យមនុស្សទូទៅបាត់បង់ទំនុកចិត្ត ក្នុង
ការវិនាដែលគួរបដិបត្តិ មិនមែនពោលទុក ដោយមិនបានគោរពក្នុង
សីលទេ ពិតហើយ សីលជាឧបដិបត្តិដ៏ប្រសើរក្នុងពួកសត្វ ដែល
ធ្លាក់ទៅកាន់អបាយកូមិសោយទុក្ខវេទនាសែនធ្ងន់ធ្ងរ ៩៩ នាក់
ក្នុងចំណោម ១០០ នាក់គួរនឹងធ្លាក់នរក ព្រោះដាច់សីល ចំណែក
អ្នកដែលទៅក្នុងមនុស្សកូមិ ឬស្ថានសួគ៌ ក៏កើតដោយអំណាច
អានុភាពរបស់សីលជាចំនួនច្រើនគួរនឹងកើន ៥០ នាក់ក្នុងចំណោម
១០០ នាក់សូម្បីអ្នកដែលសម្រេចធម៌ជាព្រះអរិយបុគ្គល ក៏រមែង
រក្សាសីលមកមុនអស់កាលយូរ អ្នកដែលសម្រេចធម៌បាន ដូច
សន្តតិមហាមាត្យមានតិចតួច ។


ដោយហេតុនេះ មនុស្សគ្រប់គ្នា គប្បីរក្សាសីលឲ្យដូចជាការ
រក្សាជីវិតរបស់ខ្លួន កុំប្រមាទដោយគិតថា នឹងរក្សាសីលក្នុងកាល
ជាខាងក្រោយ ព្រោះអ្នកនៅដោយសេចក្តីប្រមាទ មិនបានរក្សា
សីលអាចអស់ជីវិតភ្លាមហើយទៅកើតក្នុងអបាយភូមិបាន អ្នក
ត្រូវការចំរើនការវិនា ដើម្បីឲ្យសម្រេចធម៌ក្នុងជាតិនេះ ទើបត្រូវ
ព្យាយាមរក្សាសីល មិនឲ្យធ្វេសប្រហែស ។

អ្នករក្សាសីលដោយប្រក្រតីហើយ មុននឹងចំរើនការវិនាគួរ
សមាទានបញ្ចសីល ឬអាជីវដ្ឋមកសីលទៀត ដើម្បីឲ្យសីលជា
ឧបការៈដល់សមាធិ និងបញ្ញា ក្នុងខណៈដែលបដិបត្តិធម៌ ។
ម្យ៉ាងទៀត អ្នកដែលចូលបដិបត្តិធម៌ ក្នុងព្រះសូត្រអប់រំឲ្យចំរើន
វិបស្សនាតាំងអំពី ៧ ថ្ងៃជាដើមទៅ គួរលះសេចក្តីកង្វល់ក្នុង
ក្រុមគ្រួសារ តួនាទីការងារ ។ល។ ហើយរក្សាសីល ៨ ឬសីល ១០
តាមសមត្ថភាព ។

សីលដែលបុគ្គលសមាទាន ប្រព្រឹត្តល្អហើយរមែងរីករាយ
ត្រេកអរថា សីលរបស់យើងបរិសុទ្ធល្អ ហើយឲ្យកើតនូវសេចក្តី
បារមាជ្ជៈ បីត្រេកអរ ការស្ងប់កាយស្ងប់ចិត្ត សេចក្តីសោមនស្ស

ការតាំងមាំនៃចិត្ត និងយថាភូតញ្ញាណ គឺបញ្ញាដែលប្រចក្សច្បាស់
រូបនាមតាមសេចក្តីពិតដូច្នេះជាដើម ។

ចប់បរិច្ឆេទទី ១



បរិច្ឆេទទី ២

ចិត្តវិសុទ្ធិ

ចិត្តវិសុទ្ធិគឺ សេចក្តីបរិសុទ្ធនៃចិត្ត សូម្បីពាក្យនេះ នឹងពោល
ដល់ចិត្ត ក៏សំដៅដល់សមាធិដែលកើតរួមជាមួយចិត្ត ព្រោះកាល
សមថសមាធិ និងវិបស្សនាសមាធិ មានកម្លាំងចាស់ក្លា នីវរណៈ ៥
ដែលរុករានចិត្ត រមែងមិនកើតឡើង នឹងមានត្រឹមតែសមាធិ ដែល
ពិតប្រាកដនៅក្នុងសមថារម្មណ៍ ឬ វិបស្សនារម្មណ៍ កើតឡើងបន្តគ្នា
សមាធិដូចបានពោលខាងលើ ជាចិត្តវិសុទ្ធិ យ៉ាងពិតប្រាកដ
ចិត្តដែលមានសមាធិកើតរួមនោះ រមែងនឹងបរិសុទ្ធអំពីនីវរណៈ
ដោយកម្លាំងរបស់សមាធិ ។

សមាធិ ៣ ប្រភេទ

សមាធិដែលចូលដល់លំដាប់ចិត្តវិសុទ្ធិមាន ៣ ប្រភេទគឺ

១. ឧបចារសមាធិ សមាធិជិតឈាន, សមាធិដែលជិតនឹងអែប
ក្នុងអារម្មណ៍ ។

២. អប្បនាសមាធិ សមាធិអែបណែបក្នុងអារម្មណ៍

៣. ខណិកសមាធិ សមាធិមួយខណៈ មួយជួរវារៈ ។

[សមាធិ ២ ប្រការដំបូងគឺ ឧបចារសមាធិ និងអប្បនាសមាធិ ពោលទុកតាមសមថយានិក អ្នកចម្រើនសមថៈ ហើយអាស្រ័យសមថៈ ជាបុរសវិបស្សនា សមាធិពួកនេះមានក្នុងគម្ពីរវិសុទ្ធិមគ្គ ថា

ទុរិយោ ហិ សមាធិ ឧបចារសមាធិ អប្បនាសមាធិ ច ទ្វិហា-
ការេហិ ចិត្តំ សមាធិយតិ ឧបចារភូមិយំ វា បដិលាភភូមិយំ ។ តត្ថ
ឧបចារភូមិយំ នីវរណប្បហានេន ចិត្តំ សមាហិតំ ហោតិ ។ បដិលា-
ភភូមិយំ អន្តបុត្តការេន៍ ។

“ដោយពិតហើយ សមាធិ ២ ប្រការគឺ ឧបចារសមាធិ និង
អប្បនាសមាធិ ចិត្តរមែងតាំងមាំដោយអាការៈ ២ យ៉ាង ក្នុងឋានៈនៃ
ឧបចារសមាធិ ឬក្នុងពេលដែលសម្រេចអប្បនាសមាធិ ក្នុងបណ្តាសមាធិ
ពួកនោះ ចិត្តរមែងតាំងមាំដោយការលះនីវរណៈ ក្នុងឋានៈនៃឧបចារសមាធិ
និងតាំងមាំដោយការប្រាកដនៃអន្តិយាន ក្នុងពេលដែលសម្រេច
អប្បនាសមាធិ” ។

ចំណែកខណិកសមាធិ ពោលទុកតាមវិបស្សនាយានិក អ្នកដែល
ចំរើនវិបស្សនាដោយត្រង់ ជួបក្នុងគម្ពីរវិសុទ្ធិមគ្គ ដែលសម្តែងសមាធិ

ទាំង ៣ ប្រភេទថា

សុខំ គម្ពំ គណ្ណំ បរិបាកំ គច្ឆន្តំ តិរិដំ សមាធិ បរិបូរេតិ
ខណិកសមាធិ ឧបចារសមាធិ អប្បនាសមាធិន្តិ^(២) ។

“សេចក្តីសុខដែលចម្រើនចាស់ក្លា រមែងញ៉ាំងសមាធិ ៣ ឲ្យបរិបូណ៌
គឺ ខណិកសមាធិ ឧបចារសមាធិ និងអប្បនាសមាធិ” ។

សូម្បីគម្ពីរដ៏ការបស់មូលបណ្ណាសកៈ ក៏បញ្ជាក់ដល់ខណិកសមាធិ
ដែលកើតឡើងដល់អ្នកចម្រើនវិបស្សនាជាគោលថា

សមចំ អនុប្បាទេត្វាតិ អវិជារណេន ឧបចារសមាធិ និរត្តតិ, ន
ខណិកសមាធិ, ន ហិ ខណិកសមាធិ វិនា វិបស្សនា សម្ពុត្តិ^៣ ។

“ព្រះអង្គកថាចារ្យហាមឧបចារសមាធិ ដោយពាក្យបដិសេធ ថា
សមចំ អនុប្បាទេត្វា (មិនញ៉ាំងសម្រេចឲ្យកើតឡើង) តែមិនហាម
ខណិកសមាធិ ព្រោះវិបស្សនា រមែងមិនកើតឡើងដោយប្រាសចាក
ខណិកសមាធិទេ”] ។

ឧបចារសមាធិ ជាការវិចារសមាធិ ដែលកើតឡើងដល់អ្នក
ចម្រើនសម្រេចការវិនា អ្នកដែលសម្រេចនូវបដិភាគនិមិត្ត ក្នុងខណៈ

ដែលប្រាសចាកនីវរណៈធម៌ហើយ ឬអាចទទួលជីវិតព្រះពុទ្ធតុណ្ណ
ជាដើមបានយ៉ាងច្បាស់លាស់ សំដៅដល់សមាធិក្នុងកសិណ ១០
អសុក ១០ កាយគតានុស្សតិ អានាបានៈ ព្រហ្មវិហារ ៤ និង
អារុប្បកម្មដ្ឋាន ៤ ដោយត្រង់ ទាំងសំដៅដល់អនុស្សតិ ៨ បដិ-
ក្ខលសញ្ញា និងធាតុវត្ថានដោយអម ព្រោះកម្មដ្ឋាន ១០ យ៉ាងពួក
នេះធ្វើឲ្យសម្រេចដល់សភាវៈដែលប្រាសចាកនីវរណៈបាន តែមិន
អាចធ្វើឲ្យសំរេចឈានបាន ទើបចាត់ជា ឧបចារសមាធិដោយអម ។

អប្បនាសមាធិ ជាសមាធិដែលនៃបទិត្យ ក្នុងកសិណារម្មណ៍
ជាដើម ដែលកំពុងសំឡឹងមើល សំដៅដល់សមាបត្តិ ៨ ឬ ៩
គឺ រូបឈាន ៤ និង អរូបឈាន ៤ រាប់តាមចតុក្កន័យ ឬ រូបឈាន
៥ និងអរូបឈាន ៤ រាប់តាមបញ្ចក្កន័យ ។

ខណិកសមាធិ ជាសមាធិដែលកើតមួយខណៈៗ កាលកំពុង
កំណត់ជីវិតសភាវធម៌ រមែងប្រាកដឡើង កាលចិត្តតាំងមាំក្នុង
អារម្មណ៍បច្ចុប្បន្ន ដែលជារូបនាមជាបន្តបន្ទាប់ប្រាសចាកនីវរណៈ
ក្នុងខណៈដែលឥន្ទ្រិយ៍ ៥ គឺ សទ្ធាវិរយៈ សតិ សមាធិ និងបញ្ញា

មានកម្លាំងស្មើគ្នាដល់អ្នកចម្រើនវិបស្សនាការីនា ។

ចិត្តវិសុទ្ធិរបស់សមាធិយានិក និងវិបស្សនាយានិក

អ្នកដែលចម្រើនវិបស្សនា ដោយអាស្រ័យឧបចារសមាធិ ឬ អប្បនាសមាធិ ឈ្មោះថា សមថយានិក គឺ អ្នកធ្វើដំណើរទៅកាន់ មគ្គផល និងនិព្វាន ដោយសមថយាន សមាធិទាំង ២ យ៉ាងនោះ ទើបជាចិត្តវិសុទ្ធិដែលជាទីអាស្រ័យរបស់សមថយានិក ។

ចំណែកអ្នកដែលចម្រើនវិបស្សនាតែម្យ៉ាង ដោយមិនអាស្រ័យ សមថទាំង ២ យ៉ាងនោះ ឈ្មោះថា សុទ្ធវិបស្សនាយានិក គឺ អ្នក ធ្វើដំណើរទៅកាន់មគ្គផល និងនិព្វានដោយវិបស្សនាសុទ្ធៗ បុគ្គល ប្រភេទនេះ មានខណិកសមាធិតែម្យ៉ាង ជាចិត្តវិសុទ្ធិ ។

សេចក្តីដែលពោលមកនេះ ស្របគ្នាជាមួយសាធុកៈថា

ចិត្តវិសុទ្ធិ នាម សឧបចារា អដ្ឋ សមាបត្តិយោ^៤ ។

“សមាបត្តិ ៨ ព្រមទាំងឧបចារសមាធិឈ្មោះថា ចិត្តវិសុទ្ធិ” ។

ក្នុងទីនេះ លោកមិនបានពោលខណិកសមាធិ ព្រោះត្រូវការនឹង បញ្ជាក់ដល់ការចម្រើនការីនារបស់សមថយានិក ឬ ត្រូវការនឹងសម្តែង

វិបស្សនាភិនិវេសោ ។ វិបស្សនាយានិកស្ស បន សមចំ
អនិស្សយាតិ អាហា សុទ្ធឱវិបស្សនាយានិកោតិ ។ សមថការ-
នាយអនិស្សិតវិបស្សនាយានវាតិ អត្ថោ^៦ ។

“សមថៈតែម្យ៉ាងជាយាន ឈ្មោះថា សមថយានៗ នោះ មាន
ដល់បុគ្គលណា បុគ្គលនោះ ឈ្មោះថា សមថយានិក ពាក្យនេះអាច
ហៅអ្នកដែលចំរើនវិបស្សនា ដែលតាំងនៅក្នុងឈាន ឬ សមាធិជិត
ឈាន ការចំរើនវិបស្សនាដោយមានសមថៈជាបុរេ រមែងមានដល់
សមថយានិក តែវិបស្សនាយានិក មិនចាំបាច់អាស្រ័យសមថៈទេ
ដូច្នេះ ព្រះអង្គក៏ថាបារម្ភទើបពោលថា សុទ្ធឱវិបស្សនាយានិកោ
(អ្នកមានត្រឹមតែវិបស្សនាជាយាន) បានដល់អ្នកមានយាន គឺ
វិបស្សនា ដែលមិនចាំបាច់អាស្រ័យសមថការវនា” ។

សេចក្តីខាងដើមនេះ សម្តែងថា អ្នកចម្រើនវិបស្សនាដោយ
អាស្រ័យសមាធិបន្ទាប់ពីឧបចារៈនិងអប្បនា ឈ្មោះថា សមថយានិក
ចំណែកអ្នកចម្រើនវិបស្សនា ដោយមិនចាំបាច់អាស្រ័យសមាធិ
ទាំង ២ យ៉ាងនោះ ឈ្មោះថា សុទ្ធឱវិបស្សនាយានិក ដូចពាក្យថា

ទេវទត្តោ ទិវា ន ភុត្តោ ចូលោ ។

(ទេវទត្តមិនធាន់ចង្ហាន់ពេលថ្ងៃ តែលោកជាមនុស្សធាត់) ។

ពាក្យនេះ សំដៅដល់ការធាន់ចង្ហាន់ពេលយប់ដោយបរិយាយ
ដូច្នេះ សុទ្ធវិបស្សនាយានិក ទើបអាស្រ័យខណិកសមាធិជាគោល
ក្នុងការចម្រើនវិបស្សនា គម្ពីរវិសុទ្ធិមគ្គមហាដីកា ពោលដល់សមាធិ
ប្រភេទនេះថា

សមថយានិកស្ស ហិ ឧបចារប្បនាកេទំ សមាធិ ឥតរស្ស
ខណិកសមាធិ ឧកយេសម្បិ វិមោក្ខមុខត្ថយំ វិនា ន កទាចិបិ
លោកុត្តរាធិគមោ សម្ពុរតិ ។ តេនាហ សមាធិញ្ចេវ វិបស្សនញ្ច
ការវយមាទោតិ^៧ ។

ពិតហើយ ការសម្រេចលោកុត្តរធម៌ រមែងមិនមានដល់
សមថយានិក ដោយប្រាសចាកសមាធិ ដែលចែកជាឧបចារៈ និង
អប្បនា ការសម្រេចលោកុត្តរធម៌ រមែងមិនមានដល់វិបស្សនាយានិក
ដោយប្រាសចាកខណិកសមាធិ និងការសម្រេចលោកុត្តរធម៌
រមែងមិនមានដល់បុគ្គលទាំង ២ ដោយប្រាសចាកផ្លូវកាន់វិមោក្ខ ៣

(អនិច្ចានុបស្សនា ទុក្ខានុបស្សនា និងអនត្តានុបស្សនា) ដូច្នេះ
លោកទើបពោលថា សមាធិញ្ចវ វិបស្សនញ្ច ការយមានោ
(អប់រំសមាធិ និងវិបស្សនា) ” ។

ម្យ៉ាងទៀត ដើម្បីឲ្យយល់ចូលចិត្តក្នុងរឿងនេះយ៉ាងជាក់ច្បាស់
នឹងនាំសេចក្តីអំពីគម្ពីរអដ្ឋកថា មកអធិប្បាយរួមគ្នាជាមួយពាក្យ
អធិប្បាយរបស់ព្រះដ៏កាចារ្យ ពោលគឺ ក្នុងគម្ពីរវិសុទ្ធិមគ្គមាន
គាថាផ្តើមថា

សីលេ បតិជ្ឈាយ នរោ សបរញ្ញោ ចិត្តំ បញ្ញញ្ច ការយំ
អាតាបី និបកោ ភិក្ខុ សោ ឥមំ វិជជយេ ជដំ ។

“ភិក្ខុជាអ្នកឆ្ងាត់ មានសេចក្តីព្យាយាម មានបញ្ញាល្បឿនលឿន
តាំងនៅក្នុងសីលហើយ អប់រំចិត្តនិងបញ្ញានោះ គប្បីកាប់ត្រារព្រៃ
ក្រាស់នេះបាន” ។

ព្រះតម្រាស់ថា ចិត្តំ បញ្ញញ្ច ការយំ (អប់រំចិត្តនិងបញ្ញា)
សម្តែងនូវវិធីបដិបត្តិដើម្បីកាប់ត្រារព្រៃក្រាស់ គឺ តណ្ហា ពាក្យថា
“ចិត្ត” ក្នុងទីនេះសំដៅដល់សមាធិ ចំណែកពាក្យថា “បញ្ញា”

សំដៅដល់ វិបស្សនាបញ្ញា ដូចគម្ពីរអង្គកថា អធិប្បាយថា

ចិត្តំ បញ្ញញ្ច ការ័យន្តិ សមាធិញ្ចវ ការ័យមា នោ ។ ចិត្តសី-
លេន ហេតុ សមាធិ និទ្ទិដ្ឋោ ។ បញ្ញានាមេន ច វិបស្សនាតិ ។

“បាទគាថាថា ចិត្តំ បញ្ញញ្ច ការ័យំ (អប់រំចិត្តនិងបញ្ញា)
សេចក្តីថា អប់រំសមាធិ និងវិបស្សនា ដោយពិតហើយ សមាធិ
សម្តែងទុកដោយមានចិត្តជាប្រធាន និងវិបស្សនាបញ្ញា ក៏សម្តែងទុក
ដោយឈ្មោះថា បញ្ញា” ។

សេចក្តីនេះ មានន័យថា អ្នកចម្រើនសមាធិ និងវិបស្សនា រមែង
នឹងកាប់ត្រូវព្រៃក្រាស់ គឺ តណ្ហាបាន ពោលគឺ ជាព្រះអរហន្តអ្នក
ប្រាសចាកតណ្ហា ដោយគ្មានសេសសល់ ។

ពាក្យអធិប្បាយ ក្នុងគម្ពីរអង្គកថានេះ លោកមិនបានបញ្ជាក់ថា
បុគ្គលណា គួរចម្រើនសមាធិប្រភេទណា និងហេតុណា ទើបគួរចម្រើន
សមាធិ និងបញ្ញារម្មចូលគ្នា ដូច្នេះ គម្ពីរដឹកាទើបអធិប្បាយដោយ
ចែកជាសមថយានិក និងសុទ្ធវិបស្សនាយានិក ដូចដែលបាននាំមក
បែងចែកទុកហើយ ។

ក្រៅអំពីនេះ ព្រះដ៏កាចារ្យ ក៏នៅបានអធិប្បាយបំពេញថែម
 ថា សមថយានិកត្រូវចំរើនឧបចារសមាធិឬអប្បនាសមាធិយ៉ាងណា
 និមួយ ទើបនឹងសម្រេចមគ្គផលបាន ចំណែកវិបស្សនាយានិក
 ត្រូវចំរើនខណិកសមាធិប៉ុណ្ណោះ ទើបសម្រេចធម៌បាននឹងបុគ្គល
 ទាំងពីរប្រភេទ ត្រូវចំរើនអនុបស្សនា ៣ ដែលហៅថា វិមោក្ខមុខ
 (ផ្លូវកាន់វិមោក្ខ) ទើបសម្រេចធម៌បានដោយប្រការដូច្នេះ អ្នក
 បដិបត្តិតប្បិចំរើនសមាធិ ៣ យ៉ាង និងអនុបស្សនា ៣ យ៉ាងតាម
 សមគួរ ទើបនឹងសម្រេចធម៌ និងកាប់ត្រូវព្រៃស្តុក គឺតណ្ហាបាន
 បើមិនចំរើនសមាធិ និងវិបស្សនា ដូចដែលពោលមកនេះទេ ក៏មិន
 អាចសម្រេចមគ្គផល និងកាប់ត្រូវតណ្ហាបាន ដូចព្រះអង្គកថាចារ្យ
 ពោលថា

សមាធិញ្ចេវ វិបស្សនញ្ច ការយមា នោ

(អប់រំសមាធិ និងវិបស្សនា) ។

វិធីចំរើនបុគ្គ ២ ប្រការ

តាមសេចក្តីក្នុងគម្ពីរមហាដកានេះសម្តែងថា វិបស្សនាយានិក
 មិនចាំបាច់ត្រូវចំរើនឧបចារសមាធិ ឬអប្បនាសមាធិ ចំរើនត្រឹម
 តែខណិកសមាធិប៉ុណ្ណោះ និងខណិកសមាធិ ក៏អាចធ្វើឲ្យកើត
 ចិត្តវិសុទ្ធិរហូតចូលដល់សម្រេចមគ្គផលបាន ។ សូមនាំសាធារណៈ
 អំពីអង្គកថា របស់មូលបណ្ណាសកៈ ធម្មទាយាទសូត្រមកសម្តែង
 ទុកក្នុងទីនេះ

ការវិនាសយោគិ កោចិ សមថបុព្វន្តមំ វិបស្សនំ ការវតិ ។ កោចិ
 វិបស្សនាបុព្វន្តមំ សមថំ ។ កថំ ។ ឥលេកាច្ចា បឋមំ ឧបចា-
 រសមាធិ វា អប្បនាសមាធិ វា ឧប្បាទេតិ ។ អយំ សមថោ ។ សោ
 តញ្ច តំសម្បយុត្តេ ច ធម្មេ អនិច្ចាទីហិ វិបស្សតិ ។ អយំ វិបស្សនា។
 ឥតិ បឋមំ បច្ចា វិបស្សនា ។ តេន វុច្ចតិ សមថបុព្វន្តមំ ការវតីតិ។
 តស្ស សមថបុព្វន្តមំ វិបស្សនំ ការវយតោ មគ្គោ សញ្ញាយតិ^{១០}។

“ពាក្យថា ការវិនាសយោ (វិធីចំរើនការវិនា) សេចក្តីថា ព្រះ
 យោគីពួកខ្លះ ចំរើនវិបស្សនា ដោយមានសមថៈជាបាទ អ្នកខ្លះចំរើន

សមថៈ ដោយមានវិបស្សនាជាបាទ” ។

សួរថា : ចំរើនយ៉ាងណា ?

ឆ្លើយថាៈ បុគ្គលពួកខ្លះ ក្នុងព្រះសាសនានេះ រមែងបដិបត្តិឲ្យ
កើតឧណិកសមាធិ ឬ ឧបចារសមាធិជាមុនសិន សមាធិទាំងពីរនេះ
ឈ្មោះថា សមថៈ គេរមែងកំណត់ជីវិតសមាធិ ឬធម៌[គីចិត និង
ចេតសិក] ដែលកើតព្រមគ្នាជាមួយសមាធិនោះ ដោយសកាពមិន
ទៀងជាដើម បញ្ញាដែលកំណត់ជីវិតនេះ ឈ្មោះថា វិបស្សនា កាលគេ
កំពុងចំរើនដូច្នេះ សមថៈរមែងកើតមុន វិបស្សនារមែងកើតជាខាង
ក្រោយ ដូច្នេះ លោកទើបពោលថា (ចំរើនវិបស្សនាដោយមាន
សមថៈជាបាទ) កាលគេចំរើនវិបស្សនា ដោយមានសមថៈជាបាទ
មគ្គរមែងកើតឡើង ” ។

វិធីចំរើនការវិនា ដែលពោលទុកខាងដើម ជាន័យដំបូង ដែល
ពោលដល់ សមថយានិក ដូចគម្ពីរដ៏កាអធិប្បាយថា

បវរមោ សមថយានិកស្ស វសេន វុត្តោ^{១១} ។

“ន័យដំបូងពោលទុកដោយជាប់ទាក់ទិនដោយសមថយានិក” ។

ពាក្យពោលដែលថា “គេរមែងកំណត់សមាធិ ឬធម៌[គឺចិត្ត
និងចេតសិក] ដែលកើតព្រមគ្នាជាមួយនឹងសមាធិនោះ ដោយ
សភាពមិនទៀងជាដើម” សម្តែងវិធីការចំរើនវិបស្សនារបស់
សមថយានិកថា គេគួរកំណត់ដឹងសមថៈ ឬចិត្តចេតសិក មានបីគឺ
ចេតសិកជាដើម ដែលកើតព្រមជាមួយសមាធិ ។

សូម្បីពាក្យពោលថា “ដោយសភាពមិនទៀងជាដើម” នឹងបញ្ជាក់
ដល់វិបស្សនាញាណទាំងអំពីសម្មសនញាណជាដើមទៅ ដោយ
ភាពជាត្រៃលក្ខណ៍ ចំណែកវិបស្សនាញាណពីរយ៉ាងដំបូង គឺ
នាមរូបបរិច្ឆេទញាណ (បញ្ញាដែលកំណត់ដឹងការចែករូបនិងនាម)
និងបច្ច័យបរិគ្គហញាណ (បញ្ញាដែលកំណត់ដឹងហេតុបច្ច័យរបស់
នាម) ក៏បានទទួលការពោលទុកដោយបរិយាយ ។ ពិតមែនហើយ
ញាណទាំងពីរនេះ មិនបានកើតមុនពេលដែលចំរើនការវិនា សូម្បី
អនិច្ចានុបស្សនាជាដើម ក៏កើតឡើងមិនបានដោយប្រាសចាកញាណ
ខាងដើម សេចក្តីថាសមថយានិកបានចំរើនសមថៈហើយកំណត់ដឹង
រូបនាមដោយញាណទាំងពីរនេះ បន្ទាប់អំពីនោះទើបកំណត់ដឹង

ដោយភាពមិនទៀងជាដើម ។ ដូច្នេះ ពាក្យនេះទើបជាសំនួនភាសា
 ម្យ៉ាងដែលហៅថា បធានន័យ គឺសំនួនដែលពោលដល់វត្ថុដែលជា
 ប្រធាន តែបំណងឲ្យដល់វត្ថុដទៃ ដែលមិនមែនជាប្រធាននៅ
 ក្នុងទីនេះ ជាការពោលដល់វត្ថុដែលជាប្រធានគឺ អនិច្ចារុបស្សនា
 ជាដើម តែចេតនាបំណងរួមដល់ញាណទាំងពីរខាងដើមទៀត
 ផង ។ ដូចពាក្យថា រាជា អាគច្ឆតិ (ព្រះរាជាស្តេចយានមក)
 ដែលសំដៅដល់ការស្តេចយានមកនៃព្រះរាជានិងរាជបរិវារដទៃ
 បើកាន់យកថា អនិច្ចារុបស្សនាជាដើម កើតបានមុនវិបស្សនាញាណ
 ពីរយ៉ាងដំបូង ក៏នឹងជំទាស់ជាមួយគម្ពីរបដិសម្ព័ទាមគ្គ និងគម្ពីរ
 ដទៃ^{១២} ដែលបានពោលដល់វិបស្សនាញាណ ពួកនោះជាលំដាប់
 ដំបូង ។

ចំណែកវិបស្សនាយានិកមានវិធីបដិបត្តិដូចតទៅនេះ

ឥធិ បទេកច្ចោ វុត្តប្បការំ សមចំ អនុប្បាទេត្វាវ បព្ពប្បា-
 ទានក្ខន្ធ អនិច្ចាទីហិ វិបស្សតិ ។ អយំ វិបស្សនា ។ តស្ស វិប-
 ស្សនាបរិបូរិយា តត្ថ ជាតានំ ធម្មានំ វោសគ្គារម្មណតោ ឧប្បជ្ជតិ

ចិត្តស្ស ឯកគ្គតា ។ អយំ សមាថោ ឥតិ បបមំ វិបស្សនា, បច្ឆា
សមាថោ ។ តេន វុច្ចតិ វិបស្សនាបុព្វន្តមំ សមចំ ការវេតីតិ ។
តស្ស វិបស្សនាបុព្វន្តមំ សមចំ ការវយតោ មគ្គោ សញ្ញាយតិ ។
សោ តំ មគ្គំ ការវេតិ ពហុលីករោតិ ។ តស្ស តំ មគ្គំ អាសេវតោ
ការវយតោ ពហុលីករោតោ បហីយន្តិ ។ អនុសយា ព្យន្តី ហោន្តិ^{១៣} ។

“ចំណែកព្រះយោគីពួកខ្លះ ក្នុងព្រះសាសនានេះ មិនបានចំរើន
សមថៈ តាមប្រភេទដែលពោលទុកហើយ រមែងកំណត់ដឹង
ឧបាទានក្ខន្ធ ៥ ដោយសភាពមិនទៀងជាដើម បញ្ញានេះ ឈ្មោះថា
វិបស្សនា កាលមានសេចក្តីបរិបូណ៌នៃវិបស្សនាសមាធិ ដែលធ្វើចិត្ត
ឲ្យមានអារម្មណ៍តែមួយ [សម្មាសមាធិមគ្គ] រមែងកើតឡើងដល់គេ
ព្រោះធម៌[គឺចិត្តនិងចេតសិក]ដែលកើតឡើងក្នុងវិបស្សនាចិត្តនោះ
លះបង់អារម្មណ៍ខាងក្រៅចេញបាន សមាធិនេះ ឈ្មោះថា សមថៈ
ដោយប្រការដូច្នេះ ។ វិបស្សនារមែងកើតមុន សមថៈរមែងកើតក្នុង
ពេលខាងក្រោយ ដូច្នេះទើបពោលថា (ចំរើនសមថៈ ដោយមាន
វិបស្សនាជាបាទ) កាលគេចំរើនសមថៈ ដែលមានវិបស្សនាជាបាទ

មគ្គរមែងកើតឡើង គេសេពចំរើនអប់រំមគ្គនោះ កាលគេកំពុងសេព
ចំរើនអប់រំមគ្គនោះ រមែងលះបង់សំយោជនៈបាន អនុស័យក៏រមែង
អស់ទៅ” ។

ព្រះដ៏កាចារ្យអធិប្បាយទុកក្នុងគម្ពីរដ៏កា^{១៤}ថា វិបស្សនាយានិក
មិនបានចំរើនសមថកម្មដ្ឋាន បានបន្ទុះឧបចារសមាធិ ឬអប្បនាសមាធិ
មកមុន តែចាប់ផ្តើមចំរើនឧណិកសមាធិជាលំដាប់ដំបូង នឹងញ្ចាំង
ឲ្យកើតនាមរូបបរិច្ឆេទញ្ញាណ និងបច្ចយបរិគ្គហញ្ញាណ ដែលសម្តែង
ទុកដោយបធានន័យ ហើយទើបកំណត់ដឹងរូបនាមដោយសភាព
មិនទៀង ។ល។ តាំងតែអំពីសម្មសនញ្ញាណជាដើមទៅ ។

ក្រៅអំពីនេះ លោកបានអធិប្បាយបំពេញសេចក្តីថា កាលវិប-
ស្សនាចាស់ក្លាហើយសមថៈ គឺសមាធិទើបកើតឡើងបានវិបស្សនា
ដែលចាស់ក្លា គឺវដ្តនគាមិនីវិបស្សនា ចំណែកសមថៈ ក្នុងទីនេះ
គឺមគ្គសមាធិ តែក្នុងសមថបុព្វន្តមន័យ (ន័យដែលមានសមថៈ
កើតមុន) សមថៈដែលកើតមុន និងវិបស្សនាដែលកើតខាងក្រោយ
ជាលោកិយធម៌ដូចគ្នាយ៉ាងណា សូម្បីក្នុងវិបស្សនាបុព្វន្តមន័យ

(ន័យដែលមានវិបស្សនាកើតមុន) វិបស្សនាដែលកើតមុន និង សមថៈដែលកើតក្នុងពេលខាងក្រោយ ក៏គួរជាលោកិយធម៌ដូចគ្នា ដូច្នោះ ដោយហេតុនេះ សមថៈក្នុងទីនេះ ទើបគួរជាខណិកសមាធិ ដែលប្រកបជាមួយវិបស្សនាញាណ សូម្បីតម្លៃអង្គកថាអង្គត្ថានិកាយ ក៏ពោលថា

វិបស្សនំ បុព្វន្តមំ បុរេចារិកំ កត្វា សមថំ ការវេតិ ។ បកតិយា វិបស្សនាលាភី វិបស្សនាយ ឋត្វា សមាធិ ឧប្បាទេតីតិ អត្ថោ^{១៤}។

“អ្នកបំពេញព្យាយាម ធ្វើវិបស្សនាឲ្យជាខាងដើម គឺ ធ្វើឲ្យ កើតឡើងមុនហើយចម្រើនសមាធិ បានសេចក្តីថា អ្នកសម្រេច វិបស្សនាញាណដោយប្រក្រតី និងតាំងនៅក្នុងវិបស្សនាហើយ ទើបកើតសមាធិ ” ។

វិបស្សនាញាណ ៣ លំដាប់

ម្យ៉ាងទៀត វិបស្សនាញាណបែងចេញជា ៣ លំដាប់គឺ

១. ញាណថ្នាក់ខ្ពស់ សំដៅដល់កន្លងញាណជាដើមទៅ ខណិក-សមាធិ ដែលប្រកបដោយញាណ នេះជាសមាធិចាស់ក្លា ដូច

សេចក្តីក្នុងគម្ពីរបដិសម្ពិទ្ធាមគ្គី^៦ថា វិយលក្ខនោបត្តានេកត្ថ (ការ
តាំងមាំដែលប្រាកដដោយលក្ខណៈរលត់ទៅ) និងសេចក្តីក្នុងគម្ពីរ
វិស្វទិមគ្គី^៧ដែលសម្តែងរឿងភ័ន្តញ្ញាណ ។

២. ព្រាណថ្នាក់កណ្តាល សំដៅដល់ ឧទ្ទេយ្យព្វយញ្ញាណ
ខណិកសមាធិដែលប្រកបដោយព្រាណនេះ ជាសមាធិថ្នាក់កណ្តាល
ដូចគម្ពីរវិសុទ្ធិមគ្គ^{១៤} ពោលដល់ព្រាណនេះថា តរុណវិបស្សនា
(វិបស្សនាដែលនៅមិនទាន់ចាស់ក្លា) នឹងពោលដល់អ្នកដែលចូល
ដល់ព្រមដោយព្រាណនេះថា អារទ្ធិវិបស្សកៈ (អ្នកប្រាព្វវិបស្សនា)
ទាំងស្របជាមួយព្រះបាលី^{១៥} ដែលពោលដល់អង្គគុណរបស់អ្នក
បដិបត្តិ (បធានិយន្តៈ) ៥ប្រការ ក្នុងសេចក្តីទីបំផុតថា ជាអ្នក
តាមឃើញការកើតឡើងនិងរលត់ទៅ ជាការពិតហើយ ព្រាណនេះ
ជាវិបស្សនាព្រាណជាន់ដំបូងក្នុងព្រាណដែលចាស់ក្លាបរិបូណ៌ ។

៣. ញាណថ្នាក់ក្រោម សំដៅដល់ នាមរូបបរិច្ឆេទញាណ និង
បច្ចុយបរិក្ខហញាណ ខណិកសមាធិដែលប្រកបដោយញាណនេះ
ជាសមាធិជាន់ទាប តែយ៉ាងណាក៏ដោយ និវរណៈ ៥ យ៉ាង រមែង
មិនកើតឡើងក្នុងខណៈដែលកំណត់ដឹងសភាវធម៌ ក្នុងខណៈ

នោះ វិបស្សនាចិត្តនឹងបរិសុទ្ធច្រាសចាកនីវរណៈ ។ ញាណទាំង
ពីរនេះ ទើបកើតឡើងឃើញច្បាស់សភាវលក្ខណៈ គឺ លក្ខណៈ
ចំពោះនៃរូបនាមបាន សូម្បីខណិកសមាធិក្នុងញាណលំដាប់នេះ ក៏
មានកម្លាំង ប្រៀបដូចជាមួយឧបចារសមាធិដូចគ្នា បើមិនដូច្នោះ ក៏
មិនអាចឃើញ ច្បាស់រូបនាមតាមសេចក្តីពិត សមាធិនេះ ទើបចាត់
ជាចិត្តវិសុទ្ធិ ដែលឧបការៈដល់ញាណទាំងពីរនោះ ដូចសេចក្តីថា

យោ តត្ថ អវិក្ខេបដោ, អយំ អធិចិត្តសិក្ខា^{២០} ។

“សភាពដែលមិនឯកកេត្តនវិបស្សនាចិត្ត ដែលប្រកបជាមួយ
នាមរូបបរិច្ឆេទញាណ និងបច្ចយបរិគ្គហញាណនោះ ឈ្មោះថា
អធិចិត្តសិក្ខា” ។

យំ នាមរូបរិច្ឆេទាទីសុ វិបស្សនាញាណេសុ បដិបក្ខការវតោ
ទីបាលោកេនេវ តមស្ស តេន តេន វិបស្សនាញាណេន តស្ស
តស្ស អនត្ថស្ស បហានំ ។ សេយ្យចិទំ ។ នាមរូបវត្ថុនេន
សកាយទិដ្ឋិយា បច្ចយបរិគ្គហេន អហេតុវិសមហេតុទិដ្ឋិនំ ។បេ។
គោត្រកុនា សង្ខារនិមិត្តក្តាហស្ស បហានំ ។ ឯតំ តទន្តប្បហានំ

នាម^{២១}។

“ក្នុងបណ្តាវិបស្សនាញាណ មាននាមរូបវិច្ឆេទញាណជាដើម ការលះបង់ទោសនោះ ៗ រមែងមានដោយវិបស្សនាញាណនោះ ៗ ព្រោះជាបដិបក្ខនឹងគ្នា ដូចការកំចាត់កាពង្សីតដោយពន្លឺប្រទីបពោល គឺ ការលះសក្តាយទិដ្ឋិ ដោយការកំណត់ដឹងរូបនាម ការលះទិដ្ឋិដែល យល់ថាមិនមានហេតុ ឬយល់ថាមានហេតុដែលមិនសមគួរ ដោយ ការកំណត់ដឹងបច្ច័យ ។ល។ ការលះសេចក្តីប្រកាន់មាំក្នុងអារម្មណ៍ ដែលជាសង្ខារធម៌ដោយគោត្រកូទាំងអស់នេះ ឈ្មោះថា តទ្ធិបហាន (ការលះដោយហេតុ គឺ វិបស្សនានោះ ៗ) ” ។

កាលខណិកសមាធិចាស់ក្លាឡើងៗ ការតាំងមាំនៃចិត្តដូចជា ឈានក្នុងសមថភាវនា រមែងកើតឡើង សូម្បីអារម្មណ៍ដែលជា រូបនាម នឹងផ្លាស់ប្តូរទៅតាមសភាវៈប្រាកដច្បាស់ការតាំងមាំក៏ស្ថិត នៅយ៉ាងនោះ លំដាប់ចិត្តដែលកើតមុន និងលំដាប់ចិត្តដែលកើតក្នុង ពេលខាងក្រោយមានកម្លាំងស្មើគ្នា សមាធិដូចពោលមកនេះ ផ្សេងគ្នា អំពីឈានក្នុងសមថភាវនា គឺឈានក្នុងសមថភាវនាទទួលដឹងអារម្ម-

ណ៍បញ្ញត្តិតែម្យ៉ាងមិនប្រាកដសភាពជាប្រធានទាំងប្រាសចាកសភាវៈ
របស់ត្រៃលក្ខណ៍ តែសមាធិរបស់វិបស្សនាទទួលដឹងអារម្មណ៍
បច្ចុប្បន្ន ដែលផ្លាស់ប្តូរទៅខ្លះ ទាំងប្រាកដសភាពជាប្រធានកាល
ញាណចាស់ក្លាឡើង ក៏នឹងប្រចក្សព្រះត្រៃលក្ខណ៍ ដែលឃើញច្បាស់
នូវសភាវៈកើតរលត់ជាដើម ។ ដូចសេចក្តីក្នុងគម្ពីរមហាដីកាថា

ខណិកចិត្តេកក្កតាតិ ខណមគ្គដ្ឋិតិកោ សមាធិ ។ សោបិ ហិ
អារម្មណេ និរន្តរំ ឯកាការេន បវត្តមាទោ បដិបក្ខេន អនភិក្ខុតោ
អប្បវតោ វិយ ចិត្តំ និច្ចលំ វេហតិ^{២២} ។

“ពាក្យថា ខណិកចិត្តេកក្កតា (ការតាំងនៅនៃចិត្តមួយខណៈ)

មានសេចក្តីថា សមាធិដែលតាំងនៅមួយខណៈ ដោយពិតហើយ
សមាធិនោះត្រាច់ទៅក្នុងអារម្មណ៍ ដោយអាការៈតែម្យ៉ាងជាប់បន្ត
មិនត្រូវនីវរណៈ ដែលជាបដិបក្ខគ្របសង្កត់ រមែងតាំងចិត្តទុកមាំ
ដូចឈានសមាធិ ដែលឈានចុះហើយ”។

សេចក្តីខាងដើម ជាពាក្យអធិប្បាយ ដែលព្រះដីកាចារ្យគាំទ្រ
សេចក្តីក្នុងគម្ពីរអដ្ឋកថារបស់មហាសតិប្បដ្ឋានសូត្រ ដែលពោលថា

វិបស្សនាចិត្តតាំងមាំបានដោយខណិកសមាធិ ក្នុងកាលចំរើន
 អាទានបានថា ចិត្ត សមាទហតោ (អ្នកតាំងចិត្តទុកមាំ)^{២៣} ដោយ
 បង្ហាញឲ្យឃើញថា ក្រៅអំពីសមាធិដែលជាឧបចារៈ និងអប្បនា
 ហើយ សូម្បីវិបស្សនាខណិកសមាធិក៏អាចតាំងចិត្តទុកមាំបាន
 ដូចគ្នា ។

ពាក្យថា អារម្មណេ និរុទ្ធហំ ឯកាការេន បវត្តមាទោ (ត្រាច់ទៅ
 ក្នុងអារម្មណ៍ដោយអាការៈតែម្យ៉ាងជាប់តគ្នា) សម្តែងថា កាល
 ខណិកសមាធិមានកម្លាំងស្មើគ្នាជាមួយឧបចារសមាធិ នីវរណៈ ៥
 នោះ មិនអាចកើតឡើងទេ ការកំណត់ដឹងរមែងប្រព្រឹត្តទៅយ៉ាង
 បន្តបន្ទាប់ជានិច្ច ។

ពាក្យថា បដិបក្ខេន អនភិក្ខុតោ អប្បិតោ វិយ ចិត្តំ និច្ចលំ
 វាបេតិ (មិនត្រូវនីវរណៈ ដែលជាបដិបក្ខគ្របសង្កត់ រមែងតម្កល់
 ចិត្តទុកមាំដូចឈានសមាធិដែលឈានចុះហើយ) សេចក្តីថា
 ខណិកសមាធិ ដែលកើតព្រមជាមួយឧទ្ទេយព្វយញ្ញាណ និង
 កន្ត្តញ្ញាណជាដើមទៅមានកម្លាំងច្រើនជាងខណិកសមាធិក្នុងញ្ញាណ

ដើម្បី ដោយមានកម្លាំងស្មើនឹងអប្បនាសមាធិ ក្នុងសមថភាវនា
ខណ្ឌិកសមាធិនេះមិនត្រូវនឹងវេលាៈរុករាន នឹងអាចឲ្យចិត្តតាំងមាំ ដូច
ជាអប្បនាសមាធិដែរ ។

សរុបសេចក្តីមក វិបស្សនាយានិក មិនចំរើនឧបចារសមាធិ ឬ
អប្បនាសមាធិចាប់ផ្តើមចំរើនវិបស្សនាដោយកំណត់ដឹងសភាវធម៌
ដែលជារូបនាមបានទាន់ពេល តមកវិបស្សនាញាណរមែងកើត
ឡើង កាលវិបស្សនាញាណចាស់ក្លាឡើង តាំងតែអំពីឧទ្ទយ-
ព្វយញ្ញាណជាដើមទៅ ហើយសមាធិក៏នឹងតាំងនៅមាំជាងខាង
ដើម ។ សេចក្តីដែលសម្តែងដល់សមថបុព្វន្តមន័យ និងវិបស្ស-
នាបុព្វន្តមន័យដែលឃើញក្នុងគម្ពីរអដ្ឋកថា ដូចដែលពោល មកនេះ
ស្របគ្នាជាមួយសេចក្តីក្នុងគម្ពីរបដិសម្ពិទ្ធាមគ្គថា

រូបំ អនិច្ចតោ អនុបស្សនដ្ឋេន វិបស្សនា ។ រូបំ ទុក្ខតោ អនត្តតោ
អនុបស្សនដ្ឋេន វិបស្សនា ។ តត្ថ ជាតានំ ធម្មានំ ច វោសត្តា-
រម្មណតា ចិត្តស្ស ឯកគ្គតា អវិក្ខេបោ សមាធិ ។ ឥតិ បបមំ
វិបស្សនា, បច្ឆា សមថោ ។ តេន វុច្ចតិ វិបស្សនាបុព្វន្តមំ សមថំ

ការវេតិត្តិ^{២៤} ។

“ឈ្មោះថា វិបស្សនា ព្រោះជាសភាវៈឃើញរូបថា ជាបស្ចិមនិមិត្ត ព្រោះជាសភាពឃើញរូបថា ជាទុក្ខ មិនមែនត្មាន ការលះអារម្មណ៍ខាងក្រៅ ការមានអារម្មណ៍តែមួយនៃចិត្ត ការមិនឆក់រនៃធម៌ [គឺចិត្ត និងចេតសិក] ដែលកើតក្នុងវិបស្សនាចិត្តនោះ ឈ្មោះថា សមថៈដោយប្រការ ដូច្នេះ វិបស្សនាមែនកើតមុន ឯសមថៈមែនក្នុងពេលខាងក្រោយ ទើបពោលថា (ចំរើន សមថៈ ដោយមានវិបស្សនាជាបាទ)”។

ក្រៅអំពីសមថបុព្វន្តមន័យ និងវិបស្សនាបុព្វន្តមន័យហើយ ក្នុងគម្ពីររាជសម្ពិទ្ធាមគ្គ^(២៥) នៅពោលដល់យុគនន្ទន័យ គឺ ន័យប្រកបចូលគ្នាជាគូ និងធម្មទូចូលហានន័យ គឺន័យដែលលះបង់សេចក្តីរវើរវាយក្នុងសភាវធម៌ ន័យទាំងពីរនេះរាប់ក្នុងសមថបុព្វន្តមន័យនិងវិបស្សនាបុព្វន្តមន័យដូចគ្នា ក្នុងគម្ពីរអដ្ឋកថា ទើបសម្តែងទុកត្រឹមតែពីរន័យប៉ុណ្ណោះ ។

យុគនន្ទន័យ ប្រែថា “ន័យប្រកបចូលគ្នាជាគូ” សំដៅដល់

អ្នកបដិបត្តិអ្នកបន្ទុះឈានបានចំរើនសមថៈ និងវិបស្សនាផ្ដុំបច្ចុប្បន្ន
គ្នាទៅតាមលំដាប់ឈាន ដោយចូលបឋមជ្ឈានហើយចំរើនវិបស្សនា
កំណត់ដឹងឈានចិត្ត ក្រោយអំពីនោះទើបចូលទុតិយជ្ឈាន ហើយ
កំណត់ដឹងឈានចិត្តទៀត គេចូលឈានតាមលំដាប់ព្រមជាមួយ
ការចំរើនវិបស្សនា កាលចេញអំពីឈាននោះៗ រហូតបន្ទុះមគ្គ ន័យ
នេះរាប់ចូលក្នុងសមថបុព្វន្តមន័យ ព្រោះចំរើនវិបស្សនាដោយមាន
សមថៈជាបាទ ។

ធម្មទូចូបហានន័យ ប្រែតាមសំព្វថា “ន័យលះសេចក្ដីសង្ស័យ
ក្នុងសភាវធម៌” សំដៅដល់កាលវិបស្សនូបកិលេស គឺ ឱកាស
(ពន្លឺ) ជាដើម កើតឡើងក្នុងខណៈបន្ទុះឧទ្ទេសព្វយញ្ញាណដល់
សមថយានិក ឬវិបស្សនាយានិកខណៈនោះ អ្នកបដិបត្តិអាចយល់
ខុសថា ឱកាសជាដើមនោះជាគុណធម៌វិសេស គឺ មគ្គផលនិង
សំគាល់ថា ខ្លួននោះបានសម្រេចមគ្គផល ហើយការសំគាល់ដូច្នេះ
ជាសេចក្ដីរើវាយក្នុងសភាវធម៌ កាលកើតសេចក្ដីរើវាយយ៉ាងនេះ
រូបនាមដែលធ្លាប់ប្រាកដច្បាស់ ក៏មិនប្រាកដច្បាស់ការកំណត់ដឹង

រមែងជាចមិនជាប់បន្តគ្នា ក្នុងខណៈនោះ អ្នកបដិបត្តិមិនគួរធ្វើទុក
ក្នុងចិត្តចំពោះឱកាសជាដើម តែគួរកំណត់ដឹងរូបនាមដូចដើមវិញ
កាលកំណត់ដូច្នេះ សេចក្តីរវើរវាយក្នុងសភាវធម៌ នឹងអន្តរធាន
ទៅ ។ រូបនាមរមែងប្រាកដច្បាស់ដូចគ្រាមុន ការកំណត់ដឹង និង
តាំងនៅមាំក្នុងរូបនាមដែលជាអារម្មណ៍ខាងក្នុងប៉ុណ្ណោះ ក្រៅអំពី
នោះ វិបស្សនាញាណរមែងចាស់ក្លាតាមលំដាប់រហូតដល់សម្រេច
មគ្គញាណ ន័យដូចដែលពោលនេះ រាប់ចូលក្នុងសមថបុព្វន្តមន័យ
និងវិបស្សនាបុព្វន្តមន័យទាំងពីរយ៉ាង ព្រោះជាប់ទាក់ទងដោយ
សមថយានិក និងវិបស្សនាយានិក ព្រះអង្គកថាចារ្យ ទើបពោល
ដល់ភាវនាន័យទុកពីរប្រការប៉ុណ្ណោះ ។

ដោយហេតុនេះ វិបស្សនាយានិក ទើបមិនចាំបាច់ត្រូវចំរើន
សមថភាវនា ដើម្បីឲ្យកើតចិត្តវិសុទ្ធិ តែគួរចំរើនវិបស្សនាបានគ្រប់
ពេល និងខណៈកសមាធិដែលកើតឡើងកាលវិបស្សនាញាណ
ចាស់ក្លា ក៏ជាចិត្តវិសុទ្ធិរបស់បុគ្គលនោះ ។

គ្រឹះការកំរងផ្លូវរួមផុតទុក្ខ ៨ ប្រការ

ដោយហេតុដូចដែលគម្ពីរនេះ ណែនាំការចម្រើនវិបស្សនាបស់
វិបស្សនាយានិក ឥឡូវនេះនឹងសម្តែងដល់គ្រឿងរាវរំងឺផ្លូវរួចផុត
៨ ប្រការ ដែលឧបត្ថម្ភគាំទ្រដល់អ្នកចម្រើនខណ្ឌិកសមាធិដែលប្រកប
ជាមួយវិបស្សនាញាណ គ្រឿងរាវរំងឺផ្លូវរួចផុតទុក្ខពួកនោះ គឺ

១. កាមឆន្ទៈ (សេចក្តីត្រេកអរពេញចិត្តក្នុងកាម) ។
២. ព្យាបាទៈ (សេចក្តីមិនពេញចិត្តការក្រោធ ការចងគំនុំ) ។
៣. បីនមិទ្ធៈ (ការងងឹយងោកងក់) ។
៤. ឧទ្ធចកក្កច្ចៈ (សេចក្តីរាយមាយក្តៅក្រហាយចិត្ត) ។
៥. វិចិត្តិច្ឆា (សេចក្តីសង្ស័យ) ។
៦. អវិជ្ជា (សេចក្តីមិនដឹង) ។
៧. អរតិ (សេចក្តីមិនត្រេកអរ[ក្នុងការវិនា]) ។
៨. អកុសលធម៌ទាំងបួន ។

១. កាមច្ចន្តៈ

នេក្ខម្ភំ អរិយានំ និយ្យានំ ។ តេន ច នេក្ខម្ភេន អរិយា
និយ្យន្តិ ។ កាមច្ចន្តោ និយ្យានាវរណំ ។ តេន ច កាមច្ចន្តេន
និវុតត្តា នេក្ខម្ភំ អរិយានំ និយ្យានំ នប្បជានាតីតិ កាមច្ចន្តោ
និយ្យានាវរណំ^{២៦} ។

“វិបស្សនាកុសល ជាផ្លូវរួចផុតចាកទុក្ខ របស់ព្រះអរិយៈ
ទាំងឡាយ ព្រោះព្រះអរិយៈរមែងរួចផុតទុក្ខ ដោយវិបស្សនាកុសល
នោះ កាមច្ចន្តៈជាគ្រឿងរារាំងផ្លូវរួចផុតចាកទុក្ខ ព្រោះបុគ្គលរមែង
មិនដឹងវិបស្សនាកុសលថាជាផ្លូវរួចផុតចាកទុក្ខ របស់ព្រះអរិយៈ
បន្ទាប់អំពីត្រូវកាមច្ចន្តៈនោះបិទរាំងខ្ជប់ ដូច្នេះ កាមច្ចន្តៈទើបជាគ្រឿង
រារាំងផ្លូវរួចផុតចាកទុក្ខ” ។

ពាក្យថា នេក្ខម្ភៈ ប្រើក្នុងសេចក្តីច្រើនយ៉ាង តាមឱកាស គឺ
ការចេញចូល, បឋមជ្ឈាន, ព្រះនិព្វាន, វិបស្សនាញាណ និងកុសល
ធម៌ទាំងអស់ ដូចសេចក្តីក្នុងគម្ពីរអដ្ឋកថាថា

បព្វជ្ជា បឋមំ ឈានំ និព្វានញា វិបស្សនា

សព្វេច្ចំ កុសលា ធម្មា នេក្ខម្មន្តិ បរុច្ចរេ^{២៧} ។

“ការចេញបួស បឋមជ្ឈាន ព្រះនិព្វាន វិបស្សនាញាណ

និងកុលសធម៌ទាំងអស់ លោកហៅថា នេក្ខម្មៈ” ។

ទោះយ៉ាងណាក៏ដោយ ក្នុងទីនេះសំដៅដល់វិបស្សនាកុសល តាមដែលប្រាកដ នៅក្នុងរឿងជាប់ទាក់ទងជាមួយនឹងការចំរើន វិបស្សនា ។

អ្នកដែលមិនបានកំណត់ដឹងរូបនាម ដែលប្រាកដផ្លូវទ្វារទាំង ៦ តាមសភាវៈពិត រមែងមិនយល់ថាវត្ថុនោះត្រឹមតែជារូបនាម មិន យល់ថាមានហេតុផលជាប់បន្តគ្នា ទាំងមិនយល់ថាជាសភាពមិន ទៀង ជាទុក្ខ និងមិនមែនជារបស់ខ្លួន កាលមិនយល់ដូចដែលពោល មកនេះធ្វើឲ្យកើតសេចក្តីប្រាថ្នា ពេញចិត្តចំពោះអារម្មណ៍ដែល កំពុងជួបប្រទះ ឬអារម្មណ៍ដទៃដែលប្រហាក់ប្រហែលគ្នា អ្នកដែល ចំរើនវិបស្សនាកំណត់ដឹងសភាវធម៌ គេរមែងយល់ថា មានត្រឹម តែរូបនាម មានហេតុផលជាប់បន្តគ្នា នឹងយល់ថា ជាសភាវៈ មិនទៀង ជាទុក្ខ មិនមែនរបស់ខ្លួន ការយល់ចូលចិត្តដូចពោលមក

នេះធ្វើឲ្យអស់សេចក្តីប្រាថ្នា សេចក្តីពេញចិត្តចំពោះអារម្មណ៍ ដែល
កំពុងជួបប្រទះ ឬអារម្មណ៍ដទៃដែលប្រហាក់ប្រហែលគ្នា ព្រោះ
ដូច្នោះ វិបស្សនាកុសលទើបជាផ្លូវរួចផុតពីវត្ថុសង្សាររបស់ព្រះ
អរិយៈទាំងឡាយ ។

ចំណែកការពេញចិត្តក្នុងកាម ដែលហៅថាកាមច្ចន្ទៈ ជាគ្រឿង
បិទរាំងវិបស្សនាកុសល ពោលគឺមនុស្សគ្រប់គ្នា មានតួនាទីក្នុង
ការស្វែងរកចិញ្ចឹមជីវិតរបស់ខ្លួន ឬជាប់ទាក់ទងដោយស្វាមី ភរិយា
បុត្រាបុត្រី ញាតិ មិត្ត សិស្ស អាចារ្យ ។ល។ កាមច្ចន្ទៈ ដែល
ត្រូវការសេចក្តីសុខ រមែងនាំឲ្យបុគ្គលធ្វើតួនាទីពួកនោះខ្វល់ខ្វាយ
ក្នុងកិច្ចដែលជាប់ទាក់ទងជាមួយការតួនាទី ដោយស្វែងរកវត្ថុ
ដែលនៅមិនទាន់មាន ឬមិនបាននឹងរក្សាវត្ថុដែលមាន ឬទីលំនៅ
ដែលកំពុងគ្រប់គ្រង ដូច្នេះ ពួកមនុស្សទើបមិនមានពេលដើម្បី
ការចម្រើនវិបស្សនា សូម្បីខណៈខ្លះ គិតនឹងមកបដិបត្តិធម៌ ក៏មិនអាច
ធ្វើបានតាមបំណង ។

ក្រៅអំពីនេះ ពួកមនុស្សដែលពេញចិត្តនឹងគិតយ៉ាងឥស្សរៈ

បណ្តោយឲ្យភាពរាយមាយគ្របសង្កត់ចិត្ត ដោយប្រាសចាកការ
 សង្រួមចិត្តឲ្យនៅជាមួយសភាវធម៌តាមសេចក្តីពិត ទាំងពេញចិត្ត
 ក្នុងការធ្វើ ឬនិយាយតាមចិត្តរបស់ខ្លួន ខណៈខ្លះ សូម្បីគិតថា
 ត្រូវការបដិបត្តិធម៌ ក៏កង្វល់ថា សេចក្តីសុខផ្លូវកាយនិងចិត្តដែល
 កំពុងប្រទះក្នុងខណៈនោះ នឹងត្រូវអស់ទៅ ទើបមិនអាចមកចំរើន
 វិបស្សនាបាន កាលមិនបានចំរើនវិបស្សនា ក៏មិនកើតវិបស្សនា-
 ញាណ ដែលឃើញច្បាស់ត្រៃលក្ខណ៍ តាមសភាវៈពិត អ្នកខ្លះ
 ក៏ត្រូវការនឹងសោយសុខក្នុងជាតិខាងមុខ ពេញចិត្តនឹងការត្រាច់រង្គត់
 ទៅក្នុងវដ្តសង្សារ ទើបមិនបានចំរើនវិបស្សនាដើម្បីការរួចផុតចាកទុក្ខ
 នឹងឃើញបានថា ការមិនរួចផុតអំពីវដ្តៈ មានដោយសារហេតុមក
 អំពីកាមច្ចនៈ។ ទើបជាគ្រឿងរារាំងមិនកើតវិបស្សនាកុសល ។

សូម្បីក្នុងខណៈចំរើនវិបស្សនាការនា កាមច្ចនៈ ក៏បិទរារាំង
 វិបស្សនាកុសលបានដូចគ្នាពេលគឺខណៈខ្លះ កាមច្ចនៈ យ៉ាង
 គ្រោតគ្រោត ដែលត្រូវការកាមគុណក៏ប្រាកដឡើងដូចគ្នាជាមួយ
 ពេលដែលមិនទាន់បដិបត្តិធម៌ អ្នកខ្លះកាមច្ចនៈដ៏ល្អិតក៏កើតឡើង

ដោយពេញចិត្តកាច់រើនសតិ ដែលកំពុងប្រព្រឹត្តទៅយ៉ាងរាបល្អ
 ប្រាសចាកសេចក្តីរាយមាយចិត្ត ឬពេញចិត្តសភាវធម៌ដែលប្រាកដ
 យ៉ាងច្បាស់ធ្វើឲ្យអាឡោះអាល័យដល់វត្ថុនោះជានិច្ចត្រូវការប្រាប់
 ឲ្យអ្នកដទៃដឹង និងប្រាថ្នាឲ្យបុគ្គលជិតជិតបានមកបដិបដ្ឋិធម៌ផង ឬ
 ធ្វើឲ្យកើតសេចក្តីសង្ឃឹមនៅខាងមុខតទៅដែលជាញាណជាន់ខ្ពស់
 ជាញាណដំបូង ឬមគ្គផល និងនិព្វាន ។ ពិតហើយ ការប្រាថ្នា
 ព្រះនិព្វាន អាចជាឆន្ទៈ ដែលប្រកបជាមួយកុសលចិត្ត ឬលោភៈ
 ក៏បាន ព្រោះបុថុជ្ជនមិនអាចទទួលយក ព្រះនិព្វានជាអារម្មណ៍
 ដោយត្រង់បានទេ ត្រឹមតែទទួលដឹងដោយការអនុមានប៉ុណ្ណោះ
 មានសាធុកៈដែលពោលដល់ការប្រាថ្នាខាងដើម ជាលោភៈ ដូច
 តទៅនេះ

អនុត្តរេសុ វិមោកេសុ បិហំ ឧបដ្ឋាបេតិ^{២៨} ។

“បុគ្គលរមែងតាំងសេចក្តីប្រាថ្នាទុកក្នុងអរហត្តផលដ៏កំពូល”។

អនុសុតិលទ្ធំ បន បរិកប្បសិទ្ធំ

អរហត្តំ ឧទ្ទិស្ស បត្តនំ វាបេតិ^{២៩} ។

“បុគ្គលរមែងតាំងសេចក្តីប្រាថ្នា ដល់អរហត្តផល ដែលសំរេច
ដោយការត្រិះរិះ ដែលបានទទួលមកអំពីការស្តាប់” ។

អនុស្សវេបលទ្ធ បន អនុត្តរិមោក្ខ ឧទិស្ស បិហំ

ឧប្បាទេន្តា តត្ថ បិហំ ឧបដ្ឋាបេតីតិ អត្តោ^{៣០} ។

“សេចក្តីនេះ គឺអ្នកកើតការប្រាថ្នាដល់អរហត្តផលដ៏កំពូល
ដែលបានទទួលមកអំពីការស្តាប់ឈ្មោះថា រមែងតាំងសេចក្តីប្រាថ្នា
ទុកក្នុងអរហត្តផលនោះ” ។

នឹងឃើញបានថា កាមច្ឆន្ទៈធ្វើឲ្យវិបស្សនាចិត្តជាប់មិនជាប់
បន្តគ្នាអ្នកខ្លះចំរើនវិបស្សនាចូលដល់មានសមាធិ នឹងបញ្ញាចាស់
ក្លាល្មមសមគួរ កាលកើតកាមច្ឆន្ទៈដូច្នេះ នឹងវិនាសចាកសមាធិ
នឹងបញ្ញានោះ ទាំងអាចកើតការខូចចិត្តជាប់តាមមកទៀតផង ។

ដោយហេតុដែលពោលមកនេះ ក្នុងគម្ពីរបដិសម្ពិទ្ធាមគ្គខាងដើម
ទើបពោលថា “កាមច្ឆន្ទៈជាគ្រឿងរារាំងផ្លូវរួចផុត ព្រោះបុគ្គល
រមែងមិនដឹងច្បាស់វិបស្សនាកុសលថាជាផ្លូវរួចផុតចាកទុក្ខ របស់

ព្រះអរិយៈ” ។

ពាក្យថា “មិនដឹងច្បាស់” សំដៅដល់ ការមិនដឹងច្បាស់ដោយ
ការនាបញ្ញាដែលកើតឡើងក្នុងក្រសែចិត្តរបស់ខ្លួន មិនមែនសំដៅ
ដល់ ការមិនដឹងច្បាស់ដោយបញ្ញាអំពីការស្តាប់ទេ ព្រោះដូច្នោះ
កាមច្ចនៈ ទើបជាគ្រឿងរារាំងផ្លូវរួចផុតចាកទុក្ខទាំងនៅចាត់ជានិរវណៈ
ទៀតផង ដូចគម្ពីរបដិសម្ពិទាមគ្គពោលថា

កេនដ្ឋេន នីវរណា ។ និយ្យានាវរណដ្ឋេន នីវរណា^{៣១}។

“សួរថា : ឈ្មោះថា នីវរណៈ ព្រោះជាសភាពអ្វី ?

ឆ្លើយថា : ឈ្មោះថា នីវរណៈ ព្រោះជាសភាពរារាំងផ្លូវរួចផុត
ចាកទុក្ខ” ។

២. ព្យាបាទៈ

អព្យាបាទោ អរិយានំ និយ្យានំ ។ តេន ច អព្យាបាទេន
អរិយា និយ្យន្តិ ។ ព្យាបាទោ និយ្យានាវរណំ ។ តេន ច
ព្យាបាទេន និវុត្តត្តា អព្យាបាទំ អរិយានំ និយ្យានំ នប្បជានាតីតិ

ព្យាបាទោ និយ្យានវរណំ ៣២។

“ការមិនក្រោធ ជាផ្លូវរួចផុតចាកទុក្ខរបស់ព្រះអរិយៈទាំងឡាយ
 ព្រោះព្រះអរិយៈ រមែងរួចផុតចាកទុក្ខដោយការមិនក្រោធនោះ
 សេចក្តីក្រោធជាគ្រឿងរារាំងផ្លូវរួចផុតចាកទុក្ខ ព្រោះបុគ្គលរមែង
 មិនឃើញច្បាស់ សេចក្តីមិនក្រោធថា ជាផ្លូវរួចផុតចាកទុក្ខរបស់
 ព្រះអរិយៈ ពីព្រោះត្រូវសេចក្តីក្រោធនោះបិទបាំងទុក្ខ ដូច្នេះ សេចក្តី
 ក្រោធច្រើបជាគ្រឿងរារាំងផ្លូវរួចផុតចាកទុក្ខ” ។

ក្នុងខណៈចម្រើនវិបស្សនា អ្នកបដិបត្តិអាចទទួលអារម្មណ៍
 ដែលមិនគួរពេញចិត្ត ឬទុក្ខវេទនាដែលខ្លាំងក្លា ឬការបដិបត្តិមិន
 ឈានទៅមុខ នោះគប្បីកំចាត់សេចក្តីមិនពេញចិត្ត ហើយចំរើន
 វិបស្សនាតទៅសេចក្តីមិនក្រោធនេះទើបជាផ្លូវរួចផុតចាកទុក្ខ ។

សេចក្តីក្រោធដែលកើតឡើងអំពីបុគ្គល ឬរឿងណាៗ ក៏ដោយ
 ធ្វើឲ្យអ្នកបដិបត្តិមិនអាចចំរើនសតិទទួលជឹងសភាវធម៌បាន សេចក្តី
 ក្រោធទើបជាគ្រឿងរារាំងផ្លូវរួចផុតចាកទុក្ខ ដោយហេតុដូចដែល
 ពោលមកនេះ ប្រសិនបើកើតសេចក្តីមិនពេញចិត្ត កាលអាឡោះ

អាល័យអ្នកដែលមិនចូលចិត្ត អ្នកដែលធ្លាប់ឈ្លោះវិវាទទាស់ទែង
គ្នា ឬកាលជួបជាមួយទុក្ខវេទនាដ៏ខ្លាំងក្លា ឬព្រោះឃើញ និងបានឮវត្ថុ
ដែលរំខានការបដិបត្តិធម៌ ក៏គួរកំណត់ឲ្យដឹងសភាពមិនពេញចិត្ត
នោះ រហូតដល់បាត់ទៅ បើអ្នកបដិបត្តិកំណត់ដឹងមួយដងហើយនៅ
មិនបាត់ទៅ ក៏គួរកំណត់ដឹងតទៅរហូតចូលដល់សភាពមិនពេញ
ចិត្តនោះបាត់ទៅ ។

៣. ចិនមិទ្ធៈ

អាណកសញ្ញា អរិយានំ និយ្យានំ ។ តាយ ច អាណក-
សញ្ញាយ អរិយា និយ្យន្តិ ។ ចិនមិទ្ធំ និយ្យានាវរណំ ។ តេន ច
ចិនមិទ្ធេន និវុតត្តា អាណកសញ្ញា អរិយានំ និយ្យានំ នប្បជានាតីតិ
ចិនមិទ្ធំ និយ្យានាវរណំ^{៣៣} ។

“ការធ្វើទុកក្នុងចិត្តនូវពន្លឺ ជាផ្លូវរួចផុតចាកទុក្ខរបស់ព្រះអរិយៈ
ទាំងឡាយ ព្រោះព្រះអរិយៈ រមែងរួចផុតចាកទុក្ខ ក្នុងពន្លឺនោះ
ចិនមិទ្ធៈ ជាគ្រឿងរារាំងផ្លូវរួចផុតចាកទុក្ខ ព្រោះបុគ្គលរមែងមិន
ដឹងច្បាស់ថា ការធ្វើទុកក្នុងចិត្តនូវពន្លឺថា ជាផ្លូវរួចផុតចាកទុក្ខ របស់

ព្រះអរិយៈ ពីព្រោះត្រូវបីនិមិត្តៈបិទបាំងទុក ដូច្នោះ បីនិមិត្តៈ ទើប
ជាគ្រឿងរារាំងផ្លូវរួចផុតចាកទុក្ខ” ។

ការធ្វើទុកក្នុងចិត្តនូវពន្លឺ គឺការធ្វើទុកក្នុងចិត្តនូវពន្លឺព្រះអាទិត្យ
ព្រះចន្ទ ឬពន្លឺកើតអំពីការចំរើនអលោកកសិណ កាលមានការធ្វើ
ទុកក្នុងចិត្តដូច្នេះ បីនិមិត្តៈដែលជាគ្រឿងឆ្កិញយោធាកងកំ រមែងមិន
កើតឡើងបាន ការធ្វើទុកក្នុងចិត្តនូវពន្លឺ ទើបជាផ្លូវរួចផុតចាកទុក្ខ
របស់ព្រះអរិយៈ ។

ក្រៅអំពីនេះ ការធ្វើទុកក្នុងចិត្ត ដោយការកំណត់ដឹងរូបនាម
ឲ្យប្រាកដច្បាស់ ក៏ចាត់ថា ជាការធ្វើទុកក្នុងចិត្តនូវពន្លឺដូចគ្នា កាល
អ្នកបដិបត្តិ ចំរើនសតិកំណត់ដឹងយ៉ាងប្រចក្សច្បាស់ ការឆ្កិញ ឬ
ការទម្រង់ រមែងមិនកើតឡើង អ្នកខ្លះប្រាសចាកការឆ្កិញរហូត
ដល់អាចចំរើនសតិបានរហូតថ្ងៃនឹងយប់ ។

ការឆ្កិញជាហេតុឲ្យងោកក្បាល និងចង់ដេក សូម្បីការទម្រង់
ដែលសញ្ចប់សញ្ញាមិនមានការឆ្កិញ ក៏ចាត់ថា ជាបីនិមិត្តៈដូចគ្នា
បីនិមិត្តៈនេះ ជាគ្រឿងរារាំងការធ្វើទុកក្នុងចិត្តនូវពន្លឺ អ្នកបដិបត្តិគួរ

ចំរើនសតិកំណត់ដឹងនូវបន្ទីឲ្យច្បាស់លាស់ហើយលះបីនមិទ្ធុៈ ។

៤. ការអភិវឌ្ឍន៍រាងកាយ

អវិក្ខេបោ អវិយានំ និយ្យានំ ។ តាយ ច អវិក្ខេបេន អវិយា
និយ្យន្តិ ។ ឧទ្ធច្ចំ និយ្យានាវរណំ ។ តេន ច ឧទ្ធចេន និវត្តត្តា
អវិក្ខេបំ អវិយានំ និយ្យានំ នប្បជានាតីតិ ឧទ្ធច្ចំ និយ្យានាវរណំ^{៣៤} ។

“សេចក្តីមិនរើរវាយ ជាផ្លូវរួចផុតចាកទុក្ខរបស់ព្រះអរិយៈ
ទាំងឡាយ ព្រោះព្រះអរិយៈមែនរួចផុតចាកទុក្ខ ដោយសេចក្តីមិន
រើរវាយនោះ សេចក្តីរើរវាយជាគ្រឿងរារាំងផ្លូវរួចផុតចាកទុក្ខ
ព្រោះបុគ្គល មែនមិនដឹងច្បាស់នូវសេចក្តីមិនរើរវាយថា ជាផ្លូវរួច
ផុតចាកទុក្ខរបស់ព្រះអរិយៈ ពីព្រោះត្រូវសេចក្តីរើរវាយនោះបិទ
បាំងទុក ដូច្នោះ សេចក្តីរើរវាយ ទើបជាគ្រឿងរារាំងផ្លូវរួចផុត
ចាកទុក្ខ” ។

សេចក្តីមិនរើរវាយក្នុងទីនេះ សំដៅដល់ខណិកសមាធិ ដែល
តាំងមាំក្នុងរូបនាម ដែលអ្នកបដិបត្តិកំពុងកំណត់ដឹងក្នុងបច្ចុប្បន្ន-
ខណៈ កាលសមាធិមានកម្លាំងច្រើនឡើង ចិត្តដែលកំណត់ដឹងរមែង

នឹងជាប់តាមទទួលដឹងអារម្មណ៍ ដែលបានយ៉ាងឆាប់រហ័ស ដូច
 កាលដាក់របស់ធ្ងន់ទុកលើផែនដី របស់ធ្ងន់ក៏នឹងឈប់មួយកន្លែង
 មិនកកិលឃ្លាត ឬដូចការដោតលំពែងស្រួចទុកលើផែនដីថ្មមៗ
 លំពែងស្រួចរមែងជាប់នឹងផែនដី ឬដូចជាការគប់ដីស្អិតទៅលើ
 ជញ្ជាំងឥដ្ឋ ដីស្អិតនឹងជាប់ជញ្ជាំងពិតប្រាកដ អ្នកបដិបត្តិ រមែង
 នឹងសម្រេចមគ្គផលបានដោយខណិកសមាធិ ដែលមិនរាយមាយ
 ខណិកសមាធិនេះ ទើបជាផ្លូវរួចផុតអំពីវដ្តៈ របស់ព្រះអរិយៈ
 ទាំងឡាយ ។

ក្នុងខណៈខ្លះ ដែលអ្នកបដិបត្តិកំពុងចំរើនវិបស្សនា ចិត្តក៏អាច
 រវើរវាយរាយមាយចេញអំពីសភាវធម៌បច្ចុប្បន្ន អាឡោះអាល័យ
 ទៅក្នុងអតីតៈឬអនាគត បើសេចក្តីរវើរវាយមានកម្លាំងតិច ចិត្ត
 ក៏នឹងរាយមាយតិច ប្រសិនបើសេចក្តីរវើរវាយមានកម្លាំងច្រើន
 ចិត្តក៏នឹងរាយមាយច្រើន គ្រាខ្លះការរវើរវាយ ដែលជាប់ទាក់ទងជា
 មួយនឹងការបដិបត្តិ ក៏អាចកើតឡើងបានខ្លះ ដូចជាការពិចារណាវិធី
 បដិបត្តិរបស់ខ្លួនថា ត្រឹមត្រូវទេ ? ចិត្តអាចទទួលដឹងអារម្មណ៍ដែល
 ប្រាកដច្បាស់ឬទេ ? ឬគួរកំណត់ដឹងយ៉ាងណា កាលចិត្តរវើរវាយ

រាយមាយយ៉ាងនេះ សមាធិរមែងមិនកើតឡើង សូម្បីសមាធិ
ដែលកើតឡើងហើយ ក៏មិនឆាន់នៅមាំក្នុងអារម្មណ៍កម្មជ្ជាន សេចក្តី
រវើកវាយ ទើបជាគ្រឿងរារាំងផ្លូវរួចផុតចាកទុក្ខ ដោយហេតុនេះ
អ្នកបដិបត្តិ ទើបគួរកំណត់ដឹងសេចក្តីរវើកវាយឲ្យទាន់សភាវៈ
រហូតដល់បាត់ទៅ ហើយមកកំណត់ដឹងសភាវៈធម៌ដូចដើម ។

៥. វិចិត្រា

ធម្មវេត្តានំ អរិយានំ និយ្យានំ ។ តេន ច ធម្មវេត្តានេន
អរិយា និយ្យន្តិ ។ វិចិត្រា និយ្យានវរណំ ។ តាយ ច វិចិត្រាយ
និវុតត្តា ធម្មវេត្តានំ អរិយានំ និយ្យានំ នប្បជានាតីតិ វិចិត្រា
និយ្យានវរណំ^{៣៥} ។

“ការយល់ចូលចិត្តធម៌ [ថាជាកុសលឬអកុសល] ជាផ្លូវរួចផុត
ចាកទុក្ខរបស់ព្រះអរិយៈទាំងឡាយ ព្រោះព្រះអរិយៈ រមែងរួចផុត
ចាកទុក្ខដោយការយល់ចូលចិត្តធម៌នោះ សេចក្តីសង្ស័យជាគ្រឿង
រារាំងផ្លូវរួចផុតចាកទុក្ខ ព្រោះបុគ្គលរមែងមិនដឹងច្បាស់ការយល់
ចូលចិត្តក្នុងធម៌ ជាផ្លូវរួចផុតចាកទុក្ខរបស់ព្រះអរិយៈ ពីព្រោះ

ត្រូវសេចក្តីសង្ស័យនោះបិទបាំងទុក ដូច្នោះ សេចក្តីសង្ស័យ ទើបជា
គ្រឿងរារាំងផ្លូវរួចផុតចាកទុក្ខ” ។

ការយល់ចូលចិត្តថា ធម៌ជាកុសលឬអកុសល ជាគ្រឿងលះ
បង្ខំនូវអកុសលនឹងចំរើនកុសលរហូតដល់រួចផុតអំពីវដ្តៈ និងចាកផ្ទះ
ព្រះនិព្វាន ការយល់ចូលចិត្តក្នុងធម៌ដូចពោលមកនេះ ទើបជាផ្លូវ
រួចផុតចាកទុក្ខរបស់ព្រះអរិយៈ ក្នុងករណីផ្ទុយគ្នានេះ សេចក្តី
សង្ស័យដែលហៅថា វិចិត្តិក្ខា សង្ស័យថាធម៌នេះ ជាកុសលឬ
អកុសល ជាគ្រឿងបិទរាំងការយល់ចូលចិត្តខាងដើម ព្រោះអ្នក
ដែលសង្ស័យ រមែងមិនអាចលះបង់អកុសល នឹងចំរើនកុសល
បានទេ ។

ក្នុងរឿងនៃវិបស្សនាកម្មដ្ឋាននេះ ការយល់ចូលចិត្ត ដូចដែល
ពោល ជាការជឿច្បាស់ ជាវិបស្សនាកុសល ឬកុសលដែលឧបត្ថម្ភ
ដល់វិបស្សនាញាណ ចាត់ជាផ្លូវរួចផុតចាកទុក្ខរបស់ព្រះអរិយៈ
ទាំងឡាយ រឿងការយល់ចូលចិត្តក្នុងខនេះ នឹងពោលទុកដោយ
ពិស្តារតទៅក្នុងបរិច្ឆេទទី ៣ និងទី ៤ ។

ពិតហើយ ការកំណត់ដឹងនូវរូបនាម ដែលជាបច្ចុប្បន្នខណៈ

(បច្ចុប្បន្នដែលកើតឡើងពិត) និងសន្តតិបច្ចុប្បន្ន (បច្ចុប្បន្នដែល
ជាប់មកពីអតីតៈទើបនឹងរលត់ទៅ) ចាត់ជាវិបស្សនាយ៉ាងពិត
ប្រាកដ កាលវិបស្សនាញាណចាស់ក្លាហើយ សូម្បីធម៌ទាំងអស់
ដែលជាអតីតៈ អនាគត និងធម៌ខាងក្រៅ ដែលនឹងបានដឹងច្បាស់
ដោយប្រចក្ស ក៏ត្រឹមតែ ជាការអនុមានដឹងបានដូចជាវិបស្សនា
កុសល ។ ចំណែកការគិតរវើរវាយដទៃអំពីនេះ មិនមែនជាវិបស្សនា
កុសល អ្នកបដិបត្តិដែលយល់ដូច្នេះ ហើយចំរើនវិបស្សនាយ៉ាង
ត្រឹមត្រូវ មែនសម្រេចធម៌ជាព្រះអរិយបុគ្គល រួចផុតអំពីវដ្តសង្សារ
បាន ក្រៅអំពីនេះ សូម្បីការពិចារណាកុសល បានដល់សីលធុត្តន្ត
និងសមថការវិនាសសមគួរ ក៏ជាសេចក្តីយល់ចូលចិត្ត ដែល
ឧបត្ថម្ភដល់វិបស្សនាញាណដូចគ្នា ។

សេចក្តីសង្ស័យ ក្នុងការបដិបត្តិធម៌ ការកំណត់ដឹងរូបនាម
បច្ចុប្បន្នជាកុសល ឬមិនមែនកុសលនោះ ជាអន្តរាយចំពោះការ
បដិបត្តិធម៌យ៉ាងក្រៃលែង នឹងបន្ទំឲ្យជឿថា ជាបញ្ញាដែលពិចារណា

យ៉ាងស្មើគ្នាតាមហេតុផលទាំងពីរចំណែក ដូចអង្គកថាបេសកកម្ម
នេត្តិបករណ៍ពោលថា

ឧកយបក្ខសន្តិរណមុខេន វិចិត្តា វាញតិ^{៣៦} ។

“សេចក្តីសង្ស័យ រមែងបន្ទុំដោយលក្ខណៈ ដែលពិចារណា
ទាំងពីរចំណែកជាគោល” ។

សេចក្តីសង្ស័យនេះ រមែងមិនកើតដល់អ្នកដែលអស់ការស្វែង
យល់ដែលជាប់ទាក់ទងជាមួយការបដិបត្តិបុគ្គលនោះ រមែងជឿស្តាប់
វិបស្សនាចារ្យអ្នកណែនាំ នឹងបដិបត្តិតាមដោយតឹងរឹងបំផុត បើមិន
មានបុគ្គលអ្នកណែនាំគេក៏មិនអាចបដិបត្តិបាន ។ ចំណែកអ្នកដែល
មានការជឿល្អ សូម្បីមិនមានអ្នកណែនាំ គេក៏អាចបដិបត្តិបាន តែអាច
កើតសេចក្តីសង្ស័យក្នុងខណៈខ្លះ ដោយវត្ថុដែលធ្លាប់សិក្សា ដូចអ្នក
ទៅក្នុងផ្នូរដែលមិនធ្លាប់ទៅ ក៏អាចវាង្វេងផ្នូរថា ផ្នូរណាត្រូវ ក្នុងវិម្ម-
កសូត្រទើបពោលដល់សេចក្តីសង្ស័យថា ដូចជា ផ្នូរវែកជាពីរ^{៣៧}
ក្នុងព្រះសូត្រនេះ ព្រះអង្គទ្រង់ត្រាស់ប្រៀបអ្នកបដិបត្តិដូចមនុស្ស
ដើរផ្លូវ ពោលគឺមនុស្សដើរផ្លូវដែលមានទ្រព្យ បានធ្វើដំណើរមក
ដល់ផ្លូវវែកជាពីរហើយ សម្រេចចិត្តមិនបានថា គួរទៅផ្លូវណា

ខណៈនោះ ចោរដើរតាមមកទាន់ហើយបួនទ្រព្យ ប្រទូសរ៉ាយគេ
កាលដែលអ្នកបដិបត្តិកើតសេចក្តីសង្ស័យ ជាប់ទាក់ទងជាមួយនឹង
ការចម្រើនវិបស្សនា ហើយមិនអាចកំណត់ដឹង សភាវធម៌តទៅ
ក៏ដូចជាមួយការកំពុងឈប់ឈរកន្លែងផ្លូវបែកជាពីរ កាលធ្លាក់ក្នុង
អំណាចរបស់កិលេសហើយ មិនអាចរួចផុតអំពីវដ្តៈទេ ដូចជា
កាលដែលបុរសដើរផ្លូវធ្លាក់នៅក្នុងកណ្តាប់ដៃរបស់ចោរ ។

សេចក្តីសង្ស័យ ដែលជាគ្រឿងរារាំងផ្លូវរួចផុតចាកទុក្ខ

មាន ៨ ប្រការគឺ

- ១. សេចក្តីសង្ស័យក្នុងព្រះពុទ្ធ ។
- ២. សេចក្តីសង្ស័យក្នុងព្រះធម៌ ។
- ៣. សេចក្តីសង្ស័យក្នុងព្រះសង្ឃ ។
- ៤. សេចក្តីសង្ស័យក្នុងត្រៃសិក្ខា គឺ សីល សមាធិ និងបញ្ញា
- ៥. សេចក្តីសង្ស័យក្នុងខន្ធអតីតៈ ។
- ៦. សេចក្តីសង្ស័យក្នុងខន្ធអនាគត ។
- ៧. សេចក្តីសង្ស័យក្នុងខន្ធបច្ចុប្បន្ន ។

៨. សេចក្តីសង្ស័យក្នុងបដិច្ចសមុប្បាទ ។

ក្នុងបច្ចុប្បន្ន អ្នកបដិបត្តិអាចសង្ស័យក្នុងវិបស្សនាចារ្យថា បង្រៀនត្រឹមត្រូវឬមិនសង្ស័យក្នុងការត្រឹមត្រូវនៃវិធីបដិបត្តិ សង្ស័យ ក្នុងបុគ្គលអ្នកបដិបត្តិថា ប្រទះការឈានទៅមុខក្នុងការបដិបត្តិឬទេ? និងសង្ស័យក្នុងការបដិបត្តិរបស់ខ្លួនថា ត្រឹមត្រូវឬទេ? ដោយហេតុ នេះ អ្នកបដិបត្តិគួរកំចាត់សេចក្តីសង្ស័យ ក្នុងរឿងពួកនេះ ហើយ តាំងចិត្តចម្រើនវិបស្សនា និងធ្វើឲ្យសម្រេចមគ្គផលដោយឆាប់ រហ័ស ដូច្នេះ គម្ពីរនេះទើបពោលដល់សីលវិសុទ្ធិជាដើម ព្រម ដោយគោលការណ៍នៃវិបស្សនាដ៏ល្អិតល្អន់ទាំងនេះ ដើម្បីឲ្យអ្នក បដិបត្តិកើតការយល់ចូលចិត្តយ៉ាងជាក់ច្បាស់ ប្រាសចាកសេចក្តី សង្ស័យ ដែលជាគ្រឿងបិទរាំងវិបស្សនា ។

អ្នកបដិបត្តិកំណត់ជីវិតសភាវធម៌ ដែលមានការដើរ ការឈរ ការអង្គុយ ការដេក ការលាត ការបត់ ។ល។ តាមន័យ ដែលនឹង ពោលតទៅក្នុងបរិច្ឆេទទី ៥ ឈ្មោះថា ជាអ្នកចំរើនកុសលយ៉ាងពិត ប្រាកដ ព្រោះក្នុងខណៈនោះ គេកើតបញ្ញាយឺញច្បាស់រូបធម៌ ដែល

ជាការដើរជាដើម ទាំងកើតសកាវធម៌ដទៃៗ គឺសតិដែលកំណត់
ដឹងយ៉ាងបន្តបន្ទាប់ សទ្ធាដែលជឿមាំធ្វើឲ្យចិត្តផ្លូវផង ការមិនលោភ
និងការមិនក្រោធ ដូច្នេះ ជាដើម ធម៌ដែលជាបញ្ញា សតិ សទ្ធា
អលោកៈ និងអទោសៈជាដើមនោះ ជាកុសលធម៌ដែលប្រាសចាក
ទោសដោយពិត នឹងឃើញបានថា កាលចំរើនវិបស្សនាការវិនា រមែង
ញ៉ាំងឲ្យកើតកុសលធម៌យ៉ាងនេះ ដូចគ្នាជាមួយការចំរើនសមថការវិនា
ក្នុងការបរិកម្មកសិណថា “បថវី បថវី” ឬ “ដី ៗ” រមែងញ៉ាំងឲ្យ
កើតសមថៈកុសលគ្រប់ៗ ខណៈដែលកំណត់ដឹងបថវីកសិណជា
អារម្មណ៍ ។

៦. អវិជ្ជា

ឈានំ អវិយានំ និយ្យានំ ។ តេន ច ឈានេន អវិយា
និយ្យន្តិ ។ អវិជ្ជា និយ្យានាវរណំ ។ តាយ ច អវិជ្ជាយ និវុត្តត្តា
ឈានំ អវិយានំ និយ្យានំ នប្បជានាតីត អវិជ្ជា និយ្យានាវរណំ^(៣៨) ។

“ការដឹងច្បាស់ ជាផ្លូវរួចផុតចាកទុក្ខរបស់ព្រះអរិយៈទាំងឡាយ
ព្រោះព្រះអរិយៈ រមែងរួចផុតចាកទុក្ខ ដោយការដឹងច្បាស់នោះ

ការមិនដឹងជាគ្រឿងរារាំងផ្លូវរួចផុតចាកទុក្ខ ព្រោះបុគ្គលរមែងមិន
ដឹងការឃើញច្បាស់ជាផ្លូវរួចផុតចាកទុក្ខ របស់ព្រះអរិយៈ ពីព្រោះ
ត្រូវសេចក្តីមិនដឹងនោះបិទបាំងទុក ដូច្នេះ ការមិនដឹងទើបជាគ្រឿង
រារាំងផ្លូវរួចផុតចាកទុក្ខ” ។

ក្នុងគម្ពីរមហាដីកា^{៣៨} អធិប្បាយថា ការឃើញច្បាស់ក្នុងរឿង

នេះ គឺនាមរូបបរិច្ឆេទញ្ញាណ និងបច្ចយបរិគ្គហញ្ញាណ ចំណែកការ
មិនដឹងដែលហៅថា អវិជ្ជា គឺការសំគាល់ថា ជាត្តខន បុគ្គល យើង
របស់យើង ឬជាការយល់ខុសថា មានព្រះជាម្ចាស់ ជាអ្នកនិម្មិត
ពួកសត្វ ។ ទោះបីយ៉ាងណាក៏ដោយ ការឃើញច្បាស់ អាចសំដៅ
ដល់វិបស្សនាញ្ញាណទាំងអស់ព្រមទាំងមគ្គញ្ញាណ នឹងការមិនដឹង ក៏
សំដៅដល់មោហៈ ដែលមានសភាពផ្ទុយគ្នាជាមួយវិបស្សនាញ្ញាណ
ទាំងអស់ ព្រោះរោលនៅក្នុងរឿងតែមួយជាមួយវិបស្សនា ។
អ្នកដែលចំរើនសតិកំណត់រូបនាមក្នុងបច្ចុប្បន្នខណៈ រមែងកើត
បញ្ញាឃើញច្បាស់ជាគ្រាដំបូងថា មានត្រឹមតែរូបធម៌ប៉ុណ្ណោះ ដែល
ទទួលដឹងអារម្មណ៍មិនបាន ឬឃើញថា នាមធម៌ដែលទទួលដឹង

អារម្មណ៍បានដូចស្រមោលដែលជាប់តាមខ្លួន មិនមានតួខ្លួន បុគ្គល យើង របស់យើង តមកឃើញច្បាស់នូវហេតុ និងផលរបស់ រូបនាមថា រូបនាមកើតអំពីហេតុបច្ច័យយ៉ាងនេះ កាលមានហេតុ បច្ច័យពួកនេះ រូបនាមទើបកើតឡើងបាន និងមានផលដែលកើត អំពីហេតុបច្ច័យប៉ុណ្ណោះ មិនមានព្រះជាម្ចាស់ អ្នកនិម្មិតពួកសត្វ ។ បន្ទាប់ពីនោះ អ្នកបដិបត្តិនឹងកើតបញ្ញាឃើញច្បាស់ត្រៃលក្ខណ៍ថា រូបនាមមិនទៀង ជាទុក្ខ និងមិនមែនតួខ្លួន ក្រោយអំពីនោះ នឹង ឃើញច្បាស់សក្ការៈ កើតរលត់យ៉ាងលឿនរហ័សរបស់រូបនាម ព្រមទាំងសក្ការៈរលត់ទៅតែម្យ៉ាងរបស់រូបនាម ដូចនេះជាដើម បញ្ញា ឃើញច្បាស់ គឺវិបស្សនាញាណ ទើបជាផ្លូវរួចផុតអំពីវដ្តៈរបស់ ព្រះអរិយៈទាំងឡាយ ។

អ្នកដែលខ្វះសតិ មិនបានកំណត់ដឹងរូបនាមតាមសក្ការៈពិត រមែងមិនដឹងច្បាស់ថា ទាំងអស់មានត្រឹមតែរូបនាមប៉ុណ្ណោះ ដោយ ប្រាសចាកតួខ្លួន មិនដឹងថា រូបនាមជាផលដែលកើតអំពីហេតុ បច្ច័យ មិនដឹងត្រៃលក្ខណ៍ មិនដឹងការកើតរលត់យ៉ាងលឿនរហ័ស របស់រូបនាម និងមិនដឹងសក្ការៈរលត់ទៅតែម្យ៉ាងរបស់រូបនាម

ទើបសំគាល់រូបនាមថា ជាត្ថខន ជាបុគ្គល និងយល់ខុសថា ពួក
សត្វកើតឡើងឯងៗ តាមធម្មជាតិដោយមិនមានហេតុបច្ច័យ ឬកើត
ឡើងអំពីការនិមិត្ត របស់ព្រះជាម្ចាស់ ទាំងសំគាល់ខុសទៀតថា
មានត្ថខន ជាបស់ទៀង ជាសុខ បង្គាប់បញ្ជាបាន ដែលស្ថិតនៅ
ជានិច្ច មិនផ្លាស់ប្តូរប្រែប្រួល ដូច្នេះ ការមិនដឹង ទើបជាគ្រឿងបិទ
រាំងផ្លូវរួចផុតអំពីវដ្តៈ ។

ការឃើញច្បាស់ ជាឈ្មោះរបស់ញាណ ឬវិជ្ជា ចំណែកការមិន
ឃើញច្បាស់ ជាឈ្មោះរបស់មោហៈ ឬអវិជ្ជា ការមិនឃើញច្បាស់
គឺ ការឃើញខុសអំពីសភាវធម៌ រមែងកើតគ្របសង្កត់អ្នកដែល
មិនបានបដិបត្តិធម៌ជានិច្ច សូម្បីក្នុងខណៈផ្ដើមបដិបត្តិធម៌ អវិជ្ជា
ក៏រមែងកើតឡើងជានិច្ច ធ្វើឲ្យអ្នកបដិបត្តិទទួលជីវៈរូបរាងសណ្ឋាន
ពេលជួបនឹងឃើញរូបារម្មណ៍ រមែងដឹងបញ្ញត្តិមុនថា “យើងឃើញ”
ឬ“ឃើញវត្ថុនោះ វត្ថុនេះ”ដោយមិនបានទទួលជីវៈសភាវៈឃើញ
ឬត្រឹមតែពណ៌ដែលកំពុងឃើញដោយមិនមានសណ្ឋាន ការពោល
ថា អវិជ្ជា គឺការមិនដឹង សំដៅដល់ ការមិនដឹងច្បាស់សភាវធម៌
តាមសេចក្តីពិត តែអវិជ្ជាមានសភាពដឹងបញ្ញត្តិតាមប្រក្រតី ដូច

គម្ពីរអង្គកថាពោលថា “អវិជ្ជា មាននាទីបិទបាំងសភាវធម៌របស់
អារម្មណ៍តាមសេចក្តីពិត^{៤០}” ។

៧. អតិ សេចក្តីមិនត្រេកអរក្នុងការវិនា

បាមុជ្ជំ អវិយានំ និយ្យានំ ។ តេន ច បាមុជ្ជន អវិយា
និយ្យន្តិ ។ អតិ និយ្យានាវរណំ ។ តាយ ច អតិយា និវតត្តា
អវិយានំ និយ្យានំ នប្បជានាតីតិ អតិ និយ្យានាវរណំ^{៤១} ។

“សេចក្តីបាមោជ្ជៈ ជាផ្លូវរួចផុតចាកទុក្ខរបស់ព្រះអរិយៈ
ទាំងឡាយ ព្រោះព្រះអរិយៈទាំងឡាយ រមែងរួចផុតដោយសេចក្តី
បាមោជ្ជៈនោះ ការមិនត្រេកអរក្នុងការវិនា ជាគ្រឿងរារាំងផ្លូវរួចផុត
ចាកទុក្ខ ព្រោះបុគ្គលរមែងមិនដឹងច្បាស់សេចក្តីបាមោជ្ជៈ ថាជាផ្លូវ
រួចផុតចាកទុក្ខរបស់ព្រះអរិយៈ ពីព្រោះត្រូវសេចក្តីមិនត្រេកអរក្នុង
ការវិនានោះបិទបាំងទុក ដូចនោះ ការមិនត្រេកអរក្នុងការវិនា ទើប
ជាគ្រឿងរារាំងផ្លូវរួចផុតចាកទុក្ខ” ។

ក្នុងគម្ពីរមហាដីកា^{៤២} ពោលថា សេចក្តីបាមោជ្ជៈ ជាហេតុកើត

នៃឈាន សេចក្តីនោះ ពោលទុកក្នុងឱកាស ដែលសម្តែងរឿង
 សមថការវនា តែសេចក្តីបាមោជ្ជៈ នៅជាដែនកើតនៃបីតិជាដើមក្នុង
 វិបស្សនាការវនាទៀតផង ដូចព្រះពុទ្ធវចនៈ ដែលត្រាស់ដល់បីតិ
 បស្សន្តិ សុខៈ សមាធិ និង យថាភូតញ្ញាណថា កើតអំពីសេចក្តី
 បាមោជ្ជៈ^{៤៣} ក្នុងទីនេះទើបពោលដល់សេចក្តីបាមោជ្ជៈ ដែលជាប់
 ទាក់ទងជាមួយនឹងវិបស្សនាការវនា ។ អ្នកបដិបត្តិកំណត់ដឹង
 សភាវធម៌បានយ៉ាងជាក់ច្បាស់ រមែងកើតសេចក្តីរីករាយត្រេកអរ
 ក្នុងការបដិបត្តិ សេចក្តីរីករាយនេះ ឈ្មោះថា បាមោជ្ជៈ និងកាលអ្នក
 បដិបត្តិចំរើនវិបស្សនាតទៅ ដោយសេចក្តីបាមោជ្ជៈនេះ រមែងរួចផុត
 អំពីវដ្តសង្សារបាន សេចក្តីបាមោជ្ជៈ ទើបជាផ្លូវរួចផុតចាកទុក្ខរបស់
 ព្រះអរិយៈទាំងឡាយ ។

សេចក្តីបាមោជ្ជៈ រមែងកើតឡើងនិយាយ ដល់អ្នកដែលមាន
 សភាពមិនសុខុម និងកើតការលំបាកដល់អ្នកដែលមានសភាព
 សុខុម ដូចក្មេងទទួលកាន់កហាបណៈ ក៏ពេញចិត្តតែអ្នកដែលសុខុម
 រមែងកើតបាមោជ្ជៈបាន ដូចជាការសម្រេចនូវឧទ្ទេយព្វយញ្ញាណ
 ជាដើមទៅ ដូចព្រះពុទ្ធវចនៈក្នុងគម្ពីរធម្មបទថា

យតោ យតោ សម្មសតិ ខន្ធនំ ឧទយព្វយំ

លភតិ បីតិបាមោជ្ជំ អមតន្តំ វិជានតំ ។

“កាលភិក្ខុឃើញច្បាស់ការកើតឡើង និងរលត់ទៅនៃខន្ធ ហើយ រមែងបានបីតិបាមោជ្ជៈ ដែលជាបស់អមតៈសម្រាប់លោក អ្នកដឹងទាំងឡាយ” ។

សេចក្តីបាមោជ្ជៈដូចពោល នឹងប្រាកដច្បាស់ដល់អ្នកដែល មានសតិ សមាធិ និងបញ្ញាចាស់ក្លាតាមសេចក្តីដែលនឹងពោលតទៅ ក្នុងបរិច្ឆេទទី ៥ អ្នកបដិបត្តិ ទើបមិនចាំបាច់ត្រូវព្យាយាមដើម្បីឲ្យ កើតបាមោជ្ជៈ ទោះបីយ៉ាងណាក៏ដោយ ក្នុងខណៈខ្លះ ដែលកំណត់ ដឹងបានមិនល្អ ហើយកើតសេចក្តីធុញទ្រាន់ គប្បីរលឹកដល់គុណ របស់ព្រះរតនៈត្រៃ ប្រយោជន៍នៃការចម្រើនវិបស្សនា សេចក្តីផ្ដុំផង នៃសីលឆាន់អំពីចាប់ផ្ដើមមកបដិបត្តិធម៌ ក្នុងសំណាក់កម្មដ្ឋាន និង ភាពប្រសើរនៃវិបស្សនា ដែលប្រាសចាកកិលេសលាយឡំ ដូចនេះ ជាដើម ឬកំណត់ដឹងការធុញទ្រាន់រហូតដល់អស់ទៅ ហើយបន្ត ឲ្យកើតបាមោជ្ជៈ ដើម្បីកំចាត់ការធុញទ្រាន់ ។

ការធុញទ្រាន់ក្នុងការចម្រើនវិបស្សនា ឈ្មោះថា ការមិនត្រេក-
អរក្នុងការវិនា មានបុគ្គលច្រើនសន្និកសន្ធាប់មិនអាចបដិបត្តិធម៌
បាន ព្រោះត្រូវការធុញទ្រាន់គ្របសង្កត់ អ្នកដែលអាចបដិបត្តិធម៌
អស់កាលយូរមានចំនួនតិចណាស់ មនុស្សទូទៅទើបវិលស្ទាបវិល
កើតយ៉ាងនេះ ដូចព្រះពុទ្ធចែងនេះក្នុងគម្ពីរធម្មបទថា

អន្ធកតោ អយំ លោកោ តនុកេត្ត វិបស្សតិ

សកុណោ ជាលមុត្តោវ អប្បោ សគ្គាយ គច្ចតិ^{៤៥} ។

“សត្វលោកិយមហាជននេះ ជាមនុស្សឆឺត បណ្តាជនទាំងនេះ
ជនតិចគ្នាដែលឃើញច្បាស់ (នូវខន្ធទិលោកនេះដោយអំណាច
អនិច្ចលក្ខណៈជាដើម) ជនតិចគ្នា ដែលទៅកាន់ឋានសួគ៌ ដូចសត្វ
ស្លាប់ (ដែលជាប់សំណាញ់របស់ព្រានហើយ) តិចណាស់
ដែលរួចអំពីសំណាញ់ ដូច្នេះ” ។

ក្នុងគម្ពីរអដ្ឋកថា^{៤៦} អធិប្បាយពាក្យថា “មនុស្សតិចនឹងទៅ
កាន់ឋានសួគ៌” សំដៅដល់មនុស្សតិចនឹងទៅកាន់ឋានសួគ៌ និងនិព្វាន
ពាក្យនេះ ទើបសំដៅដល់ការចាក់ធ្លុះព្រះនិព្វានទៀតផង ។

អ្នកដែលកំពុងចំរើនវិបស្សនានោះ ខណៈខ្លះ អាចកំណត់ដឹង
ទាន់សភាវធម៌បច្ចុប្បន្នបានមិនច្បាស់លាស់ ឬអាចមិនសម្រេចនូវ
វិបស្សនាញាណលំដាប់ខ្ពស់ជាងខាងដើម ធ្វើឲ្យកើតការធុញទ្រាន់
ក្នុងការវិនា កាលកើតសភាវៈដូចពោល ភាពរីករាយត្រេកអរក្នុង
ការវិនាវិញអន្តរធានទៅ ញ៉ាំងផលឲ្យមិនអាចបដិបត្តិធម៌តទៅ កាល
បើដូច្នេះ គេរមែងរួចផុតអំពីវដ្តសង្សារមិនបាន ភាវៈមិនត្រេកអរ
ក្នុងការវិនា ទើបជាគ្រឿងរារាំងផ្លូវរួចផុតចាកទុក្ខ ។

៨. អកុសលធម៌ទាំងបួន

សព្វេហិ កុសលា ធម្មា អរិយានំ និយ្យានំ ។ តេហិ ច
កុសលេហិ ធម្មេហិ អរិយា និយ្យន្តិ ។ សព្វេហិ អកុសលា ធម្មា
និយ្យានាវរណំ ។ តេហិ ច អកុសលេហិ ធម្មេហិ និវត្តត្តា សព្វេ-
ហិកុសលេ ធម្មេ អរិយានំ និយ្យាន នប្បជានាតីតិ សព្វេហិ អកុសលា
ធម្មា និយ្យានាវរណំ^៤ ។

“កុសលធម៌ទាំងបួន ជាផ្លូវរួចផុតចាកទុក្ខរបស់ព្រះអរិយៈ

ទាំងឡាយ ព្រោះព្រះអរិយៈទាំងឡាយ រមែងរួចផុតចាកទុក្ខ ដោយ
កុសលធម៌នោះ អកុសលធម៌ទាំងពួង ជាគ្រឿងរារាំងផ្លូវរួចផុត
ចាកទុក្ខ ព្រោះបុគ្គលរមែងមិនដឹងកុសលធម៌ថា ជាផ្លូវរួចផុត
របស់ព្រះអរិយៈ ពីព្រោះត្រូវអកុសលធម៌នោះបិទបាំងទុក ដូចនោះ
អកុសលធម៌ទាំងពួង ទើបជាគ្រឿងរារាំងផ្លូវរួចផុតចាកទុក្ខ ” ។

កុសលធម៌ទាំងអស់មានទាន សីល ការវិន័យ និងការខ្វល់ខ្វាយ
ជាដើម ជាផ្លូវរួចផុតចាកទុក្ខរបស់ព្រះអរិយៈទាំងឡាយ ដែលឈ្មោះ
ថាកុសលដែលមិនគួរធ្វើមិនមានទេ គ្រប់យ៉ាងជាផ្លូវនៃការរួចផុត
ចាកទុក្ខទាំងអស់ ដោយស្របតាមចិត្តដែលតាំងទុកល្អ ដើម្បីការ
រួចផុតចាកទុក្ខ ។

ដូចមានព្រះពុទ្ធវចនៈសម្តែងថា

សម្មា បណិហិតំ ចិត្តំ សេយ្យសោ នំ តតោ ករេ^៤។


“ចិត្តដែលបុគ្គលតាំងទុកត្រូវហើយ រមែងធ្វើបុគ្គលនោះឲ្យ
ប្រសើរជាងហេតុនោះបាន” ។

សោ វត ភិក្ខុ សម្មា បណិហិតាយ ទិដ្ឋិយា សម្មា បណិ-

ហិតាយ មគ្គការវនាយ អវិជ្ជំ ភេច្ចតិ, វិជ្ជំ ឧប្បាទេស្សតិ, និព្វានំ សច្ចិករិស្សតីតិ ឋានមេតំ វិជ្ជតី”តិ^{៤៩} ។

“កិក្ខុនោះ ទម្លាយអវិជ្ជា និងញាំងវិជ្ជាឲ្យកើតឡើងនឹងធ្វើឲ្យជាក់ ច្បាស់នូវព្រះនិព្វាន ដោយការឃើញដែលតាំងទុកល្អ ដោយការ អប់រំមគ្គដែលតាំងទុកល្អ សេចក្តីនោះ ជាឋានដែលមានពិត” ។

ទោះបីយ៉ាងណាក៏ដោយ ការចំរើនវិបស្សនាជាកុសលជាន់ ខ្ពស់ ដែលជាផ្លូវចម្បងចាកទុក្ខយ៉ាងពិតប្រាកដ អ្នកបដិបត្តិទើបគួរ ចំរើនវិបស្សនាជាប់បន្តគ្នាជានិច្ច ព្រោះវិបស្សនាការវនា ជាកុសល ថ្នាក់ខ្ពស់ ក្នុងបណ្តាលោកិយកុសល ដែលធ្វើឲ្យអ្នកបដិបត្តិទទួល នូវព្រះនិព្វានជាអារម្មណ៍ ដោយមគ្គញ្ញាណ ក្នុងខណៈដែល វិបស្សនាចាស់ក្លាពេញបរិបូណ៌ ដូច្នោះ កាលកំពុង ចំរើនវិបស្សនា អ្នកបដិបត្តិ ទើបមិនគួរធ្វើទុកក្នុងចិត្តចំពោះការចំរើនកុសលដទៃ ។ សូមលើករឿងព្រះអគ្គទត្ថលេខៈ មកជាតួយ៉ាងក្នុងទីនេះ ។



គួរស្វែងរកប្រយោជន៍ខ្លួនជាគោល

ក្នុងពេលដែលព្រះមានព្រះភាគ ស្តេចជិតរំលត់ខ្លួនបរិនិព្វាន មានភិក្ខុមួយអង្គត្រិះរិះថា ព្រះអង្គនឹងបរិនិព្វានក្នុង ៤ ខែទៀត ខាងមុខ តែចំពោះសមណកិច្ចរបស់យើង នៅមិនទាន់ស្រេចអស់ យើងនឹងព្យាយាមបដិបត្តិធម៌ឱ្យសម្រេចជាព្រះអរហន្ត កាលព្រះ អង្គកំពុងនៅមានព្រះជន្ម ទើបបានចំរើនសមណធម៌ ដែលជា ប្រយោជន៍ខ្លួន មិនបានចូលរួមប្រជុំប្រឹក្សាកិច្ចផ្សេងៗជាមួយភិក្ខុដទៃ ពួកភិក្ខុ ទើបហៅលោកថា ព្រះអត្តទត្ថៈ ប្រែថា អ្នកស្វែងរកតែ ប្រយោជន៍ខ្លួន ខណៈនោះ ភិក្ខុជាបុគ្គលអង្គខ្លះ មិនពេញចិត្ត ទើប ក្រាបទូលព្រះមានព្រះភាគថា ភិក្ខុអង្គនោះមិនបានជ្រះថ្លានឹងព្រះអង្គ ទើបមិនមកប្រជុំប្រឹក្សាកិច្ចជាប់ទាក់ទងជាមួយការបរិនិព្វានរបស់ ព្រះអង្គ ព្រះមានព្រះភាគបានត្រាស់ហៅព្រះអត្តទត្ថៈមកសួរ កាលទ្រង់ជ្រាបសេចក្តីនោះ ហើយបានត្រាស់អនុមោទនាសាធុការ ហើយទ្រង់ទូទាញពួកភិក្ខុដ៏ចសេចក្តីក្នុងអង្គកថាធម្មបទថា

សត្តា តស្ស សាធុការំ កត្វា ភិក្ខុវេ យស្ស មយិ សិនេហា

អត្ថិ ។ តេន អត្តទត្ថេន វិយ ភវិតំ វុត្ថិ ។ ន ហិ ភិក្ខុវេ គន្ធាទីហិ
បូជេន្តា មំ បូជេន្តិ ។ ធម្មានុធម្មបដិបត្តិយា បន មំ បូជេន្តិ។ តស្មា
អញ្ញេនបិ អត្តទត្ថេន សទិសេនេវ ភវិតព្វន្តិ^{៥០} ។

“ព្រះបរមសាស្តារ ទ្រង់ធ្វើសាធុការដល់ភិក្ខុនោះ ហើយ
ត្រាស់ថា ម្ចាស់ភិក្ខុទាំងឡាយ ភិក្ខុណាមានសេចក្តីជ្រះថ្លាក្នុងតថាគត
លោកគួរដូចជាព្រះអត្តទត្ថៈ ព្រោះអ្នកបូជាដោយគ្រឿងក្រអូបជា
ដើមមិនឈ្មោះថា បូជាតថាគតទេ តែអ្នកបូជាដោយការបដិបត្តិធម៌
ដ៏សមគួរដល់លោកុត្តរធម៌ ឈ្មោះថា រមែងបូជាតថាគត ដូច្នេះ
សូម្បីភិក្ខុអង្គដទៃ ក៏គួរធ្វើដូចជា ព្រះអត្តទត្ថៈ” ។

បន្ទាប់អំពីនោះ ព្រះអង្គត្រាស់គាថានេះថា

អត្តទត្ថំ បរត្ថេន ពហុនាបិ ន ហាបយេ

អត្តទត្ថមភិញ្ញាយ សទត្ថបសុតោ សិយា^{៥១} ។

“បុគ្គលកុំគប្បីធ្វើប្រយោជន៍ខ្លួនឲ្យវិនាស ព្រោះប្រយោជន៍
របស់អ្នកដទៃសូម្បីច្រើន បើដឹងច្បាស់នូវប្រយោជន៍របស់ខ្លួនហើយ
គប្បីខ្វល់ខ្វាយក្នុងប្រយោជន៍របស់ខ្លួន (នោះ)” ។

បើនិយាយតាមផ្លូវលោក អ្នកដែលស្វែងរកប្រាក់ ឲ្យអ្នកដទៃ
 បានទាំងរយទាំងពាន់ តែបើប្រយោជន៍ខ្លួនបាត់បង់ ក៏មិនគួរស្វែងរក
 ប្រាក់ឲ្យអ្នកដទៃទេ សូម្បីតាមផ្លូវធម៌ ក៏ដូចគ្នា អ្នកដែលអាចបង្រៀន
 ឲ្យអ្នកដទៃសម្រេចអរហត្តផលបាន ក៏មិនគួរលះប្រយោជន៍ខ្លួន
 ដែលសូម្បីត្រឹមតែជាសោតាបត្តិផល ព្រោះប្រយោជន៍របស់អ្នក
 ដទៃធ្វើឲ្យខ្លួននៅជាសុខមិនបាន ដូច្នោះ ទើបបដិបត្តិធម៌ស្វែងរក
 ប្រយោជន៍ខ្លួនជាគោល សូម្បីក្នុងបណ្តាប្រយោជន៍ខ្លួន ដែលមាន
 ច្រើនយ៉ាង ក៏គួរលះបង់ប្រយោជន៍ដែលមិនសំខាន់ ស្វែងរកធ្វើ
 ប្រយោជន៍ ដែលសំខាន់ គឺការសម្រេចធម៌ជាន់ខ្ពស់ ដូចគម្ពីរ
 អដ្ឋកថាពោលថា

អត្តទត្ថំ ន ហាបយេតិ ភិក្ខុនា នាម សង្ឃស្ស ឧប្បទំ
 ចេតិយប្បជិសន្ធរណាទិកិច្ចំ វា ឧបជ្ឈាយាទិវត្ថំ វា ន ហាបេតព្វំ ។
 អាភិសមាចារិកវត្តញ្ញំ ឬរេន្តោយេវ អរិយផលាទិនិ សច្ចិករោតិ ។
 តស្មា អយម្យិ អត្តទត្តោយេវ ។ យោ បន អច្ឆារទ្ធវិបស្សកោ
 អជ្ជំ វា សុវេ វា បដិវេធំ បត្តយមា នោ វិចរតិ ។ តេន ឧបជ្ឈា-
 យាទិនិបិ ហាបេត្វា អត្តនោ កិច្ចមេវ កាតព្វំ^{៥២} ។

“ពាក្យថា អត្តទត្ថំ ន ហាបយេ មានសេចក្តីថា ធម្មតា ភិក្ខុមិន
 គប្បីបោះបង់ចោលកិច្ច មានការបដិសន្ធិរណៈ (ជួសជុល) ព្រះ
 ចេតិយ៍ជាដើមដែលកើតឡើងដល់សង្ឃ ឬ ការធ្វើឧបជ្ឈាយវត្តជា
 ដើម ព្រោះអ្នកដែលបំពេញអភិសមាចារិកវត្ត រមែងនឹងធ្វើឲ្យជាក់
 ច្បាស់អរិយផលជាដើមបាន ដូចនោះ សូម្បីកិច្ចខាងដើម ក៏ឈ្មោះ
 ថា ប្រយោជន៍ខ្លួនដោយពិត តែភិក្ខុណាប្រារព្ធវិបស្សនាតាំងពី
 រមែងត្រាច់ទៅប្រាថ្នាការចាក់ធុរៈរហូតក្នុងថ្ងៃនេះ ឬព្រឹកនេះ ភិក្ខុនោះ
 សូម្បីបោះបង់ឧបជ្ឈាយវត្តជាដើមក៏គប្បីធ្វើកិច្ចរបស់ខ្លួនប៉ុណ្ណោះ”។

សេចក្តីពិតហើយ ភិក្ខុជាសទ្ធិវិហារិក គួរនឹងធ្វើឧបជ្ឈាយវត្ត
 ជាដើម អ្នកមិនធ្វើនឹងត្រូវអាបត្តិទុក្ខដ ព្រោះបែកធ្លាយវត្ត (វត្តភេទ
 ទុក្ខដ) ទាំងបាតិមោក្ខសំរេសីលក៏សៅហ្មង ធ្វើឲ្យអន្តរាយចំពោះ
 សួគ៌ និងនិព្វាន ដូច្នោះក៏ដោយ ភិក្ខុអាចចំរើនវិបស្សនា ដោយមិន
 បាច់ធ្វើឧបជ្ឈាយវត្ត ដោយមិនបាច់សូមអនុញ្ញាតិព្រះឧបជ្ឈាយ៍មុន
 សិន នឹងចាំបាច់ពេលទៅថ្ងៃ ក្នុងសង្ឃកិច្ច មានការធ្វើបដិសន្ធិរណៈ
 ព្រះចេតិយ៍ជាដើម ។

ក្នុងពេលដែលព្រះសម្មាសម្ពុទ្ធ ទ្រង់ជិតនឹងរំលត់ខន្ធបរិនិព្វាន ក្នុងសាលវ័នឱទ្យានរបស់មល្លក្សត្រ ក្នុងក្រុងកុសិនារា ទេវតា និង ព្រហ្មចំនួនច្រើនក្នុងមុនចក្រវាឡ មកបូជាព្រះអង្គ ដោយគ្រឿង ក្រអូបនិងតន្ត្រី ព្រះអង្គត្រាស់ដល់ការបូជាទាំងនោះថា

ន ខោ អានន្ទ ឯត្តាវតា តថាគតោ សក្កតោ វា ហោតិគុក្កតោ វា មាទិតោ វា បូជិតោ វា អបចិតោ វា ។ យោ ខោ អានន្ទ ភិក្ខុ វា ភិក្ខុនី វា ឧបាសកោ វា ឧបាសិកា ធម្មា- អនុធម្មប្បជីបន្នោ វិហរតិ សាមីចិប្បជីបន្នោ អនុធម្មចារី ។ សោ តថាគតំ សក្ករោតិ គុក្ករោតិ មាទេតិ បូជេតិ បរមាយ បូជាយ ។ តស្មាតិហានន្ទ ធម្មានុធម្មប្បជីបន្នោ វិហរិស្សាម សាមីចិប្បជីបន្នោ អនុធម្មចារិវេនាតិ ។ ឯវញ្ញំ វោអានន្ទ សិក្ខិតព្វំ^{៥០}។

“ម្ចាស់អានន្ទ តថាគតមិនបានឈ្មោះថា បរិសទ្យធ្វើសក្ការៈក្តី គោរពក្តី រាប់អានក្តី បូជាក្តី នឹងកោតក្រែងក្តី ដោយហេតុមាន ប្រមាណប៉ុណ្ណោះឡើយ ម្ចាស់អានន្ទ បុគ្គលណាមួយ ទោះបីភិក្ខុក្តី ភិក្ខុនីក្តី ឧបាសកក្តី ឧបាសិកាក្តី ជាអ្នកប្រតិបត្តិនូវធម៌ សមគួរ

ដល់ធម៌ ប្រតិបត្តិដោយសេចក្តីកោតក្រែង ប្រព្រឹត្តតាមធម៌ បុគ្គល
នោះ ឈ្មោះថា ធ្វើសក្ការៈ គោរពរាប់អាន បូជាតថាគត ដោយ
គ្រឿងបូជាដ៏ឧត្តម ម្ចាស់អានន្ទ ព្រោះហេតុនោះ បរិសទ្យក្នុងសាសនា
នេះ គប្បីសិក្សាថា យើងទាំងឡាយ នឹងប្រតិបត្តិរូបធម៌ សមគួរ
ដល់ធម៌ ប្រតិបត្តិដោយសេចក្តីកោតក្រែង ប្រព្រឹត្តតាមធម៌ ម្ចាស់
អានន្ទ អ្នកទាំងឡាយ គប្បីសិក្សាយ៉ាងនេះ” ។

ក្នុងគម្ពីរអង្គកថា^{៤៤} អធិប្បាយរឿងនេះថា សូម្បីការធ្វើសក្ការៈ
បូជាព្រះអង្គ ដោយរបស់ក្រអូបជាដើម នឹងជាកុសលធម៌ ដែល
ជាផ្លូវរួចផុតចាកទុក្ខ តែការបំពេញបារមីមានដល់ ៤ អសន្នេយ្យ
កំរៃមួយសែនមហាកប្បរបស់ព្រះអង្គ មានគោលដៅដើម្បីប្រោសនូវ
ពួកវេនេយ្យសត្វឲ្យសំរេចមគ្គផល មិនមែនដើម្បីទទួលការធ្វើសក្ការៈ
បូជា បើបុគ្គលពេញចិត្តដោយការធ្វើសក្ការៈបូជា ដូច្នោះហើយ មិន
បានបំពេញកុសល ដែលធ្វើឲ្យសម្រេចធម៌ដោយត្រង់ គឺ សីល
សមាធិ និងបញ្ញា រមែងនឹងបន្ទុះមគ្គផលនិងរួចផុតអំពីវដ្តទុកក្នុង
ជាតិបច្ចុប្បន្នមិនបាន ។

ម្យ៉ាងទៀត ការធ្វើសក្ការៈបូជាដូចពោលមកនេះ មិនអាច
ធ្វើឲ្យព្រះសាសនាតាំងបានយូរ គឺត្រឹមតែការជីកយាគម្ពុយគ្រុក ឬ
សូម្បីការសាងវត្ត ចេតិយ៍ត្រឹមមួយពាន់ ក៏ជាកុសលដល់អ្នក
សាងថ្វាយមែនពិត តែមិនមែនជាការបូជាធ្វើឲ្យតម្រង់ព្រះសាសនា
បានយូរឡើយ តែចំពោះការបំពេញសីល សមាធិ និងបញ្ញា ជា
ការបដិបត្តិបូជា មានប្រយោជន៍ដល់អ្នកបូជាយ៉ាងពិតប្រាកដ ថែម
ទាំងផ្តល់ប្រយោជន៍ឲ្យព្រះសាសនាតាំងមាំ ដោយហេតុនេះ បដិបត្តិ
បូជា ទើបជាការបូជាដ៏កំពូល ដូចក្នុងធម្មទាយាទសូត្រថា

ធម្មទាយាទា មេ ភិក្ខុវេ ភវថ ។ មា អាមិសទាយាទា ។ អត្ថិ
មេ តុម្កេសុ អនុកម្សា កិន្តិ មេ សាវកា ធម្មទាយាទា ភវេយ្យំ ។
នោ អាមិសទាយាទាតិ^{៥៥} ។

“ម្ចាស់ភិក្ខុទាំងឡាយ ពួកអ្នកបូជាធម្មទាយាទរបស់គាត់ថាគត
កុំជាអាមិសទាយាទ គាត់មានសេចក្តីករុណាដល់អ្នកថា (ធ្វើដូច
ម្តេចហ្ន៎ សាវករបស់គាត់ គប្បីជាធម្មទាយាទ មិនមែនជា
អាមិសទាយាទ)” ។

សេចក្តីនេះមានន័យថា បច្ច័យ ៤ គឺចីវរ បិណ្ឌបាត សេនាសនៈ
និងភេសជ្ជៈ ដែលព្រះអង្គទ្រង់អនុញ្ញាតដល់ភិក្ខុទាំងឡាយ ជា
អាមិសវត្ថុ ភិក្ខុអ្នកទទួលអាមិសពួកនោះហើយ ពេញចិត្តដោយ
ការបរិភោគប្រើប្រាស់ ដោយមិនមានការព្យាយាមបដិបត្តិធម៌
ដើម្បីបន្ទុះមគ្គផលនិងនិព្វាន ឈ្មោះថា អាមិសទាយាទ គឺអ្នកទទួល
មរតក ដែលជាអាមិសៈ សូម្បីកុសលទាំងអស់ ដែលធ្វើដោយ
សង្ឃិមសេចក្តីសុខក្នុងភព ក៏ចាត់ថាជាអាមិសៈដូចគ្នា ភិក្ខុឬយក-
វាសអ្នកត្រេកអរកុសលនោះ ឈ្មោះថា អាមិសទាយាទដោយ
បរិយាយ បុគ្គលដូចពោលមកនេះ បានជួបជាមួយព្រះសាសនា
ដែលមិនងាយនឹងជួបប្រទះបាន ហើយទទួលយកត្រឹមតែអាមិសៈ
រមែងមិនអាចរួចផុតអំពីទុក្ខក្នុងវដ្តៈបាន ព្រះអង្គទ្រង់ប្រមើលមើល
ថា ពួកគេត្រូវជួបជាមួយទុក្ខក្នុងវដ្តៈដ៏យូរអង្វែង ទើបទ្រង់អាណិត
ពួកសត្វ ដូចមាតាយើញូនវបុត្រ ដែលនឹងប្រឈមមុខជាមួយនឹង
សេចក្តីទុក្ខដ៏ធំក្រៃលែង ក៏កើតសេចក្តីករុណាអាណិត ដូច្នោះ ទើប
ទ្រង់ទូន្មាន មិនឲ្យសាវ័កត្រេកអរក្នុងអាមិសៈប៉ុណ្ណោះ ។

ពិតមែនហើយលោកុត្តរធម៌ គឺមគ្គផលនិងនិព្វាន ជាធម្មមរតក

របស់ព្រះអង្គ សូម្បីខ្លះបដិបត្តិដែលធ្វើឲ្យបន្ទះធម៌ពួកនោះបានដល់
សីល សមាធិ និងវិបស្សនា ក៏ចាត់ថា ជាធម្មមរតកដោយបរិយាយ
ក្រៅអំពីនេះ កុសលទាំងអស់ ដែលធ្វើដើម្បីការសម្រេចនិព្វាន
បានដល់ ទាន សីលជាដើម ក៏ឈ្មោះថា ធម្មមរតកដោយបរិយាយ
ព្រោះជាហេតុនៃការសម្រេចធម៌ ក្នុងអនាគតជាតិ ដូច្នេះ សាក
របស់ព្រះបរមសាស្តា ទើបគប្បីព្យាយាមបដិបត្តិដើម្បីទទួល
យកមរតកធម៌ ដោយត្រង់និងដោយបរិយាយ យ៉ាងណាក៏ដោយ
ព្រះអង្គទ្រង់បំណងឲ្យទទួលធម្មមរតកដោយត្រង់ ដែលជាមគ្គផល
និងនិព្វាន ព្រមទាំងសីល សមាធិ និងវិបស្សនា ដែលជាហេតុ
ឲ្យសម្រេចធម៌ក្នុងបច្ចុប្បន្នជាតិ ។ ដូចដែលព្រះអង្គទ្រង់ណែនាំ
ព្រះបាទជ្ជិលៈទុក (រឿងព្រះបាទជ្ជិលៈនឹងពោលក្នុងបរិច្ឆេទទី ៤)
ពុទ្ធបរិសទ្យ ទើបគួរស្វែងរកការសម្រេចមគ្គផលជាព្រះអរហន្តក្នុង
ជាតិនេះ ជាគោលដៅនៃជីវិត ដូចព្រះពុទ្ធចែងក្នុងគម្ពីរធម្មបទថា

ន សីលពូតមត្តេន ពាហុសាច្ចេន វា បន

អថ វា សមាធិលាភេន វិវិត្តសយនេន វា ។

ផុសាមិ នេក្ខម្មសុខំ អបុប្ផជនសេវិតំ

ភិក្ខុ វិស្សាសមាបាទិ អប្បត្តោ អាសវក្ខយំ^{៥៦} ។

“ម្ចាស់ភិក្ខុ បើភិក្ខុមិនទាន់ដល់ នូវការអស់អាសវៈទេ កុំអាលទុកចិត្ត ដោយគុណត្រឹមតែសីលនឹងវត្ថុ ឬដោយកាតជា អ្នកចេះដឹងច្រើន មួយទៀត ដោយការបានសមាធិ ឬដោយការ ដេកក្នុងទីស្ងាត់ ឬក៏ដោយគុណមានប្រមាណប៉ុណ្ណោះថា អាត្មាអញ ពាល់ត្រូវនូវនេក្ខម្មសុខ ដែលបុប្ផជួនមិនដែលជួបប្រសព្វ ដូច្នេះ ឡើយ” ។

ព្រះពុទ្ធតម្រាស់នេះ ត្រាស់ទូន្មានភិក្ខុអ្នកទ្រទ្រង់សីលជាដើម ក្នុងភិក្ខុពួកនោះ អ្នកខ្លះត្រិះរិះថា ខ្លួនមានសីលបរិសុទ្ធមិនយូរ នឹងបន្ទុះអរហត្តផលបាន ទើបដេកស្ងៀម មិនព្យាយាមបដិបត្តិធម៌ អង្គខ្លះត្រិះរិះថា ខ្លួនកាន់ធុតង្គខ្លះ ជាពហុសូត្រខ្លះ បន្ទុះសមាបត្តិ ៨ ខ្លះ នៅក្នុងព្រៃដ៏ស្ងៀមស្ងាត់ខ្លះ អង្គខ្លះបន្ទុះអនាគាមិផលហើយ ត្រិះរិះថា ខ្លួនអាចសម្រេចអរហត្តផលបានមិនលំបាក ហើយដេក ស្ងៀមទៅ ព្រះអង្គទើបត្រាស់ណែនាំថា កុំដេកស្ងៀមរហូតជាង នឹងសម្រេចធម៌ជាព្រះអរហន្ត ។

វិធីលះសេចក្តីរើរវាយ ៥ ប្រការ

សេចក្តីនេះ នឹងឃើញបានថា ការចំរើនវិបស្សនាការវិនាសកិច្ច ដែលប្រសើរ អ្នកចំរើនវិបស្សនា ឈ្មោះថា បូជាព្រះបរមសាស្តា ដោយការបូជាដ៏ឧត្តម ទាំងជាធម្មទាយាទ អ្នកទទួលមរតកធម៌ ដ៏ប្រសើរ នឹងជាអ្នកប្រព្រឹត្តតាមពាក្យទូន្មាន ដ៏ប្រសើរនៃព្រះបរមសាស្តា ដោយហេតុនេះ ក្នុងខណៈដែលចំរើនវិបស្សនា ទើបគួរតាំងចិត្តកំណត់ដឹងយ៉ាងបន្តបន្ទាប់មិនដាច់ តាំងពីខណៈចូលដេក រហូតដេកលក់ស៊ប់ ដោយមិនចាំបាច់ត្រូវទៅចំរើនកុសលដទៃ ទោះបីយ៉ាងណាក៏ដោយ ក្នុងខណៈខ្លះ ក៏អាចចំរើនសមថភាវនា ដើម្បីលះកាមវិតក្កៈជាដើមបានដូចគ្នា ។

ក្នុងទីនេះ នឹងពោលដល់សេចក្តីរើរវាយ ៥ ប្រការ តាមសេចក្តីក្នុងគម្ពីរមូលបណ្ណាសកៈ វិតក្កសណ្ឋានសូត្រ^៧ ដោយសង្ខេប គឺ ៖

- ១. ការប្រើសមថៈគ្របសង្កត់សេចក្តីរើរវាយ។

២ . ការពិចារណាទោសរបស់សេចក្តីរើរវាយ ។

៣ . ការឈប់កំណត់ដឹងមួយគ្រា ។

៤ . ការកំណត់ដឹងមូលហេតុនៃការរើរវាយ ។

៥ . ការកំណត់បែបផ្តោតអារម្មណ៍ ។

គប្បីជ្រាបសេចក្តីពិស្តារដូចតទៅនេះ

ការប្រើសមថៈគ្របសង្កត់សេចក្តីរើរវាយ

កាលកំណត់ដឹងសេចក្តីត្រេកអរ ដែលកើតឡើងក្នុងបុរសឬស្ត្រី គប្បីចំរើនអសុកភាវនា កាលសេចក្តីក្រោធកើតឡើង គប្បីចំរើន មេត្តាភាវនា កាលសេចក្តីលោភក្នុងវត្ថុរបស់របរដែលកើតឡើង គប្បីពិចារណាថា វត្ថុទាំងនោះមិនមានម្ចាស់របស់យ៉ាងពិតប្រាកដ ឬពិចារណាថា ជារបស់ដែលតាំងនៅមួយខណៈ ហើយពិចារណាថា ជារបស់មិនទៀង កាលកើតទោសៈ ក៏គប្បីពិចារណាដោយសេចក្តី ជាធាតុថា មិនមានមនុស្សដែលគួរឲ្យក្រោធមានត្រឹមធាតុ ៤ ដែលមកប្រជុំគ្នាជាបុគ្គលប៉ុណ្ណោះ កាលកើតមោហៈ ដែលកើត

ព្រមដោយការរើរវាយឬសង្ស័យ គប្បីកំចាត់មោហៈនោះ ដោយ
ការសាកសួរនិងស្តាប់ធម៌ជាដើម ។

ន័យម្យ៉ាងទៀត កាលកើតកិលេសយ៉ាងណានិមួយ ក៏គប្បី
កំចាត់ដោយសមថការវិនាដែលខ្លួនជំនាញ រមែងនឹងលះកិលេសបាន
គ្រប់យ៉ាង ។

ប្រសិនបើចំរើនវិបស្សនាអស់កាលយូរ ហើយកើតសេចក្តី
ហត់នឿយផ្លូវកាយ និងចិត្ត គប្បីចម្រើនសមថការវិនាដូចពោល
ចំណែកអ្នកដែលមិនធ្លាប់ជាមួយការចម្រើនសមថការវិនា ក៏គប្បី
ចម្រើនសតិកំណត់ដឹងសភាវធម៌ដែលប្រាកដច្បាស់ សូម្បីសេចក្តី
ក្តៅក្រហាយចិត្ត ដែលកើតដល់ភិក្ខុអ្នកកន្លងល្មើសសីល ក៏គប្បី
លះដោយការសម្តែងអាបត្តិជាដើម ។

ម្យ៉ាងទៀត ការពិចារណាដូចនេះស្របជាមួយនឹងអ្នកដែលមាន
ការស្តាប់ ឬអ្នកដែលចំរើនសមថការវិនាយ៉ាងជំនាញហើយ ។

ការពិចារណាទោសនៃសេចក្តីរើសថាម

អ្នកបដិបត្តិគប្បីពិចារណាទោសនៃការរើសថាម បើសេចក្តី
ត្រិះរិះក្នុងកាយគុណជាដើមករពូនឡើង អាចធ្វើឲ្យសីលវិបត្តិហើយ
ធ្លាក់ទៅកាន់អបាយកម្ម រារាំងការកើតជាមនុស្ស ឬទៅតាន់ខ្ពស់
នឹងជាហេតុឲ្យពួកសត្វមិនអាចរួចផុតអំពីវដ្តទុក្ខបាន ។ ពិតហើយ
ពួកសត្វចូលចិត្តតាមចំណង់ខ្លួនឯង ទើបថែរក្សារាងកាយឲ្យសុខ
សប្បាយ កាលជាដូច្នេះ រមែងជួបជាមួយទុក្ខជាអនេកប្បការក្នុង
សង្សារវដ្ត មានគាថាមួយ ដែលបោរណាចារ្យចងក្រងទុកថា

នាហំ ទាសោ កដោ តុយ្ហំ នាហំ បោសេមិ ទានិ តំ

តូមេវ បោសេន្តោ ទុក្ខំ បត្តោ វដ្តេ អនប្បកំ ។

“យើងមិនមែនទាសៈ ឬអ្នកធ្វើការងាររបស់ម្ចាស់ (រាងកាយ)
យើងនឹងមិនថែរក្សាម្ចាស់ទៀតទេ ក្នុងកាលនេះ យើងបានទទួល
ទុក្ខច្រើនសន្ធឹកសន្ធាប់ក្នុងវដ្តៈ ព្រោះថែរក្សាម្ចាស់ដោយពិត” ។

[គាថានេះ ជាបទចងក្រងរបស់បោរណាចារ្យប្រទេសកម្ពុជាដែល
តែងកំណាព្យ ក្នុងគម្ពីរវិស្សទិមគ្គ ជាកម្រងមានសេចក្តីក្នុងគម្ពីរវិស្សទិ-

មគ្គថា

សចេ បន កតិបាហំ កេសជ្ជំ ករោតស្សបិ ន វិបសម្មតិ ។ នាហំ
ទាសោ, ន ភដកោ ។ តំ យេវ ហិ បោសេន្តោ អនមតត្ថំ សំសារដ្ឋេ
ទុក្ខំ បត្តាតិ អត្តការំ គរហិត្វា សមណធម្មោ កាតព្វេតិ^{៥៨} ។

“ម្យ៉ាងទៀត កាលកិក្ខុឆាន់ថ្នាំពីរបីថ្ងៃហើយរោគមិនស្ងប់ទៅទេ លោក
គប្បីគិះដៀលរាងកាយថា (យើងមិនមែនទាស់: ឬអ្នកធ្វើការ [របស់
ម្ចាស់] យើងបានទទួលទុក្ខក្នុងសង្សារវដ្ត ដែលមិនប្រាកដខាងដើម
ព្រោះថែរក្សាម្ចាស់ដោយពិត) ហើយចម្រើនសមណធម៌]។

ការឈប់កំណត់ដឹងមួយគ្រា

ក្នុងខណៈខ្លះ សេចក្តីរវើរវាយរាយមាយអាចកើតឡើងជានិច្ច
ក្នុងអារម្មណ៍យ៉ាងណានីមួយ ក្នុងខណៈនោះ អ្នកបដិបត្តិមិនគប្បីធ្វើ
ទុកក្នុងចិត្តអារម្មណ៍ដូចពោល ទាំងគួរឈប់ចំរើនសតិកំណត់ដឹង
សេចក្តីរវើរវាយនោះ ការឈប់ពិចារណាមួយគ្រានេះ នឹងជួយ
ប្រយោជន៍ដល់អ្នកបដិបត្តិ ដែលមានសេចក្តីប្រាថ្នាការឈានទៅ
មុខ ឬមានសេចក្តីព្យាយាមក្នុងការបដិបត្តិច្រើន រហូតលើសទៅ

ដោយចំពោះអ្នកដែលសំរេចសន្ធិវុទ្ធិបេក្ខាញាណហើយ មិនសំរេច
មគ្គញាណអាចកើតសភាវៈយ៉ាងនេះ ទើបគួរឈប់ចំរើនវិបស្សនា
២ មោឃី ៣ មោឃីរហូតកន្លះថ្ងៃ ឬមួយថ្ងៃហើយសន្ធិវុទ្ធិប្រាស្រ័យ
តាមប្រក្រតី ឬទៅថ្វាយបង្គំព្រះចេតិយ៍ ឬផ្លូវតទឹក បោកសំលៀក
បំពាក់ ឬដេកលក់តាមសប្បាយដូច្នេះជាដើម បន្ទាប់មកទើបចំរើន
សតិកំណត់ដឹងសភាវៈធម៌បច្ចុប្បន្ន ដូចសេចក្តីក្នុងព្រះបាលីថា

តេន ភិក្ខុវេ ភិក្ខុនា អស្សតិអមនសិការោ អាបជ្ជិតញ្ចេ^{៥៩} ។

“ម្នាលភិក្ខុទាំងឡាយ ភិក្ខុនោះគប្បីដល់ការមិនអប់រំដឹង នឹង
មិនធ្វើទុកក្នុងចិត្ត” ។

ម្យ៉ាងទៀត ក្នុងគម្ពីរអដ្ឋកថា^(៦០)ពោលថា បើសេចក្តីរវើរវាយ
ទៅមិនទាន់បាត់ទៅដោយការមិនធ្វើទុកក្នុងចិត្ត បដិបត្តិយ៉ាងនេះ
ក៏គួរស្វាធាយគម្ពីរអានគម្ពីរ ឬត្រួតពិនិត្យរបស់របរថា វត្ថុនេះ ជា
ប្រអប់ឈើគួស នេះជាឈើគួស នេះជាដែកដាប ទេនជាបិទ
នេះជាកន្ត្រៃកាត់ក្រចក នេះជាមូល នេះជាចេសជាដើម ឬគួរធ្វើ
ការងារ មានការសាងកុដិកម្មជានជាដើម តាមន័យដូចដែល

បោរណាចារ្យពោលទុក ។

ការកំណត់ដឹងមូលហេតុនៃការកើតឡើង

ក្នុងខណៈខ្លះ អ្នកបដិបត្តិគប្បីពិចារណាកម្មូលហេតុនៃសេចក្តី
រវើរវាយ ពិតហើយ មុនដែលសេចក្តីរវើរវាយនឹងកើតឡើង រមែង
មានចិត្តដែលត្រូវការនឹងគិតរឿងរ៉ាវផ្សេងៗ កើតឡើងមុន បើអ្នក
បដិបត្តិកំណត់ដឹងចិត្ត ដែលលំបាកនឹងគិតបានទាន់ពេល ការគិត
ក៏នឹងមិនកើតឡើង ឬបើការគិតកើតឡើងហើយ អ្នកបដិបត្តិ
កំណត់ដឹងហើយការគិតនោះមិនបាត់ទៅព្រោះចិត្តដែលលំបាកនឹង
គិតមានកម្លាំងច្រើន ក៏គប្បីកំណត់ដឹងចិត្ត ដែលលំបាកនឹងគិត
ដូចពោល ។

ការកំណត់ដឹងបែបផ្ដោតអារម្មណ៍

វិធីនេះជាការបដិបត្តិតាមប្រក្រតី តែផ្ដើមការផ្ដោតអារម្មណ៍
ឲ្យច្រើនឡើងជាងខាងដើម ដូចសេចក្តីក្នុងព្រះបាលីថា

តេន ភិក្ខុវេ ភិក្ខុនា ទទ្ធកិ ទទ្ធមាធាយ ជ្ជិវាយ

តាលុំ អាហច្ច ចេតសា ចិត្តំ អភិនិគ្គហិតព្វំ^{៦១} ។

“ម្នាលភិក្ខុទាំងឡាយ ភិក្ខុនោះគប្បីប្រើធ្មេញខាំធ្មេញ
ប្រើអណ្តាត ទល់ពិធាន ប្រើចិត្តគ្របសង្កត់ចិត្ត” ។

វិធីនេះសមដល់អ្នកដែលមានការស្តាប់តិច និងចំរើនវិបស្សនា
មួយខណៈ ដោយមានពេលបដិបត្តិមិនកំណត់ថ្ងៃ ឬកំណត់ខែ
ម្យ៉ាងទៀត វិធីនេះ ហៅថា អប្បណិធាយការវនា គឺការវនាដែល
មិនតាំងចិត្តទុកក្នុងអារម្មណ៍ដទៃ ចំណែកដែលពោលមកហើយ
៤ វិធីនឹងហៅថា បណិធាយការវនា គឺ ការវនាដែលតាំងចិត្តទុក
ក្នុងអារម្មណ៍ដទៃ ជាវិធីដែលសមគួរដល់អ្នកដែលមានការស្តាប់
ច្រើន និងបានចំរើនវិបស្សនាអស់រយៈមួយខែ មួយឆ្នាំ វិធីទាំងពីរ
នេះមានក្នុងគម្ពីរសំយុត្តនិកាយ^{៦២} ។

ក្រៅពីនេះ ក្នុងអដ្ឋកថា របស់សតិប្បដ្ឋានសូត្រជាដើម^{៦៣}
ពោលដល់ ការពិចារណាដើម្បីលះនីវរណៈ និងការពិចារណាដើម្បី
កត្តនពោជ្ឈន្តៈជាដើម ចំណែកឯការពិចារណា ពួកនោះរាប់ចូល
ក្នុងបណិធាយការវនា ហើយទើបមិនបានពោលទុកក្នុងទីនេះទៀត ។

ដោយហេតុដែលពោលមកនេះ អ្នកដែលចំរើនវិបស្សនាការនា
យ៉ាងជាប់តត្តា កាលកើតសេចក្តីរវើរវាយឡើង គប្បីកំណត់ដឹង
ទាន់សភាវៈរវើរវាយជាគោល តែបើមិនអាចបញ្ឈប់ការគិតរវើរវាយ
បាន ក៏គប្បីចំរើនសមថភាវនាយ៉ាងណានិមួយ តាមសមគួរ
ចំណែកអ្នកដែលមានការស្តាប់តិច គួរសូមពាក្យណែនាំអំពីព្រះ
វិបស្សនាចារ្យ លោកនឹងបង្ហាញណែនាំ តាមសមគួរដល់បុគ្គល ។

ឧបសគ្គរបស់សមាធិ ៦ ប្រការ

ព្រះសារីបុត្រពោលដល់ឧបសគ្គរបស់សមាធិ និងវិធីកំចាត់ទុក
៦ ប្រការគឺ

១. ការគិតដល់អតីតកាល ។
- ២ . ការសង្ឃឹមអនាគតកាល ។
- ៣ . ការឮញា ។
- ៤ . សេចក្តីព្យាយាមដ៏ក្រៃលែង ។
- ៥ . សេចក្តីប្រាថ្នាដ៏ក្រៃលែង ។

៦ . សេចក្តីទម្រង់ ។

សេចក្តីខាងដើមមានពិស្តារដូចតទៅនេះ

ការគិតដល់អតីតកាល

អតីតានុជារំនំ ចិត្តំ វិក្ខេបានុបតិតំ ។ តំ វិវដ្ឋយិត្វា ឯកដ្ឋានេ
សមាទហតិ ។ ឯវម្បិ ចិត្តំ ន វិក្ខេបំ គច្ឆតិ^{៦៤} ។

“ចិត្តដែលគិតដល់អតីតៈ រមែងធ្លាក់ទៅក្នុងសេចក្តីរវើរវាយ
ភិក្ខុរមែងគេចចេញអំពីអតីតការម្ស្នាក់នោះ ហើយរមែងតាំងចិត្ត
ទុកក្នុងបច្ចុប្បន្នការម្ស្នាក់តែម្យ៉ាង កាលតាំងចិត្តទុកយ៉ាងនេះចិត្តរមែង
ដល់នូវសេចក្តីរាយមាយ” ។

វត្ថុដែលធ្លាប់ឃើញ បានឮ ដឹងភ្លិន ដឹងរស ដឹងផោដ្ឋព្វៈ ឬ
នឹកគិតមកមុន ឈ្មោះថា អតីតារម្មណ៍ ចិត្តដែលនឹកដល់អារម្មណ៍
ដែលធ្លាប់ទទួលមកនោះ រមែងធ្លាក់ទៅក្នុងសេចក្តីរវើរវាយ ដូចជា
ខណៈដែលចំរើនវិបស្សនាការវនា អ្នកបដិបត្តិអាចអាល័យដល់វត្ថុ
ដែលធ្លាប់ឃើញ បានឮ ដឹងភ្លិន ដឹងរស ដឹងផោដ្ឋព្វៈ ឬនឹកត្រឡប់

ទៅដល់ថ្ងៃមុន ខែមុន ឬឆ្នាំមុន ឬថាអាស្រ័យដល់ការបដិបត្តិដែល
 ល្អ ឬមិនល្អក្នុងចន្លោះពេលដែលកំពុងបដិបត្តិ ឬថាអាស្រ័យដល់
 វត្ថុដែលខ្លួនភ្លេចកំណត់ដឹងទាន់ ហើយពិចារណាថាអារម្មណ៍ ដូច
 ដែលពោលថាជារូប ឬនាមប្រាកដច្បាស់ ឬមិនប្រាកដច្បាស់ដូច្នេះ
 ជាដើម ព្រោះដូច្នេះ អ្នកបដិបត្តិត្រូវកំណត់ដឹងអតីតារម្មណ៍
 ដែលកើតឡើងគ្រប់ៗ ខណៈដែលដឹងខ្លួនហើយ តាំងចិត្តទុក
 ក្នុងបច្ចុប្បន្នអារម្មណ៍ គឺកំណត់ដឹងបច្ចុប្បន្នអារម្មណ៍ ដែលកំពុង
 កើតឡើងក្នុងបច្ចុប្បន្នខណៈ កាលបើដូច្នេះ ចិត្តរមែងតាំងមាំ
 មិនរាយមាយ (ដោយហេតុដែលនៅក្នុងរឿងថា ដោយការចំរើន
 វិបស្សនាការវនា ដូច្នេះ ពាក្យថា ឯកដ្ឋាន ទើបសំដៅដល់បច្ចុប្បន្ន
 អារម្មណ៍ បើជាប់ទាក់ទងជាមួយការចំរើនសមថភាវនា ពាក្យ
 នេះ សំដៅដល់អារម្មណ៍របស់សមថកម្មដ្ឋាន) ។

ការសង្ខេបអនាគតកាល

អនាគតប្បជីកន្ធនំ ចិត្តំ វិកម្យិតំ ។ តំ វិវជ្ជយិត្វា តត្ថេវ
 អធិមោចេតិ ។ ឯវម្យិ ចិត្តំ ន វិក្ខេបំ គច្ឆតិ^{៦៤} ។

“ចិត្តដែលសង្ឃឹមអនាគតរមែងរាយមាយ ភិក្ខុរមែងគេចចេញ
អំពីអនាគតអារម្មណ៍នោះ ហើយរមែងធ្វើទុកក្នុងចិត្ត ក្នុងបច្ចុប្បន្ន
អារម្មណ៍តែម្យ៉ាង កាលធ្វើទុកក្នុងចិត្តយ៉ាងនេះ ចិត្តរមែងមិនដល់
ការរាយមាយ” ។

វត្ថុដែលនឹងកើតក្នុងអនាគតដោយការឃើញ បានឮ ដឹងក្លិន
ដឹងរស ដឹងផោដ្ឋព្វៈ ឬនឹកគិត ឈ្មោះថា អនាគតអារម្មណ៍ ចិត្តដែល
សង្ឃឹមអារម្មណ៍ដូចពោលមកនេះ រមែងរាយមាយមិនស្ងប់ស្ងៀម
ដូចជាការសង្ឃឹមថា នឹងឃើញ ឬបានឮវត្ថុណាក្នុងអនាគត ឬ
សង្ឃឹមដល់សេចក្តីរុងរឿងឈានមុខក្នុងភពនេះ ឬភពខាងមុខ
ឬថាសង្ឃឹមការឈានមុខក្នុងការបដិបត្តិធម៌ ព្រោះដូច្នេះ អ្នកបដិបត្តិ
គួរកំណត់ដឹងអនាគតអារម្មណ៍ ដែលកើតឡើងគ្រប់ៗ ខណៈ ដែល
ដឹងខ្លួន ហើយធ្វើទុកក្នុងចិត្តក្នុងបច្ចុប្បន្នអារម្មណ៍ កាលបើដូច្នេះ
ចិត្តរមែងតាំងមាំមិនរាយមាយ ។



ការព្រាហ្ម

លីនំ ចិត្តំ កោសជ្ជានុបតិទំ ។ តំ បគ្គណ្ឌិតា កោសជ្ជំ
បដហតិ ។ ឯវម្បិ ចិត្តំ ន វិក្ខេបំ គច្ឆតិ^{៦៦} ។

“ចិត្តដែលព្រាហ្មរមែងធ្លាក់ទៅកាន់ការទម្រង់ ភិក្ខុផ្តងចិត្តនោះ
ហើយរមែងលះការទម្រង់ កាលផ្តងចិត្តទុកយ៉ាងនេះ ចិត្តរមែង
មិនដល់នូវសេចក្តីរាយមាយ ” ។

ក្នុងខណៈខ្លះ ដែលអ្នកបដិបត្តិកំណត់ជីវិតសភាវធម៌ ក្នុង
បច្ចុប្បន្នបានមិនជាក់ច្បាស់ឬមិនមានការឈានទៅមុខឡើងជាងដើម
អ្នកបដិបត្តិអាចកើតសេចក្តីព្រាហ្មមិនត្រូវការនឹងបដិបត្តិធម៌ ការទម្រង់
រមែងកើតឡើងក្នុងខណៈនោះ អ្នកបដិបត្តិគួរកំណត់ជីវិតឲ្យទាន់ការ
ទម្រង់ដែលកើតឡើងហើយលះចេញឲ្យបាន បើលះមិនបានដោយ
ការកំណត់ជីវិត ក៏គួរផ្តងចិត្តឲ្យមានកម្លាំងចិត្ត មិនអន់ថយ ក្នុងទីនេះ
នឹងសម្តែងដល់វិធីផ្តងចិត្តចំរើនវិរិយសម្ពោជ្ឈន្តៈ ដែលប្រាកដក្នុង
គម្ពីរអដ្ឋកថា ល្មមជាតួយ៉ាង ដូច្នេះ

ពួកសត្វជំពូកខ្លះ ដែលកើតក្នុងនរកមានរាងកាយខ្ពស់ ៣ គាវុត

ស្មើនឹង ១២ គឺឡើយម្យ៉ាង (១ គាវុត=៤ គឺឡើយម្យ៉ាង, ៤គាវុត= ១
 យោជន៍ ឬ ១៦ គឺឡើយម្យ៉ាង) នាយនិរយបាលបន្ទាប់ឲ្យដេកផ្ទាល់
 លើផ្ទៃដៃកដែលមានអណ្តាតភ្លើងឆេះសន្ធារសន្ធា ហើយប្រើដុំ
 ដៃកវែងមួយជួរឆ្នោតបោះទម្លាក់ទៅលើបាទដៃស្តាំ បាទដៃឆ្វេង
 ជើងស្តាំជើងឆ្វេង និងចង្កេះទាំងឲ្យដេកផ្តាប់ ឬដេកផ្អៀងទាំងពីរខាង
 ហើយប្រើដុំដៃកបោះទម្លាក់ទៅក្នុងរាងកាយទាំង ៥ កន្លែងនោះ
 ពួកសត្វនរកនៅមិនស្លាប់ដរាបណា កម្មកំពុងតែឲ្យនូវផលពួកគេ
 បានឃើញផ្ទៃដៃកដែលមានអណ្តាតភ្លើងឆេះសន្ធារសន្ធា បានឮ
 សំឡេងជេរស្តីរបស់នាយនិរយបាល និងត្រូវបន្ទាប់ឲ្យដេកលើ
 ផ្ទៃដៃកត្រូវភ្លើងដុត និងត្រូវបោះដុំដៃក រមែងបានទទួលសេចក្តីទុក្ខ
 ធ្វើទារុណកម្មផ្លូវកាយនិងចិត្តយ៉ាងធ្ងន់ធ្ងរ ក្នុងខណៈនោះសូម្បីនឹង
 ស្រែកយំសូមការជួយសង្គ្រោះ ក៏មិនមានអ្នកណាអាណិតនៅតែម្នាក់
 ឯង សោយផលរបស់កម្មអាក្រក់រហូតអស់កាល ដ៏យូរអង្វែង
 មិនមានឱកាសបានចំរើនវិបស្សនាការនៅក្នុងខណៈនោះបានទេ ។

ក្រៅអំពីនោះ នាយនិរយបាលប្រើជ្រនីកកោសស្បែកសាច់

របស់សត្វនរក ដែលរើបម្រះទៅមកនៅក្នុងដុំដែកដែលដុះក ឈាម
ហូរស្រក់ជាស្ទឹង ហើយក្លាយជាអណ្តាតភ្លើង ដុតរាងកាយទៀត
តមកនាយនិរយបាលនៅធ្វើទារុណកម្មដោយវិធីដទៃ ដូចចាប់
ក្បាលព្យួរសំយុង ហើយប្រើកាំបិតធំពន្លះសាច់ចេញមក ជា
ចំណិតៗ ចងទុកជាមួយរថដែក ដែលមានអណ្តាតភ្លើងក្តៅខ្លាំង
ហើយប្រើដុំដែកក្រហមវាយឲ្យដើរឡើងទៅលើភ្នំភ្លើង កាលឡើង
ទៅដល់កំពូលភ្នំហើយ ក៏បង្គាប់ឲ្យចុះមកដដែលៗ ទៀត តមក
ត្រូវបានចាប់បោះចុះទៅក្នុងខ្ទះដែក ដែលមានទឹក ពុះកព្រួញាល
ដែលហៅថា លោហកុម្មី ដូចគ្រាប់បាយក្នុងឆ្នាំងបាយដែលមាន
ទឹកក្តៅលិចចុះដល់បាទខ្ទះអស់វេលា ៣ ម៉ឺនឆ្នាំ ហើយ ៣ ម៉ឺនឆ្នាំ
ទើបអណ្តាតឡើង លើផ្ទៃទឹកត្រូវសោយទុក្ខវេទនាយ៉ាងធ្ងន់ធ្ងរ ។
តមកនាយនិរយបាល រមែងចាប់សត្វនរក ដែលនៅមិនទាន់ស្លាប់
ព្រោះផលកម្មនៅមិនទាន់អស់បោះចូលទៅក្នុងនរក ដែលដូចជា
ហិបដែក ៤ ជ្រុង ដែលមានអណ្តាតភ្លើងឆេះសន្ធារឡើង ទទឹង
បណ្តោយ និងកំពស់ខាងលើមួយរយយោជន៍ អណ្តាតភ្លើងក្នុង
ជញ្ជាំង ទិសខាងកើតឆេះរោលដុតទម្លុះជញ្ជាំង ទិសខាងលិចចេញ

ទៅមួយរយយោជន៍ អណ្តាតភ្លើងក្នុងជញ្ជាំងទិសខាងលិច ទិស
ខាងជើង ទិសខាងត្បូង ផ្ទៃខាងលើ និងផ្ទៃក្រោមក៏ដូចគ្នា សត្វ
នរកក្នុងហិមដែកនោះ ស្រែកថ្ងូររត់គេចទៅមក សោយទុក្ខវេទនា
សែនធ្ងន់ធ្ងរ ។

កាលកន្លងទៅជាយូរទ្វារនរកមួយកន្លែង ក៏បើកចេញសត្វ
នរក ក៏នាំគ្នារត់មកទ្វារនេះ ខ្លះរត់មកមិនដល់ ខ្លះរត់មកដល់
មាត់ទ្វារ ខ្លះរត់ចេញមកខាងក្រៅទ្វារបានទ្វារនរកនោះ ក៏បិទទៀត
កាលកន្លងទៅច្រើនសែនឆ្នាំសត្វនរក ដែលរត់ចេញខាងក្រៅទ្វារ
នឹងធ្លាក់ទៅ ក្នុងនរករណ្តៅលាមកត្រូវជង្វរយ៉ាងធំប៉ុនកដរ ឬនាវា
កាត់ស៊ីសាច់ឈាមបានទទួលទុក្ខវេទនាសែនធ្ងន់ធ្ងរ ។

កាលផុតអំពីនរករណ្តៅលាមក ហើយសត្វនរករមែងទៅកើត
ក្នុងនរកផ្សេងក្តៅកំពស់ស្មើដំបូលផ្ទះ ត្រូវផេះក្តៅដុតកំទេចបានទទួល
ទុក្ខវេទនាសែនធ្ងន់ធ្ងរ ។

កាលផុតអំពីនរកនោះហើយ រមែងទៅកើតក្នុងនរកព្រៃដើម
រការ ដែលមានបន្ទាប្រវែង ១៦ ជ្រាប មានភ្លើងឆេះសន្ទោរសន្ទៅ

នាយនិរយបាលវាយដំឲ្យតោងឡើងនិងចុះពីដើមការបន្ទាដើមការ
នឹងសំយុងចុះ កាលសត្វនរកតោងឡើង នឹងងើបចុងឡើងកាល
សត្វនរកតោងចុះ ពួកសត្វនរកដទៃទៀតខ្លាចតោងឡើង នឹងចុះ
ពីដើមការត្រូវបន្ទាដើមការចាក់ដោតបានទទួលទុក្ខវេទនាសែន
ធ្ងន់ធ្ងរ ។

កាលផុតអំពីនរកនោះហើយ រមែងទៅកើតក្នុងនរកព្រៃដាវ
ដោយស្លឹកឈើ ជាដាវកាត់ពន្លះយកអវយវៈ ក្នុងរាងកាយល្មម
សត្វនរកតែគេច ក៏មានស្លឹកកាំបិតលេចឡើងលើផ្ទៃរាបកាត់ពន្លះរាង
កាយមានកំផែងដែកយ៉ាងខ្ពស់ ការពារមិនឲ្យគេចផុតទៅបាន ។

កាលផុតអំពីនរកនោះហើយ រមែងទៅកើតក្នុងនរកទឹកជ្រោះ
វល្លិវ្តៅ ដែលហៅថា វេតរណី នរកនោះមានទឹកដែលពុះ
កញ្ជ្រោល វល្លិ និងឈូកក្នុងជ្រោះជាកាំបិត ខាងក្រោមទឹកជ្រោះ
ក៏មានកាំបិតដោតទុកជុំវិញច្រាំង មានវល្លិវ្តៅ វល្លិ និងស្មៅដី
មុតដូចកាំបិត សត្វនរកចុះកាន់ជ្រោះ ហើយត្រូវកាំបិតកាត់ពន្លះ
ហើយបណ្តេញទៅតាមទឹកជ្រោះដែលមានទឹកពុះកញ្ជ្រោល ត្រូវវល្លិ

នឹងឈូកក្នុងទឹកជ្រោះកាត់ពន្លះ កាលបណ្តែតទៅដល់មាត់ច្រាំង ក៏
ត្រូវវល្លិ៍ផ្តោតនឹងស្មៅដីកាត់ពន្លះរាងកាយ នាយនិរយបាល ឃើញ
សត្វនរកដែលកំពុងលិចទឹក ឬអណ្តែតទឹកយ៉ាងនោះ ក៏ប្រើសន្ទូច
អូសឡើងមក ហើយសួរថាត្រូវការអ្វី? ពួកគេឆ្លើយថា ចង់បរិភោគ
បាយ នាយនិរយបាលយកល្អីដែលពេញទៅដោយដុំដែកក្តៅ ពួក
នរកនាំគ្នាខ្លាចបិតមាត់យ៉ាងមាំ នាយនិរយបាលម្នាក់ ក៏យក
ដង្កាប់គាស់មាត់ឲ្យហាចេញ ម្នាក់ទៀត ចាប់យកដុំដែកក្តៅ ដាក់
ចូលទៅក្នុងមាត់ ដុំដែកក្តៅបានដុតរោលមាត់ អណ្តាត ពិតាន ក
ពោះរឿន ហើយហូរចេញផ្លូវទ្វារក្រោម បើសត្វនរកប្រាប់ថា ចង់
ផឹកទឹក នាយនិរយបាលក៏នឹងយកទឹកដែលក្តៅបញ្ចូកចូលក្នុងមាត់
ទឹកក្តៅនោះរមែងដុតបំផ្លាញអវយវៈផ្សេង ។ ហើយហូរចេញ
ផ្លូវទ្វារក្រោមដូចគ្នា កាលសត្វនរកនោះ សោយទុក្ខវេទនាអស់
កាលដ៏យូរអង្វែងហើយ ក៏នៅមិនទាន់អស់ ក៏នឹងទៅកើត ក្នុង
នរកដទៃទៀត ។

ក្នុងទីនេះ ពោលដល់រឿងនរកទុកដោយសង្ខេប ដែលប្រាកដ

ដោយពិស្តារ ក្នុងពាលបណ្ឌិតសូត្រ និងទេវទូតសូត្រជាដើម នឹង
ឃើញបានថា សត្វនរកសោយទុក្ខវេទនាយ៉ាងធ្ងន់ធ្ងរ ក្នុងនរកយ៉ាង
នេះ រមែងមិនមានឱកាសចំរើនវិបស្សនាការវា ។

សូម្បីអ្នកដែលទៅកើតក្នុងអបាយកូមិដ៍ដទៃដោយជាសត្វតិច្ឆាន
ប្រេត ឬ អសុរកាយ ត្រូវទទួលផលកម្មតាមសមគួរ ក៏មិនមាន
ឱកាសចំរើនវិបស្សនាការវា ដូចត្រីដែលកំពុងជាប់ក្នុងសំណាញ់
ហើយត្រូវសម្លាប់ គោក្របីដែលត្រូវជន្លូញចាក់ដោត ត្រូវនាំការៈ
ក្នុងរថ ឬ រទេះឲ្យកម្រើកទៅ ប្រេតដែលអត់ឃ្លានរហូតកាលយូរ
កន្លងសម័យរបស់ព្រះពុទ្ធ ២ ព្រះអង្គ ៣ ព្រះអង្គ ឬ ៤ ព្រះអង្គ
អសុរកាយដែលនៅក្នុងកូមិស្តមសល់តែស្បែកដណ្តប់ឆ្អឹង កំពស់
៧០ ឬ ៨០ ហត្ថ ត្រូវអត់ឃ្លានធន់ចំពោះខ្យល់ កំដៅថ្ងៃជាកាលយូរ
ដូច្នេះជាដើម ។

ស្រុមធាតុបស បានទទួលព្យាករណ៍ អំពីព្រះពុទ្ធដីបង្គំហើយ ក៏
បានសន្សំនូវបារមីមានពោធិសម្ភារៈរឿយៗ មករហូតគ្រប់ ៤ អសាន្ទយ្យ
កម្រៃមួយសែនមហាកប្ប ទើបត្រាស់ជឹងអនុត្តរសម្មាសម្ពោធិញ្ញាណជា
ព្រះពុទ្ធព្រះនាម គោតម ជាសាស្តារបស់ពុទ្ធបរិស័ទក្នុងបច្ចុប្បន្ន រហូត

រយៈពេលដែលបំពេញបារមីមកនេះ ព្រះអង្គបានឱកាសឧបសម្បទ
ក្នុងព្រះពុទ្ធសាសនា និងបដិបត្តិវិបស្សនាហេតុសម្រេចវិបស្សនាញាណ
ទី ១១ ត្រឹម ៩ ជាតិ មានសាធាកៈក្នុងអដ្ឋកថានៃគម្ពីរពុទ្ធវិទ្យុថា

១. កាលសោយព្រះជាតិជាស្តេចចក្រពត្តិមានព្រះនាមថា វិជិតាវី ទ្រង់
ឧបសម្បទា និងបានទទួលព្យាករណ៍អំពីព្រះពុទ្ធ ព្រះនាម កោណ្ឌញ្ញៈ
(ពុទ្ធវិ. អ. ២០០) ។

២. កាលសោយព្រះជាតិជាព្រាហ្មណ៍ សុរុចិ បានឧបសម្បទានិង
បានទទួលព្យាករណ៍អំពីព្រះពុទ្ធព្រះនាម មង្គលៈ(ពុទ្ធវិ.អ.២២០) ។

៣. កាលសោយព្រះជាតិជាព្រាហ្មណ៍ ឧត្តរៈ បានឧបសម្បទានិងបាន
ទទួលព្យាករណ៍អំពីព្រះពុទ្ធព្រះនាម សុរមធ�ៈ(ពុទ្ធវិ.អ. ២៩០) ។

៤. កាលសោយព្រះជាតិជាស្តេចចក្រពត្តិ ទ្រង់ឧបសម្បទានិងបាន
ទទួលព្យាករណ៍អំពីព្រះពុទ្ធព្រះនាម សុជាតៈ(ពុទ្ធវិ.អ.២៩៦) ។

៥. កាលសោយព្រះជាតិ ជាស្តេចចក្រពត្តិ មាននាមថា វិជិតាវី
ទ្រង់ឧបសម្បទានិងបានទទួលព្យាករណ៍អំពីព្រះពុទ្ធព្រះនាម ផុស្សៈ
(ពុទ្ធវិ. អ. ៣៣៦) ។

៦. កាលសោយព្រះជាតិជាក្សត្រ មានព្រះនាមថា សុទ្ធស្សនៈ ទ្រង់
ឧបសម្បទា នឹងបានទទួលព្យាករណ៍ អំពីព្រះពុទ្ធព្រះនាម វេស្សក្ខ
(ពុទ្ធវិ.អ. ៣៥៩-៦០) ។

៧. កាលសោយព្រះជាតិជាក្សត្រ មានព្រះនាមថា ខេមៈ ទ្រង់
ឧបសម្បទា នឹងបានទទួលព្យាករណ៍អំពីព្រះពុទ្ធ កកុសន្ទៈ (ពុទ្ធវិ.
អ. ៣៦៨) ។

៨. កាលសោយព្រះជាតិជាក្សត្រ មានព្រះនាមថា បពិត្រ ទ្រង់
ឧបសម្បទា នឹងបានទទួលព្យាករណ៍ អំពីព្រះពុទ្ធ កោនាគមនៈ
(ពុទ្ធវិ. អ. ៣៧៤) ។

៩. កាលសោយព្រះជាតិជាព្រាហ្មណ៍ ឈ្មោះ ជោតិបាលៈ ទ្រង់
ឧបសម្បទា នឹងបានទទួលព្យាករណ៍ អំពីព្រះពុទ្ធ កស្សបៈ (ពុទ្ធវិ.
អ. ៣៨២-៨៣)] ។

លោកអ្នកចម្រើនវិបស្សនា ចូរកុំប្រមាទ កុំខ្ជិលច្រអូស បើគិតតែ
ប្រមាទ ក៏នឹងរួចផុតអំពីសង្សារវដ្តមិនបាន កាលរួចផុតមិនបាន
ក៏អាចទៅកើតក្នុងនរកសោយទុក្ខដ៏ធំក្រៃលែង ដែលធ្លាប់ជួប
មកហើយ ក្នុងពេលនោះ សូម្បីនឹងស្រែកយំរៀបរាប់ក៏មិនមាន

នណាជួយបាន ឥឡូវនេះ យើងបានកើតជាមនុស្សជួបជាមួយ
ព្រះពុទ្ធសាសនា ចាត់ថាជាឱកាសបដិបត្តិធម៌ដ៏ប្រសើរ ចូរកុំ
បណ្តោយពេលវេលាឲ្យកន្លងទៅ ដោយឥតប្រយោជន៍ គួរបដិបត្តិ
តាមពាក្យប្រៀនប្រដៅរបស់ព្រះបរមសាស្តា ដែលត្រាស់ដាស់
តឿនថា

ឈាយភិក្ខុ មា ច បមាទោ មា តេ កាមគុណោ កមស្ស ចិត្តំ
មា លោហគុឡំ គិលី បមត្តោ មា កន្ធិ ទុក្ខមិទន្ធិ ឧយ្ហមា នោ^{៦៧} ។

“ម្ចាស់ភិក្ខុ អ្នកចូរពិនិត្យផង ចូរកុំជាអ្នកប្រមាទផង ចិត្តរបស់
អ្នក ចូរកុំវិលទៅរកកាមគុណឡើយ អ្នកចូរកុំប្រមាទ ទំពារស្មើនូវ
ដុំលោហៈ កុំឲ្យជាអ្នកកាលភ្លើងឆេះហើយកន្ទក់កន្ទេញថា នេះទុក្ខ
ដូច្នេះឡើយ” ។

ព្រះពុទ្ធតម្រាស់ ដែលពោលមកនេះ ជាការពិចារណាភ័យ
ក្នុងអបាយក្ខម អ្នកបដិបត្តិអាចពិចារណាប្រយោជន៍ នៃការចំរើន
វិបស្សនាបានខ្លះ ពោលគឺ ការចំរើនវិបស្សនាមានប្រយោជន៍ ដើម្បី
ឲ្យសម្រេចមគ្គផល និងនិព្វាន រួចផុតអំពីសេចក្តីទុក្ខ ក្នុងអបាយក្ខម

និងសង្សារវដ្ត ប្រយោជន៍ដូចពោលមិនអាចបង្កើតដោយសេចក្តី
 ព្យាយាមដែលថោកថយ សូម្បីការស្វែងរកទ្រព្យរាប់ពាន់រាប់ម៉ឺន
 ក៏ត្រូវប្រើសេចក្តីព្យាយាមច្រើន មនុស្សដែលព្រមលំបាកធ្វើការងារ
 មួយថ្ងៃ ហើយនៅសប្បាយមួយឆ្នាំ រមែងនឹងធ្វើការងារដោយការ
 ពេញចិត្តមនុស្សដែលព្រមលំបាក ធ្វើការងារមួយខែ ហើយនៅ
 សប្បាយមួយជីវិតក៏នឹងតាំងចិត្តធ្វើការងារនោះ ក្នុងករណីដូច
 គ្នានេះ ការព្រមលំបាកខិតខំព្យាយាមចំរើនវិបស្សនាកន្លះខែ មួយ
 ខែឬពីរខែជាដើម ហើយរួចផុតអំពីសេចក្តីទុក្ខ ក្នុងសង្សារវដ្ត
 ទាំងពួង ចាត់ជាកិច្ចដែលមានតម្លៃជាងប្រយោជន៍ផ្លូវលោកយ៉ាង
 ច្រើនសន្ធឹកសន្ធាប់ ដូច្នោះ ទើបគួរចំរើនវិបស្សនាដោយសេចក្តី
 មិនប្រមាទ ។

ន័យម្យ៉ាងទៀត អ្នកបដិបត្តិគួរពិចារណាផ្លូវឆ្ពោះទៅរកសេចក្តី
 ព្រះអរិយៈទាំងឡាយ ពោលគឺ វិបស្សនាការនា មិនមែនជាផ្លូវឆ្ពោះ
 ទៅរកសេចក្តីសុខសាមញ្ញដែលកំពុងប្រមាទខ្ជិលច្រអូស តែជាផ្លូវឆ្ពោះ
 ទៅរកសេចក្តីព្រះអរិយៈ បានដល់ព្រះសម្មាសម្ពុទ្ធ ព្រះបច្ចេកពុទ្ធ
 ព្រះអរិយសាវ័កទាំងឡាយ អ្នកដែលធ្វើដំណើរទៅតាមផ្លូវនេះ បាន

ឈ្មោះថា ទៅតាមស្នាមព្រះបាទរបស់ព្រះអរិយៈទាំងនោះ ដោយ
ហេតុនេះ ទើបគួរព្យាយាមបដិបត្តិធម៌ ដែលជាផ្លូវឆ្ពោះទៅរបស់
ព្រះអរិយៈទាំងឡាយ ។

ន័យម្យ៉ាងទៀត អ្នកបដិបត្តិដែលជាភិក្ខុគួរមានសេចក្តីគោរព
ក្នុងដំបូន្មានរបស់អ្នកស្រុក សំដៅសេចក្តីថា អ្នកស្រុកនាំគ្នាស្វែងរក
ទ្រព្យដោយការហត់នឿយទាំងយប់ទាំងថ្ងៃ អ្នកខ្លះប្រថុយស្លាប់រក
ទ្រព្យចិញ្ចឹមជីវិត ពួកគេប្រើប្រាស់ទ្រព្យ ដែលខ្លួនរកមកបានល្មម
សមគួរ តែចំណាយទ្រព្យថ្វាយវត្ថុដែលល្អលើសដល់ភិក្ខុ ការ
ចំណាយទ្រព្យឲ្យជាទាន ដូចដែលពោលមិនមែនឲ្យដល់ញាតិ
មិត្ត មិនមែនជាការតបស្ម័នឧបការគុណ និងមិនមែនឲ្យទានដោយ
សង្ឃឹមលាភយស ឬឋានន្តរៈ តែគេពួកគិតថា ភិក្ខុជាអ្នកដល់ព្រម
ដោយគុណធម៌គឺ សីល សមាធិ និងបញ្ញា ទានដែលថ្វាយដល់ភិក្ខុ
មានផលច្រើន អាចឲ្យផលជាមនុស្សសម្បត្តិ ស្ម័គ្រសម្បត្តិ និង
និព្វានសម្បត្តិបាន ដូចការបណ្តុះគ្រាប់ពោធិ ទើបឲ្យផលជាដើម
ពោធិធំក្នុងកាលតទៅ តែបើភិក្ខុអ្នកទទួលទាន មិនដល់ព្រមដោយ
សីល សមាធិ និង បញ្ញាយ៉ាងពិតប្រាកដ ទានដែលថ្វាយ ក៏មាន

ផលមិនច្រើន ដូច្នេះ ភិក្ខុអ្នកមានសេចក្តីគោរព ក្នុងដុំបាយរបស់
អ្នកស្រុក ទើបគួរបំពេញសីល សមាធិ និងវិបស្សនាបញ្ញា ឲ្យ
បរិបូណ៌ បើជាអ្នកខ្ជិលច្រអូសគិតតែប្រមាទ ក៏ចាត់ថាជាអ្នកមិន
គោរពក្នុងដុំបាយរបស់អ្នកស្រុក ដូចសេចក្តីក្នុងអាកង្វេយ្យសូត្រថា

អាកង្វេយ្យ ចេ ភិក្ខុវេ ភិក្ខុ យេសាហំ ចីវរបិណ្ឌបាត-
សេនាសនគិលានបច្ចយកេសជ្ជបរិក្ខារំ បរិកុញ្ញាមិ ។ តេសំ តេ
កាកា មហាបណ្ឌ អស្ស មហានិសំសាតិ ។ សីលេស្សវស្ស
បរិបូរការី ។ អជ្ឈត្តំ ចេតោសមថមនុយុត្តោ អនិរកតជ្ឈានោ
វិបស្សនាយ សមន្មាគតោ ព្រហេតា សុញ្ញាគារាទំ^{៦៤} ។

“ម្ចាស់ភិក្ខុទាំងឡាយ បើភិក្ខុប្រាថ្នាថា យើងប្រើប្រាស់ចីវរ
បិណ្ឌបាត សេនាសនៈ និងថ្នាំរក្សារោគរបស់បុគ្គលណា ទាននោះ
របស់បុគ្គលនោះ ចូរមានផលច្រើន មានអានិសង្សច្រើន លោកគប្បី
ជាអ្នកបំពេញសីលឲ្យបរិបូណ៌ ព្យាយាមចំរើនសមថៈដែលធ្វើ
ឲ្យចិត្តរបស់ខ្លួនស្ងប់ ជាអ្នកមិនប្រាសចាកឈាន ដល់ព្រមដោយ
វិបស្សនា នៅក្នុងផ្ទះស្ងាត់ចំរើនសមថៈ និងវិបស្សនា ។

តាមន័យនេះ ភិក្ខុគួរពិចារណាថា អ្នកស្រុកជឿកាន់វត្ថុបដិបត្តិ
របស់យើងហើយថ្វាយចំរើរ និងបិណ្ឌបាតជាដើម ពួកគេមិនបាន
ប្រាថ្នាវត្ថុណា អំពីយើងត្រឹមតែប្រាថ្នាសេចក្តីសុខ ក្នុងមនុស្ស ស្អាត
និងនព្វាន យើងបរិភោគប្រើប្រាស់បច្ច័យ ៤ យ៉ាងមិនលំបាក
ដោយការត្រជាក់ ការក្តៅ ការស្រកឃ្លាន មិនលំបាកក្នុងការស្វែង
រកបច្ច័យ ៤ មានឱកាសក្នុងការបដិបត្តិតាមពាក្យប្រៀនប្រដៅ
របស់ព្រះបរមសស្តាយ៉ាងឥស្សរៈ អ្នកស្រុកទាំងឡាយ ទើបមាន
ឧបការៈដល់យើង បើយើងគិតតែប្រមាទ ខ្ជិលច្រអូសមិនព្យាយាម
ចំរើនសីល សមាធិ និងវិបស្សនាបញ្ញាឲ្យបរិបូណ៌ អ្នកស្រុកក៏នឹង
បានទទួលផល អំពីការឲ្យទានមិនមានផលច្រើន ដោយហេតុនេះ
យើងទើបគួរព្យាយាមចំរើនវិបស្សនាដោយការតស៊ូ ។

ភិក្ខុអ្នកអប់រំយ៉ាងនេះ ហើយចំរើនវិបស្សនាដោយសេចក្តីព្យា
យាមដែលមានអង្គ ៤ គឺព្រមឲ្យរាងកាយសល់ត្រឹមតែស្បែកសសៃ
និងឆ្អឹង និងព្រមឲ្យសាច់ឈាម ក្នុងរាងកាយរឹងស្នូតទៅបើមិន
សម្រេចធម៌ ក៏នឹងមិនឈប់ នៅតែព្យាយាម រំមែងអាចសំរេចធម៌
រហូតដល់អរហត្តផល ដូចព្រះមហាមិត្តៈដែលពោលទុកក្នុងគម្ពីរ

វិស្វទ្ធិមគ្គ^(៦៨) និងដូចព្រះបិណ្ឌបាតិកតិស្សៈ ដែលពោលទុកក្នុងគម្ពីរ
អដ្ឋកថារបស់អង្គត្ថនិកាយ^{៧០} សូម្បីក្នុងសំយត្តនិកាយ ក៏មាន
ព្រះពុទ្ធចែងថា

អលមេវ សទ្ធាបព្វជិតេន កុលបុត្តេនវិវិយំ អារកិតំ ។ កាមំ
តថា ច ទ្ធារុ ច អដ្ឋិ ច អវសិស្សតុ ។ សរីរេ ឧបសុស្សតុ
មំសលោហិតំ ។ យំ តំ បុរិសថាមេន បុរិសវិរិយេន
បរិសបរក្កមេន បត្តព្វំ ។ ន តំ អបាបុណិត្វាវិរិយស្ស សណ្ឋានំ
ភវិស្សតីតិ ។ បេ។ ន ភិក្ខុវេ ហីនេន អគ្គស្ស បត្តិ ហោតិ ។
អគ្គេន ច ភិក្ខុវេ អគ្គស្ស បត្តិ ហោតិ ។ បេ។ តស្មាតិហ
ភិក្ខុវេវិវិយំ អារកថ អប្បត្តស្ស បត្តិយា អនធិគតស្ស
អធិគមាយ អសច្ចិកតស្ស សច្ចិកិរិយាយ ។ ឯវំ នោ អយំ
បព្វជ្ជា អវណ្ណា ភវិស្សតិ សវលា សឧទ្រយា ។ យេសញ្ច
មយំ បរិកុញ្ញាម ចីវរបិណ្ឌបាតសេនាសនគិលាន-
បច្ចយកេសជ្ជបរិក្ខារំ ។ តេសំ តេ កាកា អម្មេសុ មហាបូលា
ភវិស្សន្តិ មហានិសំសាតិ។ ឯវំញ្ច វោ ភិក្ខុវេ សិក្ខិតព្វំ ។ អត្តត្ថំ
វា ហិ ភិក្ខុវេ សម្បស្សមាទេន អលមេវ អប្បមាទេន

សម្មាទេតុំ ។ បរត្ថំ វា ហិ ភិក្ខុវេ សម្មស្សមាទេន អលមេវ
អប្បមាទេន សម្មាទេតុំ ។ ឧភយត្ថំ វា ហិ ភិក្ខុវេ សម្មស្ស-
មាទេន អលមេវ អប្បមាទេន សម្មាទេតុំ^{៧១}។

“កុលបុត្រ អ្នកបួសដោយសទ្ធា គួរប្រាសចក្កិព្យាយាម
ដែលមានអង្គ ៤ គឺស្បែក សសៃ និងផ្ចឹងចូរសល់នៅដោយពិត
សាច់និងឈាមក្នុងរាងកាយចូរស្លូតទៅចុះ កាលបើនៅមិនទាន់
សម្រេចមគ្គផលដែលគួរសម្រេច ដោយកម្លាំងព្យាយាមនិងការ
ខិតខំរបស់បុរស ការឈប់ញ៉ាំងសេចក្តីព្យាយាមនឹងមិនមាន
ម្នាលភិក្ខុទាំងឡាយ ការសម្រេចមគ្គផលដ៏ប្រសើររមែងមិនមាន
ដោយឥន្ទ្រិយ៍ ៥ ដែលមានចំនួនតិច តែការសម្រេចមគ្គផល
ដ៏ប្រសើរ រមែងមានបានដោយឥន្ទ្រិយ៍ ៥ ដែលចាស់ក្លាខ្ពស់
បំផុត ដូច្នោះ ពួកអ្នកចូរប្រាសចក្កិព្យាយាមដើម្បីសម្រេចធម៌
ដែលនៅមិនទាន់បានសម្រេច ដើម្បីឲ្យបានទទួលធម៌ដែលនៅមិន
ទាន់បាន ដើម្បីធ្វើឲ្យជាក់ច្បាស់នូវធម៌ ដែលនៅមិនទាន់បានធ្វើឲ្យ
ជាក់ច្បាស់ ។

ពួកអ្នកគប្បីយកចិត្តទុកដាក់ដោយប្រការដូច្នេះ ការបួសរបស់
 ពួកយើងនេះនឹងមិនមែនជាការឥតប្រយោជន៍ មានផល មានតម្លៃ
 ម្យ៉ាងទៀត ពួកយើងប្រើប្រាស់ចីវរ បិណ្ឌបាត្រ សេនាសនៈ និង
 ថ្នាំរក្សារោគរបស់បុគ្គលណា ទាននោះរបស់បុគ្គលនោះ ក្នុងយើង
 ទាំងឡាយ នឹងមានផលច្រើន មានអានិសង្សច្រើន ម្ចាស់ភិក្ខុ
 ទាំងឡាយ ពួកអ្នកគប្បីយកចិត្តទុកដាក់យ៉ាងនេះ ។

ម្ចាស់ភិក្ខុទាំងឡាយ ភិក្ខុអ្នកឃើញប្រយោជន៍ខ្លួនគួរញ៉ាំងសិក្ខា
 ៣ ឲ្យដល់ព្រមដោយសេចក្តីមិនប្រមាទ ភិក្ខុអ្នកឃើញប្រយោជន៍
 អ្នកដទៃគួរញ៉ាំងសិក្ខា ៣ ឲ្យដល់ព្រមដោយការមិនប្រមាទ ភិក្ខុអ្នក
 ឃើញប្រយោជន៍ទាំងពីរចំណែក គួរញ៉ាំងសិក្ខា ៣ ឲ្យដល់ព្រម
 ដោយការមិនប្រមាទ” ។

ក្រៅអំពីការគោរព ក្នុងដុំបាយរបស់អ្នកស្រុក ដែលពោល
 មកនេះ អ្នកបដិបត្តិអាចពិចារណាភាពប្រសើរ ដែលបានជាទាយាទ
 អ្នកទទួលមរតក គឺលោកុត្តរធម៌, ពិចារណាភាពប្រសើរនៃព្រះ
 បរមសាស្តាអ្នកណែនាំប្រៀនប្រដៅ, ពិចារណាសេចក្តីព្យាយាម

ដ៏ឧក្រិដ្ឋរបស់ព្រះសោណៈ ឬរលីងដល់ព្រះពុទ្ធកុណ ធម្មកុណ សង្ឃកុណ ពិចារណាសេចក្តីផ្ដើមផងនៃសីល ឬស្ដាប់ព្រះសូត្រ ដែល គួរជ្រះថ្លា ដូចដែលប្រាកដក្នុងរឿងបីតិសម្ពោជ្ឈន្តៈ កាលអ្នកបដិបត្តិ ពិចារណាតាមវិធីទាំងនេះតែម្យ៉ាង ឬច្រើនយ៉ាងរមែងកើតកម្លាំង ចិត្តក្នុងការបដិបត្តិធម៌ ក្នុងខណៈនោះ ចិត្តនឹងតាំងមាំអាចកំណត់ ដឹងទាន់សភាវៈបច្ចុប្បន្នបាន ។

សេចក្តីព្យាយាមដ៏ក្រៃលែង

អតិបក្កហិតំ ចិត្តំ ឧទ្ធចានុបតិគំ ។ តំ វិនិគ្គណ្ឌិត្វា ឧទ្ធច្ចំ បជហតិ ។ ឯវម្បិ ចិត្តំ ន វិក្ខេបំ គច្ឆតិ^{៧២} ។

“ចិត្តដែលព្យាយាមដ៏ក្រៃលែង រមែងធ្លាក់ទៅកាន់ការរវើរវាយ ភិក្ខុសំរួលចិត្តនោះហើយ រមែងលះការរវើរវាយ កាលសំរួលចិត្ត យ៉ាងនេះចិត្តរមែងមិនដល់ការរវើរវាយ” ។

ក្នុងខណៈខ្លះ អ្នកបដិបត្តិអាចតាំងចិត្តកំណត់រហូតលើសហួស ពេកដោយគិតថានឹងទទួលដឹងទាន់សភាវៈធម៌បច្ចុប្បន្ន ដែលកើតឡើង កាលនោះអាចគិតរវើរវាយថា យើងអាចកំណត់ដឹងទាន់គ្រប់យ៉ាង

ឬទេ ភ្លេចកំណត់ដឹងសភាវធម៌ណាខ្លះ ឬអាចគិតថា យើងព្យាយាម
រហូតទីបំផុតនឹងអាចហើយ តែហេតុអ្វីទើបមិនឈានទៅមុខជាង
នេះ ការរើរវាយរបស់ខ្លួនធ្វើឲ្យសតិមិនជាប់បន្តក្នុងបច្ចុប្បន្នអារម្មណ៍
ព្រោះមានការរើរវាយកំពុងកើតឡើង សេចក្តីព្យាយាមដ៏ក្រៃលែង
ទើបជាឧបសគ្គមួយប្រការរបស់សមាធិ ។

សេចក្តីរើរវាយ ដែលពោលដល់ឧបសគ្គរបស់សមាធិ ១
ដំបូង និងខទី ៤ នេះ មានលក្ខណៈផ្សេងគ្នា ពោលគឺ ការរើរវាយ
ក្នុងខំដំបូង ជាការដាស់តឿនចិត្តទៅកាន់អារម្មណ៍ ដ៏ឆ្ងាយដែល
កន្លងមកហើយ ចំណែកសេចក្តីរើរវាយដែលពោលដល់ក្នុងខនេះ
ជាការរើរវាយ ជាប់ទាក់ទងនឹងការកំណត់ ដែលជារឿងជិតខ្លួន ។

កាលអ្នកបដិបត្តិដឹងត្រឹមថា ខ្លួនមានការព្យាយាមហួសពេកគួរ
សម្រួលចិត្តដោយការពិចារណាថា សភាវធម៌ទាំងពួងជាអនត្តា មិន
នៅក្នុងការបង្គាប់របស់ខ្លួន សូម្បីនឹងព្យាយាមច្រើន ក៏អាចនឹងមិន
ឈានទៅមុខបាន ព្រោះការឈានទៅមុខក្នុងការបដិបត្តិ រមែង
ឡើងជាមួយហេតុបច្ច័យដែលនឹងឲ្យផលគឺ វិបស្សនាញាណកើត

ឡើង ដូចនោះ ការកំណត់ដឹងតាមសមគួរ មិនត្រឹមត្រូវហួសពេក ការ
ជាសំភ័ស្ត័នចិត្តយ៉ាងនេះ ធ្វើឲ្យវិវិយៈថយចុះបញ្ចូលផលឲ្យចិត្តតាំងមាំ
មានសមាធិយ៉ាងឆាប់រហ័ស ។

សេចក្តីប្រាថ្នាដ៏ក្រៃលែង

អភិធម៌ ចិត្ត រាគានុបតិធំ ។ តំ សម្បជានោ ហុត្វា រាគំ
បជហតិ ។ ឯវម្បិ ចិត្តំ ន វិក្ខេបំ គច្ឆតិ^{៧៣} ។

“ចិត្តដែលប្រាថ្នាដ៏ក្រៃលែង រមែងធ្លាក់ទៅកាន់សេចក្តីពេញ
ចិត្ត ភិក្ខុដឹងចិត្តនោះហើយ រមែងលះសេចក្តីពេញចិត្ត កាលលះ
សេចក្តីពេញចិត្តយ៉ាងនេះ ចិត្តរមែងមិនដល់នៅសេចក្តីរវើរវាយ” ។

ក្នុងខណៈខ្លះ ដែលអ្នកបដិបត្តិកំណត់ដឹងទាន់សភាវធម៌ បាន
យ៉ាងល្អ អាចកើតសេចក្តីប្រាថ្នា ដែលនឹងសម្រេចការឈានទៅ
មុខ ដែលបានដល់វិបស្សនាញាណថ្នាក់ខ្ពស់ឡើងទៅ ឬមគ្គផល
សេចក្តីប្រាថ្នានេះ ជាការពេញចិត្តដែលចាត់ជាលោភៈ ខណៈនោះ
គួរកំណត់ដឹង សេចក្តីប្រាថ្នាដ៏ក្រៃលែងនោះ កាលអ្នកបដិបត្តិ
កំណត់ដឹងដូច្នេះ រមែងលះលោភៈបានដោយការកំណត់ដឹងទាន់

ពេល ចិត្តក៏នឹងតាំងមាំជាសមាធិក្នុងខណៈនោះ (វិធីលះកិលេស
មានលោភៈជាដើម ដោយការកំណត់ដឹងនឹងពេលដល់បរិច្ឆេទទី
(តទៅ) ។

ការទម្រង់

អបនតំ ចិត្តំ ព្យាបាទានុបតិវតំ ។ តំ សម្បជានោ ហុត្វា
ព្យាបាទំ បធហាតិ ។ ឯវម្បិ ចិត្តំ ន វិក្ខេបំ គច្ឆតិ^{៧៤} ។

“ចិត្តដែលទម្រង់ រមែងធ្លាក់ទៅកាន់សេចក្តីមិនពេញចិត្ត ភិក្ខុដឹង
ចិត្តនោះហើយ រមែងលះសេចក្តីមិនពេញចិត្ត កាលលះសេចក្តី
មិនពេញចិត្តយ៉ាងនេះ ចិត្តរមែងមិនដល់នៅសេចក្តីរវើវាយ” ។

អ្នកបដិបត្តិធម៌ច្រើនថ្ងៃ ឬច្រើនខែ អាចកើតការរញ្ជ្រា កាល
មិនជួបការឈានទៅមុខក្នុងការបដិបត្តិ រហូតទាំងគិតនឹងបោះបង់
ការបដិបត្តិធម៌ សេចក្តីរញ្ជ្រាដូចពោល កើតរួមជាមួយការមិន
ពេញចិត្តចាត់ថា ជាឧបសគ្គដ៏ធំរបស់សមាធិ អ្នកបដិបត្តិគប្បីកំណត់
ការរញ្ជ្រា ដែលធ្វើឲ្យលំបាក នឹងចេញអំពីកម្មដ្ឋាន ដដែលហើយ

ដដែលទៀត រហូតជាន់នឹងបាត់ទៅ កាលការព្រួយបាត់ទៅហើយ ចិត្តក៏នឹងស្ងប់រម្ងាប់មានសមាធិ ។

ការតាំងមាំក្នុងអារម្មណ៍ ៤ ប្រការ

អ្នកបដិបត្តិកំចាត់ឧបសគ្គរបស់សមាធិ ៦ ប្រការ តាមវិធី ដែលពោលមកហើយ រមែងមិនអាឡោះអាល័យអតីត មិនរំពឹង ដល់អនាគត ប្រាសចាកការស្មុតចិត្ត មិនព្យាយាមក្រែលែង ឬ ប្រាថ្នាក្រែលែង និងមិនព្រួយអាចជឿនាន់រូបនាម ក្នុងបច្ចុប្បន្នខណៈ បានយ៉ាងជាក់ច្បាស់ ក្នុងខណៈនោះ សមាធិដែលតាំងមាំ រមែងកើត ឡើងយ៉ាងបន្តបន្ទាប់ដោយមិនមានកុលេសលាយឡំ ។

ដូចគម្ពីរបដិសម្ពិទាមគ្គ ពោលដល់ការតាំងមាំក្នុងអារម្មណ៍៤ ប្រការ ដែលមានវិបស្សនា ៤ ប្រភេទគឺ ៖

- ១. សេចក្តីតាំងមាំក្នុងការឲ្យទាន ។
- ២. សេចក្តីតាំងមាំក្នុងអារម្មណ៍របស់សមថការវនា ។
- ៣. សេចក្តីតាំងមាំក្នុងសភាវៈរលត់ទៅរបស់រូបនាម ។

៤. សេចក្តីតាំងមាំក្នុងការរលត់សតិរបស់រូបនាមទាំងអស់ ។

មានសេចក្តីក្នុងគម្ពីរនោះថា

ឥមេហិ ឆហិ ជានេហិ បរិសុទ្ធំ ចិត្តំ បរិយោទាតំ ឯកត្ថគតំ
ហោតិ ។ កតមេ តេ ឯកត្តា ។ ទានវោសគ្គបដ្ឋានេកត្តំ សមថ-
និមិត្តបដ្ឋានេកត្តំ វយលក្ខណ្យបដ្ឋានេកត្តំ និរោធិបដ្ឋានេកត្តំ ។
ទានវោសគ្គបដ្ឋានេកត្តំ ចាគាធិមុត្តានំសមថនិមិត្តបដ្ឋានេកត្តំ អធិ-
ចិត្តមនុយុត្តានំ វយលក្ខណ្យបដ្ឋានេកត្តំ វិបស្សកានំ និរោធិបដ្ឋា-
នេកត្តញ្ច អរិយបុគ្គលានំ^{៣៥} ។

“ចិត្តដែលបរិសុទ្ធផ្លូវផងដោយឋានៈ ៦ ប្រការទាំងនេះ រមែង
ដល់ការតាំងមាំ ការតាំងមាំទាំងនោះគឺអ្វី? គឺការតាំងមាំដែលប្រាកដ
ដោយការឲ្យទាន ការតាំងមាំដែលប្រាកដដោយអារម្មណ៍ របស់
សមថការវនា ការតាំងមាំដែលប្រាកដដោយសភាវៈរលត់ទៅ និងការ
តាំងមាំដែលប្រាកដ ដោយសេចក្តីរលត់ស្លូន [នៃសង្ខារទាំងពួង] ។
ការតាំងមាំ ដែលប្រាកដដោយការឲ្យទាន រមែងមានដល់អ្នកបង្ហោន
ចិត្តក្នុងការបរិចាគ ការតាំងមាំ ដែលប្រាកដដោយអារម្មណ៍របស់

សមថការវនា រមែងមានដល់អ្នកបដិបត្តិសមថការវនា ការតាំងមាំ
ដែលប្រាកដដោយលក្ខណៈរលត់ទៅ រមែងមានដល់អ្នកចម្រើន
វិបស្សនាការវនា ចំណែកការតាំងមាំ ដែលប្រាកដដោយការរលត់
សួន [នៃសង្ខារទាំងពួង] រមែងមានដល់ព្រះអរិយបុគ្គលទាំង
ឡាយ” ។

សេចក្តីខាងដើម មានន័យថា ចិត្តរបស់អ្នកដែលកំចាត់ឧបសគ្គ
៦ ប្រការដែលពោលមកហើយនោះ រមែងមិនអាឡោះអាឡាយ
ដល់អតីតមិនសង្ឃឹមអនាគតជាដើម អាចកំណត់ដឹងទាន់សភាវៈ
ដែលជារូបនាមបានយ៉ាងជាក់ច្បាស់ វិបស្សនាចិត្ត ដែលហួតចត់
អំពីនីវរណៈយ៉ាងនេះ រមែងតាំងមាំក្នុងបច្ចុប្បន្នអារម្មណ៍មិនប្រែប្រួល
ទៅដោយកិលេស ។

ម្យ៉ាងទៀត ក្នុងបណ្តាការតាំងមាំក្នុងអារម្មណ៍ ៤ ប្រការ
សេចក្តីតាំងមាំ ដែលប្រាកដដោយការឲ្យទាន រមែងមានបានកាល
បុគ្គលតាំងចិត្តមាំក្នុងការដែលនឹងឲ្យទានប៉ុណ្ណោះ ជាឧទាហរណ៍ ដែល
អារម្មណ៍ដទៃនឹងនីវរណៈ មិនកើតឡើងអ្នកដែលចំរើនសមថការវនា

មានអារម្មណ៍តែមួយគឺ សមថារម្មណ៍ក្នុងខណៈ ដែលសម្រេច
 ឧបចារសមាធិ ឬអប្បនាសមាធិដែលជាចិត្តវិសុទ្ធិរបស់សមថយានិក
 អ្នកដែលចំរើនវិបស្សនាការនាមានអារម្មណ៍តែមួយគឺ រូបនាមតាំង
 អំពីកើតនាមរូបបរិច្ឆេទញ្ញាណជាដើមទៅ តែកាលសម្រេចភ្នំញ្ញាណ
 ជាដើមទៅរហូតដល់អនុលោមញ្ញាណ ហើយនឹងទទួលជ័យសភាវៈ
 រលត់ទៅរបស់រូបនាមជាគោលដែលជាខណៈកសមាធិលំដាប់ខ្ពស់
 របស់វិបស្សនាយានិក ក្រៅពីនេះ កាលវិបស្សនាចិត្តមានកម្លាំង
 ចាស់ក្លាយ៉ាងខ្ពស់បំផុត ក៏នឹងសម្រេចព្រះនិព្វាន ជាសភាវៈដែល
 រលត់រូបនាមសង្ខារទាំងអស់ក្នុងខណៈសម្រេចមគ្គផល ។

ចប់បរិច្ឆេទ ទី ២

បរិច្ឆេទទី ៣

អារម្មណ៍របស់វិបស្សនាការនា

ដោយហេតុដែលគម្ពីរនេះ បញ្ជាក់ការនាំបែងចែកវិបស្សនា-
 ការនាជាគោលដូច្នោះ ក្នុងបទនេះ ទើបពោលដល់ការផ្សេងគ្នារវាង
 បញ្ញត្តិនិងបរមត្ថ និងវិធីចំរើនវិបស្សនាការនា ដោយការកំណត់ដឹង

អារម្មណ៍របស់វិបស្សនា ដែលជាបរមត្ថដូចតទៅនេះ ។

បញ្ចត្តិ និង បរមត្ថ

ដូចគម្ពីរអភិធម្មត្ថវិការវនិពោលថា

បរមោ ឧត្តមោ អវិបរីតោ អត្តោ បរមត្តោ^១ ។

“សភាវៈប្រសើរ គឺ ខ្ពង់ខ្ពស់ សំដៅដល់ការមិនប្រែប្រួល
ឈ្មោះថា បរមត្ថ” ។

ដោយប្រក្រតី វត្ថុដែលមិនមានពិត ដែលខុសអំពីសភាវធម៌
រមែងមិនប្រសើរ តែវត្ថុដែលមានពិតមិនប្រែប្រួលអំពីសភាវៈ
របស់ខ្លួន រមែងជាសភាពប្រសើរ ដូចនោះ សភាវធម៌៤ យ៉ាងនោះគឺ
ចិត្ត ចេតសិក រូប និងនិព្វាន ដែលមានពិតមិនប្រែប្រួល ទើបឈ្មោះ
ថា បរមត្ថ ឬបរមត្ថធម៌ដោយមានរូបវិគ្រោះ (ពាក្យកំណត់ន័យ)
តាមសេចក្តីក្នុងគម្ពីរអដ្ឋកថាថា

បរមោ ឧត្តមោ អត្ថបច្ចក្ខោ អត្តោ បរមត្តោ^២ ។

“សភាវៈប្រសើរគឺ ខ្ពង់ខ្ពស់សំដៅដល់ការដឹងបានដោយខ្លួន

ឯង ឈ្មោះថា បរមត្ថ” ។

ខាងដើមសំដៅសេចក្តីថា វត្ថុដែលស្តាប់អំពីអ្នកដទៃអាចត្រូវ
ឬខុសក៏មានទើបមិនហៅវត្ថុនោះ ថាជាបរមត្ថ តែវត្ថុដែលបុគ្គល
ទទួលដឹងបានដោយជាក់ច្បាស់ដល់ខ្លួនឯង រមែងនឹងមិនក្លាំងក្លា
ដូចនោះ សភាវធម៌ ៤ យ៉ាងខាងដើមទើបឈ្មោះថា បរមត្ថ សូម្បី
អង្គកថាបស័កម្ហិកថាវត្ថុ អធិប្បាយរឿងនេះថា

សច្ចិកដ្ឋោតិ មាយាមរិចិអាទយោ វិយ

អកុតាការេន អគ្គហេតព្វោ កុតត្ថោ ។

បរមត្ថោតិ អនុស្សវាទិវសេន អគ្គហេតព្វោ

ឧត្តមត្ថោ^៣ ។

“សភាវៈដែលមិនគួរប្រកាន់ភ្ជាប់ដោយអាការៈដែលមិនមានពិត
ដូចកលមាយានិងថ្ងៃចុះអំពូជាដើម ឈ្មោះថា សច្ចិកដ្ឋៈ (សភាវធម៌
ដែលមានពិត) ។

សភាវៈខ្ពង់ខ្ពស់ដែលមិនប្រកាន់ភ្ជាប់ ដោយជាវត្ថុដែលស្តាប់

តមក ឈ្មោះថា បរមត្ថ (សភាវធម៌ប្រសើរ) ” ។

“ម្យ៉ាងទៀត ឈ្មោះថាសច្ចិកដ្ឋៈ ព្រោះប្រាកដពិតដល់ខ្លួនឯង និង ឈ្មោះថា បរមត្ថ ព្រោះឃើញច្បាស់ដល់ខ្លួនឯង ព្រះមានព្រះ ភាគត្រាស់ពាក្យនេះទុកដោយសំដៅដល់ធម៌ទាំងនោះ (ខន្ធ ៤ អាយតនៈ ១២ ធាតុ ១៨ ឥន្ទ្រីយ៍ ២២ រួមជាបរមត្ថ ៥៧ ប្រការ) ” ។

ព្រះអង្គកថាថា រាជ ពោលដល់ធម៌ដែលហៅថា សច្ចិកដ្ឋៈ និង បរមត្ថ ៥៧ ប្រការ ដែលសរុបបានក្នុងធម៌ ៤ ប្រការ គឺ ចិត្ត ចេតសិក រូបនិងនិព្វាន ឬសង្ខេបបានក្នុងធម៌ ២ ប្រការគឺ រូបនិង នាម ក្នុងទីនេះនឹងអធិប្បាយដោយសរុបជារូបនិងនាម ។

អ្នកមាយាកលអាចធ្វើឥដ្ឋ ក្រដាស ឬដុំថ្មឲ្យឃើញជាមាសប្រាក់

មនុស្សមើលក៏សំគាល់ថាជាពិត តែមាសប្រាក់ទាំងនោះមិន មានពិត ឈ្នួសដែលរកទឹកដឹកក្នុងផ្លូវក្តៅ ឃើញថ្លៃចុះអំពូហើយ គិតថាជាទឹក តែទឹកនោះមិនមានពិត ក្នុងទំនងជាមួយគ្នាវត្ថុបញ្ញត្តិ មានរូបរាង សណ្ឋានតាមដែលសន្មតក្នុងផ្លូវលោកថា ជាបុរស ស្រ្តី ដៃ ជើង ។ល។ ក៏មិនមានពិត ព្រោះជាវត្ថុប្រជុំគ្នារបស់រូបនាម

ប៉ុណ្ណោះមានត្រឹមរូបនាមដែលជាសភាវៈពិត កើតឡើងនិងរលត់
ទៅតាមហេតុបច្ច័យ ទើបឈ្មោះថា សច្ចិកដ្ឋៈ ឬ បរមត្ថ ។

ការពិត អ្នកដែលឃើញរូបផ្លូវចក្ខុបសាទ រមែងទទួលពណ៌
ដែលកំពុងមានពិត នៅបែកផ្សេងគ្នាអំពីឧបាយកល និងថ្ងៃចុះអំពូ
ដែលមិនពិត ព្រោះបើមិនមានពណ៌នឹងគប្បីឃើញបានសភាវៈ
ការឃើញរមែងមិនកើតឡើង ដូច្នេះ ពណ៌ដែលឃើញផ្លូវចក្ខុបសាទ
ទើបជាសច្ចិកដ្ឋៈ ឬ បរមត្ថ កាលឃើញពណ៌ហើយ មនុស្សយើង
ក៏គិតដល់រូបរាងសណ្ឋាន ផ្លូវមនោទ្វារថា វែង ខ្លី មូល សំប៉ែត
បីជ្រុង បួនជ្រុង បុរស ស្រ្តី ដៃ ជើង ។ល។ ទើបសំគាល់ថា ឃើញ
រូបរាងសណ្ឋាន ព្រោះចិត្តដែលឃើញផ្លូវចក្ខុទ្វារ និងចិត្តដែលត្រិះរិះ
ផ្លូវមនោទ្វារកើតរលត់លឿនរហ័សរហូតមនុស្សទូទៅបែងចែកមិន
បាន ធ្វើឲ្យយល់ខុសថា ចិត្តដែលឃើញពណ៌ និងចិត្តដែលទទួល
រូបរាងសណ្ឋានជាចិត្តតែមួយដួង ដូចគម្ពីរមូលដីការពោលថា

ចក្ខុវិញ្ញាណស្ស ហិ រូបេ អភិនិបាតមត្តំ កិច្ចំ ។ ន អធិប្បា-
យសហកុនោ ចលនវិការស្ស គហណំ ។ ចិត្តស្ស បន លហុប-

វិវត្តតាយ ចក្ខុវិញ្ញាណវិចារ អនន្តរំ មនោវិញ្ញាណន
វិញ្ញាតម្បិ ចក្ខុនា ទិដ្ឋំ វិយ មញ្ញនិ អវិសេសវិទុនោ ។

“នាទីរបស់ចក្ខុវិញ្ញាណ គឺ ការប្រព្រឹត្តទៅក្នុងពណ៌តែម្យ៉ាង
មិនមែនទទួលដឹងការកម្រើក ដែលកើតរួមជាមួយសេចក្តីប្រាថ្នា
[របស់អ្នកដទៃ] តែមនុស្សទូទៅ ដែលប្រាសចាកការយល់ដឹង
រមែងសំគាល់ថា សូម្បីវត្ថុដែលទទួលដឹងផ្លូវមនោទ្វារតអំពី
ចក្ខុវិញ្ញាណវិចារ ក៏ដូចជាការបានឃើញផ្លូវចក្ខុបសាទ ព្រោះចិត្តផ្លាស់
ប្តូរយ៉ាងលឿនរហ័ស” ។

ក្នុងខណៈឃើញ ដូចជាការធ្វើចលនា បុគ្គលរមែងឃើញ
ពណ៌ដោយចក្ខុវិញ្ញាណ ខណៈនោះ នៅមិនទាន់ទទួលដឹងថាជាដៃ
ឬជាវត្ថុដែលកម្រើក តែចិត្តកើតរលត់លឿនរហ័ស មនុស្សទូទៅទើប
យល់ខុស តាមដែលកំពុងឃើញផ្លូវចក្ខុទ្វារថាដៃកម្រើក ចំណែក
អ្នកដែលចំរើនវិបស្សនាជំនាញ នឹងទទួលដឹងត្រឹមតែចិត្តដែល
ឃើញពណ៌ ចិត្តដែលដឹងថាជាដៃ នឹងចិត្តដែលដឹងថា កំពុងកម្រើក
ជាចិត្តមួយដួងផ្សេងគ្នា ដូចកាលបុគ្គលឃើញភ្លើងឆេះដែលត្រូវ

ជារង្វង់ក្នុងពេលយប់តែងតែយល់ថា ខ្លួនឃើញរង្វង់ភ្លើងធូប
សេចក្តីពិត ភ្លើងធូបមិនបានកើតរួមជាមួយភ្លើង តែត្រឹមជាអាការ
ដែលត្រូវជារង្វង់មូល ដែលកើតបន្តជាប់គ្នា ចិត្តរបស់យើងក៏ដូច
គ្នា កាលចិត្តដួងក្រោយៗ កើតឡើងទទួលដឹងវត្ថុ ដែលឃើញដល់
ការកើតឡើងជាប់គ្នា ក៏ក្លាយជាភាពប្រាកដជារូបរាងសណ្ឋាន ។

ក្រៅអំពីនេះ មនុស្សដែលអានសៀវភៅមិនស្អាត ត្រូវរួមអក្សរ
១ តួហើយពិចារណាប្រកបជាពាក្យ ៗ ទើបនឹងអានយល់បាន
ការពិចារណាគ្រិះរិះនេះប្រាកដច្បាស់ ព្រោះប្រើពេលយូរ តែមនុស្ស
ដែលអានសៀវភៅស្អាតហើយ នឹងអានបានយល់ភ្លាម ព្រោះការ
ពិចារណាកើតឡើងលឿនយ៉ាងណា សភាវៈឃើញ រមែងញែក
ចេញអំពីការពិចារណាបានយ៉ាងជាក់ច្បាស់ ក្នុងអារម្មណ៍ដែលមិន
ធ្លាប់ឃើញ តែការពិចារណា រមែងមិនប្រាកដច្បាស់ក្នុងអារម្មណ៍
ដែលមិនធ្លាប់ឃើញ ដូច្នោះ ដោយហេតុនេះ មនុស្សទូទៅទើបសំ
គាល់ថា ចក្ខុបសាទជា បុរស ស្រ្តី ។

ម្យ៉ាងទៀត ពេលដោយធាតុ រូបរាងសណ្ឋាននៃវត្ថុគ្រប់យ៉ាង

ចាត់ចូលក្នុងក្រុមធាតុទាំង ៤ ចក្ខុវិញ្ញាណចិត្តឃើញពណ៌ផ្លូវ
 ចក្ខុបសាទប៉ុណ្ណោះ សូម្បីការប៉ះខ្ទប់ផ្លូវកាយ ក៏ជាការប៉ះខ្ទប់
 ផោដ្ឋព្វារម្មណ៍ដែលជារូបត្រជាក់ ឬក្តៅជាដើម ដែលប៉ះខ្ទប់បាន
 មិនមែនប៉ះខ្ទប់រូបរាងសណ្ឋាន ព្រោះកាលព្រែកផោដ្ឋព្វារម្មណ៍
 ចេញអំពីរូបរាងសណ្ឋានក៏នឹងមិនមានវត្ថុ ដែលប៉ះខ្ទប់បាន ដូច្នេះ
 រូបរាងសណ្ឋានរបស់ បុរស ឬស្រី ទើបជាបញ្ញត្តិ ដែលមិនមាន
 ពិត (អកុតត្ថៈ, អសច្ចិកដ្ឋៈ) ។

កែវភ្នែករបស់មនុស្សទូទៅមានភាពថ្លា ដែលអាចទទួលដឹង
 រូបារម្មណ៍បានដែលហៅថា ចក្ខុបសាទ ពណ៌ផ្សេងៗ ទើបឃើញ
 ច្បាស់ខាងមុខចក្ខុបសាទ បើមិនមានចក្ខុបសាទ ក៏នឹងមិនប្រាកដ
 ពណ៌ ដូចស្រមោលមុខ រមែងប្រាកដលើកញ្ចក់ មិនប្រាកដទីដទៃ
 ចក្ខុបសាទដែលជាភាពថ្លា អាចជះត្រឡប់នូវពណ៌ផ្សេងៗ ឲ្យ
 ចក្ខុវិញ្ញាណឃើញបាន ទើបជាសភាពដែលមានពិតសូម្បីសភាវៈ
 ឃើញ ក៏មានពិត និងពណ៌ដែលឃើញ ក៏មានពិត សរុបសេចក្តី
 មកថា ចក្ខុបសាទ ចក្ខុវិញ្ញាណ និងពណ៌ជាសភាពដែលមានពិត

(ភូតត្ថៈ, សច្ចិកដ្ឋៈ, បរមត្ថៈ) ។

តាមន័យដែលពោលមកខាងដើមនេះ សូម្បីសោតបសាទ
សោតវិញ្ញាណ និងសំឡេងជាដើម ក៏ជាសភាពដែលមានពិត តែ
ការស្តាប់តាមគ្នាមក (អនុសសវៈ) អាចជាការទទួលដឹងរឿង
ដែលពិត ឬមិនពិតក៏បាន ទើបមិនឈ្មោះថា បរមត្ថៈ វត្ថុដែលខ្លួន
ទទួលដឹងដោយប្រចក្សប្បណ្តោះ ទើបមានពិត និងបានឈ្មោះថា
បរមត្ថៈ ក្នុងគម្ពីរអដ្ឋកថា នៅពោលដល់វត្ថុដទៃដែលទទួលដឹង
ដោយមិនប្រចក្សច្បាស់ដូចជា

- បរម្យា ការកាន់តត្នាមកតាំងអំពីជំនាន់អាចារ្យ ឬ ជីដូន
និងជីតា ។

- ឥតិកិរ ពាក្យចបាមអាវាម ។

- បិដកសម្បទាន ការអានក្បួនច្បាប់ ។

- តក្កហេតុ ការវះជាហេតុជាផល ។

- នយហេតុ ការចង្អុលណែនាំ ។

- អាការបរិវិតក្ក ការត្រិះរិះតាមអាការៈ ។

- ទិដ្ឋិនិរុទ្ទហន ការស្របជាមួយការឃើញ ដែលខ្លួនព្រមទទួលទុកហើយ ។

ការស្តាប់ និងការជឿតាមគ្នា ដែលពោលមកនេះ អាចនឹងត្រូវឬខុសក៏បាន ព្រះអង្គទើបទ្រង់បដិសេធទុកក្នុងកាមសូត្រ ហើយទ្រង់ណែនាំឲ្យបដិបត្តិដោយខ្លួនឯងរហូតទាំងទទួលដឹងសភាវធម៌ដែលប្រចក្សដល់ខ្លួនយ៉ាងពិតប្រាកដ ។ សភាវធម៌ គឺរូបនាមទាំងពីរយ៉ាងមិនមែននឹងយល់បានជាក់ច្បាស់ ដោយការស្តាប់ពាក្យប្រាប់តៗ គ្នាមក ។ល។ តែគប្បីយល់បានដោយការបដិបត្តិខ្លួនឯងប៉ុណ្ណោះ ដូចមនុស្សដែលខ្វាក់ភ្នែកអំពីកំណើត សូម្បីអ្នកដទៃនឹងនិយាយដល់ពណ៌ផ្សេងៗ ដូចពណ៌ស ពណ៌ក្រហម ពណ៌លឿង ក៏មិនអាចយល់ថា ពណ៌ទាំងនោះផ្សេងគ្នាយ៉ាងណា ឬ កាលនណានិយាយដល់សភាវៈ ការឃើញក៏មិនយល់ថា ការឃើញគឺអ្វី អ្នកខ្លះមានយានបសាទបែកធ្លាយ សូម្បីអ្នកដទៃ នឹងនិយាយដល់ក្លិនក្រអូប ឬក្លិនស្អុយក៏មិនអាចចែកបាន ឬកាលមានអ្នកដទៃនិយាយ

ដល់អាហារ ដែលយើងមិនធ្លាប់ទទួលទាន យើងក៏មិនយល់ក្នុង
រសជាតិនោះ ឬអ្នកដែលមិនធ្លាប់ឈឺក្បាល ឈឺធ្មេញ សូម្បីអ្នក
ណា នឹងនិយាយដល់ ក៏មិនយល់ ក្នុងករណីតែមួយដូចគ្នានេះ
អ្នកដែលមិនធ្លាប់បន្ទុះវិបស្សនាញាណ ឈាន ឬមគ្គផល សូម្បី
គម្ពីរនឹងពោលទុក ក៏មិនយល់យ៉ាងពិតប្រាកដ អ្នកបដិបត្តិបន្ទុះ
វិបស្សនាញាណបន្ទុះឈាន និងព្រះអរិយបុគ្គលប៉ុណ្ណោះ ទើបនឹង
យល់រឿងនោះ។ បានយ៉ាងជាក់ច្បាស់ ការយល់រឿងរបស់រូបនាម
អំពីការសិក្សាឬស្តាប់អំពីអ្នកដឹងត្រឹមជាបញ្ញត្តិដែលជាប់ទាក់ទង
ជាមួយបរមត្ថ មិនមែនសភាវធម៌ដែលជាបរមត្ថពិត ។

ការទទួលដឹងបរមត្ថ

មនុស្សទូទៅឃើញពណ៌ផ្លូវចក្ខុបសាទពិត សូម្បីចក្ខុបសាទ
និងចក្ខុវិញ្ញាណ ក៏នៅមានពិតក្នុងខណៈឃើញ ដោយហេតុនេះ
ពណ៌ ចក្ខុបសាទ និងចក្ខុវិញ្ញាណទើបជាសភាវៈដែលមានពិត សូម្បី
សំឡេង សោតបសាទ និងសោតវិញ្ញាណ ក៏នៅមានពិតក្នុងខណៈ
បានឮសំឡេង ដូច្នេះជាដើម ។ ម្យ៉ាងទៀត តាមប្រក្រតីបុព្វជន

អាចនឹងទទួលជីវ្ហរូបនាម ដែលជាកាមធម៌បាន ព្រោះសកាវធម៌
ទាំងនោះប្រាកដច្បាស់ផ្លូវទ្វារ ៦ គឺ ភ្នែក ត្រចៀក ច្រមុះ អណ្តាត
កាយ ចិត្ត ដោយចំពោះក្នុងខណៈចំរើនវិបស្សនានឹងប្រាកដយ៉ាង
ច្បាស់ អ្នកដែលសម្រេចឈាន រមែងទទួលជីវ្ហឈានធម៌ ដែលជា
មហគ្គតធម៌បាន ចំណែកអ្នកដែលសម្រេចធម៌ជាព្រះអរិយបុគ្គល
រមែងទទួលជីវ្ហមគ្គ ផល និងនិព្វាន (លោកុត្តរធម៌) ដោយ
ប្រចក្សបាន ដូចនោះ រូបនាមទាំងអស់ទើបជាសកាវដែលមាននៅ
ពិត ដែលហៅថា បរមត្ថ មិនមែនវត្ថុដែលគិតឡើងឯងដោយ
ការស្តាប់តាមគ្នាមកជាដើម ដូចសាធារណៈក្នុងគម្ពីរមូលដ៏កាថា

អនុស្សវាទិវសេន គយ្ហមាទោ តថាបិ ហោតិ អញ្ញថាបីតិ
តាទិសោ ញោយ្យា ន បរមត្ថោ ។ អត្ថបច្ចុកោ បន បរមត្ថោតិ
ទស្សន្តោ អាហ “អនុស្សវាទិវសេន អត្ថហោតញោ ឧត្តមត្ថោតិ”។

“ព្រះអង្គកថាចារ្យ កាលនឹងសម្តែងថា (វត្ថុដែលទទួលជីវ្ហ
ដោយការស្តាប់តាមគ្នាមកជាដើម អាចនឹងពិត ឬមិនពិតក៏បាន វត្ថុដែល
ត្រូវទទួលជីវ្ហយ៉ាងនោះ ទើបមិនមែនបរមត្ថ តែវត្ថុដែលប្រចក្ស

ដោយខ្លួនឯងទើបជាបរមត្ថ) នឹងពោលដូចនេះថា

អនុស្សវាទិវសេន អគ្គហេតុញ្ច ឧត្តមត្ថោតិ

(សេចក្តីដ៏ខ្ពង់ខ្ពស់បំផុត ដែលទទួលជ័យមិនបាន ដោយការ
ស្តាប់តាមកជាដើម) ” ។

អវិបរីតការវតោ ឯវ បរមោ បធានោ អត្ថោតិ

បរមត្ថោ ។ ញាណស្ស បច្ចក្ខតោ ធម្មានំ

អនិទ្ទិសិតពូសកាវោ ។ តេន វុត្ថំ “ឧត្តមត្ថោតិ” ។

“សេចក្តីដ៏ខ្ពង់ខ្ពស់បំផុតជាប្រធាន ឈ្មោះថា បរមត្ថ ព្រោះ
ជាសកាវៈមិនប្រែប្រួល សំដៅដល់សកាវៈដែលឃើញច្បាស់ដល់
[វិបស្សនា]ញាណ និងបុគ្គលដទៃក៏សម្តែងសកាវធម៌ឲ្យជាក់ច្បាស់
មិនបាន” ។

សេចក្តីខាងដើម អធិប្បាយបានថា សកាវធម៌រូបនាមដែល
មានពិតប្រាកដ មិនប្រែប្រួលអំពីការទទួលជ័យរបស់អនុស្សគ្រប់
គ្នា ទើបចាត់ជាសេចក្តីដ៏ខ្ពង់ខ្ពស់បំផុត ឬបរមត្ថ និងជាសកាវៈ

ប្រចក្សដោយចំពោះ ដ៏ក្រៃលែងដល់អ្នកដែលចម្រើនវិបស្សនា
រហូតកើតវិបស្សនាញាណ ទាំងមិនមែនជាសភាវៈដែលប្រចក្សដល់
អ្នកដែលស្តាប់អំពីបុគ្គលដទៃសំណេរនាំថាជា យ៉ាងនេះ យ៉ាងនោះ ។

ពាក្យថា អនិទិសិតពូសការវា(សម្តែងសភាវៈយ៉ាងជាក់ច្បាស់
មិនបាន) ស្របគ្នាជាមួយគម្ពីរអដ្ឋកថាថា អនុស្សវាទិវសេន
អគ្គហេតុព្វេ (ទទួលជីវិតមិនបានដោយការស្តាប់តគ្នាមកជាដើម)
ដោយព្រះអដ្ឋកថាចារ្យអធិប្បាយថា សភាវៈដែលមិនបានប្រចក្ស
ដល់ខ្លួនត្រឹមតែស្តាប់អំពីបុគ្គលដទៃ មិនមែនបរមត្ថ នឹងព្រះដ៏កាចារ្យ
ក៏ពោលថា សភាវៈការអធិប្បាយឲ្យអ្នកដទៃយល់តាមដែលខ្លួនឯង
មិនបាន ឈ្មោះថា បរមត្ថ ។

ជាការពិតហើយ ពាក្យអធិប្បាយលក្ខណៈ របស់រូបនាម
ចាត់ជាបញ្ញត្តិឬឈ្មោះ មិនមែនសភាវៈដែលប្រចក្សដល់អ្នកស្តាប់
ដូចជា ការពោលថា បឋវីធាតុមានលក្ខណៈរឹង ចិត្តមានសភាវៈ
ទទួលជីវិតអារម្មណ៍ ផស្សៈមានសភាវៈប៉ះខូបអារម្មណ៍ ក៏ជាពាក្យ
បញ្ញត្តិដែលពោលដល់ឈ្មោះ ដែលហៅថា វិជ្ជមានបញ្ញត្តិ (បញ្ញត្តិ

សម្តែងសេចក្តីដែលប្រាកដ) អាការបញ្ញតិ (បញ្ញតិសម្តែងអាការ)
ឬបើអធិប្បាយក្នុងលក្ខណៈរបស់រូបរាងសណ្ឋាន ក៏ជាសណ្ឋាន
បញ្ញតិ (បញ្ញតិសម្តែងសណ្ឋាន) សូម្បីបុគ្គល ដែលធ្លាប់បានស្តាប់
មក ក៏អាចពោលដល់លក្ខណៈរបស់មគ្គផល និងនិព្វានបាន
តែគេមិនអាចទទួលដឹងនិព្វាន ជាអារម្មណ៍ដោយមគ្គចិត្ត ឬផល
ចិត្តបាន ព្រោះអ្នកដែលមិនទាន់បន្ទុះគោត្រកូនឹងទទួលដឹងនិព្វានជា
អារម្មណ៍មិនបានទេ ដូចអ្នកដែលមិនធ្លាប់ទទួលទាន ផ្ទៃស្វាយ
មកពីមុន កាលមានអ្នកដទៃនិយាយថា ផ្ទៃស្វាយផ្អែម ក៏មិនដឹង
ថាយ៉ាងណា បន្ទាប់អំពីបានទទួលទានហើយ ទើបយល់ដល់រស
ផ្អែមនោះបាន ដូច្នេះ លក្ខណៈរបស់មគ្គផល និងនិព្វានដែលបុគ្គល
ទទួលដឹងត្រឹមតែជាការទទួលដឹងបែបសញ្ញា មិនមែនជាការទទួល
ដឹងដោយប្រចក្សដោយខ្លួនឯងទេ ។

ម្យ៉ាងទៀត បញ្ញតិជាពាក្យនិយាយសំដៅដល់ (នាមបញ្ញតិ,
សទ្ធិបញ្ញតិ) និងជារត្តសន្មតិគ្នាឡើងក្នុងលោក (អត្ថបញ្ញតិ)
មានសភាពមិនប្រែប្រួលពីព្រោះមិនមានពិត បញ្ញតិទាំងពីរយ៉ាងនោះ

ត្រឹមតែជាវត្ថុដែលនឹងគិតឡើងមកជាអារម្មណ៍ប៉ុណ្ណោះ សាកគិត
មើលថា ឈ្មោះនាយក នៅត្រង់រាងកាយចំណែកណា និងផ្លាស់
ប្តូរទៅកាលណា នឹងដូចជាឈ្មោះ ដូចពោលមិនបាននៅត្រង់អវយវៈ
ចំណែកណាឡើយ ទាំងមិនបានកើតឡើង នៅជាមួយកាលវេលា
ឈ្មោះនេះ នឹងប្រាកដឡើង កាលមនុស្សគ្រប់គ្នានឹកដល់នាយ ក
ប៉ុណ្ណោះ បើមនុស្សគ្រប់គ្នាក្លែងគេ ឈ្មោះក៏នឹងបាត់សូន្យទៅ ដូច
សុមេធាតាបស ដែលបាត់សូន្យទៅ ៤ អសង្ខេប្ប កម្រៃមួយសែន
កប្ប តែមកប្រាកដដល់ពុទ្ធបរិសទ្យក្នុងកម្រៃកប្បនេះទៀត សូម្បី
សាធារណនាមថា បុរស ស្រី ឆ្នាំនឹង សំពត់ជាដើម ក៏មានន័យតែ
មួយដូចគ្នា គឺជាវត្ថុដែលមិនមានពិត តាំងដោយពាក្យហៅនិងវត្ថុ
របស់របរ ពាក្យហៅជាបុគ្គលបញ្ញត្តិ គឺបញ្ញត្តិសំដែងបុគ្គល ចំណែក
វត្ថុរបស់របរជាសណ្ឋានបញ្ញត្តិ គឺបញ្ញត្តិសំដែងសណ្ឋាន ។

វត្ថុដែលហៅថា រទេះ ផ្សំឡើងអំពីកង់ កាំ តួខ្លួនរទេះ ។ល។
បើញែកផ្នែកតែមួយផ្នែកចេញមក ក៏នឹងមិនសេសសល់រទេះ យ៉ាង
ណា បើញែករូបនាមចេញអំពីបុគ្គល ដែលយើងសន្មតិគ្នាថា ជា
បុរស ស្រី ក៏នឹងមិនមានបុរសឬស្រីឡើយ ដូច្នេះ ក្នុងទំនងដូចគ្នា

នេះ សូម្បីជួរស្រមោច ក៏ត្រឹមតែជាការរួមគ្នាខ្លួន របស់ស្រមោច ដែលដើរជាប់បន្តគ្នាទៅ បាវខ្សាច់ប្រកបដោយគ្រាប់ខ្សាច់ ដែល កំពុងរួមគ្នា ខ្សែវិញដោយសសៃផ្ទៃដូង ក៏គឺសសៃផ្ទៃដូងដែល នាំមករួមគ្នា ក្រសែទឹកគឺទឹកដែលហូរមករួមគ្នាមិនដាច់ ឬដើម ឈើក៏ជាវត្ថុដែលរួមចំណែកសំខាន់ ដូចជាឫស ត្រដឹមឈើ មែក ស្លឹកជាដើម ។

ពោលដោយសរុបមក ក្នុងបណ្តាបរមត្ថ ៤ យ៉ាងនោះ ព្រះ និព្វាន ជាអសង្ខតធម៌ ដែលមិនត្រូវបច្ច័យគឺ កម្ម ចិត្ត ឧត្ត និង អាហារប្រជុំតាក់តែង ទើបមានសភាវៈទៀងទាត់ប្រាកដមិនប្រែប្រួល ចំណែកបរមត្ថ ៣ យ៉ាងទៀតគឺ ចិត្ត ចេតសិក និងរូប ជាសង្ខតធម៌ ដែលមានបច្ច័យប្រជុំតាក់តែង ទើបមានសភាវៈប្រែប្រួលមិនទៀង កាលព្រែកចេញជារត្នុដែលកើតខាងក្នុងរាងកាយ (អង្គត្ថសន្តាន) និងកើតនៅខាងក្រៅរាងកាយ (ពហិទ្ធសន្តាន) ទាំងអស់នោះ ប្រកបដោយខណៈកើតឡើង (ឧប្បាទខណៈ) ខណៈឆាំងនៅ (បិទិខណៈ) និងខណៈរលត់ទៅ (ក្ស័យខណៈ) ក្នុងអតីត បច្ចុប្បន្ន និង អនាគត ។

ចំណែកបញ្ញត្តិ ដែលជាពាក្យនិយាយ និងវត្ថុសន្មតិគ្នាឡើងក្នុង
លោក មិនមែនវត្ថុដែលមាននៅពិត ក្នុងខណៈកើតឡើង តាំងនៅ
និងរលត់ទៅក្នុងកាលទាំង ៣ ទាំងមិនមែននិព្វាន ដែលជាអារម្មណ៍
របស់មគ្គចិត្ត និងផលចិត្ត ត្រឹមតែជាវត្ថុដែលគិតសន្មតិឡើង
ដូចជាពាក្យបាលីថា រូបារម្មណ៍ ឬ ពាក្យប្រែថា “រូបារម្មណ៍” ឬ
“ពណ៌” ត្រឹមតែជាវត្ថុដែលយើងគិតឡើងមកឯង មិនមែនកើត
ហើយកំពុងកើត ឬនឹងកើតឡើងខាងក្នុង និងខាងក្រៅរាងកាយ
ទាំងមិនបានតាំងនៅក្នុងទីណានិមួយ ចំណែកការគិតដល់វត្ថុទាំងនោះ
ផ្លូវមនោទូរចាត់ជានាមបញ្ញត្តិ អាការបញ្ញត្តិ ឬ សណ្ឋានបញ្ញត្តិ
តាមសមគួរ ព្រោះវត្ថុទាំងនោះមិនមែនកើតហើយ កំពុងកើត ឬ
នឹងកើតឡើងតទៅ ទាំងមិនបានតាំងនៅក្នុងទីណា ប្រៀបដូចជា
មនុស្សខ្លាចខ្លោច កាលជួបប្រទះវត្ថុដែលគួររន្ធត់ចិត្ត ក៏គិតថា
ខ្លោចលង ឬមនុស្សដេកលក់យល់សប្តិទៅ ក៏គិតថា ការយល់សប្តិ
នោះជាការពិត ដូច្នោះ អារម្មណ៍គ្រប់យ៉ាង ដែលប្រាកដឡើងក្នុង
ចិត្តតាមសញ្ញាសំគាល់ដឹង ចាត់ជាបញ្ញត្តិដែលមិនមានពិត តាមន័យ
ដូចដែលពោលមកនេះ ពាក្យបញ្ញត្តិ ដែលពោលដល់ចក្ខុបសាទ

ចក្ខុវិញ្ញាណ រូបារម្មណ៍ និងសោតបសាទ សោតវិញ្ញាណ សទ្ទា-
រម្មណ៍ជាដើម ជាបញ្ញត្តិ ចំណែកសភាវៈដែលចិត្តទទួលដឹងយ៉ាង
ពិតប្រាកដ ក្នុងបច្ចុប្បន្នខណៈជាបរមត្ថ ។

ម្យ៉ាងទៀត ពាក្យសម្តែងឈ្មោះនៃអាកប្បកិរិយាផ្សេងៗ ដូចជា
ការដើរ ឈរ អង្គុយ ដេក បត់ លាត ជាបញ្ញត្តិ ដែលហៅថា
វិជ្ជមានបញ្ញត្តិ គឺបញ្ញត្តិដែលសម្តែងសេចក្តីមានប្រាកដ ព្រោះការ
និយាយដល់រូបដែលកើតអំពីចិត្ត (ចិត្តជួរ) ដែលកើតឡើងអំពី
ចិត្តដែលត្រូវការដើរជាដើម អង្គធម៌នៃការដើរប្រកបដោយចិត្ត
ចេតសិក និងចិត្តជួរ ដែលប្រព្រឹត្តទៅដោយអាការនោះ ចំណែក
សេចក្តីក្នុងពាក្យបញ្ញត្តិថា ដើរ អាចនិយាយដល់ការទទួលដឹងបាន
ពីរលំដាប់ គឺការទទួលដឹងរបស់មនុស្សទូទៅ និងការទទួលដឹង
របស់អ្នកចំរើនវិបស្សនាការីនា ។

ការទទួលដឹងរបស់មនុស្សទូទៅ សំដៅដល់ការទទួលដឹងតាម
ប្រក្រតី ដែលមនុស្សទូទៅមែនទទួលដឹងថា យើងដើរ យើងឈរ
យើងអង្គុយ យើងដេក យើងលាត យើងបត់ ។ល។ ដោយមានការ

ដឹងត្រឹមថាមានតួខ្លួន ព្រមដោយរូបរាងសណ្ឋានរបស់ដៃ ជើង
 រាងកាយ វត្ថុដែលទទួលដឹងនេះជាបុគ្គលបញ្ញត្តិ គឺបញ្ញត្តិសម្តែង
 បុគ្គល និងសណ្ឋានបញ្ញត្តិ គឺបញ្ញត្តិសម្តែងសណ្ឋាន សូម្បីថា
 បញ្ញត្តិដែលជាវិជ្ជមានបញ្ញត្តិ និង និយាយដល់វត្ថុដែលមានពិត តែ
 បើមិនមានសតិអប់រំដឹងសភាវធម៌តាមសេចក្តីពិត ក៏យល់ថា មាន
 តួខ្លួន យើង របស់យើង ដូចបញ្ញត្តិដែលសំដៅដល់រូប វេទនា និង
 បឋវីជាដើម សូម្បីមានមកមុនសម័យពុទ្ធកាល ក៏មិនបានធ្វើឲ្យ
 មនុស្សទូទៅទទួលដឹងសភាវៈរបស់បញ្ញត្តិពួកនេះបាន កាលព្រះអង្គ
 ទ្រង់ប្រកាសសច្ចធម៌ហើយ ពុទ្ធបរិស័ទ ទើបយល់និងកំណត់ដឹង
 បានយ៉ាងត្រឹមត្រូវ ។

ការទទួលដឹងរបស់អ្នកចម្រើនវិបស្សនា ជាការទទួលដឹងសភាវៈ
 របស់រូបដែលកំពុងកម្រើកក្នុងខណៈដើរ និងកាលវិបស្សនា-
 ញាណចាស់ក្លាឡើង រមែងនឹងទទួលដឹងចិត្តដែលត្រូវការនឹងដើរ
 ទទួលដឹងរូបដែលកើតហើយរលត់ទៅ ក្នុងមួយខណៈៗ ក្នុងខណៈ
 នោះ អ្នកបដិបត្តិនឹងយល់បានថា (យើងដើរ) ត្រឹមតែជាពាក្យ
 ដែលប្រើនិយាយគ្នាក្នុងលោក មិនមានខ្លួនយើងដែលកំពុងដើរ

ពិត មានត្រឹមតែចិត្តដែលត្រូវការនឹងដើរ និងរូបដែលកម្រើកអំពី
ខណៈមួយទៅកាន់ខណៈមួយទៀតប៉ុណ្ណោះ សូម្បីក្នុងខណៈ ឈរ
បត់ លាតជាដើម អ្នកបដិបត្តិក៏នឹងទទួលជ័យចិត្តដែលត្រូវការធ្វើ
ឥរិយាបថនោះ ។ ព្រមដោយរូបដែលកើតឡើង និងការកើតរលត់
របស់រូបអំពីមួយខណៈទៅកាន់មួយខណៈទៀត ការទទួលជ័យយ៉ាង
នេះ ជាការឃើញយ៉ាងប្រចក្សដោយវិបស្សនាញាណ ។

ចិត្តដែលត្រូវការនឹងកម្រើកដូចពោល ដែលប្រកបដោយចេតនាគឺ
ការតាំងចិត្ត និងឆន្ទៈ គឺសេចក្តីប្រាថ្នា ជាហេតុឲ្យកើតសភាវៈកម្រើក
សំណាក់វិបស្សនាកន្លែងខ្លះហៅចិត្តនោះថា “ដើមចិត្ត” តែអ្នកប្រែគិតថា
គួរហៅថា “ចិត្តបញ្ញា” និងយល់ឆ្ងាយថា “ដូចពាក្យសុភាសិតថា “ចិត្តជា
ចៅហ្វាយ កាយជាបាវព្រា”] ។

ក្រៅពីនេះ បញ្ញត្តិដែលជាពាក្យបាលីថា ឥត្ថី បុរិស ហត្ថៈ
បាទៈ យដៈ និងបដៈ ព្រមទាំងពាក្យប្រែថា ស្ត្រី បុរស ដៃ ជើង
ឆ្នាំង សំពត់ជាដើមបានឈ្មោះថា អវិជ្ជមានបញ្ញត្តិ គឺ បញ្ញត្តិដែល
សម្តែងសេចក្តីដែលមិនមានប្រាកដព្រោះវត្ថុទាំងនេះ ត្រឹមតែជា
សំណុំរូប ដែលសម្តែងឲ្យយល់បានថាជា ស្រី ប្រុស ពិតមែន

ហើយ សកាវៈដែលទទួលដឹងបានផ្លូវបសាទ សម្មស្ស គឺពណ៌
សំឡេង ក្លិន រស និងផស្សៈដែលជាភាពរឹង ទន់ ក្តៅ ត្រជាក់ ធ្ងន់
តឹង មិនមែនពាក្យ បញ្ញត្តិថា ស្រ្តី បុរស តែយ៉ាងណា តាមគោល
ព្រះអភិធម្ម ការទទួលដឹងពាក្យបញ្ញត្តិ និងសណ្ឋាននោះ កើតឡើង
ផ្លូវចិត្តដែលហៅថា មនោទ្វារវិថី ដែលកើតបន្តអំពីបញ្ចូទ្វារវិថី
គឺវិថីចិត្តដែលកើតផ្លូវបញ្ចូទ្វារ ។

មានពាក្យសុភាសិតថា “កាលបើបញ្ញត្តិកើត បរមត្ថរមែងបាត់
ទៅ កាលបើបរមត្ថកើតបញ្ញត្តិរមែងបាត់ទៅ” សេចក្តីថា កាលយើង
ទទួលដឹងថាជាស្រ្តី បុរសតាមបញ្ញត្តិនោះ ។ បរមត្ថដែលជាពណ៌
សំឡេង ក្លិន ។ល។ រមែងមិនប្រាកដ តែកាលទទួលដឹងសកាវៈ
ថាជារូបនាមបរមត្ថរមែងប្រាកដ និងបញ្ញត្តិរមែងអន្តរធានទៅ ។

អារម្មណ៍របស់វិបស្សនា

ឥឡូវនេះ នឹងពោលដល់អារម្មណ៍របស់វិបស្សនា អ្នកដែល
ប្រាថ្នានឹងបដិបត្តិវិបស្សនាកាវនា គប្បីចម្រើនសតិអប់រំដឹងរូបនាម
បរមត្ថប៉ុណ្ណោះ មិនគួរដាក់ចិត្តចំពោះបញ្ញត្តិ សូម្បីក្នុងបរមត្ថ ក៏គួរ

កំណត់ដឹងសភាវៈដែលជាលោកិយធម៌ គឺធម៌ចំណែកលោក សំដៅ
 ដល់ចិត្ត ចេតសិកនិងរូប មិនគួរកំណត់ដឹងលោកុត្តរធម៌ ព្រោះ
 បុគ្គជនមិនអាចយល់សភាវៈដែលពិតប្រាកដរបស់លោកុត្តរធម៌
 បាន សូម្បីសម្រាប់ព្រះអរិយបុគ្គល ក៏មិនមានប្រយោជន៍ដែល
 កំណត់ដឹងលោកុត្តរធម៌ដែរ ព្រោះការកំណត់ដឹងលោកិយធម៌នោះ
 មានគោលដៅដើម្បីដកខ្លួនចេញពីកិលេស ដែលប្រកាន់មាំថាជា
 របស់ទៀង ជាសុខ ជាត្រង់ តែកិលេសដែលប្រកាន់មាំ ដូច្នោះ
 មិនមានក្នុងលោកុត្តរធម៌ ដូចនោះ សូម្បីនឹងកំណត់ដឹងលោកុត្តរធម៌
 ក៏មិនអាចលះកិលេសបាន ដូចជាការកែតម្រូវផែនដីដែលមាន
 ទាំងទីទួល និងទីទំនាបឲ្យរាបស្មើគ្នា ជាវត្ថុដែលមានប្រយោជន៍
 ចំពោះការកែតម្រូវផែនដី ដែលរៀបរយហើយ រមែងនឹងមិនបាន
 ប្រយោជន៍តែយ៉ាងណា ដូចសាធារណៈដែលពោលដល់បុគ្គជននិង
 ព្រះអរិយបុគ្គលថា

លោកុត្តរចិត្តានិ បទ នេវ សុខវិបស្សកស្ស ។
 ន សមថយានិកស្ស បរិគ្គហំ គច្ឆន្តិ អនធិគតត្តា^៨ ។

“ចំណែកលោកុត្តរចិត្ត រមែងមិនដល់ការកំណត់ដឹងរបស់អ្នក
ចម្រើនវិបស្សនាតែម្យ៉ាង និងអ្នកចម្រើនសមថយានិក ព្រោះខ្លួន
នៅមិនបានសម្រេចលោកុត្តរធម៌” ។

វិវេក្ខុ នត្ថិ អវិសយត្តា វិសយត្តេបិ ច បយោជនាការតោ។

“ការចម្រើនកម្មដ្ឋាន រមែងមិនមានក្នុងលោកុត្តរធម៌ ព្រោះមិន
មែនជាឋានៈ ដែលទទួលដឹងបាន និងសូម្បីថាជាឋានៈ [ដែលព្រះ
អរិយបុគ្គលទទួលដឹងបាន] ក៏មិនមានប្រយោជន៍ក្នុងការកំណត់
ដឹង” ។

ម្យ៉ាងទៀត វិបស្សនាមាន ២ ប្រការគឺ ៖

- ១. បច្ចក្ខវិបស្សនា វិបស្សនាដែលប្រចក្សយ៉ាងច្បាស់ ។
- ២. អនុមានវិបស្សនា វិបស្សនាដែលអនុមានដឹង ។

បច្ចក្ខវិបស្សនា ជាការឃើញរូបនាម តាមសភាវៈពិតក្នុង
បច្ចុប្បន្នខណៈ ដូចប៉ះខ្ទប់ដោយដៃ អ្នកបដិបត្តិរមែងដឹង ឃើញ
សភាវលក្ខណៈ គឺលក្ខណៈវិសេសនៃរូបនាមក្នុងមួយខណៈ ដោយ
បច្ចក្ខវិបស្សនា ទាំងឃើញត្រៃលក្ខណ៍ដែលហៅថាសាមញ្ញលក្ខណៈ

គឺ លក្ខណៈទូទៅដែលបានដល់ អនិច្ចំ (ការមិនទៀង) ទុក្ខំ (ភាពជាទុក្ខ) និង អនត្តា (ភាពមិនមែនខ្លួន) ដោយហេតុនេះ អ្នកបដិបត្តិទើបគួរចម្រើន បច្ចក្ខវិបស្សនា តាំងអំពីចាប់ផ្តើមបដិបត្តិ ធម៌ហេតុសម្រេចអនុលោមញ្ញាណ ។

កាលបច្ចក្ខវិបស្សនាមានកម្លាំងចាស់ក្លាឡើង តាំងពីនាមរូប- បរិច្ឆេទញ្ញាណជាដើមទៅ អ្នកបដិបត្តិនឹងអនុមានដឹងរូបនាមដែល មិនបានកំណត់ដឹងក្នុងបច្ចុប្បន្នខណៈ ការអនុមានដឹងយ៉ាងនេះឈ្មោះ ថា អនុមានវិបស្សនា វិបស្សនាប្រភេទនេះអាចទទួលដឹងអារម្មណ៍ ដែលជាលោកិយធម៌ទាំងអស់ ដែលកើតខាងក្នុង ខាងក្រៅ ជាអតីតៈ អនាគត ឬបច្ចុប្បន្ន តែមិនអាចឃើញលក្ខណៈវិសេស និង លក្ខណៈទូទៅរបស់នាមរូបយ៉ាងជាក់ច្បាស់ ដូចបច្ចក្ខវិបស្សនា ទាំងមិនមែនវិបស្សនាញ្ញាណ ដែលត្រូវព្យាយាមធ្វើឲ្យកើតឡើង តែនឹងកើតឡើងឯង ក្នុងខណៈដែលបច្ចក្ខវិបស្សនាចាស់ក្លាហើយ តពីនេះទៅ ខ្ញុំនឹងពោលដល់វិធីនៃការចម្រើនបច្ចក្ខវិបស្សនាជា គោល ។

ក្នុងបណ្តាលោកិយធម៌ អ្នកបដិបត្តិដែលចាប់ផ្តើមចម្រើនឈាន
ការវិនា មិនអាចកំណត់ដឹងអរូបឈានទី ៤ ឈ្មោះនេវសញ្ញានា-
សញ្ញាយតនៈ ឈានដូចពោលមានសេចក្តីល្អិតស្អុយ មិនមាន
សញ្ញាប្រាកដច្បាស់ សូម្បីរហូតដល់ព្រះសាវ័បុត្រក៏មិនអាចកំណត់
ដឹងសញ្ញាជាដើមដែលលះក្នុងឈាននោះតែម្យ៉ាង ចំណែកអ្នកដែល
សម្រេចឈានហើយ រមែងអាចកំណត់ដឹងមហត្តតធម៌បាន អ្នក
ដែលនៅមិនទាន់សម្រេចឈាន រមែងមិនអាចកំណត់ដឹងបាន ព្រោះ
ឈានធម៌ មិនធ្លាប់ប្រាកដក្នុងក្រសែចិត្តរបស់ខ្លួន ដូចសាធាកៈក្នុង
គម្ពីរវិសុទ្ធិមគ្គមហាដីកាថា

លោកិនោ ឯវ មហត្តតចិត្តានិ សុបាកដានិ ហោន្តិ^{១០} ។

“មហត្តតចិត្ត រមែងប្រាកដច្បាស់ ដល់អ្នកសម្រេចឈាន
ប៉ុណ្ណោះ” ។

ពាក្យថា “ប៉ុណ្ណោះ” ដែលជាសេចក្តីរបស់ ឯវ សំពូសម្តែង
ការបដិសេធថា មហត្តតចិត្ត រមែងមិនប្រាកដដល់អ្នកដែលមិន
បានសម្រេចឈាន ។

ពាក្យថា “ប្រាកដច្បាស់” សំដៅដល់សភាវលក្ខណៈរបស់
ឈាន ប្រាកដដល់បញ្ញាដែលដឹងយ៉ាងជាក់ច្បាស់ (បច្ចុក្ខញ្ញាណ) ។

ពាក្យថា “មិនប្រាកដច្បាស់” សំដៅដល់ការអនុមានដឹងដោយ
មិនបានទទួលដឹងយ៉ាងជាក់ច្បាស់ ដោយហេតុដូចដែលពោលនេះ
អ្នកដែលមិនបានសម្រេចឈាន ទើបគួរកំណត់ដឹងតាមធម៌ប៉ុណ្ណោះ
កាលតាមធម៌ប្រាកដច្បាស់ហើយ ក៏អាចអនុមានដឹងមហគ្គធម៌
បាន ។ ម្យ៉ាងទៀត អ្នកចម្រើនវិបស្សនា គួរកំណត់ដឹងទាន់តាមធម៌
ដែលជារូបនាមប្រាកដច្បាស់ក្នុងបច្ចុប្បន្នខណៈ មិនគួរអនុមានដឹង
រូបនាមដែលមិនប្រាកដច្បាស់យ៉ាងពិត ដូចសេចក្តីក្នុងគម្ពីរវិសុទ្ធិមគ្គ
ពោលថា

យេឋិ ច សម្មសនុបគា, តេសុ យេ យស្ស បាកដា ហោន្តិ,
សុខេន បិគ្គហំ គច្ឆន្តិ, តេសុ តេន សម្មសនំ អារភិតព្វំ^{១១} ។

“ក្នុងបណ្តាធម៌ដែលគួរឃើញច្បាស់ ធម៌ពួកណាប្រាកដច្បាស់
ដល់បុគ្គលណា រមែងដល់ភាពជាធម៌ ដែលបុគ្គលកំណត់ដឹងបាន
ដោយងាយស្រួល គេគួរប្រាព្ធការឃើញច្បាស់ក្នុងធម៌ទាំងនោះ” ។

ក្នុងរូប ២៨ ប្រភេទ គួរកំណត់ដឹងរូបបរមត្ថដោយពិត ១៨
យ៉ាង ដែលហៅថា

- រូបរូប រូបដែលមានការអន់ថយទៅ ។

- និបន្នរូប រូបដែលកើតអំពីកម្ម ចិត្ត ឧត្ត និន័អាហារ ។

- សលក្ខណរូប រូបដែលមានលក្ខណៈរបស់ខ្លួន ដែលជា
សង្ខតធម៌ ដែលបានដល់ការកើតឡើង តាំងនៅ និងរលត់ទៅ ។

- សម្មសន្ធករូប រូបដែលគួរឃើញច្បាស់ដោយភាពជាត្រៃ-
លក្ខណ៍ ដោយវិបស្សនាញាណ ។

- សភាវូប រូបដែលមានសភាវៈរបស់ខ្លួនៗ ។

អ្នកបដិបត្តិមិនកំណត់រូប ១០ ប្រភេទដែលហៅថា អនិបន្នរូប
គឺរូបដែលមិនបានកើតពីកម្ម ចិត្ត ឧត្ត និន័អាហារ ។

រឿងនេះ មានការជាប់ទាក់ទងក្នុងគម្ពីរវិស្វទ្ធិមគ្គមហាដ៏កាថា

រូបរូបនាទៅ ហិ ឥធ បរិគ្គយហន្តិ ។

ន រូបបរិច្ឆេទវិការលក្ខណានិ^{១២} ។

“អ្នកបដិបត្តិត្រូវកំណត់ដឹងរូបរូបប៉ុណ្ណោះក្នុងរឿងនេះ មិនគួរ
កំណត់ដឹងអាកាសធាតុ វិការរូប និងលក្ខណរូប” ។

ក្រៅពីនេះ បុគ្គជួននិងព្រះសេក្ខៈ រមែងមិនអាចកំណត់ដឹង
កិរិយាទូនានចិត្តរបស់ព្រះអរហន្តបាន បុគ្គលពួកនោះ អ្នកចម្រើន
វិបស្សនាការវនា គួរកំណត់ដឹងរូបនាមដោយបច្ចកវិបស្សនាដូចនេះ

- និប្ពន្ធរូប ១៨ គឺ បសាទរូប ៥ វិសយរូប ៧ អាបេធាតុ ១
ការូរូប ២ ហឫយវត្ថុ ១ ជីវិតរូប ១ អាហាររូប ១ ។

- កាមាវចរចិត្ត ៤៥ ដួងគឺ អកុសលចិត្ត ១២ អរហត្តកចិត្ត
១៧ (វៀរហសិតុបាទចិត្ត ១) កាមាវចរសោកនចិត្ត ១៦ (វៀរ
មហាកិរិយាចិត្ត ៨) ។

- ចេតសិក ៥២ ដួងដែលកើតរួមគ្នាជាមួយចិត្តពួកនោះ ។

ក្នុងខណៈឃើញពណ៌ផ្លូវចក្ខុទារ រូបនាមដែលបានដល់ចក្ខុ-
បសាទ រូបារម្មណ៍ គឺ ពណ៌ និងចក្ខុវិញ្ញាណ ដែលទទួលដឹង
អារម្មណ៍ផ្លូវចក្ខុទារព្រមដោយចិត្ត (ចក្ខុទារិកចិត្ត) និងចេតសិក

ដទៃៗ ដែលកើតព្រមជាមួយចក្ខុវិញ្ញាណ រមែងប្រាកដទៅតាម
លំដាប់ បានដល់ចិត្ត ៣៥ ដួងគឺ បញ្ចក្ខារវជនចិត្ត ១ សម្បជីច្ឆន្ទ-
ចិត្ត ២ សន្តិរណចិត្ត ៣ វេទ្ខពនចិត្ត ១ កាមជវន ២០ គឺ
អកុសលជវន ១២ មហាកុសលជវន ៨ តទារម្មណចិត្ត ១១ គឺ
សន្តិរណចិត្ត ៣ មហាវិបាកចិត្ត ៨ ។

ក្នុងខណៈបានឮសំឡេងផ្លូវសោតទ្វារ រូបនាមដែលកើតឡើង
គឺសោតបសាទ សទ្ទារម្មណ៍ (សំឡេង) និងសោតវិញ្ញាណដែល
ទទួលដឹងអារម្មណ៍ផ្លូវសោតទ្វារ ព្រមដោយសោតទ្វារិកចិត្ត និង
ចេតសិកដទៃៗ ដែលកើតព្រមជាមួយសោតវិញ្ញាណ រមែងប្រាកដ
ដោយមានលំដាប់ចិត្ត ៣៥ ដួងខាងដើម ។

ក្នុងខណៈដឹងក្លិនផ្លូវឃានទ្វារ រូបនាមដែលកើតឡើង គឺ
ឃានបសាទ គន្ធារម្មណ៍ (ក្លិន) និងឃានវិញ្ញាណដែលទទួលដឹង
អារម្មណ៍ផ្លូវឃានទ្វារ ព្រមដោយឃានទ្វារិកចិត្ត និងចេតសិកដទៃៗ
ដែលកើតព្រមជាមួយនឹងឃានវិញ្ញាណ រមែងប្រាកដដោយមាន
លំដាប់ចិត្ត ៣៥ ដួងខាងដើម ។

ក្នុងខណៈដឹងគ្រប់ផ្លូវជំនាញទូរ រូបនាមដែលកើតឡើង គឺ ជំនាញ-
បសាទ រសារម្មណ៍ (រស) និងជំនាញវិញ្ញាណដែលទទួលដឹង
អារម្មណ៍ផ្លូវជំនាញទូរ ព្រមដោយជំនាញទិកចិត្ត និងចេតសិកដទៃ
ដែលកើតព្រមជាមួយជំនាញវិញ្ញាណ រមែងប្រាកដដោយមានលំដាប់
ចិត្ត ៣៥ ដូចខាងដើម ។

ក្នុងខណៈប៉ះខ្ទប់កាយទូរ រូបនាមដែលកើតឡើងគឺកាយបសាទ
ដោយជំនាញម្មណ៍ (ធាតុដីដែលបានដល់សភាវៈ រឹង-ទន់ ធាតុភ្លើង
បានដល់ សភាវៈក្តៅ-ត្រជាក់ ធាតុខ្យល់បានដល់សភាវៈធូរ-តឹង)
និងកាយវិញ្ញាណ ដែលទទួលដឹងអារម្មណ៍ផ្លូវកាយទូរ ព្រមដោយ
កាយទិកចិត្ត និងចេតសិកដទៃ ដែលកើតព្រមជាមួយកាយ-
វិញ្ញាណ រមែងប្រាកដដោយមានលំដាប់ចិត្ត ៣៥ ដូចខាងដើម ។

ក្នុងខណៈទទួលដឹងភាពជាស្រី ឬប្រុស ឥត្តិការូប ដែល
សម្តែងពីភាពជាស្រី ឬបុរសការូបដែលសម្តែងភាពជាប្រុស រមែង
កើតឡើងផ្លូវមនោទូរ ។

ក្នុងខណៈលេបទឹកមាត់ ស្មោះទឹកមាត់ ឬ ទឹកភ្នែកហូរ ទឹក

មូត្រហូរ ញើសហូរ អាបាធាតុដែលមានសភាវៈហូរជ្រាប-កក
រមែងកើតឡើងផ្លូវមនោទ្វារ ។

ក្នុងខណៈនឹកគិតពិចារណា ឬកំណត់ដឹងបច្ចុប្បន្នអារម្មណ៍
ហឫទ័យវត្ថុ ដែលជារូបអាស្រ័យកើតរបស់ចិត្ត និងចេតសិក រមែង
កើតឡើង ចិត្តដែលនឹកគិតពិចារណាកាមធម៌ គឺរូប សំឡេង ក្លិន
រស សម្ផស្ស ។ល។ មាន ៣២ ដួងគឺ មនោទ្វារវេទនចិត្ត ១
កាមវេទន ២០ តទារម្មណចិត្ត ១១ ចំណែកចិត្តដែលកំណត់ដឹង
សភាវធម៌បច្ចុប្បន្ន គឺ មនោទ្វារវេទនចិត្ត ១ មហាកុសលចិត្ត ៨
តទារម្មណចិត្ត ១១ ។

ម្យ៉ាងទៀត សូម្បីវិបស្សនាវេទនចិត្តដែលជាញាណវិប្បយុត្តចិត្ត
ក៏មានក្នុងគ្រាខ្លះ ដូចមានសាធុកៈថា

ការវេទនាបិ តេសំយេវ អញ្ញាតរេន ការវេទិ^{១៣} ។

“សូម្បីអ្នកចំរើនការវេទនា រមែងចំរើនបានដោយមហាកុសលចិត្ត
៨ ដួង ដួងណានិមួយនោះ” ។

កទាចិ បរិចយពលេន ញាណវិប្បយុត្តចិត្តេហិចិ សម្មសន្នំ^{១៤} ។

“គ្រាខ្លះការកំណត់ដឹង រមែងមានដោយចិត្តដែលប្រកបដោយ
បញ្ញា ដោយកម្លាំងនៃការធ្លាប់ឃើញ (មហាកុសលញាណវិប្ប-
យុត្តចិត្ត ៤) ” ។

បគុណំ សមថវិបស្សនាការំនំ អនុយុញ្ញនុស្ស អនុន្តរា

ញាណវិប្បយុត្តចិត្តេនាចិ មនសិការោ បវត្តតិ^{១៥} ។

“ការធ្វើទុកក្នុងចិត្ត រមែងប្រព្រឹត្តទៅបានខ្លះ ក្នុងខណៈដល់
អ្នកចំរើនសមថការនា នឹងវិបស្សនាការនាដែលជំនាញ សូម្បី
ដោយចិត្តដែលមិនប្រកបដោយបញ្ញា” ។

ក្រៅពីនេះ សូម្បីតទាលម្មណាចិត្ត រមែងមានដោយកើតឡើង
ក្នុងលំដាប់បន្ទាប់ពីវិបស្សនាជវនចិត្ត ដែលមានកម្លាំងខ្សោយ ដូច
សាធារណៈក្នុងគម្ពីរបដ្ឋានថា

អនិច្ចតោ ទុក្ខតោ អនត្តតោ វិបស្សនី ។ កុសលេ និរុទ្ធ

វិបាកោ តទារម្មណតោ ឧប្បជ្ជតិ^{១៦} ។

“រមែងឃើញថា មិនទៀង ជាទុក្ខ មិនមែនខ្លួន កាលកុសល
រលត់ហើយ វិបាកចិត្តរមែងកើតឡើងដោយភាពជាតទារម្មណ៍” ។

អាហាររូបដែលជាឱជា រមែងប្រាកដកាលបរិភោគអាហារ
ហើយមានកម្លាំងថែមឡើង ឬកាលមិនបានបរិភោគអាហារហើយ
អស់កម្លាំង ។

ជីវិតរូប ដែលមានសភាពតាមរក្សារូបដែលកើតអំពីកម្ម
(កម្មជួរ) ឲ្យប្រព្រឹត្តទៅ រមែងប្រាកដដើម្បីតាមរក្សាបសាទរូប
ការរូប និងហឫទ័យរូប ជាកម្មជួរដែលកើតឡើងយ៉ាងបន្តបន្ទាប់ ។

ដោយប្រការដូចនេះ អ្នកបដិបត្តិគប្បីចម្រើនវិបស្សនាការវិនា
ដោយការកំណត់ជីវិតរូបនាមដែលប្រាកដច្បាស់ក្នុងបច្ចុប្បន្នខណៈ
នោះ ។ តាមសេចក្តីពិត ។

ម្យ៉ាងទៀត សូម្បីអារម្មណ៍របស់វិបស្សនានឹងបានជាអារម្មណ៍
ខាងក្នុងនិងខាងក្រៅ ដូចសេចក្តីក្នុងមហាសតិប្បដ្ឋានសូត្រ^{១៧} តែអ្នក
បដិបត្តិគួរចាប់ផ្តើមពីការកំណត់ជីវិតរូបនាមខាងក្នុង គឺរូបនាម
ដែលនៅក្នុងរាងកាយ មានប្រវែងមិនលើសពីមួយព្យាម កម្រាស់

មួយចម្ងាយ ទើងត្រឹមមួយហត្ថ កាលវិបស្សនាញាណចាស់ក្លា
ហើយ ក៏អាចនឹងទទួលដឹងអារម្មណ៍ខាងក្រៅបានឯង វិធីនេះ ជាវិធី
បដិបត្តិនៃសាវ័កទាំងឡាយ ដូចប្រាកដក្នុងដីការបស់អនុបទសូត្រ
ដែលអធិប្បាយរឿងរបស់ព្រះមោគ្គល្លានត្ថេរ អ្នកកំណត់ដឹង
សភាវធម៌ចំណែកខ្លះ ហើយបានសម្រេចជាព្រះអរហន្ត មានសេចក្តី
ដូច្នេះ

ឯកទេសមេវាទិ សកអត្តភាវេ សង្ខារេ អនវសេសតោ
បរិត្តហេតុញ សម្មសិតុញ អសក្កោន្តំ អត្តនោ អភិនិហារសមុ-
ទាគតញ្ញាណផលានុបំ ឯកទេសមេវ បរិត្តហេតុ សម្មសន្តោ^{១៨} ។

“ពាក្យថា ឯកទេសមេវ (ត្រឹមចំណែកខ្លះ) មានសេចក្តីថា
ព្រះបេរៈបានកំណត់ដឹងឃើញត្រឹមចំណែកខ្លះ ដែលខ្លួនមិនអាច
កំណត់ដឹង និងឃើញសង្ខារធម៌ក្នុងអត្តភាពរបស់ខ្លួនដោយពិត
ប្រាកដតាមកម្លាំងបញ្ញា ដែលបានសន្សំមក” ។

តស្មា សសន្តានគតេ សព្វធម្មេ, បរសន្តានគតេ ច តេសំ
សន្តានវិភាគំ អកត្វា ពហិទ្ធាការសាមញ្ញតោ សម្មសតិ ។ អយំ

សាវកានំ សម្មសនចារោ^{១៨} ។

“ដូច្នោះ ព្រះបេរះទើបឃើញធម៌ទាំងពួកដែលប្រព្រឹត្តទៅក្នុង
ក្រសែរូបនាមរបស់ខ្លួន និងឃើញធម៌ដែលប្រព្រឹត្តទៅក្នុងក្រសែ
រូបនាមរបស់អ្នកដទៃ ដោយសភាពជាធម៌ខាងក្រៅទូទៅ មិនបាន
ធ្វើការចែកក្រសែរូបនាមរបស់បុគ្គលពួកនោះ វិធីនេះ ជាវិធីឃើញ
នៃសាវកទាំងឡាយ” ។

ដោយហេតុនេះ អ្នកបដិបត្តិទើបមិនគួរស្វែងរក ឬកំណត់ដឹង
អារម្មណ៍ខាងក្រៅដូចជា សំឡេងដោយមិនទាក់ចិត្ត ចំពោះសភាវៈ
បានឮ ដែលជាអារម្មណ៍ខាងក្នុង ព្រោះនឹងធ្វើឲ្យចិត្តរវើរវាយរាយ-
មាយ បណ្តាលឲ្យសមាធិ និងបញ្ញាមិនចំរើនឡើង សូម្បីនឹង
បដិបត្តិជាប់តត្នា ១៥ ថ្ងៃ ឬមួយខែ ក៏មិនអាចជួបការឈានទៅមុខ
និងអ្នកដែលមិនកំណត់ដឹងសភាវធម៌បច្ចុប្បន្ន តែបែរត្រឡប់ទៅ
ពិចារណាថាជារូបឬនាម តាមដែលខ្លួនធ្លាប់សិក្សាមក ក៏មិនត្រឹមត្រូវ
ទេ ព្រោះជាការនឹកគិតដោយសញ្ញា មិនមែនជាការចម្រើនសតិ
រលឹកដឹងយ៉ាងពិតប្រាកដ ដូចនោះ អ្នកបដិបត្តិទើបគួរកំណត់ដឹង

អារម្មណ៍ខាងក្នុងជាគោល និងអាចកំណត់អារម្មណ៍ខាងក្រៅ ដែល
មកប្រាកដដឹងផ្លូវទ្វារទាំង ៦ បានដូចគ្នា ដូចគម្ពីរវិសុទ្ធិមគ្គមហាដីកា
ពោលថា

អជ្ឈត្ថំ វា ហិ វិបស្សនាភិនិវេសោ ហោតុ ពហិទ្ធា វា ។

អជ្ឈត្ថសិទ្ធិយំ បន លក្ខណតោ សព្វម្បី នាមរូបំ អនវេសសតោ
បរិគ្គហិតមេវ ហោតិ^{២០} ។

“ការចម្រើនវិបស្សនា អាចមានបានទាំងខាងក្នុង ឬខាងក្រៅ
តែកាលការកំណត់ដឹងសម្រេចខាងក្នុង ក៏ជាការដែលកំណត់ដឹង
រូបនាមទាំងអស់ដោយលក្ខណៈ ដែលជាសភាវលក្ខណៈ និង
សាមញ្ញលក្ខណៈ ដោយច្បាស់លាស់” ។

ការកំណត់ដឹងទាន់បច្ចុប្បន្ន

អ្នកបដិបត្តិធម៌កំណត់ដឹងសភាវធម៌បច្ចុប្បន្ន ដែលចែកជា
ខណៈបច្ចុប្បន្ន គឺបច្ចុប្បន្នក្នុងខណៈមួយៗ ដែលកំពុងកើតឡើង
សន្តតិបច្ចុប្បន្ន គឺបច្ចុប្បន្នជាប់តគ្នាពីអតីតដែលទើបតែរលត់ទៅ

និងអង្គបច្ចុប្បន្ន គឺបច្ចុប្បន្នដោយរយៈកាលរហូតអស់មួយជីវិត
កាលការកំណត់ដឹងបច្ចុប្បន្នមានកម្លាំងចាស់ក្លាហើយ អ្នកបដិបត្តិ
នឹងអាចអនុមានដឹងរូបធម៌ ដែលជាអតីតៈ និងអនាគតបានផង
ជាការពិតហើយ អតីតជាវត្ថុដែលកន្លងមកហើយ អនាគតក៏នៅមិន
ទាន់កើតឡើង យើងមិនអាចទទួលដឹងសភាវធម៌ក្នុងអតីតឬអនាគត
បានជាក់ច្បាស់ទេ សាកពិចារណាថា យើងអាចទទួលដឹងវត្ថុ ដែល
ធ្លាប់ជួបមកក្នុងភពមុនដែរឬទេ រូបធម៌និងនាមធម៌របស់យើង មាន
សភាវៈយ៉ាងណា គឺសម្បុរកាយពណ៌ខ្មៅ ឬស មានចក្ខុបសាទ
ជាដើមគ្រប់គ្រាន់ ឬមិនមានឥត្តិការរូប ឬបុរិសភាវរូប, មានចិត្ត
និងចេតសិកប្រភេទណាកើតឡើង ឬមានចិត្តប្រភេទណាកើតបន្ត
អំពីចិត្តដួងមុន ការពោលដល់ភពមុនទើបច្ចាយសែនច្ចាយ សាក
ពិចារណាមើលភពនេះថា ក្នុងថ្ងៃខែឆ្នាំដែលកន្លងមកមានសភាវធម៌
រូបនាមកើតឡើងយ៉ាងណា សូម្បីរូបនាមដែលកើតកន្លងមកហើយ
១ ម៉ោង ១០ នាទី ឬ៥ នាទី ក៏មិនប្រាកដលក្ខណៈវិសេសយ៉ាង
ជាក់ច្បាស់ ។

ក្រៅពីនេះ អ្នកបដិបត្តិ មិនគួរកំណត់ដឹងអនាគត ដូចជាក្នុង
 ខណៈលើកជើងស្តាំ យើងមិនអាចដឹងសភាវៈរូបនាម ដែលនឹង
 កើតឡើងតទៅ ក្នុងខណៈលើកជើងឆ្វេង សូម្បីសំគាល់ថា នឹងកើត
 កុសលចិត្ត ក៏អាចនឹងកើតអកុសលចិត្តបាន ឬគិតថា គួរកើត
 សោមនស្ស ក៏អាចកើតទោមនស្សបាន មនុស្សគ្រប់គ្នាមិនអាចដឹង
 ឃើញអនាគតបានទេ សូម្បីនឹងគិតថា ខ្លួនឯងនៅជាសុខ ក៏អាចជួប
 ឧបត្តិហេតុផ្សេងៗ ដូចជាត្រូវអារុធ ផ្ទះបាក់សង្កត់ ធ្លាក់អំពីទីខ្ពស់
 ភ្លើងឆេះ លង់ទឹក ពស់ចិក មុតបន្ទា អ្នកខ្លះសូម្បីជិតនឹងស្លាប់ ក៏នៅ
 សំគាល់ថា ខ្លួនមានអាយុវែង ។

ម្យ៉ាងទៀត សភាវធម៌បច្ចុប្បន្ន ជាវត្ថុដែលកំពុងកើតខាងក្នុង
 រាងកាយ និងប្រាកដផ្លូវទ្វារទាំង ៦ កាលចំរើនសតិកំណត់ដឹង
 រូបនាមបច្ចុប្បន្ន ទើបធ្វើឲ្យអ្នកបដិបត្តិអាចឃើញលក្ខណៈវិសេស
 និងលក្ខណៈទូទៅយ៉ាងជាក់ច្បាស់ ប្រៀបដូចមនុស្សដែលងើប
 មើលផ្ទៃមាឃ កាលកើតផ្អែកបន្ទោរ គេរំមែងឃើញកន្លែងដែល
 កើតផ្អែកបន្ទោរ និងរូបរាងសណ្ឋានរបស់ផ្អែកបន្ទោរបានយ៉ាងជាក់

ច្បាស់ ក្នុងករណីដូចគ្នានេះ បើងើបមើលផ្ទៃមាយ កាលផ្ទេកបន្ទោរ
បាត់ទៅហើយ ឬមើលកាលនៅមិនទាន់កើតផ្ទេកបន្ទោរ គេរមែង
មិនឃើញការកើតឡើងពិតរបស់ផ្ទេកបន្ទោរបានដូចនោះ អ្នកបដិបត្តិ
ទើបមិនគួរធ្វើទុកក្នុងចិត្តចំពោះអតីត ឬអនាគត គួរបម្រើនសតិ
កំណត់ដឹងសភាវធម៌បច្ចុប្បន្នតាមសេចក្តីពិត ។

ក្រៅអំពីនោះទៅ កិលេសដែលហៅថា អារម្មណានុស័យ គឺ
អនុស័យដែលដេកសម្លឹងនៅក្នុងអារម្មណ៍រមែងកើតឡើង កាលមិន
បានចំរើនសតិដឹងទាន់ តែនឹងមិនកើតឡើងក្នុងអារម្មណ៍ដែលអ្នក
បដិបត្តិបានកំណត់ដឹងហើយ ការចំរើនវិបស្សនាក្នុងសភាវធម៌
បច្ចុប្បន្ន ទើបជាការលះកិលេស ដោយតទ្បងប្បហាន គឺលះបាន
មួយខណៈក្នុងពេលចំរើនសតិកំណត់ដឹង ទាំងនៅជាការលះកម្មវិបាក
និងខន្ធដែលជាផលរបស់កិលេសតមក (នឹងពោលដល់រឿងនេះ
ដោយពិស្តារក្នុងបរិច្ឆេទទី ៧ រឿងអនិច្ចារុបស្សនា) ជាការពិត
ហើយ អារម្មណានុស័យ រមែងដេកសម្លឹងក្នុងអតីតារម្មណ៍ ដែល
បុគ្គលមិនបានកំណត់ដឹង សូម្បីយនបញ្ញតិ គឺបញ្ញតិដែលសម្តែងដុំ

ក្រុម ដែលកើតជាប់បន្តអំពីអតីតធម៌នោះ ក៏ប្រាកដក្នុងក្រសែចិត្ត
ដូចថតរូបទុកគ្រប់ខណៈដែលគេរលឹកដល់អតីត ដែលបានឃើញ
បានឮ ដឹងក្លិន ដឹងរស ដឹងផោដ្ឋព្វៈ ឬនឹកគិតរឿងរ៉ាវ យនបញ្ញត្តិ
រមែងប្រាកដ ធ្វើឲ្យសំគាល់ថា ជាត្ថខ្លួនដែលទៀងទាត់ ជាសុខ
បង្គាប់បញ្ជាបាន សូម្បីនឹងពិចារណាតាមការដឹងដែលធ្លាប់សិក្សា
មកថា មានត្រឹមរូបនាមដែលមិនទៀង ជាទុក្ខ មិនមែនត្ថខ្លួន ក៏មិន
អាចលះយនបញ្ញត្តិ ដែលដូចរូបថតបាន នឹងមិនអាចលះកិលេស
ដែលប្រកាន់មកថាទៀង ជាសុខ បង្គាប់បញ្ជាបាន ។

តួយ៉ាងដូច ឪពុកម្តាយខ្លះ បង្រៀនក្មេងឲ្យក្លាហានមិនខ្លាចខ្មោច
លុះក្មេងធំឡើងក៏មិនខ្លាចខ្មោច សូម្បីឃើញខ្មោចក៏គិតថា ជារបស់
ចម្លែក តែឪពុកម្តាយខ្លះ បញ្ជាទៅក្មេងឲ្យខ្លាចខ្មោច កាលក្មេងធំ
ឡើង ក៏រមែងខ្លាចខ្មោច សូម្បីនឹងមិនធ្លាប់ឃើញ ក៏គិតស្រមៃស្រមៃ
នឹងខ្លាចទៅឯង សូម្បីអ្នកដទៃប្រាប់ថា មិនត្រូវខ្លាចក៏នៅមិនបាត់
ខ្លាច ព្រោះធ្លាប់សន្សំការខ្លាចមកមុន ក្នុងករណីដូចគ្នានេះ អ្នកចម្រើន
សតិកំណត់ដឹងរូបនាម ដោយសេចក្តីជាសភាវធម៌ មិនប្រាកដ

យនបញ្ញត្តិ ក៏មិនកើតកិលេស កាលគិតដល់រូបនាមនោះទៀត
តែអ្នកដែលមិនបានចំរើនសតិកំណត់ដឹងទាន់សភាវៈបច្ចុប្បន្ន រមែង
កើតកិលេសឡើង កាលនឹកគិតដល់រូបនាមដែលកន្លងមក ព្រោះ
យនបញ្ញត្តិបានប្រាកដ ឲ្យសំគាល់ថា ជាត្ថខន្ធ និងប្រកបជាមួយការ
ប្រកាន់មាំ ដែលមាននៅមិនអាចរំដោះចេញបាន សូម្បីអនាគត
អារម្មណ៍ដែលបុគ្គលមិនបានកំណត់ដឹង ក៏ជាហេតុកើតនៃអារម្ម-
ណានុស័យដូចគ្នា ។

ហេតុនេះ ការតាមដឹងសភាវធម៌បច្ចុប្បន្ន ទើបធ្វើឲ្យអ្នកបដិបត្តិ
កើតបញ្ញាកំចាត់សភាវធម៌ដែលពិតប្រាកដរបស់រូបនាម និង
អាចលះបង់កិលេសក្នុងខណៈនោះៗ សភាវធម៌បច្ចុប្បន្នទើបជា
អារម្មណ៍នៃការចម្រើនសតិបំពេញវិបស្សនាការវនា ដូចសាធាកៈ
ក្នុងគម្ពីរកទ្ទេកវត្ថុសូត្រថា

អតីតំ នាទ្វាគមេយ្យ	នប្បជិករេន្ធ អនាគតំ
យទតីតម្បហិន្តំ	អប្បត្តញ្ច អនាគតំ ។
បច្ចុប្បន្នញ្ច យោ ធម្មំ	តត្ថ តត្ថ វិបស្សតិ

អសំហិរំ អសង្កប្បំ	តំ វិទ្យា មនុព្រហ្មាយេ ។
អជ្ឈេវ កិច្ចមាតប្បំ	កោ ជញ្ញា មរណំ សុវេ
ន ហិ នោ សង្គរន្តន	មហាសេនេន មច្ចុនា ។
ឯវិហារិមាតាបិ	អហារត្ថមតន្តិ
តំ វេ កទ្កេករត្តោតិ	សន្តោ អាចិក្ខតេ មុនីតិ ២១។

“បុគ្គល មិនគប្បីអាឡោះអាល័យបញ្ចខន្ធជាអតីត មិនគប្បី

ប្រាថ្នានូវបញ្ចក្ខន្ធជាអនាគតទេ ព្រោះថា បញ្ចខន្ធណាជាអតីត
 បញ្ចក្ខន្ធនោះ កន្លងហួសទៅហើយ បញ្ចក្ខន្ធណាជាអនាគត បញ្ចក្ខន្ធ
 នោះ ក៏មិនទាន់មកដល់ មួយទៀត បុគ្គលណា ឃើញច្បាស់នូវ
 ធម៌ជាបច្ចុប្បន្ន ក្នុងទីនោះៗ បុគ្គលនោះ លុះដឹងច្បាស់នូវព្រះនិព្វាន
 ដែលមិនរសេមរសាម មិនកម្រើក ហើយគប្បីចម្រើនឲ្យរឿយ ។
 នូវវេលាសមាបត្តិ ដែលជាអារម្មណ៍នៃព្រះនិព្វាននោះ ឯការព្យាយាម
 ជាគ្រឿងដុតកិលេស បុគ្គលគួរតែធ្វើក្នុងថ្ងៃនេះឯង អ្នកណានឹងដឹង
 ថា សេចក្តីស្លាប់នឹងមានក្នុងថ្ងៃស្អែកបាន ព្រោះថា ការតទល់របស់
 យើងចំពោះមច្ចុ ដែលមានសេនាជីវច្រើននោះ មិនមានសោះឡើយ

មុនីអ្នកស្ងប់ទុក្ខ តែងហៅបុគ្គលដែលមានវិហារធម៌យ៉ាងនេះ មាន
ព្យាយាមដុតកំដៅកិលេស ជាអ្នកមិនខ្ជិលច្រអូសអស់ថ្ងៃនឹងយប់
នោះឯង ថាជាអ្នកមានរាត្រីមួយដ៏ចម្រើន ។

អតីតកាលដែលពោលដល់ក្នុងព្រះសូត្រនេះ សំដៅដល់វត្ថុ
ដែលកន្លងមកហើយទាំងក្នុងភពមុននិងភពនេះ មិនមែនសំដៅដល់
អតីតកាលក្នុងភពមុនប៉ុណ្ណោះ សេចក្តីពិត អ្នកដែលសម្រេចអភិញ្ញា
មានភ្នែកទិព្វ អាចឃើញរឿងរ៉ាវក្នុងអតីតបាន តែព្រះសូត្រនេះ
ពោលដល់បុគ្គលទូទៅ ទើបសំដៅដល់រឿងក្នុងអតីតកាល ដែល
កន្លងមកហើយទាំងអស់ ។

ខន្ធ ៥ ដែលកើតរលត់ក្នុងអតីតកាល ដូចចក្ខុបសាទ ពណ៌
និងសភាវៈការឃើញជាដើម មិនមានពិតក្នុងបច្ចុប្បន្ន បុគ្គលទើប
មិនគួរប្រកាន់ភ្ជាប់ដោយគិតដល់វត្ថុ ដែលរលត់ទៅហើយ ដោយ
តណ្ហា និងទិដ្ឋិ ការប្រកាន់ភ្ជាប់ដោយតណ្ហា គឺការគិតដល់វត្ថុ
ដែលកន្លងមក ដោយសេចក្តីត្រេកអរថា ចក្ខុបសាទរបស់យើងនឹង
ភ្លឺច្បាស់ ក្រសែភ្នែករបស់យើងមើលឃើញបានច្បាស់ កែវភ្នែក

ទឹកមុខ ចិញ្ចឹម ច្រមុះ មាត់ និងសម្បុរស្បែកស្រស់ស្អាត ដល់ព្រម
ដោយគ្រឿងប្រដាប់តាក់តែង កាលមុនបានធ្លាប់ឃើញមនុស្សដែល
មានរូបរាងគួរសរសើរ ។ល។ ការប្រកាន់ភ្ជាប់ដោយទិដ្ឋិ គឺការគិត
ថា ខ្លួនយើងឃើញអ្នកដទៃ សកាវៈឃើញនោះស្ថិតនៅ តាំងអំពី
អតីតរហូតដល់បច្ចុប្បន្ន សូម្បីអស់ជីវិតហើយវិញ្ញាណរបស់យើង
ក៏ឃ្លាតពីរាងកាយនេះ ទៅកើតក្នុងភពថ្មី ដូច្នេះជាដើម ។

សូម្បីខន្ធ ៥ ដែលនឹងកើតក្នុងអនាគត ក៏មិនមានពិតក្នុង
បច្ចុប្បន្ន ត្រឹមតែជាការសង្ឃឹមរបស់យើង ដូចមនុស្សទិញឆ្នោត
ហើយគិតថា យើងនឹងធ្វើយ៉ាងណាទើបត្រូវរង្វាន់ អ្នកបដិបត្តិធម៌
ទើបមិនគួរសង្ឃឹមអនាគតថា សូមឲ្យចក្ខុបសាទរបស់យើង ចូរ
ភ្ជួច្បាស់ ភ្នែករបស់យើងកុំស្រអូតឡើយ យើងចូរមានរូបរាងមុខ
មាត់ស្រស់ស្អាតគួរពេចពិលរមិលមើល រហូតទៅហែរហមដោយ
ពួកមិត្តដែលស្រស់ស្អាត សូមឲ្យសកាវៈឃើញចូរគង់នៅរហូតទៅ
ដូចនេះជាដើម ។

គ្រប់ៗ ខណៈនៃការបដិបត្តិ អ្នកបដិបត្តិតប្បិចម្រើនសតិលក្ខ

ដឹងសភាវធម៌បច្ចុប្បន្ន ក្នុងខណៈឃើញ បានឮ ដឹងក្លិន ដឹងរស ដឹង
 ផោដ្ឋព្វៈ ដើរ ឈរ អង្គុយ ដេក បត់ លាត ដើម្បីដឹងអាការ
 ប្រាកដនៃការមិនទៀង ជាទុក្ខ មិនមែនត្ថខន អ្នកដែលខ្វះសតិ
 កំណត់ដឹងទាន់ រមែងកើតតណ្ហា សេចក្តីពេញចិត្តថា ទៀង
 ជាសុខ បន្តិចបញ្ជាបាន និងស្រស់ស្អាត ទាំងកើតទិដ្ឋិដែលយល់
 ខុសថា ជាបុគ្គល យើង របស់យើង ចិត្តរមែងធ្លាក់នៅក្នុងអំណាច
 នៃតណ្ហាទិដ្ឋិ និងរមែងកើតការត្រិះរិះ ក្នុងកាមគុណអារម្មណ៍
 (កាមវិតក្កៈ) ថា បុរស ឬស្រ្តីដែលជួបនេះ មានរូបស្អាត និយាយ
 ពិរោះ ជាបុត្រធីតារបស់អ្នកនោះ ជាបិតាមាតារបស់អ្នកនេះ មាន
 កិច្ចជុះយ៉ាងនេះ មាននិស្ស័យយ៉ាងនេះ ធ្វើអាកប្បកិរិយាយ៉ាងនេះ
 គ្រាខ្វះក៏ត្រិះរិះឡើងដោយការក្រោធ (ព្យាបាទវិតក្កៈ) ថា អ្នក
 ដែលបានជួបមុខមាត់មិនគួរមើលនិយាយមិនសុភាព និស្ស័យមិនល្អ
 បៀតបៀនយើង ចូរកុំមានអាយុវែងឡើយ គ្រាខ្វះក៏កើតការត្រិះរិះ
 ក្នុងការបៀតបៀន (វិហិន្ស្វវិតក្កៈ) ថា ធ្វើយ៉ាងណាឲ្យគេបាន
 ទទួលទុក្ខ តែអ្នកដែលចម្រើនសតិដឹងទាន់សភាវធម៌បច្ចុប្បន្ន រមែង
 មិនត្រិះរិះក្នុងកាម ក្នុងសេចក្តីក្រោធ និងក្នុងការបៀតបៀន ដោយ

នឹងឃើញបានថា ក្នុងព្រះបាលីខាងដើម មានសេចក្តីថា តត្ថ តត្ថ
(ក្នុងខណៈនោះ ៗ) សូម្បីព្រះអង្គកថាចារ្យ ក៏អធិប្បាយទុកថា

តត្ថ តត្ថាតិ បច្ចុប្បន្នម្សិ ធម្មំ យត្ថ យត្ថេវ សោ ឧប្បន្នោ, តត្ថ
តត្ថេវ អនុច្ចានុបស្សនាទីហិ សត្តហិ អនុបស្សនាហិ វិបស្សនា ។

“ព្រះតម្រាស់ថា តត្ថ តត្ថ (ក្នុងបច្ចុប្បន្នខណៈនោះៗ) មាន
សេចក្តីថា សភាវធម៌បច្ចុប្បន្ននោះ កើតឡើងហើយក្នុងខណៈណាៗ
អ្នកបដិបត្តិ រមែងកំណត់ដឹងធម៌ (ខន្ធ៥) ដែលសូម្បីជា
បច្ចុប្បន្នខណៈនោះ ៗ តែម្យ៉ាង ដោយការឃើញ ៧ ប្រការមាន
អនុច្ចានុបស្សនា (ការឃើញសភាពមិនឡើង) ជាដើម” ។

បិ សំព្វក្នុងពាក្យថា បច្ចុប្បន្នម្សិ (ដែលសូម្បីជាបច្ចុប្បន្ន)
ធ្វើនាទីសម្មការវេន គឺលើកឡើងសម្តែងជាពិសេស មានន័យថា
រូបនាមទាំងអស់ដែលកើតឡើងតាំងអំពីបដិសន្ធិរហូតដល់ចុតិ ជា
អន្ទានបច្ចុប្បន្នក៏ពិតមែន តែអ្នកបដិបត្តិមិនគួរចម្រើនសតិកំណត់ដឹង
រូបនាមទាំងអស់នោះ វត្ថុដែលគួរកំណត់ដឹងមានត្រឹមតែរូបនាមក្នុង
បច្ចុប្បន្នខណៈប៉ុណ្ណោះ ។

ឯវ ស័ព្ទក្នុង តត្ថ តត្ថវ (ក្នុងខណៈនោះ ៗ តែម្យ៉ាង) ធ្វើនាទី
អវធារណៈ គឺហាមសេចក្តីដទៃ មានន័យថា គួរកំណត់ដឹងនូវ
បច្ចុប្បន្នដែលកំពុងកើតឡើងពិតៗ មិនគួរកំណត់ដឹងបច្ចុប្បន្នដែល
កើតកន្លងទៅហើយ ឬនៅមិនទាន់កើតឡើង ។

ពាក្យថា អនុបស្សនា គឺការឃើញច្បាស់ ៧ ប្រការ ពោលគឺ ៖

១. អនិច្ចានុបស្សនា ការឃើញច្បាស់សភាពមិនឡើង ។

២. ទុក្ខានុបស្សនា ការឃើញសង្ខារទាំងពួងជាទុក្ខ ។

៣. អនត្តានុបស្សនា ការឃើញសង្ខារមិនមែនជាបស់ខ្លួន ។

៤. និព្វិទានុបស្សនា ការឃើញច្បាស់ភាពនឿយណាយ ។

៥. វិភគានុបស្សនា ការឃើញច្បាស់ភាពប្រាសចាកតម្រេក ។

៦. និរោធានុបស្សនា ការឃើញច្បាស់សភាវៈរលត់ ។

៧. បដិនិស្សក្កានុបស្សនា ការឃើញច្បាស់ភាពរលាស់ចោល ។

រឿងនេះនឹងប្រាកដដោយពិស្តារតទៅក្នុងបរិច្ឆេទទី ៧

សរុបសេចក្តីថា វត្ថុដែលជាអារម្មណ៍របស់វិបស្សនាការិនា ជា
 ខណៈបច្ចុប្បន្ន គឺបច្ចុប្បន្នក្នុងខណៈមួយៗ ដែលកំពុងកើតឡើង
 និងសន្តតិបច្ចុប្បន្ន គឺបច្ចុប្បន្នបន្ទាប់អំពីអតីត ដែលផ្ដើមរលត់ទៅ
 មិនមែនអន្ទាបច្ចុប្បន្ន ដែលជារយៈកាលតាំងពីបដិសន្ធិដល់ចុតិ
 សូម្បីក្នុងរឿងដឹងចិត្តរបស់អ្នកដទៃដោយចេតោបរិយញ្ញាណ ដែល
 គម្ពីរអដ្ឋកថាពោលថា ជាអន្ទាបច្ចុប្បន្ន ក៏មិនបានសំដៅដល់
 អន្ទាបច្ចុប្បន្នតាំងពីបដិសន្ធិដល់ចុតិ តែសំដៅដល់បច្ចុប្បន្នដែល
 កំពុងកើតឡើងពិត ៗ ដែលកំណត់សំដៅដោយជវនវារៈតែម្យ៉ាង
 ដូចសេចក្តីថា

អន្ទាបច្ចុប្បន្នំ បន ជវនវារេន ទីបេតព្វន្តិ

សំយត្តដ្ឋកថាយំ វត្ថុំ ។ តំ សុដ្ឋំ វត្ថុំ^{២៤} ។

“ក្នុងអដ្ឋកថានៃសំយត្តនិកាយពោលថា ចំណែកអន្ទាបច្ចុប្បន្ន
 គប្បីសម្ដែងដោយជវនវារៈ ពាក្យនោះលោកពោលទុកល្អហើយ” ។

អន្ទាបច្ចុប្បន្នំ បន ជវនវារេន ទីបេតព្វំ ។

ន សាកលេន បច្ចុប្បន្នទូនាតិ អធិប្បាយោ^{២៥} ។

“សំដៅសេចក្តីថា ចំណែកអន្ទាបច្ចុប្បន្ន គប្បីសម្តែងដោយ
ជនវារៈ មិនមែនគប្បីសម្តែងដោយរយៈកាល ដែលជាបច្ចុប្បន្ន
រហូតមួយជីវិត” ។

ម្យ៉ាងទៀត សូម្បីក្នុងសតិប្បដ្ឋានសូត្រ ក៏ពោលដល់បច្ចុប្បន្ន
ដែលកំពុងកើតឡើងពិត ៗ ដូចសេចក្តីដែលប្រាកដដោយភាពជា
បច្ចុប្បន្នពោលថា

គច្ចនោ វា គច្ចាមីតិ បជានាតិ^{២៦} ។

“កាលកំពុងដើរ ក៏ដឹងច្បាស់ថា កំពុងដើរ” ។

សុខំ វា វេទនំ វេទយមា នោ សុខំ

វេទនំ វេទយាមីតិ បជានាតិ^{២៧} ។

“កាលកំពុងសោយវេទនាដែលជាសុខ វែមនឹងដឹងច្បាស់ថា
សោយវេទនាដែលជាសុខ” ។

សន្តំ វា អជ្ឈត្តំ កាមច្ចនំ អត្ថិ មេ

អជ្ឈត្តំ កាមចន្ទាតិ បជានាតិ^{២៨} ។

“រមែងដឹងច្បាស់ដោយកាមច្ចនៈ ដែលមាននៅខាងក្នុងខ្លួនថា
កាមច្ចនៈកំពុងមានដល់យើងខាងក្នុងខ្លួន” ។

នឹងឃើញថា ក្នុងរឿងនេះ មិនបានត្រាស់ទុកដោយភាពជាអតីត
ឬអនាគតថា

- អ្នកដែលដើរហើយ រមែងដឹងច្បាស់ថា ដើរហើយ ។

- អ្នកដែលនឹងដើរ រមែងដឹងច្បាស់ថា នឹងដើរ ។

- អ្នកដែលសោយវេទនាដែលជាសុខហើយ រមែងដឹងច្បាស់ថា
សោយវេទនាដែលជាសុខហើយ ។

- អ្នកដែលនឹងសោយវេទនាដែលជាសុខ រមែងដឹងច្បាស់
ថា នឹងសោយវេទនាដែលជាសុខ ។

- រមែងដឹងច្បាស់ដល់កាមច្ចនៈ ដែលមានហើយខាងក្នុងខ្លួន
ថា កាមច្ចនៈមានហើយដល់យើងខាងក្នុងខ្លួន ។

- រមែងដឹងច្បាស់ដល់កាមច្ចនៈ ដែលនឹងមានខាងក្នុងខ្លួនថា
កាមច្ចនៈនឹងមានដល់យើងខាងក្នុងខ្លួន ។

យ៉ាងណាក៏ដោយ មានសេចក្តីខ្លះ ក្នុងសតិប្បដ្ឋានសូត្រមិន
ប្រាកដសេចក្តីជាបច្ចុប្បន្នកាលដូចជា

សរាគំ វា ចិត្តំ សរាគំ ចិត្តន្តិ បជាទាតិ^{២៨} ។

“រមែងដឹងច្បាស់ក្នុងចិត្តដែលមានរាគៈថា ជាចិត្តដែលមាន
រាគៈ” ។

សេចក្តីដូចពោលខាងដើម ពោលទុកដោយបញ្ជាក់សេចក្តី
ជាបច្ចុប្បន្នកាល ក្នុងគម្ពីរអដ្ឋកថាដូចនេះថា

យស្មី យស្មី ខណោ យំ យំ ចិត្តំ បរត្ថតិ, តំ តំ សល្ហក្ខន្តោ
អត្តនោ វា ចិត្តេ បរស្ស វា ចិត្តេ កាលេន វា អត្តនោ កាលេន
វា បរស្ស ចិត្តេ ចិត្តានុបស្សី វិហរតិ^{៣០} ។

“ចិត្តណាៗ រមែងប្រព្រឹត្តទៅក្នុងខណៈណាៗ ភិក្ខុកំណត់ចិត្ត
នោះៗ ក្នុងខណៈនោះៗ ឈ្មោះថា អ្នកតាមដឹងចិត្តក្នុងចិត្តរបស់
ខ្លួនខ្លះ តាមដឹងចិត្តក្នុងចិត្តរបស់អ្នកដទៃខ្លះ តាមដឹងចិត្តក្នុងចិត្ត
របស់ខ្លួនក្នុងគ្រាខ្លះ តាមដឹងចិត្តក្នុងចិត្តរបស់អ្នកដទៃក្នុងគ្រាខ្លះ” ។

តាមសេចក្តីដែលពោលមកហើយនេះ ការកំណត់ចិត្តដែល
កំពុងកើតឡើង ក៏គឺការតាមដឹងចិត្តនោះឯង ដូចនោះ ការកំណត់
(សល្លក្ខណ) ទើបមានន័យដូចជាមួយការតាមដឹង (អនុបស្ស្ស)
និងការធ្វើទុកក្នុងចិត្ត (ឃោនិសោមនសិការ) ។

មានអ្នកមិនបានសង្កេតសេចក្តីក្នុងគម្ពីរអដ្ឋកថាខានដើម តែ
ឃើញថា មានការសម្តែងអង្គធម៌របស់ចិត្តមានរាគៈជាដើម ដែល
ពោលទុកក្នុងអដ្ឋកថា ទើបពោលថា ការកំណត់ដឹងចិត្តានុបស្សនា
ក៏គឺការចែកអង្គធម៌របស់ចិត្តថា ចិត្តដែលមានរាគៈ គឺលោកមូលចិត្ត
៨ ដួង ចិត្តដែលប្រាសចាករាគៈ គឺ លោកិយកុសលចិត្ត និង
អព្យាកតចិត្ត សេចក្តីពិត ព្រះអដ្ឋកថាចារ្យសម្តែងអង្គធម៌របស់ចិត្ត
ទាំងនោះហើយ ពោលដល់វិធីកំណត់ចិត្តានុបស្សនាក្នុងខាងក្រោយ
ដោយប្រយោគដែលនាំមកសម្តែងទុកខាងដើម ក្រៅពីនេះ ការចែក
អង្គធម៌របស់ចិត្ត ក៏មិនមែនការកំណត់ដឹងចិត្តក្នុងបច្ចុប្បន្នយ៉ាងពិត
ប្រាកដ ត្រឹមតែជានាមបញ្ញត្តិ គឺ បញ្ញត្តិសម្តែងឈ្មោះ និងសន្យា-
បញ្ញត្តិ គឺ បញ្ញត្តិសម្តែងចំនួន ។

សូម្បីក្នុងរឿងដឹងចិត្តរបស់អ្នកដទៃ ដោយចេតោបរិយញ្ញាណ ក៏មានសេចក្តីក្នុងព្រះបាលី និងអង្គកថាដូចចិត្តានុបស្សនា បើការចែក ចំនួនធម៌របស់ចិត្តតាមមតិ ដែលពោលដល់ខាងដើមនោះត្រឹមត្រូវ អ្នកដែលចែកអង្គធម៌បាន ក៏រាប់ថា សម្រេចចេតោបរិយញ្ញាណ ហើយ តែសេចក្តីពិត មិនមែនដូចនោះ ព្រោះអ្នកសម្រេចចេតោបរិ- យញ្ញាណ ត្រូវកំណត់ដឹងចិត្តរបស់អ្នកដទៃយ៉ាងពិតប្រាកដ ដូចនោះ ការចម្រើនសតិដឹងទាន់ចិត្តដែលមានរាគៈជាដើម ក្នុងបច្ចុប្បន្នខណៈ ទើបចាត់ជាចិត្តានុបស្សនា (តទៅនឹងបានពោលដល់ការកំណត់ដឹង ខណៈបច្ចុប្បន្ន ញ៉ាំងឲ្យកើតឧទេយព្វយញ្ញាណ និងភន្តញ្ញាណ ដោយប្រចក្សក្នុងបរិច្ឆេទទី ៦ ដែលពោលដល់ឧទេយព្វយញ្ញាណ និងភន្តញ្ញាណ ដោយអាស័យសាធារណៈអំពីព្រះបាលី អង្គកថានិងដីកា) ។

ម្យ៉ាងទៀត មានសេចក្តីក្នុងគម្ពីរបដិសម្ពិទ្ធាមគ្គថា

យំ កិញ្ចិ រូបំ អតីតានាគតបច្ចុប្បន្នំ អជ្ឈត្តំ វា ពហិទ្ធា វា
 ឱឡារិកំ វា សុខុមំ វា ហីនំ វា បណីតំ វា, យំ ទូរេ សន្តិកេ វា,
 សព្វំ រូបំ អនិច្ចតោ វវត្ថុតិ ។ ឯកំ សម្មសនំ^{៣១} ។

“រូបយ៉ាងណាម្យ៉ាង គឺ រូបអតីត រូបអនាគត រូបបច្ចុប្បន្ន
រូបខាងក្នុង រូបខាងក្រៅ រូបគ្រោតគ្រោត រូបល្អិត រូបថោកទាប
រូបប្រណីត រូបឆ្ងាយ រូបជិត អ្នកបដិបត្តិមែនកំណត់ដឹងទាំងពួង
ដោយភាពមិនទៀង សេចក្តីនេះ ជាសម្មសនញ្ញាណម្យ៉ាង” ។

សេចក្តីនេះ ពោលតាមលំដាប់ទេសនា ដែលប្រាកដក្នុងព្រះ
សូត្រ និងព្រះអភិធម្ម មិនមែនប្រាថ្នាសម្តែងវិធីចំរើនវិបស្សនាដោយ
ការកំណត់ដឹងរូបអតីតជាដើម សេចក្តីពិតហើយ សម្មសនញ្ញាណ
ដែលពោលដល់ក្នុងទីនេះ ជាអនុមានវិបស្សនា គឺ វិបស្សនាដោយ
ការអនុមាន មិនមែនបច្ចក្ខវិបស្សនា គឺ វិបស្សនាដោយជាក់ច្បាស់
សំដៅសេចក្តីថា ការចម្រើនវិបស្សនា ជាការកំណត់ដឹងទាន់សភាវ-
ធម៌បច្ចុប្បន្ន ដែលកើតឡើងផ្លូវទ្វារទាំង ៦ យ៉ាងបន្តបន្ទាប់ ដើម្បីឲ្យ
ទទួលដឹងសភាវលក្ខណៈគឺលក្ខណៈពិសេស និងសាមញ្ញលក្ខណៈ
គឺ លក្ខណៈទូទៅរបស់សភាវធម៌នោះៗ តាមសភាពពិត ។

គប្បីសង្កេតថា លំដាប់ដែលពោលទុកខាងដើមមិនសមដល់
ការបដិបត្តិពោលគឺ កាលរូបអតីតកើតឡើងហើយ ក៏ត្រូវកើតរូប

បច្ចុប្បន្នមុនរូបអនាគត មិនមែនកើតរូបអនាគតមុនរូបបច្ចុប្បន្ន បើ
អ្នកបដិបត្តិកំណត់រូបអតីតហើយ កំណត់រូបអនាគតបន្ទាប់អំពីរូប
អតីត ក៏នឹងដាច់ការកំណត់រូបបច្ចុប្បន្នទៅ ដូចក្នុងខណៈឈានជើង
ស្តាំ បើអ្នកបដិបត្តិកំណត់ជើងស្តាំឈានជើងឆ្វេង ដែលនឹងកើត
ឡើងតទៅហើយ ទើបមកកំណត់ស្តាំឈានជើងស្តាំ ក៏មិន
អាចជើងទាន់បច្ចុប្បន្ន ដែលជាហេតុឲ្យកើតឧទេយព្វយញ្ញាណនិង
កង្គិញាណបាន ដូចនោះ សេចក្តីក្នុងគម្ពីរវិសម្ពិទ្ធាមគ្គនេះ ទើប
ពោលតាមលំដាប់ទេសនា ក្នុងព្រះសូត្រនិងព្រះអភិធម្មប្បណ្ណោះ ។

ម្យ៉ាងទៀត ការទទួលជីវ្ហរូបទាំងអស់ដែលជាអតីត អនាគត
បច្ចុប្បន្នជាដើម លោកពោលទុកដោយភាពជាអនុមានវិបស្សនា គឺ
វិបស្សនា ដោយការអនុមានទាំងនេះ ព្រោះអ្នកបដិបត្តិមិនអាច
ទទួលជីវ្ហរូបដូចពោលព្រមគ្នាក្នុងមួយខណៈយ៉ាងជាក់ច្បាស់បាន
អនុមានវិបស្សនាជាញាណដែលប្រាកដ កាលបច្ចុប្បន្នវិបស្សនាចាស់
ក្លាហើយ ដោយកើតតាមសមគួរដល់ការស្តាប់ និងបញ្ញាបារមី
ដែលសន្សំទុកក្នុងបុគ្គលម្នាក់ៗ ក្នុងគម្ពីរវិសម្ពិទ្ធាមគ្គ និងវិសុទ្ធិមគ្គ

ទើបពោលដល់សម្មសនញ្ញាណ ដែលទាំងបច្ចក្ខវិបស្សនា និងអនុ-
មានវិបស្សនាទុកដោយពិស្តារ អនុមានវិបស្សនានៃសម្មសនញ្ញាណ
អាចកើតឡើងមុននឹងក្រោយអំពីឧទេយព្វយញ្ញាណ និងកង្កញ្ញាណ
ទៀតផង សេចក្តីនេះ នឹងពោលដល់ក្នុងឱកាសតទៅ ។

អនុមានវិបស្សនានោះ មិនមែនការឃើញរូបនាមតែម្យ៉ាង តែ
ជាការទទួលដឹងរូបនាមទាំងអស់ក្នុងខណៈជាមួយគ្នា ទើបហៅថា
កលាបសម្មសនៈ គឺ ការពិចារណាដោយក្រុម, នយវិបស្សនា គឺ
ការឃើញដោយន័យ, នយទស្សនៈ គឺ ការសម្តែងដោយន័យ និង
នយមនសិការៈ គឺ ការធ្វើទុកក្នុងចិត្តដោយន័យ ដូចសាធុកៈក្នុង
គម្ពីរអដ្ឋកថាថា

តត្ថ ឯកសង្ខារស្សបិ អនិច្ចតាយ ទិដ្ឋាយ សព្វេ សង្ខារា
អនិច្ចាតិ អវសេសេសុ នយតោ មនសិការោ ហោតិ^{៣២} ។

“ក្នុងសេចក្តីនោះ កាលដឹងការមិនទៀងស្មើរូបសង្ខារតែ
ម្យ៉ាង ការធ្វើទុកក្នុងចិត្តដោយន័យ រមែងមានក្នុងសង្ខារដ៏សេស
ថា សង្ខារទាំងពួងមិនទៀង” ។

សព្វេ សង្ខារាភិកាទិវចនំ នយតោ ទស្សនំ សន្ទាយ វុត្តំ ។
ន ឯកក្កុណោ អារម្មណតោ^{៣៣} ។

“ព្រះតម្រាស់ថា សព្វេ សង្ខារ (សង្ខារទាំងពួង) ជាដើម
ពោលទុកដោយបញ្ជាក់ដល់ការសម្តែងដោយន័យ មិនបានពោល
ទុកដោយភាពជាអារម្មណ៍ក្នុងខណៈជាមួយគ្នា” ។

ចំ សព្វក្នុងពាក្យថា ឯកសង្ខារស្សបិ (សូម្បីរបស់សង្ខារតែ
ម្យ៉ាង) ធ្វើនាទី គរហា គឺត្រិះរិះ មានន័យថា សូម្បីឃើញភាពមិន
ទៀងរបស់សង្ខារតែម្យ៉ាង ក៏ឃើញថាសង្ខារទាំងពួង ទើបមិនចាំបាច់
ត្រូវពោលដល់ការឃើញភាពមិនទៀងរបស់សង្ខារច្រើន ។ នោះ
ដោយបញ្ជាក់ការឃើញថា សង្ខារទាំងពួងមិនទៀងជាពិតប្រាកដ ។

ពាក្យថា អនិច្ចតាយ ទិដ្ឋាយ (កាលឃើញភាពមិនទៀង)
សម្តែងដល់ការឃើញដោយជាក់ច្បាស់ដោយបច្ចក្ខវិបស្សនា ។

ពាក្យថា អវសេសេសុ នយតោ មនសិការោ ហោតិ (ការ
ធ្វើទុកក្នុងចិត្តដោយន័យ រមែងមានក្នុងសង្ខារដ៏សេសថា សង្ខារ

ទាំងពួងមិនទៀង) សម្តែងដល់ការអនុមានដឹង ដោយអនុមាន
វិបស្សនា ។

ពាក្យថា នយតោ ទស្សនំ សន្ធាយ វុត្តំ (ពោលទុកដោយ
បញ្ជាក់ដល់ការសម្តែងដោយន័យ) មានន័យថា ព្រះតម្រាស់ថា
សព្វ សង្ខារ អនិច្ចាតិ យទា បញ្ញាយ បស្សតិ (កាល
ណារមែងឃើញដោយបញ្ញាថា សង្ខារទាំងពួងមិនទៀង) សព្វ
សង្ខារ ទុក្ខាតិ យទា បញ្ញាយ បស្សតិ (កាលណារមែងឃើញ
ដោយបញ្ញាថា សង្ខារទាំងពួងជាទុក្ខ) សព្វ ធម្មា អនត្តាតិ យទា
បញ្ញាយ បស្សតិ (កាលណារមែងឃើញដោយបញ្ញាថា ធម៌
ទាំងពួងមិនមែនត្ថខ្លួន) សំដៅដល់ការឃើញសង្ខារយ៉ាងណា
ម្យ៉ាងថា មិនទៀងដោយជាក់ច្បាស់ ហើយអនុមានដឹងសង្ខារ
ទាំងពួងថា មិនទៀង ជាទុក្ខ មិនមែនត្ថខ្លួន ។

នឹងឃើញបានថា អនុមានវិបស្សនាមិនបានកើតឡើងក្នុងខាង
ដើមនៃការបដិបត្តិ តែនឹងកើតបានកាលបច្ចក្ខវិបស្សនាមានកម្លាំង
ចាស់ក្លាហើយដោយការឃើញសង្ខារតែមួយ ឬ ច្រើនយ៉ាងថាមិន

ទៀង ដោយកើតរលត់យ៉ាងឆាប់រហ័ស សម្មសនញ្ញាណដែលជា
វិបស្សនាញ្ញាណទី ៣ អាចជាអនុមានវិបស្សនាបានដូចគ្នា មិនមែន
ញ្ញាណដើម ដែលនឹងគប្បីចម្រើនឲ្យកើតឡើងមុនញ្ញាណទី ១ គឺ
នាមរូបបរិច្ឆេទញ្ញាណ និងញ្ញាណទី ២ គឺ បច្ច័យបរិគ្គហញ្ញាណ
ដោយហេតុនេះ ការអានដល់សម្មសនញ្ញាណ ហើយពោលថា
អ្នកបដិបត្តិគួរកំណត់ជំងឺដល់រូបអតីតជាដើម ទើបមិនសមគួរ ។

ការចម្រើនវិបស្សនារបស់សមថយានិក

បន្ទាប់អំពីនេះទៅ នឹងពោលដល់វិធីចម្រើនវិបស្សនាការនា
របស់សមថយានិកបុគ្គលមុនហើយ ទើបសម្តែងវិធីបដិបត្តិសម្រាប់
វិបស្សនាយានិកដោយពិស្តារតទៅ ដោយស្របតាមមហាសតិ-
បដ្ឋានសូត្រ និងព្រះសូត្រដទៃ ៗ ដែលជាប់ទាក់ទងជាមួយការ
បដិបត្តិ ។

ក្នុងអង្គត្ថរទិកាយ នវកនិបាត ពោលដល់ការបដិបត្តិរបស់
សមថយានិកថា

ឥធិ ភិក្ខុវេ ភិក្ខុ វិវិច្ឆេវ កាមេហិ វិវិច្ឆ អកុសលេហិ ធម្មេហិ

សវិតក្កំ សវិចារំ វិវេកជំ បីតិសុខំ បឋមំ ឈានំ ឧបសម្បជ្ជ
វិហរតិ ។ សោ យទេវ តត្ថ ហោតិ រូបគតំ វេទនាគតំ
សញ្ញាគតំ សង្ខារគតំ វិញ្ញាណគតំ, តេ ធម្មេ អនិច្ចតោ ទុក្ខតោ
រោគតោ គណ្ណតោ សល្លតោ អយតោ អាពាធតោ បរតោ
បលោកតោ សុញ្ញតោ អនត្តតោ សមនុបស្សតិ^{៣៤} ។

“ម្ចាស់ភិក្ខុទាំងឡាយ ភិក្ខុក្នុងព្រះសាសនានេះ ស្ងាត់ហើយ
ចាកកាមគុណ ស្ងាត់ហើយចាកអកុសលធម៌ សម្រេចបឋមឈាន
ដែលមានវិតក្កៈ មានវិចារៈ មានបីតិ និងសុខកើតអំពីវិវេក លោក
រមែងឃើញធម៌ទាំងនោះ គឺរូប វេទនា សញ្ញា សង្ខារ និងវិញ្ញាណ
ក្នុងខណៈកើតបឋមឈាននោះថា មិនទៀង ជាទុក្ខ ដូចរោគ
ដូចបួស ដូចបន្ទា មិនស្អាត ដូចរោគ ជាសភាពដទៃ[ចាកតួខន]
នាំបំផ្លាញ សោះសូន្យ មិនមែនតួខន” ។

ព្រះបាលីនេះសម្តែងថា ភិក្ខុអ្នកសម្រេចបឋមឈានហើយ គួរ
ចូលបឋមឈាន មុននឹងចម្រើនវិបស្សនា ដើម្បីឲ្យឈានជាបាទ
កាលចេញអំពីឈានហើយ ទើបចម្រើនវិបស្សនាតមក សូម្បីការ

ឃើញក៏ត្រឹមការកំណត់ដឹងខ្លួន ៥ ដែលប្រាកដក្នុងបឋមឈាននោះ អ្នកដែលសម្រេចរូបឈានដទៃ ឬអរូបឈាន ក៏គួរបដិបត្តិតាមន័យ នេះដូចគ្នា សូម្បីក្នុងព្រះបាលីដទៃក៏ពោលថា អ្នកសម្រេចឈានត្រូវ ចូលឈានមុនហើយចេញពីឈាន ក្រោយអំពីនោះ ទើបកំណត់ ដឹងរូបនាម ដែលប្រាកដក្នុងឈាននោះ ។ ដោយមិនមានព្រះបាលី ដែលពោលដល់ការពិចារណារូបនាមតាមដែលបានសិក្សាមកអំពី គម្ពីរឡើយ ។

លោកអ្នកខ្លះអាងព្រះតម្រាស់ថា អនិច្ចតោ (ថាមិនទៀង) ទើបសំគាល់ថា ក្នុងទីនេះ ពោលដល់ការឃើញភាពមិនទៀង (អនិច្ចានុបស្សនា) ជាដើម ដោយសម្មសនញ្ញាណជាដើមទៅ ដូច្នោះ ទើបអាចពិចារណារូបនាមដោយនាមរូបបរិច្ឆេទញ្ញាណ និង បច្ចយបរិគ្គហញ្ញាណ សេចក្តីនេះមិនត្រឹមត្រូវ ព្រោះលោកពោល ដល់វត្ថុដែលជាគោល សំគាល់ដោយត្រង់ និងរួមវត្ថុដែលមិនសំ គាល់ចូលក្នុងសេចក្តីដទៃទៀតផង ដូចដែលបានពោលទុកហើយ ក្នុងបរិច្ឆេទទី ២ មានសាធុកៈជាប់ទាក់ទងរឿងនេះ ក្នុងគម្ពីរវិសុទ្ធិ-

មគ្គថា

នាមរូបានំ យាថាវទស្សនំ ទិដ្ឋិវិសុទ្ធិ នាម ។ តំ សម្បក្កាទេតុ-
កាមេន សមថយានិកេន តាវ បំបេត្វ នេវសញ្ញានាសញ្ញាយតនំ
អវសេសរូបរូបាវចរជ្ឈានំ អញ្ញាតរតោ វដ្តោយ វិតក្កាទីនិ
ឈានង្គានិ តំ សម្បយត្តកា ច ធម្មា លក្ខណរសាទិវសេន
បរិត្តហេតព្វា^{៣៥} ។

“ការឃើញរូបនាមតាមសេចក្តីពិតឈ្មោះថា ទិដ្ឋិវិសុទ្ធិ (ភាព
ហ្មត់ចត់នៃការឃើញ) អ្នកបដិបត្តិផ្នែកសមថយានិក ត្រូវការឲ្យ
សម្រេចទិដ្ឋិវិសុទ្ធិនោះ គប្បីកំណត់អង្គឈាន មានវិតក្កៈជាដើម
និងធម៌មានផស្សៈ សញ្ញា ចេតនា ចិត្តជាដើម] ដែលប្រកបជា
មួយអង្គឈាននោះ ដោយប្រភេទនៃលក្ខណៈ និងនាទីជាដើម
កាលចេញអំពីរូបឈាន ឬ អរូបឈានយ៉ាងណាម្យ៉ាង ហើយវៀរ
នេវសញ្ញានាសញ្ញាយតនឈាន” ។

ពាក្យថា លក្ខណរសាទិវសេន (ដោយប្រភេទនៃលក្ខណៈ
និងនាទីជាដើម) នោះ មានន័យថា ការកំណត់ដឹងអង្គឈាន និង

សម្បយុត្តធម៌ គឺចិត្តព្រមដោយចេតសិក គឺការកំណត់ សភាវ-
លក្ខណៈ ដែលជាលក្ខណៈពិសេសរបស់ធម៌នោះៗ និងនាទីជាដើម
មិនមែនការទទួលដឹងឈ្មោះ រូបរាង សណ្ឋាន ឬចំនួន ។

ក្នុងគម្ពីរដីកា^{៣៦}ពោលថា លោកវៀរនេវសញ្ញានាសញ្ញាយតនៈ
ទុក ព្រោះអ្នកដែលផ្ដើមបដិបត្តិមិនអាចកំណត់ដឹងនេវសញ្ញានាស-
ញ្ញាយតនៈបាន បន្ទាប់អំពីមានសញ្ញាល្អិត ក្រៅពីនេះ ហេតុដែល
ព្រះបាលីមិនសម្ដែងដល់ការកំណត់រូបកាលចេញអំពីឈានហើយ
ក៏ព្រោះថា នាមធម៌ដែលជាឈានចិត្តប្បាទ រមែងប្រាកដជាក់ច្បាស់
ដល់សមថយានិក ព្រះអង្គទើបត្រាស់បង្រៀនឲ្យកំណត់ដឹងនាមធម៌
មុនរូបធម៌ តែបើរូបធម៌ប្រាកដច្បាស់ក្នុងខណៈខ្លះ ក៏អាចកំណត់ដឹង
រូបធម៌បានដូចគ្នា ព្រោះព្រះបាលីខាងដើមជាសំនួនភាសាដែលពោល
ដល់វត្ថុដែលកើតឡើងជាចំណែកធំដែលហៅថា យេកុយន័យ ឬជា
សំនួនដែលពោលដល់វត្ថុដែលជាប្រធាន ដែលហៅថា បធានន័យ
ឬព្រោះអ្នកបដិបត្តិមិនអាចកំណត់រូបធម៌ និងនាមធម៌ព្រមគ្នាបាន
ទើបទ្រង់លះរូបធម៌ទុកក្នុងភាសានោះ តែទ្រង់បានសម្ដែងការ

កំណត់ដឹងហេតុរូប ដែលជាទីអាស្រ័យរបស់ឈានក្នុងពាក្យ
និយាយតមក ដូចមានសាធុកៈថា

អរូបេ វិបស្សនាភិនិវេសោ យេកុយេន សមថយានិកស្ស
ហោតិ^{៣៧} ។

“ការចម្រើនវិបស្សនាក្នុងនាមធម៌ រមែងមានដល់សមថយានិក
ជាចំណែកធំ” ។

ឈានផ្ដាច់ បរិគ្គណ្ឌាតិ អរូបមុខេន វិបស្សនំ អភិនិវេសន្តោ^{៣៨} ។

“អ្នកដែលចម្រើនវិបស្សនាដោយមាននាមធម៌ជាគោល រមែង
កំណត់ដឹងអង្គឈាន” ។

ពាក្យថា អរូបមុខេន (ដោយមាននាមធម៌ជាគោល) មានន័យ
ថា កាលកំណត់ដឹងនាមធម៌ជាគោលហើយ សូម្បីនឹងមិនកំណត់ដឹង
រូបធម៌ ក៏ចាត់ថា បានកំណត់រូប និងនាមទាំងពីរយ៉ាងបានដោយ
បរិយាយ សូម្បីវិបស្សនាយានិកអ្នកកំណត់រូបជាគោល ក៏ចាត់ថា
បានកំណត់រូបនិងនាមទាំងពីរដោយបរិយាយដូចគ្នា ។ ព្រោះរូបនាម
ក៏មានលក្ខណៈទូទៅ គឺ ត្រែលក្ខណ៍ដូចគ្នា ដូចមានសាធុកៈថា

រូប វិបស្សនាភិក្ខុវិសោ យេកុយេន វិបស្សនាយានិកស្ស^{៣៩} ។

“ការចម្រើនវិបស្សនាក្នុងរូបធម៌ រមែងមានដល់វិបស្សនាយានិក
ជាចំណែកធំ” ។

អស្សាសបស្សនេ បរិគ្គណ្ឌតិ រូបមុខេន វិបស្សនំ
អភិក្ខិវិសន្តោ, យោ “អស្សាសបស្សនាសកម្មិកោ”តិ វុត្តោ^{៤០} ។

“អ្នកដែលចម្រើនវិបស្សនាដែលមានរូបធម៌ជាគោល ដែល
ហៅថា អ្នកចម្រើនខ្យល់ដង្ហើមចេញចូល រមែងកំណត់ដឹងខ្យល់
ដង្ហើមចេញចូល” ។

ការចម្រើនអានាបានៈបានទាំងសមថៈ និងវិបស្សនា

អ្នកខ្លះសំគាល់ថា ការចម្រើនវិបស្សនាត្រូវអាស្រ័យសមថៈ
ជាបុរេយ៉ាងពិតប្រាកដ ដោយត្រង់សម្រេចឈានមុនហើយ ទើប
មកចម្រើនវិបស្សនាបាន ដោយអាងសេចក្តីក្នុងគម្ពីរវិសុទ្ធិមគ្គដែល
ពោលដល់ការចម្រើនអានាបានៈបែបសមថៈ^{៤១} និងអាងសាធារណៈ
អំពីព្រះបាលីថា

សោ ឈានា វុដ្ឋហិត្វា អស្សាសបស្សសេ វា បរិគ្គណ្ហាតិ

ឈានង្គានិ វា^{៤២} ។

“ភិក្ខុនោះចេញអំពីឈាននោះហើយ រមែងកំណត់ដឹងខ្យល់ ដង្ហើមចេញចូលឬអង្គឈាន” ។

ពិតហើយ សេចក្តីខាងដើមពោលបញ្ជាក់ដល់បុគ្គលអ្នកសំរេច ឈានដោយការចម្រើនអាទានសតិ ហើយចម្រើនវិបស្សនាដោយ ការកំណត់ដឹងខ្យល់ដង្ហើមចេញចូល ឬអង្គឈាន មិនបានប្រាថ្នា សម្តែងថា មិនសម្រេចឈានក៏ចម្រើនវិបស្សនាមិនបាន ព្រោះធម៌ ដែលជាកាមាវចរ គួរជាអារម្មណ៍របស់សមថយានិក និងវិបស្សនា- យានិកទាំងពីរចំពួក តែបុគ្គលទាំងពីរនេះមានវិធីបដិបត្តិផ្សេងគ្នា ពោល គឺ សមថយានិកកំណត់ដឹងសណ្ឋានវែងខ្លីរបស់ខ្យល់ដង្ហើម ចេញចូល ដែលចាត់ជាបញ្ញត្តិ ចំណែកវិបស្សនាយានិកកំណត់ដឹង សភាវៈធ្វើចលនារបស់ខ្យល់ដង្ហើមដែលប៉ះខ្ទប់ច្រមុះ ទើបចាត់ជា ផោដ្ឋព្វារម្មណ៍ ដែលជាការប៉ះខ្ទប់រវាងវាយោធាតុជាមួយចុងច្រមុះ ឬបច្ចុរមាត់ខាងលើ ដោយផោដ្ឋព្វារម្មណ៍ រាប់បញ្ចូលក្នុងពួក

ធម្មានុបស្សនា មានសាធុកៈក្នុងរឿងនេះព្រះបាលីនិងអង្គកថាថា

កាយេសុ កាយញ្ញតរាហំ ភិក្ខុវេ ឯវំ

វទាមិ, យទិទំ អស្សាសបស្សសា^៣ ។

“ម្ចាស់ភិក្ខុទាំងឡាយ តថាគតពោលថា ខ្យល់ដង្ហើមចេញ
ចូលជាគំនរូបម្យ៉ាង [វាយោធាតុ] ក្នុងគំនរូបទាំងឡាយ” ។

កាយញ្ញតន្ត្រី វេរីកាយាទីសុ ចត្វុសុ កាយេសុ អញ្ញតរំ
វទាមិ ។ វាយោកាយំ វទាមីតិ អត្ថោ ។ អថ វា ចក្ខុយតនំ
។ល។ កតឡើកាហោ អាហារោតិ បញ្ចវីសតិ រូបកោដ្ឋាសា
រូបកាយោ នាម, តេសុ អានាបាទំ ដោដ្ឋញ្ញយតនេ សន្តិហិតត្ថា
កាយញ្ញតរំ ហោតិ ។ តស្មាបិ ឯវមាហ^៤ ។

“ពាក្យថា កាយញ្ញតរំ (គំនរូបម្យ៉ាង) មានន័យតាមដែល
យើងពោលថា ជាគំនរូបម្យ៉ាងក្នុងគំនរូប ៤ ក៏ មានកងបបរីធាតុ
ជាដើមពោលគឺ ជាគំនរវាយោ ម្យ៉ាងទៀត គំនរូប ២៥ ប្រការ
គឺ ចក្ខុយតនៈ ។ល។ កតឡើកាហារ ឈ្មោះថា គំនរូបក្នុង
បណ្តាគំនរូបទាំងនោះ ខ្យល់ដង្ហើមចេញចូលគឺជាគំនរូបម្យ៉ាង

ព្រោះរាប់ចូលក្នុងផ្ទៃដ្ឋព្វាយតនៈ ដូចនោះ ទើបត្រាស់ទុកយ៉ាង
នេះ” ។

លោកអធិប្បាយថា ខ្យល់ដង្ហើមចេញចូល ជាគំនររូប គឺ
វាយោធាតុ ក្នុងធាតុទាំង ៤ បានដល់ បឋវីធាតុ អាបោធាតុ
តេជោធាតុ និងវាយោធាតុ ឬជាគំនររូបគឺ វាយោធាតុ ដែលរាប់
ក្នុងផ្ទៃដ្ឋព្វាយតនៈ ក្នុងរូប ២៥ ប្រការ មានចក្ខុយតនៈជាដើម
(រូប២៥ ប្រការនេះជួបដោយត្រង់ក្នុងគម្ពីរធម្មសង្គណ៍^{៤៥} និងពោល
ទុកក្នុងអង្គកថាបសមហាគោបាលសូត្រក្នុង មូលបណ្ណាសកៈ^{៤៦}
និងគោលបាលសូត្រក្នុងអង្គត្រៃកាយ)^{៤៧} ។

ព្រឹត្តិប្រាកដហើយ ការតាមដឹងខ្យល់ដង្ហើមចេញចូល ពោល
ទុកក្នុងមហាសតិប្បដ្ឋានសូត្រដោយបញ្ជាក់វិបស្សនាជាគោល និង
ឃើញបានថា ការពោលដល់សេចក្តីកើតរលត់របស់ខ្យល់ដង្ហើម
នឹងមិនពាក់ព័ន្ធដោយតណ្ហាទិដ្ឋិ ព្រមទាំងការមិនប្រកាន់មាំវត្ថុណា
មួយក្នុងលោក ដែលជាវិស័យរបស់វិបស្សនាម្យ៉ាង សូម្បីក្នុងគម្ពីរ
វិសុទ្ធិមគ្គ ក៏ពោលដល់វិបស្សនាន័យនៃអាណាបាននេះថា

វិបស្សនាយំ បទ អបរិគ្គហេ បរិត្តោ កាយសង្ខារោ ឱឡារិកា,
 មហាក្ខតបរិគ្គហេ សុខុមោ ។ សោចិ ឱឡារិកា, ឧបាទាយរូបបរិគ្គហេ
 សុខុមោ ។ សោចិ ឱឡារិកា, សកលរូបបរិគ្គហេ សុខុមោ ។
 សោចិ ឱឡារិកា, អរូបបរិគ្គហេ សុខុមោ ។ សោចិ ឱឡារិកា,
 រូបរូបបរិគ្គហេ សុខុមោ ។ សោចិ ឱឡារិកា, បច្ចយបរិគ្គហេ
 សុខុមោ ។ សោចិ ឱឡារិកា, សប្បច្ចយនាមរូបបរិគ្គហេ
 សុខុមោ ។ សោចិ ឱឡារិកា, លក្ខណារម្មនិកវិបស្សនាយ
 សុខុមោ ។ សោចិ ទុព្វលវិបស្សនាយ ឱឡារិកា, ពលវិបស្ស-
 នាយ សុខុមោ^{៤៨} ។

“ចំណែកក្នុងផ្នូរវិបស្សនា គំនរឲ្យលំដែលប្រព្រឹត្តទៅក្នុងផ្នែក
 ដែលនៅមិនបានកំណត់ ក៏នៅគ្រោតគ្រោត ក្នុងផ្នែកដែលកំណត់
 ដឹងមហាក្ខតរូបចូលដល់ល្អិតឡើង សូម្បីគំនរឲ្យលំក្នុងផ្នែកដែល
 កំណត់ដឹងមហាក្ខតរូបនោះ ក៏រាប់ថា នៅគ្រោតគ្រោត តអំពីរូបដែល
 បានកំណត់ឧបាទាយរូបទើបល្អិតឡើង គំនរឲ្យលំក្នុងផ្នែកដែល
 កំណត់ឧបាទាយរូបនោះ ក៏រាប់ថា នៅគ្រោតគ្រោត ដល់ផ្នែកដែល

កំណត់រូបទាំងអស់ ទើបល្អិតឡើង គំនរខ្យល់ក្នុងផ្នែកដែលកំណត់
 រូបទាំងអស់នោះ ក៏រាប់ថា នៅគ្រោតគ្រាត ដល់ផ្នែកដែលកំណត់
 ដឹងនាម ទើបល្អិតឡើង គំនរខ្យល់ក្នុងផ្នែកដែលកំណត់ដឹងនាមនោះ
 ក៏រាប់ថា នៅគ្រោតគ្រាត ដល់ផ្នែកដែលកំណត់ដឹងទាំងរូបទាំងនាម
 ទើបល្អិតឡើង សូម្បីគំនរខ្យល់ដល់ផ្នែកដែលកំណត់ដឹងទាំងរូប
 ទាំងនាមនោះ ក៏រាប់ថា នៅគ្រោតគ្រាត ដល់ផ្នែកដែលកំណត់បច្ច័យ
 [របស់រូបនាម] ទើបល្អិតឡើង សូម្បីគំនរខ្យល់ក្នុងផ្នែកឃើញរូបនាម
 ព្រមទាំងបច្ច័យនោះ ក៏រាប់ថា នៅគ្រោតគ្រាត ដល់ផ្នែកដែលជា
 វិបស្សនាដែលមានត្រៃលក្ខណ៍ជាអារម្មណ៍ ទើបល្អិតឡើង ក្នុង
 វិបស្សនាមានកម្លាំងខ្សោយ ក៏រាប់ថា គ្រោតគ្រាត ដល់វិបស្សនា
 ដែលមានកម្លាំងចាស់ក្លា ទើបនឹងល្អិត”] ។

ការតាមដឹងរូបនាមតែម្យ៉ាង

ម្យ៉ាងទៀត អ្នកបដិបត្តិមិនអាចតាមដឹងរូបធម៌ និងនាមធម៌ព្រម
 គ្នាបាន ព្រោះទាំងពីរយ៉ាងមានលក្ខណៈផ្សេងគ្នា ពោលគឺ រូបមាន
 លក្ខណៈ មិនទទួលដឹងអារម្មណ៍ ចំណែកនាមមានលក្ខណៈទទួល

ដឹងអារម្មណ៍ និងចិត្តក៏ទទួលយកអារម្មណ៍តែម្យ៉ាងក្នុងខណៈតែ
មួយ មិនអាចទទួលដឹងរឿងពីររឿងក្នុងខណៈជាមួយគ្នាបាន ដូចមាន
សាធុកៈថា

រូបារូបធម្មានំ អចន្តវិធកតាយ ឯកជ្ឈំ អសម្មសិទ្ធិត្ថា តថា
សម្មសនស្ស ច ឥធិ អនធិប្បេតត្ថា កាលេន រូបំ សម្មសិទ្ធិ ។
កាលេន អរូបន្តិ វត្ថុ^{៤៨} ។

“ព្រះអង្គកថាថា រូបពោលថា គួរឃើញរូបក្នុងគ្រាខ្លះ គួរឃើញ
នាមក្នុងគ្រាខ្លះ ព្រោះមិនអាចឃើញព្រមគ្នា ពីព្រោះរូបធម៌ស្រប
គ្នាជាមួយនឹងនាមធម៌ដោយពិត និងមិនប្រាថ្នាការឃើញក្នុងរឿង
ដែលផ្សេងគ្នា” ។

សរុបសេចក្តីថា សមថយានិកគប្បីកំណត់ដឹងអារម្មណ៍ ដែល
ប្រាកដច្បាស់ កាលចេញអំពីឈានហើយ ដែលបានដល់នាមធម៌
គឺឈានចិត្តប្បាទក្នុងបច្ចុប្បន្នខណៈនោះ, ហេតុរូបដែលជាទីតាំង
របស់ចិត្ត ឬរូបយ៉ាងណាម្យ៉ាងដែលកើតអំពីចិត្ត ចំណែកវិបស្ស-
នាយានិក គប្បីកំណត់ដឹងរូបនាមក្នុងបច្ចុប្បន្នខណៈនោះ ។ ត្រឹម

ផ្សេងគ្នាដែលសមថយានិកជាអ្នកសម្រេចឈាន ហើយទើបកំណត់
ដឹងឈានជាដើមបាន តែវិបស្សនាយានិកមិនបានសម្រេចឈាន
ទើបកំណត់រូបនាមក្នុងខណៈឃើញជាដើម ។

ក្នុងខណៈឃើញជាដើមនោះ វិបស្សនាយានិកគប្បីចំរើនសតិ
ដឹងទាន់សភាវៈការឃើញ ដែលជាចិត្តនិងចេតសិក, រូបដែលជាទី
តាំងរបស់នាមធម៌ទាំងនោះ និងពណ៌ដែលបានឃើញ សូម្បីក្នុង
ខណៈបានឮ ដឹងក្លិន ដឹងរស ដឹងផោដ្ឋព្វៈ ក៏មានន័យដូចគ្នានេះ
ចំណែកក្នុងខណៈនឹកគិត គប្បីដឹងទាន់សភាវៈគិត ដែលជាចិត្តនិង
ចេតសិក, រូបដែលជាទីតាំងរបស់នាមធម៌ទាំងនោះ និងរូបដែល
កើតអំពីចិត្តដែលកើតរាយមាយ ដោយទទួលដឹងសភាវៈធម៌ដែល
ប្រាកដច្បាស់ក្នុងខណៈនោះៗ តាមសមគួរ ដូចសេចក្តីក្នុងគម្ពីរដ៏កា
ថា

ឯកទេសមេវាតិ សកអត្តការេ សង្ខារេ អនវសេសតោ
បរិគ្គហេតុញ្ច សម្មសិតុញ្ច អសក្កោនំ អត្តនោ អភិនិហារសមុ-
ទាគតញ្ញាណពលានុរូបំ ឯកទេសមេវ បរិគ្គហេត្វា សម្មសន្តោ^{៤០}។

“ពាក្យថា ឯកទេសមេវ (ត្រឹមចំណែកខ្លះ) មានន័យថា ព្រះថេរៈកំណត់ឃើញត្រឹមចំណែកខ្លះ ដែលខ្លួនមិនអាចកំណត់ដឹង និងឃើញសង្ខារធម៌ក្នុងអត្តភាពរបស់ខ្លួនដោយមិនមានសេសសល់ តាមកម្លាំងបញ្ញាដែលបានសន្សំមក” ។

អស្សាសបស្សនសេ បរិគ្គណ្ឌាតិ រូបមុខេន វិបស្សនំ
អភិនិវាសនោ , ឃោ “អស្សាសបស្សនសកម្មិកោ”តិ វុត្តោ ។
ឈានង្គានិ បរិគ្គណ្ឌាតិ អរូបមុខេន វិបស្សនំ អភិនិវាសនោ ។
ឈានង្គានិ បរិគ្គណ្ឌាតិ អរូបមុខេន វិបស្សនំ អភិនិវាសនោ^{៤១} ។

“អ្នកដែលចម្រើនវិបស្សនាដោយមានរូបធម៌ជាគោល ដែល ហៅថា អ្នកចម្រើនខ្យល់ដង្ហើមចេញចូល រមែងកំណត់ដឹងខ្យល់ ដង្ហើមចេញចូល ចំណែកអ្នកដែលចម្រើនវិបស្សនាដោយមាន នាមធម៌ជាគោល រមែងកំណត់ដឹងអង្គឈាន” ។

សេចក្តីពិតហើយ អ្នកបដិបត្តិមិនអាចទទួលដឹងរូបនាម ២ ឬ៣ យ៉ាង ក្នុងខណៈជាមួយគ្នាបាន ព្រោះរូបនាមតែម្យ៉ាងមានសកវៈ លក្ខណៈផ្សេងគ្នា ដូចបឋវីជាតុមានសកវៈរឹង-ទន់ អាបេជាតុមាន

សកាវៈហ្មុរ-ជ្រួតជ្រាប ផស្សៈមានសកាវៈប៉ះខ្ទប់អារម្មណ៍ វេទនា
មានសកាវៈសោយអារម្មណ៍ និងចិត្តក្នុងមួយខណៈ ក៏ទទួលដឹង
អារម្មណ៍តែម្យ៉ាង តែកាលទទួលដឹងរូប ឬនាមយ៉ាងណាម្យ៉ាង
ដែលប្រាកដច្បាស់ ក៏ចាត់ថា បានទទួលដឹងរូបនាមទាំងអស់ដោយ
បរិយាយ ព្រោះរាប់ចូលក្នុងសាមញ្ញលក្ខណៈ ដែលជាត្រៃលក្ខណ៍
ដូចគ្នា ។

រឿងការសម្រេចអរហត្តផលដោយមិន

បានទទួលដឹងរូបនាមទាំងអស់

អ្នកដែលសម្រេចមគ្គផល មិនចាំបាច់ត្រូវឃើញរូបនាមក្នុង
លក្ខណៈជាមួយគ្នា និងមិនចាំបាច់ត្រូវឃើញរូបនាមទាំងអស់តាម
ដែលព្រះត្រៃបិដក និងអង្គកថាពណ៌នាទុក ព្រោះមនុស្សម្នាក់ ៗ
មានបារមី និងការសន្សំផ្សេងគ្នា ទើបឃើញដោយញ្ញាណដែលសម
ដល់ខ្លួន ដូចអ្នកមានបញ្ញាចាស់ក្លាដែលហៅថា មន្ទុបុគ្គល រមែង
សម្រេចមគ្គផលដោយការឃើញរូបនាមចំណែកខ្លះប៉ុណ្ណោះ ដូច
សេចក្តីក្នុងគម្ពីរអង្គកថាថា

សាវកា ហិ ចតុន្នំ ធាតុនំ ឯកទេសមេវ សម្មសិទ្ធា និព្វានំ
បាបុណន្តិ^{៥២} ។

“ដោយពិតហើយ សាវកទាំងឡាយឃើញធាតុ ៤ ត្រឹមតែចំ
ណែកខ្លះហើយ រមែងសម្រេចព្រះនិព្វាន” ។

ក្រៅពីនេះ ក្នុងសឡាយតនសំយុត្ត^{៥៣} ពោលដល់ភិក្ខុមួយរូប
សួរថា បុគ្គលឃើញយ៉ាងណា បញ្ញាទើបបរិសុទ្ធសម្រេចជាព្រះ
អរហន្ត នឹង ពោលដល់ពាក្យឆ្លើយរបស់ព្រះអរហន្ត ៤ រូបដែល
ពោលដល់ការបដិបត្តិ របស់ខ្លួនទុកផ្សេងគ្នាតាមលំដាប់ថា

យតោ ខោ អារុសោ ឆន្នំ ផស្សយតនានំ សមុទយេព្វ
អត្ថន្តមេព្វ យថាកុតំ បជានាតិ, ឯត្តាវតា ខោ អារុសោ ភិក្ខុនោ
ទេស្សនំ សុវិសុទ្ធិំ ហោតិ^{៥៤} ។

“លោកអ្នកមានអាយុ កាលណាភិក្ខុឃើញការកើតឡើង នឹង
រលត់ទៅរបស់អាយតនៈ [ខាងក្នុង] ដែលជាហេតុកើតនៃផស្សៈ ៦
កាលនោះ ភិក្ខុរមែងឃើញបានល្អឥតខ្ចោះ ដោយការដឹងត្រឹម
ប៉ុណ្ណោះ” ។

យតោ ខោ អារុសោ បញ្ចន្ធំ ឧបាទានក្ខន្ធនំ សមុទយញ្ច
អត្ថន្តមញ្ច យថាក្ខតំ បជានាតិ, ឯត្តាវតា ខោ អារុសោ ភិក្ខុនោ
ទស្សនំ សុវិសុទ្ធំ ហោតិ^{៥៥} ។

“លោកអ្នកមានអាយុ កាលណា ភិក្ខុឃើញការកើតឡើង និង
រលត់ទៅរបស់ឧបាទានក្ខន្ធ ៥ កាលនោះ ភិក្ខុរមែងឃើញបានល្អ
ឥតខ្ចោះដោយការជឿត្រឹមប៉ុណ្ណោះ” ។

យតោ ខោ អារុសោ ចត្ថន្ធំ មហាក្ខតានំ សមុទយញ្ច
អត្ថន្តមញ្ច យថាក្ខតំ បជានាតិ, ឯត្តាវតា ខោ អារុសោ ភិក្ខុនោ
ទស្សនំ សុវិសុទ្ធំ ហោតិ^{៥៦} ។

“លោកអ្នកមានអាយុ កាលណា ភិក្ខុឃើញការកើតឡើង
និងរលត់ទៅរបស់មហាក្ខតរូប ៤ កាលនោះ ភិក្ខុរមែងឃើញបាន
ល្អឥតខ្ចោះ ដោយការជឿត្រឹមប៉ុណ្ណោះ” ។

យតោ ខោ អារុសោ ភិក្ខុ យំ ភិញ្ចិ សមុទយធម្មំ, សព្វំ តំ
និរោធធម្មន្តិ យថាក្ខតំ បជានាតិ, ឯត្តាវតា ខោ អារុសោ ភិក្ខុនោ
ទស្សនំ សុវិសុទ្ធំ ហោតិ^{៥៧} ។

“លោកអ្នកដ៏មានអាយុ កាលណា ភិក្ខុដឹងថា ធម៌យ៉ាងណា មួយមានសភាពកើតឡើង ធម៌ទាំងអស់នោះមានសភាពរលត់ទៅ កាលនោះ ភិក្ខុរមែងដឹងបានល្អឥតខ្ចោះដោយការដឹងត្រឹមប៉ុណ្ណោះ” ។

ពាក្យឆ្លើយរបស់ព្រះអរហន្តរូបដំបូង គឺ ការកំណត់ដឹង អាយតនៈខាងក្នុង ៦ គឺ ភ្នែក ត្រចៀក ច្រមុះ អណ្តាត កាយ ចិត្ត មិនបានកំណត់ដឹងអាយតនៈខាងក្រៅ ៦ គឺ រូប សំឡេង ក្លិន រស សម្ផស្ស និងធម្មារម្មណ៍ សូម្បីក្នុងអាយតនៈខាងក្នុង ក៏កំណត់ ដឹងរូប ៥ យ៉ាងគឺ ភ្នែក ត្រចៀក ច្រមុះ អណ្តាត កាយ មិនបាន កំណត់ដឹងរូបយ៉ាងដទៃ និងកំណត់ដឹងនាមធម៌ គឺ ចិត្តប៉ុណ្ណោះ មិនកំណត់ដឹងចេតសិក ការកំណត់ដឹងអាយតនៈខាងក្នុងនេះ ចាត់ជា ការកំណត់អាយតនៈខាងក្រៅដោយបរិយាយ អ្នកកំណត់ដឹងបាន យ៉ាងនេះ ទើបជាអ្នកចម្រើនសតិដឹងទាន់រូបនាមទាំងអស់ ពិតមែន ហើយ ក្នុងព្រះបាលីពោលដល់ការកំណត់ដោយសន្ធឹប និងដោយ ពិស្តារ តាមអធិប្បាយរបស់បុគ្គលអ្នកស្តាប់ធម៌ក្នុងឱកាសតែមួយ មិនបានសំដៅថា ត្រូវកំណត់ដឹងរូបនាមទាំងអស់ ទើបនឹងសម្រេច ធម៌បាន ។

ម្យ៉ាងទៀត ព្រះអរហន្តរូបទី ២ ពោលដល់ការកំណត់ដឹង
ឧបាទានក្ខន្ធ ៥, ព្រះអរហន្តរូបទី ៣ ពោលដល់ការកំណត់ដឹង
មហាក្ខត្តរូប ៤, ចំណែកព្រះអរហន្តរូបទី ៤ ពោលដល់រូបនាម
ទាំងអស់ ពាក្យឆ្លើយព្រះអរហន្តរូបទី ៤ នេះ គ្របដណ្តប់រូបនាម
ទាំងអស់តាមដែលលោកបដិបត្តិ ។

តាមពិត ភិក្ខុអ្នកសួររូបញ្ជាខាងដើមត្រិះរិះថា ត្រូវកំណត់ដឹង
រូបនាមទាំងអស់ ទើបនឹងសម្រេចធម៌ជាព្រះអរហន្តបានមែនឬទេ
តែកាលបានស្តាប់ពាក្យឆ្លើយរបស់ព្រះអរហន្តទាំង ៤ រូប ដែល
បែកផ្សេង ៗ គ្នា នឹងភិក្ខុបង្ខំ ក៏មិនបានកំណត់រូបនាមទាំងអស់
លោកទើបសង្ស័យហើយ បានសួររូបញ្ជាព្រះសម្មាសម្ពុទ្ធ ព្រះអង្គ
ត្រាស់តបថា លោកទាំងនោះ ឆ្លើយតាមដែលខ្លួនឯងបដិបត្តិ ដូច
សេចក្តីថា

យថា យថា អធិមុត្តានំ តេសំ សប្បវិសានំ ទស្សនំ សុវិសុទ្ធំ
ហោតិ, តថា តថា ខោ តេហិ សប្បវិសេហិ ព្យាកតំ^{៥៥} ។

“ការយល់ឃើញរបស់សប្បវិសទីទាំងនោះ ដែលជាអ្នកបង្ហាត់

ទៅដោយប្រការណា ។ រមែងបរិសុទ្ធល្អ សប្បុរសទាំងនោះពោល
ឆ្លើយទុកដោយប្រការនោះ។” ។

ការឃើញរបស់ព្រះសាវ័បុត្រនិងព្រះមោគ្គល្លាន

តទៅនឹងពោលការឃើញរបស់ព្រះសាវ័បុត្រ ដែលប្រាកដក្នុង
អនុបទសូត្រថា

សាវ័បុត្តោ ភិក្ខុវេ អទ្ធមាសំ អនុបទធម្មវិបស្សនំ វិបស្សតិ ។
តត្រិទំ ភិក្ខុវេ សាវ័បុត្តស្ស អនុបទធម្មវិបស្សនាយ ហោតិ ។
ឥធិ ភិក្ខុវេ សាវ័បុត្តោ វិវិច្ឆេវ កាមេហិ វិវិច្ឆ អកុសលេហិ
ធម្មេហិ សវិតក្កំ សវិចារំ វិវេកជំ បីតិសុខំ បឋមំ ឈានំ
ឧបសម្បជ្ឈ វិហរតិ ។ យេ ច បឋមេ ឈានេ ធម្មា វិតក្កោ ច
វិចារោ ច បីតិ ច សុខំ ច ចិត្តកក្កតា ច ផស្ស្យ វេទនា សញ្ញា
ចេតនា ចិត្តំ ធនោ អធិមោក្ខាវិរយំ សតិ ឧបេក្ខា មនសិ- ការោ
។ ត្យស្ស ធម្មា អនុបទវត្ថុតា ហោន្តិ ។ ត្យស្ស ធម្មា វិទិតា
ឧប្បជ្ឈន្តិ ។ វិទិតា ឧបដ្ឋហន្តិ, វិទិតា អព្ពត្ថំ គច្ឆន្តិ ។ សោ ឯវំ
បជានាតិ “ឯវំ កិរិមេ ធម្មា អហុត្វា សម្ពោន្តិ, ហុត្វា បដិ-

វេទី”តិ^{៥៩} ។

“ម្ចាស់ភិក្ខុទាំងឡាយ សារីបុត្រឃើញធម៌ច្បាស់តាមលំដាប់
បានត្រឹមកន្លះខែ មានលំដាប់ក្នុងការឃើញធម៌ច្បាស់តាមលំដាប់
នោះដូច្នេះ ម្ចាស់ភិក្ខុទាំងឡាយ ក្នុងរឿងនេះ សារីបុត្រស្ងាត់អំពីកាម
ស្ងាត់អំពីអកុសលធម៌ ចូលបឋមឈាន មានវិតក្កៈ មានវិចារៈ
មានបីតិ និងសុខ កើតអំពីវិវេកធម៌ក្នុងបឋមឈាន ១៦ ប្រការគឺ
វិតក្កៈ វិចារៈ បីតិ សុខ ចិត្តេកគ្គតា (សភាវៈមានអារម្មណ៍តែមួយ
របស់ចិត្ត, ឯកគ្គតា) ផស្សៈ វេទនា សញ្ញា ចេតនា វិញ្ញាណ ឆន្ទៈ
អធិមោក្ខៈវិរិយៈ សតិ ឧបេក្ខា (តត្រមជ្ឈត្តតា) មនសិការ
ដែលលោកកំណត់បានតាមលំដាប់ ដែលលោកដឹងច្បាស់ហើយ
ទាំងដែលកើតឡើង តាំងនៅ និងរលត់ទៅ លោកដឹងច្បាស់យ៉ាង
នេះថា ធម៌ទាំងនេះ មានសភាវៈពិតប្រាកដយ៉ាងនេះ មិនមានមក
ពីមុន ហើយរមែងកើតឡើង ហើយរមែងរលត់ទៅ” ។

ព្រះអង្គត្រាស់ដល់បដិបទារបស់ព្រះសារីបុត្រថា លោកចូល
បឋមឈានមុនហើយ កំណត់ដឹងធម៌១៦ ដូចមានវិតក្កៈជាដើមដែល

ប្រាកដក្នុងឈានចិត្តប្បវេណី ធម៌ទាំងនោះ ប្រាកដការកើតឡើង តាំងនៅ និងរលត់ទៅ ដែលជាខាងដើម កណ្តាលនិងទីបំផុត លោកទើបដឹងច្បាស់ថា ធម៌ទាំងនេះមិនមានមកមុននឹងចូលបឋមឈានតែកើតឡើងក្នុងខណៈចូលឈាននេះ ទាំងកាលកើតឡើងហើយរមែងរលត់ទៅ លោកចូលរូបឈាន និងអរូបឈានហើយ កំណត់ដឹងធម៌ក្នុងឈានតាមន័យនេះ រហូតដល់អភិព្វញ្ញាយតនៈ លោកទទួលដឹងអង្គឈានខ្លះម្យ៉ាង ដែលអន្តរធានទៅ និងសទ្ធាជាដើម បង្កើនឲ្យច្រើនឡើងក្នុងឈានជាន់ខ្ពស់ឡើងតាមលំដាប់ កាលបដិបត្តិយ៉ាងនេះគ្រប់ ១៥ ថ្ងៃ ក៏សម្រេចធម៌ជាព្រះអរហន្ត ការបដិបត្តិតាមន័យនេះ ឈ្មោះថា អនុបទធម្មវិបស្សនា ។

អនុបទធម្មវិបស្សនា គឺការឃើញធម៌តាមលំដាប់សមាបត្តិ និងអង្គឈាន មានន័យថា ការចូលឈានតាមលំដាប់សមាបត្តិ ហើយចេញអំពីឈានមួយៗ ហើយទើបកំណត់ដឹងអង្គឈានព្រមដោយផស្សៈជាដើម ដែលកើតរួមជាមួយអង្គឈាន ដូចក្នុងគម្ពីរអដ្ឋកថាពោលថា

អនុបទធម្មវិបស្សនន្តិ សមាបត្តិវសេន វា ឈានន្តវសេន វា
អនុបដិបាទិយា ធម្មវិបស្សនំ វិបស្សតិ^{៦០} ។

“ពាក្យថា អនុធម្មវិបស្សនំ (ការឃើញធម៌តាមលំដាប់) មាន
ន័យថា រមែងឃើញធម៌តាមលំដាប់សមាបត្តិនិងអន្តរឈាន” ។

ក្នុងរឿងនេះ ព្រះសាវ័បុត្រមិនបានចូលឈានណាមួយហើយ
កំណត់ដឹងធម៌ ១៦ យ៉ាងនោះតាមលំដាប់ តែលោកចូលឈាន
មួយៗ ហើយចេញអំពីឈាន ហើយទើបកំណត់ដឹងធម៌ដូចពោល
ម្តងមួយគ្រាៗ គ្រប់ ១៦ គ្រា ក្រោយចេញពីឈានមួយៗ ពោល
គឺ លោកចូលបឋមឈាន ចេញពីបឋមឈានហើយកំណត់ដឹង
វិតក្កៈ តមកចូលបឋមឈានជាលើកទី២ ហើយចេញពីបឋមឈាន
កំណត់ដឹងវិចារៈដូចនេះជាដើម សេចក្តីនេះ ជ្រាប់បានអំពីគម្ពីរបដិ-
សម្ព័ទាមគ្គ^{៦១} ដែលពោលដល់ការកំណត់ដឹងសភាវៈអារម្មណ៍មួយ
លើក ៗ ដែលរលត់ទៅហើយទើបកំណត់ដឹង ចិត្តដែលទទួលដឹង
អារម្មណ៍ខាងដើម និងក្នុងគម្ពីរវិសុទ្ធិមគ្គ^{៦២} ក៏ពោលដល់ការកំណត់
ដឹងចិត្តម្តងមួយគ្រាៗថា គប្បីកំណត់ដឹងចិត្តដួងដំបូងដោយចិត្តដួង

ទី ២ កំណត់ដឹងចិត្តដួងទី ២ ដោយចិត្តដួងទី ៣ ដូច្នេះជាដើម ។

ពិតហើយ ព្រះសាវ័បុត្រមានបញ្ញាច្រើនជាងសាវ័កដទៃ ទើប
ចំរើនវិបស្សនាដោយការកំណត់ដឹងដោយពិស្តារតាមដែលពោល
មកនេះ ធ្វើឲ្យប្រើពេលក្នុងការបដិបត្តិយូរជាងព្រះមោគ្គល្លាន ដែល
សម្រេចធម៌ខាងក្នុង ៧ ថ្ងៃ ការចម្រើនវិបស្សនារបស់ព្រះមហា-
មោគ្គល្លាន ជាការកំណត់ដឹងមិនពិស្តារ បញ្ចូនផលឲ្យសម្រេចធម៌
ឆាប់ ដូចសេចក្តីក្នុងគម្ពីរអដ្ឋកថាថា

មហាមោគ្គល្លានត្ថេរោ ហិ សាវ័កានំ សម្មសនចារំ យដ្ឋិកោ-
ដិយា ឧប្ប័ទ្យេន្តោ វិយ ឯកទេសមេវ សម្មសន្តោ សត្តទិវសេ
វាយមិត្តា អរហត្តំ បត្តោ ។ សាវ័បុត្តថេរោ វាបេត្តា ពុទ្ធានំ
បច្ចេកពុទ្ធានញ្ច សម្មសនចារំ សាវ័កានំ សម្មសនចារំ និប្បទេសំ
សម្មសិ ។ ឯវំ សម្មសន្តោ អទ្ធមាសំ វាយមិត្តា អរហត្តញ្ច កិរ
បត្តា អញ្ញាសិ “វាបេត្តា ពុទ្ធេ ច បច្ចេកពុទ្ធេ ច អញ្ញោ សាវ័កោ
នាម បញ្ញាយ មយា បត្តព្វំ បត្តំ សមត្ថោ ន ភវិស្សតី” តិ^{៦៣} ។

“សេចក្តីពិស្តារថា ព្រះមហាមោគ្គល្លានត្ថេរាកំណត់ដឹងអារម្មណ៍

នៃការកំណត់របស់សាវ័កត្រឹមចំណែកខ្លះ ដូចប្រើចុងឈើច្រត់ទ្រុក
ខិតខំព្យាយាមរហូត ៧ថ្ងៃ ទើបសម្រេចអរហត្តផល តែព្រះសាវ័កបុត្រ
កំណត់ដឹងអារម្មណ៍នៃការកំណត់របស់សាវ័កដោយមិនមានសេស
សល់ លើកលែងតែអារម្មណ៍នៃការកំណត់របស់ព្រះសម្មាសម្ពុទ្ធ
និងព្រះបច្ចេកពុទ្ធ កាលព្រះសាវ័កបុត្រកំណត់ដឹងយ៉ាងនេះ ខិតខំ
ព្យាយាមរហូតកន្លះខែហើយ ទើបសម្រេចអរហត្តផល រួចហើយ
បានត្រិះរិះថា (ធម្មតាហើយសាវ័កដទៃរៀនលែងតែព្រះសម្មាសម្ពុទ្ធ
និងព្រះបច្ចេកពុទ្ធ អ្នកដែលអាចសម្រេចធម៌ដូចយើង គប្បីសម្រេច
ដោយបញ្ញានឹងមិនមាន)” ។

ពាក្យថា សម្មសនចារ (អារម្មណ៍របស់ការកំណត់) សំដៅ
ដល់ធម៌ខាងក្នុងដែលហៅថា អង្គត្ថធម៌ ដែលសាវ័កទទួលដឹង
ដោយជាក់ច្បាស់ និងធម៌ខាងក្រៅដែលហៅថា ពហិទ្ធផ្ទធម៌ ដែល
សាវ័កទទួលដឹងដោយអនុមាន ។

ពាក្យថា យដ្ឋិកោដិយា ឧប្បិទ្យោន្តោ វិយ (ដូចប្រើចុងឈើ
ច្រត់ទ្រុក) មានន័យថា តាមប្រក្រតីដូចប្រើចុងឈើច្រត់ទ្រុក

ហើយដើរទៅទីកន្លែង ដែលឈឺច្រត់ប៉ះខ្ទប់ត្រឹមតែទីចង្អៀត តែ
 ទីកន្លែងដទៃអំពីនោះមែនទូលាយជាងយ៉ាងណា អារម្មណ៍វិបស្សនា
 ដែលព្រះមោគ្គល្លានកំណត់ដឹងក៏មិនច្រើនយ៉ាងនោះ កាលអារម្មណ៍
 វិបស្សនារបស់ព្រះមហាសាវក្សបទី ២ ជាយ៉ាងនេះ អារម្មណ៍
 វិបស្សនារបស់ព្រះមហាសាវក្សបដទៃក៏នឹងតិចចុះ និងអារម្មណ៍
 វិបស្សនារបស់ព្រះអរហន្តដោយទូទៅ ព្រះអនាគាមី ព្រះសកទាគាមី
 ព្រះសោតាបន្ន និងបុច្ចជ្ជន ក៏នឹងតិចចុះទៅតាមលំដាប់ រឿងនេះ
 អនុមានដឹងបានពីសេចក្តីនេះ សូម្បីក្នុងអង្គកថារបស់មជ្ឈិមបណ្ណា-
 សកៈ កណ្តកត្តលសូត្រ^៦ ក៏ពោលថា ការព្យាយាមរបស់បុច្ចជ្ជន
 ជាដើមមិនស្មើគ្នានឹងសេចក្តីព្យាយាមរបស់ព្រះសោតាបន្នជាដើម
 តាមលំដាប់ថ្នាក់ខ្ពស់ៗ ឡើងទៅ ។

ការកំណត់ដឹងអង្គឈាននិងផស្សៈជាដើម ដែលកើតព្រមជា
 មួយអង្គឈានរបស់ព្រះសាវីបុត្រនោះ ជាការទទួលដឹងសភាវៈ
 លក្ខណៈ គឺ លក្ខណៈពិសេសរបស់វិតក្កៈជាដើមតាមសេចក្តីពិត
 ពោលគឺ កាលលោកកំណត់វិតក្កៈ ក៏ដឹងច្បាស់ថា វិតក្កៈមាន
 លក្ខណៈលើកចិត្តចូលទៅកាន់អារម្មណ៍ (អភិនិរោបនលក្ខណា

វិតក្កោ) កាលកំណត់ដឹងវិចារៈ ក៏ដឹងច្បាស់សភាវលក្ខណៈរបស់
វិចារៈ ពោលគឺ

- វិចារៈ មានលក្ខណៈស្ថាបអង្គលន្តវិការម្មណ៍ (អារម្ម-
ណានុមជ្ឈនលក្ខណា) ។
- បីតិ មានលក្ខណៈត្រៃតក្កន៍អារម្មណ៍ (សម្បិយានលក្ខណា)។
- សុខ (សោមនស្សវេទនា) មានលក្ខណៈសោយអារម្មណ៍
ដែលគួរត្រេកអរ (ឥដ្ឋារម្មណានុភាវលក្ខណា) ។
- ឯកគ្គតា មានលក្ខណៈផ្ដល់ចិត្តក្នុងអារម្មណ៍តែមួយ (អិវ-
ក្ខេបលក្ខណា) ។
- ផស្សៈ មានលក្ខណៈប៉ះខ្ទប់អារម្មណ៍ (ផុសនលក្ខណា) ។
- វេទនាមានលក្ខណៈសោយអារម្មណ៍ (វេទិយនលក្ខណា) ។
- សញ្ញា មានលក្ខណៈសំគាល់ដឹងអារម្មណ៍ (សញ្ញានន-
លក្ខណា) ។
- ចេតនា មានលក្ខណៈតាំងចិត្ត (ចេតនាភាវលក្ខណា) ។

- ចិត្តមានលក្ខណៈដឹងអារម្មណ៍ (អារម្មណវិជាននលក្ខណំ) ។
- ឆន្ទៈ មានលក្ខណៈត្រូវការនឹងធ្វើ(កត្តកម្មយតាលក្ខណោ) ។
- អធិមោក្ខមានលក្ខណៈកាត់ចិត្តសំរេច(សន្មដ្ឋានលក្ខណោ) ។
- វិរិយៈ មានលក្ខណៈខិតខំព្យាយាមគឺ ព្យាយាមក្នុងអារម្មណ៍ (ឧស្សហនលក្ខណំ) ។
- សតិ មានលក្ខណៈរលឹកបាន គឺការមិនភ្លេចភ្លាំងអារម្មណ៍ ដែលជាប់ទាក់ទងជាមួយកុសលធម៌ (អបិលាបនលក្ខណោ) ។
- មនសិការ មានលក្ខណៈធ្វើទុកក្នុងចិត្ត គឺ ការនាំចិត្តទៅកាន់ អារម្មណ៍ (សារណាលក្ខណោ) ។

ម្យ៉ាងទៀត ការឃើញសេចក្តីកើតឡើង តាំងនៅ និងរលត់ ទៅរបស់ធម៌ទាំងនោះ សំដៅដល់ការកើតឧទេយព្វយញ្ញាណ គឺ ញាណដឹងការកើតឡើងនិងរលត់ទៅ និងកន្តញ្ញាណ គឺ ញាណដឹង ការរលត់ទៅដោយទទួលដឹងធម៌ទាំងនោះ ដែលជាខណៈបច្ចុប្បន្ន មិនបានសំដៅសេចក្តីថា ឈានចិត្តអាចដឹងសភាវៈកើតឡើង តាំងនៅ

នឹងរលត់ទៅក្នុងខណៈចូលឈាន ដូចសាធារណៈក្នុងគម្ពីរអដ្ឋកថាថា

យថា ហិ តេមេវ អន្តរុក្កេន តំ អន្តរុក្កំ ន សក្កា ផុស្តិភំ,
ឯវមេវ តេនេវ ចិត្តេន តស្ស ឧបាទោ វា បិតិ វា កង្គោ វា ន សក្កា
ជានិត្តនិ ឯវំ តាវ តំឈានតា មោចេតញ្ច^{៦៥} ។

“បុគ្គលមិនអាចប៉ះខូចដោយប្រើចុងម្រាមដៃនិងចុងម្រាមដៃ
តែមួយជាមួយគ្នាបានយ៉ាងណា ការកើតឡើង តាំងនៅនឹងរលត់
ទៅរបស់ចិត្តនោះ រមែងមិនអាចទទួលដឹងដោយ[ឈាន]ចិត្តមួយ
ដួងដូចគ្នាបានយ៉ាងនោះ ដោយហេតុនេះ ការទទួលដឹងឈានចិត្ត
ដោយឈានចិត្តនោះ ទើបមិនមានយ៉ាងនេះ” ។

ក្នុងបណ្ណធម៌ ១៦ យ៉ាងដែលប្រាកដក្នុងព្រះបាលីនេះ សុខ
និង វេទនាមានអង្គធម៌តែមួយ គឺ ជាវេទនាចេតសិក ទើបមាន
ចេតសិកទាំងអស់១៥ ដួង យ៉ាងណាក៏ដោយតាមគោលព្រះអភិធម្ម
ចេតសិកដែលប្រកបក្នុងបឋមឈានមាន ៣៥ ដួង បើរៀករុណា
នឹងមុទិតាដែលកើតឡើង ក្នុងគ្រាខ្លះក៏មានចេតសិក ៣៣ ដួង
កាលរួមចេតសិក ៣៣ ដួងជាមួយនឹងឈានចិត្ត ក៏ជាធម៌ ៣៤

ប្រការ តែក្នុងព្រះបាលី និងអង្គកថាពោលដល់ការកំណត់ដឹងធម៌
 ១៥ ប្រការប៉ុណ្ណោះ មិនបានពោលដល់ធម៌ដ៏សេស ១៨ ប្រការ
 ទៀត ក្នុងរឿងនេះ ព្រះដ៏កាចារ្យ^{៦៦} សម្តែងមតិទុក ២ ន័យថា
 មតិរបស់អាចារ្យពោលថា ធម៌ ១៦ ប្រការទាំងនោះប្រាកដជាក់
 ច្បាស់ទើបគួរកំណត់ដឹងធម៌ដូចពោលប៉ុណ្ណោះ តែមតិរបស់អាចារ្យ
 ដទៃទៀត លោកពោលថា សូម្បីធម៌ ១៨ ប្រការដ៏សេសក៏ប្រាកដ
 ច្បាស់ដូចគ្នា ទើបគួរកំណត់ដឹងធម៌ទាំងនោះទៀតផង ។ មានអ្នក
 សំគាល់ថា ការចម្រើនសតិទានសកាវធម៌បច្ចុប្បន្ន មិនមែនការ
 បដិបត្តិធម៌ តែឲ្យពិចារណាត្រិះរិះធម៌តាមដែលបានស្តាប់មក សេចក្តី
 ពិតហើយ ក្នុងព្រះបាលីពោលដល់ការបដិបត្តិធម៌ដោយការចម្រើន
 សតិតាមដ៏រូបនាមបច្ចុប្បន្នទាំងខាងក្នុងនិងខាងក្រៅ មិនមែនការ
 ពិចារណាដោយសញ្ញាដែលចាំបានសំគាល់ដឹង ព្រោះអ្នកពិចារណា
 រមែងមិនអាចទទួលដឹងសកាវលក្ខណៈ គឺ លក្ខណៈពិសេសរបស់
 រូបនាមដែលប្រាកដច្បាស់យ៉ាងពិតប្រាកដ ត្រឹមតែជាការទទួលដឹង
 បញ្ញត្តិ ដោយអំណាចរបស់សញ្ញាប៉ុណ្ណោះ នឹងឃើញបានថា
 នៅសញ្ញានាសញ្ញាយតនឈាន ជាអរូបឈានដ៏ល្អិត សូម្បីព្រះ

សារីបុត្រ ក៏មិនអាចកំណត់ដឹងផស្សៈជាដើមបាន កាលចេញអំពី
ឈាននេះ ទើបកំណត់ដឹងដោយកលាបសម្មសនន័យ គឺ ន័យ
ពិចារណាជាក្រុម ដូចសេចក្តីក្នុងអនុបទសូត្រថា

បុន ច បរំ ភិក្ខុវេ សារីបុត្តោ សព្វសោ អាកិញ្ចញ្ញាយតនំ
សមតិក្កម្ម នេវសញ្ញានាសញ្ញាយតនំ ឧបសម្បជ្ជ វិហរតិ, សោ
តាយ សមាបត្តិយា សតោ វុដ្ឋហសិ, សោ តាយ សមាបត្តិយា
សតោ វុដ្ឋហិត្វា យេ ធម្មា អតីតា និរុទ្ធា វិបរិណតា, តេ ធម្មេ
សមនុបស្សតិ“ឯវំ កិរមេ ធម្មា អហុត្វា សម្ពោនិ, ហុត្វា
បដិវេន្តី”តិ^{៦៧} ។

“ម្ចាស់ភិក្ខុទាំងឡាយ ប្រការដទៃនៅមានទៀត សារីបុត្រកន្លង
អាកិញ្ចញ្ញាយតនឈានដោយមិនមានសេសសល់ហើយ ចូល
នេវសញ្ញានាសញ្ញាយតនឈាន លោកជាអ្នកមានសតិចេញអំពី
សមាបត្តិនោះ រួចហើយពិចារណាលើព្រាធម៌ដែលកន្លងហើយ រលត់
ហើយ ប្រែប្រួលទៅហើយថា ធម៌ទាំងនេះមានសភាវៈពិតប្រាកដ
យ៉ាងនេះ មិនមានមកពីមុន ហើយរំមែងកើតឡើង កើតឡើងហើយ

រមែងរលត់ទៅ” ។

ព្រះសម្មាសម្ពុទ្ធត្រាស់ដល់ការកំណត់ដឹង ១៦ ប្រការមាន
 ផស្សៈជាដើមរបស់ព្រះសារីបុត្រក្នុងបឋមឈានជាដើម ហើយ
 ត្រាស់ការកើតឡើង តាំងនៅ និងរលត់ទៅរបស់ធម៌ទាំងនោះ
 តែក្នុងអរូបឈានទី ៤ នេះពោលដោយទូទៅថា “ពិចារណា
 ឃើញធម៌ដែលកន្លងហើយ រលត់ហើយ ប្រែប្រួលទៅហើយ”
 ដោយឃើញធម៌ដូចពោលព្រមគ្នា មិនបានឃើញម្តងមួយៗ ដូចក្នុង
 ឈានដើម ។ ព្រោះផស្សៈជាដើមក្នុងអរូបឈាននេះ ល្អិតល្អន់
 ក្រៃលែង ដូចជាចិត្តដង្ហើមខាងចុងបំផុតមុននឹងលក់ស្និទ្ធ ចិត្តដង្ហើម
 ចុងបំផុតក្នុងខណៈសន្ធឹក និងចិត្តចិត្តក្នុងពេលអស់ជីវិត មានត្រឹម
 ព្រះពុទ្ធប៉ុណ្ណោះ អាចកំណត់ដឹងបាន ដូចសេចក្តីក្នុងគម្ពីរអដ្ឋកថាថា

តេ ធម្មេ សមនុបស្សតីតិ យស្មា នេវសញ្ញានាសញ្ញា-
 យតនេ ពុទ្ធានំយេវ អនុបទធម្មវិបស្សនា ហោតិ, ន សាវកានំ,
 តស្មា ឯត្ថ កលាបវិបស្សនំ ទស្សន្តោ ឯវមាហ^{២៥} ។

“ព្រះអង្គត្រាស់ថា តេ ធម្មេ សមនុបស្សតីតិ (ពិចារណា

ឃើញធម៌ទាំងនោះ) មានន័យថា ការឃើញធម៌តាមលំដាប់សមាបត្តិ
និងអង្គឈាន រមែងមានដល់ព្រះពុទ្ធប៉ុណ្ណោះក្នុងនេវសញ្ញានា-
សញ្ញាយតនៈ ដូចនោះ កាលព្រះសាស្តានឹងសម្តែងការឃើញជា
ក្រុមក្នុងសេចក្តីនេះ ទើបត្រាស់ទុកយ៉ាងនេះ” ។

តាមសាធុកៈ ដែលពោលនេះ ព្រះពុទ្ធអង្គ ក៏ទ្រង់ចម្រើន
វិបស្សនាតាមលំដាប់សមាបត្តិ និងអង្គឈានដូចព្រះសារីបុត្រ
តែទ្រង់ឃើញអង្គឈានម្តងមួយ ៗ ក្នុងនេវសញ្ញានាសញ្ញាយតនៈ
ដោយល្អិត ដូចនោះ ការបដិបត្តិធម៌ក្នុងព្រះពុទ្ធសាសនា ទើបមិន
មែនការរិះគិតតាមសញ្ញា ដែលចាំបាច់ សំគាល់ដឹង តែជាការ
អប់រំចិត្តឲ្យកើតសមាធិ ដើម្បីចម្រើនវិបស្សនាយ៉ាងពិតប្រាកដ ។
ដើម្បីឲ្យអ្នកបដិបត្តិយល់វិបស្សនាន័យដូចពោលមកនេះ ហើយ
ប្រព្រឹត្តតាមពាក្យណែនាំក្នុងសល្លេខសូត្រថា

បរេ សន្និដ្ឋិបរាមាសី អាធានគ្គាហី ទុប្បជិនិស្សគ្គា ភវិស្សន្តិ។
មយមេត្ត អសន្និដ្ឋិបរាមាសី អនាធានគ្គាហី សុប្បជិនិស្សគ្គា
ភវិស្សាមាតិ សល្លេខោ ករណីយោ^{៦៨} ។

“លោកទាំងឡាយគប្បីដុះសាត់ក្នុងសេចក្តីនេះថា ជនពួកដទៃ
សូម្បីនឹងជាមនុស្សប្រកាន់មាំការឃើញរបស់ខ្លួន ប្រកាន់ភ្ជាប់យ៉ាង
មាំ នឹងលះរាត្រីបានដោយលំបាក តែពួកយើងនឹងមិនជាអ្នកប្រកាន់
មាំការឃើញរបស់ខ្លួន មិនប្រកាន់ភ្ជាប់យ៉ាងមាំ នឹងលះរាត្រីបាន
ដោយឆ្ងាយ” ។

ចប់ បរិច្ឆេទទី ៣ ។ ១៣



បរិច្ឆេទទី ៤

គន្លងផ្លូវក្នុងការចម្រើនវិបស្សនាការវនា

ការចម្រើនវិបស្សនា ជាការរលឹកដឹងទាន់សភាវធម៌បច្ចុប្បន្ន ដោយអាស្រ័យពាក្យបរិកម្មជាគ្រឿងជួយឲ្យដឹងក្នុងបច្ចុប្បន្នខណៈ ពាក្យអធិប្បាយនោះ សំខាន់ចំពោះការចម្រើនវិបស្សនា ចាត់ជា វិជ្ជមានបញ្ញត្តិ គឺ បញ្ញត្តិសម្តែងសេចក្តីដែលប្រាកដដោយបរមត្ថ ដែលហៅថា តជ្ជាបញ្ញត្តិ សំដៅដល់ បញ្ញត្តិដែលសមរម្យជាមួយ សភាវធម៌ ពោលគឺ ឲ្យដឹងដល់សភាវធម៌នោះ បានយ៉ាងជាក់ ច្បាស់ ។

សូម្បីការបរិកម្មនឹងធ្វើឲ្យចិត្តទទួលដឹងពាក្យបញ្ញត្តិជាអារម្មណ៍ តែក៏ជួយឲ្យចិត្តផ្តោតអារម្មណ៍ច្រើនឡើងក្នុងវេលាផ្តើមបដិបត្តិធម៌ តពីនោះ នឹងអាចឃើញរូបនាមតាមសភាវៈនោះៗ ដោយភាពមិន ទៀងជាដើមបាន កាលវិបស្សនាញាណមានកម្លាំងច្រើនឡើងហើយ ក្នុងខាងក្រោយ អ្នកបដិបត្តិមិនចាំបាច់ត្រូវប្រើពាក្យបរិកម្មតទៅ ទៀត ព្រោះក្នុងខណៈនោះ នឹងអាចតាមដឹងរូបនាមបានជាក់ច្បាស់

រហូតឃើញការកើតរលត់យ៉ាងឆាប់រហ័សរបស់សភាវធម៌ ដែល
កំពុងកំណត់ដឹង ដូចសេចក្តីក្នុងគម្ពីរវិសុទ្ធិមគ្គមហាដ្ឋកថា

នន្ទ ច តជ្ជាបណ្ឌិតវិសេន សភាវធម្មោ គយ្ហតីតិ ។ សច្ច៍
គយ្ហតិ បុព្វភាគេ ។ ភាវនាយ បន វឌ្ឍនមាណយ បញ្ញត្តិ សមតិ-
ក្កមិត្តា សភាវេយវេ ចិត្តំ តិដ្ឋតិ^១ ។

“សួរថា បុគ្គលមែនទទួលដឹងសភាវធម៌ដោយសារនាមបញ្ញត្តិ
បានឬ ? ឆ្លើយថា មែនពិត ក្នុងខាងដើមមែនទទួលដឹងដោយសារ
នាមបញ្ញត្តិ (គឺមានពាក្យបរិកម្មច្លាស់គ្នាទៅ) តែកាលភាវនាចម្រើន
ឡើង ចិត្តរមែងកន្លងបញ្ញត្តិ ហើយស្ថិតនៅក្នុងសភាវៈតែមួយ
(គឺមិនមានពាក្យបរិកម្មប្រកបរួម) ” ។

ការពិត សេចក្តីខាងដើមពោលទុកក្នុងរឿងការរលឹកដល់ព្រះ
ពុទ្ធគុណ តែនាំមកប្រើក្នុងការចម្រើនវិបស្សនាភាវនាបាន ព្រោះ
វិបស្សនា មានអារម្មណ៍ជាសភាវធម៌ដូចព្រះពុទ្ធគុណ និងការ
រលឹកដល់ព្រះពុទ្ធគុណ ក៏ត្រូវបរិកម្មថា ឥតិបិ សោ ភគវា ជាដើម
ដូចគ្នាតែម្យ៉ាង មិនដូច្នោះហើយ ក៏មិនអាចរលឹកដល់ព្រះពុទ្ធគុណ

បាន ។

[ការប្រើពាក្យបរិកម្មថា “ឡើងប៉ោងឬ ស្រុតឬ” នេះលោកម្ចាស់
 ព្រះធម្មធីរាជមហាមុនី (ជោគតឈានសិទ្ធិ ប.ធន.៩) អាចារ្យជំនួញ
 វិបស្សនាធុរៈ ការិយាល័យកណ្តាលក្រុមវិបស្សនាធុរៈ វត្តមហាធាតុ ។
 គណៈ ៥ ក្រុងធតមហានគរ បានបញ្ញត្តិប្រើមុននិង បង្រៀនសិស្ស-
 នុសិស្សតមក ។ សេចក្តីពិត ក្នុងភាសាក្រមាប្រើ ពាក្យថា “ប៉ោងបេះ
 ដូង ធំបេះដូង” ដែលប្រែជាភាសាថៃថា “កំពុងប៉ោង កំពុងស្រុត”
 ដោយហេតុដែលភាសាក្រមា រមែងប្រកបករិយា ត្រួតពាក្យដូចភាសា
 បាលី ទើបប្រើបេះដូង (កំពុង) គួបជាតួ ជាមួយនឹងពាក្យថា ប៉ោងធំ
 ដូចនោះ ពាក្យអធិប្បាយនោះ ទើបមាន ពីរពាក្យថា បេះដូងប៉ោង
 បេះដូងធំ (កំពុងប៉ោង កំពុងស្រុត) យ៉ាងណាក៏ដោយ ប្រជាជនថៃ
 ទូទាំងប្រទេសធ្លាប់ត្រួតជាមួយពាក្យថា ប៉ោងឬ ស្រុតឬ អ្នកប្រែទើប
 គិតថា មិនចាំបាច់ត្រូវប្តូរជា កំពុងប៉ោង កំពុងស្រុត ។

ពាក្យបរិកម្មនោះ មានប្រយោជន៍ដើម្បីឲ្យចិត្តផ្តោតអារម្មណ៍ច្រើន
 ឡើង ជាការបន្ថែមវិរិយៈផ្លូវចិត្ត ដើម្បីមិនឲ្យតាមដឹងយ៉ាងរាក់ ។
 ប្រៀបដូចដុំដីស្អិតដែលដាក់ក្នុងជញ្ជាំងដោយកម្លាំងខ្លាំង រមែងប៉ះខូច
 ជញ្ជាំង ហើយជាប់ណែន បើត្រូវចោលដោយកម្លាំងមិនល្អ ក៏អាចធ្លាក់

ទៅមិនដល់ជញ្ជាំង ឬសូម្បីប៉ះខ្ទប់ជញ្ជាំងក៏មិនជាប់ណែន] ។

ការតាមដងក្នុងខណៈឃើញ

អ្នកបដិបត្តិ ចម្រើនវិបស្សនាឃើញរូបនាមតាមសេចក្តីពិត រមែងទទួលដឹងសភាវៈឃើញ បានឮ ដឹងក្លិន ដឹងរស ដឹង ជាដួលៗ នឹកគិត និងរូបដែលជាទីអាស្រ័យរបស់ចិត្ត ព្រមទាំង រូបដែលកើតអំពីចិត្តក្នុងខណៈនោះៗ ចំណែកអ្នកចម្រើនសមថ- ការវនា គប្បីទទួលដឹងឈានចិត្ត ហទេយវត្ថុ និងរូបដែលកើតអំពី ឈានចិត្តតាមសមគួរ ។ ម្យ៉ាងទៀត ចិត្តដែលទទួលដឹងសភាវៈ ឃើញ គឺវិចិត្តដែលកើតផ្លូវចក្ខុទារមួយវិថី តាំងអំពីអាវដួនចិត្តទៅ រហូតដល់តទារម្មណចិត្ត ត្រឹមជាការទទួលដឹងចំពោះវិថីចិត្តមួយវិថី នៅមិនមែនការទទួលដឹងចិត្តម្តងមួយដួងៗ សេចក្តីនេះ នឹងពោល តទៅក្នុងបរិច្ឆេទទី ៦ រឿងកងញ្ញាណ ។

ក្នុងខណៈឃើញគប្បីកំណត់ថា “ឃើញហ្ន៎ៗ” សូម្បីក្នុងពេលបាន ឮជាដើម ក៏គប្បីកំណត់ថា “បានឮហ្ន៎ៗ” ការកំណត់ថា “ឃើញហ្ន៎ៗ” នេះ សំដៅដល់ចក្ខុបសាទ រូបារម្មណ៍(ពណ៌) សភាវៈឃើញការប៉ះ

ខ្ញុំបង្ការវាងពណ៌និងចក្ខុបសាទ និងវេទនាដែលសប្បាយចិត្ត ខ្ញុំចង់
 ឬព្រឡើយ។ ពោលដោយសរុបការកំណត់ថា “ឃើញហ្ន៎” ជាការ
 ទទួលដឹងសភាវធម៌ ៥ យ៉ាងតាមសមគួរគេ ចក្ខុបសាទ រូបារម្មណ៍
 ចក្ខុវិញ្ញាណ ផស្សៈផ្លូវភ្នែក (ចក្ខុសម្ពុស្ស) ឬវេទនាដែលកើត
 អំពីផស្សៈផ្លូវភ្នែក (ចក្ខុសម្ពុស្សជាវេទនា) ។

អ្នកដែលចម្រើនវិបស្សនាការនា នៅមិនគួរជ្រើសរើសរក
 អារម្មណ៍កម្ពុជានដែលខ្លួនត្រូវការ គួរតាមដឹងសភាវធម៌ដែលមក
 ប្រាកដយ៉ាងជាក់ច្បាស់ក្នុងបច្ចុប្បន្នខណៈ សូម្បីថា អ្នកបដិបត្តិនឹង
 មិនមានការជាប់ទាក់ទងជាមួយបរិយត្តិ ក៏អាចទទួលដឹងសភាវធម៌
 ដែលប្រាកដបាន ដូចកាលតាមដឹងទុក្ខវេទនាថា “ឈឺហ្ន៎” រមែង
 នឹងទទួលដឹងសភាវធម៌ដូច្នេះ គឺ

- ការប៉ះខ្ទប់ដែលមិនគួរត្រេកអរ ជាលក្ខណៈពិសេសរបស់
 ទុក្ខវេទនា (អនិដ្ឋជោដ្ឋពានកវនលក្ខណា) ។

- ការធ្វើឲ្យចិត្តមិនស្រស់ថ្លា ជានាទីរបស់ទុក្ខវេទនា (សម្ប-
 យុត្តានំ មិលាបនរសា) ។

- ការចុកចាប់ផ្លូវកាយ ជាអាការប្រាកដរបស់ទុក្ខវេទនា
(កាយិកាពាធបច្ចបដ្ឋាន) ។

- ការជួបគ្នារវាងចិត្តជាមួយផស្សៈដែលមិនល្អ ជាហេតុជិត
របស់ទុក្ខវេទនា (ផស្សៈបទដ្ឋាន) ។

- ពោលដោយលោកុបមា ការទទួលដឹងលក្ខណៈពិសេស
ដូចការឃើញពន្លឺរបស់ផ្នែកបន្ទោរ ការទទួលដឹងនាទី ដូចការកំចាត់
ភាពងងឹត ការទទួលដឹងអាការប្រាកដ ដូចការឃើញសណ្ឋាន
របស់ផ្នែកបន្ទោរដែលវែង ខ្លី ត្រង់ឬរៀច ចំណែកការទទួលដឹងហេតុ
ជិត ដូចការឃើញដុំពពកដែលជាស្ថានទីកើតរបស់ផ្នែកបន្ទោរ ។

យ៉ាងណាក៏ដោយ ហេតុជិតរមែងមិនប្រាកដច្បាស់ដល់អ្នក
បដិបត្តិក្នុងពេលដែលកើតវិបស្សនាញាណថ្នាក់ដំបូង ដែលហៅ
ថា នាមរូបបរិច្ឆេទញាណ គឺ បញ្ញាចែករូបនាម ព្រោះហេតុជិត
ជាធម៌ដែលមិនគួរតាមដឹង ព្រោះតែមិនមែនសភាវធម៌ដែលឃើញ
ច្បាស់ក្នុងបច្ចុប្បន្នខណៈ ដូចអ្នកដែលតាមដឹងបបរីធាតុ គួរទទួល
ដឹងលក្ខណៈពិសេស នាទី និងអាការៈប្រាកដរបស់បបរីធាតុ មិន

គួរតាមដឹងហេតុជិតរបស់បឋវីធាតុ គឺ ធាតុ ៣ យ៉ាងដ៏សេស គឺ
អាបោធាតុ តេជោធាតុ និងវាយោធាតុ ព្រោះនឹងជាការកំណត់
ធាតុដទៃដែលមិនមែនបឋវីធាតុ កាលចក្ខុបសាទប្រាកដច្បាស់ ក៏
គួរតាមដឹងចក្ខុបសាទ មិនគួរកំណត់ហេតុជិត គឺ មហាក្ខត្រូប ៤
(បឋវី អាបោ តេជោ និងវាយោ) ដែលជាទីអាស្រ័យរបស់
ចក្ខុបសាទ កាលផស្សៈប្រាកដច្បាស់ ក៏គួរកំណត់ផស្សៈ មិនគួរ
កំណត់ហេតុជិត គឺវេទនា កាលវេទនាប្រាកដច្បាស់ក៏គួរកំណត់
វេទនា មិនគួរកំណត់ហេតុជិតគឺអារម្មណ៍ ដូចនេះជាដើម ដូចគម្ពីរ
វិសុទ្ធិមគ្គមហាដីកាពោលថា

បទដ្ឋានំ បទេត្ថ អញ្ញាធម្មតាយ ន ឧទ្ធអំ ។

“បទដ្ឋានមិនសម្តែងទុកក្នុងរឿងធាតុនេះ ព្រោះជាធម៌ដទៃផុត
អំពីធាតុដែលគប្បីកំណត់ដឹង” ។

ពិតហើយ ការកំណត់ដឹងបទដ្ឋានគឺហេតុជិតរបស់រូបនាម រមែង
ប្រាកដក្នុងវិបស្សនាញាណទី ២ ឈ្មោះថា បច្ច័យបរិត្តហញាណ
គឺ ញាណកំណត់ដឹងបច្ច័យរបស់រូបនាម មិនប្រាកដក្នុងនាមរូប-

បរិច្ឆេទញ្ញាណ ។

ម្យ៉ាងទៀត គម្ពីរអភិធម្មត្ថសង្គហៈគ្រប់ច្បាប់ គឺ ច្បាប់ធម្ម-
សង្គាយនា ច្បាប់សិទ្ធិលៈ និងច្បាប់ថៃ មានសេចក្តីថា

លក្ខណរសបច្ចប្បដ្ឋានបទដ្ឋានវសេន

នាមរូបបរិគ្គហោ ទិដ្ឋិវិសុទ្ធិ នាម^៣ ។

“ការកំណត់ដឹងនាមរូបដោយប្រភេទនៃលក្ខណៈ រស បច្ចប្បដ្ឋាន
និងបទដ្ឋាន ឈ្មោះថា ទិដ្ឋិវិសុទ្ធិ” ។

ដោយហេតុដែលគម្ពីរច្បាប់សិទ្ធិលៈសម័យមុនមិនមានបទដ្ឋាន
ក្នុងរឿងនេះ និងគម្ពីរអភិធម្មត្ថវិការីនី ដែលតែងក្នុងពុទ្ធសករាជ
១៧០០ ក៏មិនបានពោលដល់បទដ្ឋានទុក ទើបឈ្មោះថា រឿងបទដ្ឋាន
គង់នឹងមកបន្ថែមខាងក្រោយ ដែលអាចកើតអំពីការចារស្និករិត
ខុសតាមគ្នាមក ក្រោយពុទ្ធសករាជ ១៧០០ ។

ម្យ៉ាងទៀត សភាវធម៌ដូចលក្ខណៈជាដើម រមែងប្រាកដច្បាស់
ដល់អ្នកបដិបត្តិតែក្នុងមួយខណៈ មានន័យថា ខណៈខ្លះ លក្ខណៈ

ពិសេសប្រាកដច្បាស់ ខណៈខ្លះ នាទីប្រាកដច្បាស់ ខណៈខ្លះ
អាការប្រាកដច្បាស់ ដូចសេចក្តីក្នុងគម្ពីរវិស្វទ្ធិមគ្គថា

កស្មា បនេត្ត ឧភយគ្គហណំ ។ បុគ្គលជ្ឈាសយតោ ។
ឯកចូស្ស ហិ ធាតុយោ មនសិករោន្តស្ស តា សការតោ
គហេតព្វំ គច្ឆន្តិ ។ ឯកចូស្ស សកិច្ចករណតោ, យោ រសោតិ
វុច្ឆតិ ។

“សួរថា : ហេតុណាទើបពោលដល់លក្ខណៈ និងនាទីទាំងពីរ
យ៉ាងទុកក្នុងរឿងនេះ

ឆ្លើយថា : ជាការពោលទុកតាមអធ្យាស្រ័យរបស់បុគ្គល
ដោយពិតហើយ កាលអ្នកខ្លះកំណត់ដឹងនូវធាតុ ធាតុទាំងនោះ
រមែងប្រាកដដោយលក្ខណៈ កាលអ្នកខ្លះកំពុងកំណត់ដឹងនូវធាតុ
ធាតុទាំងនោះ រមែងប្រាកដដោយធ្វើនាទីរបស់ខ្លួនដែលហៅថា
រស” ។

សេចក្តីនេះ មានន័យថា អ្នកដែលចម្រើនធាតុកម្មដ្ឋានដោយ
តាមដឹងធាតុ ៤ គប្បីកំណត់ដោយលក្ខណៈ ឬនាទីរបស់ធាតុ

យ៉ាងណាម្យ៉ាង មិនគួរតាមដឹងព្រមគ្នាទាំងពីរយ៉ាង តែក្នុងគម្ពីរ
អង្គកថាពោលដល់ការតាមដឹងទាំងពីរយ៉ាងទុក តាមអធ្យាស្រ័យ
របស់បុគ្គល ព្រោះអ្នកខ្លះនឹងប្រាកដដោយលក្ខណៈ និងអ្នកខ្លះ
ក៏មកប្រាកដដោយនាទី ទើបគួរតាមដឹងសភាវៈដែលប្រាកដតែក្នុង
មួយខណៈ ។

ក្នុងខណៈកំណត់ថា “ឃើញហ្ន៎” សភាវធម៌ ៥ យ៉ាង គឺ
ចក្ខុបសាទ ពណ៌ (រូបារម្មណ៍) ចក្ខុវិញ្ញាណ ផស្សៈផ្លូវភ្នែកឬ
វេទនាដែលកើតអំពីផស្សៈផ្លូវភ្នែក រមែងប្រាកដក្នុងខណៈនោះ ។
តាមសមគួរ ដូចមានសេចក្តីពិស្តារតទៅនេះ

ការតាមដឹងចក្ខុបសាទ មានសភាវធម៌ដូចនេះគឺ

- ភាពភ្លឺដែលចាំងឆ្លុះឃើញរូបបាន ជាលក្ខណៈពិសេសរបស់
ចក្ខុបសាទ (រូបាកិរិយាតារហកូតប្បសាទលក្ខណ៍) ។
- ការនាំចិត្តទៅក្នុងរូបារម្មណ៍ជានាទី (រូបេសុ អាវច្ឆនេរសំ) ។
- ការឃើញបានផ្លូវចក្ខុបសាទជាអាការៈប្រាកដ (ចក្ខុវិញ្ញា-
ណស្ស អាធារការវបច្ចបដ្ឋានំ) ។

- ការមានជីវិតភ្នែកជាហេតុជិត (ទុដ្ឋកាមតានិទានកម្មជក្ខត-
បទដ្ឋានំ) ។

ការតាមដឹងរូបារម្មណ៍ មានសភាវធម៌ដូច្នេះគឺ

- ការប្រាកដឲ្យដឹងផ្លូវភ្នែក ជាលក្ខណៈពិសេសរបស់រូបារម្មណ៍
(ចក្ខុបដិហននលក្ខណំ) ។

- ការត្រូវឃើញជានាទី (ចក្ខុវិញ្ញាណស្ស វិសយការវរសំ) ។

- ការដែលសភវៈឃើញដំណើរទៅក្នុងចក្ខុបសាទ ជាអាការ
ប្រាកដ (តស្សវ គោចរបច្ចបដ្ឋានំ) ។

- ការអាស្រ័យមហាក្ខត្តបជាហេតុជិត (ចក្ខុមហាក្ខត្តបទដ្ឋានំ) ។

ការទទួលដឹងចក្ខុបសាទ និងរូបារម្មណ៍ ដែលពោលមកនេះ
ស្របជាមួយសេចក្តីក្នុងមហាសតិប្បដ្ឋានសូត្រ និងគម្ពីរអដ្ឋកថាថា

ឥធិ ភិក្ខុវេ ភិក្ខុ ចក្ខុញ បជានាតិ ។ រូបេ ច បជានាតិ ។
យញ្ច តទុកយំ បដិច្ច ឧប្បជ្ឈតិ សំយោជនំ, តញ្ច បជានាតិ៥ ។

“ភិក្ខុក្នុងព្រះសាសនានេះ រមែងដឹងច្បាស់ភ្នែក ដឹងច្បាស់

បុព្វារម្មណ៍ និងដឹងច្បាស់ភ្នែកនិងបុព្វារម្មណ៍ទាំងពីរនោះ ដែលជាទី
អាស្រ័យកើតនៃសំយោជនៈ” ។

ចក្ខុញ្ច បដានាតី ចក្ខុបសាទំ យាថាវសរសលក្ខណាវសេន
បដានាតិ ។ រូបេ ច បដានាតី បហិទ្ធា ចតុសមុដ្ឋានិកុបញ្ច
យាថាវសរសលក្ខណាវសេន បដានាតិ^៦ ។

“ព្រះតម្រាស់ថា ចក្ខុញ្ច បដានាតិ (រមែងដឹងភ្នែក) មានន័យ
ថារមែងដឹងច្បាស់ចក្ខុបសាទ ដោយអំណាចតាមលក្ខណៈនិងនាទី
យ៉ាងពិតប្រាកដ ។ ព្រះតម្រាស់ថា រូបេ ច បដានាតិ (រមែងដឹង
ច្បាស់បុព្វារម្មណ៍) មានន័យថា រមែងដឹងច្បាស់បុព្វារម្មណ៍ដែលកើត
អំពីសមុដ្ឋានទាំង ៤ ដោយអំណាចតាមលក្ខណៈនិងនាទីយ៉ាងពិត
ប្រាកដ” ។

ការតាមដឹងច្បាស់ចក្ខុវិញ្ញាណ មានសភាវធម៌ដូច្នេះ គឺ

- ការឃើញរូប ជាលក្ខណៈពិសេសរបស់ចក្ខុវិញ្ញាណ
(វិជាននលក្ខណ៍) ។
- ការទទួលពណ៌ជាអារម្មណ៍ ជានាទី (បុព្វន្តមរស) ។

- ការនាំចិត្តទៅកាន់អារម្មណ៍ ជាអាការប្រាកដ (សន្និទ្ធិបច្ចុប្បដ្ឋាន) ។

- ចក្ខុបសាទនិងពណ៌ ជាហេតុជិត (វត្ថុអារម្មណបទដ្ឋាន) ។

ការតាមដឹងផស្សៈផ្លូវភ្នែកមានសភាវធម៌ដូច្នេះគឺ

- ការប៉ះខ្ទប់នឹងពណ៌ ជាលក្ខណៈពិសេសនៃផស្សៈផ្លូវភ្នែក (ផុសនលក្ខណោ) ។

- ការទំនាក់ទំនងអារម្មណ៍ ជានាទី (សំយជ្ជនរសោ) ។

- ការប្រជុំគ្នារវាងចក្ខុបសាទ ពណ៌និងការឃើញ ជាអាការប្រាកដ (សន្និបាតបច្ចុប្បដ្ឋានោ) ។

- អារម្មណ៍ដែលមកប្រាកដ ជាហេតុជិត (អាបាចគតវិស-បទដ្ឋានោ) ។

ការតាមដឹងសុខវេទនា ដែលកើតអំពីផស្សៈផ្លូវភ្នែក មានសភាវធម៌ដូច្នេះ គឺ

- ការសោយអារម្មណ៍ដែលគួរពេញចិត្ត ជាលក្ខណៈពិសេស

របស់សុខវេទនាដែលកើតអំពីផស្សៈផ្លូវភ្នែក (ឥដ្ឋារម្មណានុក-
វនលក្ខណ) ។

- ការធ្វើឲ្យដឹងត្រឹមតែពេញចិត្ត ជានាទីរបស់សុខវេទនា
(ឥដ្ឋាការសម្ពោគរសា) ។

- ការកើតសេចក្តីពេញចិត្តផ្លូវចិត្ត ជាអាការប្រាកដ (ចេតសិ-
កអស្សាទបច្ចុបដ្ឋាន) ។

- ការស្ងប់ចិត្ត ជាហេតុជិត (បស្សទ្ធិបទដ្ឋាន) ។

ការតាមដឹងទុក្ខវេទនា ដែលកើតអំពីផស្សៈផ្លូវភ្នែក មាន
សភាវធម៌ដូច្នេះ គឺ

- ការសោយអារម្មណ៍ ដែលមិនគួរពេញចិត្ត ជាលក្ខណៈ
ពិសេសរបស់ទុក្ខវេទនាដែលកើតអំពីផស្សៈផ្លូវភ្នែក (អនិដ្ឋារ-
ម្មណានុកវនលក្ខណ) ។

- ការធ្វើឲ្យដឹងត្រឹមតែជាការមិនពេញចិត្តជានាទី (អនិដ្ឋាការ-
សម្ពោគរសា) ។

- ការកើតសេចក្តីមិនពេញចិត្តផ្លូវចិត្ត ជាអាការៈប្រាកដ
(ចេតសិកាពាធបច្ចបដ្ឋាន) ។

- ហទយវត្ថុ ជាហេតុជិត (ហទយវត្ថុបទដ្ឋាន) ។

ការតាមដឹងឧបេក្ខាវេទន ដែលកើតអំពីផស្សៈផ្លូវភ្នែក មាន
សភាវធម៌ដូច្នេះ គឺ

- ភាពព្រងើយដែលកើតឡើងក្នុងខណៈឃើញ ជាលក្ខណៈ
ពិសេសរបស់ឧបេក្ខាវេទនាដែលកើតអំពីផស្សៈផ្លូវភ្នែក (មជ្ឈត្ត-
វេទយិតលក្ខណ) ។

- ការធ្វើឲ្យសភាវៈឃើញជាកណ្តាល ជានាទី (សម្បយុត្តានំ
នាទីឧបព្យហនមិហាបនរសា) ។

- ការកើតភាពស្ងប់ មិនត្រេកអរ មិនពេញចិត្តជាអាការៈ
ប្រាកដ (សន្តការវបច្ចបដ្ឋាន) ។

- ការមានចិត្តមិនមានបីតិត្រេកអរ ជាហេតុជិត (និប្បីតិក-
ចិត្តបទដ្ឋាន) ។

សូម្បីសុខវេទនា និងទុក្ខវេទនា នឹងមិនប្រកបបួមជាមួយនឹង
ចក្ខុវិញ្ញាណ ដែលប្រកបដោយឧបេក្ខាវេទនាតែម្យ៉ាង តែក្នុង
អភិញ្ញេយ្យសូត្រ និងបរិញ្ញេយ្យសូត្រ^៧ បានពោលដល់វេទនា ៣
ដែលប្រាកដផ្លូវទ្វារ ៦ ក្នុងទីនេះ ទើបសម្តែងដល់វេទនាទាំងនោះ
ដែលប្រកបជាមួយសម្បជីច្ឆន្ទចិត្ត សន្តិរណចិត្ត ជនវចិត្ត និង
តទារម្មណចិត្ត ដែលកើតផ្លូវចក្ខុទ្វារវិថី ។

ម្យ៉ាងទៀត គម្ពីរមូលដីកា និងគម្ពីរវិសុទ្ធិមគ្គមហាដីកា ពោល
ថា ឧបេក្ខាដែលប្រកបបួមនឹងចិត្ត ដែលឃើញរូបមិនគួរពេញចិត្ត
ចាត់ជាទុក្ខវេទនា និងឧបេក្ខាដែលប្រកបបួមនឹងចិត្ត ដែលឃើញរូប
គួរពេញចិត្ត ចាត់ជាសុខវេទនាដោយបរិយាយ ដូចសាធាកៈក្នុង
គម្ពីរទាំងនោះថា

ឧបេក្ខា បទ អកុសលវិបាកក្ខតា អនិដ្ឋតា

ទុក្ខ អវរោធបញ្ចត្តា, ឥត្យា ឥដ្ឋតា សុខ^៨ ។

“ចំណែកឧបេក្ខាដែលជាផលរបស់អកុសល រមែងរាប់ចូល
ក្នុងទុក្ខ ព្រោះមិនគួរប្រាថ្នា ចំណែកឧបេក្ខាក្រៅពីនេះ រាប់ចូលក្នុង

សុខ ព្រោះគួរប្រាថ្នា” ។

ក្រៅពីនេះ សូម្បីឧបេក្ខាដែលប្រកបប្រមូលនឹងចិត្តដែលឃើញរូប
ជាកណ្តាល ដែលមិនគួរត្រេកអរមិនពេញចិត្ត ក៏គួរជាឧបេក្ខាដោយ
ពិត ព្រោះលោកពោលបទសម្តែងហេតុទុកពីរសព្វ គឺ អនិដ្ឋតា
(ព្រោះមិនគួរប្រាថ្នា) និង ឥដ្ឋតា (ព្រោះគួរប្រាថ្នា) ។

ពិតហើយ សូម្បីចក្ខុវិញ្ញាណ នឹងប្រកបដោយឧបេក្ខាវេទនា
តែការត្រេកអរពេញចិត្ត រមែងប្រាកដកាលប៉ះខ្ទប់ពណ៌ សម្លេង
ក្លិន រស និងសម្ផស្ស ដែលត្រូវចិត្តហើយកើតការជឿត្រឹមត្រេកអរ
សូម្បីការមិនពេញចិត្ត ក៏ប្រាកដកាលការប៉ះខ្ទប់ពណ៌ សម្លេង ក្លិន
រស និងសម្ផស្ស ដែលមិនត្រូវចិត្ត នឹងឃើញបានថា ការជឿ
ត្រឹមត្រេកអរ រមែងប្រាកដកាលបានក្លិនរបស់ប្រអូបមានទីងអប់
ផ្កាលើក្រអូបជាដើម ឬទទួលទានអាហារ មានរសឆ្ងាញ់ ការជឿ
ត្រឹមមិនពេញចិត្ត រមែងប្រាកដកាលបានក្លិនរបស់ស្អុយ ទទួល
ទានអាហារមានរសមិនល្អ ក្រៅពីនេះ សូម្បីកាយវិញ្ញាណ នឹង
ប្រកបដោយសុខវេទនា និងទុក្ខវេទនា តែក្នុងគ្រាខ្លះក៏អាចនឹងដឹង

ត្រឹមដោយដ្ឋព្វារម្មណ៍ ក្នុងលក្ខណៈជាកណ្តាល មិនសុខមិនទុក្ខ តាម
ន័យនេះ គប្បីរួមដោយដ្ឋព្វារម្មណ៍ប្រភេទនេះទុកក្នុងសុខវេទនាថ្នាក់
ទាប ។

ការតាមដឹងក្នុងខណៈបានឮ

ក្នុងខណៈកំណត់ថា “បានឮហ្ន៎” សភាវធម៌ ៥ យ៉ាង គឺ
សោតបសាទ សម្លេង (សទ្ទារម្មណ៍) សោតវិញ្ញាណ ផស្សៈ
ផ្លូវត្រចៀក ឬវេទនាដែលកើតពីផស្សៈផ្លូវត្រចៀក រមែងប្រាកដ
ក្នុងខណៈនោះៗ តាមសមគួរ ។

ការតាមដឹងសោតបសាទ មានសភាវធម៌ដូច្នេះ គឺ

- កាត់ថ្លាដែលអាចឲ្យបានឮសម្លេងបាន ជាលក្ខណៈពិសេស
របស់សោតបសាទ (សទ្ទាភិយាតារហក្ខតប្បសាទលក្ខណ៍) ។
- ការនាំចិត្តទៅក្នុងសទ្ទារម្មណ៍ជានាទី (សទ្ទេសុអារិញ្ញនរសំ) ។
- ការបានឮតាមផ្លូវសោតបសាទ ជាអាការប្រាកដ (សោ-
តវិញ្ញាណស្ស អាធារការវបច្ចបដ្ឋានំ) ។

- ការមានត្រចៀកជាហេតុជិត (សោតុកាមតានិទានកម្មជ-
ក្ខតបទដ្ឋានំ) ។

ការតាមដឹងសទ្ធារម្មណ៍ មានសភាវធម៌ដូច្នេះ គឺ

- ការដែលសទ្ធារម្មណ៍មកប្រាកដក្នុងត្រចៀក ជាលក្ខណៈ
ពិសេសរបស់សទ្ធារម្មណ៍ (សោតបដិហននលក្ខណំ) ។

- ការត្រូវបានឮជានាទី (សោតវិញ្ញាណស្ស វិសយការវរសំ) ។

- ការដែលសភាវៈបានដំណើរការទៅក្នុងសោតបសាទជាអាការ
ប្រាកដ (តស្សវគោចរបច្ចបដ្ឋានំ) ។

- ការអាស្រ័យមហាភូតរូបជាហេតុជិត (ចតុមហាភូតបទដ្ឋានំ) ។

ការតាមដឹងសោតវិញ្ញាណ មានសភាវធម៌ដូច្នេះ គឺ

- ការបានឮជាលក្ខណៈពិសេសរបស់សោតវិញ្ញាណ (វិជ្ជា-
ននលក្ខណំ) ។

- ការទទួលសម្លេងជាអារម្មណ៍ ជានាទី (បុព្វន្តិមរសំ) ។

- នាំចិត្តទៅកាន់អារម្មណ៍ជាអាការប្រាកដ (សន្នានបច្ចបដ្ឋានំ) ។

- សោតបសាទនិងសម្លេង ជាហេតុជិត (វត្តារម្មណបទដ្ឋានំ) ។

ការតាមដឹងក្នុងខណៈស្រួបក្លិន

ក្នុងខណៈកំណត់ថា “ដឹងហ្ម” កាលបានក្លិនសភាវធម៌ ៥យ៉ាងគឺ ឃានបសាទ ក្លិន (គន្ធារម្មណ៍) ឃានវិញ្ញាណ ផស្សៈផ្លូវច្រមុះ ឬវេទនាដែលកើតអំពីផស្សៈផ្លូវច្រមុះ រមែងប្រាកដក្នុងខណៈនោះ ។
តាមសមគួរ ។

ការតាមដឹងឃានបសាទ មានសភាវធម៌ដូច្នេះ គឺ

- ភាពថ្លាដែលស្រួបយកក្លិនបាន ជាលក្ខណៈពិសេសរបស់ ឃានបសាទ (គន្ធាភិយាតារហក្ខតប្បសាទលក្ខណំ) ។
- ការនាំចិត្តទៅក្នុងគន្ធារម្មណ៍ជានាទី (គន្ធាសុ អាវិញ្ញនរសំ) ។
- ការបានក្លិនផ្លូវឃានបសាទ ជាអាការប្រាកដ (ឃានវិញ្ញាណស្ស អាធារការវបច្ចបដ្ឋានំ) ។
- ការមានច្រមុះ ជាហេតុជិត (យាយិតកាមតានិទានកម្មជ- ក្ខតបទដ្ឋានំ) ។

ការតាមដឹងគន្ធារម្មណ៍ មានសភាវធម៌ដូច្នេះ គឺ

- ការដែលគន្ធារម្មណ៍ប្រាកដក្នុងច្រមុះ ជាលក្ខណៈពិសេសរបស់គន្ធារម្មណ៍ (ឃានបដិហាននលក្ខណ៍) ។

- ការត្រូវស្របយកបាន ជានាទី (ឃានវិញ្ញាណស្សវិសយការវេស័) ។

- ការដែលសភាវៈបានក្លិន ដំណើរទៅក្នុងឃានបសាទ ជាអាការប្រាកដ (តស្សវ៍ គោចរលច្ចបដ្ឋាន៍) ។

- ការអាស្រ័យមហាក្ខត្ថរបជាហេតុជិត (ចតុមហាក្ខតបទដ្ឋាន៍) ។

ការតាមដឹងឃានវិញ្ញាណ មានសភាវធម៌ដូច្នេះ គឺ

- ការបានធុក្លិន ជាលក្ខណៈពិសេសរបស់ឃានវិញ្ញាណ (វិជ្ជាននលក្ខណ៍) ។

- ការទទួលក្លិនជាអារម្មណ៍ ជានាទី (បុព្វន្តមរស័) ។

- ការនាំចិត្តទៅកាន់អារម្មណ៍ ជាអាការប្រាកដ (សន្ធាន-បច្ចបដ្ឋាន៍) ។

- ឃានបសាទ និងក្លិន ជាហេតុជិតរបស់ឃានវិញ្ញាណ

(វត្តារម្មណបទដ្ឋានំ) ។

ការតាមដឹងក្នុងខណៈភូក្សរស

ក្នុងខណៈកំណត់ថា “ក្លិនហ្ន៎” ឬ “ដីនហ្ន៎” សភាវធម៌ ៥ យ៉ាង គឺ ជីវ្ហាបសាទ រស (រសារម្មណ៍) ជីវ្ហាវិញ្ញាណ ផស្សៈផ្លូវអណ្តាត ឬវេទនាដែលកើតអំពីផស្សៈផ្លូវអណ្តាត រមែងប្រាកដក្នុងខណៈ នោះ ។ តាមសមគួរ ។

ការតាមដឹងជីវ្ហាបសាទ មានសភាវធម៌ដូច្នេះ គឺ

- ភាពថ្លាដែលធ្វើឲ្យទទួលរសបាន ជាលក្ខណៈពិសេសរបស់ ជីវ្ហាបសាទ (រសាភិយាតារហក្ខតប្បសាទលក្ខណំ) ។

- ការនាំចិត្តទៅក្នុងរសារម្មណ៍ជានាទី (រសេសុ អារិញ្ញនរសំ) ។

- ការបានភូក្សរសផ្លូវជីវ្ហាបសាទ ជាអាការប្រាកដ (ជីវ្ហាវិញ្ញាណស្ស អាធារការបច្ចបដ្ឋានំ) ។

- ការមានអណ្តាត ជាហេតុជិត (សាយិតុកាមតានិទានកម្ម-

ជក្ខតបទដ្ឋានំ) ។

ការតាមដឹងរសារម្មណ៍ មានសភាវធម៌ដូច្នេះ គឺ

- ការដែលរសារម្មណ៍ប្រាកដក្នុងអណ្តាត ជាលក្ខណៈពិសេស
របស់រសារម្មណ៍ (ជ្ជីវាបដិហននលក្ខណំ) ។

- ការត្រូវភូក្យជានាទី (ជ្ជីវាវិញ្ញាណស្ស វិសយការវរសំ) ។

- ការដែលសភាវៈបានភក្ត្ររសដំណើរទៅក្នុងជ្ជីវាបសាទ ជា
អាការប្រាកដ (តស្សេវ គោចរបច្ចុប្បដ្ឋានំ) ។

- ការអាស្រ័យមហាក្ខតរូបជាហេតុជិត (ចតុមហាក្ខតបទ-
ដ្ឋានំ) ។

ការតាមដឹងជ្ជីវាវិញ្ញាណ មានសភាវធម៌ដូច្នេះ គឺ

- ការភូក្យរសជាលក្ខណៈពិសេសរបស់ជ្ជីវាវិញ្ញាណ (វិជា-
ននលក្ខណំ) ។

- ការទទួលរសជាអារម្មណ៍ ជានាទី (បុព្វន្តមរសំ) ។

- ការនាំចិត្តទៅកាន់អារម្មណ៍ ជាអាការប្រាកដ (សន្នាបច្ចុ-
ប្បដ្ឋានំ) ។

បដ្ឋាន) ។

- ដ្បិតបសាទនិងរស ជាហេតុជិត (វត្ថាម្មណបទដ្ឋាន) ។

ការតាមដឹងក្នុងខណៈប៉ះខ្ទប់

ក្នុងខណៈកំណត់ថា “ត្រូវហ្ន៎” សភាវធម៌ ៥ យ៉ាង គឺ កាយ-
បសាទ ប៉ះខ្ទប់ (ដោយព្រាហ្មណ៍ដែលបានដល់បឋវីធាតុ តេជោធាតុ
និងវាយោធាតុ) កាយវិញ្ញាណ ផស្សៈផ្លូវកាយ ឬវេទនាដែលកើត
អំពីផស្សៈផ្លូវកាយ រមែងប្រាកដក្នុងខណៈនោះៗ តាមសមគួរ ។

ការតាមដឹងកាយបសាទ មានសភាវធម៌ដូច្នេះ គឺ

- ភាពថ្លាដែលធ្វើឲ្យទទួលប៉ះខ្ទប់បាន ជាលក្ខណៈពិសេស
របស់កាយបសាទ (ដោយព្រាហ្មណ៍តាមហក្ខតប្បសាទលក្ខណ៍) ។

- ការនាំចិត្តទៅក្នុងដោយព្រាហ្មណ៍ ជានាទី (ដោយព្រាហ្មណ៍-
អាវិញ្ញនរសំ) ។

- ការបានប៉ះខ្ទប់ផ្លូវកាយបសាទ ជាអាការប្រាកដ (កាយវិ-
ញ្ញាណស្ស អាធារការបច្ចុប្បដ្ឋាន) ។

- ការមានរាងកាយ ជាហេតុជិត (ផុសិតកាយតានិទានកម្ម-
ជក្ខតបទដ្ឋានំ) ។

ការតាមដឹងដោយដ្ឋព្វារម្មណ៍ មានសភាវធម៌ដូច្នេះ គឺ

- ការដែលដោយដ្ឋព្វារម្មណ៍ប្រាកដក្នុងកាយ ជាលក្ខណៈវិសេស
របស់ដោយដ្ឋព្វារម្មណ៍ (កាយបដិហននលក្ខណំ) ។

- ការត្រូវប៉ះខ្ទប់ជានាទី (កាយវិញ្ញាណស្សវិសយការវរសំ) ។

- ការដែលសភាវៈប៉ះខ្ទប់ដំណើរការទៅក្នុងកាយបសាទ ជា
អាការប្រាកដ (តស្សវ គោចរបច្ចបដ្ឋានំ) ។

- ការអាស្រ័យមហាក្ខត្ថរបជាហេតុជិត (ចតុមហាក្ខតបទដ្ឋានំ) ។

ការតាមដឹងកាយវិញ្ញាណ មានសភាវធម៌ដូច្នេះ គឺ ៖

- ការប៉ះខ្ទប់ ជាលក្ខណៈវិសេសរបស់កាយវិញ្ញាណ (វិជា-
ននលក្ខណំ) ។

- ការទទួលសម្ពុស្សជាអារម្មណ៍ ជានាទី (បុព្វន្តមរសំ) ។

- ការនាំចិត្តទៅកាន់អារម្មណ៍ជាអាការប្រាកដ (សន្នានបច្ច-

បដ្ឋានំ) ។

- កាយបសាទនិងសម្មស្សជាហេតុជិត (វត្តារម្មណបទដ្ឋានំ) ។

ការតាមដឹងក្នុងខណៈគិត

ខណៈដែលចិត្តកើតផ្លូវមនោទូរ នឹងមានអាការៈដែលហៅ
ផ្សេងគ្នាថា គិត នឹក ពិចារណា រិះគិតយ៉ាងខ្លាំង ធ្វើទុកក្នុងចិត្ត
កំណត់ ជាលក្ខណៈរបស់ចិត្តដែលទទួលដឹងអារម្មណ៍ផ្លូវចិត្ត អ្នក
បដិបត្តិគួរតាមដឹងសភាវធម៌នោះៗ ថា “គិតហ្ន៎” “ពិចារណាហ្ន៎”
“រិះគិតយ៉ាងខ្លាំងហ្ន៎” “ធ្វើទុកក្នុងចិត្តហ្ន៎” “កំណត់ហ្ន៎” ក៏នឹងជាការ
ទទួលដឹងមនោទូរ ធម្មារម្មណ៍ មនោវិញ្ញាណ ផស្សៈ និងវេទនា
យ៉ាងណាម្យ៉ាង ដែលប្រាកដច្បាស់ក្នុងខណៈនោះ ការទទួលដឹង
នេះ ជាការឃើញដោយការកំណត់ដែលហៅថា ញាតបរិញ្ញានិង
ជាការឃើញភាពមិនទៀង ដែលកើតឡើង និងរលត់ទៅជាដើម
ដោយ តិរលាបរិញ្ញា និងបហានបរិញ្ញា តាមសមគួរ ដូចមាន
សាធុកៈ ថា

អាវជ្ជនំ កវន្តិតោ អមោចេត្វា មនោតិ សហាវជ្ជនេន កវន្តំ ។

ធម្មាតិ អារម្មណំ ។ មនោវិញ្ញាណន្តិ ជវនវិញ្ញាណំ^៨ ។

“ពាក្យថា មនោ គឺកវន្តចិត្តព្រមដោយអារជួនចិត្ត ដោយរួម
អារជួនចិត្តទុកក្នុងកវន្តចិត្ត, ពាក្យថា ធម្មា ប្រែថា អារម្មណ៍, ពាក្យ
ថា មនោវិញ្ញាណំ គឺ ជវនចិត្ត” ។

កម្មជំ អាយតនទ្វារវសេន បុកជំ ហោតិ ។ បេ។ មនោទ្វារ
ហទយវត្ថុ កាយការវសេកវសេន ចេវ ឧតុសមុដ្ឋានាទិវសេន ច
ចតុប្បណ្ណាសមេវ^{១០} ។

“កម្មជ្ឈរូបប្រាកដដោយសភាពជាអាយតនៈ និងទ្វារ ។ល។
ហទយវត្ថុ ក្នុងមនោទ្វារមានរូប ៥៤ យ៉ាង មានកាយវសេកកលាប
ការវសេកកលាប និងឧតុជ្ឈរជាដើម” ។

មនោទ្វារំ នាម សាវជ្ឈំ កវន្តំ ។ តស្ស និស្សយការវតោ
ហទយវត្ថុ សន្ទាយ និស្សិតវេហារេន មនោទ្វារេតិ វត្ថុំ, យត្ថ
មនោទ្វារុបត្ថិ^{១១} ។

“កវន្តចិត្តព្រមដោយអារជួនចិត្ត ឈ្មោះថា មនោទ្វារ លោក

ពោលថា (ក្នុងមនោទ្វារ) ដែលជាទីកើតរបស់មនោទ្វារ ដោយ
សំនួនដែលពោលដល់វត្ថុដែលអាស្រ័យផង សំដៅយក ហេតុ
ព្រោះជាទីអាស្រ័យរបស់ហេតុនោះ” ។

សាធុកៈខាងដើមសម្តែងថា កវ្លចិត្តដែលកើតមុនវិចិត្ត និង
មនោទ្វារវដ្តចិត្ត ដែលផ្តើមពិចារណាអារម្មណ៍ផ្លូវមនោទ្វារ ឈ្មោះ
ថាមនោទ្វារ សូម្បីហេតុដែលជាទីអាស្រ័យរបស់មនោទ្វារ-
វដ្តចិត្ត និងកវ្លចិត្ត ទាំងនោះក៏បានឈ្មោះថា មនោទ្វារ ដោយ
ឋានៈបញ្ចូលគ្នា គឺសំនួនដែលពោលដល់វត្ថុដែលអាស្រ័យ តែប្រាថ្នា
ឲ្យសំដៅដល់ទីតាំង ដែលក្នុងទីនេះ ជាការពោលដល់វត្ថុដែល
អាស្រ័យ គឺមនោទ្វារ តែចេតនាសំដៅដល់ទីតាំង គឺហេតុវត្ថុ ។

ធម្មាអារម្មណ៍ដែលជាអារម្មណ៍របស់វិបស្សនាចិត្ត គឺចិត្ត ចេតសិក
និងរូបដែលបានដល់ លោកិយចិត្ត លោកិយចេតសិក បសាទរូប
៥ និងសុខុមរូប ១៦ ពោលគឺ អាបេធាតុ ឥន្ទ្រិកាវរូប (រូប
ដែលជាហេតុនៃកាតជាស្រ្តី) បុរិសកាវរូប (រូបដែលជាហេតុនៃ
កាតជាបុរស) ហេតុវត្ថុ ជីវិតរូប និងអាហាររូប ។

មនោវិញ្ញាណ គឺអកុសលជវនចិត្ត កាមាវចរកុសលជវនចិត្ត
និងតទារម្មណចិត្ត ចំណែកផស្សៈនិងវេទនា ក៏ជាផស្សៈនិងវេទនា
ដែលប្រកបជាមួយជវនចិត្តនិងតទារម្មណចិត្ត ។

ការតាមដឹងមនោទ្វារ

ក្នុងខណៈដែលវិបស្សនាញាណចាស់ក្លាឡើង អ្នកបដិបត្តិអាច
ដឹងត្រឹមថាការតាមដឹងមិនជាប់គ្នា ដូចកាលកំណត់ថា “កោងហ្ន៎ៗ”
ខណៈខ្លះអាចមានប្រឡោះក្នុងរវាង ធ្វើឲ្យសំគាល់ថា អារម្មណ៍
ដែលទទួលដឹងមិនតជាប់គ្នា ឬចិត្តដែលទទួលដឹងមិនតជាប់គ្នា
សេចក្តីពិតហើយ ជាលក្ខណៈរបស់ភវន្តចិត្ត ដែលខណ្ឌឲ្យដាច់ពី
គ្នានៅចន្លោះ ការទទួលដឹង ការដាច់ចន្លោះនេះ ជាការទទួលដឹង
ភវន្តចិត្ត ។

ក្នុងខណៈខ្លះ អ្នកបដិបត្តិ អាចទទួលដឹងមនោទ្វារវដ្តនចិត្តបាន
ដូចមានសភាវៈតទៅនេះ

- ការទទួលដឹងអារម្មណ៍ដំបូង ជាលក្ខណៈវិសេសរបស់
មនោទ្វារវដ្តនចិត្ត (បុព្វគមលក្ខណ៍) ។

- ការចាប់ផ្តើមធ្វើទុក្ខក្នុងចិត្ត ជាទី (អាវជ្ជនរសំ) ។

- ការសម្តែងភាពធ្វើទុក្ខក្នុងចិត្ត ជាអាការប្រាកដ (តថាភាវបច្ចុបដ្ឋានំ) ។

- ការរលត់ទៅនៃកវ័ន្តចិត្តជាហេតុជិត (កវ័ន្តកវ័ន្តបទដ្ឋានំ) ។

ក្រៅពីនេះ ខណៈខ្លះ អ្នកបដិបត្តិ អាចទទួលជ័យហឫទ័យ ដោយមានសភាវៈដូចនេះ៖

- ការជាទីតាំងរបស់ភាពរិះគិតយ៉ាងខ្លាំង និងភាពនឹកគិត ជាលក្ខណៈវិសេសរបស់ហឫទ័យ (មហោធាតុមនោវិញ្ញាណធាតុនំ និស្សយលក្ខណំ) ។

- ការទ្រទ្រង់ទុកនូវភាពរិះគិតយ៉ាងខ្លាំង និងភាពនឹកគិត ជាទី (តាសញ្ញាវធាតុនំ អាធារណរសំ) ។

- ការប្រកបផ្តង ការរិះគិតយ៉ាងខ្លាំង និងភាពនឹកគិត ជាអាការប្រាកដ (តទុព្វហនបច្ចុបដ្ឋានំ) ។

- ការយល់ថា មានរូបជាទីអាស្រ័យទើបកើតហឫទ័យ ជា

ហេតុជិត (ចតុមហាក្ខតបទដ្ឋានំ) ។

ការតាមដឹងធម្មារម្មណ៍

ការតាមដឹងចក្ខុបសាទ សោតបសាទ ឃានបសាទ ជីវ្ហាបសាទ
និងកាយបសាទ ព្រមដោយអាបោធាតុ និងហឫទ័យវត្ថុ បានពោល
ទុកមុនហើយ ចំណែកសុខុមរូប ១៦ មានសេចក្តីពិស្តារដូចត
ទៅនេះ

ការរូបរមែងប្រាកដកាលសម្តែងការញញឹម ឬនឹងគិតដោយ
ការដឹងត្រឹមថា ខ្លួនជាប្រុស ឬស្រី ដោយមានសភាវៈដូចនេះ

- ភាពជាស្រី ជាលក្ខណៈវិសេសរបស់ឥត្តិការូប (ឥត្តិកា-
វលក្ខណំ) ។

- ការសម្តែងថាជាស្រី ជានាទី (ឥត្តិតិ បកាសនរសំ) ។

- ការមានសណ្ឋាន ឥរិយាបថ និងការត្រិះរិះដូចស្រ្តីទូទៅ ជា
អាការប្រាកដ (ឥត្តិលិង្គាទីនំ ការណភាវបច្ចុប្បដ្ឋានំ) ។

- ការយល់ថា មានរូបជាទីអាស្រ័យទើបកើតហឫទ័យវត្ថុ ជា

ហេតុជិត (ចតុមហាក្ខតបទដ្ឋានំ) ។

- ភាពជាប្រុស ជាលក្ខណៈវិសេសរបស់បុរិសការូប (បុរិសការលក្ខណំ) ។

- ការសម្តែងថាជាប្រុសជានាទី (បុរិសោតិ បកាសនរសំ) ។

- ការមានសណ្ឋាន ឥរិយាបថ និងការត្រិះរិះដូចប្រុសទូទៅ ជាអាការប្រាកដ (បុរិសលិង្គាទំ ការណការបច្ចបដ្ឋានំ) ។

- ការយល់ថា មានរូបជាទីអាស្រ័យទើបកើតហឫទ័យ ជាហេតុជិត (ចតុមហាក្ខតបទដ្ឋានំ) ។

ជីវិតរូបជាហេតុនៃការស្ថិតនៅរបស់ចក្ខុបសាទជាដើម ដែលតាមដឹងសភាវៈឃើញ ។ល។ ក្នុងបច្ចុប្បន្នខណៈ ជីវិតរូបនេះ កើតរួមជាមួយបសាទរូប ក្នុងរាងកាយចំណែកផ្សេងៗ ដែលមានបសាទរូបតាមសមគួរ ធ្វើនាទីរក្សាឲ្យចក្ខុបសាទជាដើម ដែលរលត់ទៅហើយ បានកើតឡើងថ្មីជានិច្ច រហូតអស់មួយជីវិតដោយមានសភាវៈដូច្នេះ

- ការតាមរក្សាចក្ខុបសាទជាដើម ជាលក្ខណៈវិសេសរបស់

ជីវិតរូប (សហជាត្យុបាតុបាលលក្ខណ៍) ។

- ការធ្វើឲ្យចក្ខុបសាទជាដើម ដំណើរការទៅបាន ជានាទី
(តេសំ បវត្តនរសំ) ។

- ការទ្រទ្រង់ទុកនូវចក្ខុបសាទជាដើម ជាអាការប្រាកដ
(តេសញ្ញាវ ឋបនបច្ចបដ្ឋានំ) ។

- ការយល់ថាមានរូប ជាទីអាស្រ័យដែលដំណើរទៅបានទើប
កើតជីវិតរូប ជាហេតុជិត (យាបយិតព្វបទដ្ឋានំ) ។

អាហាររូប រមែងប្រាកដដល់អ្នកដែលកំណត់ដឹងភាពមាន
កម្លាំងនិងភាពស្រស់ថ្លាដែលចិត្តក្រោយអំពីទទួលបានអាហារហើយ
ដោយមានសភាវៈដូច្នេះ

- ការជាសារៈសំខាន់នៃអាហារ ជាលក្ខណៈវិសេសរបស់
អាហាររូប (ឱជាលក្ខណ៍) ។

- ការធ្វើឲ្យកើតកម្លាំង ជានាទី (រូបាហារណរសំ) ។

- ការឧបត្ថម្ភរាងកាយទុកមិនឲ្យទន់ខ្សោយ ជាអាការប្រាកដ

(កាយុបត្តម្ភបច្ចបដ្ឋានំ) ។

- ការយល់ថា មានអាហារដែលគួរបរិភោគទើបកើតអាហាររូប
ជាហេតុជិត (អដ្ឋោហរិតព្វបទដ្ឋានំ) ។

ចិត្តនិងចេតសិក ដែលជាធម្មារម្មណ៍ មានសភាវៈផ្សេងគ្នា
ដោយបានពោលទៅខ្លះ និងចំណែកខ្លះ ក៏នឹងនាំមកពោលដល់ក្នុង
បទតទៅ ទើបសូមលើកទុកក្នុងរឿងនេះ ។

ការតាមដឹងមនោវិញ្ញាណ

ការតាមដឹងមនោវិញ្ញាណ មានសភាវៈដូច្នេះគឺ

- ការទទួលដឹងអារម្មណ៍ដោយការនឹកគិត ជាលក្ខណៈវិសេស
របស់មនោវិញ្ញាណ (វិជាននលក្ខណំ) ។

- ការទទួលដឹងដល់អារម្មណ៍ផ្សេងៗ ជានាទី(បុព្វន្តមរសំ) ។

- ការប្រាថ្នាទៅកាន់អារម្មណ៍ ជាអាការប្រាកដ (សន្នានបច្ច-
បដ្ឋានំ) ។

- ការយល់ថា មានរូបដែលអាស្រ័យទើបកើតមនោវិញ្ញាណ

ជាហេតុជិត (វត្តារម្មណបទដ្ឋាន) ។

ការតាមដឹងផស្សៈផ្លូវមនោទ្វារ

ផស្សៈផ្លូវមនោទ្វារ (មនោសម្ពុស្ស) មានសភាវៈដូច្នេះ

- ការប៉ះខូចគ្នារវាងចិត្តជាមួយអារម្មណ៍ ជាលក្ខណៈវិសេស

របស់មនោសម្ពុស្ស (ផុសនលក្ខណោ) ។

- ការទំនាក់ទំនងអារម្មណ៍ ជានាទី (សង្ឃជ្ជនរសោ) ។

- ការប្រជុំគ្នារបស់ហឫទ័យវត្ថុ ការនឹកគិត និងអារម្មណ៍ ជា
អាការប្រាកដ (សន្និបាតបច្ចុប្បដ្ឋានោ) ។

- អារម្មណ៍ដែលមកប្រាកដ ជាហេតុជិត (អាបាថគតវិស-
យបទដ្ឋានោ) ។

ការតាមដឹងវេទនាដែលកើតអំពីផស្សៈផ្លូវមនោទ្វារ

វេទនាដែលកើតអំពីផស្សៈផ្លូវមនោទ្វារ (មនោសម្ពុស្សជាវេទនា)

ចែកចេញជាសុខវេទនា ដែលកើតអំពីផស្សៈផ្លូវមនោទ្វារមាន

សភាវៈដូច្នេះ គឺ ៖

- ការសោយអារម្មណ៍ដែលគួរពេញចិត្ត ជាលក្ខណៈវិសេស
របស់ទុក្ខវេទនា ដែលកើតអំពីផស្សៈផ្លូវមនោទូរ (ឥដ្ឋារម្ម-
ណានុករវនលក្ខណា) ។

- ការធ្វើឲ្យដឹងត្រឹមតែជាការពេញចិត្តជានាទី (ឥដ្ឋាការស-
ម្មោគរសា) ។

- ការពេញចិត្តដែលកើតផ្លូវចិត្តជាអាការប្រាកដ (ចេតសិ-
កអស្សាទបច្ចុបដ្ឋានា) ។

- ការស្ងប់ចិត្ត ជាហេតុជិត (បស្ស្ទិបទដ្ឋានា) ។

ទុក្ខវេទនាដែលកើតអំពីផស្សៈផ្លូវមនោទូរ មានសភាវៈដូច្នេះ

- ការសោយអារម្មណ៍ ដែលមិនគួរពេញចិត្ត ជាលក្ខណៈ
វិសេសរបស់ទុក្ខវេទនា ដែលកើតអំពីផស្សៈផ្លូវមនោទូរ (អនិ-
ដ្ឋារម្មណានុករវនលក្ខណា) ។

- ការធ្វើឲ្យដឹងត្រឹមតែជាការមិនពេញចិត្ត ជានាទី (អនិដ្ឋា-
ការសម្មោគរសា) ។

- ការមិនពេញចិត្តដែលកើតផ្លូវចិត្ត ជាអាការប្រាកដ (ចេត-
សិកាពាធបច្ចបដ្ឋាន) ។

- ហឫទ័យ ជាហេតុជិត (ហឫទ័យវត្ថុបទដ្ឋាន) ។

ឧបេក្ខាវេទនាដែលកើតអំពីផស្សៈផ្លូវមនោទូរ មានសភាវៈ
ដូច្នេះ គឺ ៖

- ភាពព្រងើយដែលកើតឡើងក្នុងខណៈឃើញ ជាលក្ខណៈ
វិសេសរបស់ឧបេក្ខាវេទនា ដែលកើតអំពីផស្សៈផ្លូវមនោទូរ
(មជ្ឈត្តវេទនេតលក្ខណ) ។

- ការធ្វើឲ្យសភាវៈឃើញជាកណ្តាល ជានាទី (សម្បយុត្តានំ
នាតិឧព្វហនមិលាបនរសា) ។

- ការកើតភាពស្ងប់មិនត្រេកអរ មិនពេញចិត្តយ៉ាងខ្លាំង ជា
អាការប្រាកដ (សន្តការវបច្ចបដ្ឋាន) ។

- ការមានចិត្តមិនមានបីតិត្រេកអរ ជាហេតុជិត (និប្បីតិក-
ចិត្តបទដ្ឋាន) ។

ការតាមដឹងសញ្ញាខន្ធ

សញ្ញា គឺការចាំបាច់ សំគាល់ដឹងអារម្មណ៍ដែលប៉ះខ្ទប់ផ្លូវទ្វារ
ទាំង ៦ សញ្ញានេះ រមែងប្រាកដច្បាស់ក្នុងខណៈប៉ះខ្ទប់អារម្មណ៍ថ្មី
ឬបានស្តាប់ ពាក្យបង្ហាញណែនាំដែលខ្លួនពេញចិត្ត ដូចមានសភាវៈ
ទាំងនេះ គឺ

- ការសំគាល់ដឹងអារម្មណ៍ ជាលក្ខណៈវិសេសរបស់សញ្ញា

(សញ្ញាននលក្ខណា) ។

- ការធ្វើនាទីជាហេតុឲ្យចាំបាច់ ជានាទី (បុនសញ្ញាននបច្ចុ-
យនិមិត្តករណរសា) ។

- ការតោងយកនូវអារម្មណ៍ដែលប៉ះខ្ទប់ ជាអាការប្រាកដ
(យថាគហិតនិមិត្តវសេន អភិនិវេសករណបច្ចុបដ្ឋាន) ។

- អារម្មណ៍ដែលប្រាកដ ជាហេតុជិត (យថាឧបដ្ឋិតវិសយ-
បទដ្ឋាន) ។

ការតាមដឹងសង្ខារខន្ធ

ចេតសិក ៥០ ដួង រឿងវេទនានិងសញ្ញា ឈ្មោះថា សង្ខារខន្ធ
សំដៅដល់កងចេតសិក ដែលប្រកបរួមគ្នាជាមួយចិត្តក្នុងខណៈ
ឃើញ បានឮ ដើរ ឈរ អង្គុយ ដេក បត់ លាតជាដើម ដោយ
ហេតុដែលចេតនាចេតសិកជាប្រធានក្នុងចេតសិកទាំងនេះ ដូចនោះ
នឹងពោលដល់ការតាមដឹងចេតនាក្នុងទីនេះ ដូចតទៅ

ចេតនា គឺការតាំងចិត្ត ដែលមានសភាវៈបបួលចិត្ត និង
ចេតសិក ដែលកើតរួមជាមួយខ្លួនទុកក្នុងអារម្មណ៍ ដូចប្រធាន
ការងារ ដែលធ្វើការងារខ្លួនឯងហើយ បបួលអ្នកដទៃធ្វើការងារ
រួមផង ដោយមានសភាវៈដូច្នេះ

- ការបបួលឲ្យចិត្ត និងចេតសិកបន្តអារម្មណ៍ ជាលក្ខណៈ
វិសេសរបស់ចេតនា (ចេតនាការលក្ខណៈ) ។

- ការខ្វល់ខ្វាយឲ្យប្រព្រឹត្តទៅដូចនោះជានាទី (អាយុហានវសា)។

- ការចាត់ការឲ្យជាទីតាំងចិត្តដូចការបង្ហាត់ថា ចូរស្តាប់ក្នុង
ការសម្លាប់សត្វឬដូចចូរយក, ចូរជាសុខក្នុងការឲ្យទាន ជាអាការ
ប្រាកដ (សិរិធានបច្ចុប្បដ្ឋាន) ។

- ការធ្វើទុកក្នុងចិត្តដោយភាពឆ្ងាត ឬមិនឆ្ងាត ជាហេតុជិត

(មនសិការបទដ្ឋាន) ។

សរុបសេចក្តីថា ក្នុងខណៈកំណត់ថា“ឃើញហ្ន៎” ធម៌ ៥ យ៉ាង គឺចក្ខុបសាទ រូបារម្មណ៍គឺពណ៌ ចក្ខុវិញ្ញាណ ផស្សៈផ្លូវភ្នែក ឬ វេទនាដែលកើតអំពីផស្សៈផ្លូវភ្នែក រមែងប្រាកដក្នុងខណៈនោះៗ សូម្បីក្នុងការកំណត់ថា“បានឮហ្ន៎” ជាដើមក៏មានន័យដូចគ្នា អ្នក បដិបត្តិដែលតាមដឹងយ៉ាងនេះ រមែងនឹងទទួលដឹងលក្ខណៈ នាទី បច្ចុប្បន្ន និងបទដ្ឋាន តាមសមគួរដល់អធ្យាស្រ័យរបស់បុគ្គល ម្នាក់ៗ ដូចសេចក្តីក្នុងអភិញ្ញាយ្យសូត្រ និង បរិញ្ញាយ្យសូត្រថា

ចក្ខុំ ភិក្ខុវេ អភិញ្ញាយ្យំ ។ រូបា អភិញ្ញាយ្យា ។ ចក្ខុវិញ្ញាណំ អភិញ្ញាយ្យំ ។ ចក្ខុសម្មុស្សោ អភិញ្ញាយ្យា ។ យមិទំ ចក្ខុ- សម្មុស្សបច្ចយា ឧបជ្ជតិ វេទយិទំ សុខំ វា ទុក្ខំ វា អទុក្ខមសុខំ វា, តម្បិ អភិញ្ញាយ្យំ^{១២} ។

“ម្នាលភិក្ខុទាំងឡាយ ភិក្ខុគប្បីដឹងចក្ខុបសាទចំពោះមុខ គប្បី ដឹងរូបារម្មណ៍ចំពោះមុខ គប្បីដឹងចក្ខុវិញ្ញាណចំពោះមុខ គប្បីដឹង

ការប៉ះខ្ទប់គ្នានៃចក្ខុបសាទចំពោះមុខ និងគប្បីដឹងចំពោះមុខដល់ការ
ដឹងត្រឹមជាសុខទុក្ខ ឬមិនសុខមិនទុក្ខ ដែលកើតអំពីហេតុ គឺប៉ះខ្ទប់
ជាមួយចក្ខុបសាទ” ។

ចក្ខុ ភិក្ខុវេ អភិញ្ញេយ្យំ ។ រូបា អភិញ្ញេយ្យា ។ ចក្ខុវិញ្ញាណំ
បរិញ្ញេយ្យំ ។ ចក្ខុសម្មុស្សា បរិញ្ញេយ្យា ។ យមិទំ ចក្ខុសម្មុ-
ស្សបច្ចយា ឧបជ្ជតិ វេទយិទំ សុខំ វា ទុក្ខំ វា អទុក្ខមសុខំ វា,
តម្បិ បរិញ្ញេយ្យំ^{១៣} ។

“ម្ចាស់ភិក្ខុទាំងឡាយ ភិក្ខុគប្បីកំណត់ដឹងចក្ខុបសាទ គប្បី
កំណត់ដឹងរូបារម្មណ៍ គប្បីកំណត់ដឹងចក្ខុវិញ្ញាណ គប្បីកំណត់ដឹង
ការប៉ះខ្ទប់គ្នានៃចក្ខុបសាទ និងគប្បីកំណត់ដឹងដល់ការដឹងត្រឹមតែ
ជាសុខទុក្ខ ឬមិនសុខមិនទុក្ខ ដែលកើតអំពីហេតុ គឺប៉ះខ្ទប់ជា
មួយចក្ខុបសាទ” ។

វិបស្សនាមិនមែនការយល់ដោយការស្តាប់ ឬការពិចារណា

ការចំរើនវិបស្សនា ជាការតាមដឹងសភាវធម៌ គឺរូបនាមតាម

ការពិត ដើម្បីឲ្យទទួលបានដឹងសភាវលក្ខណៈជាដើម មិនមែនការ
យល់ដោយការស្តាប់ ដែលហៅថា សុតមយបញ្ញា ឬយល់ដោយ
ការពិចារណា ដែលហៅថា ចិន្តាមយបញ្ញា នឹងឃើញបានថា
ព្រះពុទ្ធអង្គត្រាស់ពាក្យថា អភិញ្ញាយ្យ ដែលប្រើក្នុងសេចក្តីថា
“គប្បីដឹងចំពោះមុខ” ឬ “គប្បីដឹងដោយបញ្ញាវិសេស” ដោយ
អភិឧបសគ្គ ប្រើក្នុងសេចក្តីថា “ចំពោះមុខ” ឬ “វិសេស” ដូច
មានសាធុកៈថា

សភាវធម្មានំ លក្ខណសល្លក្ខណតោ

ញាយ្យអភិមុខា បញ្ញា អភិញ្ញា បញ្ញា^{១៤} ។

“បញ្ញាដែលដឹងចំពោះមុខ ចំពោះរូបនាមដែលគួរដឹង ព្រោះ
កំណត់លក្ខណៈរបស់សភាវធម៌ឈ្មោះថា អភិញ្ញាបញ្ញា (បញ្ញា
ដឹងចំពោះមុខ)” ។

អបិ ច សុតមយាយ, ចិន្តាមយាយ, ឯកច្ចការនាមយាយ
ច អភិវិសិដ្ឋាយ បញ្ញាយ ញាតា អភិញ្ញាតា^{១៥} ។

“ម្យ៉ាងទៀត ធម៌ដែលដឹងបានដោយបញ្ញាដ៏វិសេស ជាបញ្ញា

ដែលកើតអំពីការស្តាប់ បញ្ញាដែលកើតអំពីការត្រិះរិះ និងបញ្ញា
 ដែលកើតអំពី[សមថ]ការនាខ្វះម្យ៉ាង ឈ្មោះថា ធម៌ដែលដឹង
 ដោយបញ្ញាវិសេស” ។

ការតាមដឹងចក្ខុបសាទ និងធម្មារម្មណ៍ជាដើម ក្នុងព្រះសូត្រ
 ខាងដើមនោះ ជាព្រះទេសនាដែលត្រាស់ទុកជាលំដាប់ប៉ុណ្ណោះ មិន
 មែនមានន័យថា ឲ្យតាមដឹងទាំង ៥ យ៉ាងតាមលំដាប់ ព្រោះចិត្ត
 កើតរលត់ឆាប់រហ័ស រហូតទាំងកំណត់ដឹងតាមលំដាប់មិនបាន និង
 ការកំណត់ទាំង ៥ យ៉ាង ក៏មិនស្របជាមួយសេចក្តីក្នុងគម្ពីរ
 បដិសម្ពិទ្ធាមគ្គ^{១៦} ដែលពោលដល់ការកើតក្នុងញាណ ដោយឃើញ
 ការរលត់របស់អារម្មណ៍ ហើយទទួលដឹងការរលត់របស់ចិត្ត ដែល
 ឃើញអារម្មណ៍នោះ ដូចនោះ ទើបគួរតាមដឹងសភាវៈដែលជាក់
 ច្បាស់យ៉ាងណាម្យ៉ាង ក្នុង៥ យ៉ាងទាំងនោះតាមសមគួរ កាលតាម
 ដឹងសភាវៈធម៌យ៉ាងណាម្យ៉ាងហើយ សូម្បីសភាវៈយ៉ាងដទៃ ក៏រាប់
 ចូលក្នុងសភាវៈនោះដោយបរិយាយ ព្រោះជាត្រៃលក្ខណ៍ដូចគ្នា ។

ម្យ៉ាងទៀត ក្នុងពហិយសូត្រ មានព្រះពុទ្ធវចននេះថា

តស្មាតិហ ពាហិយ ឯវំ សិក្ខិតព្វំ ។ ទិដ្ឋេ ទិដ្ឋមត្តំ ភវិស្សតិ,
 សុតេ សុតមត្តំ ភវិស្សតិ, មុតេ មុតមត្តំ ភវិស្សតិ, វិញ្ញាតេ
 វិញ្ញាតមត្តំ ភវិស្សតិ, ឯវញ្ញំ តេ ពាហិយ សិក្ខិតព្វំ^{១៧} ។

“ម្ចាស់ពាហិយៈ ព្រោះហេតុនោះឯង អ្នកគប្បីសិក្សាយ៉ាង
 នេះថា កាលឃើញ នឹងត្រឹមតែជាការឃើញ កាលបានឮ នឹង
 ត្រឹមតែជាការបានឮ កាលដឹងអារម្មណ៍ផ្លូវច្រមុះ អណ្តាត កាយ
 នឹងត្រឹមតែជាការដឹងអារម្មណ៍ផ្លូវច្រមុះ អណ្តាត កាយ កាលដឹង
 អារម្មណ៍ផ្លូវចិត្ត នឹងត្រឹមតែជាការដឹងអារម្មណ៍ផ្លូវចិត្ត ម្ចាស់
 ពាហិយៈ អ្នកគប្បីសិក្សាយ៉ាងនេះ” ។

ព្រះតម្រាស់ថា សិក្ខិតព្វំ (គប្បីសិក្សា) សំដៅដល់ការ
 បដិបត្តិ ដោយការបំពេញត្រៃសិក្ខា គឺសីលសិក្ខា សមាធិសិក្ខា និង
 បញ្ញាសិក្ខាឲ្យបរិបូណ៌ មិនមែនជាការសិក្សារៀនសូត្រព្រះបរិយត្តិ
 ដូចសាធុកៈក្នុងគម្ពីរអដ្ឋកថាថា

សិក្ខិតព្វន្តិ អធិសីលសិក្ខាទីនំ តិស្សន្ទម្បិ សិក្ខានំ
 វសេន សិក្ខនំ កាតព្វំ^{១៨} ។

“ព្រះតម្រាស់ថា សិក្ខិតព្វំ (គប្បីសិក្សា) គឺគប្បីធ្វើការ
សិក្សាជាប់ទាក់ទងដោយសិក្ខាទាំង ៣ មានអធិស្ឋលសិក្ខាជាដើម”។

ឯវិ ឥមាយ បដិបទាយ តយា ពាហិយ តិស្សន្នំ សិក្ខានំ
អនុបវត្តនវសេន សិក្ខិតព្វំ^{១៩} ។

“ម្ចាស់ពាហិយៈ អ្នកគប្បីសិក្សាដោយការប្រព្រឹត្តត្រៃសិក្ខា
ដោយបដិបទានេះយ៉ាងនេះ” ។

២ ការតាមដឹងក្នុងខណៈឃើញជាដើម

អ្នកបដិបត្តិកំណត់ថា “ឃើញហ្ន៎” ក្នុងខណៈឃើញ កាល
វិបស្សនាញាណដែលឃើញរូបនាម នឹងកំណត់ដឹងបច្ច័យ ដែល
ហៅថា ញាតបរិញ្ញា គឺការឃើញដោយការកំណត់ដឹងកើតឡើង
ហើយ តអំពីនោះនឹងទទួលដឹងថា សកាវធម៌ ៥ យ៉ាងទាំងនោះ
កើតឡើងហើយរលត់ទៅ កាលវិបស្សនាញាណចាស់ក្លាឡើង
ក៏នឹងទទួលដឹងការកើតរលត់យ៉ាងឆាប់រហ័សរបស់សកាវធម៌
ធ្វើឲ្យយល់ត្រួតត្រាឮឮថា មិនទៀង ជាទុក្ខ និងមិនមែនតួខ្លួន ។

ការយល់ក្នុងត្រួតត្រាឮឮនោះ មានប្រយោជន៍ដើម្បីដោះស្រាយ

ការឃើញខុសថា ទៀង ជាសុខ និងមានតួខ្លួន នឹងឃើញបានថា
 កិលេសដែលស្រឡាញ់ ឬស្អប់ ដែលកើតឡើងក្នុងខណៈឃើញ
 រមែងកើតអំពីវត្ថុដែលធ្លាប់ជួបមកពីមុន ទាំងនោះដូចការស្រឡាញ់
 ឬការស្អប់របស់មនុស្សទូទៅ រមែងកើតអំពីការជួបជាមួយមនុស្ស
 ដែលស្រឡាញ់ឬស្អប់ ឬកើតអំពីការបានឮមនុស្សដទៃនិយាយដល់
 ទើបនឹងកើតការដឹងត្រឹមស្រឡាញ់ ឬស្អប់ឡើងបាន បើមិនធ្លាប់
 ជួប ឬមិនបានឮ ក៏នឹងមិនដឹងថាមានបុគ្គលនោះនៅក្នុងលោក
 ទើបរមែងប្រាសចាកការស្រឡាញ់ ឬស្អប់យ៉ាងពិតប្រាកដ ក្នុង
 ករណីជាមួយគ្នា បើមនុស្សទូទៅជួបវត្ថុដែលមិនធ្លាប់ជួប ក៏នឹងមិន
 កើតកិលេសនោះ។ ព្រោះមិនធ្លាប់ប្រាកដក្នុងក្រសែចិត្តរបស់ខ្លួន
 គប្បីជ្រាបសេចក្តីនេះ តាមព្រះពុទ្ធតម្រាស់ដែលត្រាស់ដល់ព្រះ
 មាលុក្សបុត្រថា

តំ កី មញ្ញសិ មាលុក្សបុត្ត យេ តេ ចកុរិញ្ញយ្យា រូបា
 អទិដ្ឋា អទិដ្ឋបុព្វា ។ ន ច បស្សសិ ។ ន ច តេ ហោតិ
 បស្សយ្យន្តិ ។ អត្ថិ តេ តត្ថ ឆន្ទោ វា វាគោ វា បេមំ វា^{៦០} ។

“ម្ចាស់មាលុក្សបុត្រ អ្នកសំគាល់សេចក្តីនោះ យ៉ាងណា រូប
 ដែលគប្បីឃើញដោយចក្ខុពួកណា អ្នកមិនឃើញហើយទាំងមិន
 ធ្លាប់ឃើញហើយ រមែងមិនឃើញក្នុងឥឡូវនេះផង និងការត្រិះរិះ
 ថាយើងនឹងឃើញ ក៏មិនបានមានដល់អ្នកផង អ្នកមានការពេញចិត្ត
 មានការកំណត់ដឹង ឬមានការស្រឡាញ់ក្នុងរូបទាំងនោះឬ? ”។

ព្រះមាលុក្សបុត្រទូលឆ្លើយថា

នោ ហេតុ ភន្ត្រ្ត ។

“មិនមានទេ ព្រះអង្គ” ។

ព្រះតម្រាស់នេះប្រាថ្នាសម្តែងថា អ្នកបដិបត្តិគប្បីចំរើនវិបស្សនា
 ឃើញរូបបរម្មណ៍ ដែលធ្លាប់ឃើញមកពីមុនហើយ លះកិលេស
 ដែលកើតឡើងក្នុងខណៈឃើញ ដូចជាមួយកិលេសដែលមិនកើត
 ឡើងក្នុងរូបដែលមិនធ្លាប់ឃើញមកពីមុន ពិតហើយក្នុងខណៈ
 ឃើញនោះ កិលេសរមែងពេញចិត្ត ឬមិនពេញចិត្តក្នុងរូបដែល
 ឃើញនឹងរួមទាំងអវយវៈតូចធំទៀតផង កិលេសដូចពោលនេះ
 រមែងនាំទៅកាន់ការប្រកាន់ភ្ជាប់ឧបាទាន ដែលជាហេតុឲ្យកើតភព

ថ្មីតទៅ ។

ក្រៅពីនេះមានសេចក្តីដែលត្រាស់សម្តែងដល់សទ្ទារម្មណ៍ ជាដើមតទៅក្នុងមាលក្សបុគ្គសូត្រនោះ^{២២}ថា

“សម្លេងដែលគប្បីដឹង ច្បាស់ដោយត្រចៀកពួកណា អ្នកមិនបានស្តាប់ហើយ ទាំងមិនធ្លាប់បានស្តាប់ហើយ រមែងមិនបានស្តាប់ក្នុងឥឡូវនេះផង និងការត្រិះរិះថា យើងនឹងបានស្តាប់ក៏មិនបាន មានដល់អ្នកផង អ្នកមានការពេញចិត្ត មានការកំណត់ដឹង ឬមានការស្រឡាញ់ក្នុងសម្លេងទាំងនោះឬ? ” ។

“មិនមានទេ ព្រះអង្គ” ។

“ក្លិនដែលគប្បីដឹងច្បាស់ដោយច្រមុះពួកណា អ្នកមិនបានស្រួបយកហើយ ទាំងមិនធ្លាប់បានស្រួបយកហើយ រមែងមិនបានស្រួបយកក្នុងកាលឥឡូវនេះផង និងការត្រិះរិះថាយើងនឹងបានស្រួបយកក៏មិនបានមានដល់អ្នកផង អ្នកមានការពេញចិត្ត មានការកំណត់ដឹង ឬមានការស្រឡាញ់ក្នុងក្លិនទាំងនោះឬ? ” ។

“មិនមានទេ ព្រះអង្គ” ។

“រសដែលគប្បីដឹងច្បាស់ដោយអណ្តាតពួកណា អ្នកមិនបាន ភូក្សហើយ ទាំងមិនធ្លាប់បានភូក្សហើយ រមែងមិនបានភូក្សក្នុង កាលឥឡូវនេះផង និងការត្រិះរិះថា យើងនឹងបានភូក្ស ក៏មិនបាន មានដល់អ្នកផង អ្នកមានការពេញចិត្ត មានការកំណត់ដឹង ឬមាន ការស្រឡាញ់ក្នុងរសទាំងនោះឬ?” ។

“មិនមានទេ ព្រះអង្គ” ។

“ផោដ្ឋព្វៈដែលគប្បីដឹងច្បាស់ដោយកាយពួកណា អ្នកមិន បានពាល់ត្រូវហើយ ទាំងមិនធ្លាប់បានពាល់ត្រូវហើយ រមែងមិន បានពាល់ត្រូវក្នុងកាលឥឡូវនេះផង និងការត្រិះរិះថា យើងនឹងបាន ពាល់ត្រូវ ក៏មិនបានមានដល់អ្នកផង អ្នកមានការពេញចិត្ត មាន ការកំណត់ដឹង ឬមានការស្រឡាញ់ក្នុងផោដ្ឋព្វៈទាំងនោះឬ?” ។

“មិនមានទេ ព្រះអង្គ” ។

“ធម្មារម្មណ៍ដែលគប្បីដឹងច្បាស់ដោយចិត្តពួកណា អ្នកមិន បានដឹងហើយ ទាំងមិនធ្លាប់បានដឹងហើយ រមែងមិនបានដឹងក្នុង កាលឥឡូវនេះផង និងការត្រិះរិះថាយើងនឹងបានដឹង ក៏មិនបានមាន

ដល់អ្នកផងអ្នកមានការពេញចិត្ត មានការកំណត់ជឿ ឬមានការ
ស្រឡាញ់ក្នុងធម្មារម្មណ៍ទាំងនោះឬ? ” ។

“មិនមានទេ ព្រះអង្គ” ។

ក្រៅពីនោះ ព្រះពុទ្ធអង្គបានត្រាស់ការចម្រើនវិបស្សនា ដោយ
សង្ខេបថា

ឯត្ថ ច តេ មាលុក្សបុត្ត ទិដ្ឋសុតមុតវិញ្ញាតេសុ ធម្មាសុ
ទិដ្ឋ ទិដ្ឋមត្តំ ភវិស្សតិ, សុតេ សុតមត្តំ ភវិស្សតិ, មុតេ មុតមត្តំ
ភវិស្សតិ, វិញ្ញាតេ វិញ្ញាតមត្តំ ភវិស្សតិ ។ យេតោ ខោ តេ
មាលុក្សបុត្ត ទិដ្ឋសុតមុតវិញ្ញាតេសុ ធម្មាសុ ទិដ្ឋ ទិដ្ឋមត្តំ
ភវិស្សតិ, សុតេ សុតមត្តំ ភវិស្សតិ, មុតេ មុតមត្តំ ភវិស្សតិ,
វិញ្ញាតេ វិញ្ញាតមត្តំ ភវិស្សតិ ។ តតោ ត្វំ មាលុក្សបុត្ត ន តេន ។
យេតោ ត្វំ មាលុក្សបុត្ត ន តេន, តតោ ត្វំ មាលុក្សបុត្ត ន តត្ថ ។
យេតោ ត្វំ មាលុក្សបុត្ត ន តត្ថ, តតោ ត្វំ មាលុក្សបុត្ត នេវិធ ន
ហុំ ន ឧកយមន្តរេន។ ឯសេវនោ ទុក្ខស្ស^{២៣} ។

“មាលមាលុក្សបុត្រ ក៏ក្នុងសភាវធម៌ទាំងនោះ គឺរូបដែលឃើញ

សម្លេងដែលបានឮ អារម្មណ៍ដែលបានទទួលដឹង និងធម៌ដែលនឹង
គប្បីទទួលដឹង កាលឃើញនឹងត្រឹមតែជាការបានឃើញ កាលបាន
ឮនឹងត្រឹមតែជាការបានឮ កាលដឹងអារម្មណ៍ផ្លូវច្រមុះ អណ្តាត
កាយ នឹងត្រឹមតែជាការដឹងអារម្មណ៍ផ្លូវច្រមុះ អណ្តាត កាយ
កាលដឹងអារម្មណ៍ផ្លូវចិត្ត នឹងត្រឹមតែជាការដឹងអារម្មណ៍ផ្លូវចិត្ត ។

ម្នាលមាលុក្សបុត្រ ក្នុងសភាវធម៌ គឺរូបដែលឃើញ សម្លេង
ដែលបានឮ អារម្មណ៍ដែលបានទទួលដឹង និងធម៌ដែលនឹងគប្បី
ទទួលដឹង កាលឃើញនឹងត្រឹមតែជាការបានឃើញ កាលបានឮនឹង
ត្រឹមតែជាការបានឮ កាលដឹងអារម្មណ៍ផ្លូវច្រមុះ អណ្តាត កាយ
នឹងត្រឹមតែជាការដឹងអារម្មណ៍ផ្លូវច្រមុះ អណ្តាត កាយ កាលដឹង
អារម្មណ៍ផ្លូវចិត្ត នឹងត្រឹមតែជាការដឹងអារម្មណ៍ផ្លូវចិត្ត ក្នុងកាល
ណា ក្នុងកាលនោះ អ្នកនឹងមិនកើតកិលេស ដែលជាប់ដោយ
សភាវធម៌ទាំងនោះ ។

អ្នកនឹងមិនកើតកិលេសដែលជាប់ដោយសភាវធម៌ទាំងនោះ

ក្នុងកាលណា អ្នកនឹងមិនជាប់ជំពាក់ក្នុងសភាវធម៌ទាំងនោះ ក្នុង

កាលនោះ ។

ម្ចាស់មាលក្សបុត្រ អ្នកនឹងមិនមានក្នុងលោកនេះ មិនមាន
ក្នុងលោកដទៃ មិនមានក្នុងលោកទាំងពីរ នេះឯងជាទីបំផុតនៃទុក្ខ” ។

សេចក្តីខាងដើមមានន័យថា ក្នុងខណៈឃើញរូប គប្បីទទួលដឹង
ត្រឹមសភាវៈឃើញប៉ុណ្ណោះ កុំពិចារណាក្នុងវត្ថុដែលឃើញរហូត
នាំឲ្យកិលេសដែលស្រឡាញ់ឬស្អប់កើតឡើង កាលតាមដឹងសភាវៈ
ឃើញតែម្យ៉ាង រូបដែលជួបឃើញ ក៏នឹងប្រាកដត្រឹមតែជាពណ៌
ដោយមិនប្រាកដជារូបរាងសណ្ឋាន និងប្រាកដសភាពដែលមិន
ទៀង ជាទុក្ខ និងមិនមែនគួរខ្ល ដោយការឃើញភាពកើតឡើងនិង
រលត់ទៅ រូបដែលឃើញនោះដូចជាមួយរូបដែលមិនបានឃើញ
រមែងមិនជាប់ជំពាក់ឲ្យកើតកិលេសតទៅថា ឃើញអ្នកនោះ អ្នកនេះ
និងគេជាមនុស្សគួរស្រឡាញ់ ឬគួរស្អប់ ការមិនកើតកិលេស
ក្នុងខណៈនេះ ឈ្មោះថា លះកិលេសបានដោយ តទន្តបហាន គឺ
លះមួយគ្រា ដោយការកំណត់ដឹង និងមិនមានអារម្មណ៍នុស័យ
ដេកត្រាំក្នុងអារម្មណ៍ដែលឃើញនោះ ។

បុគ្គលដូចពោលនេះ មានត្រាស់ទុកក្នុងខន្ធវគ្គសំយុត្ត^{២៤} ថា
តទ្ធិនិព្វត(អ្នកលះកិលេសបានមួយគ្រា ដោយការកំណត់ដឹង)
គេរមែងមិនត្រេកអរជាប់ជំពាក់ ឬមិនពេញចិត្ត ចំពោះរូបដែល
បានជួប បានឃើញ ទាំងប្រាសចាកការឃើញខុសថា ទៀង ជាសុខ
បន្លាប់បញ្ញាបាន បញ្ញាដែលកើតដល់គេ អាចលះបង់សញ្ញាថា
ទៀងជាដើមបាន ឈ្មោះថា បហានបរិញ្ញា គឺការឃើញដោយ
ការលះនិច្ចសញ្ញាជាដើម តមកកាលវិបស្សនាញាណចាស់ក្លាឡើង
នឹងដឹងច្បាស់ដល់ការកើតរលត់របស់សភាវៈឃើញ ឬរូបដែល
បានឃើញ តអំពីនោះ ក៏នឹងដឹងច្បាស់ក្នុងការរលត់របស់សភាវៈ
ឃើញ និងរូបដែលឃើញរួមទាំងសង្ខារទាំងអស់ បញ្ញានេះជា
បហានបរិញ្ញា ក្នុងលំដាប់មគ្គ តមកផលចិត្តរមែងកើតឡើង តអំពី
មគ្គចិត្ត ដោយទទួលដឹងព្រះនិព្វានជាអារម្មណ៍ ដូចមគ្គចិត្តគ្រា
សម្រេចមគ្គផលជាន់ខ្ពស់ គឺអរហត្តមគ្គនិងអរហត្តផល កិលេស
ទាំងពួងរមែងអស់ទៅដោយមិនមានសេសសល់ ។

សូម្បីក្នុងការបានឮ ដឹងក្លិន ភ្នក្សរស ប៉ះខ្ទប់ ឬនឹកគិតរឿងរ៉ាវ

ក៏គប្បីតាមដឹងត្រឹមតែសកាវៈបានឮជាដើម ក្នុងខណៈនោះៗ តាម
សមគួរដល់ការចម្រើនវិបស្សនា តាមន័យនេះនឹងជួយធ្វើឲ្យចម្រើន
សីល សមាធិ និងបញ្ញាដែលកើតរួមជាមួយវិបស្សនា ឲ្យចាស់ក្លា
រហូតទាំងបន្ទុះសីល សមាធិ និងបញ្ញាលំដាប់មគ្គផលតទៅ ។

ព្រះពុទ្ធតម្រាស់នេះ ត្រាស់សម្តែងគោលនៃការចម្រើនវិបស្សនា
ទុកដោយត្រង់ ដូចសាធាកៈក្នុងគម្ពីរអដ្ឋកថាថា

ឥតិ កគវា ពាហិយស្ស សន្និគ្គចិត្តតាយ ឆហិ វិញ្ញាណកា-
យេហិ សទ្ធិ ឆឡោរម្មណាកេទកិទ្ធំ វិបស្សនាយ វិសយំ ទិដ្ឋាទីហិ
ចត្ថហិ កោដ្ឋាសេហិ វិកជិត្វា តត្ថស្ស ញាតតិរណបរិញ្ញំ
ទស្សតិ^{២៥} ។

“ព្រះមានព្រះភាគ ទ្រង់ចែកអារម្មណ៍របស់វិបស្សនាដែល
ផ្សេងគ្នាជាអារម្មណ៍ ៦ យ៉ាង ព្រមទាំងកងវិញ្ញាណ ៦ ជា ៤
ចំណែក មានការឃើញជាដើម ព្រោះព្រះពាហិយៈ ជាអ្នកចូល
ចិត្តសេចក្តីសង្ខេប ហើយទ្រង់សម្តែង ញាតបរិញ្ញា (ការឃើញ
ដោយការកំណត់ដឹង) និង តិរណបរិញ្ញា (ការឃើញដោយការ

ពិចារណា) ក្នុងរឿងនោះដល់គេ” ។

ហេដ្ឋមាហិ វិសុទ្ធិហិ សទ្ធិ សង្ខេបេនេវ វិបស្សនា កថិតា^{២៦} ។

“ព្រះអង្គត្រាស់ការចម្រើនវិបស្សនា ដោយសង្ខេបព្រមដោយ
វិសុទ្ធិថ្នាក់ទាប” ។

ម្យ៉ាងទៀត ក្នុងមាលុក្សបុត្តសូត្រនោះ ព្រះតម្រាស់ថា ឯត្ថ ច
។បេ។ កវិស្សតិ (ម្ចាស់មាលុក្សបុត្រ ក៏ក្នុងសភាវធម៌ទាំងនោះ
គឺរូបដែលបានឃើញ សម្លេងដែលបានឮ អារម្មណ៍ដែលបានទទួល
ដឹង និងធម៌ដែលនឹងគប្បីទទួលដឹង កាលឃើញនឹងត្រឹមតែជាការ
បានឃើញ កាលបានឮនឹងត្រឹមតែជាការបានឮ កាលដឹងអារម្មណ៍
ផ្លូវច្រមុះ អណ្តាត កាយ នឹងត្រឹមតែជាការដឹងអារម្មណ៍ផ្លូវច្រមុះ
អណ្តាត កាយ កាលដឹងអារម្មណ៍ផ្លូវចិត្ត នឹងត្រឹមតែជាការដឹង
អារម្មណ៍ផ្លូវចិត្ត) ជាចំណែកដែលសម្តែងវិធីចម្រើនវិបស្សនាការនា ។

ព្រះតម្រាស់ថា យេតោ ខោ ។បេ។ ន តេន (ម្ចាស់មាលុក្សបុត្រ
ក្នុងសភាវធម៌ គឺរូបដែលបានឃើញ សម្លេងដែលបានឮ អារម្មណ៍
ដែលបានទទួលដឹង និងធម៌ដែលនឹងគប្បីទទួលដឹង កាលឃើញ

នឹងត្រឹមតែជាការបានឃើញ កាលបានឮនឹងត្រឹមតែជាការបានឮ
កាលដឹងអារម្មណ៍ផ្លូវច្រមុះ អណ្តាត កាយ នឹងត្រឹមតែជាការ
ដឹងអារម្មណ៍ផ្លូវច្រមុះ អណ្តាត កាយ កាលដឹងអារម្មណ៍ផ្លូវចិត្ត
នឹងត្រឹមតែជាការដឹងអារម្មណ៍ផ្លូវចិត្ត ក្នុងកាលណា ក្នុងកាលនោះ
អ្នកនឹងមិនកើតកិលេស ដែលជាប់ដោយសភាវធម៌ទាំងនោះ) ជា
ចំណែកដែលសម្តែងការសម្រេចមគ្គ ។

ព្រះតម្រាស់ថា យេតោ ភ្នំ ។បេ។ ន តត្ថ (អ្នកនឹងមិនកើត
កិលេស ដែលជាប់ដោយសភាវធម៌ទាំងនោះ ក្នុងកាលណា អ្នកនឹង
មិនជាប់ជំពាក់ក្នុងសភាវធម៌ទាំងនោះ ក្នុងកាលនោះ) ជាចំណែក
ដែលសម្តែងការសម្រេចផល ។

ព្រះតម្រាស់ថា យេតោ ភ្នំ ។បេ។ ឯសេវនោ ទុក្ខស្ស (ម្នាល
មាលុក្សបុត្រ អ្នកនឹងមិនមានក្នុងលោកនេះ មិនមានក្នុងលោកដទៃ
មិនមានក្នុងលោកទាំងពីរនេះឯង ជាទីបំផុតនៃទុក្ខ) ជាចំណែក
ដែលសម្តែងការសម្រេចព្រះនិព្វាន មានន័យថា ព្រះអរហន្តអ្នក
សម្រេចអរហត្តផលហើយ ជាអ្នកប្រាសចាកការជាប់ជំពាក់ក្នុង

រូបនាមទាំងអស់ ទើបឈ្មោះថា មិនស្ថិតនៅក្នុងលោកនេះ និងកាល
បរិនិព្វានហើយក៏នឹងមិនមានរូបនាមថ្មីកើតឡើង លោកទើបមិន
ស្ថិតនៅក្នុងលោកខាងមុខ ការមិនកើតរូបនាមថ្មី ក្នុងលោកទាំង
ពីរលក្ខណៈយ៉ាងនេះ ជាការរលត់ទុក្ខ កិលេសនិងទុក្ខក្នុងវដ្តសង្សារ
ដែលហៅថា អនុបាទិសេសនិព្វាន គឺការរលត់ដោយមិនមានខន្ធ
សេសសល់ ។

កាលព្រះមហាក្សបុត្ត បានស្តាប់ព្រះធម្មទេសនានេះហើយ
បានក្រាបទូលការយល់របស់ខ្លួនដល់ព្រះបរមសាស្តាថា

រូបំ ទិស្វា សតិ មុដ្ឋា បិយំ និមិត្តំ មនសិករោតោ	
សារត្តចិត្តោ វេទេតិ	តញ្ច អជ្ឈាស តិដ្ឋតិ ។
តស្ស វុឡន្តិ វេទនា	អនេកា រូបសម្ភារំ
អភិជ្ឈា ច វិហេសា ច	ចិត្តមស្សបហញ្ញតិ
ឯវំ អចិនតោ ទុក្ខំ	អារា និព្វាន វុច្ចតិ ^{២៧} ។

“កាលបុគ្គលឃើញរូបហើយ ធ្វើទុកក្នុងចិត្តដល់រូបនិមិត្ត ដែល

គួរស្រឡាញ់ សតិភ្លេចទៅហើយ គេមានចិត្តកំណត់ដឹងស្រឡាញ់
សោយអារម្មណ៍នោះ ទាំងមានការជាប់ចិត្តក្នុងអារម្មណ៍នោះ វេទនា
ដែលកើតអំពីរូប សេចក្តីល្អាក និងការប្រទូសរាយ រមែងទ្វេ
ឡើងជាការច្រើន ចិត្តរបស់គេរមែងត្រូវរុកគូនឲ្យក្តៅក្រហាយ កាល
គេសន្សំទុក្ខយ៉ាងនេះ បណ្ឌិតពោលថា នៅឆ្ងាយព្រះនិព្វាន ។

ពាក្យថា រូបំ ទិស្វា សតិ មុដ្ឋា បិយំ និមិត្តំ មនសិករោតោ
(កាលបុគ្គលឃើញរូបហើយធ្វើទុកក្នុងចិត្ត ដល់រូបនិមិត្ត ដែលគួរ
ស្រឡាញ់ ភ្លេចសតិទៅហើយ) មានន័យថា គេភ្លេចសតិមិន
បានចម្រើនវិបស្សនាដែលទទួលដឹងសភាវធម៌ តាមសេចក្តីពិត
តែទៅទទួលដឹងរូបរាងសណ្ឋាន ទើបមិនទទួលដឹងសភាវៈឃើញ
ឬត្រឹមតែរូបដែលឃើញ និងមិនដឹងច្បាស់ ការមិនទៀង ជាទុក្ខ
និងមិនមែនត្រូវ ។

ពាក្យថា សារត្តចិត្តោ វេទេតិ (គេមានចិត្តកំណត់ស្រឡាញ់
សោយអារម្មណ៍នោះ) មានន័យថា គេពេញចិត្តវត្ថុ ដែលឃើញ
ដោយសេចក្តីលោភ មិនពេញចិត្តដោយសេចក្តីក្រោធ ឬព្រងើយ

ដោយការវង្វេង ព្រះមាលុក្សបុត្រ ពោលដល់ការលោភតែម្យ៉ាង
ដោយនិទស្សនន័យ គឺសំនួនដែលពោលល្មមជាតួយ៉ាង តែប្រាថ្នា
ឲ្យសំដៅដល់សេចក្តីក្រោធ និងការវង្វេងទៀតផង ។

ពាក្យថា ឯវំ អបិទតោ ទុក្ខំ អារា និព្វាន វុច្ចតិ (កាលគេ
សន្សំទុក្ខយ៉ាងនេះ បណ្ឌិតពោលថា នៅឆ្ងាយព្រះនិព្វាន) មាន
ន័យថា កាលគេមិនបានតាមដឹងសភាវៈឃើញ ក្នុងខណៈឃើញ
រមែងកើតកិលេសដែលដឹងត្រឹមលោក ក្រោធ វង្វេង វេទនា
ដែលជាប់ដោយវត្ថុដែលឃើញសេចក្តីល្មោភ និងការប្រទូសរាយ
ទើបឆ្ងាយពីព្រះនិព្វាន ។

- | | |
|---------------------|---|
| ន សោ រជ្ជតិ រូបេសុ | រូបំ ទិស្វា បដិស្សតោ |
| វិវត្តចិត្តោ វេទេតិ | តញ្ច នាជ្ឈោស តិដ្ឋតិ ។ |
| យថាស្ស បស្សតោ រូបំ | សេវតោ ចាបិ វេទនំ |
| វិយតិ នោបចិយតិ | ឯវំ សោ ចរតិស្សតោ |
| ឯវំ អបិទតោ ទុក្ខំ | សន្តិកេ និព្វាន វុច្ចតិ ^{២៨} ។ |

“បុគ្គលនោះឃើញរូបហើយ មានសតិមិនពេញចិត្តក្នុងរូបទាំងឡាយ មានចិត្តធូរស្រាលកំណត់ដឹងសោយអារម្មណ៍នោះ ទាំងមិនមានការជាប់ចិត្តក្នុងអារម្មណ៍នោះ កាលគេកំពុងឃើញរូបនិងកំពុងសោយវេទនា ទុក្ខវ័យនិងអស់ទៅ មិនសន្សំទុក្ខទៀតយ៉ាងណា គេជាអ្នកមានសតិត្រាច់ទៅយ៉ាងនោះ កាលមិនសន្សំទុក្ខយ៉ាងនេះ បណ្ឌិតពោលថា នៅជិតព្រះនិព្វាន” ។

តអំពីនោះ ព្រះមាលុក្សបុត្រ បានក្រាបទូលដល់ការនៅជិតនឹងឆ្ងាយនិព្វានក្នុងខណៈស្តាប់សម្លេងជាដើមទៀតផង កាលលោកក្រាបទូលដូច្នេះហើយ ព្រះអង្គត្រាស់អនុមោទនាសាធុការ ហើយត្រាស់ថា ការចម្រើនវិបស្សនាដោយសង្ខេប ដែលតថាគតណែនាំនេះ លោកបានអធិប្បាយទុកល្អហើយ ចូរទ្រទ្រង់ចាំទុកយ៉ាងនេះ តមកព្រះមាលុក្សបុត្រ បានបដិបត្តិតាមវិបស្សនាន័យ ដែលព្រះអង្គត្រាស់ទុក ហើយសម្រេចធម៌ជាព្រះអរហន្តមួយរូបក្នុងព្រះសាសនា រឿងនេះប្រាកដក្នុងមាលុក្សបុត្តសូត្រ^{២៨} ។

អ្នកដែលផ្ដើមចម្រើនវិបស្សនាការវនា កាលវិបស្សនាញាណមាន

កម្លាំងខ្សោយ អាចកើតកិលេសកាលកំណត់ថា “ឃើញហ្ន៎”បានខ្លះ
 ចូរកុំមានចិត្តរញ្ជក គួរកំណត់កិលេស ដែលកើតឡើងនោះថា
 “ចូលចិត្តហ្ន៎” ឬ “ក្រោធហ្ន៎” តាមសភាវៈនោះៗ ហើយលះ
 សេចក្តីចូលចិត្ត ឬសេចក្តីក្រោធ ដោយការតាមដឹងសភាវៈធម៌ក្នុង
 បច្ចុប្បន្នខណៈ ការចម្រើនវិបស្សនាលះកិលេសនេះ ត្រូវសន្សំមៗ
 សន្សំទុកម្តងបន្តិចៗ ដូចការសន្សំពិន្ទុទៅរឿយៗ ឬដូចការបោក
 ខោអាវ ដែលត្រូវដុសញ្ចីច្រើនគ្រាទើបស្អាត មិនមែនញ្ចីត្រឹម
 មួយគ្រា ការបដិបត្តិធម៌ក៏ដូចគ្នា ក្នុងការបោកខោអាវ អាចដឹងបានថា
 សំពត់ស្អាតឡើងច្រើនត្រឹមណា ដោយការញ្ចីម្តងមួយគ្រា តែការ
 លះកិលេសដោយវិបស្សនា មិនអាចដឹងថា ខ្លួនលះកិលេសបាន
 ច្រើនតិចត្រឹមណា បន្ទាប់ពីសម្រេចមគ្គផលហើយ ទើបនឹងជ្រាប
 ថា ខ្លួនលះកិលេស បានច្រើនតិចប៉ុណ្ណោះ ។

ព្រះបរមសាស្តាត្រាស់ឧបមារឿងនេះ ទុកក្នុងសំយុត្តនិកាយ
 ខន្ធរត្ត^{៣០}ថា ដូចកាំបិតរបស់ជាងឆ្នាក់ ពោលគឺជាងប្រើកាំបិតឆ្នាក់ការ
 ងារសិល្បកម្មផ្សេងៗ ជាប្រចាំរាល់ថ្ងៃ គេមិនដឹងថា ដងកាំបិតសឹក
 រិចរិលទៅច្រើនតិចត្រឹមណា បន្ទាប់ពីកន្លងទៅយូររាប់ខែរាប់ឆ្នាំ រហូត

ទាំងប្រាកដស្នាមដែលជនកាំបិត កាលនោះទើបបានដឹងថា កាំបិត
សឹករិចរិល អ្នកបដិបត្តិ ក៏ប្រៀបដូចជាងឆ្នាក់ដូច្នោះដូចគ្នា ។

ម្យ៉ាងទៀត សូម្បីនៅមិនទាន់សំរេចមគ្គផល ក្នុងខណៈខ្លះដែល
វិបស្សនាញាណចាស់គ្នា មានកម្លាំងច្រើនក្នុងវិចិត្តដែលកើតឡើង
យ៉ាងបន្តបន្ទាប់គ្នា ដែលមាននូវកុសលជវនចិត្ត ជាចំណែកធំ
អកុសលជវនចិត្ត សឹងតែនឹងមិនកើតឡើង ឬកាលកើតឡើង
ក្នុងគ្រាខ្លះ អ្នកបដិបត្តិអាចនឹងតាមដឹងបានភ្លាម ក្នុងខណៈនោះ
កិលេស រមែងស្ងប់ទៅមិនរំខានចិត្តជាពេលយូរ ដូចសេចក្តីក្នុង
អដ្ឋកថារបស់សំយុត្តនិកាយថា

ទន្ធោ ភិក្ខុវេ សតុប្បាទោតិ សតិយា ឧប្បាទោយេវ ទន្ធោ ។
ឧប្បន្នមគ្គាយ បន តាយ កេចិ កិលេសា និគ្គហិតាវ ហោន្តិ, ន
សណ្ឋាតុំ សក្កោន្តិ ។ ចក្ខុទ្វារស្មី ហិ រាគាទីសុ ឧប្បន្នេសុ
ទុតិយជវនវារេ “កិលេសា មេ ឧប្បន្នា”តិ ញត្វា តតិយេ
ជវនវារេ សំវរជវនំយេវ ជវតិ ។ អនច្ចរិយេព្ពេតំ, យំ
វិបស្សកោ តតិយជវនវារេ កិលេសេ និគ្គណ្ហយ្យ ។ ចក្ខុទ្វារេ

បទ ឥដ្ឋារម្មណោ អាបាថគតេ កវន្តំ អារវដ្តត្វា អារជ្ជនាទីសុ
 ឧប្បន្នេសុ វេជ្ជព្វនានន្តរំ សម្បត្តកិលេសជវនវារំ និវត្តត្វា
 កុសលមេវ ឧប្បាទេតិ ។ អារទ្ធវិបស្សកានំ ហិ អយមានិសំសោ
 ការវនាបជិសង្ខារេ បតិដ្ឋិតការវស្ស^{៣១} ។

“ព្រះតម្រាស់ជាដើមថា ម្នាលភិក្ខុទាំងឡាយ ការកើតសតិយ័ត
 យូរ មានន័យថា ការកើតឡើងនៃសតិជាការយឺត តែកាលសតិ
 កើតឡើងហើយ កិលេសខ្លះម្យ៉ាង រមែងត្រូវទប់បានដោយពិត
 មិនអាចតាំងនៅបាន ពោលគឺកាលរាគៈជាដើម កើតផ្លូវចក្ខុទ្វារ
 ហើយកាលបុគ្គលជឿថា កិលេសកើតហើយដល់យើង ក្នុងជវនវារៈ
 ទី ២ ជវនវារៈដែលសង្រួម រមែងធ្វើចលនាទៅក្នុងជវនវារៈ ទី
 ៣ ម្យ៉ាងទៀត ការដែលអ្នកចម្រើនវិបស្សនាគប្បីទប់កិលេស
 ក្នុងជវនវារៈទី ៣ ឬញ៉ាំងកុសលជវនៈឲ្យកើតឡើងដោយហាម
 អកុសលជវនវារៈ ដែលកើតតអំពីវេជ្ជព្វនចិត្ត កាលអារជ្ជនចិត្ត
 ជាដើមកើតឡើងកាត់ក្រសែកវន្ត ក្នុងខណៈដែលឥដ្ឋារម្មណ៍មក
 ប្រាកដផ្លូវចក្ខុទ្វារនោះ មិនគួរអស្ចារ្យ ដោយពិតហើយ សេចក្តីនេះ
 ជាអានិសង្សរបស់ការស្ថិតនៅក្នុងការវនា ដែលតាក់តែងចិត្តរបស់

លោកអ្នកប្រារព្ធវិបស្សនាទាំងឡាយ” ។

នឹងឃើញបានថា អ្នកដែលកើតវិបស្សនាញណយ៉ាងកណ្តាល
តាំងអំពីញាណ ៤ គឺ ឧទេយព្វយញ្ញាណជាដើមទៅ អាចហាមឃាត់
អកុសលជវនៈ ដែលកើតផ្លូវចក្ខុទ្វាជាដើម ហើយញ្ចាំងឲ្យកើត
កុសលជវនៈក្នុងវិចីចិត្តទី៣ ជាដើមទៅ នឹងកាលវិបស្សនាញណ
មានកម្លាំងចាស់ក្លាឡើងហើយ អ្នកបដិបត្តិអាចញ្ចាំងឲ្យកើតកុសល
ជវនចិត្តយ៉ាងបន្តបន្ទាប់ ដោយមិនមានអកុសលជវនចិត្តកើតរាំង
ក្នុងខណៈខ្លះ អាចកើតរោដ្ឋព្វនចិត្តប៉ុណ្ណោះ ក្នុងខណៈទទួលដឹង
សភាវៈឃើញជាដើម ដូចសេចក្តីថា

ពលវិបស្សកស្ស សចេបិ ចក្ខុទ្វាវាទីសុ អាម្មណោ អាបា-
ថគតេ អយោនិសោ អាវជ្ជនំ ឧប្បជ្ជតិ ។ រោដ្ឋព្វនំ បត្យា ឯកំ ទ្វេ
វារេ អាសេវនំ លភិត្យា ចិត្តំ កវន្តមេវ ឱតរតិ, ន រាគាទិវសេន
ឧប្បជ្ជតិ ។ អយំ កោដិប្បត្តោ តិក្ខុវិបស្សកោ ។ អបរស្ស រាគា-
ទិវសេន ឯកំ វារំ ជវនំ ជវតិ ។ ជវនបរិយោសានេ បន
“រាគាទិវសេន ឯវំ មេ ជវនំ ជវិតន្តិ អាវជ្ជតោ អាម្មណំ

បរិគ្គហិតមេវ ហោតិ ។ បុន វាវ តថា ន ជវតិ។ អបរស្ស ឯកវាវ
 ឯវ អាវជ្ជតោបិ បុន ទុតិយវាវ រាគាទិវសេន ជវនំ ជវតិយេវ ។
 ទុតិយវាវាវសានេ បន “ឯវ មេ ជវនំ ជវិតន្តិ អាវជ្ជតោ អារម្មណំ
 បរិគ្គហិតមេវ ហោតិ ។ តតិយវារេ តថា ន ឧប្បជ្ជតិ”^{៣២} ។

“ពោលដោយពិស្តារ សូម្បីកាលអារម្មណ៍ ប្រាកដផ្លូវចក្ខុទ្វារ
 ជាដើមដល់អ្នកចម្រើនវិបស្សនាលំដាប់ចាស់ក្លា [អ្នកសម្រេចនូវ
 ញាណ ៥ ជាដើមទៅ] អាវជ្ជនចិត្ត រមែងកើតឡើងដោយមិន
 សមរម្យ ចិត្តដល់សេចក្តីជារោជ្ជនៈហើយ បានទទួលការទម្លាប់
 សេពមួយ ឬពីរគ្រាហើយចុះកាន់កវ័ន្ត រមែងមិនកើត [កិលេស]
 ដោយអំណាចរបស់រាគៈជាដើម បុគ្គលនេះ ជាអ្នកចម្រើនវិបស្សនា
 យ៉ាងចាស់ក្លាដល់ទីបំផុត តែបុគ្គលដទៃពីនេះ [អ្នកចម្រើនវិបស្សនា
 លំដាប់កណ្តាល] ជវនចិត្ត រមែងធ្វើចលនាទៅមួយគ្រា ដោយ
 អំណាចរាគៈជាដើម តែក្នុងទីបំផុតរបស់ជវនចិត្ត កាលរិះគិតថា
 ជវនៈរបស់យើង ប្រព្រឹត្តទៅហើយយ៉ាងនេះ ដោយអំណាចរាគៈ
 ជាដើម រមែងជាការកំណត់ដឹងអារម្មណ៍បានដោយពិត ជវនៈ

រំមែងមិនប្រព្រឹត្តទៅយ៉ាងនោះទៀត ក្នុងវារៈតមកនឹងក្នុងបុគ្គលដទៃ
[អ្នកចម្រើនវិបស្សនាលំដាប់ទាប] កាលរិះគិតយ៉ាងនេះមួយគ្រា
ជវនៈរំមែងប្រព្រឹត្តទៅ ដោយអំណាចរាគៈជាដើម ក្នុងគ្រាទី ២
ទៀត តែក្នុងទីបំផុតរបស់គ្រាទី ២ កាលរិះគិតថា ជវនៈរបស់យើង
ប្រព្រឹត្តទៅហើយយ៉ាងនេះ រំមែងជាការកំណត់ដឹងអារម្មណ៍បាន
តែម្តង ជវនៈរំមែងមិនប្រព្រឹត្តទៅយ៉ាងនោះទៀតក្នុងវារៈទី ៣” ។

បុគ្គលដែលពោលដល់នេះ មាន ៣ ជំពូកគឺ បុគ្គលអ្នកចម្រើន
វិបស្សនាលំដាប់ចាស់ក្លា (ពលវិបស្សកៈ) បុគ្គលអ្នកចម្រើន
វិបស្សនាលំដាប់កណ្តាល (មជ្ឈិមវិបស្សកៈ) និងបុគ្គលអ្នក
ចម្រើនវិបស្សនាលំដាប់ទាប (មន្ទវិបស្សកៈ) ន័យម្យ៉ាងទៀត
បុគ្គលប្រភេទដំបូង ជាអ្នកចម្រើនវិបស្សនាលំដាប់ចាស់ក្លាថ្នាក់ខ្ពស់
បុគ្គលប្រភេទទី ២ ជាអ្នកចម្រើនវិបស្សនាលំដាប់ចាស់ក្លាថ្នាក់កណ្តាល
បុគ្គលប្រភេទទី ៣ ជាអ្នកចម្រើនវិបស្សនាលំដាប់ចាស់ក្លាថ្នាក់ទាប ។

បុគ្គលប្រភេទទី ៣ សូម្បីនឹងកំណត់កិលេសដែលកើតផ្លូវចក្ខុទ្វារ
ជាដើមមួយគ្រា ក៏នៅកើតកិលេសក្នុងជវនចិត្តទៀត តមកកាល

កំណត់ដឹងមួយគ្រាទៀត នឹងអាចលះកិលេសបាន ធ្វើឲ្យកើតកុស-
 លជវនៈ ឬ វិបស្សនាជវនៈ ក្នុងវិបីចិត្តនោះ បុគ្គលប្រភេទទី ២
 បានពោលទុកហើយ ចំណែកបុគ្គលប្រភេទដំបូងកាលជួបជាមួយ
 អារម្មណ៍ដែលនាំឲ្យស្រឡាញ់ ឬស្អប់ក៏កើតអារជួនចិត្ត ដែលប្រកប
 ដោយអយោនិសាមនសិការ តែអារជួនចិត្តនោះ មានកម្លាំងតិច
 ដោយអានុភាពរបស់វិបស្សនា ដែលចម្រើនមកក្នុងវិបីចិត្តមុន ។
 ដូច្នោះ បញ្ចវិញ្ញាណចិត្ត សម្បជ្ជិច្ឆន្ទចិត្ត និងសន្តិរណចិត្ត ទើប
 ទទួលយកអារម្មណ៍នោះ បានមិនជាក់ច្បាស់ តមកវាដ្ឋព្វនចិត្ត
 ទើបកើតឡើង ២ ឬ ៣ គ្រា ដោយការពិចារណាមិនកាត់ចិត្ត
 សម្រេចថា ជាអារម្មណ៍ដែលគួរស្រឡាញ់ឬគួរស្អប់ ព្រះអង្គកថា-
 ចារ្យ ទើបពោលទុកក្នុងគម្ពីរអង្គកថាខាងដើមថា បានទទួលការ
 ទម្លាប់សេព (អាសេវនំ លភិត្វា) ដោយសំដៅដល់លំដាប់ចិត្ត
 ដែលកើតឡើងក្នុងពេល ខាងក្រោយយ៉ាងនេះ តែមិនបានសំដៅ
 ដល់អាសេវនបច្ច័យ និង អាសេវនបច្ចុយុប្បន្នៈ បន្ទប់អំពីនោះ
 កវន្តចិត្តរមែងកើតឡើង ដោយមិនកើតជវនចិត្ត ព្រោះមិនមាន
 សភាពកាត់ចិត្តសម្រេចអារម្មណ៍ថា គួរស្រឡាញ់ឬគួរស្អប់ សូម្បី

ក្នុងមនោទូរវិថី ក៏កើតវោជ្ជពូនចិត្តប្រភេទនេះដែរ ។

ម្យ៉ាងទៀត ក្នុងខណៈកើតវិថីចិត្តដូចពោល អ្នកបដិបត្តិនឹង ដឹងត្រឹមថា អារម្មណ៍ដែលទទួលដឹងមិនប្រាកដច្បាស់ ត្រឹមប្រាកដ ថា ត្រឹមតែឃើញ បានឮ ឬនឹកគិតប៉ុណ្ណោះ ចាត់ថាជាមនោទូរ វិបស្សនាដែលកំណត់ដឹងសកវៈឃើញជាដើម ដោយមិនប្រចក្ស ទាំងកុសលជវនៈ និងអកុសលជវនៈ ក៏មិនកើតឡើងតាមបញ្ចូល មានត្រឹមវិបស្សនាជវនៈកើតផ្លូវមនោទូរ ការមិនកើតជវនចិត្តក្នុងវិថី ដំបូង ព្រោះមានអារម្មណ៍មិនជាក់ច្បាស់ ការកើតវិបស្សនាជវនៈ ដែលប្រកបដោយតត្រមជ្ឈត្តតា ដែលញ៉ាំងឥន្ទ្រិយ៍ឲ្យស្មើគ្នាក្នុង មនោទូរវិថីទី ២ នេះ រមែងប្រាកដក្នុងខណៈដែលវិបស្សនាញាណ ទី ១១ គឺ សង្ខារុបេក្ខាញាណចាស់ក្លាដល់អ្នកបដិបត្តិ អ្នកដែល សម្រេចដល់ញាណលំដាប់នេះ រមែងជួបហេតុការណ៍យ៉ាងនេះ ក្នុងខណៈនោះ សូម្បីជាបុថុជ្ជន ក៏ជាអ្នកដល់ព្រមដោយឥន្ទ្រិយ៍បេក្ខ គឺ ឧបេក្ខាមានអង្គ ៦ ដូចសេចក្តីក្នុងអង្គត្ថរនិកាយថា

សាធុ ភិក្ខុវេ ភិក្ខុ កាលេន កាលំ បដិកូលញ្ច អប្បដិកូលញ្ច

តទុកយំ អភិវឌ្ឍន៍ ឧបេក្ខកា វិហារេយ្យ សតោ សម្មជាតោ^{៣៣}។

“ភិក្ខុគប្បវៀរវត្ថុទាំងពីរគឺ វត្ថុបដិកូលនិងវត្ថុមិនបដិកូលហើយ
ជាអ្នកមានការព្រងើយ មានសតិសម្បជញ្ញៈនៅក្នុងគ្រាខ្លះ ការនៅ
យ៉ាងនោះជាការល្អ” ។

ឆឡង្គបេក្ខា គឺ ឧបេក្ខមានអង្គ ៦ សំដៅសេចក្តីថា ការព្រងើយ
មិនត្រេកអរ មិនរីករាយ ក្នុងអារម្មណ៍ ៦ ដែលមកប្រាកដផ្លូវទ្វារទាំង
៦ អង្គធម៌បានដល់ តត្រមជ្ឈត្តតាចេតសិក] ។

គម្ពីរអង្គកថារបស់អង្គត្ថនិកាយអធិប្បាយថា

ឆឡង្គបេក្ខាវសេន បញ្ចមោ ។ ឆឡង្គបេក្ខា ចេសា
ខីណាសវស្ស ឧបេក្ខាសទិសា ។ ន បន ខីណាសវបេក្ខា ។ប។
តមស្មី សុត្តេ បញ្ចសុ ហានេសុ វិបស្សនាវ កចិត្តា ។ តំ
អារទ្ធវិបស្សកោ កាតុំ សក្កោតិ^{៣៤} ។

“វារៈទី៥ ត្រាស់ទុកដោយឆឡង្គបេក្ខា ម្យ៉ាងទៀត ឆឡង្គបេក្ខា
នេះ ស្រដៀងជាមួយឧបេក្ខារបស់ព្រះខីណាស្រព.. តែមិនមែនឧបេក្ខា
របស់ព្រះខីណាស្រព ព្រះបរមសាស្តាត្រាស់វិបស្សនាក្នុងឋានៈទាំង

៥ ទុកក្នុងព្រះសូត្រនេះដោយពិត អ្នកដែលប្រាព្វវិបស្សនា [តាំង
អំពីញាណ ៤ ជាដើមទៅ] រមែងចំរើនវិបស្សនានោះបាន” ។

[ពាក្យថា អារទ្ធវិបស្សកៈ (អ្នកដែលប្រាព្វវិបស្សនា) ដែល
ប្រើក្នុងអង្គកថានិងដីកា សំដៅដល់អ្នកដែលសំរេចវិបស្សនាញាណ ថ្នាក់
ទី ៤ ជាដើមទៅ ដូចសាធាកៈក្នុងអង្គកថានិងដីកាថា

ឯត្ថ ហិ សម្មជ្ឈតិ អារទ្ធវិបស្សកតោ

បដ្ឋាយ យោគាវចរោតិ សម្មោធិ^{៣៥} ។

“ព្រះយោគាវចរ រមែងជីនតាំងពីផ្ដើមប្រាព្វវិបស្សនា ទើបឈ្មោះ
ថា សម្មោធិ” ។

ឧទេយវ័យញាណុប្បត្តិតោ បដ្ឋាយ សម្មោធិបដិបទាយំ បិតោ
នាម ហោតីតិ អាហ អារទ្ធវិបស្សកតោ បដ្ឋាយ យោគាវចរោតិ
សម្មោធិតិ^{៣៦} ។

“ព្រះយោគាវចរឈ្មោះថា ស្ថិតនៅក្នុងបដិបទាជីនតាំងពីការឧប្បត្តិ
នៃបញ្ញាដែលយល់ឃើញការកើតឡើង និងរលត់ទៅ ដូច្នេះ ព្រះអង្គក-
ថាចារ្យ ទើបពោលថា អារទ្ធវិបស្សកតោ បដ្ឋាយ យោគាវចរោតិ
សម្មោធិ (ព្រះយោគាវចររមែងជីនតាំងពីផ្ដើម ប្រាព្វវិបស្សនា ទើប

ឈ្មោះថា សម្ពោធិ)” ។

សូម្បីអង្គថា របស់មជ្ឈិមនិកាយ ក៏អធិប្បាយទុកថា

ឧបេក្ខា កុសលនិស្សិតា សណ្ឋាតីតិ ឥធិ ឆឡង្គបេក្ខា ។
សា បនេសា កិញ្ចាបិ វិណាសវស្ស ឥដ្ឋានិដ្ឋេសុ អារម្មណេសុ
អរជ្ជនាទិវសេន បវត្តតិ ។ អយំ បន ភិក្ខុ វិរិយពលេន ការនា-
សទ្ធិយា អត្តនោ វិបស្សនំ វិណាសវស្ស ឆឡង្គបេក្ខាឋានេ
ឋាបេតីតិ វិបស្សនាវ ឆឡង្គបេក្ខា នាម ជាតា^{៣២} ។

“ឧបេក្ខាក្នុងព្រះតម្រាស់នេះថា ឧបេក្ខា កុសលនិស្សិតា
សណ្ឋាតិ (ឧបេក្ខាដែលអាស្រ័យកុសលរមែងតាំងនៅ) សំដៅដល់
ឆឡង្គបេក្ខា ម្យ៉ាងទៀត ឧបេក្ខានោះ សូម្បីកើតឡើងដល់
ព្រះវិណាស្រព ដោយប្រាសចាកសេចក្តីត្រេកអរពេញចិត្ត ក្នុង
អារម្មណ៍ដែលគួរប្រាថ្នា និងមិនគួរប្រាថ្នា តែភិក្ខុនេះ រមែងតាំង
វិបស្សនារបស់ខ្លួន ទុកក្នុងឋានៈឆឡង្គបេក្ខារបស់ព្រះវិណាស្រព
ព្រោះការនាសម្រេចហើយដោយកម្លាំងនៃវិរិយៈ ដូចនោះ វិបស្សនា
ទើបបានឈ្មោះថា ឆឡង្គបេក្ខា” ។

រឿងព្រះបាទជ្ជិលៈ

ការតាមដឹងសភាវបច្ចុប្បន្ន ដោយមិនឲ្យកើតជំនះផ្លូវបញ្ចូល
នេះ ប្រៀបដូចសត្វទន្ស៊ី ដែលសាមណេរតូចមួយរូប ពោល
បង្រៀនដល់ព្រះបាទជ្ជិលៈទុក ដូចមានរឿងរ៉ាវថា

សម័យពុទ្ធកាល មានព្រះមួយរូបឈ្មោះថា ព្រះបាទជ្ជិលៈ
ធ្លាប់បានបួសរៀន ទ្រទ្រង់ចាំព្រះត្រៃបិដក និងបង្រៀនបរិយត្តិធម៌
ក្នុងសម័យព្រះសម្មាសម្ពុទ្ធ ៦ ព្រះអង្គ មានព្រះវិបស្សីជាដើម
សូម្បីក្នុងជាតិនេះ លោកក៏បួសរៀនទ្រទ្រង់ចាំព្រះត្រៃបិដកដូចគ្នា
តែនៅមិនបានសម្រេចគុណធម៌វិសេសជាព្រះអរិយបុគ្គល ថ្ងៃមួយ
ព្រះសម្មាសម្ពុទ្ធត្រាស់ហៅលោកថា តូចបាទជ្ជិលៈ (ភិក្ខុគម្ពីរទេ)
ទើបកើតការស្ទង់ចិត្តត្រិះរិះថា សូម្បីលោកបានបង្រៀនព្រះត្រៃ
បិដកដល់ភិក្ខុទាំងឡាយ ៥០០ រូបជាប់ជានិច្ច តែនៅមិនបានសម្រេច
ឈាន ឬមគ្គផល ព្រះសម្មាសម្ពុទ្ធត្រាស់ហៅដូច្នោះ លោកទើប
សម្រេចចិត្តចេញដើរផ្លូវទៅអំពីវត្តជេតព័ន្ធចម្ងាយប្រវែង ១២០
យោជន៍ (ប្រមាណ ១,៨២០ គីឡូម៉ែត្រ) ដើម្បីបដិបត្តិធម៌ ល្មម
ដល់វត្តព្រៃមួយកន្លែងដែលមានព្រះអរហន្ត ៣០ រូប លោកបាន

សូមកម្មដ្ឋាននឹងព្រះមហាថេរៈ តែដើម្បីឲ្យលោកបន្ថយចុះមានៈក្នុង
ការដឹងដែលមាន ព្រះមហាថេរៈ ទើបឲ្យលោកទៅសូមកម្មដ្ឋាន
នឹងព្រះថេរៈរូបទី ២ ព្រះថេរៈនោះ ក៏ឲ្យទៅសូមនឹងព្រះថេរៈ
មួយរូបទៀត ដែលបានណែនាំឲ្យទៅសូមកម្មដ្ឋានអំពីព្រះថេរៈរូប
ដទៃៗ ទៀតរហូតដល់សាមណេរតូចអាយុ ៧ ឆ្នាំ លោកក៏ប្រណម្យ
ដៃសូមកម្មដ្ឋានអំពីសាមណេរតូច ។

សាមណេរតូចបានឆ្លើយថា ខ្ញុំព្រះករុណាអាយុនៅតិច ការ
សិក្សាក៏តិច នៅត្រូវយល់ដឹងអំពីលោកម្ចាស់ច្រើនទៀត ទើបបង្រៀន
លោកមិនបាន តែព្រះបាទជ្ជិលៈ បញ្ជាក់ច្បាស់ថា នឹងសូមកម្មដ្ឋាន
អំពីសាមណេរតូច និងនិយាយថា នឹងបដិបត្តិតាមដែលបង្រៀន
គ្រប់យ៉ាង សាមណេរទើបសាកល្បងដោយប្រាប់ឲ្យដើរចុះទៅក្នុង
ទឹក ល្មមចុងចីវររបស់លោកទទឹក ក៏ឲ្យលោកឡើងអំពីទឹក ហើយ
ឲ្យកម្មដ្ឋានថា

“លោកម្ចាស់ ដំបូកកណ្តៀរមួយកន្លែងមានរន្ធ ៦ កន្លែង
បើលំបាកនឹងចាប់សត្វទន្សៀងក្នុងដំបូកកណ្តៀរឲ្យបិទរន្ធ ៥ កន្លែង

ហើយរងចាំចាប់ក្នុងន្ទមួយដ៏សេស ការបដិបត្តិធម៌ក៏ដូចគ្នា កាល
អារម្មណ៍ ៦ មកប្រាកដផ្លូវទ្វារ ៦ បុគ្គលគប្បីបិទទ្វារ ៥ ហើយ
បើកទ្វារចិត្តត្រឹមតែមួយកន្លែង” ។

ពាក្យថា “បិទទ្វារ ៥” សំដៅដល់ការមិនឲ្យកើតជវនចិត្ត
ក្នុងទ្វារទាំងនោះ មិនបានសំដៅដល់ ការមិនមើល ឬមិនស្តាប់ ព្រោះ
មិនអាចហាមការមើល ឬការស្តាប់ផ្លូវទ្វារបាន សូម្បីនឹងបិទភ្នែក
ឬបិទត្រចៀកមិនឲ្យឃើញ និងបានឮក៏រកប្រយោជន៍មិនបាន ដូច
សេចក្តីក្នុងឥន្ទ្រិយការវិនាសូត្រថា

ឯវំ សន្តេ ខេ ឧត្តរ អន្ទោ ការិតិន្ទ្រិយោ ភវិស្សតិ ។ ពធិរោ
ការិតិន្ទ្រិយោ ភវិស្សតិ ។ យថា បារសិរិយស្ស ព្រាហ្មណស្ស
វចនំ ។ អន្ទោ ហិ ឧត្តរ ចក្ខុនា រូបំ ន បស្សតិ ។ ពធិរោ
សោភេន សទ្ធ�ំ ន សុណាតិ^{៣៨} ។

“ម្ចាស់ឧត្តរៈ បើការមិនមើល មិនស្តាប់ ជាវិធីអប់រំឥន្ទ្រិយ៍
យ៉ាងនោះ មនុស្សភ្នែកខ្វាក់ក៏នឹងអប់រំឥន្ទ្រិយ៍បាន មនុស្សត្រចៀក
ច្រងំ ក៏នឹងអប់រំឥន្ទ្រិយ៍បានតាមពាក្យរបស់ព្រាហ្មណ៍ បារសិរិយៈ

ព្រោះមនុស្សភ្នែកខ្វាក់ឃើញរូបដោយភ្នែកមិនបាន មនុស្សត្រចៀក
ថ្លង់ ឮសម្លេងដោយត្រចៀកមិនបាន” ។

ក្រៅអំពីនេះ ក្នុងឥន្ទ្រិយការវិនាសូត្រ^{៣៩} និងក្នុងព្រះសូត្រដទៃ
ទៀត^{៤០} ព្រះសម្មាសម្ពុទ្ធត្រាស់ដល់ការសង្រួមទ្វារកាលទទួលដឹង
អារម្មណ៍ ៦ ដោយព្រះតម្រាស់ថា ចក្ខុនា រូបំ ទិស្វា (ឃើញរូប
ដោយចក្ខុហើយ), សោតេន សទ្ធំ សុត្វា (ស្តាប់សម្លេងដោយ
ត្រចៀកហើយ) ជាដើម មិនបានត្រាស់ដល់ការសង្រួមដោយ
នៅមិនទទួលអារម្មណ៍ ៦ ដូចនោះ ការសង្រួមដូចពោល ទើប
សំដៅដល់ការមិនកើតជវនចិត្តក្នុងបញ្ចក្ខន្ធ ។

ពាក្យថា “បើកទ្វារចិត្ត” សំដៅដល់ ការឲ្យកើតវិបស្សនាជ-
វនចិត្តផ្លូវមនោទ្វារនោះឯង ។

កាលព្រះបោដ្ឋិលៈបានស្តាប់ពាក្យបង្រៀននេះ ក៏កើតការយល់
យ៉ាងជាក់ច្បាស់ ដូចជួបជួនប្រទីបក្នុងភាពងងឹត ក្នុងខណៈនោះ
ព្រះបរមសាស្តាទ្រង់ប្រថាប់នៅចម្ងាយ ១២០ យោជន៍ បានសម្តែង

ព្រះអង្គឃើញច្បាស់ដូចប្រថាប់នៅចំពោះមុខ ហើយត្រាស់ព្រះគាថា
ក្នុងគម្ពីរធម្មបទថា

យោគា វេ ជាយតេ ក្ខរិ អយោគា ក្ខរិសង្ខយោ
ឯតំ ទេធា បចំ ញត្វា ភវាយ វិភវាយ ច
តថត្តានំ និវេសេយ្យ យថា ក្ខរិ បរិន្មតិ^{៤១} ។

“ប្រាជ្ញា រមែងកើតពីការប្រកប សេចក្តីវិនាសប្រាជ្ញា រមែងកើត
ពីការមិនប្រកប អ្នកមានប្រាជ្ញា ដឹងការប្រកប នឹងការមិនប្រកប
ទាំងពីរនេះថា ជាគន្លងនៃសេចក្តីចម្រើននិងសេចក្តីវិនាស ហើយ
ប្រាជ្ញាចម្រើនឡើង ដោយប្រការណា គួរដកល់ខ្លួនទុក ដោយ
ប្រការនោះ” ។

ព្រះបោជ្ជិលៈ បានសម្រេចអរហត្តផល កាលស្តាប់ព្រះធម៌
ទេសនានេះចប់ សេចក្តីនេះពោលទុកក្នុងអង្គកថានៃគម្ពីរធម្មបទ^{៤២}។

ក្រន្ទែងខ្លះអាងរឿងព្រះបោជ្ជិលៈ ហើយសរុបថា ការសិក្សាបរិ-
យត្តិធម៌ មិនសំខាន់ស្មើការបដិបត្តិធម៌ ពិតហើយ ការសិក្សាបរិយត្តិធម៌
ដូចការអានផែនទីដើរផ្លូវ បើមិនមានផែនទីក៏អាចដើរខុសផ្លូវបាន សូម្បី
នឹងព្រមទទួលថា សតិប្បដ្ឋានជាផ្លូវមួយឆ្ពោះទៅកាន់ការបដិបត្តិចាកទុក្ខ តែ

បើមិនយល់វិធីចំរើនសតិប្បដ្ឋានយ៉ាងត្រឹមត្រូវហើយ នឹងបដិបត្តិធម៌បាន
យ៉ាងណា ក្រៅពីនេះ ការដែលព្រះបាទជ្ជិលៈទ្រទ្រង់ចាំ និងបង្រៀនព្រះត្រៃ
បិដកអស់កាលយូរ សម្ដែងថា លោកក៏ឧស្សាហ៍ព្យាយាមបដិបត្តិធម៌
ដើម្បីការសំរេចធម៌ពិតប្រាកដ កាលដល់ពេលដែលបារមីចាស់ក្លា ព្រះអង្គ
ទើបហៅយ៉ាងនោះ ដើម្បីឲ្យលោកសង្ខេកចិត្ត ដ្បិតលំទុកបរិយត្តិធម៌
ហើយប្រាថ្នាចំពោះការបដិបត្តិយ៉ាងពិតប្រាកដ មិនបានជាការសម្ដែងថា
ការសិក្សាបរិយត្តិធម៌មិនសំខាន់] ។

ការប្រាកដរបស់បុរិសនិមនាម

ក្នុងគម្ពីរវិសុទ្ធិមគ្គពោលថា

ឯវំ សុវិសុទ្ធិបបរិគ្គហស្ស បនស្ស អរូបធម្មា តីហិ អាកា-
រេហិ ឧបដ្ឋហន្តិ ផស្សវសេន វា វេទនាវសេន វា វិញ្ញាណវសេន
វា^{៤៣} ។

“ម្យ៉ាងទៀត កាលអ្នកបដិបត្តិនោះ កំណត់ដឹងរូបយ៉ាងជាក់
ច្បាស់ដូច្នេះ នាមធម៌រមែងប្រាកដដោយអាការៈ ៣ ប្រការដោយ
សេចក្ដីជា ផស្សៈ វេទនា ឬ វិញ្ញាណ” ។

អ្នកបដិបត្តិដែលតាមដឹងរូបធម៌យ៉ាងជាក់ច្បាស់ ទាំងឃើញ
 លក្ខណៈរបស់រូបធម៌ ហើយនាមធម៌ដែលកើតផ្ទុះចក្ខុទ្វារជាដើម
 រមែងប្រាកដច្បាស់ដល់គេ ដោយផស្សៈខ្លះ វេទនាខ្លះ វិញ្ញាណចិត្តខ្លះ
 ដូចកាលអ្នកបដិបត្តិបានទទួលដឹងសភាវធម៌ រឹងឬទន់របស់បបរិធាតុ
 ហើយ ក្នុងខណៈខ្លះអាចទទួលដឹងផស្សៈ គឺ ការប៉ះខូចជាមួយ
 នឹងភាព រឹងឬទន់ ខណៈខ្លះអាចទទួលដឹងវេទនា គឺការដឹងត្រឹមសុខ
 ឬទុក្ខ ខណៈខ្លះអាចដឹងវិញ្ញាណចិត្ត ដែលទទួលដឹងភាពរឹងឬទន់
 យ៉ាងណាក៏ដោយ កាលទទួលដឹងផស្សៈក៏រាប់ថា ទទួលដឹងនាមធម៌
 ដទៃ គឺវេទនា សញ្ញា សង្ខារ និងវិញ្ញាណទៀតផង ព្រោះនាមធម៌
 ទាំងនេះកើតព្រមគ្នាដូចមានខ្សែ ៥ សសៃចងជាប់គ្នា មួយសសៃ
 ងើបឡើងលើទឹក ៤សសៃទៀតលិចនៅក្នុងទឹក កាលទាញខ្សែដែល
 នៅលើទឹកមក ខ្សែសសៃដទៃក៏ជាប់តាមមកផង យ៉ាងណា ផស្សៈ
 ដូចខ្សែដែលនៅលើទឹក វេទនាជាដើមដូចខ្សែដែលនៅក្នុងទឹក ការ
 ទាញខ្សែដែលប្រាកដហើយ មានខ្សែដែលមិនប្រាកដជាប់មកផង
 ដូចការកំណត់ផស្សៈដែលប្រាកដច្បាស់ហើយរាប់ថា បានតាមដឹង
 វេទនាជាដើមដោយអម ដូចសាធុកៈពោលថា

តេស្ស ផុសនាការេន សុបាគដកាវេន ឧបជ្ជានំ ទេស្សតិ ។
ផេស្ស បន ឧបជ្ជិតេ យស្មី អារម្មណេ សោ ផេស្សា, តស្ស
អនុកវេនលក្ខណា វេទនា, សញ្ញាននលក្ខណា សញ្ញា, អាយ្ហហ-
នលក្ខណា ចេតនា, វិជាននលក្ខណំ វិញ្ញាណន្តិ ឥមេបិ បាគដា
ហោតិ^{៤៤} ។

“ព្រះអង្គកថាចារ្យ សម្តែងសេចក្តីឃើញច្បាស់ដោយការ
ប្រាកដច្បាស់ដោយអាការៈប៉ះខ្ទប់របស់ផស្សៈ ដោយពាក្យដែល
សម្តែងថា ផស្សៈប្រាកដយ៉ាងណាក៏ដោយ កាលផស្សៈប្រាកដ
ច្បាស់ ផស្សៈនោះមាននៅក្នុងអារម្មណ៍ណា វេទនាដែលមាន
លក្ខណៈសោយអារម្មណ៍នោះ សញ្ញាដែលមានលក្ខណៈសម្គាល់
ដឹង ចេតនាដែលមានលក្ខណៈតាំងចិត្ត និងវិញ្ញាណចិត្តដែលមាន
លក្ខណៈទទួលដឹងនាមធម៌ទាំងនេះ រមែងប្រាកដ” ។

យស្ស ផេស្សា បាគដា ហោតិ, សោបិ “ន កេវលំ ផេស្សាវ
ឧបជ្ជតិ, តេន សទ្ធិ តទេវារម្មណំ អនុកវមាណា វេទនាបិ ឧបជ្ជតិ,
សញ្ញាននមាណា សញ្ញាបិ ចេតយមាណា ចេតនាបិ វិជាននមាណំ

វិញ្ញាណម្យី ឧបជ្ជតី”តិ ផស្ស្បបញ្ចមកេយេវ បរិគ្គណាតិ^{៤៥} ។

“ផស្ស្បៈប្រាកដច្បាស់ដល់បុគ្គលណា បុគ្គលនោះរមែងកំណត់
ដឹងធម៌ដទៃដែលមានផស្ស្បៈជាលំដាប់ទី ៥ (វេទនា សញ្ញា ចេតនា
វិញ្ញាណ និងផស្ស្បៈ) ថា សូម្បីវេទនាដែលសោយអារម្មណ៍នោះ
សញ្ញាដែលសំគាល់ដឹង ចេតនាដែលតាំងចិត្ត និងវិញ្ញាណដែល
ទទួលដឹង រមែងកើតឡើងព្រមជាមួយផស្ស្បៈ” ។

ឥធិ បទ ចក្កវិញ្ញាណសម្បយុត្តា តយោ ខន្ធ ។ តេ ហិ
ចក្កវិញ្ញាណេន សហ វិញ្ញាតព្វតា ចក្កវិញ្ញាណវិញ្ញាតព្វតិ វុត្តា^{៤៦} ។

“ក្នុងព្រះសូត្រនេះ សំដៅយកខន្ធនា ដែលកើតរួមជាមួយចក្ក-
វិញ្ញាណ ព្រោះខន្ធទាំងនោះហៅថា ធម៌ដែលគប្បីទទួលដឹងដោយ
ចក្កវិញ្ញាណ ពីព្រោះជាធម៌ដែលទទួលដឹងបានព្រមជាមួយចក្ក-
វិញ្ញាណ” ។

តសោ វេទនាតិ ផស្ស្បហារេ តីហិ បរិញ្ញាហិ បរិញ្ញាតេ
តិស្សា វេទនា បរិញ្ញាតាវ ហោន្តិ តម្កលកត្តា តំសម្បយុត្តតា ច^{៤៧} ។

“ព្រះតម្រាស់ថា តសោ វេទនា (វេទនា ៣) មានសេចក្តីថា
កាលបុគ្គលកំណត់ដឹងផស្ស្សហារដោយបរិញ្ញា ៣ ក៏ជាការកំណត់
ដឹងវេទនា ៣ ព្រោះវេទនាមានផស្ស្សៈនោះជាហេតុកើត និងកើត
ព្រមជាមួយផស្ស្សៈនោះ” ។

[បរិញ្ញា ៣ ដែលពោលដល់ក្នុងទីនេះ គឺ

១. ញាតបរិញ្ញា ការឃើញដោយការកំណត់ដឹងសភាវលក្ខណៈ
ជាលក្ខណៈពិសេសរបស់រូបនាម សំដៅដល់ នាមរូបបរិច្ឆេទញាណ
និង បច្ច័យបរិគ្គហញាណ ។

២. តីរណបរិញ្ញា ការឃើញដោយការពិចារណាសាមញ្ញលក្ខណៈ
គឺលក្ខណៈទូទៅ ដែលជាកាតមិនទៀង ជាទុក្ខ មិនមែនត្អូន សំដៅដល់
សម្មុសនញាណ និងឧទេយព្វយញាណ ។

៣. បហានបរិញ្ញា ការឃើញដោយការលះនិច្ចសញ្ញាជាដើម សំដៅ
ដល់វិបស្សនាញាណ តាំងអំពីភន្តញាណជាដើមទៅ] ។

វិញ្ញាណស្មី ហិ បរិញ្ញាតេ តំ បរិញ្ញាតមេវ ហោតិ
តម្កលកត្តា សហប្បន្នតតា ច^{៤៨} ។

“កាលបុគ្គលកំណត់ដឹងវិញ្ញាណហើយ រូបនាមនោះក៏ជាការ
កំណត់ដឹងដោយពិត ព្រោះរូបនាមមានវិញ្ញាណនោះជាមូលហេតុ
នឹងកើតព្រមគ្នា” ។

ឆយិមា អនន្ត ធាតុយោ បបរីធាតុ អាបោធាតុ តេជោធាតុ
វាយោធាតុ អាកាសធាតុ វិញ្ញាណធាតុ ។ ឥមា ខោ អនន្ត ឆ
ធាតុយោ យតោ ជានាតិ បស្សតិ, ឯត្តាវតាបិ ខោ អនន្ត
ធាតុកុសលោ ភិក្ខុតិ អលំ វចនាយ^៤ ។

“ម្ចាស់អនន្ត ធាតុមាន ៦ ប្រភេទទាំងនេះគឺ បបរីធាតុ
អាបោធាតុ តេជោធាតុ វាយោធាតុ អាកាសធាតុ និង
វិញ្ញាណធាតុ បុគ្គលមែនដឹងច្បាស់ធាតុទាំង ៦ ប្រភេទនេះ
ដោយវិបស្សនាញាណ នឹងមគ្គញាណណា គេគួរពោលថា ជាភិក្ខុ
អ្នកឆ្លាតក្នុងធាតុដោយការយល់ឃើញត្រឹមប៉ុណ្ណោះ” ។

គម្ពីរអដ្ឋកថានៃព្រះសូត្រនេះបានអធិប្បាយថា

ជានាតិ បស្សតីតិ សហ វិបស្សនាយ មគ្គោ វុត្តោ ។

បបរីជាតុ អាទយោ សវិញ្ញាណកកាយំ សុញ្ញតោ និស្សត្តតោ
 ទស្សតុំ វុត្តា ។ តាបិ បុរិមាហិ អដ្ឋរសហិ ជាតូហិ បូរេតព្វា ។
 បូរេន្តន វិញ្ញាណជាតុតោ នីហិត្វា បូរេតព្វា ។ វិញ្ញាណជាតុ
 ហេសា ចក្កវិញ្ញាណាទិវសេន ឆព្វជា ហោតិ ។ តត្ថ
 ចក្កវិញ្ញាណាយា បរិគ្គហិតាយ តស្សា វុត្ថុ ចក្កជាតុ អារម្មណំ
 រូបជាតូតិ ទេ ជាតុយោ បរិគ្គហិតាវ ហោន្តិ ។ ឯស នយោ
 សព្វត្ថ ។ មនោវិញ្ញាណជាតុយា បន បរិគ្គហិតាយ តស្សា
 បុរិមបច្ឆមវសេន មនោជាតុអារម្មណវសេន ធម្មជាតូតិ ទេ
 ជាតុយោ បរិគ្គហិតាវ ហោន្តិ^{៤០} ។

“ព្រះបរមសាស្តា ត្រាស់មគ្គព្រមដោយវិបស្សនាដោយព្រះ
 តម្រាស់ថា ជានាគិបស្សតិ (រមែងដឹងច្បាស់ដោយការឃើញ)
 ចំណែកបបរីជាតុជាដើម ត្រាស់ទុកដើម្បីសម្តែងរាងកាយ ដែល
 មានចិត្តគ្រប់គ្រងថា សោះសូន្យ មិនមែនសត្វបុគ្គល ជាតុទាំង ៦
 ប្រភេទនោះ គប្បីបំពេញឲ្យគ្រប់ដោយជាតុ ១៨ ប្រភេទដែល
 ពោលមកហើយ កាលនឹងបំពេញឲ្យគ្រប់ គប្បីបំពេញដោយនាំមក
 អំពីវិញ្ញាណជាតុ ពិតហើយ វិញ្ញាណជាតុពួកនេះមាន ៦ ប្រភេទ

ដោយចែកជាចក្ខុវិញ្ញាណធាតុជាដើម ។

ក្នុងបណ្តាធាតុទាំងនោះ កាលបុគ្គលកំណត់ដឹងចក្ខុវិញ្ញាណ ក៏ជាការកំណត់ដឹងធាតុទាំង២ គឺចក្ខុធាតុ (ចក្ខុបសាទ) ដែល ជាទីតាំង (ទីអាស្រ័យកើត) នៃចក្ខុវិញ្ញាណនោះ និងរូបធាតុ (រូបារម្មណ៍) ដែលជាអារម្មណ៍គប្បីជ្រាបន័យនេះក្នុងវិញ្ញាណធាតុ ទាំងពួង ម្យ៉ាងទៀត កាលបុគ្គលកំណត់ដឹងមនោវិញ្ញាណធាតុ ហើយ ក៏ជាការកំណត់ដឹងធាតុទាំង ២ គឺ មនោធាតុ ដោយការ ជាសម្បជ្ជិច្ឆន្ទចិត្តដែលកើតមុន និងបញ្ចូទ្វារវេទនចិត្ត ដែលកើត ខាងក្រោយ និងធម្មធាតុដោយកាពជាអារម្មណ៍ ” ។

ព្រះតម្រាស់ថា ជាទាតិ បស្សតិ (រមែងដឹងច្បាស់ដោយការ ឃើញ) សំដៅដល់ការឃើញច្បាស់វិបស្សនាញាណ និងមគ្គញាណ មិនមែនការទទួលដឹងដោយការស្តាប់ ឬជញ្ជីននឹកគិត ដែលមិន បានដឹងច្បាស់អំពីបទពិសោធន៍របស់ខ្លួន ។

[សម្បជ្ជិច្ឆន្ទចិត្ត ជាចិត្តដែលកើតមុនក្នុងលំដាប់វិថីចិត្ត គឺសម្បជ្ជិ- ច្ឆន្ទចិត្ត សន្តិណចិត្ត វេទនចិត្ត ជវេនចិត្ត តទារម្មណចិត្ត និង

កវ័ន្តចិត្ត ចំណែកបញ្ចក្ខន្ធរាវជួនចិត្ត កើតតអំពីនោះ ក្នុងវិបីចិត្តតមក
លោកទើបពោលថា សម្បជ្ជចន្ទចិត្តកើតមុននៅវិញ្ញាណធាតុដទៃ ចំណែក
បញ្ចក្ខន្ធរាវជួនចិត្តកើតខាងក្រោយ ។

ព្រះសូត្រខាងដើមពោលដល់អ្នកដឹងធាតុ ៦ ដោយវិបស្សនា-
ញ្ញាណនិងមគ្គញ្ញាណថា ជាព្រះអរហន្តអ្នកឆ្លាតក្នុងធាតុ បុគ្គលដូច
ពោលត្រឹមទទួលដឹងដោយដូចធាតុ និងវិញ្ញាណធាតុយ៉ាងបរិបូណ៌
ប៉ុណ្ណោះ ដោយទទួលដឹងអាបុរាធាតុ និងអាកាសធាតុក្នុងធម្មធាតុ
មិនបានទទួលដឹងធម្មធាតុយ៉ាងដទៃ ព្រមដោយធាតុពួកនេះ គឺ
ចក្ខុធាតុ សោតធាតុ យានធាតុ ជីវ្ហាធាតុ កាយធាតុ រូបធាតុ
សទ្ធាធាតុ គន្ធាធាតុ និងរសធាតុ តែបុគ្គលដូច្នេះ ចាត់ថាជាអ្នក
ទទួលដឹងធាតុ ១៨ បានដោយបំពេញឲ្យគ្រប់ធាតុ ១៨ ពោល
គឺ វិញ្ញាណធាតុចែកចេញជា ៦ យ៉ាង បានដល់ចក្ខុវិញ្ញាណធាតុ
សោតវិញ្ញាណធាតុ យានវិញ្ញាណធាតុ ជីវ្ហាវិញ្ញាណធាតុ
កាយវិញ្ញាណធាតុ និងមនៅវិញ្ញាណធាតុ មានសេចក្តីពិស្តារថា

-ការទទួលដឹងសភាវៈឃើញ ដែលជាចក្ខុវិញ្ញាណធាតុ ចាត់

ជាការទទួលដឹងភាពថ្លាថ្លៃនៃចក្ខុ គឺ ចក្ខុធាតុ និងពណ៌ គឺរូបធាតុ ។

- ការទទួលដឹងសភាវៈបានឮ ដែលជាសោតវិញ្ញាណធាតុ ចាត់ជាការទទួលដឹងភាពថ្លាថ្លៃនៃត្រចៀក គឺ សោតធាតុ និងសម្លេង គឺ សទ្ទធាតុ ។

- ការទទួលដឹងសភាវៈដឹងក្លិន ដែលជាឃានវិញ្ញាណធាតុ ចាត់ជាការទទួលដឹងភាពថ្លាថ្លៃនៃច្រមុះ គឺឃានធាតុ និងក្លិន គឺគន្ធនធាតុ ។

- ការទទួលដឹងសភាវៈភូក្សរស ដែលជាដង្ហាវិញ្ញាណធាតុ ចាត់ជាការទទួលដឹងភាពថ្លាថ្លៃនៃអណ្តាត គឺដង្ហាធាតុ និងរស គឺរសធាតុ ។

- ការទទួលដឹងសភាវៈសម្ផស្សដែលជាកាយវិញ្ញាណធាតុចាត់ជាការទទួលដឹងភាពថ្លាថ្លៃនៃរាងកាយ គឺ កាយធាតុ និងសម្ផស្ស គឺ ផោដ្ឋព្វធាតុ ។

- ការទទួលដឹងសភាវៈនឹកគិត ដែលជាមនោវិញ្ញាណធាតុ ចាត់ជាការទទួលដឹងមនោធាតុ គឺសម្បជីព្វន្ទចិត្ត ដែលកើតមុននឹងបញ្ចេញរាជ្ជនចិត្តដែលកើតខាងក្រោយ និងធម្មធាតុ គឺ មនោសម្ផស្ស ។

ដោយប្រការដូចនេះ ការដឹងច្បាស់ធាតុ ៦ រមែងបញ្ចូលផល
ឲ្យទទួលដឹងធាតុដទៃក្នុងធាតុ ១៨ យ៉ាងទៀតផង ដូច្នេះ ការ
ឃើញច្បាស់វិញ្ញាណធាតុយ៉ាងណានិមួយ ឬរូបនាមយ៉ាងណា
និមួយ ក៏ធ្វើឲ្យទទួលដឹងនូវវិញ្ញាណធាតុទាំងអស់ និងរូបនាមទាំង
អស់តែមួយដូចគ្នា ។

ដោយហេតុនេះ អ្នកបដិបត្តិទើបគួរកំណត់ថា “ឃើញហ្ន៎” ក្នុង
ខណៈឃើញ “បានឮហ្ន៎” ក្នុងខណៈបានឮ “ដឹងហ្ន៎” ក្នុងខណៈ
ដឹងក្នុង “ភក្សហ្ន៎” ក្នុងខណៈភក្សរូស “ប៉ះហ្ន៎” ក្នុងខណៈប៉ះខូប
ដោយទទួលដឹងសភាវៈ ត្រជាក់-ក្ដៅ ទន់-រឹង ឬធ្ងន់-ត្រង ដែលកើត
ឡើងក្នុងខណៈនោះ បើកាតត្រជាក់ក្ដៅជាដើមមិនប្រាកដ ក៏គួរ
កំណត់ថា “ប៉ះហ្ន៎” បើសភាវៈត្រជាក់ក្ដៅ ឬវេទនាយ៉ាងណានិមួយ
ប្រាកដ គួរកំណត់ដឹងតាមអាការនោះៗ ថា “ត្រជាក់ហ្ន៎” “ក្ដៅហ្ន៎”
“ទន់ហ្ន៎” “រឹងហ្ន៎” “សុខហ្ន៎” “នឿយហ្ន៎” “ឈឺហ្ន៎” “ចុកហ្ន៎” “រមាស់ហ្ន៎”
“ស្លឹកហ្ន៎” ។

ពិតមែនហើយ ការទទួលដឹងសភាវៈរឹងឬទន់ ជាការដឹងច្បាស់

បបរីធាតុ ចំណែកការទទួលដឹងផស្សៈ ដែលល្អឬមិនល្អជាការ
ដឹងជាប់ទាក់ទងជាមួយធាតុទាំង ៣ គឺ បបរីធាតុ តេជោធាតុ និង
វាយោធាតុ ដូចសាធាកៈក្នុងគម្ពីរអដ្ឋសាលិនីថា

ឯត្ថ ច កក្ខដ្ឋំ មុទុកំ សណ្ឌំ ផុសំ គុកំ លហុកន្តិ ហទេហិ
បបរីធាតុឯវ ធាជិតា ។ សុខសម្មស្សំ ទុក្ខសម្មស្សន្តិ បទទ្ធយេន
បន តីណិ មហាកុតានិ កាជិតានិ^{៤១} ។

“ម្យ៉ាងទៀត ក្នុងរឿងនេះ ព្រះបរមសាស្តាទ្រង់ចែកបបរីធាតុ
ដោយបទ ៦ បទពួកនេះ គឺ រឹង ទន់ ល្អិត គ្រោតគ្រាត ធ្ងន់ ស្រាល
និងទ្រង់ចែកមហាកុតរូប ៣ [ដ៏សេស] ដោយបទ ២ បទ គឺ
សម្មស្សជាសុខ សម្មស្សជាទុក្ខ” ។

វិធីតាមដឹងខ្យល់ដង្ហើមចូលចេញ

ក្នុងមហាសតិប្បដ្ឋានសូត្រមានព្រះពុទ្ធវាចនាថា
សោ សាតោវ អស្សសតិ សាតោវ បស្សសតិ^{៤២} ។

“លោកមានសតិដកដង្ហើមចូល មានសតិដកដង្ហើមចេញ” ។

ការទទួលដឹងសភាវៈប៉ះខ្ទប់ គឺ ជាដង្ហែម្យ៉ាងណាដែលរស់វាយធាតុ
ដែលប៉ះខ្ទប់ត្រង់ចុងច្រមុះ ប៉ះបបួរមាត់ខាងលើ ព្រមជាមួយការ
ទទួលដឹងកាយវិញ្ញាណចិត្ត ជាការចំរើនអានាបានៈបែបវិបស្សនា
ដូចដែលបានពោលហើយក្នុងបរិច្ឆេទទី ៣ ថា ការចំរើនអានាបានៈ
បានទាំងសមថៈ និងវិបស្សនា ដោយស្របតាមអារម្មណ៍ដែល
កំណត់ថា ជាបញ្ញត្តិឬបរមត្ថ មានលក្ខណៈជាដើម ដូច្នេះ គឺ

- សភាវៈតឹង-ធូរ ដែលប្រាកដដូចវត្ថុ ដែលត្រូវទាញចូល
ចេញជាលក្ខណៈពិសេសរបស់វាយោធាតុ (វិត្តម្ពនលក្ខណា) ។

- ការធ្វើឲ្យចលនាអំពីរយៈពេលមួយទៅរយៈពេលមួយទៀត
ជានាទី (សមុទីរណាសា) ។

- ការរុញច្រាន ជាអាការប្រាកដ (អភិនិហារបច្ចុប្បដ្ឋានា) ។

ការកើតរលត់នៃខ្យល់ដង្ហើមចូលចេញ រមែងប្រចក្សដល់អ្នក
ដែលរលឹកដឹងខ្យល់ដង្ហើមតាមវិបស្សនាន័យដូចពោលនេះ គេរមែង
ដឹងច្បាស់ថា មានត្រឹមតែកងខ្យល់ដែលចលនា មិនមានបុគ្គល
ខ្លួនយើង របស់យើង គេមិនជំពាក់ដោយតណ្ហាទិដ្ឋិ និងមិន

ប្រកាន់មាំវត្ថុណានិមួយក្នុងលោក ដូចសេចក្តីក្នុងមហាសតិប្ប-
ដ្ឋានសូត្រ អាទាបាបព្វៈថា

សមុទយធម្មានុបស្សី វា កាយស្មី វិហរតិ ។ វយធម្មានុបស្សី
វា កាយស្មី វិហរតិ ។ សមុទយវយធម្មានុបស្សី វា កាយស្មី
វិហរតិ ។ អត្ថិ កាយោតិ វា បទស្ស សតិ បច្ចុប្បដ្ឋិតា ហោតិ
យាវទេវ ញាណមគ្គាយ បដិស្សតិមគ្គាយ ។ អនិស្សិតោ ច
វិហរតិ ។ ន ច កិញ្ចំ លោកេ ឧបាទិយតិ^{៥៣} ។

“ភិក្ខុពិចារណាលើញនូវធម៌ ដែលប្រជុំកើតឡើងក្នុងកាយ
គ្រប់ឥរិយាបថទាំង ៤ ផង ពិចារណាលើញនូវធម៌ ដែលសូន្យ
ទៅក្នុងកាយ គ្រប់ឥរិយាបថទាំង ៤ ផង ពិចារណាលើញនូវធម៌
ដែលប្រជុំកើតឡើងក្នុងកាយ ទាំងធម៌ដែលសូន្យទៅក្នុងកាយ
គ្រប់ឥរិយាបថទាំង ៤ ផង ។ មួយទៀត ស្មារតីរបស់ភិក្ខុនោះផ្ទៀង
ឡើងចំពោះថា កាយមានមែន (មិនមែនសត្វ មិនមែនបុគ្គល
មិនមែនស្រី មិនមែនប្រុសជាដើម) គ្រាន់តែជាទីកំណត់ដើម្បី
ឲ្យចម្រើនប្រាជ្ញា ដើម្បីឲ្យចម្រើនស្មារតីប៉ុណ្ណោះ ។ ភិក្ខុមានចិត្ត

មិនអាស្រ័យ (ដោយតណ្ហានិងទិដ្ឋិ) គ្រប់ឥរិយាបថទាំង ៤ ផង
មិនប្រកៀកប្រកាន់អ្វីតិចតួចក្នុងលោកផង” ។

ការតាមដឹងធាតុ ៤

ក្នុងខណៈឈរ ដើរ អង្គុយ ដេក កាលអ្នកបដិបត្តិប៉ះខ្ទប់ជា
មួយរូប ៤២ ប្រការក្នុងរាងកាយដែលហៅថា អាការៈ ៤២ គឺ សក់
រោម ក្រចក ធ្មេញ ស្បែក សាច់ សសៃ ឆ្អឹង ជាដើម គប្បី
កំណត់ថា “ប៉ះហ្ន៎” ចាត់ជាការទទួលដឹងសភាវធម៌ដូចតទៅនេះគឺ ៖

- ការទទួលដឹងសភាវៈ រឹងឬទន់ ជាលក្ខណៈពិសេសរបស់
បឋវីធាតុ (កក្កុឡត្ថលក្ខណា) ។

- ការទទួលដឹងសភាវៈត្រជាក់ឬក្ដៅ ជាលក្ខណៈពិសេស
របស់តេជធាតុ (ឧណ្ហត្ថលក្ខណា) ។

- ការទទួលដឹងសភាវៈធ្ងន់ឬត្រីង ជាលក្ខណៈពិសេសរបស់
វាយោធាតុ (វិត្តម្ពនលក្ខណា) ។

- ការធ្វើចលនាអំពីរយៈពេលមួយទៅកាន់រយៈពេលមួយទៀត

ជានាទីរបស់វាយោធាតុ (សមុទីរណរសា) ។

- ការរុញច្រានជាអាការប្រាកដ របស់វាយោធាតុ (អភិនិហារបច្ចុបដ្ឋាន) ។

- ការទទួលជំងឺសភាវៈហូរក្នុងខណៈដែលញើស ទឹកមាត់ ទឹកភ្នែកហូរចេញ ស្មោះស្មៅស្មី ស្មោះទឹកមាត់ និងខណៈបស្សាវៈជាដើមជាលក្ខណៈពិសេសរបស់អាបោធាតុ (បក្សរណលក្ខណា) ។

- ការរួមខ្លួនជារូបរាង ជាអាការៈប្រាកដរបស់អាបោធាតុ (សន្តិហបច្ចុបដ្ឋាន) ។

[ធាតុ៤ ក្នុងរាងកាយចែកចេញជាអាការ ៣២ គឺ សក់ រោម ក្រចក ធ្មេញ ស្បែក សាច់ សន្លឹក ឆ្អឹង ខួរក្នុងឆ្អឹង តម្រងបស្សាវៈ បេះដូង ថ្លើម វាវ ក្រពះ សួត, ពោះវៀនធំ ពោះវៀនតូច អាហារថ្មី អាហារចាស់ ខួរក្នុងក្បាល, ប្រមាត់ ស្មៅស្មី ខ្ទះ ឈាម ញើស ខ្លាញ់ខាប់ ទឹកភ្នែក ខ្លាញ់វាវ ទឹកមាត់ ទឹកសម្បោរ ទឹកអំលិល ទឹកម្អូត ។

អាការៈ ៤២ គឺជាអាការៈ ៣២ ដែលចែកជា

១. ធាតុដី មានអាការៈ ២០ គឺ សក់ រោម ក្រចក ធ្មេញ ស្បែក,

២. សាច់ សាស ឆ្អឹង ខួរក្នុងឆ្អឹង តម្រងបស្សនៈ, បេះដូង ថ្លើម
វាវ ក្រពះ សត, ពោះវៀនធំ ពោះវៀនតូច អាហារថ្មី
អាហារចាស់ ខួរក្នុងក្បាល ។

២. ធាតុទឹក មានអាការៈ ១២ គឺ ប្រមាត់ ស្មៅស្មី ខ្ទុះ ឈាម
ញើស ខ្លាញ់ខាប់ ទឹកភ្នែក ខ្លាញ់រាវ ទឹកមាត់ ទឹកសម្បោរ ទឹកអំពិល
ទឹកម្ជុត ។

៣. ធាតុភ្លើង មានអាការៈ ៤ គឺ ភ្លើងដែលញ៉ាំងកាយឲ្យក្តៅ ភ្លើង
ដែលញ៉ាំងកាយឲ្យទ្រុឌទ្រោម ភ្លើងដែលញ៉ាំងកាយឲ្យក្រហល់ក្រហាយ
និងភ្លើងដែលដុតអាហារឲ្យរលួយ ។

៤. ធាតុខ្យល់ មានអាការៈ ៦ គឺ ខ្យល់បក់ឡើងលើ ខ្យល់បក់ចុះ
ក្រោម ខ្យល់បក់ក្នុងពោះ (ខ្យល់ក្នុងប្រហោងពោះក្រៅពីពោះវៀនធំ)
ខ្យល់បក់ក្នុងពោះវៀនធំ ខ្យល់បក់ទៅតាមអវយវៈតូចធំ ខ្យល់ដកដង្ហើម
ចេញចូល] ។

អាបុរាណនេះ មិនមែនជាដ្ឋព្វារម្មណ៍ដែលប៉ះខ្ទប់សម្ផស្សផ្លូវ
កាយបាន តែជាវត្ថុដែលទទួលដឹងបានផ្លូវចិត្តនោះ កាលប៉ះខ្ទប់ជា
មួយបឋវីធាតុ តេជោធាតុ និងវាយោធាតុមុនហើយ តមកអ្នក

បដិបត្តិ ទើបអាចទទួលដឹងអាពុធាតុ ដោយការតាមដឹងសភាវៈ
ប៉ះខ្ទប់ សេចក្តីពិត ទឹកដែលប៉ះខ្ទប់បាននោះ ជាបឋវីធាតុដែលមាន
លក្ខណៈ រឹង-ទន់ ប្រកបដោយសភាវៈត្រជាក់ ឬក្តៅរបស់តេជោ-
ធាតុ និងសភាវៈធូររបស់វាយោធាតុ ចំណែកសភាវៈហូរឬកកដុំ
របស់ធាតុទឹក ជាវត្ថុដែលទទួលដឹងផ្លូវចិត្តប៉ុណ្ណោះ ។

អ្នកដែលចម្រើនសតិលើកដឹងទាន់ធាតុទាំង ៤ តាមន័យដែល
ពោលមកនេះ រមែងដឹងជាក់ច្បាស់ថា មានត្រឹមសភាវៈ រឹង-ទន់
ហូរ-កកដុំ ត្រជាក់-ក្តៅ ឬធូរ-តឹង មិនមានបុគ្គល យើង របស់
យើង បុរស ស្រ្តី សមពិតដូចព្រះពុទ្ធចែងថា

បុរស ចបរំ ភិក្ខុវេ ភិក្ខុ ឥមមេវ កាយំ យថាហិតំ យថាប-
ណិហិតំ ធាតុសោ បច្ចវេក្ខតិ “អដ្ឋិ ឥមស្មី កាយេ បឋវីធាតុ
អាពុធាតុ តេជោធាតុ វាយោធាតុ” តិ^{៥៤} ។

“ម្ចាស់ភិក្ខុទាំងឡាយ ឧបដិបត្តិម្យ៉ាងទៀត គឺភិក្ខុរមែងពិចារណា
ឃើញកាយនេះ តាមដែលតាំងនៅ ស្ថិតនៅដោយភាពជាធាតុថា
ធាតុដី ធាតុទឹក ធាតុភ្លើង និងធាតុខ្យល់មាននៅក្នុងកាយនេះ” ។

ខវិនិច្ឆ័យការបដិបត្តិបែបប៉ោងស្រក

កន្លែងខ្លះពោលថា ការតាមដឹងសភាវៈប៉ោងស្រកមិនស្របជាមួយពាក្យប្រៀនប្រដៅរបស់ព្រះសម្មាសម្ពុទ្ធ ក្នុងទីនេះសូមបញ្ជាក់ថា ការតាមដឹងសភាវៈប៉ោងស្រកនេះ ចាត់ជាធាតុកម្មដ្ឋានតាមព្រះបាលីខាងដើមដោយសភាវៈប៉ោងស្រក ជាខ្យល់ក្នុងពោះដែលរុញច្រានឲ្យប៉ោងចេញ និងរួមស្រកចុះ កាលដកដង្ហើមចូលចេញ ការកំណត់សភាវៈប៉ោងស្រកថា “ប៉ោងហ្ន៎” “ស្រកហ្ន៎” ឬ “តឹងហ្ន៎” “ធ្ងរហ្ន៎” ចាត់ថាបានទទួលដឹងលក្ខណៈជាដើមដូច្នេះគឺ

- សភាវៈតឹងធ្ងរបស់ធាតុខ្យល់ ដែលជាផ្ទៃដ្ឋព្វារម្មណ៍ ជាលក្ខណៈពិសេសរបស់វាយោធាតុ (វិត្តមនុលក្ខណា) ។

- ការធ្វើចលនាអំពីរយៈពេលមួយទៅកាន់រយៈពេលមួយទៀត ជានាទីរបស់វាយោធាតុ (សមុទ័រណរសា) ។

- ការរុញច្រានជាអាការប្រាកដរបស់វាយោធាតុ (អភិនិហារបច្ចបដ្ឋាន) ។

ម្យ៉ាងទៀត វាយោធាតុ ដែលពោលទុកក្នុងកាយានុបស្សនា
(ការតាមដឹងកងរូប)នោះ នៅចាត់ជាបួន ផ្ទៃដ្ឋព្វាយតនៈ
ផ្ទៃដ្ឋព្វធាតុ និងទុក្ខសច្ចក្នុងធម្មានុបស្សនា (ការតាមដឹងសភាវធម៌)
ទៀតផង ទាំងជាសភាវៈផ្លូវកាយដែលស្របជាមួយឥរិយាបថបញ្ចៈ
ក្នុងកាយានុបស្សនាថា

យថា យថា វា បទស្ស កាយោ បណិហិតោ ហោតិ, តថា
តថា នំ បជាទាតិ^{៥៥} ។

“ឬលោកតាំងកាយទុកដោយកិរិយាឥរិយាបថយ៉ាងណាៗ ក៏
ដឹងច្បាស់កិរិយាឥរិយាបថយ៉ាងនោះៗ” ។

ដោយហេតុនោះ ការចំរើនសតិដឹងទាន់សភាវៈប៉ោងស្រក ទើប
មានសេចក្តីស្របជាមួយព្រះបាលី ដូចដែលពោលមកហើយនេះ ។

មនុស្សភាគច្រើនយល់ថា កាលដកដង្ហើមចូល ខ្យល់ដងដង្ហើម
និងឆ្លងកាត់ចុងច្រមុះចូលទៅក្នុងស្មតហើយ ធ្វើចលនាចុះទៅក្នុងពោះ
បណ្តាលឲ្យពោះប៉ោង តែការពិតមិនមែនដូច្នោះ ការដងដង្ហើម ជាវិធីការ
ដែលកើតអំពីការធ្វើការងាររបស់សាច់ដុំប៉ោងខ្យល់ដើមទ្រូង និងឆ្អឹង

គ្រោងឆ្នង់បាំងខ្យល់ទប់រំនរវាងប្រហោងដើមទ្រូង និងប្រហោងពោះវៀន
ដោយនៅប៉ែកកណ្តាលរបស់ស្មាតាមប្រក្រតី កាលយើងដកដង្ហើមចូល
បាំងខ្យល់រុញខ្លួនសង្កត់អវយវៈក្នុងប្រហោងពោះ បណ្តាលឲ្យខ្យល់ក្នុង
ពោះប៉ោងចេញមក និងកាលដកដង្ហើមចេញ ញ៉ាំងខ្យល់នឹងយឺតឡើង
បណ្តាលឲ្យខ្យល់ក្នុងពោះស្រុតចុះ ព្រមជាមួយរុញច្រានចេញអំពីស្មាត។

ការចម្រើនសតិតាមបែបប៉ោងស្រុតនេះ បញ្ជាក់ការកំណត់ដឹងធាតុ
ទាំង ៤ ដោយមានធាតុខ្យល់ជាគោល ចាត់ជាសតិប្បដ្ឋាន ប្រភេទ
កាយានុបស្សនា សភាវៈការប៉ោងស្រុតនោះ ជាខ្យល់ដែល កើតខាងក្នុង
ពោះហៅថា កុច្ចិសយវាយោ (ខ្យល់ក្នុងពោះ) ដែលជាខ្យល់ម្យ៉ាង
ក្នុងចំណោមខ្យល់ ៦ ប្រភេទ គឺខ្យល់បក់ឡើងលើ ខ្យល់បក់ចុះក្រោម
ខ្យល់ក្នុងពោះ ខ្យល់ក្នុងពោះរៀន ខ្យល់ដង្ហើម និងខ្យល់បក់តាមអវយវៈ
តូចធំ សមពិតដូចព្រះពុទ្ធចែចថា

កតមា ច រាហុល វាយោធាតុ ។ វាយោធាតុ សិយា អជ្ឈត្តិកា
សិយា ពាហិរា ។ កតមា ច រាហុល អជ្ឈត្តិកា វាយោធាតុ ។ យំ
អជ្ឈត្តំ បច្ចត្តំ វាយោ វាយោគតំ ឧបាទិទ្ធំ ។ សេយ្យចិទំ ។ ឧទ្ទងមា
វាតា, អរោគមា វាតា, កុច្ឆិសយា វាតា កោដ្ឋាសយា វាតា,
អន្លិមន្តិទុសារិទោ វាតា, អស្សរសោ បស្សរសោ, ឥតិ យំ វា

បទញ្ញម្បិ កិញ្ចិ អង្គត្ថំ បច្ចត្ថំ វាយោ វាយោគតំ ឧបាទិទ្ធំ ។ អយំ
 វុច្ចតិ រាហុល អង្គត្ថិកា វាយោធាតុ ។ យា ចេវ ខោ បទ អង្គត្ថិកា
 វាយោធាតុ យា ច ពហិរា វាយោធាតុ, វាយោធាតុរេវេសា ។ តំ
 នេតំ មម, នេសោហមស្មិ, ន មេសោ អត្តាតិ ឯវមេតំ យថាក្ខតំ
 សម្មប្បញ្ញាយ ទដ្ឋព្វំ ។ ឯវមេតំ យថាក្ខតំ សម្មប្បញ្ញាយ ទិស្វា
 វាយោធាតុយា និព្វិន្ទតិ ។ វាយោធាតុយា ចិត្តំ វិរាចេតិ^{៤៦} ។

“ម្ចាស់រាហុល វាយោធាតុជាយ៉ាងណា វាយោធាតុជាខាងក្នុងក៏
 មាន ជាខាងក្រៅក៏មាន ក៏វាយោធាតុជាខាងក្នុងជាយ៉ាងណា វត្ថុណាជា
 ខាងក្នុងអាស្រ័យខ្លួន ជាវាយោធាតុ មានលក្ខណៈបក់ទៅមក ដែលកម្ម
 និងកិលេសចូលទៅប្រកាន់មាំ គឺខ្យល់បក់ឡើងលើ ខ្យល់បក់ចុះក្រោម
 ខ្យល់ក្នុងពោះ ខ្យល់ក្នុងពោះវៀន ខ្យល់បក់តាមអវយវៈតូចធំ និងខ្យល់
 ដកដង្ហើមចេញចូល ឬវត្ថុណានិមួយយ៉ាងដទៃ ជាខាងក្នុងអាស្រ័យ
 ខ្លួនជាវាយោបក់ទៅមក ដែលកម្មនិងកិលេសចូលទៅប្រកាន់មាំ នេះ
 គឺជាគតហៅវាយោធាតុជាខាងក្នុង ក៏វាយោធាតុជាខាងក្នុងក្តី ជាខាង
 ក្រៅក្តី យ៉ាងណា វាយោធាតុនោះជាវាយោធាតុដូចគ្នា លោកគប្បីដឹង
 ច្បាស់វាយោធាតុនោះ ដោយបញ្ញាដែលប្រពៃតាមពិតយ៉ាងនេះថា វា-
 យោធាតុនោះមិនមែនជាបេសំយេន៍ យេន៍មិនមែនជាវាយោធាតុនោះ

វាយោធាតុនោះមិនមែនជាខ្លួនរបស់យើង ព្រោះបុគ្គលឃើញច្បាស់
វាយោធាតុនោះដោយបញ្ញា ដែលពេញចិត្តតាមពិតយ៉ាងនេះហើយ រមែង
នឿយណាយក្នុងវាយោធាតុ ចិត្តរមែងធុញទ្រាន់ក្នុងវាយោធាតុ”] ។

កាយានុបស្សនា (ការតាមដឹងកងរូប)

ពួកតវិយាបថបព្វៈ

ក្នុងខណៈដើរ អ្នកបដិបត្តិតប្បីចម្រើនសតិដឹងទាន់សភាវៈ
ចលនាគ្រប់ៗជំហានដោយការកំណត់ថា “ដើរហ្ន៎ៗ” ឬ “ឈានហ្ន៎ៗ”
ឬ “លើកហ្ន៎ ឈានហ្ន៎ ជាន់ហ្ន៎ ” កាលសមាធិចាស់ក្លាច្រើនឡើង
ហើយ អ្នកបដិបត្តិអាចនឹងដឹងចិត្ត ដែលត្រូវការដើរបានទៀតផង
ដោយដឹងថា ចិត្តដែលត្រូវការដើរនឹងកើតឡើងមុន ហើយនឹង
កើតអាការចលនាបន្តមក មានសាធាកៈក្នុងរឿងនេះថា

បុន ចបរំ ភិក្ខុវេ ភិក្ខុ គច្ឆន្តោ វា គច្ឆាមីតិ បជាទាតិ^{៥៧} ។

“ម្នាលភិក្ខុទាំងឡាយ ឧបដិបត្តិមួយទៀត គឺភិក្ខុកាលកំពុង
ដើរ រមែងដឹងច្បាស់ថា កំពុងដើរ” ។

ឯស ឯវំ បជាទាតិ “គច្ឆាមី”តិ ចិត្តំ ឧប្បជ្ឈតិ ។ តំ វាយំ

ជនេតិ ។ វាយោ វិញ្ញត្តិ ជនេតិ ។ ចិត្តកិរិយាវាយោធាតុវិជ្ជារេន
សកលកាយស្ស បុរេតោ អភិនិហារោ គមនន្តិ វុច្ចតិ^{៥៨} ។

“លោករមែងដឹងច្បាស់យ៉ាងនេះថា ចិត្តដែលនឹកគិតថានឹងដើរ
រមែងកើតឡើង ចិត្តនោះរមែងញ៉ាំងធាតុខ្យល់ឲ្យកើតឡើង ធាតុខ្យល់
រមែងញ៉ាំងវិញ្ញត្តិរបឲ្យកើតឡើង ការចលនាខាងមុខនៃរាងកាយ
ទាំងអស់ដោយការបណ្តេញចេញនៃធាតុខ្យល់ត្រង់ចិត្ត ការធ្វើឡើង
ហៅថា ការដើរ”។

សេចក្តីពិត មនុស្សទូទៅដែលមិនបានចម្រើនសតិប្បដ្ឋាន
ក៏ដឹងថា ខ្លួនដើរ តែចិត្តរមែងគិតដល់រឿងអតីត ឬអនាគតដោយ
មិនបានទទួលដឹងសភាវៈដើរយ៉ាងពិតប្រាកដ ក្នុងខណៈខ្លះសូម្បី
នឹងដល់ការដើរ ក៏មានការសម្គាល់ថា ជាអត្តាត្ថខ្លួន ជាយើង ដែល
កំពុងដើរ ការដើរមានភាពទៀង មិនប្រែប្រួល ព្រោះកិរិយាដើរ
ស្ថិតនៅដូចដើម មិនបានប្រាកដសភាវៈ កើតរលត់ ការយល់ដឹង
របស់មនុស្សទូទៅទើបមានអត្តសញ្ញា គឺការសំគាល់ថាជាត្ថខ្លួន មិន
មែនសតិប្បដ្ឋាន ឬវិបស្សនាការវេទ ។

អ្នកបដិបត្តិតាមដឹងសភាវៈដើរក្នុងបច្ចុប្បន្នខណៈ រមែងនឹងមាន
សតិនិងបញ្ញាបែកផ្សេងគ្នាអំពីការទទួលដឹងរបស់មនុស្សទូទៅពោល
គឺគេរមែងទទួលដឹងចិត្ត ដែលត្រូវការនឹងដើរមុន ដោយកំណត់ថា
“ចង់ដើរហ្ន៎” ហើយអាចតាមដឹងសភាវៈចលនាយ៉ាងបន្តបន្ទាប់
តាំងអំពីខាងដើមរហូតដល់ទីបំផុត គេដឹងថាសភាវៈចលនាកើត
ឡើងអំពីចិត្តដែលញ៉ាំងឲ្យចលនា និងសភាវៈចលនានោះក៏មាន
សភាពផុតចន្លោះក្នុងរយៈពេលដែល លើក ឈាន និងជាន់មិន
លាយឡំគ្នា ក្រោយអំពីនោះ ក៏អាចឃើញការកើតរលត់យ៉ាងឆាប់
រហ័សរបស់សភាវៈចលនាដោយល្អិតស្អុម អ្នកបដិបត្តិអ្នកកើត
សភាវធម៌យ៉ាងនេះ រមែងនឹងយល់ថា មិនមែនខ្លួនយើង របស់
យើងដែលជាអ្នកដើរ មានត្រឹមតែចិត្តដែលធ្វើការងារ និងក្រុម
រូបដែលចលនាអំពីរយៈពេលមួយទៅកាន់រយៈពេលមួយទៀត
មានសភាពមិនទៀង ព្រោះកើតឡើងហើយរលត់ទៅ ជាទុក្ខ
ព្រោះត្រូវច្របាច់ ដោយការកើតរលត់ និងមិនមែនតួខ្លួន ដែល
អ្នកណា ៗ មិនអាចបង្គាប់បញ្ជាបាន គេរមែងដកចេញនូវ ការ
ឃើញខុសថា មានបុគ្គលតួខ្លួន ជាយើង របស់យើង និងលះការ

ប្រកាន់មាំក្នុងត្រង់ ដូចសាធារណៈថា

ឥស្សរៈ បន្ត ភិក្ខុនោ ជាននំ សត្វបល្ល័ង្ក បដហតិ។ អត្តសញ្ញា
សមុត្តរាជេតិ ។ កម្មដ្ឋានេត្ត សតិបដ្ឋានការវនា ច ហោតិ^{៥៨} ។

“ការយល់របស់ភិក្ខុនេះ រមែងលះសកាវៈឃើញថាជាបុគ្គល
រមែងដកចេញនូវការសម្គាល់ថា ជាត្រង់ ចាត់ជាកម្មដ្ឋាន និងការ
ចម្រើនសតិបដ្ឋាន” ។

បញ្ញាដែលឃើញក្នុងលក្ខណៈ ដូចពោលនេះ ឈ្មោះថា
អសម្មោហសម្បជញ្ញៈ គឺការឃើញដោយមិនធ្លាក់ក្នុងការយល់ខុស
ចំណែកការចម្រើនសតិ ដែលកំណត់ថា “ប្រាថ្នានឹងដើរហ្ម” ឬ
“ដើរហ្ម”ជាដើម ឈ្មោះថា គោចរសម្បជញ្ញៈ គឺការឃើញ
អាម្មណ៍របស់សតិ សមាធិនិងបញ្ញា ម្យ៉ាងទៀត គោចរសម្បជញ្ញៈ
ជាហេតុ អសម្មោហសម្បជញ្ញៈជាផល អ្នកបដិបត្តិទើបគួរចំរើន
គោចរសម្បជញ្ញៈ យ៉ាងបន្តបន្ទាប់ជានិច្ចកាល គោចរសម្បជញ្ញៈ
មានកម្លាំងចាស់ក្លាហើយ អសម្មោហសម្បជញ្ញៈ ក៏នឹងកើតឡើង
ហើយនឹងចម្រើនរឿយ ។ ទៅតាមលំដាប់ ដូចសាធារណៈក្នុងតម្កីរ

អដ្ឋកថាថា

អភិក្កមាទីសុ បន អសមុយ្ហនំ អសមោហសម្បជញ្ញំ ។ តំ
 ឯវំ វេទិតព្វំ ។ ឥធិ ភិក្ខុ អភិក្កមនោ វា បដិក្កមនោ វា យថា
 អន្ធបុប្ផជនា អភិក្កមាទីសុ អត្តា អភិក្កមតិ, អត្តនា អភិក្កមោ
 និព្វត្តិតោតិ វា អហំ អភិក្កមាមិ, មយា អភិក្កមោ និព្វត្តិតោតិ វា
 សមុយ្ហនិ, តថា អសមុយ្ហនោ អភិក្កមាមីតិ ចិត្តេ ឧប្បជ្ជមានេ
 តេនេវ ចិត្តេន សទ្ធិ ចិត្តសម្បជានា វាយោធាតុ វិញ្ញត្តិ
 ជនយមាទោ ឧប្បជ្ជតិ ។ ឥតិ ចិត្តកិរិយាវាយោធាតុ-
 វិញ្ញាវសេន អយំ កាយសម្មតោ អដ្ឋិសង្ឃាតោ អភិក្កមតិ ។
 តស្សេវ អភិក្កមតោ ឯកេកបាទុទ្ធោរណោ បបរិធាតុ អាបោធាតុតិ
 ទ្វេវ ធាតុយោ ឱមត្តា ហោន្តិ មន្វា ។ ឥតរា ទ្វេវ អធិមត្តា
 ហោន្តិ ពលវតិយោ ។ តថា អតិហារណវីតិហារណេសុ ។ វា-
 ស្សជ្ជនេ តេជោវាយោធាតុយោ ឱមត្តា ហោន្តិ មន្វា ។ ឥតរា ទ្វេ
 អធិមត្តា ហោន្តិ ពលវតិយោ ។ តថា សន្និក្ខេបនសន្និក្ខេមនេសុ ។
 តត្ថ ឧទ្ធោរណោ បវត្តា រូបារូបធម្មា អតិហារណំ ន បាបុណន្តិ ។
 តថា អតិហារណោ បវត្តា វីតិហារណំ ។ វីតិហារណោ បវត្តា

វោសជ្ជនំ ។ វោសជ្ជនេ បវត្តា សន្និក្ខបនំ ។ សន្និក្ខបនេ បវត្តា
 សន្និក្ខមនំ ន បាបុណនិ ។ តត្ថ តត្ថេវ បព្វំ បព្វំ សន្និ សន្និ ឱធិ
 ឱធិ ហត្ថា តត្ថកបាលេ បក្ខត្តតិលានិ វិយ បដបដាយន្តា ភិជ្ជនិ ។
 តត្ថ កោ ឯកោ អភិក្កមតិ, តស្ស វា ឯកស្ស អភិក្កមនំ ។
 បរមត្ថតោ ធាត្វនំយេវ គមនំ ធាត្វនំ ហនំ ធាត្វនំ និសដ្ឋា
 ធាត្វនំ សយនំ ។ តស្មី តស្មីញ្ចិ កោដ្ឋាសេ សទ្ធិ រូបេន អញ្ញំ
 ឧប្បជ្ជតេ ចិត្តំ អញ្ញំ ចិត្តំ និរុជ្ឈតិ អវិចិមនុស្សន្ទោ នទីសោតោវ
 វត្តតិ ។ ឯវំ អភិក្កមាទីសុ អសម្មយ្ហនំ អសម្មោហសម្បជញ្ញំ
 នាម^{៦០} ។

“ការឃើញមិនមានសេចក្តីសង្ស័យក្នុងការឈានជាដើម ឈ្មោះ
 ថា អសម្មោហសម្បជញ្ញៈ តប្បជ្ជាបន្តវអសម្មោហសម្បជញ្ញៈ
 យ៉ាងនេះ ភិក្ខុក្នុងព្រះសាសនានេះ ឈាន កំពុងឈានទៅមុខ
 ឬថយក្រោយ រមែងប្រាសចាកសភាពធ្លាក់ចុះក្នុងការយល់ខុស
 ដូចបុព្វជនមនុស្សខ្វាក់ដែលធ្លាក់ចុះក្នុងការយល់ខុសថា ក្នុងការ
 ឈានជាដើម អត្តារមែងឈាន ការឈានត្រូវអត្តាធ្វើឲ្យកើតឡើង

ឬយល់ខុសថា យើងកំពុងឈាន ការឈានត្រូវយើងធ្វើឲ្យកើត
ឡើង កាលចិត្តដែលគិតថានឹងឈានកើតឡើង ត្រង់វាយោធាតុ
ដែលមានចិត្តជាសមុជ្ជាន ញ៉ាំងវិញ្ញត្តិរូបឲ្យកើតឡើង រមែង
កើតរួមជាមួយចិត្តនោះឯង គំនរឆ្លងដែលសន្មតថា រាងកាយនេះ
រមែងឈានដោយការពង្រីកទៅនៃវាយោធាតុដែលចិត្តធ្វើឡើង ។

កាលគេកំពុងឈាន ក្នុងខណៈលើកដើម្បីម្ខាង ធាតុ២ យ៉ាង
គឺបរីវាធាតុ និងអាបេធាតុមានកម្លាំងតិច ចំណែកធាតុ ២ យ៉ាងដទៃ
[គឺតេជោធាតុ និងវាយោធាតុ] មានកម្លាំងច្រើន សូម្បីក្នុងខណៈ
ឈាន និង ឈានទៅខាងមុខក៏ដូចគ្នាតែម្យ៉ាង តែក្នុងខណៈជាន់
តេជោធាតុ និងវាយោធាតុ មានកម្លាំងតិច ចំណែកធាតុទាំង ២
ដ៏សេស [គឺបរីវាធាតុ និងអាបេធាតុ] មានកម្លាំងច្រើនក្នុងខណៈ
ដាក់ និងសង្កត់ក៏ដូចគ្នានេះ ។

បណ្តាខណៈពួកនោះ រូបនាមដែលប្រព្រឹត្តទៅក្នុងខណៈលើក
រមែងមិនទៅដល់ខណៈឈានដូចគ្នាយ៉ាងនេះ រូបនាមដែលប្រព្រឹត្ត
ទៅក្នុងខណៈឈាន ក៏ទៅមិនដល់ខណៈឈានទៅខាងមុខ ដែល

ប្រព្រឹត្តទៅក្នុងខណៈរុញទៅខាងមុខ ក៏ទៅមិនដល់ខណៈជាន់ ដែល
ប្រព្រឹត្តទៅក្នុងខណៈជាន់ ក៏ទៅមិនដល់ក្នុងខណៈដាក់ ដែលប្រព្រឹត្ត
ទៅក្នុងខណៈដាក់ ក៏មិនដល់ខណៈសង្កត់ រូបនាមទាំងនោះកើត
រលត់ជាក្រុម ៗ មួយផ្នែក ៗ រមែងរលត់ទៅក្នុងខណៈនោះ ៗ
ខ្លួនឯងដូចគ្រាប់ល្ង ដែលដាក់ក្នុងខ្ទះក្តៅកំពុងបញ្ចេញសំឡេងក្នុង
រូបនាមដែលកំពុងកើតរលត់នោះ នណាម្នាក់កំពុងឈានឬ ឬជា
ការឈានរបស់នណាម្នាក់ ឬ ជាការពិតត្រឹមតែជាការដើរ ឈរ
អង្គុយ និងដេក របស់ធាតុទាំងឡាយដោយសភាវធម៌ ។

“ដោយពិតហើយ ក្នុងខណៈដើរនិងគិតជាដើម ចិត្ត១ដួងចាស់
រមែងរលត់ទៅព្រមជាមួយរូប ចិត្តមួយដួងថ្មី រមែងកើតឡើងបន្ត
គ្នាទៅក្រសែចិត្តត្រាច់ទៅមិនដាច់ជួរវារៈដូចក្រសែទឹក” ។

ការឃើញមិនធ្លាក់ចុះក្នុងការយល់ខុសក្នុងការឈានជាដើម
យ៉ាងនេះ ឈ្មោះថា អសម្មោហសម្បជញ្ញៈ” ។

ព្រះអង្គកថាចារ្យ ពោលដល់លក្ខណៈរបស់ធាតុ ក្នុងខណៈ
លើកជើងជាដើមថា

- ការលើក (ឧទ្ធករណ) កើតអំពីធាតុភ្លើង និងធាតុខ្យល់
- ការឈាន (អតិហរណ) កើតអំពីធាតុភ្លើង និងធាតុខ្យល់
- ការឈានទៅខាងមុខ (វិទិហរណ) កើតអំពីធាតុភ្លើងនិងធាតុខ្យល់
- ការជាន់ (វោស្សជ្ជន) កើតអំពីធាតុដី និងធាតុទឹក
- ការដាក់ (និស្សិក្ខបន) កើតអំពីធាតុដី និងធាតុទឹក
- ការសង្កត់ (សន្និម្ពន) កើតអំពីធាតុដី និងធាតុទឹក ។

យ៉ាងណាក៏ដោយ គម្ពីរដ៏កាបានបញ្ជាក់បន្ថែមខាងដើមថា ធាតុភ្លើងស្រាលជាងធាតុខ្យល់ និងធាតុទឹកធ្ងន់ជាងធាតុដី ទើបសរុបសភាវៈរបស់ធាតុក្នុងខណៈដែលដើរថា

- ការលើក (ឧទ្ធករណ) កើតអំពីធាតុភ្លើងជាគោល ធាតុខ្យល់ស្របតាម ព្រោះធាតុភ្លើងមានសភាពស្រាលជាងធាតុខ្យល់ តាមអាការប្រាកដ (បច្ចុប្បដ្ឋាន) របស់ធាតុភ្លើងថា មទ្ធានុប្បាទន-បច្ចុប្បដ្ឋាន (មានការឲ្យដល់ការទន់នៃការស្ទុះឡើងខ្ពស់ ជាគ្រឿង

ប្រាកដ) ។

- ការឈាន (អតិហរណ) កើតអំពីធាតុខ្យល់ ជាគោល
ធាតុភ្លើងស្របតាម ព្រោះធាតុភ្លើងមានសភាពរុញច្រានតាម
អាការប្រាកដរបស់ធាតុខ្យល់ថា អភិវិហារបច្ចុប្បន្ន (មានការ
រុញច្រានជាគ្រឿងប្រាកដ) ។

- ការឈានទៅខាងមុខ (វិវិហរណ) កើតអំពីធាតុខ្យល់
ជាគោល ធាតុភ្លើងស្របតាម ព្រោះមានសភាពរុញច្រាន ។

- ការជាន់ (វេស្សជ្ជន) កើតអំពីធាតុទឹកជាគោល ធាតុដី
ស្របតាម ព្រោះធាតុទឹកមានសភាពធ្ងន់ជាន់ធាតុដី តាមលក្ខណៈ
របស់ធាតុទឹកថា បក្សរណលក្ខណា (មានលក្ខណៈហូរ ឬកកដុំ)
ជាប់ទាក់ទងនឹងធាតុទឹកមានលក្ខណៈហូរទៅកាន់ទីទាប ទើបធ្ងន់
ជាន់ធាតុដី ។

- ការជាក់ (សន្និក្ខេបន) កើតអំពីធាតុដីជាគោល ធាតុទឹក
ស្របតាម ព្រោះមានសភាពប៉ះខ្ទប់ការរីង ឬទន់តាមលក្ខណៈ
របស់ធាតុដីថា កក្កឡត្តលក្ខណា (មានលក្ខណៈរីង ឬទន់)

នឹងតាមនាទីរបស់ធាតុដីថា បតិជ្ជានរសា (មាននាទីតាំងទុក) ។

- ការសង្កត់ (សន្និរម្មន) កើតអំពីធាតុដីជាគោល ធាតុទឹក ស្របតាម មានការជាប់ទាក់ទងជាមួយរឿងនេះ ក្នុងគម្ពីរដីកាថា

វាយោធាតុយា អនុគតា តេជោធាតុ ឧទ្ធឡោស្ស

បច្ចុយោ ។ ឧទ្ធឡោគតិកា ហិ តេជោធាតុតិ^{៦១} ។

“ធាតុភ្លើងដែលមានធាតុខ្យល់តាមទៅ មែនជាបច្ច័យដល់ការ លើក ព្រោះធាតុភ្លើងមានសភាពស្ទុះឡើងខ្ពស់” ។

តេជោធាតុយា អនុគតា វាយោធាតុ អតិហរណវីតិហ-
រណានំ បច្ចុយោ ។ តិរិយគតិកាយ ហិ វាយោធាតុយា
អតិហរណវីតិហរណេសុ សាតិសយោ ព្យាបារោតិ^{៦២} ។

“ធាតុខ្យល់ដែលមានធាតុភ្លើងតាមទៅ មែនជាបច្ច័យដល់ការ ឈាន និងការឈានទៅខាងមុខ ព្រោះការខ្យល់ខ្វាយដ៏ក្រៃលែងក្នុង ការឈានជើង និងរុញជើង មែនមានដល់ធាតុខ្យល់ដែលមាន សភាវៈទៅផ្លូវខាងស្តាំ” ។

បបរិធាតុយា អនុគតា អាបុធាតុ វេស្សជ្ជនស្ស បច្ចុយោ ។
គុត្រសកាវា ហិ អាបុធាតុតិ^{៦៣} ។

“ធាតុទឹកដែលមានធាតុដីតាមទៅ រមែងជាបច្ច័យដល់ការជាន់
ព្រោះធាតុទឹកមានសកាវៈធ្ងន់ជាង[ធាតុដី]” ។

[គម្ពីរវិសុទ្ធិមគ្គពោលថា អតិហរណា ប្រែថា “ការឈាន”
ចំណែក វិតិហរណា ប្រែថា “ការប្តូរ” សំដៅដល់ ការប្តូរជើង
ក្នុងខណៈឈាន ដើម្បីគេចចេញពីបន្ទា ឬដង្កត់ឈើជាដើមដូច
សេចក្តីថា

អតិហរណំ នាម បុរតោ ហរណំ ។ វិតិហរណំ នាម
ខាណុកណ្តកទ័យជាតិអាទិសុ កិញ្ចិទេវ ទិស្វា ឥតោ ចិតោ ច
បាទសញ្ញារណំ^{៦៤} ។

“ការឈានទៅខាងមុខ ឈ្មោះថា អតិហរណៈ (ការឈាន)
ការប្តូរជើងអំពីនោះទីនេះ កាលជួបដង្កត់ឈើ បន្ទា ឬពស់ ជាដើម
យ៉ាងណានិមួយ ឈ្មោះថា វិតិហរណៈ (ការប្តូរ)” ។

យ៉ាងណាក៏ដោយ គម្ពីរមូលដ៏កាន់និងដ៏ការបស់ទីយនិកាយ

បានសម្តែងសេចក្តីរបស់វិទិហរណ ន័យម្យ៉ាងទៀតថា “ការឈាន
ទៅខាងមុខ” ពោលគឺ អតិហរណ ជាការឈានទៅចូលដល់ជើង
ដែលកំពុងឈរនៅ ចំណែក វិទិហរណ ជាការឈានទៅខាងមុខ
បន្ទាប់អំពីនោះ ដូចមានសាធុកៈក្នុងរឿងនេះថា

ខណ្ឌអាទិបរិហរណត្ថំ, បតិជ្ជិតបាទបរិហរណត្ថំ វា បស្សន
ហរណំ វិទិហរណន្តិ វទន្តិ ។ យាវ បតិជ្ជិតបាទោ, តាវ
អាហរណំ អតិហរណំ ។ តតោ បរំ ហរណំ វិទិហរណន្តិ អយំ
វា ឯតេសំ វិសេសោ^{៦៥} ។

“អាចារ្យទាំងឡាយពោលថា ការឈានទៅខាង ដើម្បីគេចចេញ
ពីដង្កត់ឈើជាដើម ឬដើម្បីគេចចេញពីជើងដែលកំពុងឈរ ឈ្មោះ
ថា វិទិហរណៈ ន័យម្យ៉ាងទៀត សេចក្តីផ្សេងគ្នានៃ អតិហរណ និង
វិទិហរណ ពួកនោះមានដូច្នេះ គឺការឈានទៅដល់ជើងដែលកំពុង
ឈរ ឈ្មោះថា អតិហរណៈ ចំណែកការឈានទៅបន្ទាប់អំពី
នោះ ឈ្មោះថា វិទិហរណ” ។

បិត្តដ្ឋានំ អតិក្កមិត្វា បុរតោ ហរណំ អតិហរណំ ។ ខណ្ឌ-

អាទិបរិហារណាត្ថំ បទិដ្ឋិតបាទយដ្ឋនបរិហារណាត្ថំ វា បស្សន
ហារណំ វិតិហារណំ ។ យាវ បទិដ្ឋិតបាទោ, តាវ អាហារណំ
អតិហារណំ, តតោ បរិ ហារណំ វិតិហារណន្តិ អយំ វា ឯតេសំ
វិសេសោ^{៦៦} ។

“ការឈានទៅខាងមុខ ផុតទៅអំពីទីកន្លែងដែលកំពុងឈរ
ឈ្មោះថា អតិហារណ ការឈានទៅដើម្បីគេចចេញអំពីដង្កត់
ឈើជាដើម ឬដើម្បីគេចចេញពីការប៉ះខូចជាមួយជើង ដែល
កំពុងឈរ ឈ្មោះថា វិតិហារណ ន័យម្យ៉ាងទៀត សេចក្តីផ្សេងគ្នា
នៃ អតិហារណ និង វិតិហារណ ពួកនោះមាន ដូចនេះ គឺ ការ
ឈានទៅដល់ជើងដែលកំពុងឈរ ឈ្មោះថា អតិហារណ ចំណែក
ការឈានទៅបន្តអំពីនោះ ឈ្មោះថា វិតិហារណ” ។

ដោយហេតុដែលការប្តូរជើងតាមដែលពោលទុកក្នុងវិសុទ្ធិមគ្គ
ជាវត្ថុដែលប្រាកដក្នុងខណៈខ្លះ កាលកំពុងដើរចង្រ្រឹមក្នុងព្រៃនិងការ
ឈានជើងទៅខាងមុខក្នុងជើងដែលពោលទុកក្នុងមូលដីកា និងដីកា
របស់ទីយនិកាយក៏ចាត់ថា ជាការឈានជើងដូចគ្នា បោរណាចារ្យ

ទើបពោលដល់ការដើរចង្រ្កម ៦ គ្រា ដោយបន្ថែមការលើកកែង
ស្បែកជើងថា ៖

- ឡើងហ្ន៎⁺
- លើកហ្ន៎⁺
- ឈានហ្ន៎⁺
- ជាន់ហ្ន៎⁺ ឬដាក់ហ្ន៎⁺
- ប៉ះខ្ទប់ហ្ន៎⁺
- សង្កត់ហ្ន៎⁺

ការកំណត់ថា “ប៉ះខ្ទប់” គឺការដាក់ជើងជាមួយផ្ទៃ ដែលហៅ
ថា សន្និក្ខេបន ទោះឯង ដូចគម្ពីរវិសុទ្ធិមគ្គពោលថា

សន្និក្ខេបនំ នាម បបរិតាលេ បឋនំ^{៦៧} ។

“ការដាក់ទុកលើផ្ទៃដី ឈ្មោះថា សន្និក្ខេបន”]។

២. ការតាមដឹងឥរិយាបថក្នុងខណៈឈរជាដើម

ក្នុងខណៈឈរ អង្គុយ និងដេក អ្នកបដិបត្តិតប្បវិកំណត់ថា

“ឈរហ្ន៎” “អង្គុយហ្ន៎” “ដេកហ្ន៎” កាលសតិ សមាធិ និង
បញ្ញាចាស់ក្លាច្រើនឡើងអ្នកបដិបត្តិនឹងទទួលជ័យចិត្តដែលត្រូវការ
នឹងឈរ និងសកាវៈឈរ ជាធាតុខ្យល់ដែលមានលក្ខណៈតឹង
ចិត្តដែលត្រូវការនឹងអង្គុយ និងសកាវៈអង្គុយជាធាតុខ្យល់ ដែល
មានលក្ខណៈតឹង ព្រមទាំងចិត្តដែលត្រូវការនឹងដេក និងសកាវៈ
ដេកជាធាតុខ្យល់ដែលមានលក្ខណៈធូរ-តឹង និងធាតុដីដែលមាន
លក្ខណៈរឹង-ទន់ ការយល់សកាវធម៌នៃអ្នកបដិបត្តិនេះ បែកផ្សេង
អំពីការយល់របស់បុគ្គលទូទៅ ដូចមានសាធាកៈថា

ឯកោ ហិ ភិក្ខុ គច្ឆន្តោ អញ្ញំ ចិន្តន្តោ អញ្ញំ វិតិក្កន្តោ
គច្ឆតិ ។ ឯកោ កម្មដ្ឋានំ អវិសជ្ជត្វាវ គច្ឆតិ ។ តថា ឯកោ
ទិដ្ឋន្តោ និសីទន្តោ សយន្តោ អញ្ញំ ចិន្តន្តោ អញ្ញំ វិតិក្កន្តោ
សយតិ ។ ឯកោ កម្មដ្ឋានំ អវិសជ្ជត្វាវ សយតិ^{៦៥} ។

“សេចក្តីដោយពិស្តារថា ភិក្ខុមួយរូបកាលដើរទៅ រមែងគិត
ត្រិះរិះរឿងដទៃទៅ ភិក្ខុមួយរូបដើរទៅមិនលះកម្មដ្ឋាន ដូចគ្នាយ៉ាងនេះ
ភិក្ខុមួយរូបដទៃទៀត អង្គុយ ដេក រមែងត្រិះរិះរឿងដទៃកាលកំពុង

ដេក ភិក្ខុមួយរូបដេកមិនលះកម្មជាន់” ។

ពួកសម្បជញ្ញៈ

ព្រះពុទ្ធអង្គទ្រង់ត្រាស់វិធីចម្រើនសតិក្នុងពួកសម្បជញ្ញៈថា

បុរេ ចបរំ ភិក្ខុវេ ភិក្ខុ អភិក្កន្តេ

បដិក្កន្តេ សម្បជានការី ហោតិ^{៦៩} ។

“ម្ចាស់ភិក្ខុទាំងឡាយ ឧបដិបត្តិម្យ៉ាងទៀតគឺ ភិក្ខុរមែងធ្វើការ
ដឹងខ្លួនក្នុងការឈានទៅមុខ ក្នុងការឈានថយក្រោយ” ។

ក្នុងខណៈឈានឬថយ គប្បីតាមដឹងសភាវៈឈាន ឬថយ
បរិកម្មថា “ឈានហ្ន៎” “ដើរហ្ន៎” ឬ “ថយហ្ន៎” កាលវិបស្សនា-
ញាណមានកម្លាំងច្រើនឡើង នឹងទទួលដឹងចិត្តដែលត្រូវការនឹងឈាន
ឬថយ ព្រមទាំងសភាវៈឈាន ឬថយ ដែលជាសភាវៈចលនា
កម្រើកយ៉ាងជាក់ច្បាស់ ប្រាសចាកតួខ្លួន យើង របស់យើង ។
មានព្រះពុទ្ធតម្រាស់តទៅក្នុងពួកនេះថា

អាណកិតេ វិណកិតេ សម្បជានការី ហោតិ^{៧០} ។

“ភក្តីរមែងធ្វើសេចក្តីដឹងខ្លួន ក្នុងការក្រឡេក ក្នុងការងាក” ។

សូម្បីក្នុងខណៈក្រឡេក និងងាក ក៏គប្បីកំណត់ថា “មើលហ្ន៎”
 “ឃើញហ្ន៎” តាមសមគួរ ការបដិបត្តិដូចនេះ ចាត់ជាគោចរសម្បជញ្ញៈ
 ដែលចម្រើនសតិជានិច្ចមិនលះកម្មដាន ដូចមានសាធុកៈថា

កម្មដ្ឋានស្ស បន អវិជ្ជាហនមេវ គោចរសម្បជញ្ញំ ។ តស្មា
ខន្ធជាតុ អាយតនកម្មដ្ឋានិកេហិ អត្តនោ កម្មដ្ឋានវិសេនេវ,
កសិណាទិកម្មដ្ឋានិកេហិ វា បន អត្តនោ កម្មដ្ឋាសីសេនេវ
អាណេកនវិលោកនំ កាតព្វំ^{៧១} ។

“ការមិនលះបង់កម្មដ្ឋាន [ដែលជាសម្រាប់ ឬវិបស្សនា] ជា
គោចរសម្បជញ្ញៈ ដូចនោះ អ្នកដែលចម្រើនកម្មដ្ឋាន ដែលជាខន្ធ
អាយតនៈនិងធាតុ គប្បីធ្វើការក្រឡេកមើល និងងាកមើលតាម
កម្មដ្ឋានរបស់ខ្លួន ឬអ្នកដែលចម្រើនកម្មដ្ឋានដែលជាកសិណជាដើម
ក៏គប្បីធ្វើការក្រឡេកមើល និងងាកមើលដោយមានកម្មដ្ឋានរបស់
ខ្លួនជាគោល” ។

អ្នកដែលចំរើនសម្រាប់ការវិនិយោគ គឺជាការកសាងកម្មវិស័យរបស់ខ្លួន

មានកសិណនិមិត្តជាដើមជាទិច្ច សូម្បីកាលត្រូវការនឹងមើលវត្ថុណានិមួយ ក៏ត្រូវធ្វើទុកក្នុងចិត្តចំពោះកសិណនិមិត្តជាដើមនោះ ដូចជាមេគោ ក្រឡេកមើលកូនគោតូចកំពុងស៊ីស្មៅ ចំណែកអ្នកដែលចម្រើនវិបស្សនាការវនា គប្បីអប់រំដឹងសភាវធម៌បច្ចុប្បន្នដែលប្រចក្សក្នុងបច្ចុប្បន្នខណៈ ការតាមដឹងក្នុងខណៈក្រឡេកមើល និងឆាកមើលនេះ មានច្រើនយ៉ាង តាមសមគួរគឺ

- កាលទទួលដឹងចិត្តដែលត្រូវការនឹងមើល គប្បីកំណត់ចិត្តនោះថា “ចង់មើលហ្ន៎” ។

- ការទទួលដឹងការបើកភ្នែក គប្បីកំណត់ថា “បើកហ្ន៎” ។

- កាលក្រឡើបក្រឡាប់ភ្នែក គប្បីកំណត់ថា “កម្រើកហ្ន៎” ។

- កាលចលនាមុខឬក គប្បីកំណត់ថា “កម្រើកហ្ន៎” ។

- កាលឃើញ គប្បីកំណត់ថា “ឃើញហ្ន៎” ។

- កាលគិតពិចារណាកើតឡើងអំពីការឃើញ គប្បីកំណត់ថា

“គិតហ្ន៎” ។

- មានព្រះពុទ្ធតម្រាស់តទៅក្នុងពួកនេះថា

សមិញ្ញិតេ បសាវិតេ សុម្បជានការី ហោតិ^{៧២} ។

“ភិក្ខុវ័រ្មែងធ្វើសេចក្តីដឹងខ្លួន ក្នុងការបត់ចូល ក្នុងការលាត
ចេញ” ។

ក្នុងខណៈបត់ចូល លាតចេញ គប្បីកំណត់តាមអាកប្ប-
កិរិយានោះ ៗ ថា “បត់ហ្ន៎” “លាតហ្ន៎” “រុញហ្ន៎” “ទាញហ្ន៎”
“កម្រើកហ្ន៎” “ញ័រហ្ន៎” កាលវិបស្សនាញាណចាស់ក្លាហើយ អ្នក
បដិបត្តិ នឹងអាចទទួលដឹងដល់ចិត្តដែលត្រូវការនឹងបត់ និងលាត
បានទៀតផង ។

ក្នុងគម្ពីរអដ្ឋកថាពោលដល់រឿងការបត់ចូល និងលាតចេញ
របស់ព្រះថេរៈមួយរូបទុកថា ព្រះថេរៈមួយអង្គកំពុងសន្មតជាមួយ
សិស្ស បានបត់ដៃចូលយ៉ាងលឿនដោយភ្លេចសតិ លោកទើបបត់
ដៃចេញហើយបត់ដៃចូលមួយដងទៀតយឺតៗ សិស្សរបស់លោក
សង្ស័យទើបសួរថា ហេតុអ្វីធ្វើយ៉ាងនេះ លោកឆ្លើយថា យើង
មិនធ្លាប់ភ្លេចសតិបត់ដៃចូលតាំងពីពេលបដិបត្តិធម៌ជាដើមមក តែ

ក្នុងពេលកំពុងសន្ទនានេះ បានបត់ដៃចូលដោយប្រាសចាកសតិ
កំណត់ដឹងទើបធ្វើដដែលៗ ដើម្បីដាស់តឿនសតិក្នុងឱកាសតទៅ
ពេលនោះសិស្សរបស់លោកទើបពេលសាធុការ ។

រឿងនេះ សម្តែងដល់ការបត់ចូល និងលាតចេញដោយមាន
សតិកំពុងដឹកនាំហូតកាលនិងបង្រៀនឲ្យធ្វើយ៉ាងយឺតៗ ការទទួល
ដឹងសភាវៈបត់លាត ព្រមទាំងចិត្តដែលត្រូវការនឹងធ្វើអាកប្បកិរិយា
ពួកនេះ ឈ្មោះថា គោចរសម្បជញ្ញៈ បន្តកាលវិបស្សនាចាស់ក្លា
ឡើង អ្នកបដិបត្តិនឹងដឹងច្បាស់ថា មិនមានតួខ្លួន អ្នកធ្វើការចលនា
កម្រិតមានត្រឹមតែសភាវៈចលនា អំពីរយៈពេលមួយទៅកាន់រយៈ
ពេលមួយទៀត ដោយកើតអំពីចិត្តដែលត្រូវការធ្វើ ដែលកើតឡើង
មុនខាងមុខហើយរលត់ទៅ គេរមែងនឹងកើតបញ្ញាយើញច្បាស់ថា
ចលនាក្នុងការបត់ចូល និងលាតចេញនោះកើតឡើងហើយ និង
រលត់ទៅមួយខណៈៗ ក្នុងសភាវៈបត់មិនមានសភាវៈលាត ក្នុង
សភាវៈលាតមិនមានសភាវៈបត់ បញ្ញាដូចពោល រមែងជាក់ច្បាស់
ក្នុងត្រៃលក្ខណ៍ គឺសភាពមិនឡើង ជាទុក្ខ មិនមែនតួខ្លួន ឈ្មោះថា

អសម្មោហសម្បជញ្ញៈ ។

ការបរិកម្មថា “បត់ហ្ន៎” “លាតហ្ន៎” ជួយឲ្យអ្នកបដិបត្តិដឹងខ្លួនថា កំពុងតាមដឹងបច្ចុប្បន្នក្នុងខណៈនោះ ចិត្តរបស់អ្នកបដិបត្តិនឹងទទួល ដឹងពាក្យបញ្ញត្តិស្តាប់គ្នា ទៅជាមួយសភាវៈចលនាកម្រើក តែកាល វិបស្សនាញាណចាស់ក្លាហើយ អ្នកបដិបត្តិនឹងទទួលដឹងដល់ចិត្ត ដែលត្រូវការនឹងចលនា និងទទួលដឹងសភាវៈចលនា ដែលកើត រលត់យ៉ាងលឿនរហ័ស ក្នុងខណៈនោះ អ្នកបដិបត្តិនឹងទទួលដឹង សភាវៈធម៌បានដោយមិនចាំបាច់បរិកម្ម ។

មានព្រះពុទ្ធតម្រាស់តទៅក្នុងពួកនេះថា

សង្ឃាដិបត្តចីវរធារណេ សម្បជានកាវី ហោតិ^៣ ។

“ភិក្ខុវ័រ្មេនធ្វើការដឹងខ្លួនក្នុងការស្តាយសំពត់សង្ឃាដិ ទ្រេបាត្រ និងដណ្តប់ចីវរ” ។

ក្នុងវេលាស្ងៀកដណ្តប់ចីវរ ទ្រទ្រង់សំពត់សង្ឃាដិ គប្បីកំ ណត់តាមសភាវៈនោះៗ ថា “ស្ងៀកហ្ន៎” “ដណ្តប់ហ្ន៎” ជាដើម ក្នុង ពេលកាន់កាជនៈ ដូចជាបាត្រ កែវ ចាន ស្លាបព្រា គប្បីកំណត់

ថា “ចាប់ហ្ន៎” “កាន់ហ្ន៎” “ដាក់ហ្ន៎” “ត្រូវហ្ន៎” កាលវិបស្សនាញាណ
ចាស់ក្លាឡើង អ្នកបដិបត្តិនឹងទទួលដឹងចិត្ត ដែលត្រូវការនឹងធ្វើ
អាកប្បកិរិយានោះៗ ព្រមទាំងអាកប្បកិរិយាកម្រើក និងសភាវៈ
ប៉ះខូចផ្លូវរាងកាយ ។

មានព្រះពុទ្ធតម្រាស់តទៅក្នុងពួកនេះថា

អសិរេត បីរេត ខាយិរេត សាយិរេត សម្បជានកាវី ហោតិ^៥ ។

“ភិក្ខុរមែងធ្វើសេចក្តីដឹងខ្លួនក្នុងការឆាន់ ការផឹក ការទំពារ
និងការភូក្ស” ។

ក្នុងពេលឆាន់ គប្បីកំណត់ថា “ឆាន់ហ្ន៎” “ផឹកហ្ន៎” “ទំពារហ្ន៎”
“ភូក្សហ្ន៎” “លេបហ្ន៎” កាលវិបស្សនាញាណចាស់ក្លាឡើង អ្នក
បដិបត្តិនឹងទទួលដឹងចិត្ត ដែលត្រូវការធ្វើអាកប្បកិរិយានោះៗ ព្រម
ទាំងសភាវៈកម្រើក និងការទទួលដឹងដោយជំងឺវិញ្ញាណ ។

ម្យ៉ាងទៀតក្នុងគម្ពីរព្រះអង្គកថាបារមី^៦ បានពោលដល់
អសម្មោហសម្បជញ្ញៈទុកក្នុងរឿងពិចារណាអាហារថាជាវត្ថុបដិកូល
(អាហារបដិកូលសញ្ញា) ដោយពោលថា អាហារជាបស

បដិកូលដោយអាការៈ ១០ យ៉ាង មានការទៅ ការវិស្វនរក ការ
បរិភោគ កន្លែងដែលថែរក្សា និងការផ្គាប់ជាដើម សេចក្តីដូចដែល
ពោលមកនេះ ជាអសម្មាហសម្បជញ្ញៈ ដែលជាប់ទាក់ទងជាមួយ
សមថការវនា មិនមែនវិបស្សនាការវនា ។

ន័យម្យ៉ាងទៀត កាលគោចរសម្បជញ្ញៈចាស់ក្លាឡើងដោយ
ការកំណត់ថា “ឆាន់ហ្ន៎” “ផឹកហ្ន៎” “ទំពារហ្ន៎”ជាដើម អ្នកបដិបត្តិ
អាចកើតការជឿខ្លឹមឆ្លើមថា ជាវត្ថុបដិកូល និងឃើញថា ជាការៈ
ក្នុងការទំពារស្មី អ្នកខ្លះទទួលទានអាហារបានមិនឆ្អែត ព្រោះជឿ
ត្រឹមថាគួរខ្លឹមសំគាល់ថា អាហារជាវត្ថុបដិកូលនេះ កើតឡើង
កាលគោចរសម្បជញ្ញៈ មានកម្លាំងចាស់ក្លាហើយ ដូច្នោះ ព្រះ
អង្គក៏ចាញ់ទើបពោលដល់រឿងនេះទុក ក្នុងអសម្មាហសម្បជញ្ញៈ។

មានព្រះពុទ្ធតម្រាស់តទៅក្នុងពួកនេះថា

ឧច្ចារបស្សាវកម្មេ សម្បជានកាវី ហោតិ^{៧៦} ។

“ភិក្ខុវិមេសិធ្វើសេចក្តីជឿខ្លួន ក្នុងការបន្ទោរបង្គំនូវឧច្ចារៈ និង
បស្សាវៈ” ។

ក្នុងខណៈ បន្ទោរបង់ឧច្ចារៈ និងបស្សាវៈ គប្បីកំណត់ថា
 “បន្ទោរបង់ហ្ន៎” ជាដើម ពិតហើយ ការចម្រើនវិបស្សនា ជាការ
 ទទួលជីវ្ហបនាមតាមសភាវៈពិត មិនមានការរៀរអារម្មណ៍ ដែល
 ល្អលើស ឬអាក្រក់ ព្រោះអារម្មណ៍គ្រប់យ៉ាងដូចសំពត់ស ដែល
 មកប្រាកដក្នុងចិត្ត បើយើងទទួលជីវ្ហអារម្មណ៍ដោយសតិ និង
 បញ្ញា ក៏ដូចជាការចាប់សំពត់ដោយដៃដែលស្អាត បើទទួលជីវ្ហ
 អារម្មណ៍ដោយសេចក្តីលោភជាដើម ក៏ដូចជាការចាប់ដោយដៃ
 ដែលកខ្វក់ កាលវិបស្សនាញាណចាស់ក្លាឡើង អ្នកបដិបត្តិនឹង
 ទទួលជីវ្ហចិត្តដែលត្រូវការនឹងបន្ទោរបង់ និងសភាវៈចលនារបស់
 រូបធម៌ ព្រមដោយទុក្ខវេទនាដែលកើតឡើងក្នុងខណៈនោះជាដើម ។

មានព្រះតម្រាស់តទៅក្នុងពួកនេះថា

គរតេ បិកា និសិទ្ធេ សុរត្ត ជាគរតេ កាសិរតេ តុណ្ហិការេ
 សម្បជានការី ហោតិ^{៣៧} ។

“ភិក្ខុវ័រមែងធ្វើសេចក្តីដឹងខ្លួនក្នុងការដើរ ការឈរ ការអង្គុយ
 ការដេកលក់ ការក្លាក់ឡើង ការនិយាយ និងការនៅស្ងៀម” ។

ការកំណត់ដឹងក្នុងខណៈដើរ ឈរ និងអង្គុយ ដូចជាមួយពួក
ឥរិយាបថដែលពោលមកហើយក្នុងខណៈនិរន្តរ៍ដេក គប្បីកំណត់ថា
“និរន្តរ៍ដេកហ្ន៎” “ដេកមួយស្របក់ហ្ន៎” “នក់ហ្ន៎” “ធ្ងន់ហ្ន៎” កាល
និរន្តរ៍ដេកខ្លាំង គប្បីលាតកាយដេកហើយកំណត់ថា “ដេកហ្ន៎ៗ”
ជាដើម ដោយទទួលដឹងរូបនាម ដែលប្រាកដច្បាស់ក្នុងមួយ
ខណៈៗ ។

ក្នុងខណៈក្រាក់ឡើង គប្បីកំណត់ចិត្តក្រាក់នោះថា “ក្រាក់ហ្ន៎”
ចិត្តដូចពោលមិនប្រាកដច្បាស់ ក្នុងពេលចាប់ផ្តើមបដិបត្តិ ចំណែក
ខាងក្រោយ កាលសមាធិមានកម្លាំងហើយ អ្នកបដិបត្តិទើបអាច
កំណត់បាន យ៉ាងណាក៏ដោយ កាលក្រាក់ឡើងដឹងខ្លួន ក៏គួរកំណត់ថា
“ក្រាក់ហ្ន៎” អ្នកបដិបត្តិរមែងកើតបញ្ញាយឺញច្បាស់ថា រូបនាមដែល
កើតឡើងមុន និងលក់បាន រលត់ទៅមុនជាប់តគ្នាដល់ខណៈលក់
ការលក់គឺការកើតឡើងរបស់ចិត្តដែលមិនអាចធ្វើការគិត កំណត់
ឃើញ បានឮ ឬប៉ះខ្ទប់ជាដើម រូបនាមក្នុង ខណៈលក់ ក៏រលត់
ទៅមុនដែលនឹងដល់ខណៈក្រាក់ ការក្រាក់គឺ ការកើតឡើងរបស់

ចិត្តដែលធ្វើការគិតជាដើមបាន មិនមានតួខ្លួនអ្នកដេក ឬ អ្នកភ្ញាក់
 យ៉ាងពិតប្រាកដ និងមិនមានសភាវៈដែលទៀង ជាសុខ បង្គាប់
 បញ្ជាបាន ការឃើញយ៉ាងនេះឈ្មោះថា អសម្មាហសម្បជញ្ញៈ ។

ក្នុងខណៈនិយាយគប្បីកំណត់ថា “ចង់និយាយហ្ន៎” “និយាយហ្ន៎”
 តែការនិយាយធ្វើឲ្យភ្លេចសតិនិងបណ្តាលឲ្យគិតរើរវាយរឿងរ៉ាវ
 ដែលនិយាយខាងក្រោយ អ្នកបដិបត្តិ ទើបមិនគួរនិយាយគ្នាក្នុង
 រវាងការបដិបត្តិធម៌ លើកលែងតែមានហេតុសំខាន់ពិតៗ កាល
 វិបស្សនាញាណចាស់ក្លាហើយ រមែងទទួលដឹងចិត្ត ដែលលំបាក
 នឹងនិយាយ និងរូបដែលចលនាប៉ះខូចគ្នា កាលនិយាយហើយ
 ឈប់និយាយក៏គប្បីកំណត់រូបនាមដែលប្រចក្សក្នុងខណៈនោះថា
 “ចង់ឈប់ហ្ន៎” “ឈប់ថាហ្ន៎” “ស្ងៀមហ្ន៎” កាលវិបស្សនាញាណ
 មានកម្លាំងខ្លាំងឡើងនឹងដឹងច្បាស់ថា រូបនាមដែលកើតឡើងក្នុង
 ខណៈនិយាយបានរលត់ទៅមុន មិនជាប់តគ្នាដល់ខណៈនៅស្ងៀម
 សូម្បីចិត្តដែលត្រូវការនឹងស្ងៀម និងរូបស្ងៀមក៏កើតឡើងហើយ
 រលត់ទៅមួយរំពេចក្នុងខណៈនោះ ការឃើញយ៉ាងនេះ ក៏ចាត់ជា

អសម្មាហសម្បជញ្ញៈ ។

កាលអ្នកបដិបត្តិតាមដឹងកងរូបខាងក្នុងក្នុងរាងកាយប្រវែងមួយ
 ព្យាម កម្រាស់ប្រវែង ១ ចំអាម ទទឹងមួយហត្ថយ៉ាងនេះហើយ
 កើតបញ្ញាឃើញនូវព្រះត្រៃលក្ខណ៍ថា រូបនាមដែលតាមដឹងក្នុង
 បច្ចុប្បន្នខណៈនោះ មិនទៀង ជាទុក្ខ មិនមែនត្រូវ ក៏ចាត់ថា
 បានអនុមានដឹងកងរូបនាមខាងក្នុងក្នុងរាងកាយថា មិនទៀង ជាទុក្ខ មិន
 មែនត្រូវ ក្នុងខណៈខ្លះកាលតាមដឹងកងរូបខាងក្នុងថា “ចង់ដើរហ្ន៎”
 “ដើរហ្ន៎” អាចកើតការយល់ថា សូម្បីសភាវៈដើររបស់មនុស្ស
 ដទៃក៏ដូចជាមួយសភាវៈដើររបស់ខ្លួន ក្នុងខណៈនោះចាត់ថា បាន
 តាមដឹងទាំងកងរូបខាងក្នុងនិងកងរូបខាងក្រៅបញ្ចស្ថានទៅ ដូច
 សាធាកៈក្នុងពួកសម្បជញ្ញៈនេះថា

ឥតិ អជ្ឈត្តំ វា កាយេ កាយានុវិបស្សី វិហរតិ ។ ពហិទ្ធា
 វា កាយេ កាយានុបស្សី វិហរតិ ។ អជ្ឈត្តពហិទ្ធា វា កាយេ
 កាយានុបស្សី វិហរតិ^{៧៨} ។

“ដូចពណ៌នានេះ ភិក្ខុមែនតាមដឹងក្នុងកងរូបខាងក្នុងថា ជាកង

រូបខ្លះ តាមដឹងកង្ខារបទដ្ឋក្រាថា ជាកង្ខារបទខ្លះ តាមដឹងកង្ខារបទទាំង
ខាងក្នុងទាំងខាងក្រៅថា ជាកង្ខារបទខ្លះ” ។

តអំពីនោះព្រះពុទ្ធអង្គបានត្រាស់ថា

សមុទយធម្មានុបស្សី វា កាយស្មី វិហរតិ ។ វេយធម្មានុបស្សី
វា កាយស្មី វិហរតិ ។ សមុទយវេយធម្មានុបស្សី វា កាយស្មី
វិហរតិ ។

“ភិក្ខុតាមដឹងសភាវៈ គឺការកើតឡើងក្នុងកង្ខារបទខ្លះ តាមដឹង
សភាវៈគឺការរលត់ក្នុងកង្ខារបទខ្លះ តាមដឹងសភាវៈ គឺទាំងការកើតឡើង
ទាំងការរលត់ទៅក្នុងកង្ខារបទខ្លះ” ។

ពាក្យថា “សភាវៈ គឺការកើតឡើង” សំដៅដល់ ការកើតឡើង
របស់ចិត្តដែលត្រូវការនឹងដើរ និងរូបដែលកំពុងចលនាជាដើម ។

ពាក្យថា “សភាវៈ គឺការរលត់” សំដៅដល់ការរលត់នៃចិត្ត
និងកង្ខារបទពួកនោះ ។

អ្នកបដិបត្តិដែលទទួលដឹងសភាវៈ គឺការកើតឡើង និងការ

រលត់នោះ អាចយល់ហេតុដែលធ្វើឲ្យកង្ខារកើតឡើងនិងរលត់ទៀត
 ផង ពោលគឺ កង្ខារកើតអំពីហេតុ គឺចិត្តដែលត្រូវការនឹងធ្វើអាកប្ប-
 កិរិយាផ្សេងៗ បើមិនមានចិត្តដូចពោល រូបក៏កើតឡើងមិនបាន ក្រៅអំ-
 ពីនេះ រូបនៅកើតអំពីហេតុដទៃដែលបានដល់អវិជ្ជា (ការមិនដឹងការ
 កើតក្នុងភពមុន) តណ្ហា (សេចក្តីភ្លេចភ្លាំងក្នុងកាយគុណដែលកើត
 ក្នុងភពមុន) កម្ម (ការធ្វើក្នុងភពមុន) និងអាហារ (វត្ថុដែល
 ជីកស្ម័ក្នុងភពនេះ) ទៀតផង បើមិនមានសភាវៈពួកនោះ ក៏មិន
 មានរូប ការយល់ចូលចិត្តហេតុកើត និងហេតុរលត់របស់កង្ខារ
 អាចកើតឡើងក្នុងខណៈខ្លះយ៉ាងនេះ សមពិតដូចសាធាកៈថា

តស្ស វិត្តារោ “អវិជ្ជាសមុទយា រូបសមុទយោ, តណ្ហា-
 សមុទយា រូបសមុទយោ, កម្មសមុទយា រូបសមុទយោ,
 អហារសមុទយា រូបសមុទយោ” តិ ។ អត្ថន្តមេបិ អវិជ្ជានិរោធ�ា
 រូបនិរោធ�ោ ។ បេ។^{៥០}

“គប្បីជ្រាបសេចក្តីពិស្តារនៃហេតុកើតនោះថា រូបកើតឡើង
 ព្រោះអវិជ្ជា តណ្ហា កម្មនិងអាហារកើតឡើង សូម្បីក្នុងហេតុរលត់

ក៏មានសេចក្តីពិស្តារថា រូបរលត់ព្រោះអវិជ្ជារលត់” ។

ព្រះពុទ្ធអង្គទ្រង់សម្តែងផលការបដិបត្តិតទៅទៀតថា

អត្ថិ កាយោតិ វា បទស្ស សតិ បច្ចុប្បដ្ឋិតា ហោតិ យាវទៅ
ឈានមត្តាយ បដិស្សតិមត្តាយ ។ អនិស្សតោ ច វិហរតិ ។ ន
ច កិញ្ចិ លោកេ ឧបាទិយតិ^{៤១} ។

“មួយទៀត ស្មារតីរបស់ភិក្ខុនោះ ក៏ផ្ទុះឡើងចំពោះថា កាយ
មានមែន គ្រាន់តែជាទីកំណត់ដើម្បីឲ្យចម្រើនប្រាជ្ញា ដើម្បីឲ្យចម្រើន
ស្មារតីប៉ុណ្ណោះ ។ ភិក្ខុមានចិត្តមិនអាស្រ័យ (ដោយតណ្ហានិងទិដ្ឋិ)
គ្រប់ឥរិយាបថទាំង ៤ ផង មិនប្រកៀកប្រកាន់អ្វីតិចតួចក្នុង
លោកផង” ។

អ្នកបដិបត្តិចម្រើនសតិរឭកដឹងថា “ចង់ដើរហ្ន៎” “ដើរហ្ន៎”
ជាដើម រមែងយល់ថា មានត្រឹមចិត្តដែលត្រូវការនឹងចលនា និងកង
រូបដែលកំពុង ចលនា វត្ថុដែលមនុស្សក្នុងលោកសន្មតិថា ជាបុគ្គល
យើង របស់យើង មិនមាននៅពិត កាលវិបស្សនាញាណចាស់ក្លា
ហើយអ្នកបដិបត្តិអាចដឹង ត្រឹមថា អវិយវៈចំណែកខ្លះក្នុងរាងកាយ

ឬ រាងកាយទាំងអស់វិនាសទៅ ការចម្រើនសតិរបស់លោករមែង
ប្រព្រឹត្តទៅដើម្បីចម្រើនបញ្ញាឃើញសភាវធម៌យ៉ាងពិតប្រាកដ
លោកមិនត្រូវតណ្ហាអាស្រ័យលើដោយការភ្លឺតភ្លឺនក្នុងរូបនាម
ដែលកំពុងកំណត់ដឹងនិងមិនត្រូវទិដ្ឋិអាស្រ័យលើដោយការឃើញ
ខុសក្នុងតួខ្លួន រមែងប្រាសចាកនូវសេចក្តីប្រកាន់មាំក្នុងលោក
គឺ ឧបាទានក្ខន្ធ ៥ ។

ចប់ កាយនុបស្សនា

វេទនានុបស្សនា

ព្រះអង្គត្រាស់ការចម្រើនវេទនានុបស្សនាក្នុងមហាសតិប្បដ្ឋាន-
សូត្រថា

ឥធិ ភិក្ខុវេ ភិក្ខុ សុខំ វា វេទនំ វេទយមានោ សុខំ វេទនំ
វេទយាមីតិ បជានាតិ ។ ទុក្ខំ វា វេទនំ វេទយមានោ ទុក្ខំ វេទនំ
វេទយាមីតិ បជានាតិ ។ អទុក្ខមសុខំ វា វេទនំ វេទយមានោ
អទុក្ខមសុខំ វេទនំ វេទយាមីតិ បជានាតិ^{៥២} ។

“ម្ចាស់ភិក្ខុទាំងឡាយ ភិក្ខុក្នុងសាសនានេះ កាលទទួលសុខវេ-

ទេវក្កី ក៏ដឹងច្បាស់ថា អាត្មាអញទទួលសុខវេទនា ។ កាលទទួល
ទុក្ខវេទនាក្កី ក៏ដឹងច្បាស់ថា អាត្មាអញទទួលទុក្ខវេទនា ។ កាល
ទទួលអទុក្ខមសុខវេទនាក្កី ក៏ដឹងច្បាស់ថា អាត្មាអញទទួល
អទុក្ខមសុខវេទនា” ។

ក្នុងពេលសោយវេទនា គឺ មានសេចក្តីដឹងខ្លួនយ៉ាងណានិមួយ
ដែលជាសុខទុក្ខ ឬព្រឡើយ គប្បីតាមដឹងសភាវៈនោះដោយ
កំណត់ថា “សុខហ្ម” “ទុក្ខហ្ម” “ព្រឡើយហ្ម” ។

សុខវេទនា គឺ ការដឹងខ្លួនជាសុខផ្លូវកាយ បានដល់ស្រស់
ស្រាយសប្បាយ ឬការដឹងខ្លួនថា ជាសុខផ្លូវចិត្ត បានដល់ការ
សប្បាយចិត្ត រីករាយសោមនស្សត្រេកអរក្នុងសភាពពិត ក្នុងដែល
នៅមិនទាន់បណ្តាច់ដោះ ឬមនុស្សទៅក៏ដឹងបានថាជាសុខ តែជាការ
ដឹងដោយសភាពមានតួខ្លួនថា យើងជាសុខ នឹងសេចក្តីសុខនេះ
ក៏ជារបស់ទៀងមិនប្រែប្រួល នឹងជាការមិនដឹងថាសុខវេទនាត្រឹម
តែជាសភាវធម៌ដែលកើតឡើងតាមហេតុបច្ច័យទើបមិនអាចនឹងលះ
បង់អត្តសញ្ញា គឺ ការសម្គាល់ថា មានតួខ្លួន ។

អ្នកបដិបត្តិដែលតាមដឹងវេទនា តាមសេចក្តីពិត រមែងដឹង

ច្បាស់ថា មានត្រឹមតែសភាវធម៌ដែលកើតឡើងអំពីរយៈពេលមួយ
ទៅកាន់រយៈពេលមួយទៀត កាលកើតឡើងហើយក៏រលត់ទៅ មិន
ទៀង ជាទុក្ខ មិនមែនតួខ្លួន មិនមានយើង របស់យើង អ្នក
កំពុងសោយវេទនានោះៗ ដូចសាធាកៈក្នុងគម្ពីរអដ្ឋកថាថា

វត្ថុ អារម្មណ៍ កត្វា វេទនាវ វេទយតីតិ សល្លក្ខេន្តោ ឯស
សុខំ វេទនំ វេទយាមីតិ បជាទាតីតិ វេទិតព្វោ^{៨៣} ។

“គប្បីជ្រាបថា ភិក្ខុអ្នកកំពុងកំណត់វេទនាថា វេទនាប៉ុណ្ណោះ
រមែងសោយអារម្មណ៍ ដោយទទួលយកអារម្មណ៍ដែលជាហេតុ
នៃសេចក្តីសុខ រមែងដឹងច្បាស់ថា កំពុងសោយសុខវេទនា” ។

ពាក្យពោលថា “វេទនាប៉ុណ្ណោះរមែងសោយអារម្មណ៍” សំដៅ
ដល់ការទទួលដឹងលក្ខណៈវិសេសរបស់វេទនា ។

ពាក្យពោលថា “ដោយយកអារម្មណ៍ដែលជាហេតុនៃសេចក្តី
សុខ” សំដៅដល់ការទទួលយកហេតុផលរបស់វេទនា គឺអារម្មណ៍
ដែលគួរពេញចិត្ត ។

ទុក្ខវេទនា គឺ ការដឹងខ្លួនជាទុក្ខផ្លូវកាយ បានដល់ការឈឺ
ចុកចាប់ អស់កម្លាំង ស្លឹក រមាស់ ក្តៅ ត្រជាក់ ចុកសៀត
នឿយហត់ ឬការដឹងខ្លួន ជាទុក្ខផ្លូវចិត្តបានដល់ការសោយសោក
ខូចចិត្ត ខ្លាច មិនសប្បាយចិត្ត ក្តៅក្រហាយចិត្ត ខ្វល់ខ្វាយ
អ្នកបដិបត្តិគប្បីតាមដឹងទុក្ខវេទនាតាមអាការនោះៗ ថា “ឈឺហ្ន៎”
“ចុកហ្ន៎” “អស់កម្លាំងហ្ន៎” “ស្លឹកហ្ន៎” “រមាស់ហ្ន៎” “ក្តៅហ្ន៎”
“ត្រជាក់ហ្ន៎” “ចុកសៀតហ្ន៎” “នឿយហត់ហ្ន៎” ឬ “សោយសោក
ហ្ន៎” “ខូចចិត្តហ្ន៎” “ខ្លាចហ្ន៎” “មិនសប្បាយចិត្តហ្ន៎” “ក្តៅក្រហាយ
ចិត្តហ្ន៎” “កង្វល់ហ្ន៎” ។

កន្លែងខ្លះពោលថា ការចម្រើនវិបស្សនា គឺ ការស្វាធារ្យាយ
ពាក្យបញ្ញត្តិថា រូបនាម ធាតុដី ធាតុទឹក ផស្សៈ វេទនា សុខ ទុក្ខ
ការឃើញដូចពោលមិនត្រឹមត្រូវ ព្រោះការទទួលដឹងសកាវធម៌
របស់រូបនាមជាគោលសំខាន់ក្នុងការបដិបត្តិធម៌ មិនមែនការទទួល
ដឹងពាក្យបញ្ញត្តិ អ្នកដែលអត់ធន់តាមដឹងទុក្ខវេទនាថា “ចុកហ្ន៎”
រមែងអាចទទួលដឹងលក្ខណៈវិសេស គឺ ការអត់ធន់បានលំបាក
របស់ទុក្ខវេទនា និងលក្ខណៈទូទៅ គឺ ត្រែលក្ខណ៍បាន សូម្បី

នឹងមិនដឹងថា វត្ថុនេះហៅថាទុក្ខវេទនា ក៏រាប់ថា បានទទួលដឹង សភាវៈដែលពិតនៃទុក្ខវេទនាហើយ ។

ឧបេក្ខាវេទនា គឺ ការដឹងខ្លួនជាកណ្តាល មិនសុខមិនទុក្ខ វេទនាប្រភេទនេះ មិនប្រចក្សច្បាស់ដូចសុខវេទនានិងទុក្ខវេទនា ក្នុងអដ្ឋកថា ដែលអធិប្បាយចូលវេទល្អសូត្រ^{៨៤} សន្តីតិសូត្រ^{៨៥} និងពហុធាតុកសូត្រ^{៨៦} ពោលថា ឧបេក្ខាវេទនាជាវត្ថុដែលដឹងបាន លំបាក ដូចអវិជ្ជាដែលកើតព្រមជាមួយលោភៈ និងទោសៈ មាន ន័យថា ក្នុងកាលកើតលោភៈ និងទោសៈនោះ មានអវិជ្ជាកើតរួម ដោយធ្វើនាទីបិតបាំងទោសរបស់សេចក្តីលោភ និងសេចក្តីក្រោធ ធ្វើឲ្យបុគ្គលពេញចិត្តនឹងលោភនិងក្រោធ ឧបេក្ខាក៏ដូចគ្នា មិនមែន ប្រចក្សបានក្នុងពេលប្រក្រតី តែនឹងប្រាកដឡើងក្រោយអំពីសុខ- វេទនា ឬទុក្ខវេទនាបាត់ទៅហើយ កាលអ្នកបដិបត្តិបន្ទុះវិបស្សនា ញាណជាន់ទី ៤ ជាដើមហើយ ឧបេក្ខាវេទនាអាចប្រាកដច្បាស់ ក្នុងគ្រាខ្លះ អ្នកបដិបត្តិគប្បីតាមដឹងឧបេក្ខាវេទនាថា “ព្រងើយហ្ន៎” ដូចមានសាធុកៈថា

អទុក្ខមសុខា បន ទុទ្ធិបនា ។ អន្ធការាវ អវិក្ខតា ។ សា
សុខទុក្ខានំ អបគមេ សាតាសាតប្បដិក្ខុបវសេន មជ្ឈត្តាការក្ខតា
អទុក្ខមសុខា វេទនាតិ នយតោ គណ្ណនស្ស បាកដា ហោតិ^{៨៧} ។

“ចំណែកឧបេក្ខាវេទនា ជាវេទនាដែលដឹងបានលំបាក មិន
ប្រាកដច្បាស់ដូចភាពងងឹត ឧបេក្ខាវេទនានោះប្រាកដដល់អ្នកយល់
ចូលចិត្តតាមន័យថា ឧបេក្ខាវេទនា មានការព្រងើយជាកណ្តាល
ដោយការបដិសេធសេចក្តីពេញចិត្ត ឬមិនពេញចិត្តក្នុងពេលដែល
សុខវេទនា ឬទុក្ខវេទនាបាត់ទៅ” ។

ទុទ្ធិបនាតិ ឈានេន ទីបេតុំ អសក្កុណោយ្យា ។ ទុព្វិញ្ញេយ្យាតិ
អត្តោ ។ តេនាហ អន្ធការាវ អវិក្ខតាតិ^{៨៨} ។

“ពាក្យថា ទុទ្ធិបនា (ដឹងបានលំបាក) មានន័យថា មិនអាច
ដឹងដោយបញ្ញាបាន ពោលគឺ យល់ចូលចិត្តបានលំបាក ដូច្នោះ
ព្រះអង្គកថាថា រៀបចំពោលថា អន្ធការាវ អវិក្ខតា (មិនប្រាកដ
ច្បាស់ដូចភាពងងឹត)” ។

តមកព្រះពុទ្ធអង្គជ្រើសចែកសុខវេទនាចេញជាសុខអាស្រ័យ

កាមគុណជាដើម ដូចព្រះពុទ្ធច្បែរថា

សាមិសំ វា សុខំ វេទនំ វេទយមា នោ សាមិសំ សុខំ វេទនំ
វេទយាមីតិ បជា នាតិ ។ និរាមិសំ វា សុខំ វេទនំ វេទយមា នោ
និរាមិសំ សុខំ វេទនំ វេទយាមីតិ បជា នាតិ^{៨៨} ។

“ភិក្ខុកាលទទួលសុខវេទនាប្រកបដោយអាមិសៈក្តី ក៏ដឹង
ច្បាស់ថា អាត្មាអញទទួលសុខវេទនាប្រកបដោយអាមិសៈ ។ កាល
ទទួលសុខវេទនាដែលឥតអាមិសៈក្តី ក៏ដឹងច្បាស់ថា អាត្មាអញ
ទទួលសុខវេទនាដែលឥតអាមិសៈ” ។

សុខអាស្រ័យអាមិសៈ (សាមិសសុខ) សំដៅដល់ការពេញ
ចិត្តជាប់ទាក់ទងជាមួយកាមគុណ ៥ គឺ រូប សម្លេង ក្លិន រស
និងសម្ផស្ស បានដល់វត្ថុដែលខ្លួនស្រឡាញ់ពេញចិត្តដែលស្ថិត
នៅខាងក្នុង និងខាងក្រៅរាងកាយ ក្នុងកន្លែងខ្លះ ហៅថា
គេហសីតសោមនស្ស គឺ សោមនស្សអាស្រ័យផ្ទះសោមនស្ស
ប្រភេទនេះ មានសេចក្តីភ្លឺតភ្លឺនចំពោះរូបដែលប្រទះឃើញក្នុង
ពេលទទួលយករូបដែលស្រស់ស្អាតជាអារម្មណ៍ឬពេញចិត្តសម្លេង

ក្នុងពេលទទួលយកសម្លេងដែលពិរោះជាអារម្មណ៍ អ្នកបដិបត្តិ
 គប្បីតាមដឹងសេចក្តីពេញចិត្តនោះដោយកំណត់ថា “ស្រឡាញ់ហ្ន៎” ។
 អ្នកដែលចម្រើនវិបស្សនាតាមដឹងសភាវធម៌ ដែលមកប្រាកដផ្លូវទ្វារ
 ទាំង ៦ រមែងឃើញច្បាស់ការកើតរលត់របស់អារម្មណ៍បច្ចុប្បន្ន
 ពួកនោះ រាប់ថា បានដឹងច្បាស់ការមិនទៀង គឺ អនិច្ចំ គេរមែង
 អនុមានដឹងថា សូម្បីអារម្មណ៍ ៦ ដែលជាអតីត និងបច្ចុប្បន្ន
 ទាំងអស់ក៏មានសភាពមិនទៀងដូចគ្នា បុគ្គលដូចដែលពោល រមែង
 កើតបីតិសោមនស្ស នេះ ឈ្មោះថា សុខមិនអាស្រ័យអាមិសៈ
 (និរាមិសសុខ) ក្នុងកន្លែងខ្លះហៅថា នេក្ខមសីតសោមនស្ស គឺ
 សោមនស្សអាស្រ័យវិបស្សនា ដូចសេចក្តីក្នុងគម្ពីរឧបិបណ្ឌាសកៈ
 ថា

រូបាទំ ភេត្វ អនិច្ចំ វិទិត្វា វិបរិណាមំ វិរាគំ វិរោធំ បុព្វេ ចេវ
 រូបា ឯតរហិ ច ។ សព្វេ តេ រូបា អនិច្ចា ទុក្ខា វិបរិណាមធម្មាតិ
 ឯវមេតំ យថាកុតំ សម្មប្បញ្ញាយ បស្សតោ ឧប្បជ្ជតិ សោ-
 មនស្សំ ។ យំ ឯវុបំ សោមនស្សំ, វុច្ចតិ នេក្ខម្មស្សិតំ

សោមនស្ស^{៥០} ។

“បុគ្គលកាលប្រាបសកាវៈមិនទៀង សកាវៈប្រែប្រួល ប្រាស
ចាកតម្រេក និងការរលត់នៃរូបទាំងឡាយ ហើយឃើញដោយ
បញ្ញាដ៏ប្រពៃតាមពិតយ៉ាងនេះថា រូបក្នុងកាលមុននិងកាលឥឡូវនេះ
ទាំងអស់នោះ មិនទៀង ជាទុក្ខ មានសកាវៈប្រែប្រួលជាធម្មតា
រមែងកើតសោមនស្សឡើង សោមនស្សដូច្នេះ ហៅថា សោមនស្ស
អាស្រ័យវិបស្សនា” ។

បីតិសោមនស្សនេះ រមែងប្រាកដច្បាស់កាលបន្ទុះវិបស្សនា
ញាណទី ៤ ឈ្មោះថា ឧទយព្វយញ្ញាណ គឺ បញ្ញាដ៏ឆ្លាស់ការ
កើតរលត់ អ្នកបដិបត្តិតប្បីតាមដឹងបីតិសោមនស្សដោយកំណត់ថា
“ពេញចិត្តហ្ន៎” ឬ “សុខហ្ន៎” ។

តពីនោះ ព្រះអង្គទ្រង់ចែកទុក្ខវេទនាចេញជាទុក្ខអាស្រ័យ
អាមិសៈជាដើម ដូចព្រះពុទ្ធវចនថា

សាមិសំ វា ទុក្ខំ វេទនំ វេទយមា នា សាមិសំ ទុក្ខំ វេទនំ
វេទយាមីតិ បជា នាតិ ។ និរាមិសំ វា ទុក្ខំ វេទនំ វេទយមា នា

និរាមិសំ ទុក្ខំ វេទនំ វេទយាមិតិ បជាតាតិ^{៩១} ។

“កិក្ខុកាលទទួលទុក្ខវេទនាប្រកបដោយអាមិសៈក្តី ក៏ដឹងច្បាស់
ថា អាត្មាអញទទួលទុក្ខវេទនាប្រកបដោយអាមិសៈ កាលទទួល
ទុក្ខវេទនាដែលឥតអាមិសៈក្តី ក៏ដឹងច្បាស់ថា អាត្មាអញទទួល
ទុក្ខវេទនាដែលឥតអាមិសៈ” ។

អ្នកដែលជួបជាមួយសេចក្តីទុក្ខផ្លូវកាយឬទុក្ខផ្លូវចិត្ត កាលមិន
ប្រាថ្នាកាមគុណខាងក្នុងឬខាងក្រៅ ឬត្រឡប់គិតដល់ទុក្ខដែលធ្លាប់
ជួបប្រទះមកមុន រមែងកើតទុក្ខដែលហៅថា ទុក្ខអាស្រ័យអាមិសៈ
(សាមិសទុក្ខ) អ្នកបដិបត្តិតប្បិកំណត់ថា “ទុក្ខហ្ន៎”ឬ “ខូចចិត្តហ្ន៎” ។

អ្នកបដិបត្តិបន្តិះឧទេយព្វយញ្ញាណជាដើមទៅ រមែងសង្ឃឹម
ក្នុងការសម្រេចមគ្គផល ដែលព្រះអរិយៈទាំងឡាយឃើញច្បាស់
ហើយ អ្នកខ្លះបដិបត្តិធម៌អស់កាលយូរ ក៏មិនអាចសម្រេចមគ្គផល
បាន ឬអ្នកខ្លះ ក៏មិនជួបប្រទះសេចក្តីចម្រើនក្នុងការបដិបត្តិធម៌
តាមសេចក្តីប្រាថ្នា ទើបកើតការខូចចិត្តដែលជាប់ទាក់ទងជាមួយ
វិបស្សនា ការខូចចិត្តប្រភេទនេះហៅថា ទុក្ខមិនអាស្រ័យអាមិសៈ

(និរាមិសទុក្ខ) ក្នុងកន្លែងខ្លះហៅថា នេក្ខម្មសិក្ខាទោមនស្ស គឺ ទោមនស្សអាស្រ័យវិបស្សនា ក្នុងខណៈនោះ គប្បីកំណត់ថា “ខូចចិត្តហ្ន៎” គម្ពីរអដ្ឋកថា ពោលដល់រឿងរបស់ព្រះមហាសិវៈជា ឧទាហរណ៍ក្នុងរឿងនេះ^{៩២} ។

ព្រះមហាសិវត្ថេរជាអ្នកជំនាញបរិយត្តិធម៌ បង្រៀនភិក្ខុ ១៨ គណៈ សិស្សរបស់លោកបដិបត្តិតាមពាក្យណែនាំហើយ សម្រេច ជាព្រះអរហន្ត ៣ ម៉ឺនអង្គ ថ្ងៃមួយមានសិស្សមួយរូបបានពិចារណា គុណធម៌ដែលខ្លួនបានសម្រេចហើយត្រិះរិះថា អាចារ្យរបស់យើង មានគុណបូជការដល់យើងច្រើន កាលពិចារណាតទៅក៏ដឹងច្បាស់ថា អាចារ្យកំពុងនៅជាបុព្វជន ទើបត្រិះរិះថា លោកជាទីពឹងដល់ មហាជន តែមិនជាទីពឹងដល់ខ្លួនឯង កុំដូច្នោះឡើយ យើងនឹង ជាសំតៀនសតិលោក កាលគិតដូច្នោះហើយ ព្រះអរហន្តរូបនោះ ក៏ហោះទៅរកអាចារ្យ ល្មមជិតដល់កុដិរបស់អាចារ្យហើយ ក៏ដើរ ចូលទៅរកព្រះមហាថេរៈសួរថា មកដោយមានធុរៈអ្វី ព្រះអរហន្ត ឆ្លើយថា ចង់សុំរៀនធម៌សម្រាប់អនុមោទនាបង្រៀនគ្រហស្ថ លោក ឆ្លើយថា យើងមិនមានពេលទេ ព្រះអរហន្តក៏សួរដល់ពេលដែល

ល្មមនឹងស្ទួនបញ្ជាបាន តាំងអំពីភ្នាក់ពីដេករហូតលក់សឹម ព្រះ
មហាថេរៈឆ្លើយថា មានមនុស្សកំពុងរងចាំស្ទួនបញ្ជារហូតកាល
ព្រះអរហន្តទើបពោលថា ពេលរបស់អាចារ្យពេញរាល់ពិត ។
ទាំងពេលស្លាប់ក៏មិនមាន លោកប្រព្រឹត្តខ្លួនដូចបង្អែកជាទីពឹងដល់
អ្នកដទៃ មិនមែនបង្អែកជាទីពឹងដល់ខ្លួនឯង ខ្ញុំកុរុណាមិនត្រូវការ
សិក្សាអំពីលោកឡើយ គ្រាពោលហើយ ព្រះអរហន្តក៏ហោះចេញ
ទៅ ពេលនោះព្រះថេរៈទើបមានសតិដឹងថា ភិក្ខុបរនេះ មកដើម្បី
ជាសំភ័ន្តនសតិ មិនមែនត្រូវការសិក្សាធម៌ទេ ក្នុងថ្ងៃព្រឹកឡើង
លោកក៏រៀបចំបាត្រនិងចីវរ ហើយចេញអំពីវត្តទៅបដិបត្តិធម៌ដោយ
ស្នាក់នៅកន្លែងជើងភ្នំជិតភូមិ ។

ក្នុងខាងដើមលោកសំគាល់ថា ខ្លួនអាចសម្រេចអរហត្តផល
បានក្នុងរវាងពីរបីថ្ងៃ ទើបមិនបានពោលលាសិស្ស តមកកាល
មិនអាចសម្រេចធម៌បាន មនោបណ៌ធានក៏គិតថា គង់នឹងសម្រេច
បានក្នុងរវាង ៣ ខែ លុះគ្រប់ ៣ ខែ លោកក៏មិនបានសម្រេចធម៌
ទើបគិតថា សព្វហ្មតាវិខ្វះសង្ឃឹមថា លោកអាចសម្រេចធម៌
ជាព្រះអរហន្តក្នុងរវាងវស្សា ហើយបវារណារួមគ្នាក្នុងថ្ងៃពេញ

បូណ៌មី តែក៏នៅមិនអាចសម្រេចបាន ទើបខូចចិត្តស្រែកយំ
និងគិតថា ខ្លួនអស់ពេលទៅព្រោះការដេក ទើបសម្រេចធម៌មិនបាន
ក៏ក្រោកឡើងរៀបចំទីដេក ហើយបដិបត្តិធម៌តាមឥរិយាបថ ៣ គឺ
ការឈរ ការដើរ និងការអង្គុយ ។

លោកព្យាយាមបដិបត្តិធម៌រឿយៗ មកដល់ ២៩ ឆ្នាំក៏នៅ
មិនសម្រេចធម៌ គម្រប់ឆ្នាំដែលវិលមកដល់ថ្ងៃបវារណាពេលណា
ក៏ខូចចិត្តស្រែកយំ រហូតដល់ឆ្នាំទី ៣០ កាលដល់ថ្ងៃបវារណា
ទើបត្រិះរិះថា លោកបដិបត្តិធម៌គ្រប់ ៣០ ឆ្នាំហើយក៏នៅតែមិន
បានសម្រេចតាមសេចក្តីប្រាថ្នា ជាតិនេះគង់នឹងសម្រេចធម៌ដូចអ្នក
ដទៃមិនបាន លោកខូចចិត្តខ្លាំងរហូតដល់ស្រែកយំខ្សឹកខ្សួល ក្នុង
ពេលនោះ ទេពធីតាម្នាក់ត្រូវការនឹងជាសំតៀនសតិលោក ទើប
ក្លែងជាស្រ្តីមកឈរស្រែកយំជិតៗ លោកបានឮសម្លេងក៏សួរថា
នរណាមកស្រែកយំទីនេះ ទេពធីតាឆ្លើយថា ខ្ញុំករុណាជាទេពធីតា
នៅក្នុងកន្លែងក្នុងនេះ ឃើញលោកស្រែកយំ ក៏គិតថា បើយំហើយ
នឹងបានសម្រេចមគ្គផលទើបខ្ញុំយំតាមលោក ព្រះថេរៈបានស្តាប់
ហើយក៏មានសតិគិតថា មើលចុះសូម្បីទេពធីតាក៏មកចំអកឲ្យយើង

ព្រោះយើងធ្វើក្នុងវត្ថុដែលមិនគួរធ្វើ គិតដូច្នោះហើយ ក៏ផ្ដន្ទចិត្ត
ចម្រើនវិបស្សនា ក្នុងទីបំផុតបានសម្រេចអរហត្តផលក្នុងខណៈ
នោះ ។

ការដែលព្រះថេរៈប្រើពេលបដិបត្តិធម៌យូររហូតដល់ ៣០ឆ្នាំ ក៏
ព្រោះថា លោកចម្រើនវិបស្សនាយ៉ាងពិស្តារតាមដែលបានសិក្សាមក
ដូចព្រះសារីបុត្រប្រើពេលបដិបត្តិធម៌យូរជាងព្រះមហាមោគ្គល្លាន
សេចក្ដីពិត អ្នកដែលចាំព្រះត្រៃបិដករាប់ថា ជាអ្នកមានបារមីពេញ
បរិបូណ៌ក្នុងការសម្រេចមគ្គផលដោយការចម្រើនវិបស្សនាដោយ
សន្ធឹប ដូចព្រះពោធិសត្វកាលសោយព្រះជាតិជាសុមេធតាបស
ក៏មានសវ័កបារមីញាណពេញបរិបូណ៌ហើយ តែព្រះថេរៈចម្រើន
វិបស្សនាដោយពិស្តារទើបប្រើពេលយូរជាងបុគ្គលដទៃ ដូចសាធុកៈ
ក្នុងគម្ពីរដ៏កាថា

អនុច្ឆរិកំ នុ ខោ តេ ឯតន្តិ សំវេតជាតោ វិវិយំ សមុត្តេជេន្តោ
អរហត្តំ អគ្គហេសិ ឯត្តកំ កាលំ វិបស្សនាយ សុចិណ្ឌការតោ
ញាណស្ស បរិបាកគតត្តា^{៩៣} ។

“ព្រះថេរៈកើតសេចក្តីស្អប់ចិត្តថា ការយំនេះ សមគួរដល់យើង
ឬ ហើយញ្ចាំងសេចក្តីព្យាយាមឲ្យខ្លាំងក្លា បានសម្រេចអរហត្តផល
ព្រោះញាណចាស់ក្លាហើយ បន្ទាប់អំពីអប់រំវិបស្សនាជាយ៉ាងល្អ
រហូតកាលត្រឹមណេះ” ។

តមកព្រះអង្គទ្រង់ចែកឧបេក្ខាវេទនាចេញជាឧបេក្ខាអាស្រ័យ
អាមិសៈជាដើម ដូចព្រះពុទ្ធវេចនេះថា

សាមិសំ វា អទុក្ខមសុខំ វេទនំ វេទយមា នោ សាមិសំ
អទុក្ខមសុខំ វេទនំ វេទយាមីតិ បជា នាតិ ។ និវាមិសំ វា
អទុក្ខមសុខំ វេទនំ វេទយមា នោ និវាមិសំ អទុក្ខមសុខំ វេទនំ
វេទយាមីតិ បជា នាតិ^{៩៤} ។

“ភិក្ខុកាលទទួលឧបេក្ខាវេទនាប្រកបដោយអាមិសៈក្តី ក៏ដឹង
ច្បាស់ថា អាត្មាអញទទួលឧបេក្ខាវេទនាប្រកបដោយអាមិសៈ ។
កាលទទួលឧបេក្ខាវេទនាដែលឥតអាមិសៈក្តី ក៏ដឹងច្បាស់ថា អាត្មា
អញទទួលឧបេក្ខាវេទនាដែលឥតអាមិសៈ” ។

ដោយទូទៅ មនុស្សដែលមិនបានអប់រំចិត្តដោយការចម្រើន
វិបស្សនា ក្នុងខណៈខ្លះអាចកើតការជឿព្រងើយចំពោះកាមគុណ
ខាងក្នុងឬខាងក្រៅ តែបណ្តោយទុកអារម្មណ៍នោះមិនបាន ព្រោះ
មានការប្រកាន់ជាប់ជំពាក់ដោយការរលោភ ឧបេក្ខាប្រភេទនេះ
ហៅថា ឧបេក្ខាអាស្រ័យអាមិស (សាមិសឧបេក្ខា) កន្លែងខ្លះហៅ
ថា គេហសីតឧបេក្ខា គឺ ឧបេក្ខាអាស្រ័យផ្ទះ ឬអញ្ញាណុបេក្ខា គឺ
ឧបេក្ខាដែលកើតព្រមជាមួយមោហៈ ក្នុងពេលដែលឧបេក្ខានេះ
ប្រាកដច្បាស់ អ្នកបដិបត្តិតប្បិកំណត់ថា “ព្រងើយហ្ន៎” ។

កាលអ្នកបដិបត្តិសម្រេចឧទយព្វយញ្ញាណហើយ កន្លងផុត
វិបស្សនូបកិលេសបាន ការព្រងើយកន្តើយក្នុងខណៈតាមជឿ
អារម្មណ៍ផ្លូវទ្វារទាំង ៦ រមែងកើតឡើង ការព្រងើយកន្តើយហៅ
ថា ឧបេក្ខាមិនស្រ័យអាមិសៈ (និរាមិសឧបេក្ខា) រមែងប្រាកដ
ច្បាស់ក្នុងកន្លងញាណ និងប្រាកដច្បាស់ដ៏ក្រៃលែងឡើងទៅក្នុង
សង្ខារុបេក្ខាញាណក្នុងកន្លែងខ្លះហៅថា នេក្ខម្មសីតឧបេក្ខា ឬឧបេក្ខា
អាស្រ័យវិបស្សនា អ្នកបដិបត្តិតប្បិកំណត់ថា “ព្រងើយហ្ន៎” ។

អានិសង្សនៃការតាមដឹងវេទនា

ការតាមដឹងវេទនាធ្វើឲ្យអ្នកបដិបត្តិឃើញច្បាស់ការកើតរលត់
 របស់វេទនា ក្នុងខណៈខ្លះអ្នកបដិបត្តិអាចទទួលដឹងហេតុកើតឡើង
 និងហេតុរលត់ទៅរបស់វេទនាតាមដែលបានស្តាប់មកទៀតផង
 ពោលគឺ សុខវេទនាកើតអំពីការជួបប្រទះជាមួយអារម្មណ៍ដែល
 គួរជាទីប្រាថ្នា ទុក្ខវេទនាកើតអំពីការជួបជាមួយអារម្មណ៍ដែល
 មិនជាទីប្រាថ្នា ឧបេក្ខាវេទនា កើតអំពីការជួបជាមួយអារម្មណ៍
 ជាកណ្តាល ក្រៅអំពីនេះ វេទនានៅមានហេតុកើត គឺ កម្មក្នុង
 អតីត អវិជ្ជានិងតណ្ហា ។

អ្នកដែលឃើញការកើតរលត់របស់វេទនាយ៉ាងនេះ នឹងកើត
 សតិរលឹកដឹងថា មានត្រឹមតែការដឹងខ្លួនជាសុខ ទុក្ខ ឬព្រងើយ
 មិនមានបុគ្គល យើង របស់យើង បុរស ស្រី គេរមែងប្រាសចាក
 ការប្រកាន់មាំវត្ថុណានិមួយក្នុងលោក គឺ ឧបាទានក្ខន្ធ សមពិត
 ដូចព្រះពុទ្ធចែចនថា

សមុទយធម្មានុបស្សី វា វេទនាសុ វិហរតិ ។ វយធម្មានុបស្សី

វា វេទនាសុ វិហរតិ ។ សមុទយេវយធម្មានុបស្សី វា វេទនាសុ
វិហរតិ ។ អត្ថិ វេទនាតិ វា បទស្ស សតិ បច្ចុប្បដ្ឋិតា ហោតិ
យាវទេវ ញ្ញាណមគ្គាយ បដិស្សតិមគ្គាយ ។ អនិស្សតោ ច
វិហរតិ ។ ន ច កិញ្ច លោកេ ឧបាទិយតិ^{៥៥} ។

“ភិក្ខុពិចារណាយឺញនូវធម៌ ដែលជាទីប្រជុំកើតឡើងក្នុង
វេទនាទាំងឡាយគ្រប់ឥរិយាបថទាំង ៤ ផង ។ ពិចារណាយឺញ
នូវធម៌ដែលសូន្យទៅក្នុងវេទនាទាំងឡាយ គ្រប់ឥរិយាបថទាំង ៤
ផង ។ ពិចារណាយឺញនូវធម៌ដែលប្រជុំកើតឡើង ទាំងធម៌ដែល
សូន្យទៅក្នុងវេទនាទាំងឡាយគ្រប់ឥរិយាបថទាំង ៤ ផង ។ មួយ
ទៀត ស្មារតី (ជាគ្រឿងកំណត់នូវវេទនា) របស់ភិក្ខុនោះផ្ទៀង
ឡើងចំពោះថា វេទនាទាំងឡាយមានមែន (មិនមែនសត្វ មិនមែន
បុគ្គល មិនមែនស្រី មិនមែនប្រុសជាដើម) គ្រាន់តែជាទីកំណត់
ដើម្បីឲ្យចំរើនប្រាជ្ញា ដើម្បីឲ្យចំរើនស្មារតីប៉ុណ្ណោះ ។ ភិក្ខុមានចិត្ត
មិនអាស្រ័យ (ដោយតណ្ហានិងទិដ្ឋិ) គ្រប់ឥរិយាបថទាំង ៤ ផង
មិនប្រកៀកប្រកាន់អ្វីចិត្តចក្ខុក្នុងលោកផង” ។

ចិត្តានុបស្សនា

ចិត្តដែលប្រាថ្នានូវវត្ថុណាមួយ ឈ្មោះថា ចិត្តមានរាគៈ
(សរាគចិត្ត) អ្នកបដិបត្តិគប្បីតាមដឹងទាន់សភាវៈចិត្តដូចពោល
ដោយកំណត់ថា “ស្រឡាញ់ហ្ន៎” “លោភហ្ន៎” ឬ “ចំណង់ហ្ន៎”
ក្នុងខណៈខ្លះកាលកំណត់ត្រឹមតែមួយគ្រា ចិត្តដូចដែលពោលអាច
ស្ងប់ទៅបាន តែបើនៅមិនស្ងប់ទៅដោយការតាមដឹងមួយគ្រា ក៏
គប្បីតាមដឹងរហូតទាល់តែស្ងប់ទៅទាំងអស់ កាលចិត្តនោះស្ងប់
ហើយ ក៏គប្បីតាមដឹងចិត្តដែលផ្ទុះផង់ប្រាសចាករាគៈ ដោយកំណត់
ថា “ដឹងហ្ន៎” ចិត្តដូចដែលពោល ឈ្មោះថា ចិត្តប្រាសចាករាគៈ
(វិតរាគចិត្ត) សមពិតដូចព្រះពុទ្ធចែចនក្នុងមហាសតិប្បដ្ឋានសូត្រ
ចិត្តានុបស្សនាថា

ឥធិ ភិក្ខុវេ ភិក្ខុ សរាគំ វា ចិត្តំ សរាគំ ចិត្តន្តិ បរាទាតិ ។
វិតរាគំ វា ចិត្តំ វិតរាគំ ចិត្តន្តិ បរាទាតិ^{៥៦} ។

“ម្ចាស់ភិក្ខុទាំងឡាយ ក្នុងសាសនានេះ ទោះចិត្តប្រកបដោយ

រាគៈ ក៏ដឹងច្បាស់ថា ចិត្តប្រកបដោយរាគៈ ។ ទោះចិត្តប្រាសចាក
រាគៈក៏ដឹងច្បាស់ថា ចិត្តប្រាសចាករាគៈ” ។

ចិត្តដែលកើតឡើងនពេញចិត្ត ក្រោធ ស្អប់ អាយាតឬព្យាបាទ
ប្រទូសរាយ ឈ្មោះថា ចិត្តមានទោសៈ អ្នកបដិបត្តិតប្បីតាមដឹងចិត្ត
ដូចដែលពោលរហូតទាល់តែស្ងប់ទៅដោយកំណត់ថា “ក្រោធហ្ន៎”
ជាដើម កាលចិត្តនោះស្ងប់ហើយ ក៏តប្បីតាមដឹងចិត្តដែលផ្សេង
ប្រាសចាកទោសៈ ដោយកំណត់ថា “ដឹងហ្ន៎” ចិត្តដូចពោល
ឈ្មោះថា ចិត្តប្រាសចាកទោសៈ (វិវាទោសចិត្ត) សមពិតដូច
ព្រះពុទ្ធវចនក្នុងមហាសតិប្បដ្ឋានសូត្រថា

សទោសំ វា ចិត្តំ សទោសំ ចិត្តន្តិ បជានាតិ ។ វិវាទោសំ
វា ចិត្តំ វិវាទោសំ ចិត្តន្តិ បជានាតិ^{៩៧} ។

“ទោះចិត្តប្រកបដោយទោសៈ ក៏ដឹងច្បាស់ថា ចិត្តប្រកបដោយ
ទោសៈ ។ ទោះចិត្តប្រាសចាកទោសៈ ក៏ដឹងច្បាស់ថា ចិត្តប្រាស
ចាកទោសៈ” ។

ចិត្តដែលប្រកបដោយសេចក្តីសង្ស័យនិងចិត្តដែលប្រកបដោយ

សេចក្តីរើរវាយ ឈ្មោះថា ចិត្តដែលមានមោហៈ (សមោហចិត្ត)
នៅមានចិត្តដែលមានមោហៈមួយប្រភេទទៀតគឺ

-លោកមូលសមោហចិត្ត ចិត្តដែលមានមោហៈប្រកបដោយ
លោភ ដែលមិនឃោរឃៅ រមែងប្រាកដក្នុងពេលដែលគិតដល់វត្ថុ
ដែលគួរប្រាថ្នា ត្រូវការនឹងអ្នកខ្លួន ឬសំគាល់ថា មានតួខ្លួន ។

-ទោសមូលសមោហចិត្ត ចិត្តដែលមានមោហៈ ដែលប្រកប
ដោយសេចក្តីក្រោធដែលមិនឃោរឃៅ រមែងប្រាកដក្នុងពេលខូច
សោយសោក ស្អប់ កំណាញ់ ឥស្សា ក្តៅក្រហាយចិត្ត ។

ពិតហើយក្នុងគម្ពីរអដ្ឋកថា^{៩៨} ពោលដល់លោកមូលចិត្ត ៨
ដូចជា ជាសភាគចិត្ត, ទោសមូលចិត្ត ២ ដូចជា ជាសទោសចិត្ត
និងអកុសលចិត្ត ១២ ដូចជា ជាសមោហចិត្ត ក្នុងទី
នេះចែកតាមសភាវៈ ដើម្បីឲ្យយល់បានន័យ ។

អ្នកបដិបត្តិគប្បីតាមដឹងចិត្តដែលសង្ស័យថា “សង្ស័យហ្ន៎” និង
តាមដឹងចិត្តដែលរើរវាយរាយមាយ “គិតហ្ន៎” ឬ “រាយមាយហ្ន៎”
កាលចិត្តនោះស្ងប់ហើយ ក៏គប្បីតាមដឹងចិត្តដែលផ្សេងប្រាសចាក

សេចក្តីសង្ស័យ ឬសេចក្តីរើរវាយដោយកំណត់ថា “ដឹងហ្ន៎” ចិត្ត
ដូចដែលពោលឈ្មោះថា ចិត្តប្រាសចាកមោហៈ (វិតមោហចិត្ត)
សមពិតដូចព្រះពុទ្ធវចនក្នុងមហាសតិប្បដ្ឋានសូត្រថា

សមោហំ វា ចិត្តំ សមោហំ ចិត្តន្តិ បដានាតិ ។ វិតមោហំ
វា ចិត្តំ វិតមោហំ ចិត្តន្តិ បដានាតិ^៧ ។

“ទោះចិត្តប្រកបដោយមោហៈ ក៏ដឹងច្បាស់ថា ចិត្តប្រកប
ដោយមោហៈ ។ ទោះចិត្តប្រាសចាកមោហៈ ក៏ដឹងច្បាស់ថា ចិត្ត
ប្រាសចាកមោហៈ” ។

ក្រៅអំពីនេះ ចិត្តដែលរួញរា ឈ្មោះថា សង្ខតចិត្ត, ចិត្តដែល
រាយមាយ ឈ្មោះថា វិក័តចិត្ត, ចិត្តដែលតាំងមាំ ឈ្មោះថា
សមាធិចិត្ត, ចិត្តដែលមិនតាំងមាំ ឈ្មោះថា អសមាធិចិត្ត, ចិត្តដែល
រួចផុតអំពីកិលេស ឈ្មោះថា វិមុត្តចិត្ត, ចិត្តដែលត្រូវសេចក្តី
រាយមាយគ្របសង្កត់មិនរួចផុតអំពីកិលេស ឈ្មោះថា អវិមុត្តចិត្ត
ចិត្តដូចដែលពោលនេះ ក៏ជាអារម្មណ៍នៃការចម្រើនវិបស្សនាតាម
សមគួរ ដោយអ្នកបដិបត្តិឲ្យកំណត់ដឹងថា “ដឹងហ្ន៎” ជាដើម ។

អ្នកដែលសម្រេចឈានហើយ គប្បីតាមដឹងចិត្តដែលកើតមុន
 ឬកើតក្រោយឈានចិត្តថា មិនមែនមហគ្គតចិត្ត (អមហគ្គតចិត្ត)
 និងមានចិត្តដទៃប្រសើរជាង (សឧត្តរចិត្ត) និងកាលចេញអំពី
 ឈានហើយ គប្បីតាមដឹងឈានចិត្តទាន់ពេលថា ជាចិត្តដែលប្រសើរ
 (មហគ្គតចិត្ត) និងមិនមានចិត្តដទៃប្រសើរជាង (អនុត្តរចិត្ត) ។
 ម្យ៉ាងទៀត កាលចេញអំពីរូបឈានហើយសម្រេចអរូបឈាន
 ក៏គប្បីតាមដឹងឈានថា មិនមែនមហគ្គតចិត្ត មិនមានចិត្តដទៃ
 ប្រសើរជាង ចំណែកអរូបឈានជាចិត្តដ៏ប្រសើរ និងមិនមានចិត្ត
 ដទៃប្រសើរជាង កាលតាមដឹងមហគ្គតចិត្ត និងអមហគ្គតចិត្ត
 ព្រមទាំងសឧត្តរចិត្ត និងអនុត្តរចិត្ត ទើបជាវិស័យរបស់លោក
 អ្នកសម្រេចឈានប៉ុណ្ណោះ ដូចមានព្រះពុទ្ធវចនៈជាប់ទាក់ទងរឿង
 នេះថា

សន្និគ្គំ វា ចិត្តំ សន្និគ្គំ ចិត្តនិ បជាទាតិ ។ វិក្ខិគ្គំ វា ចិត្តំ
 វិក្ខិគ្គំ ចិត្តនិ បជាទាតិ ។ មហគ្គតំ វា ចិត្តំ មហគ្គតំ ចិត្តនិ
 បជាទាតិ ។ អមហគ្គតំ វា ចិត្តំ អមហគ្គតំ ចិត្តនិ បជាទាតិ ។
 សឧត្តរំ វា ចិត្តំ សឧត្តរំ ចិត្តនិ បជាទាតិ ។ អនុត្តរំ វា ចិត្តំ

អនុត្តរំ ចិត្តនិ បជាទាតិ ។ សមាហិតំ វា ចិត្តំ សមាហិតំ ចិត្តនិ
 បជាទាតិ ។ អសមាហិតំ វា ចិត្តំ អសមាហិតំ ចិត្តនិ បជាទាតិ ។
 វិមុត្តំ វា ចិត្តំ វិមុត្តំ ចិត្តនិ បជាទាតិ ។ អវិមុត្តំ វា ចិត្តំ អវិមុត្តំ
 ចិត្តនិ បជាទាតិ^{១០០} ។

“(ភិក្ខុ) ទោះចិត្តរញ្ញា ក៏ដឹងច្បាស់ថា ចិត្តរញ្ញា ។ ទោះចិត្ត
 រាយមាយក៏ដឹងច្បាស់ថា ចិត្តរាយមាយ ។ ទោះចិត្តដល់នូវការៈជាធំ
 (គឺបុប្ផនិវារនិវារ) ក៏ដឹងច្បាស់ថា ចិត្តដល់នូវការៈជាធំ ។
 ទោះចិត្ត មិនដល់នូវការៈជាធំ (គឺកាមាវចរ) ក៏ដឹងច្បាស់ថា
 ចិត្តមិនដល់នូវការៈជាធំ ។ ទោះចិត្តនៅមានចិត្តដទៃប្រសើរជាង
 (គឺនៅជាកាមាវចរ) ក៏ដឹងច្បាស់ថា ចិត្តនៅមានចិត្តដទៃប្រសើរ
 ជាង ។ ទោះចិត្តមិនមានចិត្តដទៃប្រសើរជាង (គឺបុប្ផនិវារចិត្ត
 និវារនិវារចិត្ត) ក៏ដឹងច្បាស់ថា ចិត្តមិនមានចិត្តដទៃប្រសើរ
 ជាង ។ ទោះចិត្តតាំងនៅមាំ (ជាអប្បនាសមាធិនិងឧបចារសមាធិ)
 ក៏ដឹងច្បាស់ថា ចិត្តតាំងនៅមាំ ។ ទោះចិត្តមិនតាំងនៅមាំ (ប្រាស
 ចាកសមាធិទាំងពីរ) ក៏ដឹងច្បាស់ថា ចិត្តមិនតាំងនៅមាំ ។ ទោះចិត្ត
 រួចស្រឡះ (តទ្ធវិមុត្តិ និងវិក្ខមនវិមុត្តិ) ក៏ដឹងច្បាស់ថា ចិត្តរួច

ស្រឡះ ។ ទោះចិត្តមិនរួចស្រឡះ ក៏ដឹងច្បាស់ថា ចិត្តមិនរួច
ស្រឡះ” ។

ការតាមដឹងចិត្តតាមន័យរបស់ចិត្តានុបស្សនា មានសភាវធម៌
ដូចនេះគឺ

- ការទទួលដឹងអារម្មណ៍ដោយការឃើញ បានឮ ដឹងក្លិន ភក្ខក្សរស
ដឹងសម្ផស្សនិងនិកគិត ជាលក្ខណៈវិសេសរបស់ចិត្ត (វិជានន-
លក្ខណ៍) ។

- ភាពជាធុក្នុងការទទួលដឹងអារម្មណ៍ជានាទី (បុព្វន្តមរសំ) ។

- ការកើតឡើងជាប់តត្ថាមិនដាច់ ជាអាការប្រាកដ (សន្ទ-
ហានបច្ចុប្បដ្ឋានំ) ។

- រូបដែលជាទីអាស្រ័យរបស់ចិត្ត និងនាមដែលប៉ះខូច ឬ
សោយអារម្មណ៍ ជាហេតុជិត (វត្តារម្មណបទដ្ឋានំ) ។

ការតាមដឹងចិត្ត ដូចដែលពោលមកនេះ ញ៉ាំងផលឲ្យអ្នក
បដិបត្តិឃើញការកើតរលត់របស់ចិត្តបាន ក្នុងខណៈខ្លះ អ្នកបដិបត្តិ

អាចទទួលដឹងហេតុកើតឡើង និងហេតុរលត់ទៅរបស់ចិត្តតាម
ដែលបានស្តាប់មកទៀតផង ពោលគឺចិត្តកើតអំពីរូបដែលជាទី
អាស្រ័យកើតនិងនាម (ចេតសិក) ដែលប្រកបប្រមុខគ្នា បើមិនមាន
រូបនាម ចិត្តក៏កើតឡើងមិនបាន ក្រៅអំពីនេះ ចិត្តនៅកើតអំពីកម្ម
ក្នុងអតីត អវិជ្ជា និងតណ្ហាទៀតផង ។

អ្នកដែលឃើញការកើតរលត់របស់ចិត្តយ៉ាងនេះ រមែងកើត
សតិរលឹកដឹងថា មានត្រឹមតែចិត្តដែលទទួលដឹងអារម្មណ៍ មិនមាន
បុគ្គល យើង របស់យើង បុរស ស្រ្តី គេរមែងប្រាសចាក
ការប្រកាន់មាំវត្ថុណានីមួយក្នុងលោក គឺ ឧបាទានក្ខន្ធ សមពិត
ដូចព្រះពុទ្ធច្រៀបថា

សមុទយធម្មានុបស្សី វា ចិត្តស្មី វិហរតិ ។ វយធម្មានុបស្សី
វា ចិត្តស្មី វិហរតិ ។ សមុទយវយធម្មានុបស្សី វា ចិត្តស្មី វិហរតិ ។
អត្ថិ ចិត្តន្តិ វា បនស្ស សតិ បច្ចុប្បដ្ឋិតា ហោតិ យាវទៅ
ញាណមត្តាយ បដិស្សតិមត្តាយ ។ អនិស្សិតោ ច វិហរតិ ។ ន
ច កិញ្ចិ លោកេ ឧបាទិយតិ^{១០១} ។

“ភិក្ខុពិចារណាយើញនូវធម៌ ដែលជាទីប្រជុំកើតឡើងក្នុងចិត្ត
 គ្រប់ឥរិយាបថទាំង ៤ ផង ។ ពិចារណាយើញនូវធម៌ដែលសូន្យ
 ទៅក្នុងចិត្ត គ្រប់ឥរិយាបថទាំង ៤ ផង ។ ពិចារណាយើញ
 នូវធម៌ដែលជាទីប្រជុំកើតក្នុងចិត្ត ទាំងធម៌ដែលសូន្យទៅក្នុងចិត្ត
 គ្រប់ឥរិយាបថទាំង ៤ ផង ។ មួយវិញទៀត ស្មារតី (ជាគ្រឿង
 កំណត់ដឹងនូវចិត្ត) របស់ភិក្ខុនោះផ្ទុំឡើងចំពោះថា ចិត្តមានមែន
 (មិនមែនសត្វ មិនមែនបុគ្គល មិនមែនស្រី មិនមែនប្រុសជាដើម)
 គ្រាន់តែជាទីកំណត់ ដើម្បីឲ្យចម្រើនប្រាជ្ញា ដើម្បីឲ្យចម្រើនស្មារតី
 ប៉ុណ្ណោះ ។ (ភិក្ខុមានចិត្តមិនអាស្រ័យដោយតណ្ហានិងទិដ្ឋិ) គ្រប់
 ឥរិយាបថទាំង ៤ ផង មិនប្រកៀកប្រកាន់អ្វីតិចតួចក្នុងលោកផង” ។

ចប់ ចិត្តានុបស្សនា ។

ឧ.ធម្មានុបស្សនា

ពួកនិវរណៈ

និវរណៈមាន ៥ ប្រការគឺ

១. ការមច្ចុះ: សេចក្តីត្រេកអរពេញចិត្តក្នុងកាម គឺ វត្ថុដែល
ជាទីប្រាថ្នា បានដល់រូបស្អាត សម្លេងពិរោះ ក្លិនក្រអូប រសឆ្ងាញ់
និងសម្ផស្សទន់ សូម្បីសេចក្តីត្រូវការនឹងសម្រេចឈាន វិបស្សនា
មគ្គ ផលនិងនិព្វាន ក៏ចាត់ថាជាកាមច្ចុះដូចគ្នា អ្នកបដិបត្តិ
គប្បីតាមដឹងសភាវធម៌នេះថា “ប្រាថ្នាហ្ន៎” ។

២. ព្យាបាទ: សេចក្តីកើតទុក្ខ មិនពេញចិត្ត ក្រោធ ស្តាប់
ប្រទូសរាយ អ្នកបដិបត្តិគប្បីតាមដឹងសភាវធម៌នេះថា “ក្រោធហ្ន៎” ។

៣. បីនមិទ្ធ: សេចក្តីរញ្ជា អ្នកបដិបត្តិគប្បីតាមដឹងសភាវធម៌
នេះថា “នឿយហ្ន៎” ។

៤. ឧទ្ធចក្ខុកុច្ច: សេចក្តីរវើរវាយក្តៅក្រហាយចិត្ត អ្នកបដិបត្តិ
គប្បីតាមដឹងសភាវធម៌នេះថា “គិតហ្ន៎” “រវើរវាយហ្ន៎” ឬ “ក្តៅ
ក្រហាយចិត្តហ្ន៎” ។

៥. វិចិត្តិច្ឆា: សេចក្តីសង្ស័យក្នុងព្រះពុទ្ធទ្រង់ត្រាស់ដឹងច្បាស់
ធម៌ទាំងពួង សង្ស័យក្នុងព្រះធម៌គឺ មគ្គ ផល និងនិព្វាន សង្ស័យ
ក្នុងព្រះអរិយសង្ឃ អ្នកចាក់ធុរធម៌ សង្ស័យក្នុងរូបនាមដែលកើត

អំពីហេតុគឺ អវិជ្ជា សង្ស័យក្នុងគន្លងផ្លូវនៃការបដិបត្តិ ឬសង្ស័យ
ក្នុងការណែនាំរបស់វិបស្សនាចារ្យជាដើម អ្នកបដិបត្តិគប្បីតាមដឹង
សភាវធម៌នេះថា “សង្ស័យហ្ន៎” ។

កាលអ្នកបដិបត្តិតាមដឹងកាមច្ចន្ទៈជាដើម រហូតដល់ស្ងប់ទៅ
ដោយកំណត់ដឹងមួយគ្រា ឬច្រើនគ្រាតាមសមគួរហើយ គប្បីតាម
ដឹងចិត្តដែលផ្ទុកផង់ប្រាសចាកកាមច្ចន្ទៈដោយកំណត់ថា “ដឹងហ្ន៎”
សូម្បីព្យាបាទជាដើម ក៏មានន័យដូចគ្នា ។

មានព្រះពុទ្ធច្បែរក្នុងមហាសតិប្បដ្ឋានសូត្រ ពួកនីវរណៈថា

ឥធិ ភិក្ខុវេ ភិក្ខុ សន្តំ វា អជ្ឈត្តំ កាមច្ចន្ទំ អត្ថិ មេ អជ្ឈត្តំ
កាមច្ចនោតិ បជានាតិ ។ អសន្តំ វា អជ្ឈត្តំ កាមច្ចន្ទំ នត្ថិ មេ
អជ្ឈត្តំ កាមច្ចនោតិ បជានាតិ ។

សន្តំ វា អជ្ឈត្តំ ព្យាបាទំ អត្ថិ មេ អជ្ឈត្តំ ព្យាបាទោតិ
បជានាតិ ។ អសន្តំ វា អជ្ឈត្តំ ព្យាបាទំ នត្ថិ មេ អជ្ឈត្តំ
ព្យាបាទោតិ បជានាតិ ។

សន្តំ វា អជ្ឈត្តំ បីនមិទ្ធុំ អត្ថិ មេ អជ្ឈត្តំ បីនមិទ្ធុនិ បជានាតិ ។

អសន្តំ វា អជ្ឈតំ បីនមិទ្ធំ នត្ថិ មេ អជ្ឈតំ បីនមិទ្ធនិ បជានាតិ ។

សន្តំ វា អជ្ឈតំ ឧទចកកុចំ អត្ថិ មេ អជ្ឈតំ ឧទចកកុចនិ
បជានាតិ ។ អសន្តំ វា អជ្ឈតំ ឧទចកកុចំ នត្ថិ មេ អជ្ឈតំ
ឧទចកកុចនិ បជានាតិ ។

សន្តំ វា អជ្ឈតំ វិចិកិច្ចា អត្ថិ មេ អជ្ឈតំ វិចិកិច្ចាតិ បជានា-
តិ ។ អសន្តំ វា អជ្ឈតំ វិចិកិច្ចំ នត្ថិ មេ អជ្ឈតំ វិចិកិច្ចាតិ
បជានាតិ^{១០២} ។

“ម្ចាស់ភិក្ខុទាំងឡាយ ភិក្ខុក្នុងសាសនានេះ ទោះកាមច្ឆនៈនៅ
ក្នុងសន្តានចិត្តនៃខ្លួន ក៏ដឹងច្បាស់ថា កាមច្ឆនៈមាននៅក្នុងសន្តានចិត្ត
របស់អាត្មាអញ ។ ទោះកាមច្ឆនៈមិនមាននៅក្នុងសន្តានចិត្តនៃខ្លួន
ក៏ដឹងច្បាស់ថា កាមច្ឆនៈមិនមាននៅក្នុងសន្តានចិត្តរបស់អាត្មាអញ ។

ទោះព្យាបាទមាននៅក្នុងសន្តានចិត្តនៃខ្លួនក៏ដឹងច្បាស់ថា ព្យាបាទ
មាននៅក្នុងសន្តានចិត្តរបស់អាត្មាអញ ។ ទោះព្យាបាទមិនមាន
នៅក្នុងសន្តានចិត្តនៃខ្លួន ក៏ដឹងច្បាស់ថា ព្យាបាទមិនមាននៅក្នុង
សន្តានចិត្តរបស់អាត្មាអញ ។

ពោះបីនម្ចី្ទៈមានកងសន្តានចិត្តនៃខ្លួន ក៏ដឹងច្បាស់ថា បីនម្ចី្ទៈ

មាននៅក្នុងសន្តានចិត្តរបស់អាត្មាអញ ។ ទោះបីនិមិត្តៈមិនមាន
នៅក្នុងសន្តានចិត្តនៃខ្លួន ក៏ដឹងច្បាស់ថា បីនិមិត្តៈមិនមាននៅក្នុង
សន្តានចិត្តរបស់អាត្មាអញ ។

ពោះឧទ្ធចកកច្ចៈមាននៅក្នុងសន្ទានចិត្តនៃខ្លួន ក៏ដឹងច្បាស់ថា

ឧទ្ទេកក្នុង៖ មាននៅក្នុងសន្តានចិត្តរបស់អាត្មាអញ ។ ទោះឧទ្ទេកក្នុង៖ មិនមាននៅក្នុងសន្តានចិត្តនៃខ្លួន ក៏ដឹងច្បាស់ថា ឧទ្ទេកក្នុង៖ មិនមាននៅក្នុងសន្តានចិត្តរបស់អាត្មាអញ ។

ទោះវិចិត្តមានក្នុងសន្តានចិត្តនៃខ្លួន ក៏ដឹងច្បាស់ថា វិចិត្ត
មាននៅក្នុងសន្តានចិត្តរបស់អាត្មាអញ ។ ទោះវិចិត្តមិនមាននៅ
ក្នុងសន្តានចិត្តនៃខ្លួន ក៏ដឹងច្បាស់ថា វិចិត្តមិនមាននៅក្នុងសន្តាន
ចិត្តរបស់អាត្មាអញ” ។

ម្យ៉ាងទៀត ហេតុកើតរបស់និវរណៈទាំង ៥ គឺ អយោនិសា-
មនសិការ សំដៅដល់ ការធ្វើទុកក្នុងចិត្តដោយមិនត្រូវទំនង ចំណែក
ហេតុដែលធ្វើឲ្យនិវរណៈរលត់បាត់ទៅ គឺ យោនិសាមនសិការ

សំដៅដល់ការធ្វើទុកក្នុងចិត្តដោយត្រូវទំនងដែលជាការកំណត់ដឹង
 សភាវធម៌បច្ចុប្បន្ន ដូចកាលអ្នកបដិបត្តិត្រេកអរភ្លើតភ្លើនក្នុងរូប
 ដែលស្រស់ស្អាតជាដើម កាមច្ឆន្ទៈរមែងកើតឡើង តែការមានសតិ
 កំណត់ដឹងទាន់បច្ចុប្បន្នហើយ កាមច្ឆន្ទៈក៏រលត់ទៅ ក្នុងខណៈខ្លះ
 បីនមិទ្ធារមែងកើតឡើង បើអ្នកបដិបត្តិកំណត់ដឹងបីនមិទ្ធារដោយ
 សតិដែលមានកម្លាំងហើយ បីនមិទ្ធារមែងរលត់ទៅ ក្នុងខណៈ
 នោះ អ្នកបដិបត្តិ នឹងមានចិត្តរងថ្វាប្រាសចាកភាពឆ្ងល់យល់កងក់
 អស់កាលយូរ ។

ពិតហើយ យោនិសោមនសិការ ជាការធ្វើទុកក្នុងចិត្តយ៉ាង
 ត្រឹមត្រូវដើម្បីឲ្យកើតកុសលគ្រប់យ៉ាង ដោយចំពោះយោនិសោ-
 មនសិការក្នុងរឿងវិបស្សនា ជាការឃើញសភាវលក្ខណៈរបស់
 រូបនាម ដែលកំពុងកើតឡើងក្នុងបច្ចុប្បន្ន ព្រមដោយសភាវៈកើត
 ឡើង តាំងនៅ រលត់ទៅ ជាទុក្ខ មិនមែនតួខ្លួន បុគ្គល ខ្លួនយើង
 របស់យើង ដែលហៅថា ត្រៃលក្ខណ៍ កាលវិបស្សនាញាណមាន
 កម្លាំងខ្លាំងឡើង សូម្បីរូបនាមដែលមិនបានដឹងច្បាស់ដោយប្រចក្ស

ក៏ជាការអនុមានដឹងបានដោយបរិយាយ ការឃើញដោយអមយ៉ាង
នេះ ជាយោនិសោមនសិការដូចគ្នា សរុបសេចក្តីថា យោនិសោ-
មនសិការ ជាការធ្វើទុកក្នុងចិត្តដោយឧបាយត្រូវទំនងដើម្បីឲ្យកើត
វិបស្សនាញាណជាន់ខ្ពស់ និងមគ្គផលនិព្វាន អង្គធម៌វិបស្សនា-
ជនចិត្តផ្លូវមនោទ្វារ ដែលប្រចក្សច្បាស់រូបនាមត្រៃលក្ខណ៍យ៉ាង
ពិតប្រាកដ ដូចសាធារណៈក្នុងគម្ពីរផ្លូវព្រះសាសនាថា

យោនិសោ មនសិការោ នាម ឧបាយមនសិការោ បឋមន-
សិការោ ។ អនិច្ចេ អនិច្ចន្តិ វា ទុក្ខេ ទុក្ខន្តិ វា អនត្តន្តិ អនត្តាតិ
វា អសុកេ អសុកន្តិ វា មនសិការោ^{១០៣} ។

“ការធ្វើទុកក្នុងចិត្តដោយត្រូវទំនងវិធី និងគន្លងផ្លូវដែលត្រឹម
ត្រូវ ឈ្មោះថា យោនិសោមនសិការ (ការធ្វើទុកក្នុងចិត្តដោយ
ត្រូវទំនង) គឺ ការធ្វើទុកក្នុងចិត្តថា មិនទៀងក្នុងកម្មដែលមិនទៀង
ការធ្វើទុកក្នុងចិត្តថា ជាទុកក្នុងកម្មដែលជាទុក្ខ ការធ្វើទុកក្នុងចិត្តថា
មិនមែនត្រូវក្នុងកម្មដែលមិនមែនត្រូវ”។

យោនិសោ មនសិការោ នាម កុសលាទិន្នំ តត្ថសកាវរស-

លក្ខណាទិស្ស យាថាវតោ អវុត្តជ្ឈនវសេន ឧប្បន្នោ ឈា-
ណសម្បយុត្តចិត្តប្បាទោ ។ សោ ហិ អវិបរីតមនសិការតាយ
យោនិសោ មនសិការោតិ វុត្តោ ។ តទាកោគតាយ អាវជ្ជនាបិ
តត្ថតិកា ឯវ^{១០៤} ។

“ចិត្តដែលប្រកបជាមួយបញ្ញាដែលកើតឡើងដោយការឃើញ
សភាវៈ នាទីនិងត្រៃលក្ខណ៍ជាដើមនោះៗ របស់កុសលចិត្តជាដើម
ឈ្មោះថា យោនិសោមនសិការ ដោយពិតហើយ ចិត្តដូចពោល
ហៅថា យោនិសោមនសិការ ព្រោះសេចក្តីថ្លាចិត្តយ៉ាងត្រឹមត្រូវ
សូម្បីអាវជ្ជនចិត្ត ក៏មានការប្រព្រឹត្តទៅជាមួយនឹងជវនចិត្តនោះ
ព្រោះកើតវារៈ តែមួយជាមួយជវនចិត្ត” ។

តាមពាក្យអធិប្បាយខាងដើម យោនិសោមនសិការ គឺ
ហេតុកើតរបស់កុសលទាំងអស់ ដែលបានដល់អាវជ្ជនចិត្ត និង
វិបស្សនាជវនចិត្ត ដែលកើតក្នុងវិបីចិត្តមុនៗ ដែលធ្វើឲ្យកើតកុសល
ក្នុងវិបីចិត្តតៗ មក យ៉ាងណាក៏ដោយ ក្នុងអដ្ឋកថា និងដីកាកន្លែង
ខ្លះ ពោលដល់អាវជ្ជនចិត្ត ដែលជាហេតុកើតរបស់កុសលថា

យោនិសោមនសិការ ឬអាវុជចិត្តដែល ហេតុកើតរបស់កុសលថា
អយោនិសោមនសិការ តាមសមគួរដល់សេចក្តីក្នុងព្រះសូត្រ
នោះៗ ។

ម្យ៉ាងទៀត យោនិសោមនសិការ មានធម៌ដែលត្រង់ចន្លោះ
គ្នាគឺ អយោនិសោមនសិការ លោកអធិប្បាយទុកក្នុងគម្ពីរអដ្ឋកថាថា

អយោនិសោ មនសិការោ នាម អនុបាយមនសិការោ
ឧប្បថមនសិការោ ។ អនិច្ចេ និច្ចេនី វា ទុក្ខេ សុខនី វា អនត្តនិ
អត្តាតិ វា អសុភេ សុភនី វា មនសិការោ^{១០៤} ។

“ការធ្វើទុកក្នុងចិត្ត គឺ ផ្លូវដែលមិនត្រឹមត្រូវ ឈ្មោះថា
អយោនិសោមនសិការ (ការធ្វើទុកក្នុងចិត្តដោយមិនត្រូវទំនង)
គឺការធ្វើទុកក្នុងចិត្តថាទៀង ក្នុងធម៌ដែលមិនទៀង ធ្វើទុកក្នុងចិត្តថា
ជាសុខក្នុងធម៌ដែលជាទុក្ខ ធ្វើទុកក្នុងចិត្តថាជាត្រង់ ក្នុងធម៌ដែល
មិនមែនត្រង់” ។

អយោនិសោមនសិការ គឺ ការធ្វើទុកក្នុងនាមរូបដែលប្រាកដ
ផ្លូវទូរទាំង ៦ ថាទៀង ជាសុខ បន្តិចបញ្ញាបាន និងជារបស់

ស្អាតល្អ សូម្បីការធ្វើទុកក្នុងចិត្តថាទៀង ជាតួខ្លួននោះ និងមិនប្រាកដ
យ៉ាងជាក់ច្បាស់ តែបើបុគ្គលមិនបានចំរើនសតិរលីលដឹងនាមរូប
បច្ចុប្បន្ន ក៏ចាត់ជាអយោនិសោមនសិការដូចគ្នា ព្រោះកាលត្រឡប់
រលឹកដឹងអាម្មណ៍ទាំងឡាយនោះ ក៏នឹងយល់ថា ជាអរូបសំរាប់ទៀង
ជាសុខ បង្គាប់បញ្ជាបាន ហើយក៏ជាអរូបសំរាប់ស្អាតល្អ បើមិនចំរើន
សតិរលឹកដឹងសភាវៈឃើញក្នុងខណៈឃើញ ក៏នឹងធ្វើទុកក្នុងចិត្ត
ដល់រូបរាងសណ្ឋានថាឃើញនណា កាលមុនឃើញគេមក ក្នុង
ខណៈនោះ គេក៏នៅដូចដើម សូម្បីកាលឃើញហើយ ក៏អាច
ត្រឡប់រលឹកថា គេទៅទីណា ឥឡូវនេះនៅទីណា យើងកំពុងនឹក
ដល់គេដូច្នេះជាដើម ដោយធ្វើទុកក្នុងចិត្តថា អ្នកដែលឃើញជា
សភាពទៀង មានសេចក្តីសុខ បង្គាប់បញ្ជាបាន ឬស្អាតល្អ ធ្វើ
ទុកក្នុងចិត្តដូចពោល ធ្វើឲ្យមិនអាចទទួលដឹងសភាវៈធម៌អរូបសំរាប់នាមរូប
ដែលមិនទៀង ជាទុក្ខ មិនមែនតួខ្លួន និងមិនមែនអរូបសំរាប់ស្អាតល្អ ។

អយោនិសាមនសិការនេះ ជាហេតុកើតរបស់អកុសលធម៌
ទាំងអស់ អង្គធម៌ គឺអារាជ្ជនចិត្ត និងអកុសលជវនចិត្តដែលកើត

ក្នុងវិបិចិត្តមុន ។ ដែលធ្វើឲ្យកើតអកុសលក្នុងវិបិចិត្តត ។ មក ពិត
 ហើយ ហេតុកើតរបស់អកុសលក្នុងវិបិចិត្តដូចគ្នា គឺ អាវជួនចិត្ត
 ដែលពិចារណាដោយមិនត្រូវទំនង ពោលគឺ តាមប្រក្រតីបុប្ផជួន
 កាលជួបអារម្មណ៍ ៦ ក៏រមែងពិចារណាដោយ អាវជួនចិត្តថា គួរ
 ស្រឡាញ់ ឬគួរស្អប់ដូចជាមួយមនុស្សខ្លាចខ្លោច ពេលដែលបាន
 ឮសម្លេងខ្លាំង ក៏យល់ថា ខ្លោចដើរមក ឬដូចមនុស្សដែលលំបាក
 ជួបមិត្ត កាលឃើញមនុស្សដទៃ ដើរមកក៏គិតថា ជាមិត្តរបស់ខ្លួន
 ដូចនោះ កាលអាវជួនចិត្តកើតឡើងផ្លូវបញ្ចូល ហើយកើតវិបិចិត្ត
 ក្នុងលំដាប់តមក គឺ សម្បជីច្ឆន្ទចិត្ត សន្តិរណចិត្ត និងវោដ្ឋព្វនចិត្ត
 ដែលកាត់ចិត្តសំរេចថា អារម្មណ៍ដែលខ្លួនជួបនោះ គួរស្រឡាញ់
 ឬគួរស្អប់ ក្រោយអំពីនោះទើបកើតសេចក្តីលោភ ក្នុងអារម្មណ៍
 ដែលគួរស្រឡាញ់ និងសេចក្តីក្រោធក្នុងអារម្មណ៍ដែលគួរស្អប់
 ដែលមានការវង្វេងប្រកបរួមជាមួយសេចក្តីលោភ និងសេចក្តី
 ក្រោធ ក្រៅអំពីនេះ សូម្បីក្នុងមនោទ្វារវិបិក៏កើតជវនចិត្ត ដែល
 កុសលឬអកុសល ដោយស្របតាមអាវជួនចិត្តដែលពិចារណាថា

គួរជ្រះថ្លា គួរស្រឡាញ់ ឬគួរស្អប់ជាដើម ។

សរុបសេចក្តីថា ការកំណត់ដឹងទាន់សភាវធម៌បច្ចុប្បន្ន ជា
យោនិសោមនសិការក្នុងវិបស្សនាការវនា សូម្បីការធ្វើទុកក្នុងចិត្ត
ដែលគាំទ្រដល់ការកំណត់ដឹង ក៏ចាត់ជាយោនិសោមនសិការ
ដូចគ្នា ចំណែកការមិនកំណត់ដឹងទាន់បច្ចុប្បន្ន និងការធ្វើទុកក្នុង
ចិត្តដែលមិនគាំទ្រដល់ការកំណត់ដឹង ចាត់ជាអយោនិសោមនសិការ
ទាំងអស់ ដូច្នោះ ក្នុងពួកនីវរណៈ ទើបពោលដល់ការធ្វើទុកក្នុងចិត្ត
ដោយឧបាយមិនត្រូវទំនងដែលធ្វើឲ្យកើតនីវរណៈ និងការធ្វើទុក
ក្នុងចិត្តដោយឧបាយមិនត្រូវទំនងដោយការកំណត់នីវរណៈ ដែល
កើតឡើងហើយ ដែលធ្វើឲ្យនីវរណៈរលត់ទៅថា

យថា ច អនុប្បន្នស្ស កាមច្ចន្ធស្ស ឧបាទោ ហោតិ ។
តព្វ បជាទាតិ ។ យថា ច អនុប្បន្នស្ស កាមច្ចន្ធស្ស បហានំ
ហោតិ ។ តព្វ បជាទាតិ^{១០៦} ។

“ម្យ៉ាងទៀត សេចក្តីត្រេកអរពេញចិត្តក្នុងកាម ដែលនៅមិន
ទាន់កើត នឹងកើតឡើងដោយប្រការណា រមែងដឹងច្បាស់ប្រការ
នោះ សេចក្តីត្រេកអរពេញចិត្តក្នុងកាមដែលកើតឡើងហើយ នឹង

លះចេញបានដោយប្រការណា រមែងដឹងច្បាស់ប្រការនោះ” ។

ក្រៅអំពីនេះ ព្រះអង្គបានត្រាស់តទៅថា
យថា ច បហិនស្ស កាមច្ចន្ទស្ស អាយត្តិ
អនុប្បាទោ ហោតិ, តព្វ បជាទាតិ^{១០៧} ។

“សេចក្តីត្រេកអរពេញចិត្តក្នុងកាម ដែលលះបានហើយ នឹង
មិនកើតតទៅដោយប្រការណា រមែងដឹងច្បាស់ដោយប្រការនោះ” ។

សេចក្តីនេះ មានន័យថា នូវរណៈរមែងត្រូវលះដោយមិនមាន
សេសសល់ដោយមគ្គនោះៗ តាមសមគួរពោលគឺ វិចិត្តិញ្ញារមែង
ត្រូវលះដោយសោតាបត្តិមគ្គ សេចក្តីពេញចិត្តក្នុងកាម ព្យាបាទ
នឹងការក្តៅក្រហាយចិត្ត ត្រូវលះដោយអនាគាមិមគ្គ បីនិមិទ្ធៈ និង
ឧទ្ធច្នៈត្រូវលះដោយអរហត្តមគ្គ កាលអ្នកបដិបត្តិបានសម្រេចមគ្គ
ហើយ នឹងកើតបច្ចវេក្ខណញ្ញាណ ដែលពិចារណាមគ្គ ផល និព្វាន
កិលេសដែលលះហើយ នឹងកិលេសដែលនៅសេសសល់ ក្នុង
ខណៈនោះ ទើបនឹងដឹងខ្លួនថា បានលះកិលេសយ៉ាងណា ដោយ
មិនមានសេសសល់ ក្រៅអំពីនេះ អ្នកបដិបត្តិអ្នកយល់បរិយត្តិ

ល្មមសមគួរ រមែងដឹងថា មគ្គជាគ្រឿងលះកិលេសយ៉ាងដាច់ខាត
កាលនិវរណៈកើតឡើង ក៏ដឹងថា សភាវធម៌នោះកើតឡើង ព្រោះ
ខ្លួននៅមិនបានសម្រេចមគ្គ ហើយរមែងខ្វល់ខ្វាយដើម្បីការសំរេច
មគ្គនោះៗ ក្នុងឱកាសតទៅ ។

២...ពួកឧបាទានក្ខន្ធ

ការតាមដឹងខន្ធ ៥ អាយតនៈ ១២ ធាតុ ១៨ ជាដើម មានន័យ
ដូចដែលបានពោលទុកមកហើយ ដោយការកំណត់ថា “ឃើញឬ”
“បានឮឬ” ជាដើម ផ្សេងគ្នាត្រឹមតែឈ្មោះ តាមសភាវៈនោះៗ ថា
ការតាមដឹងខន្ធ អាយតនៈ ធាតុ ។ល។

អ្នកបដិបត្តិអ្នកតាមដឹងសភាវៈឃើញថា “ឃើញឬ” ជាអ្នក
តាមដឹងខន្ធ ៥ តាមសមគួរដូច្នេះ គឺ ៖

- រូបខន្ធ រមែងប្រាកដក្នុងខណៈយល់ឃើញភាពថា ក្នុងពេល
ឃើញរូប ឬរូបារម្មណ៍ ។

- វេទនាខន្ធ រមែងប្រាកដក្នុងខណៈដឹងត្រឹមតែសប្បាយចិត្ត
ខូចចិត្ត ឬព្រឺងើយៗ ក្នុងពេលឃើញ ។

- សញ្ញាខន្ធ រមែងប្រាកដក្នុងខណៈសំគាល់ដឹងវត្ថុដែលបាន
ឃើញ ។

- សង្ខារខន្ធ រមែងប្រាកដក្នុងខណៈផ្សេងៗ ដូចជា

- ផស្សៈ រមែងប្រាកដក្នុងខណៈប៉ះខ្ទប់នឹងពណ៌ ។

- ចេតនា រមែងប្រាកដក្នុងខណៈតាំងចិត្ត ។

- លោភៈ រមែងប្រាកដក្នុងខណៈត្រេកអរពេញចិត្ត ។

- ទោសៈ រមែងប្រាកដក្នុងខណៈមិនពេញចិត្ត ។

- សទ្ធា រមែងប្រាកដក្នុងខណៈជ្រះថ្លា ។

- វិញ្ញាណក្ខន្ធ រមែងប្រាកដក្នុងខណៈដែលឃើញជាប្រធាន ។

អ្នកបដិបត្តិទទួលដឹងយ៉ាងនេះ រមែងសម្គាល់ថា មានត្រឹមតែ
រូប វេទនាជាដើម ដែលជាសភាវធម៌បច្ចុប្បន្ន ដែលកើតឡើង
តាំងនៅ រលត់ទៅ ជាទុក្ខ មិនមែនត្រូវខ្លួន មិនស្រស់ស្អាត សមពិត
ដូចព្រះពុទ្ធចែចងថា

ឥធិ ភិក្ខុវេ ភិក្ខុ ឥតិ រូបំ, ឥតិ រូបស្ស សមុទយោ, ឥតិ រូបស្ស

អត្តន្តមោ ។ ឥតិ វេទនា, ឥតិ វេទនាយ សមុទយោ, ឥតិ
វេទនាយ អត្តន្តមោ ។ ឥតិ សញ្ញា, ឥតិ សញ្ញាយ សមុទយោ,
ឥតិ សញ្ញាយ អត្តន្តមោ ។ ឥតិ សង្ខារ, ឥតិ សង្ខារនំ
សមុទយោ, ឥតិ សង្ខារនំ អត្តន្តមោ ។ ឥតិ វិញ្ញាណំ, ឥតិ
វិញ្ញាណស្ស សមុទយោ, ឥតិ វិញ្ញាណស្ស អត្តន្តមោ^{១០៨} ។

“ភិក្ខុក្នុងព្រះសាសនានេះ រមែងដឹងច្បាស់ថា នេះគឺរូប ការកើត
ឡើងរបស់រូប រមែងមានយ៉ាងនេះ ការរលត់ទៅរបស់រូប រមែងមាន
យ៉ាងនេះ ។ នេះគឺវេទនា ការកើតរបស់វេទនា រមែងមានយ៉ាង
នេះ ការរលត់ទៅរបស់វេទនា រមែងមានយ៉ាងនេះ ។ នេះគឺសញ្ញា
ការកើតឡើងរបស់សញ្ញា រមែងមានយ៉ាងនេះ ការរលត់ទៅរបស់
សញ្ញា រមែងមានយ៉ាងនេះ ។ នេះគឺសង្ខារ ការកើតឡើងរបស់
សង្ខារ រមែងមានយ៉ាងនេះ ការរលត់ទៅរបស់សង្ខារ រមែងមាន
យ៉ាងនេះ ។ នេះគឺវិញ្ញាណ ការកើតឡើងរបស់វិញ្ញាណ រមែង
មានយ៉ាងនេះ ការរលត់ទៅរបស់វិញ្ញាណ រមែងមានយ៉ាងនេះ” ។

ការដឹងច្បាស់ថា នេះគឺរូប សំដៅដល់ការឃើញថា សភាវៈ

ប៉ោងផតជាដើម ជារូបដែលប្រែប្រួល ការឃើញវេទនាថា ជាការ
ដឹងខ្លួន សញ្ញាជាសេចក្តីចងចាំបានដឹង សង្ខារជាការតាក់តែងចិត្ត
ឲ្យមានសភាវៈស្រឡាញ់ ឬស្អប់ ។ល។ និងវិញ្ញាណជាការទទួល
ដឹងអារម្មណ៍ប៉ុណ្ណោះ ។ សមពិត ដូចពាក្យអធិប្បាយក្នុងគម្ពីរ
អដ្ឋកថាថា

ឥតិ រូបន្តិ ឥទំ រូបំ ឯត្តកំ រូបំ, ន ឥតោ បរំ រូបំ អត្ថិតិ
សភាវតោ រូបំ បជាទាតិ ។ វេទនាទីសុបិ ឯសេវ នរោ^{១០៨} ។

“ព្រះតម្រាស់ថា ឥតិ រូបំ (នេះភ័រូប) មានន័យថា រមែងដឹង
ច្បាស់រូបតាមលក្ខណៈរបស់ខ្លួនថា សភាវៈនេះ ភ័រូបដែល
ប្រែប្រួល និងរូបក៏មានត្រឹមតែប៉ុណ្ណោះ មិនមានរូបដទៃក្រៃលែង
ទៅជាងនេះ សូម្បីវេទនាជាដើម ក៏ន័យនេះដូចគ្នា” ។

អ្នកបដិបត្តិដែលប្រចក្សច្បាស់លក្ខណៈរបស់រូបជាដើមយ៉ាង
ជាក់ច្បាស់ហើយ រមែងនឹងកើតបញ្ញាឃើញច្បាស់នូវការកើតរលត់
របស់រូបជាដើមទៀតផង ពោលគឺ រូបដែលចលនាដោយការលាត
និងការបត់ មានសភាពកើតឡើង និងអស់ទៅក្នុងតែមួយអាការ

ដែលលាត និងបត់ តមកអ្នកបដិបត្តិនឹងទទួលដឹងការកើតឡើង
និងការរលត់ទៅយ៉ាងលឿនរហ័ស របស់សភាវៈលាត និងបត់ជា
ដើម ។

ក្រៅពីនេះ អ្នកបដិបត្តិដូចដែលពោលនេះ អាចយល់ហេតុ
ដែលធ្វើឲ្យរូបកើតឡើងនិងរលត់ទៅទៀតផង ពោលគឺ ៖

- រូបកើតពីអវិជ្ជា (ការមិនដឹងដែនកើតក្នុងភពមុន) តណ្ហា
(ការភ្លេចភ្លាំងក្នុងកាមគុណដែលកើតក្នុងភពមុន) កម្ម (ការធ្វើ
ក្នុងភពមុន) និងអាហារ (វត្ថុដែលបរិភោគក្នុងភពនេះ) ។

- វេទនាកើតពីអវិជ្ជា តណ្ហា កម្ម និងផស្សៈ (ការដែល
ចិត្តប៉ះខូបជាមួយអារម្មណ៍) ។

- សញ្ញាកើតពីអវិជ្ជា តណ្ហា កម្ម និងផស្សៈ ។

- សង្ខារកើតពីអវិជ្ជា តណ្ហា កម្ម និងផស្សៈ ។

- វិញ្ញាណកើតពីអវិជ្ជា តណ្ហា កម្ម និងរូបនាម ។

ចំណែកហេតុនៃការរលត់ទៅរបស់រូបជាដើម មានលក្ខណៈ

ផ្ទុយគ្នាពោលគឺ រូបរាងត្រូវព្រោះអវិជ្ជាដូច្នេះជាដើម ។

ពួកអាយតនៈ និងពួកធាតុ

ក្នុងខណៈឃើញរូប ចក្ខុបសាទ ឈ្មោះថា ចក្ខុយតនៈ ឬ ចក្ខុធាតុ រូបារម្មណ៍ឈ្មោះថា រូបាយតនៈ ឬរូបធាតុ ចិត្តទាំង អស់ដែលកើតឡើង ក្នុងខណៈឃើញឈ្មោះថា មនាយតនៈ កាល ចែកចិត្តដោយធាតុបានដូច្នេះ គឺ ៖

-ចិត្តធ្វើនាទីឃើញរូប ឈ្មោះថា ចក្ខុវិញ្ញាណធាតុ (ចិត្តដែល ធ្វើនាទីបានឮសម្លេង ឈ្មោះថា សោតវិញ្ញាណធាតុជាដើម) ។

-អាវជួនចិត្តដែលកើតមុនចក្ខុវិញ្ញាណ ដែលធ្វើនាទីពិចារណា វត្ថុដែលឃើញ និងសម្បជ្ឈិចនចិត្តដែលកើតបន្ទាប់អំពីចក្ខុវិញ្ញាណ ធ្វើនាទីទទួលយករូបារម្មណ៍ទុក ឈ្មោះថា មនោធាតុ ។

- ចិត្តដែលកើតក្នុងលំដាប់តមក គឺសន្តិរណចិត្ត ធ្វើនាទី ពិចារណាអារម្មណ៍ វោដ្ឋពួនចិត្តធ្វើនាទីកាត់ក្តីអារម្មណ៍ថា ល្អ ឬ មិនល្អ ជវនចិត្ត ដូចជាមួយការស្ទុះចូលទៅរករូបារម្មណ៍ និង តទារម្មណចិត្ត ដែលកើតបន្ទាប់អំពីជវនចិត្ត ធ្វើនាទីទទួលយកនូវ

អារម្មណ៍របស់ជវនចិត្ត ចិត្តទាំងអស់នេះឈ្មោះថា មនោវិញ្ញាណ-
ធាតុ ។

- ចេតសិកាធ្វើនាទីតាក់តែងចិត្ត ដូចជាការប៉ះខ្ទប់អារម្មណ៍

(ផស្សៈ) ការសោយអារម្មណ៍ (វេទនា) ការចងចាំ (សញ្ញា)
ការតាំងចិត្ត (ចេតនា) ការត្រេកអរពេញចិត្ត (លោភៈ)
ការមិនពេញចិត្ត (ទោសៈ) និងសេចក្តីជ្រះថ្លា (សទ្ធា) ជាដើម
ឈ្មោះថា ធម្មាយតនៈ ឬធម្មធាតុ ។

ចិត្តនិងចេតសិកាទាំងអស់ មានសភាពបង្ហាត់ទៅក្នុងអារម្មណ៍
ទើបឈ្មោះថានាម ចំណែកចក្ខុបសាទ និងរូបារម្មណ៍ ឈ្មោះថារូប
ព្រោះមិនបង្ហាត់ទៅក្នុងអារម្មណ៍ និងប្រែប្រួលកាលដូចជាមួយវត្ថុ
ដែលបដិបក្ខគ្នា មានការក្តៅ ការត្រជាក់ជាដើម សរុបសេចក្តីមក
អ្នកដែលចម្រើនសតិ តាមដឹងសភាវៈការឃើញ កាលកំណត់ថា
“ឃើញហ្ន៎” ចាត់ថា ជាអ្នកដែលទទួលដឹងរូបនាម ២ យ៉ាង
អាយតនៈ ៤ យ៉ាង និងធាតុ ៦ យ៉ាងតាមសូមគួរ ។

ក្នុងខណៈបានឮកាលកំណត់ថា “បានឮហ្ន៎” ចែកបានដូច្នេះ

គី ៖

- សោតបសាទ ជារូបខន្ធ សោតាយតនៈ សោតធាតុ ។

- សម្មេងជារូបខន្ធ សទ្ធាយតនៈ សទ្ធាធាតុ ។

- ការបានឮ ជានាមខន្ធ មនាយតនៈ សោតវិញ្ញាណធាតុ
មនោធាតុ មនោវិញ្ញាណធាតុ ធម្មាយតនៈ ធម្មធាតុ (សោត-
វិញ្ញាណចិត្ត ជានាមាយតនៈ សោតវិញ្ញាណធាតុ វិចីចិត្តដែល
សល់ជាមនោធាតុ មនោវិញ្ញាណធាតុ ចំណែកចេតសិកដែលប្រកប
ជាធម្មាយតនៈ ធម្មធាតុ) ។

ក្នុងខណៈដឹងក្លិន កាលកំណត់ថា “ដឹងហ្ន៎” ចែកបានដូច្នេះ
គី ៖

- ឃានបសាទ ជារូបខន្ធ ឃានាយតនៈ ឃានធាតុ ។

- ក្លិន ជារូបខន្ធ គន្ធាយតនៈ គន្ធាធាតុ ។

- ការដឹងក្លិន ជានាមខន្ធ មនាយតនៈ ឃានវិញ្ញាណធាតុ
មនោធាតុ មនោវិញ្ញាណធាតុ ធម្មាយតនៈ ធម្មធាតុ ។

ក្នុងខណៈភ្នក្សរស កាលកំណត់ថា “ជីវ្ហហ្ម” ឬ “ភ្នក្សហ្ម”
ចែកបានដូច្នេះ គឺ ៖

- ជីវ្ហាបសាទ ជាបួបខន្ធ ជីវ្ហាយតនៈ ជីវ្ហាធាតុ ។
- រស ជាបួបខន្ធ រសាយតនៈ រសធាតុ ។
- ការភ្នក្សរស ជានាមខន្ធ មនាយតនៈ ជីវ្ហាវិញ្ញាណធាតុ
មនោធាតុ មនោវិញ្ញាណធាតុ ធម្មាយតនៈ ធម្មធាតុ ។

ក្នុងខណៈប៊ះខុប កាលកំណត់ថា “ប៊ះខុបហ្ម” ចែកបានដូច្នេះ
គឺ ៖

- កាយបសាទ ជាបួបខន្ធ កាយាយតនៈ កាយធាតុ ។
- សម្មស្ស ជាបួបខន្ធ ផោដ្ឋញ្ញាយតនៈ ផោដ្ឋញ្ញធាតុ ។
- ការជីវ្ហសម្មស្ស ជានាមខន្ធ មនាយតនៈ កាយវិញ្ញាណ-
ធាតុ មនោធាតុ មនោវិញ្ញាណធាតុ ធម្មាយតនៈ ធម្មធាតុ ។

ក្នុងខណៈនីកគិត កាលកំណត់ថា “គិតហ្ម” ចែកបានដូច្នេះ
គឺ ៖

- ចិត្តជាសក្ការៈដែលទទួលដឹងអារម្មណ៍ ជានាមខន្ធ មនា-
យតនៈ មនោវិញ្ញាណធាតុ ។

- ចេតសិកដែលតាក់តែងចិត្ត ដូចជាការប៉ះខ្ទប់អារម្មណ៍
(ផស្សៈ) ការសោយអារម្មណ៍ (វេទនា) ជាដើម ជានាមខន្ធ
ធម្មាយតនៈ ធម្មធាតុ ។

សុខុមរូបក៏ចាត់ថាជាធម្មាយតនៈ ធម្មធាតុ ពោលគឺ ៖

- ហឫទ័យវត្ថុ ជាទីអាស្រ័យកើតរបស់ចិត្តដែលនឹកគិត ។
- ឥត្តិការូប ជាហេតុនៃភាពជាស្រ្តី ។
- បុរិសការូប ជាហេតុនៃភាពជាបុរស ។

ដោយហេតុនេះ អ្នកដែលតាមដឹងចិត្តដែលគិតរវើរវាយថា
“គិតហ្ន៎” “រវើរវាយហ្ន៎” ឬតាមដឹងចិត្តដែលគិតចង់នឹងធ្វើឥរិយាបថ
យ៉ាងណានិមួយថា “ចង់លាតហ្ន៎” “ចង់បត់ហ្ន៎” ជាដើម ចាត់ជាអ្នក
ទទួលដឹងរូបនាម ២ យ៉ាង អាយតនៈ ២ យ៉ាង និងធាតុ ២
យ៉ាងតាមសមគួរ ម្យ៉ាងទៀត អារម្មណ៍ដែលប្រាកដក្នុងខណៈដែល

ទទួលបានដឹងធម្មារម្មណ៍អាចជាបញ្ញត្តិ ឬបរមត្ថបាន ទាំង ២យ៉ាង ។

ឧត្តកសំយោជនៈ

ក្នុងពួកនេះ ព្រះអង្គត្រាស់ដល់ការតាមដឹងសំយោជនៈដែល
កើតឡើងក្នុងខណៈឃើញជាដើមទៀតផង សំយោជនៈ គឺសភាព
ដែលចងពួកសត្វទុកក្នុងវដ្តសង្សារ ដោយធ្វើឲ្យវិលកើត វិលស្លាប់
អំពីភពចាស់ទៅកាន់ភពថ្មី មាន ១០ យ៉ាងគឺ ៖

១. កាមរាគៈ ការត្រេកអរក្នុងកាមគុណទាំងខាងក្នុង និងខាង
ក្រៅរាងកាយរបស់ខ្លួន ។

២. បដិឃៈ ការប្រទូសរាយក្នុងអារម្មណ៍ បានដល់ការកើត
ទុក្ខមិនពេញចិត្ត ក្រោធ ស្អប់ ប្រទូសរាយ ។

៣. មានៈ ការប្រកាន់ខ្លួន ។

៤. ទិដ្ឋិ ការយល់ខុសថាមានអត្តា ឬវិញ្ញាណ ដែលមិនស្មុន្យ
នឹងជាប់តាមខ្លួនទៅគ្រប់ៗ ជាតិ ។

៥. វិចិក្ខា ការសង្ស័យ មិនស្ម័គ្រចិត្តគឺ វិភាគវិចារណ៍ក្នុង

គុណរបស់ព្រះពុទ្ធ ព្រះធម៌ ព្រះសង្ឃ កម្មនិងផលកម្ម ។

៦. សីលពូតបរាមាស ការប្រកាន់មាំក្នុងសីល និងវត្ថុក្រៅ
សាសនា ដែលប្រព្រឹត្តខ្លួនដូចសុនក គោ ។ល។ ថាជាផ្លូវរួចផុត
ចាកទុក្ខ ។

៧. ភវរាគៈ ការពេញចិត្តក្នុងរូបភព អរូបភព ឬរូបឈាន
អរូបឈាន ដែលខ្លួនសម្គាល់ថាល្អប្រសើរ ។

៨. ឥស្សា ការច្រណែនមិនពេញចិត្តក្នុងសម្បត្តិ ឬគុណ
សេចក្តីល្អរបស់អ្នកដទៃ ។

៩. មច្ចុរិយៈ ការហ្លួងហ្លោងទ្រព្យសម្បត្តិ ឬគុណសេចក្តី
ល្អរបស់ខ្លួនដោយត្រូវការឲ្យកើតដល់ខ្លួនប៉ុណ្ណោះ មិនត្រូវការឲ្យ
អ្នកដទៃបានទទួល ។

១០. អវិជ្ជា ការមិនដឹងសេចក្តីពិតក្នុងសភាវៈរបស់រូបនាម
ការបិទបាំងសភាពពិតទុក គឺការវង្វេង ។

សំយោជនៈ ១០ ទាំងនេះ រមែងកើតឡើងតាមសមគួរដល់

បុគ្គល ដែលមិនបានចម្រើនសតិទទួលដឹងរូបនាមបច្ចុប្បន្នជា
អារម្មណ៍ អ្នកបដិបត្តិគប្បីតាមដឹងតាមសភាវៈនោះៗ ថា “ប្រាថ្នាហ្ន៎”
ជាដើម ការតាមដឹងយ៉ាងនេះចាត់ថា ជាការទទួលដឹងការធ្វើទុក
ក្នុងចិត្តដោយមិនត្រូវទំនង (អយោនិសោមនសិការ) ដែលធ្វើឲ្យ
កើតសំយោជនៈ និងការធ្វើទុកក្នុងចិត្តដោយត្រូវទំនង ដោយការ
កំណត់ដឹងសំយោជនៈដែលកើតឡើងហើយ និងធ្វើឲ្យសំយោជនៈ
រលត់ទៅថា

យញ្ច តទុកយំ បដិច្ច ឧប្បជ្ជតិ សំយោជនំ, តញ្ច បជាទាតិ ។
យថា ច អនុប្បន្នស្ស សំយោជនស្ស ឧប្បាទោ ហោតិ, តញ្ច
បជាទាតិ ។ យថា ច ឧប្បន្នស្ស សំយោជនស្ស បហានំ ហោតិ,
តញ្ច បជាទាតិ^{១១០} ។

“ម្យ៉ាងទៀត សំយោជនៈដែលនៅមិនទាន់កើតនឹងកើតឡើង
ដោយប្រការណា រមែងដឹងច្បាស់ប្រការនោះ សំយោជនៈដែល
កើតឡើងហើយនឹងលះចេញបានដោយប្រការណា រមែងដឹងច្បាស់
ប្រការនោះ” ។

ក្រៅពីនេះព្រះអង្គបានត្រាស់ដូច្នេះថា

យថា ច បហិនស្ស សំយោជនស្ស អាយតី អនុប្បាទោ
ហោតិ តព្វា បដានាតិ^{១១១} ។

“សំយោជនៈដែលលះបានហើយនឹងមិនកើតឡើងតទៅដោយ
ប្រការណា រមែងដឹងច្បាស់ប្រការនោះ” ។

សេចក្តីនេះមានន័យថា មគ្គជាធម៌ដែលលះសំយោជនៈបាន
ដោយមិនមានសេសសល់ កាលអ្នកបដិបត្តិសម្រេចមគ្គហើយ
កើតបច្ចវេក្ខណញ្ញាណទើបនឹងដឹងថា ខ្លួនលះសំយោជនៈកិលេស
យ៉ាងណាបានខ្លះ ពោលគឺ សក្កាយទិដ្ឋិ វិចិកិត្តា សីលពូតបរាមាស
ឥស្សា និងមច្ឆរិយៈ ត្រូវលះដោយសោតាបត្តិមគ្គ កាមរាគៈនិង
បដិយៈយ៉ាងគ្រោតគ្រោត ត្រូវលះដោយសកទាគាមិមគ្គ កាមរាគៈ
និងបដិយៈយ៉ាងល្អិតត្រូវលះដោយអនាគាមិមគ្គ មានៈ ភវរាគៈ
និងអវិជ្ជាត្រូវលះដោយអរហត្តមគ្គ ។

សូម្បីព្រះសោតាបន្ន លះបង់សេចក្តីកំណាញ់ដោយមិនមាន
សេសសល់ តែលោកមិនបានបរិច្ចាគគ្រប់វត្ថុ ដល់អ្នកដែលមក

សូម មិនដូច្នោះហើយ លោកក៏គង់នឹងអស់ភាពបរិសុទ្ធយ៉ាងពិត
ប្រាកដ លោករមែងបរិច្ចាគ ដល់អ្នកទទួលយ៉ាងពេញចិត្ត ជាមួយ
នឹងអត្ថភាពរបស់ខ្លួន ដូចរឿងរបស់នាងឧប្បលវណ្ណាថេរី ដែលមិន
បានថ្វាយសំពត់ស្បង់ដល់ព្រះឧទាយី អ្នកមកសូមទទួលបរិច្ចាគ
ដោយពោលថា

មយំ ខោ កន្តេ មាតុគាមា នាម កិច្ចលាភា ។ ឥទេព្វ មេ
អន្តិមំ បញ្ចមំ ចីវរំ ។ នាហំ ទស្សាមិ^{១១២} ។

“បពិត្រលោកម្ចាស់ដ៏ចម្រើន ធម្មតាថា ពួកយើងទាំងឡាយជា
មាតុគ្រាមជាអ្នកមានលាភតិចរកបានលំបាក និងចីវរនេះក៏ជាផ្នែក
ទី ៤ ផ្ទាំងបំផុត នាងខ្ញុំនឹងមិនថ្វាយទេ” ។

នាងឧប្បលវណ្ណាថេរី ជាព្រះអរហន្តអ្នកលះកិលេសទាំងអស់
បានហើយ តែមិនបានថ្វាយសំពត់ស្បង់ដល់ព្រះឧទាយី ព្រោះមិន
គួរថ្វាយដល់អ្នកដទៃក្នុងឧទាយីនោះ ។

ឧត្តកពោជ្ឈង្គៈ

កាលឧទេយព្វយញ្ញាណ ដែលឃើញការកើតរលត់ បានកើត
ឡើងហើយ សតិដែលឃុំគ្រងក៏អាចរលឹកដឹងទាន់សភាវធម៌បច្ចុប្បន្ន
ដូចស្រមោលជាប់តាមខ្នងរមែងកើតឡើង សតិដូចដែលពោល
អាចញ៉ាំងឲ្យចិត្តនៃបទិត្យចូលលិចចុះក្នុងអារម្មណ៍បច្ចុប្បន្ន ដូច
គម្ពីរអង្គកថា^{១១៧}ពោលថា សតិអបិលាបនលក្ខណា (សតិមាន
លក្ខណៈធ្វើឲ្យចិត្តមិនអណ្តែតអណ្តូង) សតិយ៉ាងនេះ ឈ្មោះថា
សតិសម្ពោជ្ឈង្គៈ ព្រោះញ៉ាំងផលឲ្យកើតមគ្គញ្ញាណបាន ។

ក្នុងខណៈនោះ អ្នកបដិបត្តិនឹងកើតបញ្ញាដឹងច្បាស់លក្ខណៈ
វិសេស (សភាវលក្ខណៈ) របស់រូបនាមយ៉ាងជាក់ច្បាស់រហូត
ពេលដែលតាមដឹងបច្ចុប្បន្ន និងអាចឃើញត្រៃលក្ខណ៍ គឺការមិន
ទៀងដែលជាការកើតរលត់យ៉ាងលឿនរហ័ស (អនិច្ចំ) សេចក្តីទុក្ខ
ដែលជាការលំបាកចិត្តមិនគួរប្រាថ្នា (ទុក្ខំ) និងសេចក្តីមិនមែន
តួខ្លួនដែលមិនមាននណាបង្គាប់បញ្ជាបាន (អនត្តា) បញ្ញាឃើញ
ដូច្នេះឈ្មោះថា ធម្មវិចយសម្ពោជ្ឈង្គៈ ។

ក្នុងខណៈពេល ការព្យាយាមយ៉ាងកណ្តាល មិនធូរមិនតឹង

រមែងកើតឡើងគ្រប់ខណៈដែលកំពុងចំរើនសតិ ការព្យាយាមនេះ
មិនត្រូវហួតញ្ចាំងផលឲ្យកើតសេចក្តីរើរវាយ និងមិនជួរហួតឲ្យ
ញ្ចាំងផលឲ្យកើតការរាយមាយទើបឈ្មោះថាវិឃសម្ពោជ្ឈន្តៈ ។

សេចក្តីឆ្អែតចិត្ត គឺបីតិ ៥ ប្រការ ដែលកើតឡើងក្នុងខណៈ
បដិបត្តិធម៌ឈ្មោះថា បីតិសម្ពោជ្ឈន្តៈ ។

សេចក្តីស្ងប់កាយស្ងប់ចិត្ត ដែលកើតឡើងក្នុងខណៈនោះ
ឈ្មោះថា បស្សទ្ធិសម្ពោជ្ឈន្តៈ ។

សេចក្តីឆ្អែតចិត្ត (បីតិ) និងសេចក្តីស្ងប់កាយស្ងប់ចិត្ត
(បស្សទ្ធិ) ពួកនេះ រមែងកើតឡើង ក្នុងខណៈចាប់ផ្តើមសម្រេច
ឧទេយពូយញ្ញាណ និងប្រាកដច្បាស់ក្នុងត្រាខ្លះ កាលបន្ទុះកង្គញ្ញាណ
ជាដើមទៅ តែកាលបន្ទុះសង្ខារុបេក្ខញ្ញាណ ដែលជាញ្ញាណទី ១១
គឺជាញ្ញាណខ្ពស់បំផុតរបស់បុព្វជន ខណៈខ្លះអាចកើតជាប់បន្តគ្នា
អស់កាលយូរ កាលនោះអ្នកបដិបត្តិរមែងបានទទួលសេចក្តីសុខ
ដែលមិនធ្លាប់ជួបប្រទះមកមុនយ៉ាងសន្ធឹកសន្ធាប់គ្រប់ៗ ខណៈ
ក្នុងពេលដែលឈរ ដើរ អង្គុយ ដេក ខណៈខ្លះអាចដឹងខ្លួនថា

មានសេចក្តីត្រជាក់សប្បាយបែកសាយតាមរាងកាយ ដោយកម្លាំង
របស់ការឆ្អែតចិត្ត ខណៈខ្លះក៏រលឹកដឹងដល់សេចក្តីស្ងប់ចិត្តដោយ
ប្រាសចាកការក្រហល់ក្រហាយ អ្នកបដិបត្តិត្រប់គ្នា ដែលកើត
សភាវធម៌ដូច្នេះ នឹងកើតសេចក្តីត្រេកអរសប្បាយក្នុងធម៌ដែល
មានសេចក្តីសុខជាងសេចក្តីសុខអាស្រ័យកាមគុណ ដូចមានព្រះ
ពុទ្ធវចន្ត^{១១៤}ថា សព្វរតី ធម្មរតិ ជិនាតិ (សេចក្តីត្រេកអរក្នុងធម៌
ឈ្នះអស់សេចក្តីត្រេកអរទាំងពួង) ។

សមាធិមួយខណៈ (ខណិកសមាធិ) ដែលនៃបទិត្យនៅក្នុង
សភាវធម៌បច្ចុប្បន្ន ដោយប្រាសចាកនូវរំលោភខានចិត្ត ដែលជា
ហេតុឲ្យកើតបញ្ញា ឃើញច្បាស់សភាវធម៌តាមសេចក្តីពិត ឈ្មោះថា
សមាធិសម្ពោជ្ឈន្តៈ ។

សេចក្តីត្រឡើងយកន្តើយ ក្នុងការដឹងទាន់ដោយវិរិយជាមួយ
សមាធិមានសេចក្តីស្មើគ្នា ឈ្មោះថា ឧបេក្ខាសម្ពោជ្ឈន្តៈ អង្គធម៌
គឺត្រមជ្ឈត្តតាចេតសិក ឧបេក្ខាប្រភេទនេះ ប្រាកដឡើង លំបាក
នឹងអធិប្បាយឲ្យអ្នកដទៃយល់ចូលចិត្តបានដោយលំបាក តែអ្នក

បដិបត្តិដែលបន្ទុះឧទយព្វយញ្ញាណជាដើមទៅហើយ នឹងអាចទទួល
ដឹងឧបេក្ខានេះ ដែលកើតឡើងយ៉ាងជាក់ច្បាស់បាន ។

គ្រាដំបូងនៃការបដិបត្តិធម៌នោះ ឥន្ទ្រិយ៍ ៥ គឺសទ្ធា វិរិយៈ
សតិ សមាធិ និងបញ្ញា មានកម្លាំងតិច និងសទ្ធាមិនស្មើគ្នាជាមួយ
បញ្ញា វិរិយៈ មិនស្មើគ្នាជាមួយសមាធិ ញ៉ាំងផលមិនឲ្យជួបការ
ឈានទៅមុនតាមដែលគួរ លក្ខណៈនៃការមិនស្មើគ្នា គឺក្នុងខណៈ
ខ្លះ សទ្ធាមានកម្លាំងច្រើនជាងបញ្ញា ដោយចំពោះកាលផ្ដើមដឹង
លក្ខណៈវិសេសរបស់រូបនាមយ៉ាងជាក់ច្បាស់ និងការកើតរលត់
របស់រូបនាម អ្នកខ្លះកើតសទ្ធាចាស់ការហូតមិនបានចំរើនសតិយ៉ាង
បន្តបន្ទាប់ តែទៅត្រិះរិះដោយសេចក្ដីជ្រះថ្លាថា មានត្រឹមតែរូបនាម
ប៉ុណ្ណោះ មិនមានបុគ្គល យើង របស់យើង និងធម៌ដែលតាំងនៅ
យូរជាងមួយប្រព្រឹត្តក្នុងភ្នែក រមែងមិនមានឡើយ ធម៌ទាំងពួងមាន
សភាពមិនទៀង ជាទុក្ខ មិនមែនតួខ្លួន ព្រះអង្គជាអ្នកដឹងធម៌យ៉ាង
ពិតប្រាកដ ព្រះធម៌ជាពាក្យប្រៀនប្រដៅដ៏ត្រឹមត្រូវ ពាក្យបង្រៀន
របស់វិបស្សនាចារ្យ ក៏ស្របតាមព្រះពុទ្ធចរិតជាដើម ។

ក្នុងខណៈខ្លះ បញ្ញាមានកម្លាំងខ្លាំងជាងសង្ខារ ញ៉ាំងផលមិនឲ្យ
បានចំរើនសតិយ៉ាងបន្តបន្ទាប់ តែទៅគិតពិចារណាថា វត្ថុដែល
ទទួលដឹងជារូប ឬនាម ជាផស្សៈ ឬវេទនាជាលក្ខណៈ នាទី អាការ
ប្រាកដ ឬហេតុជិតជាដើម ។

ក្នុងខណៈខ្លះ វិរិយៈមានកម្លាំងច្រើនជាងសមាធិ ញ៉ាំងផលឲ្យ
ច្របូកច្របល់ក្នុងចិត្តជាមួយការបដិបត្តិ និងមានសេចក្តីរវើរវាយ
រំខានចិត្តជានិច្ច មិនអាចចំរើនសតិយ៉ាងជាប់តត្តាបាន ។

ក្នុងខណៈខ្លះ សមាធិមានកម្លាំងច្រើនជាងវិរិយៈ ញ៉ាំងផលឲ្យ
ឆ្ងល់យឺតយ៉ាវណាយគ្របសង្កត់ចិត្ត មិនអាចចំរើនសតិយ៉ាងជាប់តត្តា ។

ឧបេក្ខាដែលហៅថា តត្រមជ្ឈត្តតានេះ ជាគ្រឿងកែតម្រូវសង្ខារ
ជាមួយបញ្ញា និងវិរិយៈជាមួយសមាធិឲ្យស្មើគ្នា ញ៉ាំងផលឲ្យមិន
គិតជ្រះថ្លា ឬគិតពិចារណាព្រមទាំងមិនមានការរវើរវាយ និងឆ្ងល់
ជំនណាយក្នុងខណៈនោះ អ្នកបដិបត្តិនឹងអាចតាមដឹងសភាវធម៌
បច្ចុប្បន្នបានជាក់ច្បាស់យ៉ាងក្រៃលែង មិនភ្លេចសតិរលឹកដឹងតាម

ទាន់សភាវពិត ព្រះអង្គត្រាស់ការចម្រើនសតិសម្មាជ្ឈង្គៈទុកក្នុង
មហាសតិប្បដ្ឋានសូត្រថា

ឥធិ ភិក្ខុវេ ភិក្ខុ សន្តំ វា អជ្ឈត្ថំ សតិសម្មោជ្ឈន្តំ អត្ថិ មេ
អជ្ឈត្ថំ សតិសម្មោជ្ឈន្តោតិ បជាទាតិ ។ អសន្តំ វា អជ្ឈត្ថំ
សតិសម្មោជ្ឈន្តំ នត្ថិ មេ អជ្ឈត្ថំ សតិសម្មោជ្ឈន្តោតិ^{១១៥} ។

“ម្ចាស់ភិក្ខុទាំងឡាយ ភិក្ខុក្នុងសាសនានេះ ទោះសតិសម្មោជ្ឈង្គៈ
មាននៅក្នុងសន្តានចិត្តនៃខ្លួន ក៏ដឹងច្បាស់ថា សតិសម្មោជ្ឈង្គៈមាន
នៅក្នុងសន្តានចិត្តរបស់អាត្មាអញ ។ ទោះសតិសម្មោជ្ឈង្គៈមិនមាន
នៅក្នុងសន្តានចិត្តនៃខ្លួន ក៏ដឹងច្បាស់ថា សតិសម្មោជ្ឈង្គៈមិនមាន
នៅក្នុងសន្តានចិត្តរបស់អាត្មាអញ” ។

ក្រៅពីនេះ អ្នកបដិបត្តិធម៌មែនដឹងច្បាស់ថា សតិសម្មាជ្ឈង្គៈ
កើតអំពីឃោនិសោមនសិការ គឺការចម្រើនសតិយ៉ាងជាប់តគ្នា រហូត
ជាហេតុឲ្យកើតសតិសម្មាជ្ឈង្គៈ សេចក្តីតាំងចិត្តថា នឹងអប់រំចិត្ត
ឲ្យកើតសតិសម្មាជ្ឈង្គៈ និងការធ្វើទុកក្នុងចិត្តនៅអារម្មណ៍ដែលគួរ
ជ្រះថ្លាមានព្រះពុទ្ធគុណជាដើម ។ ម្យ៉ាងទៀត ក្នុងខណៈដែល

សម្រេចធម៌ជាព្រះអរហន្ត ហើយពិចារណាដោយបច្ចុវេក្ខណញ្ញាណ
រមែងដឹងច្បាស់ថា បានចម្រើនសតិសម្មាជ្ឈង្គៈយ៉ាងបរិបូណ៌ហើយ
សមពិតដូចព្រះពុទ្ធចែងថា

យថា ច អនុប្បន្នស្ស សតិសម្មាជ្ឈង្គស្ស ឧប្បាទោ
ហោតិ, តព្វ បដានាតិ ។ យថា ច ឧប្បន្នស្ស សតិសម្មាជ្ឈង្គស្ស
ការវនាយ បរិបូរី ហោតិ, តព្វ បដានាតិ^{១១៦} ។

“ម្យ៉ាងទៀត សតិសម្មាជ្ឈង្គៈ ដែលនៅមិនទាន់កើត នឹងកើត
ឡើងដោយហេតុណា រមែងដឹងច្បាស់ដោយហេតុនោះ សតិស-
ម្មាជ្ឈង្គៈ ដែលកើតឡើងហើយ នឹងចម្រើនបរិបូណ៌ដោយហេតុណា
រមែងដឹងច្បាស់ដោយហេតុនោះ” ។

សូម្បីធម្មវិចយសម្មាជ្ឈង្គៈជាដើម ក៏មានន័យដូចគ្នាយ៉ាងនេះ ។

ពួកអរិយសច្ច

អរិយសច្ច គឺសេចក្តីពិតដ៏ប្រសើរមាន ៤ យ៉ាង គឺ ៖

១. ទុក្ខសច្ច សភាវៈពិត គឺទុក្ខ ។

២. ទុក្ខសមុទយសច្ច សភាវៈពិត គឺហេតុនៃទុក្ខ ។

៣. និរោធសច្ច សភាវៈពិត គឺការរលត់ទុក្ខ ។

៤. មគ្គសច្ច សភាវៈពិត គឺផ្លូវរំលត់ទុក្ខ ។

ទុក្ខសច្ច គឺសេចក្តីទុក្ខ ដែលមិនគួរប្រាថ្នា មិនគួរពេញចិត្ត

បែងចេញជា ៣ ប្រភេទ គឺ ៖

- ជាតិទុក្ខ ទុក្ខ គឺការកើត ដែលជាការឧបត្តិរបស់រូបនាមក្នុង

ភពមួយៗ ។

- ជរាទុក្ខ ទុក្ខ គឺការចាស់នៃរូបនាម ដែលកើតឡើងយ៉ាងបន្ត

បន្ទាប់ ។

- មរណទុក្ខ ទុក្ខ គឺសេចក្តីស្លាប់ ជាការរលត់សូន្យរបស់រូប

នាម ដោយមិនកើតឡើងទៀតក្នុងភពនោះ ។ ។

ក្រៅពីនេះ ទុក្ខនៅមាន ៧ ប្រភេទទៀត គឺ ៖

- ទុក្ខទុក្ខ ទុក្ខពិតដែលអត់ទ្រាំបានលំបាក គឺសេចក្តីទុក្ខ ផ្លូវ

កាយ ដែលបានដល់ការឈឺចុកចាប់ ឬសេចក្តីទុក្ខផ្លូវចិត្ត ដែល

បានដល់ការមិនសប្បាយចិត្ត សេចក្តីសោកសង្រេងចិត្ត ។

- វិបរិណាមទុក្ខ ទុក្ខប្រែប្រួល គឺសេចក្តីទុក្ខផ្លូវកាយនិងចិត្ត ដែលមិនបានគង់វង់នៅរហូតទៅ កាលប្រែប្រួលទៅ ក៏ធ្វើឲ្យអ្នក ដែលបានទទួលសេចក្តីសុខកើតសេចក្តីទុក្ខវិញ ។

- សង្ខារទុក្ខ ទុក្ខប្រចាំសង្ខារ គឺរូបនាមទាំងអស់ដែលជា លោកិយធម៌ព្រមទាំងឧបេក្ខាវេទនា វៀរលែងតណ្ហាចេញ សង្ខារ ទុក្ខនេះ គ្របដណ្តប់សេចក្តីទុក្ខក្នុងទុក្ខសច្ច់ទាំងអស់ សូម្បីសុខ- វេទនា និងទុក្ខវេទនា ក៏រាប់ចូលក្នុងសង្ខារទុក្ខដូចគ្នា ដូចសេចក្តី ក្នុងសង្ខាយតនវគ្គ វេទនាសំយត្ត ថា

តំ ខោ បនេតំ ភិក្ខុ មយា សង្ខារំ អនិច្ចតំ សន្ទាយ កាសិតំ យំ កិញ្ចំ វេទយិតំ, តំ ទុក្ខស្មិន្តិ^{១១៧} ។

“ម្ចាស់ភិក្ខុ ពាក្យថា វេទនាយ៉ាងណានិមួយមាននៅ វេទនានោះ ជាទុក្ខ តថាគតពោលដល់ការមិនទៀងរបស់សង្ខារទាំងឡាយ” ។

សូម្បីសុខវេទនា និងទុក្ខវេទនានឹងរាប់ថា ជាសង្ខារទុក្ខដូចគ្នា តែសុខវេទនា ជាហេតុឲ្យកើតទុក្ខ កាលប្រែប្រួលអំពីដើមទើបមាន

ឈ្មោះថា វិបរិណាមទុក្ខ នឹងទុក្ខវេទនា ក៏ជាទុក្ខដែលអត់ទ្រាំបាន
ដោយលំបាកយ៉ាងពិតប្រាកដ ទើបមានឈ្មោះថា ទុក្ខទុក្ខ ។

- បដិច្ចនទុក្ខ ទុក្ខបិទបាំង គឺទុក្ខដែលអ្នកដទៃ ទទួលដឹងមិន
បានដូចជា ឈឺក្បាល ឈឺធ្មេញ ក្តៅខ្លួន សេចក្តីលំបាកកាយ
លំបាកចិត្ត សេចក្តីទោមនស្សតូចចិត្ត (ក្នុងកន្លែងខ្លះហៅថា
អបាភក្កទុក្ខ គឺទុក្ខមិនប្រាកដច្បាស់) ។

- អបដិច្ចនទុក្ខ ទុក្ខមិនបិទបាំង ដូចជាសេចក្តីទុក្ខផ្លូវកាយ
ដែលកើតអំពីកាំបិតមុត លំពែងមុត បន្ទាមុត ឬស (ក្នុងកន្លែង
ខ្លះហៅថា បាភក្កទុក្ខ គឺទុក្ខប្រាកដច្បាស់) ។

- និប្បរិយាយទុក្ខ ទុក្ខដោយត្រង់ គឺទុក្ខវេទនា ។

- បរិយាយទុក្ខ ទុក្ខដោយអម គឺជាតិទុក្ខជាដើម ក្រៅអំពី
ទុក្ខវេទនា សូម្បីទុក្ខទាំងនេះនឹងមិនមែនសភាពដែលអត់ធនដោយ
លំបាក ក៏ជាហេតុកើតរបស់សេចក្តីទុក្ខផ្លូវកាយ និងទុក្ខផ្លូវចិត្តក្នុង
ឱកាសតទៅ ។

ជាតិទុក្ខ ជារាទុក្ខ និងមរណទុក្ខ ចាត់ជាទុក្ខសច្ច ព្រោះជា
 ទុក្ខដោយអម សូម្បីសេចក្តីសោយសោក សេចក្តីឡើយ សេចក្តី
 ទុក្ខកាយ សេចក្តីទុក្ខចិត្ត និងសេចក្តីចង្អៀតចង្អល់ក្នុងចិត្ត ក៏ចាត់ជា
 ទុក្ខសច្ចដូចគ្នា ព្រោះជាទុក្ខដោយត្រង់ ពិតហើយ ជាតិជាដើមកើត
 អំពីឧបាទានក្នុង ៥ គឺ រូប វេទនា សញ្ញា សង្ខារ និងវិញ្ញាណ
 បើមិនមានឧបាទានក្នុងហើយ ការកើតជាដើមក៏មានមិនបាន ដូចនោះ
 ពោលដោយសង្ខេប ឧបាទានក្នុង ៥ ដែលប្រាកដក្នុងខណៈឃើញ
 បានឮជាដើម ទើបឈ្មោះថា ទុក្ខ ព្រោះជាទុក្ខប្រចាំសង្ខារ ដែល
 ប្រែប្រួល និងជាទីតាំងនៃជាតិទុក្ខជាដើម សមពិតដូចព្រះពុទ្ធចែង
 ថា

កតមញ្ច ភិក្ខុវេ ទុក្ខំ អរិយសច្ចំ ។ ជាតិបិ ទុក្ខា ។ ជារាបិ
 ទុក្ខា ។ មរណម្បិ ទុក្ខំ ។ សោកបរិទេវទុក្ខទោមនស្សបុយាសាបិ
 ទុក្ខា ។ អប្បិយេហិ សម្បយោគោ ទុក្ខោ ។ បិយេហិ វិប្បយោគោ
 ទុក្ខោ ។ យម្បិច្ចំ ន លកតិ ។ តម្បិ ទុក្ខំ ។ សន្និគ្គេន បព្ភប្បា-
 ទានក្ខន្ធា ទុក្ខា^{១១៨} ។

“ម្ចាស់ភិក្ខុទាំងឡាយ ចុះទុក្ខអរិយសច្ចតើដូចម្តេច ។ ជាតិគឺ
 កំណើតដែលកើតជាដំបូងក៏ជាទុក្ខ ។ ជរាគឺចាស់ត្រាំត្រា ក៏ជាទុក្ខ ។
 មរណ គឺសេចក្តីស្លាប់ ក៏ជាទុក្ខ ។ សោកៈ គឺសេចក្តីស្តាយ
 ស្រណោះ បរិទេវៈ គឺសេចក្តីខ្សឹកខ្សួល ទុក្ខ គឺសេចក្តីលំបាកកាយ
 ទោមនស្ស គឺសេចក្តីអាក់អន់តូចចិត្ត ឧបាយាសៈ គឺសេចក្តីចង្អៀត
 ចង្អល់ចិត្ត ក៏សុទ្ធតែជាទុក្ខ ។ អប្បិយេហិសម្បយោគ គឺដំណើរ
 ជួបប្រសប់ដោយសត្វនឹងសត្វរទាំងឡាយ ដែលមិនជាទីស្រឡាញ់
 ក៏ជាទុក្ខ ។ បិយេហិវិប្បយោគ គឺសេចក្តីព្រាត់ប្រាសចាកសត្វ
 នឹងសត្វរទាំងឡាយ ដែលជាទីស្រឡាញ់ក៏ជាទុក្ខ ។ យម្បិច្ឆំ ន
 លភតិ តម្បិ គឺបុគ្គលកាលចង់បាននូវរបស់ណា មិនបាន ឯការមិន
 បានរបស់នោះ ក៏ជាទុក្ខ ។ បើដោយសេចក្តីបំព្រញ ឧបាទានក្ខន្ធ
 ទាំង ៥ មានរូបក្ខន្ធជាដើម ក៏ជាទុក្ខ” ។

សមុទយសច្ច គឺតណ្ហាដែលភ្លើតភ្លើនត្រេកអរ ឧបាទានក្ខន្ធ
 ៥ ថា ជាវត្ថុដែលល្អស្អាត ជាទីពេញចិត្ត អ្នកដែលមានតណ្ហា
 រមែងធ្វើកម្មល្អ ឬកម្មអាក្រក់ដោយសេចក្តីត្រូវការ នឹងឲ្យខ្លួនជា

សុខក្នុងបច្ចុប្បន្ន ឬអនាគត កម្មដែលបុគ្គលធ្វើទុកក្នុងមួយភពៗ ទើបមានច្រើនសន្លឹកសន្លាប់រាប់មិនអស់គ្រប់យ៉ាង កម្មដែលនឹងឲ្យ ផលបដិសន្ធិនោះ ជាកម្មយ៉ាងណានិមួយ ដែលមានកម្លាំង ដែល ធ្វើពេលជិតស្លាប់ ឬសន្សំទុកជានិច្ច រមែងមកប្រាកដឲ្យជាអារម្មណ៍ ក្នុងពេលជិតស្លាប់ ឬអារម្មណ៍ដែលជាឧបករណ៍របស់កម្មនោះៗ ដូចជាផ្កាឈើឬជាព្រះ ឬអារម្មណ៍ដែលជាទីតាំងរបស់ភពថ្មី ដូចជា វិមាន រមែងមកប្រាកដដូចសុបិនឃើញអ្នកដែលតោងយកអារម្មណ៍ ទាំង ៣ គឺ កម្ម កម្មនិមិត្ត ឬគតិនិមិត្ត យ៉ាងណានិមួយទុកហើយ រមែងទៅកើតក្នុងភពនោះៗ ក្រោយអំពីអស់ជីវិតហើយ ដោយ មានឧបាទានក្ខន្ធ ៥ ឧប្បត្តិឡើងក្នុងភពថ្មី ។

ការកើតឡើងជាខាងដើមនៃឧបាទានក្ខន្ធ ចាត់ជាជាតិទុក្ខ សភាពចាស់របស់ខន្ធជាជនទុក្ខ សេចក្តីរលត់របស់ខន្ធក្នុងភពនោះៗ ជាមរណៈទុក្ខ សេចក្តីសោកនិងការទ្វេព្រួយជាដើម ដែលកើតតាម ហេតុបច្ច័យក្នុងភពនោះ ក៏ជាទុក្ខដូចគ្នា ដូច្នោះ ឧបាទានក្ខន្ធដែល ប្រាកដយ៉ាងបន្តបន្ទាប់ក្នុងខណៈឃើញបានឮ ។ល។ ទើបជាទុក្ខសច្ច

ទុក្ខសច្ចកើតអំពីកម្ម ចំណែកកម្មកើតអំពីតណ្ហា អ្នកដែលលះ
តណ្ហាបានហើយ រមែងមិនធ្វើកម្មថ្មី សូម្បីកម្មចាស់របស់លោក
ក៏មិនឲ្យផលជាបដិសន្ធិក្នុងភពថ្មី ព្រោះឫសគល់ គឺ តណ្ហាបាន
កាត់ផ្តាច់ហើយ នឹងឃើញបានថា មូលហេតុនៃឧបាទានក្ខន្ធក៏គឺ
តណ្ហានោះឯង សមពិតដូចព្រះពុទ្ធចែចនថា

កតមញ្ច ភិក្ខុវេ ទុក្ខសមុទយោ អរិយសច្ចំ ។ យាយំ តណ្ហា
បោនោភវិកា នន្តិរាគសហគតា តត្រតត្រាភិនន្តិនី ។ សេយ្យបីទំ ។
កាមតណ្ហា ភវតណ្ហា វិភវតណ្ហា^{១១៩} ។

“ម្ចាស់ភិក្ខុទាំងឡាយ ចុះដូចម្តេចហៅថា ទុក្ខអរិយសច្ច ។
តណ្ហាណា ជាធម្មជាតិនាំសត្វកើតទៀត ប្រកបដោយតម្រេករីករាយ
ជាធម្មជាតិនាំសត្វឲ្យត្រេកត្រអាលក្នុងភពនោះ ៗ ឬក្នុងអារម្មណ៍
នោះ ៗ តណ្ហានោះ គឺអ្វីខ្លះ គឺ កាមតណ្ហា (សេចក្តីប្រាថ្នាក្នុង
កាម) ១ ភវតណ្ហា (សេចក្តីប្រាថ្នាក្នុងរូបភពនិងអរូបភព) ១
វិភវតណ្ហា (សេចក្តីប្រាថ្នាក្នុងភពសួន្យ) ១” ។

[ព្រះត្រៃបិដកច្បាប់ថៃនិងខ្មែរមានរូបថា បោនោភវិកា តែច្បាប់

សិទ្ធិលះនិងច្បាប់ធម្មសន្តិធិមានរូបថា បោនោភិកា កាលប្រៀបធៀបជា
មួយភាសាសំស្ក្រឹត ក៏បានសេចក្តីថា សំព្តថា បុទ្រ ក្នុងសំស្ក្រឹតជា រ
ការន្ត ចំណែកភាសាបាលីជា បុន កាលផ្សំ បុន ជាមួយ ភវ សមាស
ក៏មានរូបដែលតម្រួតព្យញ្ជនសំយោគថា បុនព្តវ ព្រោះសំស្ក្រឹតមានរូប
សំយោគថា បុទ្រ តែកាលផ្លាស់ អវ ក្នុង បុទ្រ ជា ឱ បានរូបថា
បុនោ, បោនោ ក៏មិនគួរមានរូបសំយោគ ជា បោនោភវ, បោនោព្តិកា
ក្នុងទីនេះប្រើជា បោនោភិកា តាមច្បាប់សិទ្ធិលះនិងច្បាប់ធម្មសន្តិធិ] ។

និរោធសច្ច គឺ សេចក្តីរលត់របស់ទុក្ខសច្ចដែលជារូបនាមទាំង
អស់ កាលអ្នកបដិបត្តិសម្រេចមគ្គញាណទទួលយកព្រះនិព្វានជា
អារម្មណ៍ហើយ រមែងឃើញច្បាស់ថា រូបនាមទាំងអស់ជាទុក្ខ និង
ប្រាសចាកតណ្ហាដែលភ្លើតភ្លើនត្រេកអរក្នុងរូបនាម ដោយហេតុ
នេះ ឧបាទានក្ខន្ធ ៥ ដែលគួរនឹងកើតឡើង រមែងរលត់ទៅមិន
កើតទៀត ចាត់ជាការរលត់ដែលមិនមានសេសសល់ ដែលហៅថា
អនុបាទិសេសនិព្វាន ឬ អនុប្បាទានិរោធ គឺ ការរលត់មិនកើត
ទៀត ដូច្នោះ ព្រះនិព្វានដែលជាអារម្មណ៍របស់មគ្គញាណ ទើប
ឈ្មោះថា និរោធសច្ច សមពិតដូចព្រះពុទ្ធវចនថា

កតមញ្ច ភិក្ខុវេ ទុក្ខនិរោធា អរិយសច្ចំ ។ យោ តស្សាយេវ
តណ្ហាយ អសេសវិរាគនិរោធា ចាគោ បដិនិស្សក្តោ មុត្តិ
អនាលយោ^{១២០} ។

“ម្ចាស់ភិក្ខុទាំងឡាយ ចុះដូចម្តេចហៅថា ទុក្ខនិរោធហរិយសច្ចំ។
ការអស់ទៅនឹងការរលត់ទៅដោយមិនមានសេសសល់ ការលះ
បង់ ការរលាស់ចោល ការជម្រះចោល ការមិនមានអាល័យ
ចំពោះតណ្ហានោះឯង (ហៅថា ទុក្ខនិរោធហរិយសច្ចំ)” ។

[ច្បាប់ថៃមានរូបថា ទុក្ខសមុទយោ អរិយសច្ចំ និង ទុក្ខនិរោធា
អរិយសច្ចំ តែច្បាប់ធម្មសង្គ្រាមមានរូបថា ទុក្ខសមុទយំ អរិយសច្ចំ និង
ទុក្ខនិរោធំ អរិយសច្ចំ ដោយ ទុក្ខសមុទយំ និង ទុក្ខនិរោធំ មានរូបជា
នប្បសកលិន្ទ យោងទៅតាម អរិយសច្ចំ បាវៈដែលជានប្បសកលិន្ទ
នេះ ស្របជាមួយអដ្ឋកថារបស់បដិសម្ពិទាមគ្គថា

ឥទំ ទុក្ខំ អរិយសច្ចនិអាទីសុ ទុក្ខសមុទយោ ទុក្ខនិរោធាតិ វគ្គព្វ
ទុក្ខសមុទយំ ទុក្ខនិរោធន្តិ សង្ឃិវិបលាសោ កតោ^{១២១} ។

“ក្នុងពាក្យថា ឥទំ ទុក្ខំ អរិយសច្ចំ ជាដើម គួរពោលថា ទុក្ខស-
មុទយោ ទុក្ខនិរោធា តែបានផ្លាស់លឺថា ទុក្ខសមុទយំ ទុក្ខនិរោធំ” ។

សេចក្តីខាងដើមសម្តែងថា ពាក្យថា ទុក្ខសមុទយំ ទុក្ខនិរោធំ ជា
លិង្គវិបល្លាសដែលពោលជាបទបំសកលិង្គ ដូចគ្នាពោលជាបទបំលិង្គថា
ទុក្ខសមុទយោ ទុក្ខនិរោធោ យ៉ាងណាក៏ដោយ គម្ពីរវិសុទ្ធិមគ្គមហាដីកា
ពោលដល់រូបថា ទុក្ខសមុទយោ និង ទុក្ខនិរោធោ ដោយឃើញថា
សូម្បីលិង្គនឹងផ្សេងគ្នាក៏មិនខុសគោលកាសា ដូចពាក្យថា ឧប្បាទោ
ភយំ (ការកើតឡើងនៃសង្ខារគួរខ្លាច) ដូចសាធាកៈក្នុងគម្ពីរនោះថា

សតិបិ ទិទ្ធំ បទានំ សមាទាធិករណភាវេ លិង្គិភោទោ គហិតោ ។
យថា ទុក្ខសមុទយោ អរិយសច្ចនិ^{១២២} ។

“កាលមានសេចក្តីស្នើគ្នានៃបទទាំងពីរ លិង្គរមែងផ្សេងគ្នាបាន
ដូចជា ទុក្ខសមុទយោ អរិយសច្ច ” ។

ដោយហេតុដូចដែលពោល ក្នុងទីនេះទើបប្រើតាមច្បាប់ថៃ រូបនេះ
នៅស្របជាមួយពាក្យថា ទុក្ខនិរោធគាមិនី បដិបទា ដែលជាឥត្តិលិង្គ
ទៀតផង] ។

មគ្គសច្ច គឺ អរិយមគ្គមានអង្គ ៨ ដែលមានសមាទិដ្ឋិជាដើម
ដែលឃើញព្រះនិព្វានដោយប្រចក្ស សមពិតដូចព្រះពុទ្ធរួចថា
ឥទំ ខោ បទ ភិក្ខុវេ ទុក្ខនិរោធគាមិនី បដិបទា អរិយសច្ចំ ។

អរិយោ អរិយោ អរិយោ មគ្គោ ។ សេយ្យចិទំ ។ សម្មាទិដ្ឋិ
សម្មាសង្កប្បោ សម្មាវាចា សម្មាកម្មន្តោ សម្មាអាជីវោ សម្មាវា-
យាមោ សម្មាសតិ សម្មាសមាធិ^{១២៣} ។

“ម្នាលភិក្ខុទាំងឡាយ អរិសច្ច គឺ មគ្គដែលជាផ្លូវលត់ទុក្ខ
បានដល់ អរិយមគ្គមានអង្គ ៨ ប្រការនោះឯង ពោលគឺ សេចក្តី
យល់ឃើញត្រូវ ១ សេចក្តីត្រិះរិះត្រូវ ១ ការនិយាយពាក្យត្រូវ ១
ការងារត្រូវ ១ ការចិញ្ចឹមជីវិតត្រូវ ១ សេចក្តីព្យាយាមត្រូវ ១
សេចក្តីនឹករលឹកត្រូវ ១ និងការតម្កល់ចិត្តឲ្យនឹងត្រូវ ១” ។

បុព្វជនទូទៅគួរតាមដឹងអរិយសច្ច ២យ៉ាងគឺ ទុក្ខសច្ច ដែល
ជាបុរាណ ដែលកើតរលត់ជានិច្ច និង ទុក្ខសមុទយសច្ច ដែលជា
តណ្ហាដែលភ្លើងភ្លើងក្នុងអារម្មណ៍ ដែលមកប្រាកដផ្លូវទ្វារទាំង ៦
ចំណែក និរោធសច្ច និង មគ្គសច្ច មិនមែនអារម្មណ៍កម្មដ្ឋានយ៉ាង
ពិតប្រាកដ អ្នកបដិបត្តិដែលបង្កើនចិត្តទៅក្នុងសច្ចៈទាំង ២នេះ ថា
ជាសច្ចៈដែលល្អលើស មិនមែនអារម្មណ៍របស់កិលេស ក៏ចាត់ថា
ជាការតាមដឹងដោយបរិយាយ ដូចគម្ពីរអដ្ឋកថាពោលថា

តត្ថ បរិមាណិ ទេ សច្ចានិ វដ្តំ បច្ចិមានិ វិវដ្តំ ។ តេសុ ភិក្ខុនោ
វដ្តំ កម្មជ្ជានាភិនិវេសោ ហោតិ ។ វិវដ្តំ នត្ថិ អភិនិវេសោ ។
បរិមាណិ ទេ សច្ចានិ “បញ្ចក្ខន្ធទុក្ខំ, តណ្ហា សមុទយោតិ ឯវំ
សង្ខេបេន ច កតមេ បញ្ចក្ខន្ធា ។ រូបក្ខន្ធាតិអាទិនា នយេន
វិត្តារេន ច អាចរិយស្ស សន្តិកេ ឧគ្គណ្ឌិត្វា វាចាយ បុនប្បន្តំ
បរិវត្តេន្តោ យោគាវចរោ កម្មំ ករោតិ ។ ឥតវេសុ បន ទ្វីសុ
សាច្ចេសុ “និរោធសច្ចំ ឥដ្ឋំ គន្តំ មនាបំ, មគ្គសច្ចំ ឥដ្ឋំ គន្តំ
មនាបន្តិ ឯវំ សវនេនេវ កម្មំ ករោតិ ។ សោ ឯវំ ករោន្តោ ចត្តារិ
សច្ចានិ ឯកប្បបដិវេធនេវ បដិវិជ្ឈតិ ។ ឯកាកិសមយេន
អភិសមេតិ ។ ទុក្ខំ បរិញ្ញាបដិវេធនេវ បដិវិជ្ឈតិ សមុទយំ
បហានប្បដិវេធនេវ បដិវិជ្ឈតិ ។ និរោធំ សច្ចិកិរិយាបដិវេធនេវ
បដិវិជ្ឈតិ ។ មគ្គំ ការនាបដិវេធនេវ បដិវិជ្ឈតិ ។ ទុក្ខំ បរិ-
ញ្ញាកិសមយេន អភិសមេតិ ។ សមុទយំ បហានាភិសមយេន ។
និរោធំ សច្ចិកិរិយាភិសមយេន ។ មគ្គំ ការនាភិសមយេន
អភិសមេតិ ។ ឯវំមស្ស បុព្វកាគេ ទ្វីសុ សាច្ចេសុ ឧគ្គហបរិបូច្ឆា-

សវនធារណសម្មសនប្បដិវេជោ ហោតិ ។ ទ្វីសុ បន សវនប្បដិ-
 វេជោយេវ ។ អបរកាគេ តីសុ កិច្ចតោ បដិវេជោ ហោតិ ។
 និរោធិ អាម្មណប្បដិវេជោ^{១២៤} ។

“ក្នុងបណ្តាសច្ចៈពួកនោះ សច្ចៈ២យ៉ាងដំបូងឈ្មោះថា វិជ្ជសច្ចៈ
 (សច្ចៈដែលនៅក្នុងវដ្តៈ) សច្ចៈ ២ យ៉ាងខាងក្រោយ ឈ្មោះថា
 វិវិជ្ជសច្ចៈ (ប្រែថា សច្ចៈដែលផុតអំពីវដ្តៈ) ក្នុងសច្ចៈ ២ យ៉ាង
 នោះ ការចំរើនកម្មដ្ឋាន រមែងមានដល់ភិក្ខុក្នុងវិជ្ជសច្ចៈ មិនមាន
 ការចំរើនកម្មដ្ឋាន ក្នុងវិវិជ្ជសច្ចៈ អ្នកបដិបត្តិបានដឹងសច្ចៈ ២ យ៉ាង
 ដំបូងដោយសង្ខេបថា ខន្ធ៤ ជាទុក្ខសច្ចៈ តណ្ហាជាសមុទយសច្ចៈ ឬ
 ដោយពិស្តារមានន័យថា ខន្ធ ៤គឺអ្វី គឺរូបក្ខន្ធជាដើម ការស្វាធារ្យយ
 ដោយវាចារឿយៗ រមែងជាការបំពេញកម្មដ្ឋាន ចំណែកក្នុងសច្ចៈ
 ទាំង ២ដ៏សេស រមែងបំពេញកម្មដ្ឋានដោយការស្តាប់យ៉ាងនេះថា
 និរោធិសច្ចៈ ជាសច្ចៈដែលល្អលើសគួរប្រាថ្នាពេញចិត្ត មគ្គសច្ចៈ ជា
 សច្ចៈដែលល្អលើសគួរប្រាថ្នាពេញចិត្ត ។

អ្នកចំរើនកម្មដ្ឋានយ៉ាងនោះ រមែងបន្ទុះសច្ចៈ ៤ ដោយការ

ចាក់ធ្លុះ រហូតគ្រប់ពេលដូចគ្នា រមែងឃើញច្បាស់ដោយការដឹង
មួយគ្រាដូចគ្នាពោលគឺ រមែងបន្ទុះទុក្ខសច្ចដោយការចាក់ធ្លុះរហូត
គឺការកំណត់ដឹង រមែងបន្ទុះ សមុទយសច្ច ដោយការចាក់ធ្លុះរហូត
គឺការលះបង់ រមែងបន្ទុះ និរោធសច្ច ដោយការចាក់ធ្លុះរហូត គឺ
ការធ្វើឲ្យជាក់ច្បាស់ រមែងបន្ទុះមគ្គដោយការចាក់ធ្លុះរហូត គឺការ
ចំរើន រមែងឃើញ ទុក្ខសច្ច ដោយការដឹងច្បាស់ គឺការកំណត់ដឹង
រមែងឃើញ សមុទយសច្ច ដោយការដឹងច្បាស់ គឺ ការលះបង់
រមែងឃើញនិរោធសច្ច ដោយការដឹងច្បាស់ គឺការធ្វើឲ្យជាក់ច្បាស់
រមែងឃើញ មគ្គសច្ច ដោយការដឹងច្បាស់ គឺការចំរើន ។

ដោយប្រការដូច្នេះ ក្នុងគ្រាដំបូងការចាក់ធ្លុះរហូត គឺការរៀន
សាកសួរ ស្តាប់ ចាំទុក និងកំណត់ដឹង រមែងមានដល់លោកក្នុង
សច្ចៈ ២ យ៉ាង [ដំបូង] ចំណែកការចាក់ធ្លុះរហូត គឺការស្តាប់
រមែងមានក្នុងសច្ចៈ ២ យ៉ាងខាងក្រោយ តមកការចាក់ធ្លុះដោយ
កិច្ចរមែងមានក្នុងសច្ចៈ ៣ យ៉ាង ចំណែកការចាក់ធ្លុះរហូតអារម្មណ៍
រមែងមិនមានក្នុង និរោធសច្ច” ។

ពិតហើយ មគ្គញ្ញាណជាសកាវៈទទួលដឹង និរោធសច្ច ជាអា-
រម្មណ៍ ចំណែកសច្ចៈ ឃ្លាំងដ៏សេស អ្នកបដិបត្តិ រមែងទទួលដឹង
ដោយកិច្ច គឺ ការកំណត់ដឹង ការលះ និងការធ្វើឲ្យជាក់ច្បាស់
ក្រៅពីនេះ ការរៀន សាកសួរ ស្តាប់និងចងចាំទុក ចាត់ជាការយល់
ក្នុងលំដាប់បរិយត្តិប៉ុណ្ណោះ ការយល់ក្នុងលំដាប់វិបស្សនាដែល
ត្រឹមត្រូវ ជាការកំណត់ដឹងប៉ុណ្ណោះ នៅក្នុងទីនេះ សំដៅដល់
វិបស្សនាញ្ញាណទាំងអស់ ។

ម្យ៉ាងទៀត បុគ្គជនមិនអាចទទួលយកលោកុត្តរធម៌ គឺមគ្គផល
និងនិព្វានមកជាអាម្មណ៍ដោយប្រចក្សបុរាណទេ ព្រោះខ្លួននៅមិនទាន់
បានបន្ទុះ បុគ្គជនទើបកំណត់ដឹង និរោធសច្ច និង មគ្គសច្ចមិនបាន
ចំណែកព្រះអរិយបុគ្គល សូម្បីបន្ទុះលោកុត្តរធម៌ហើយ ក៏មិន
កំណត់ដឹងនិរោធសច្ច និងមគ្គសច្ច ព្រោះមិនមានប្រយោជន៍ក្នុងការ
លះកិលេសដោយការកំណត់ដឹងយ៉ាងនោះ ។

ការបង្កើនចិត្តទៅក្នុងនិរោធសច្ច និងមគ្គសច្ចថា ជាសច្ចៈ
ដែលល្អលើសគឺ ការតាំងចិត្តក្នុងការបន្ទុះនិរោធសច្ច និងមគ្គសច្ច

នោះ ដោយការបដិបត្តិធម៌ សមដូចសេចក្តីប្រាថ្នាថា អត្ថា ឥមាយ
បដិបទាយ ជរាមរណម្ហា បរិមុច្ចិស្សាមិ (ខ្ញុំរមែងរួចផុតអំពីការ
ចាស់និងការស្លាប់ដោយបដិបទានេះពិតប្រាកដ) មិនមែនការពេញ
ចិត្តហើយអប់រំឡើយ ។ ដោយអាស្រ័យតណ្ហានិងទិដ្ឋិ ដូចគម្ពីរ
ដ៏កាអធិប្បាយថា

វិវដ្តេ កម្មដ្ឋានាភិនិវេសោ សរូបតោ បរិគ្គហសញ្ញាវតោ ។
វិវដ្តេ នត្ថិ អវិសយត្តា ។ វិសយត្តេបិ ច បរយោជនាការវតោ
។ បេ។ ឥដ្ឋំ កន្តំ និរោធមគ្គសុ និន្ទការំ ទេស្សតិ ។ ន អភិនន្តំ ។
តន្តិន្ទការវាយេវ ច តត្ថ កម្មករណំ ទដ្ឋព្វ^{១២៥} ។

“ការចម្រើនកម្មដ្ឋាន រមែងមិនមានក្នុងសច្ចៈ ព្រោះអាចកំណត់
ដឹងបានដោយសភាវៈ មិនមានការចម្រើនកម្មដ្ឋានក្នុងវិវដ្តសច្ចៈ ព្រោះ
មិនមែនជាអារម្មណ៍របស់បុគ្គជន និងសូម្បីជាអារម្មណ៍របស់ព្រះ
អរិយបុគ្គល ក៏មិនមានប្រយោជន៍ក្នុងការកំណត់ដឹង ។ បេ។ ពាក្យ
ថា ឥដ្ឋំ កន្តំ (សច្ចៈដែលល្អលើសគួរប្រាជ្ញាទីពេញចិត្ត) សម្តែង
ការបង្កើនចិត្តទៅក្នុងនិរោធសច្ចៈ និងមគ្គសច្ចៈ មិនបានសម្តែង

សេចក្តីពេញចិត្តទេ គប្បីជ្រាបថា ការបង្ហាត់សច្ចៈទាំងនោះ ក៏គឺ
ការចំរើនកម្មដ្ឋានក្នុងសច្ចៈដូចដែលពោល” ។

អ្នកបដិបត្តិដែលតាមដឹងរូបនាមបច្ចុប្បន្នតាមសភាវពិត រមែង
ដឹងច្បាស់លក្ខណៈ កិច្ច ផល និងអាការប្រាកដរបស់រូបនាមនោះៗ
ព្រមទាំងសភាវៈប្រែប្រួលរបស់រូបនាម សភាវៈបង្ហាត់ទៅក្នុង
អារម្មណ៍របស់នាមធម៌ និងសភាវៈជាទុក្ខដែលត្រូវបៀតបៀន
ដោយការកើតរលត់ កាលបន្ទះវិបស្សនាញ្ញាណជាន់ខ្ពស់ រមែង
ឃើញច្បាស់សភាវធម៌បច្ចុប្បន្ន ដែលកំណត់ដឹងទាំងអស់នោះ
មានសភាពកើតរលត់រឿយ ៗ មិនមានអារម្មណ៍ ដែលល្អស្អាត
គួរជាទីពេញចិត្ត តែយ៉ាងណា ការដឹងច្បាស់យ៉ាងនេះ គឺការ
ទទួលដឹងទុក្ខសច្ចតាមគោលសច្ចៈទេសនា ដូចសេចក្តីថា

ឥធិ ភិក្ខុវេ ភិក្ខុ ឥទំ ទុក្ខនិ យថាភុតំ បជានាតិ^{១២៦} ។

“ភិក្ខុក្នុងសាសនានេះ រមែងដឹងច្បាស់តាមសេចក្តីពិតថា
ឧបាទានក្ខន្ធ ៥ នេះជាទុក្ខ” ។

ប្រែប្រួល តណ្ហា តេក្កមកធម្ម តទំ ទុក្ខន្តិ យថាសកាវតោ
បជាតិ^{១២៧} ។

“ភិក្ខុមែនដឹងច្បាស់ធម៌ដែលមាននៅក្នុងភូមិ ៣ វៀរលែង
តណ្ហាចេញតាមសមគួរដល់សកាវៈថា ឧបាទានក្ខន្ធបែនេះ ជាទុក្ខ” ។

យថាសកាវតោតិ អវិបរឹតសកាវតោ ពាធនលក្ខណតោ ។
យោ យោ វា សកាវោ យថាសកាវោ ។ តតោ រូបនាទិកក្ខ-
ន្តត្ថាទិសកាវតោ^{១២៨} ។

“ពាក្យថា យថាសកាវតោ (តាមសមគួរដល់សកាវៈ)
មានន័យថា តាមសកាវៈដែលមិនប្រែប្រួល គឺ តាមលក្ខណៈ
បៀតបៀន ។ ន័យម្យ៉ាងទៀត សកាវៈដែលកើតឡើងគ្រប់ៗយ៉ាង
ឈ្មោះថា យថាសកាវៈ ភិក្ខុមែនដឹងច្បាស់តាមសកាវៈគ្រប់ ៗ
យ៉ាងដែលមានការប្រែប្រួល និងការស្លូតស្តេចដើម” ។

[តាមន័យដំបូងពាក្យថា យថាសកាវៈ មានរូបវិគ្គហៈថា សកាវស
អន្តរូបំ = យថាសកាវំ (យថាសកាវៈ គឺសមគួរ ដល់សកាវៈ)
ន័យក្រោយមានរូបវិគ្គហៈថា យោ យោ សកាវោ = យថាសកាវំ

(យថាសកាវៈ គឺ សកាវៈគ្រប់ៗ យ៉ាង)] ។

ធម៌ដែលមានក្នុងភូមិ ៣ ដែលហៅថា តេភូមិកធម៌ គឺ ធម៌ ដែលជាកាមាវចរ រូបាវចរនិងអរូបាវចរដែលកើតខាងក្នុងពួកសត្វ ចំណែកធម៌ខាងក្រៅ (អនិទ្រ្ទិយពទ្ធរូប) បានដល់អាហារ ខោអាវ ជាដើមមិនចាត់ថា ជាទុក្ខសច្ច ព្រោះមិនបានកើតអំពើតណ្ហាដែលជា សមុទយសច្ច និងមិនអាចម្យ៉ាងដោយមគ្គសច្ច ពិតហើយ ក្នុង ខណៈខ្លះ អ្នកបដិបត្តិអាចតាមដឹង អារម្មណ៍ខាងក្រៅដែលមក ប្រាកដឯងបានខ្លះ កាលទទួលដឹងអារម្មណ៍ខាងក្នុងយ៉ាងជាក់ច្បាស់ ហើយ រឿងនេះ ចាត់ជាខលើកលែងវិសេសប៉ុណ្ណោះ អារម្មណ៍ខាង ក្រៅទាំងអស់ទើបមិនមែន ទុក្ខសច្ច ដែលគួរកំណត់ដឹង ។

[អនិទ្រ្ទិយពទ្ធរូប គឺរូបដែលមិនមានចិត្តគ្រប់គ្រងចាត់ជា សច្ចវិមុត្តិ (រួចផុតអំពីសច្ចៈទាំង ៤)] ។

អរិយសច្ច ៤ ដែលជាសេចក្តីពិតរបស់ជីវិតនេះ ប្រាកដនៅ ក្នុងកាយដែលប្រវែងមួយព្យាម កម្រាស់មួយចំអាម ទទឹងមួយ ហត្ថ ព្រោះទុក្ខសច្ច ដែលកើតអំពើតណ្ហា បានកើតឡើងខាងក្នុងរាង

កាយនេះ សូម្បីនិរោធសច្ច ដែលជាសេចក្តីរលត់ទុក្ខ និងមគ្គសច្ច ដែលជាផ្លូវរលត់ទុក្ខ ក៏កើតខាងក្នុងរាងកាយនេះដូចគ្នា ដូច្នោះ ការតាមដឹងអរិយសច្ចខាងក្នុងរាងកាយ ទើបជាគោលសំខាន់ និង ឃើញបានថា ព្រះបរមសាស្តាត្រាស់ការតាមដឹងកងរូបខាងក្នុង ទុកមុនកងរូបខាងក្រៅ ក្នុងមហាសតិប្បដ្ឋានសូត្រ^{១២៥} ដើម្បីសម្តែង សេចក្តីសំខាន់របស់កងរូបខាងក្នុង និងវេទនាខាងក្នុងជាដើម ក្រៅ អំពីនេះ នៅមានសាធាកៈដទៃថា

យត្ថ ខោ អាវុសោ ន ជាយតិ ន ជិយ្យតិ ន មិយ្យតិ ន
ចវតិ ន ឧប្បជ្ជតិ ។ នាហំ តំ គមនេន លោកស្ស អន្ត
ញាតេយ្យំ បតេយ្យន្តិ វទាមិ ។ ន ខោ បនាហំ អាវុសោ អប្បត្វា
លោកស្ស អន្ត ទុក្ខស្ស អន្តកិរិយំ វទាមិ ។ អបិច ខ្វាហំ
អាវុសោ ឥមស្មិញោវ ព្យាមមត្តេ កឡេវរេ សសញ្ញម្ហិ សមនកេ
លោកញ បញ្ញាបេមិ លោកសមុទយញ លោកនិរោធគាមិនិញ
បដិបទំ^{១៣០} ។

“ម្ចាស់អាវុសោ សត្វរមែងមិនកើត រមែងមិនចាស់ រមែង

មិនស្លាប់ រមែងមិនច្បូត រមែងមិនឧប្បត្តិក្នុងទីណា យើងពោល
ទីនោះថា ទីបំផុតនៃលោកដែលគួរដឹង គួរឃើញ គួរដល់ដោយ
ការទៅ និងយើងរមែងមិនពោលការធ្វើនៅទីបំផុតនៃទុក្ខ ព្រោះទៅ
មិនដល់ទីបំផុតនៃលោក តែយើងរមែងបញ្ញត្តិលោក ហេតុកើត
របស់លោក សេចក្តីរលត់របស់លោក និងបដិបទាឲ្យដល់ការ
រលត់នៃលោក ក្នុងអត្តភាពដែលមានប្រមាណមួយព្យាម មាន
សញ្ញា និងមានចិត្តនេះប៉ុណ្ណោះ” ។

លោកនិ ទុក្ខសច្ចំ ។ លោកសមុទយនិ សមុទយសច្ចំ ។
លោកនិរោធនិ និរោធសច្ចំ ។ បដិបទនិ មគ្គសច្ចំ ។ ឥតិ នាហំ
អារុសោ ឥមានិ ចត្តារិ សច្ចានិ តិណកដ្ឋាទិសុ បញ្ញាបេមិ ។ ឥមស្មី
បទ ចាតុមហាកុមិកេ កាយស្មីយេវ បញ្ញាបេមិធិ ទស្សតិ^{១៣១} ។

“ពាក្យថា លោក (លោក) គឺ ទុក្ខសច្ចំ ។

ពាក្យថា លោកសមុទយំ (ហេតុកើតនៃលោក) គឺ
សមុទយសច្ចំ ។

ពាក្យថា លោកនិរោធំ (ការរលត់នៃលោក) គឺ និរោធសច្ចំ ។

ពាក្យថា បដិបទំ (បដិបទា) គឺ មគ្គសច្ច ។

ដោយប្រការដូច្នេះ ព្រះមានព្រះភាគទ្រង់សម្តែងថា តថាគត
មិនបានបញ្ញត្តិសច្ចៈ ៤ ពួកនេះទុកក្នុងអារម្មណ៍ខាងក្រៅមានស្មៅ
ឬអុសជាដើមទេ តែតថាគតបញ្ញត្តិទុកក្នុងអត្តភាពដែលកើតឡើង
ដោយអាស្រ័យមហាក្ខត្រូប ៤ នេះប៉ុណ្ណោះ ។

សសន្តតិបរិយាបន្នានំ ទុក្ខសមុទយានំ អប្បវត្តិការវេន
បរិគ្គយ្ហមាទោ និរោធាបិ សសន្តតិបរិយាបន្នោ វិយ ហោតីតិ
កត្វា វុត្ថំ អត្តនោ វា ចត្តារិ សច្ចានីតិ ។ បរស្ស វាតិ ឯត្តាបិ
ឯសេវ នរោ ។

“សូម្បីនិរោធសច្ច ដែលបុគ្គលកំណត់ដឹងដោយការមិនកើត
ឡើងនៃទុក្ខសច្ច និងសមុទយសច្ចដែលប្រាកដនៅក្នុងក្រសែចិត្ត
របស់ខ្លួន ក៏ដូចប្រាកដនៅក្នុងក្រសែចិត្តរបស់ខ្លួន ដូច្នេះ លោក
ទើបពោលទុកក្នុងគម្ពីរអដ្ឋកថា] ថា អត្តនោ វា ចត្តារិ សច្ចានិ
(សច្ចៈ ៤ របស់ខ្លួន) សូម្បីពាក្យថា បរស្ស វា (សច្ចៈ ៤
របស់អ្នកដទៃ) ក៏មានន័យដូចគ្នានេះ” ។

សេចក្តីពិត និរោធសច្ច សូម្បីជាធម៌ខាងក្រៅតាមដែលពោល
ទុកក្នុងព្រះអភិធម្មថា ជាពហិទ្ធផល (ធម៌ខាងក្រៅ)^{១៣៣} ក៏ចាត់ថា
ជាធម៌ខាងក្នុងតាមបរិយាយ ដែលពោលមកនេះ ព្រោះដូចជាការ
ប្រាកដនៅក្នុងក្រសែចិត្តរបស់ខ្លួន ។

សរុបសេចក្តីថា អរិយសច្ច ៤ ជាធម្មជាតិដែលប្រាកដខាង
ក្នុងក្រសែចិត្តរបស់ខ្លួន ដោយការកំណត់ដឹងទុក្ខសច្ច សមុទេយសច្ច
ការធ្វើនិរោធសច្ចឲ្យជាក់ច្បាស់ និងចំរើនមគ្គធ្វើឲ្យកើតឡើងខាងក្នុង
អត្តភាពដែលប្រវែងមួយព្យាម កម្រាស់មួយចំអាម ទទឹងមួយហត្ថ
នេះ មិនប្រាកដក្នុងក្រសែចិត្តរបស់បុគ្គលដទៃ ។

អ្នកដែលចំរើនសតិតាមដឹងរូបនាមបច្ចុប្បន្ន កាលកើតការភ្លឺត
ភ្លឺនត្រេកអរក្នុងវត្ថុដែលជួបប្រសប់ រមែងកំណត់ដឹងទាន់បាន ការ
ទទួលដឹងយ៉ាងនេះ ជាការដឹងប្រចក្សសមុទេយសច្ចក្នុងបច្ចុប្បន្នភាព
តែសមុទេយសច្ចដូចដែលពោលនេះ ជាហេតុឲ្យកើតរូបនាមដែល
ជាទុក្ខសច្ចក្នុងភពតទៅ ។ មិនមែនជាសមុទេយសច្ច ដែលជាហេតុ
កើតរបស់ភពនេះ សមុទេយសច្ច ដែលជាហេតុកើតរបស់ភពនេះ

នោះ ជាវត្ថុដែលពួកសត្វបានធ្វើទុក្ខក្នុងភពមុន ពោលគឺ បុគ្គល
ត្រូវការនឹងបានទទួលអត្តភាពដែលស្រស់ស្អាត ព្រមដោយសេចក្តី
សុខ ទើបបំពេញកុសលទុក គេរមែងទៅកើតក្នុងភពនោះ ដោយ
ផលបុណ្យដែលធ្វើទុក ដែលមានតណ្ហាជាមូលហេតុ តែបុគ្គលមិន
អាចដឹងច្បាស់តណ្ហា ដែលរលត់ទៅបានទេ យ៉ាងណាក៏ដោយ
តណ្ហាក្នុងអតីតមានសភាពដូចជាមួយតណ្ហាក្នុងបច្ចុប្បន្ន និងកើត
ឡើងក្នុងក្រសែចិត្តរបស់ខ្លួនដូចគ្នា ទើបពោលបានថា ដូចគ្នា
ដោយឯកន្តធម៌ គឺ ធម៌ដែលមានសភាពតែម្យ៉ាង ដូចការឃើញ
មហាសមុទ្រឬភ្នំ ចំណែកខ្លះ ក៏អាចពោលថា ឃើញមហាសមុទ្រ
ឬភ្នំដូច្នោះ ការតាមដឹងតណ្ហាក្នុងបច្ចុប្បន្ន ទើបចាត់ថា ជាការតាម
ដឹងសមុទ្រយសច្ច ។

អ្នកបដិបត្តិដែលឃើញច្បាស់វិបស្សនាញាណតាំងអំពីនាមរូប-
បរិច្ឆេទញាណជាដើមទៅ អាចអនុមានដឹង តណ្ហាក្នុងអតីតបានទៀត
ផង តួយ៉ាងដូចជា កាលគេបានឃើញសភាវលក្ខណៈរបស់រូបនាម
យ៉ាងជាក់ច្បាស់ហើយ រមែងទទួលដឹងហេតុផលរបស់រូបនាមតពី

នោះពោលគឺ ៖

- ការការពារ កើតឡើងអំពីចិត្តដែលគិតចង់នឹងលាត ។
- រូបដែលមានលក្ខណៈត្រជាក់ កើតឡើងអំពីធាតុភ្លើងដែល

មានលក្ខណៈត្រជាក់ ។

- សភាវៈឃើញ កើតឡើងអំពីចក្ខុបសាទ និងរូបារម្មណ៍ ។
- ការកំណត់ដឹងឬការគិតរវើរវាយ កើតឡើងអំពីការមាន

អារម្មណ៍យ៉ាងណាមួយឲ្យចិត្តទទួលដឹងបាន ។

- ចិត្តដែលកើតឡើងក្នុងពេលខាងក្រោយអំពីចិត្តដែលកើតឡើងមុន ។

អ្នកបដិបត្តិដែលឃើញការជាប់តគ្នា នៃហេតុផលយ៉ាងនេះ ហើយ រមែងអនុមានដឹងថា រូបនាមក្នុងកតនេះតាំងពីបដិសន្ធិជាដើម មកគួរមានហេតុជាប់តគ្នា ដូចរូបនាមដែលកំណត់ដឹងក្នុងបច្ចុប្បន្ន ខណៈ គេរមែងអនុមានដឹងដោយសម្មាទិដ្ឋិ ដែលយល់កម្មនិងផល នៃកម្មថា រូបនាមដូចពោលនេះ កើតអំពីកុសលកម្មដែលធ្វើទុក

ក្នុងអតីតនឹងអនុមានដឹងតទៅថា កុសលកម្មកើតអំពីតណ្ហាដែលត្រូវ
ការទៅកើតក្នុងភពដែលល្អមានសេចក្តីសុខ ពិតហើយ អ្នកដែល
អនុមានដឹងយ៉ាងនេះ មិនបានជញ្ជឹងគិតអស់កាលយូរ គេត្រឹមតែ
កើតការយល់ដោយអនុមានដឹង ហើយតាមកំណត់ដឹងសភាវធម៌
បច្ចុប្បន្នតទៅគ្រប់ពេល មានការជាប់ទាក់ទងជាមួយរឿងនេះ ក្នុង
គម្ពីរព្រះអដ្ឋកថាថា

តស្សវ ខោ បន ទុក្ខស្ស ជនិកំ សម្មដ្ឋាបិកំ បរិមតណ្ហំ
អយំ ទុក្ខសមុទយោតិ^{១៣៤} ។

“លោករ៉ែមនដឹងច្បាស់តណ្ហា ដែលញ៉ាំងទុក្ខនោះឲ្យកើតមាន
ឡើងតាមសភាវៈថា តណ្ហានេះ ជាហេតុកើតនៃទុក្ខ” ។

ម្យ៉ាងទៀត ទុក្ខសច្ចៈ និង ទុក្ខសមុទយសច្ចៈ ទាំង ២ នេះ
ជាសភាវៈ ដែលកំពុងប្រចក្សដល់ពួកសត្វហើយ តែការនឹងយល់
សភាវៈនិងកិច្ចរបស់សច្ចៈទាំងនោះ ដោយបរមត្ថសុទ្ធៗ មិនមាន
បញ្ញតិហយឡឺជាមួយវត្ថុដែលធ្វើបានដោយលំបាក អ្នកដែលចំរើន
វិស្សនាតាមដឹងសច្ចៈទាំងនោះតាមសភាវៈពិត រ៉ែមននឹងយល់ចូល

ចិត្តសការៈ និងកិច្ចបានតាមសមគួរ រហូតកាលបន្ទះមគ្គញ្ញាណ
ហើយទើបយល់បានយ៉ាងពិតប្រាកដ ដោយមិនញាប់ញ័រ ដូចមាន
សាធុកៈថា

ទុក្ខសច្ចមិ ឧប្បត្តិតោ បាភដំ ។ ខាណុកណ្តកប្បហារាទីសុ
អហោ ទុក្ខនិ វត្តព្វតម្បិ អាបជ្ជតិ ។ សមុទយម្បិ ខាទិតុកាមតា
កុញ្ជិតុកាមតាទិវសេន ឧប្បត្តិតោ បាភដំ ។ លក្ខណប្បដិវេធតោ
បន ឧភយម្បិ តំ គម្ពីរំ ។ ឥតិ តានិ ទុទ្ធសត្តា គម្ពីរានិ^{១៣៥} ។

“ដោយពិតហើយ ទុក្ខសច្ច ជាសការៈប្រាកដដោយការកើត
ឡើង សត្វលោករមែងពោលក្នុងខណៈប៉ះខ្ទប់ដង្កត់ឈើ បន្ទាជាដើម
(ឱហ្ម៎ាជាទុក្ខ) សូម្បីសមុទយសច្ច ក៏ប្រាកដដោយការកើតឡើង
ដោយសេចក្តីត្រូវការទំពារឬបរិភោគជាដើម ទាំង ២ យ៉ាងនេះ
ជ្រាលជ្រៅដោយការចាក់ធ្លុះសការៈសច្ចៈទាំងនោះ ជ្រាលជ្រៅ
ព្រោះដឹងច្បាស់បានលំបាកយ៉ាងនេះ” ។

ទុទ្ធសត្តាតិ អត្តនោ បវត្តិក្ខណាវសេន បាភដានិបំ បកតិញ្ញា-

ណេន សភាវសតោ ទុដ្ឋំ អសក្កណោយ្យត្តា គម្ពីរេនេវ ច
ការវនាញ្ញាណេន តត្ថាបិ មត្តកប្បត្តេន អរិយមគ្គញ្ញាណេនេវ
យាថាវតោ បស្សិតព្វត្តា គម្ពីរានិ^{១៣៦} ។

“ពាក្យថា ទុទ្ធសត្តា (ព្រោះដឹងច្បាស់បានលំបាក) មាន
ន័យថា សច្ចៈពួកនោះ សូម្បីប្រាកដដោយខណៈដែលកើតឡើង
ក៏ជ្រាលជ្រៅ ព្រោះមិនអាចដឹងច្បាស់សភាវៈនិងកិច្ច ដោយបញ្ញា
ប្រក្រតីទេ តែគួរដឹងច្បាស់តាមសភាវៈពិតដោយការវនាបញ្ញាដែល
ជ្រាលជ្រៅ ព្រមដោយមគ្គញ្ញាណដ៏ប្រសើរដែលចាស់ក្លាហើយ” ។

សច្ចៈ ២យ៉ាងក្រោយនោះ មិនបានកើតឡើងដល់បុប្ផជួន ទើប
ជាសភាពដ៏ជ្រាលជ្រៅ ដែលបុប្ផជួនមិនអាចទទួលដឹងបានដោយ
ប្រចក្ស អ្នកដែលចាប់ផ្តើមចំរើនវិបស្សនា ទើបបានបង្កាន់ចិត្តទៅ
ក្នុងសច្ចៈទាំងនោះ តមកកាលបដិបត្តិតាមលំដាប់វិបស្សនាញ្ញាណ
រហូតដល់ញ្ញាណទី ៤ ដែលហៅថា ឧទេយព្វយញ្ញាណ គឺ ញ្ញាណ
ដែលឃើញការកើតរលត់ ក្នុងខណៈខ្លះអាចអនុមានដឹងហេតុផល
ដែលជាប់តត្ថាថា ខន្ធ ៥ មានហេតុមកអំពីអវិជ្ជា តណ្ហា កម្ម

អាហារ ផស្សៈនិងរូបនាម បើមិនមានអវិជ្ជាជាដើមទេ ខន្ធ ៥
 ក៏កើតឡើងមិនបានដែរ ការបន្ទុះភយញ្ញាណ គឺ ញ្ញាណឃើញ
 សង្ខារថា ជារបស់គួរខ្លាចជាដើមទៅ ហើយក៏អាចអនុមានដឹងថា
 គ្រប់ខណៈដែលមានការឃើញ បានឮ ។ល។ ក៏នៅមានការក្តៅ
 ក្រហាយចិត្តដោយទុក្ខក្នុងវដ្តៈ សេចក្តីស្ងប់យ៉ាងពិតប្រាកដ រមែង
 មិនកើតឡើង តមកកាលសភាវធម៌ទាំងនោះអស់ទៅ សេចក្តីស្ងប់
 ទើបកើតឡើងបាន សមពិតដូចសេចក្តីក្នុងគម្ពីរបដិសម្ពិទ្ធាមគ្គថា

ឧប្បាទោ ភយំ ។ អនុប្បាទោ ខេមន្តិ អភិញ្ញយ្យំ^{១៣៧} ។

“គប្បីដឹងច្បាស់ថា ការកើតជាភយំ ការមិនកើតជាសេចក្តី
 ក្សេម” ។

ក្រៅពីនេះ កាលសម្រេចញ្ញាណទី ៩ ដែលហៅថា មុច្ចតុ-
 កម្សតាញ្ញាណ គឺញ្ញាណដឹងច្បាស់ដែលត្រូវការនឹងរួចផុតអំពីសង្ខារ
 អ្នកបដិបត្តិកន្លែងខ្លះ អាចមិនត្រូវការនឹងតាមដឹងបច្ចុប្បន្ន ព្រោះដឹង
 ខ្លួនថា សភាវធម៌គ្រប់យ៉ាងមិនមែនវត្ថុដែលល្អស្អាតគួរស្រឡាញ់ទេ
 សូម្បីគេនឹងបានកំណត់ដឹងរូបនាម ក៏អាចទទួលដឹងរូបនាមបានឯង

ដោយកម្លាំងវិបស្សនា ដែលសន្សំមករហូតដល់លំដាប់នេះ តមក
គេនឹងអនុមានដឹងព្រះនិព្វានថា រូបនាមមិនបានរលត់ទៅដោយការ
មិនធ្វើទុកក្នុងចិត្តតាមដឹង តែរលត់ទៅមិនមានសេសសល់ដោយ
ការដឹងព្រះនិព្វានជាអារម្មណ៍ ហើយគេនឹងព្យាយាមបដិបត្តិដើម្បី
ការចាក់ឆ្លុះព្រះនិព្វានតទៅ អ្នកបដិបត្តិរមែងទទួលដឹងសច្ចៈទាំង ៤
ដោយប្រការដូច្នេះ ។

ដោយហេតុដែលទុក្ខសច្ចៈនោះ គឺជាធម៌ដែលគួរកំណត់ដឹង
(បរិញ្ញាយ្យៈ) សមុទេយសច្ចៈ ជាធម៌ដែលគួរលះបង់ (បហាតព្វៈ)
និរោធសច្ចៈ ជាធម៌ដែលគួរធ្វើឲ្យជាក់ច្បាស់ (សច្ចិកាតព្វៈ) និង
មគ្គសច្ចៈ ជាធម៌ដែលគួរធ្វើឲ្យចំរើនឡើងក្នុងក្រសែចិត្តរបស់ខ្លួន
(ការវេតព្វៈ) កាលអ្នកបដិបត្តិចំរើនសតិលក្ខណ៍ដឹងនាមរូប
បច្ចុប្បន្នរហូតឃើញការកើតរលត់ហើយ រមែងបានឈ្មោះថា ជា
អ្នកចំរើនអរិយសច្ចៈទាំង ៤ ពោលគឺ

- ការកំណត់ដឹងរូបនាម ជាបរិញ្ញាកិច្ច គឺ ការកំណត់ដឹង

ទុក្ខសច្ច ។

- ការលះបង់សេចក្តីភ្លេតភ្លើនត្រេកអរក្នុងរូបនាម ដែលទទួល
ដឹងដោយសតិ បហានកិច្ច គឺ ការលះបង់សមុទេយសច្ច ។

- ការមិនកើតឡើងនៃតណ្ហា ឧបាទាន កម្ម និងរូបនាមដែល
ជាផលកម្ម ដោយការកំណត់ដឹងបច្ចុប្បន្ន ជាសច្ចកិរិយាកិច្ច គឺ
ការធ្វើនិរោធសច្ច ឲ្យជាក់ច្បាស់ ការរលត់តណ្ហាជាដើមដូចដែល
ពោល ចាត់ជាការរលត់មួយខណៈដោយវិបស្សនា ដែលហៅថា
តទ្គនិរោធ កាលបន្ទុះអរិយមគ្គយ៉ាងពិតប្រាកដ ទើបនឹងទទួល
ដឹងការរលត់របស់រូបនាមទាំងពួងដោយប្រចក្សបាទ ។

- ការឃើញលក្ខណៈពិសេសរបស់រូបនាម តែម្យ៉ាង និង
លក្ខណៈទូទៅគឺ ត្រៃលក្ខណ៍ ចាត់ជាសម្មាទិដ្ឋិ, សេចក្តីត្រិះរិះត្រូវ
ជាសម្មាសន្តិប្បវៈ, ការព្យាយាមត្រូវ ជាសម្មាវាយាមៈ, ការអប់រំត្រូវ
ជាសម្មាសតិ, ការតម្កល់ចិត្តដោយប្រពៃ ជាសម្មាសមាធិ, ការមិន
កន្លងល្មើសផ្លូវវាចមានការនិយាយកុហកជាដើម ក្នុងខណៈបដិបត្តិ
ធម៌ ជាសម្មាវាចា ការមិនកន្លងល្មើសផ្លូវកាយមានសម្លាប់សត្វ

ជាដើម ជាសម្មាគម្ពុទ្ធៈ, ការមិនកន្លងល្មើសផ្លូវកាយនិងវាចា ដែល
ជាប់ទាក់ទងជាមួយការចិញ្ចឹមជីវិត ជាសម្មាអាជីវៈ, ការចម្រើនសតិ
លើកដឹងបច្ចុប្បន្ន ដែលប្រកបដោយអរិយមគ្គប្រកបដោយអង្គ ៨
នេះ ចាត់ជាការវិនាសកិច្ច គឺ ការចម្រើនមគ្គសច្ច ។

ម្យ៉ាងទៀត មគ្គសច្ចដែលជាលោកិយ រមែងប្រាកដដល់អ្នក
បដិបត្តិដែលបន្ទុះឧទេយព្វយញ្ញាណជាដើមហើយ ចំណែកមគ្គសច្ច
ដែលជាលោកុត្តរ រមែងប្រាកដដល់អ្នកដែលបន្ទុះមគ្គញ្ញាណ ដោយ
ហេតុដូចដែលពោលមកនេះ អ្នកបដិបត្តិដែលចម្រើនសតិប្បដ្ឋាន
រមែងបានឈ្មោះថា ជាអ្នកចម្រើនអរិយសច្ច ៤ គ្រប់ ៗ ខណៈ
ដែលតាមដឹងទាន់រូបនាមបច្ចុប្បន្ន សមពិតដូចសាធុកៈថា

យព្វាស្ស ឧទេយព្វយទស្សនំ, មគ្គោវាយំ លោកិកោតិ
មគ្គសច្ចំ បុកដំ ហោតិ^{១៣៨} ។

“ម្យ៉ាងទៀត កាលឃើញសភាវៈកើតរលត់របស់បុគ្គលនោះ
ជាមគ្គផ្នែកលោកិយនោះឯង ដូច្នោះ មគ្គសច្ចទើបប្រាកដបាន” ។

ញ្ញាយោ វុច្ចតិ អរិយោ អង្គនីកោ មគ្គោ ។ តស្ស អធិគមាយ

បត្តិយាតិ វុត្តំ ហោតិ, អយញ្ញំ បុព្វភាគោ លោកិយោ សតិបដ្ឋា-
នមគ្គោ ការិតោ លោកុត្តរមគ្គស្ស អធិគមាយ សំវត្តតិ^{១៣៩} ។

“អរិយមគ្គមានអង្គ ៨ ឈ្មោះថា ញាយៈ សេចក្តីនេះ ក៏គឺ
ដើម្បីបន្ទុះអរិយមគ្គនោះ ពិតហើយ ផ្លូវនៃការចំរើនសតិប្បដ្ឋាន
ដែលជាលោកិយៈ ក្នុងខាងដើមកាលបុគ្គលចំពេញហើយ រមែង
ត្រាច់ទៅដើម្បីការបន្ទុះមគ្គដែលជាលោកុត្តរ” ។

ក្នុងខណៈកើតមគ្គញាណដែលទទួលដឹងព្រះនិព្វាន ដែលជា
សភាពរលត់រូបនាមទាំងអស់នោះ អ្នកបដិបត្តិនឹងឃើញការកើត
រលត់របស់រូបនាមទាំងអស់ សូម្បីថា គេនឹងមិនបានទទួលយក
រូបនាម ដែលជាទុក្ខសច្ចជាអារម្មណ៍ ក៏ចាត់ថា បានកំណត់ដឹង
ទុក្ខសច្ចដូចគ្នា ប្រៀបដូចបុរសម្នាក់មកអំពីទីក្តៅខ្លាំង គេមកកាន់
ទីដែលមានក្តៅតិចជាង រមែងសម្គាល់ថា ជាទីត្រជាក់ កាលទៅ
កាន់ទីត្រជាក់ជាង ក៏នឹងសម្គាល់ថា ទីថ្មីត្រជាក់ជាងខាងដើម តមក
កាលទៅកាន់ទីត្រជាក់បំផុត ក៏នឹងសម្គាល់ថ្មីថ្មីថា ត្រជាក់ជាង
ខាងដើមទាំង ២ កន្លែង អ្នកដែលមិនបានចំរើនវិបស្សនា រមែង

សំគាល់ខុសក្នុងរូបនាមទាំងអស់ វៀរទុក្ខវេទនាថា ល្អស្អាតមាន
ខ្លឹមសារ ចំណែកអ្នកដែលចម្រើនវិបស្សនា រមែងសម្គាល់ថា រូបនាម
មិនល្អស្អាត វិបស្សនាទើបជាខ្លឹមសាររបស់អ្នកបដិបត្តិ តមកកាលគេ
សម្រេចមគ្គញាណទទួលយកព្រះនិព្វានជាអារម្មណ៍ ទើបយល់ថា
ព្រះនិព្វាន មានសភាពសុខស្ងប់ក្រៃលែង និងជាខ្លឹមសារដ៏ខ្ពស់
បំផុតក្នុងព្រះសាសនានេះ ។

បុព្វជនទូទៅសូម្បីនឹងពិចារណាថា រូបនាមមិនទៀង ជាទុក្ខ
មិនមែនតួនតាមដែលធ្លាប់សិក្សាមកពីមុន ក៏រមែងសង្ស័យស្ទាក់
ស្ទើរចិត្ត តែព្រះសោតាបន្នអ្នកលះសក្តាយទិដ្ឋិ គឺការឃើញខុសក្នុង
តួនហើយ រមែងមិនប្រកាន់មាំរូបនាមថា ទៀង ជាសុខ មាន
តួន សូម្បីលោកនឹងខ្វល់ខ្វាយ ដើម្បីឲ្យបានទទួលសេចក្តីសុខ
ក៏នឹងមិនធ្វើបាបដែលជាហេតុឲ្យធ្លាក់អបាយ ការលះតណ្ហារបស់
ព្រះអរិយបុគ្គលតែក្នុងមួយលំដាប់ មានការបែកផ្សេងគ្នាដូចតទៅ
នេះ

- ព្រះសោតាបន្នលះតណ្ហា ដែលជាហេតុឲ្យកើតកម្មអាក្រក់

- ញ៉ាំងផលឲ្យកើតក្នុងអបាយ
និងតណ្ហាដែលភ្លើតភ្លើនក្នុងភពច្រើន

ជាង ៧ ជាតិក្នុងកាមភូមិ ។

- ព្រះសកទាគាមី លះបង់កាមតណ្ហាយ៉ាងគ្រោតគ្រាត និង
តណ្ហា ដែលភ្លើតភ្លើនក្នុងភពច្រើនជាង ២ ជាតិ ។

- ព្រះអនាគាមី លះបង់កាមតណ្ហាយ៉ាងល្អិត ។

- ព្រះអរហន្ត លះបង់តណ្ហាដែលត្រេកអរក្នុងរូបឈាន និង
អរូបឈាន ព្រមទាំងរូបភពនិងអរូបភព លោកដូចជាមនុស្សកំសត់
ដែលមានទ្រព្យជាសេដ្ឋី និងបានទទួលរាជាភិសេក តមកទើបមិន
ត្រេកអរក្នុងកិលេស ដែលដូចជាមួយមនុស្សកំសត់ ។

និរោធសច្ច គឺ ព្រះនិព្វានដែលប្រចក្សដល់អ្នកបដិបត្តិនោះ
មានសភាពស្ងប់រលត់រូបនាម សង្ខារទាំងអស់ រមែងប្រាកដដោយ
សេចក្តីជាសភាពដែលមិនប្រែប្រួល និងប្រាសចាកនិមិត្តសណ្ឋាន
ដូចសេចក្តីដែលពោលដល់ព្រះនិព្វាន^{១៤០}ថា

- មានលក្ខណៈស្ងប់ពីរូបនាម ខន្ធ ៥ (សន្តិលក្ខណំ) ។
- មានកិច្ចមិនច្យុតិ (អច្ចុតរសំ) ។
- មិនមាននិមិត្តជាគ្រឿងប្រាកដ (អនិមិត្តបច្ចុប្បដ្ឋានំ) ។

អ្នកបដិបត្តិដែលប្រាថ្នានឹងឃើញអរិយសច្ច ៤ សម្រេចធម៌ជា
ព្រះអរិយបុគ្គល គប្បីចំរើនវិបស្សនា ដែលប្រកបដោយសម្មាទិដ្ឋិ
ជាដើម ដែលជាលោកិយមុនសិន តមកទើបនឹងបន្ទុះមគ្គសច្ច
ដែលជាលោកុត្តរក្នុងកាលជាខាងក្រោយ ព្រោះវិបស្សនាតាំង
អំពីញាណដំបូងរហូតដល់អនុលោមញាណ ជាឧបនិស្សយបច្ច័យ
ញ៉ាំងឲ្យកើតមគ្គសច្ច ដែលជាលោកុត្តរបន្ទាប់អំពីអរិយមគ្គមាន
អង្គ ៨ ដែលប្រាកដក្នុងមគ្គចិត្ត មិនអាចកើតឡើងដោយប្រាសចាក
វិបស្សនា មគ្គដែលជាលោកិយៈ ទើបជាផ្លូវរលត់ទុក្ខដូចគ្នា ដូច
គម្ពីរវិសុទ្ធិមគ្គពោលថា

តត្ថ បឋមមគ្គញាណំ តាវ សម្មាទេតុកាមេន អញ្ញំ កំព្វំ
កាតព្វំ នាម នត្ថិ ។ យញ្ញំ អនេន កាតព្វំ, តំ អនុលោមាវសានំ
វិបស្សនំ ឧប្បាទេន្តេន កតមេវ^{១៤១} ។

“ក្នុងបណ្តាមគ្គញ្ញាណពួកនោះ អ្នកដែលប្រាថ្នានឹងឲ្យសម្រេច
មគ្គញ្ញាណដំបូង មិនគប្បីធ្វើយ៉ាងដទៃអំពីការចម្រើនវិបស្សនា ព្រោះ
វត្ថុដែលគួរធ្វើនោះ ឈ្មោះថា បានធ្វើហើយដោយការចម្រើនវិបស្សនា
ដែលមានអនុលោមញ្ញាណជាទីបំផុត” ។

ឯស លោកុត្តរោ អរិយោ អដ្ឋង្គិកោមគ្គោ, យោ សហ
លោកិយេន មគ្គេន ទុក្ខនិរោធគាមិនីបដិបទាតិ សន្និ គតោ^{១៤២} ។

“មគ្គនេះ គឺអរិយមគ្គមានអង្គ ៨ ដែលជាលោកុត្តរៈ និងមគ្គ
ដែលជាលោកិយៈ រាប់ថាជាផ្លូវនៃសេចក្តីរលត់ទុក្ខ” ។

ក្នុងសំយុត្តនិកាយ សគាថវគ្គ មានសេចក្តីដែលពោលដល់ការ
ចម្រើនអរិយមគ្គមានអង្គ ៨ ដើម្បីលះកិលេសទុកថា

ឥធានន្ទ ភិក្ខុ សម្មាទិដ្ឋិ កាវេតិ វិវេកនិស្សិតំ វិរាគនិស្សិតំ
និរោធនិស្សិតំ វោស្សគ្គបរិណាមី ។ សម្មាសង្កប្បំ កាវេតិ ។ បេយ
សម្មាវាចំ ។ បេយ សម្មាកម្មន្តំ ។ បេយ សម្មាអាជីវំ ។ បេយ
សម្មាវាយាមំ ។ បេយ សម្មាសតី ។ បេយ សម្មាសមាធិ កាវេតិ
វិវេកនិស្សិតំ វិរាគនិស្សិតំ និរោធនិស្សិតំ វោស្សគ្គបរិណាមី ។

ឯវំ ខោ អានន្ទ ភិក្ខុ កល្យាណមិត្តោ កល្យាណសហាយោ
កល្យាណសម្បវុដ្តោ អរិយំ អដ្ឋង្គិកំ មគ្គំ កាវេតិ ។ អរិយំ
អដ្ឋង្គិកំ មគ្គំ ពហុលីករោតិ^{១៤៣} ។

“ម្ចាស់អានន្ទ ភិក្ខុក្នុងសាសនានេះ រមែងចំរើនសម្មាទិដ្ឋិដែល
អាស្រ័យសេចក្តីស្ងាត់ចាកកិលេស អាស្រ័យការប្រាសចាកកិលេស
អាស្រ័យការរលត់កិលេស បង្ហាត់ទៅដើម្បីការលះបង់កិលេស ។
រមែងចំរើនសម្មាសង្កប្បៈ ។បេ។ រមែងចំរើនសម្មាវាចា ។បេ។
រមែងចំរើនសម្មាកម្មន្តៈ ។បេ។ រមែងចំរើនសម្មាអាជីវៈ ។បេ។
រមែងចំរើនសម្មាវាយាមៈ ។បេ។ រមែងចំរើនសម្មាសតិ ។បេ។
រមែងចំរើនសម្មាសមាធិ ដែលអាស្រ័យសេចក្តីស្ងាត់ចាកកិលេស
អាស្រ័យការប្រាសចាកកិលេស អាស្រ័យសេចក្តីរលត់កិលេស
បង្ហាត់ទៅដើម្បីការលះបង់កិលេស ។

ម្ចាស់អានន្ទ ភិក្ខុមានមិត្តល្អ សំឡាញ់ល្អ មានចិត្តបង្ហាត់ទៅ
ក្នុងមនុស្សដែលល្អ រមែងចំរើនអរិយមគ្គមានអង្គ ៨ រមែងធ្វើនូវ
អរិយមគ្គមានអង្គ ៨ ឲ្យច្រើនបានយ៉ាងនេះ” ។

ក្នុងព្រះបាលីខាងដើមនេះ សម្មាទិដ្ឋិ គឺវិបស្សនាញាណ និង
មគ្គញាណ សម្មាសង្កប្បៈ គឺ ការត្រិះរិះដែលកើតព្រមជាមួយ
វិបស្សនាចិត្ត និងមគ្គចិត្ត សម្មាវាចា គឺ សភាវៈលះបង់មិច្ឆាវាចា
ដែលជាអនុស្សយកិលេស (កិលេសដែលដេកសម្ងំ) បរិយុដ្ឋា-
នកិលេស (កិលេសដែលរួបរួមរឹតចិត្ត) និង វិភិក្កមកិលេស
(កិលេសដែលកន្លងល្មើសផ្លូវកាយឬវាចា) មិនមែនសំដៅដល់
ការពោលវាចាក្នុងខណៈចំរើនវិបស្សនានិងមគ្គ សូម្បីសម្មាកម្មន្តៈ
និងសម្មាអាជីវៈ ក៏មានន័យដូចគ្នា ។

សម្មាសតិ គឺ ការចំរើនសតិប្បដ្ឋាន ៤ ដែលទទួលដឹង
សភាវធម៌បច្ចុប្បន្ន ដែលបានដល់កង្កែប វេទនា ចិត្តនិងសភាវធម៌។

សម្មាសមាធិ គឺ ខណិកសមាធិ ដែលមានកម្លាំងប្រៀបដូច
ឧបចារៈសមាធិក្នុងលំដាប់វិបស្សនាញាណ តាំងអំពីញាណដំបូង
រហូតដល់អនុលោមញាណ និងមានកម្លាំងប្រៀបដូចបឋមឈាន
ក្នុងលំដាប់មគ្គញាណ ។ ក្នុងគម្ពីរអដ្ឋកថា បានអធិប្បាយសេចក្តី
ខាងដើមថា

វិវេកនិស្សិតន្តិ តទន្តិវិវេកនិស្សិត សមុច្ឆេទវិវេកនិស្សិត
 និស្សរណវិវេកនិស្សិតញ សម្មាទិដ្ឋិ ការវេតីតិ អយមត្ថោ
 វេទិតញ ។ តថា ហិ អយំ អរិយមគ្គការវនានុយុត្តោ យោគី
 វិបស្សនាក្ខណោ កិច្ចតោ តទន្តិវិវេកនិស្សិត អជ្ឈាសយតោ
 និស្សរណវិវេកនិស្សិត, មគ្គកាលេ បន កិច្ចតោ សមុច្ឆេទវិវេកនិ-
 ស្សិត អារម្មណតោ និស្សរណវិវេកនិស្សិត សម្មាទិដ្ឋិ ការវេតិ ។
 ឯស នយោ វិរាគនិស្សិតាទីសុ ។ វិវេកត្ថា ឯវ ហិ វិរាគាទយោ^{១៤៤} ។

“គប្បីជ្រាបសេចក្តីនេះថា កិក្ខុរមែនចំរើនសម្មាទិដ្ឋិ [វិបស្សនា-
 ញ្ញាណ និងមគ្គញ្ញាណ] ដែលអាស្រ័យសេចក្តីស្ងាត់ចាកកិលេស
 មួយខណៈ [ដោយវិបស្សនា] អាស្រ័យសេចក្តីស្ងាត់ចាកកិលេស
 ដោយគ្មានសេសសល់ [ដោយមគ្គញ្ញាណ] និងអាស្រ័យសេចក្តី
 ស្ងាត់ចាកកិលេស ដោយការរួចផុត [គឺព្រះនិព្វាន] នៅអធិប្បាយ
 បានថា អ្នកបដិបត្តិដែលព្យាយាមចំរើនអរិយមគ្គនេះ រមែនចំរើន
 សម្មាទិដ្ឋិ ដែលអាស្រ័យការស្ងាត់អំពីកិលេសមួយខណៈ ដោយ
 កិច្ច និងអាស្រ័យការស្ងាត់ចាកកិលេសដោយការរួចផុត ដោយ

អធ្យាស្រ័យក្នុងខណៈចំរើនវិបស្សនា តែក្នុងខណៈកើតមគ្គញាណ
លោករមែងចំរើនសម្មាទិដ្ឋិ ដែលអាស្រ័យការស្ទាត់ចាកកិលេស
ដោយមិនមានសេសសល់ ដោយកិច្ចនឹងអាស្រ័យការស្ទាត់កិលេស
ដោយការរួចផុតដោយសភាពជាអារម្មណ៍ គប្បីជ្រាបន័យនេះ ក្នុង
សម្មាទិដ្ឋិ ដែលអាស្រ័យការប្រាសចាកកិលេសជាដើម ព្រោះការ
ប្រាសចាកកិលេសជាដើម ក៏មានសេចក្តីដូចគ្នាជាមួយការស្ទាត់” ។

សេចក្តីស្ទាត់អំពីកិលេស ដែលហៅថា វិវេក មាន ៥ យ៉ាងគឺ ៖

១. តទ្ធវិវេក សេចក្តីស្ទាត់ដោយហេតុនោះៗ ដែលកែ
តម្រូវគ្នា ដូចជាកាលអ្នកបដិបត្តិបន្ទះវិបស្សនាញាណ តាំងអំពី
កន្លងញាណ ដែលឃើញការកើតរលត់របស់រូបនាមជាដើមទៅ
រមែងមិនកើតអនុស័យកិលេស ដែលដេកសម្លឹងនៅក្នុងអារម្មណ៍
(អារម្មណានុស័យ) ដែលជួបឃើញក្នុងខណៈនោះ និងមិនកើត
កិលេសលេចឡើងក្នុងចិត្ត (បរិយុដ្ឋានកិលេស) ព្រមទាំង
កិលេសដែលកន្លងល្មើសផ្លូវកាយនិងវាចា (វិតិក្កមកិលេស) ។

២. វិក្ខម្ហវិវេក សេចក្តីស្ទាត់ចាកនីវរណៈ ដោយការគ្រប

សង្កត់ទុក ដោយកម្លាំងរបស់ឧបចារសមាធិ និងអប្បនាសមាធិ ។

៣. សមុច្ឆេទវិវេក សេចក្តីស្ងាត់ចាកកិលេសដែលមិនមាន
សេលសល់ដោយលោកុត្តរមគ្គ ។

៤. បដិបស្សនាវិវេក សេចក្តីស្ងាត់ចាកកិលេសដែលស្ងប់រម្ងាប់
ដោយលោកុត្តរផល ។

៥. និស្សរណវិវេក សេចក្តីស្ងាត់ចាកកិលេស ដែលរលាស់
ចេញអំពីសង្ខារតីព្រះនិព្វាន ។

ក្នុងខណៈសម្រេចមគ្គញាណ ដែលទទួលយកព្រះនិព្វានជា
អារម្មណ៍នោះ វិវត្តចេតសិក ៣ ដួង គឺ សម្មាវាចា សម្មាកម្មន្តៈ
និងសម្មាអាជីវៈ រមែងកើតឡើងព្រមគ្នាដោយលះបង់ទុច្ចរិតផ្លូវកាយ
និងវាចាទាំងអស់ យ៉ាងណាក៏ដោយ ក្នុងខណៈបន្ទុះវិបស្សនាញាណ
វិវត្តចេតសិក ក៏កើតឡើងបានដូចគ្នា តែមិនកើតព្រមគ្នា ដូចក្នុង
ខណៈបន្ទុះមគ្គ ដូចសេចក្តីក្នុងគម្ពីរអដ្ឋកថាថា

សម្មាវាចាទយោ តយោ វិវត្តិយោ ហេតុ

ចេតនាទយោបិ ។ មគ្គករណោ បន វិវត្តិយោវ^{១៤៤} ។

“[ក្នុងលោកីយៈ] មគ្គមានសម្មាវាចាជាដើម ៣ យ៉ាង ជា
វិវត្តិចេតសិក [ដែលប្រកបបានមិនទៀងទាត់ និងប្រកបព្រមគ្នាមិន
បាន] ឬជា ចេតនាចេតសិកជាដើមក៏បាន តែក្នុងខណៈបន្ទុះមគ្គ
ជាវិវត្តិចេតសិកប៉ុណ្ណោះ ចេតសិកដែលប្រកបបានពិតប្រាកដ និង
ប្រកបព្រមគ្នាបានជានិច្ច]” ។

សេចក្តីនេះ មានន័យថា កាលបុគ្គលត្រូវការរក្សាសីល ក្នុង
ខណៈ រៀបចំកាយទុច្ចរិត និងវច្ឆិទុច្ចរិត សម្មាវាចាជាដើមនោះ
ចាត់ជាវិវត្តិចេតសិក សូម្បីក្នុងខណៈដែលបុគ្គលធ្វើសេចក្តីល្អផ្លូវ
កាយ វាចានិងចិត្ត សម្មាវាចាជាដើម ក៏ជាចេតនាចេតសិក ឬចិត្ត
ដែលកើតព្រមជាមួយចេតនានោះ តែក្នុងខណៈបន្ទុះមគ្គ សម្មាវាចា
ជាដើម ចាត់ជាវិវត្តិចេតសិកដោយពិត ដោយហេតុនោះ សម្មាវាចា
ជាដើម ក្នុងខណៈចំរើនវិបស្សនា ទើបជាកុសលចិត្ត ដែលប្រកប
ដោយចេតនាក្នុងការធ្វើសេចក្តីល្អ ដូចពាក្យអធិប្បាយនៅក្នុងគម្ពីរ
ដ៏កាចារ្យថា

សិក្ខាបទវិភង្គេ វិវត្តិ ចេតនា សាព្វ សម្បយុត្តធម្មា ច

សិក្ខាបទានីតិ វុត្តាតិ តត្ថ បធានានំ វិរតិចេតនានំ វសេន
“វិរតិយោបិ ហោន្តិ ចេតនាយោបីតិ អាហ ។ មុសាវាទាទីហិ
វិរមណកាលេ វា វិរតិយោ សុកាសិតាទិវាចាកាសនាទិកាលេ ច
ចេតនាយោ យោចេតញ្ច”^{១៤៦} ។

“ព្រះសម្មាសម្ពុទ្ធត្រាស់ទុកក្នុងសិក្ខាបទវិក័ត្ត (ពាក្យអធិប្បាយ
សិក្ខាបទ) ថា សិក្ខាបទ គឺវិរតិចេតសិក ចេតនា និង សម្បយុត្តធម៌
ទាំងពួង ដូច្នោះ ព្រះអង្គក៏ថាចារ្យទើបពោលថា វិរតិយោបិ
ហោន្តិ ចេតនាយោបិ (ជាវិរតិ ឬចេតនាចេតសិកជាដើម) ដែល
ជាប់ទាក់ទងដោយវិរតិ និងចេតនា ដែលជាប្រធានក្នុងរឿងនោះ ។
ន័យម្យ៉ាងទៀត គប្បីប្រកបវិរតិចេតសិកក្នុងពេលវៀរចាក ការ
និយាយកុហកជាដើម និងគប្បីប្រកបចេតនាចេតសិកក្នុងពេល
និយាយពាក្យសំដីដែលពិរោះជាដើម” ។

ចតុសច្ចកម្មជាន

សរុបសេចក្តីថា អ្នកបដិបត្តិគប្បីតាមដឹងទុក្ខសច្ច និង
សមុទេយសច្ច ព្រមទាំងបំពេញនិរោធសច្ច និងមគ្គសច្ច ដោយការ

បង្កាន់ចិត្តទៅក្នុងធម៌ ដូចដែលពោលការបដិបត្តិធម៌ក្នុងលក្ខណៈ
នេះឈ្មោះថា ចតុសច្ចកម្មដ្ឋាន គឺកម្មដ្ឋានដែលធ្វើឲ្យចាក់ឆ្លុះរហូត
សច្ចៈ ៤ ជាកម្មដ្ឋានដែលញ៉ាំងប្រយោជន៍ឲ្យអ្នកបដិបត្តិសម្រេច
មគ្គផលបាន ដូចសេចក្តីថា

ចតុសច្ចប្បដិវេជារហំ កម្មដ្ឋានំ ចតុសច្ចកម្មដ្ឋានំ ។ ចតុសច្ច-
វា ឧទ្ទិស បវត្ថុ ការវនាកម្មំ យោគិនោ សុខវិសេសានំ ឋានក្ខត្តនិ
ចតុសច្ចកម្មដ្ឋានំ^{១៤} ។

“ចតុសច្ចកម្មដ្ឋាន គឺ កម្មដ្ឋានដែលនាំការចាក់ឆ្លុះរហូតសច្ចៈ
៤ មកឲ្យ ឬការវនាដែលប្រព្រឹត្តទៅដែលជាប់តគ្នាដោយសច្ចៈ ៤
និងជាហេតុឲ្យបានទទួលនូវវិសេចក្តីសុខដ៏វិសេស ទើបឈ្មោះថា
ចតុសច្ចកម្មដ្ឋាន” ។

[ពាក្យថា ចតុសច្ចកម្មដ្ឋាន មានសេចក្តីតាមសំព្វ ២ ប្រការគឺ

១. កម្មដ្ឋានដែលនាំការចាក់ឆ្លុះរហូតសច្ចៈ ៤ មកឲ្យ = ចតុសច្ច-
ប្បដិវេជារហំ កម្មដ្ឋានំ ចតុសច្ចកម្មដ្ឋានំ វិសេសនបុព្វបទ កម្មធារយ-
សមាស ។

២. កម្មដ្ឋានដែលប្រព្រឹត្តទៅជាប់បន្តគ្នាដោយសច្ចៈ៤ ចតុស្កច្ចំ វា
ឧទ្ទិស្ស បវត្តំ កម្មដ្ឋានំ ចតិសច្ចកម្មដ្ឋានំ មជ្ឈិមេវាបីទុតិយាតប្បវិស-
សមាស] ។

តត្ថ អស្សាសបស្សាសបរិគ្គហិកា សតិ ទុក្ខសច្ចំ ។ តស្សា
សមុហំហិកា បុរិមតណ្ហា សមុទយសច្ចំ ។ ឧភិទ្ធី អបវត្តិ
និរោធសច្ចំ ទុក្ខបរិជាធនោ សមុទយប្បជហនោ និរោធម្មណោ
អរិយមគ្គោ មគ្គសច្ចំ ។ ឯវំ ចតុស្កច្ចំវេសេន ឧស្សក្ខិត្វា និព្វត្តិ
បាបុណាតីតិ ឥទមេកស្ស អស្សាសបស្សាសវេសេន អភិនិវ្យាជ្ជស្ស
ភិក្ខុនោ យាវ អរហត្តា និយ្យានមុខ^{១៤} ។

“ក្នុងរឿងនោះ សតិដែលកំណត់ដឹងខ្យល់ដង្ហើមចូលចេញជា
ទុក្ខសច្ច តណ្ហាក្នុងភពមុនដែលបង្កឱ្យកើតសតិនោះជាសមុទយសច្ច
សេចក្តីរលត់របស់ទុក្ខសច្ច និងសមុទយសច្ចទាំងពីរ ជានិរោធសច្ច
អរិយមគ្គកំណត់ដឹងទុក លះបង់សមុទយៈ និងមាននិរោធជា
អារម្មណ៍ ជាមគ្គសច្ច ភិក្ខុខិតខំព្យាយាមដោយចតុស្កច្ចកម្មដ្ឋាន
យ៉ាងនេះហើយ រមែងបន្តព្រះនិព្វាន ដូច្នោះ ខ្យល់ដង្ហើមចូលចេញ
នេះ ទើបជាផ្លូវរួចផុតចាកទុក្ខ រហូតអរហត្តមគ្គរបស់ភិក្ខុមួយរូប

អ្នកកំណត់ដឹងខ្យល់ដង្ហើមចូលចេញ” ។

ភិក្ខុអ្នកចំរើនសតិតាមដឹងខ្យល់ដង្ហើមចូលចេញ ក្នុងអានាបាទៈ គប្បីទទួលដឹងសភាវៈប៉ះខ្ទប់របស់ធាតុខ្យល់ត្រង់ចុងច្រមុះ ឬបឋុរ មាត់ខាងលើដោយកំណត់ថា “ចូលហ្ន៎” “ចេញហ្ន៎” សតិដូចពោល ជាសតិក្នុងវិបស្សនា ដែលកើតឡើងមុននឹងសម្រេចមគ្គញាណ ទើបចាត់ជាមគ្គសច្ចដោយបរិយាយ តែជាទុក្ខសច្ចដោយត្រង់ ព្រោះ តាមចតុសច្ចៈទេសនានេះ លោកសំដៅយកវិបស្សនា ដែលបង្កើត ក្នុងខណៈសម្រេចមគ្គញាណប៉ុណ្ណោះ ដូចនោះ ទុក្ខសច្ចតាមន័យ នោះ ទើបគ្របសង្កត់សតិ សម្បយុត្តធម៌ (ចិត្តនិងចេតសិក) ដែលកើតព្រមជាមួយសតិ រូបដែលជាទីអាស្រ័យកើតរបស់សតិ និងខ្យល់ដង្ហើមចូលចេញដែលជាអារម្មណ៍របស់សតិ ដោយពោល សតិទុកជាគោលសំខាន់ ។

សូម្បីសេចក្តីក្នុងមហាសតិប្បដ្ឋានសូត្រ និងអដ្ឋកថា ពោល ដល់ការសម្រេចមគ្គផលបាន ដោយការចំរើនសតិប្បដ្ឋាន ៤ យ៉ាង ណាម្យ៉ាង អ្នកបដិបត្តិអាចចំរើនសតិប្បដ្ឋានច្រើនយ៉ាងបានតាម សមគួរដល់អារម្មណ៍ដែលប្រាកដកច្បាស់ក្នុងខណៈតែមួយ ដូច

ព្រះពុទ្ធតម្រាស់ ដែលត្រាស់ដល់ព្រះឧត្តិយៈដូច្នេះថា “គប្បីចំរើន
សតិប្បដ្ឋាន ៤ ក្រៅពីនេះ អ្នកបដិបត្តិគប្បីចម្រើនកម្មដ្ឋានយ៉ាង
ណាម្យ៉ាងជាគោល ដែលហៅថា មូលកម្មដ្ឋាន និងអាចចម្រើន
កម្មដ្ឋានដទៃបានតាមសមគួរ ម្យ៉ាងទៀត សូម្បីនឹងមិនមានសេចក្តី
បញ្ជាក់ទុកយ៉ាងជាក់ច្បាស់ថា បុគ្គលណា គួរចំរើនសតិប្បដ្ឋាន
ប្រភេទណា តែអ្នកបដិបត្តិត្រូវចំរើនកាយានុបស្សនាជាគោល ព្រោះ
ការតាមដឹងរូបធម៌ ងាយជាងការតាមដឹងនាមធម៌” ។

[រូបធម៌មានសភាពប្រែប្រួល និងជាក់ច្បាស់ដល់បុគ្គលទូទៅ
អ្នកបដិបត្តិទើបគួរតាមដឹងរូបធម៌ជាគោល កាលសមាធិតាំងមាំហើយ
នាមធម៌ក៏នឹងច្បាស់ឯង ដូចស្រមោលកញ្ចក់ដែលបានខាត់ពណ៌ល្អហើយ
រមែងនឹងឃើញស្រមោលបានច្បាស់ ដូចសេចក្តីក្នុងគម្ពីរវិស្សន្ទមគ្គថា

សរេ បទស្ស តេន តេន មុខេន រូបំ បរិគហេត្វា អរូបំ
បរិគ្គណ្ហេត្វា សុខុមត្តា អរូបំ ន ឧបដ្ឋាតិ, តេន ធុរេនិក្ខេបំ អកត្វា រូបមេវ
បុនប្បុនំ សម្មសិតព្វំ មនសិកាតព្វំ បរិគ្គហេតព្វំ វរិត្តបេតព្វំ ។ យថា
យថា ហិស្ស រូបំ សុវិក្ខាបេតំ ហោតិ និជ្ជដំ សុបរិសុទ្ធំ, តថា តថា
តទាម្មណា អរូបធម្មា សយមេវ បាកដា ហោន្តិ^{១៥០} ។

“ម្យ៉ាងទៀត បើអ្នកបដិបត្តិនោះ កំណត់រូបតាមន័យនោះៗ ហើយ
កំពុងកំណត់នាម នាមរមែងមិនប្រាកដ ព្រោះជាសភាពសុខុម យើងមិន
គប្បីចាក់ធ្លុះ តែគួរកំណត់ធ្វើទុកក្នុងចិត្តតាមដឹង សំគាល់ដឹងរូបរឿយ ៗ
ព្រោះនាមដែលមានរូបនោះជាអារម្មណ៍ រមែងប្រាកដឯង កាលរូបបាន
ប្រចក្សច្បាស់ស្អាតបរិសុទ្ធល្អដល់យើងហើយ”]។

✎ អានិសង្សនៃការចំរើនសតិប្បដ្ឋាន

អ្នកដែលចំរើនសតិប្បដ្ឋាន តាមសតិប្បដ្ឋានទេសនានេះ រមែង
សម្រេចមគ្គផលនិងនិព្វាន ជាព្រះអរហន្ត ជាអ្នកលះកិលេសបាន
ដោយមិនមានសេសសល់ អាចម្លាប់ការសោយសោកនិងការញ្ចា
រលត់ទុក្ខផ្លូវកាយនិងទោមនស្សផ្លូវចិត្តក្នុងភពនេះ ដើម្បីបាននិព្វាន
ហើយក៏មិនវិលស្ទាបវិលកើតក្នុងភពថ្មី បានទទួលទុក្ខនិងទោមនស្ស
ទៀត លោកជាអ្នកសម្រេចមគ្គញ្ញាណ ៤ គឺសោតាបត្តិមគ្គញ្ញាណ
សកទាគាមិមគ្គញ្ញាណ អនាគាមិមគ្គញ្ញាណ និងអរហត្តមគ្គញ្ញាណ
ព្រមទាំងដឹងច្បាស់ព្រះនិព្វាន ដែលជាសភាពរលត់ទុក្ខទាំងពួង
សមពិតដូចព្រះពុទ្ធចែចនក្នុងមហាសតិប្បដ្ឋានសូត្រថា

ឯកាយនោ អយំ ភិក្ខុវេ មគ្គោ សត្តានំ វិសុទ្ធិយា
សោកបរិទេវានំ សមតិក្កមាយ ទុក្ខទោមនស្សានំ អត្តន្តមាយ
ញាយស្ស អធិគមាយ និព្វានស្ស សច្ចិកិរិយាយ, យទិទំ ចត្តារោ
សតិប្បដ្ឋានា^{១៤១} ។

“ម្នាលភិក្ខុទាំងឡាយ ផ្លូវនេះជាផ្លូវតែមួយដែលនឹងធ្វើឲ្យពួក
សត្វបរិសុទ្ធបាន កន្លងផុតសេចក្តីសោក និងសេចក្តីយំសោក
រៀបរាប់បាន រលត់ទុក្ខនិងទោមនស្សបាន សម្រេចអរិយមគ្គ និង
ឃើញច្បាស់ព្រះនិព្វានបាន ផ្លូវនេះ គឺសតិប្បដ្ឋាន ៤ ប្រការ” ។

ការចម្រើនសតិប្បដ្ឋាននេះ ជាផ្លូវមួយ ដើម្បីជម្រះកិលេសដឹង
ច្បាស់ព្រះនិព្វាន ដូចនោះ អ្នកដែលចម្រើនសតិប្បដ្ឋានដោយការ
កំណត់ដឹងកងរូប វេទនា ចិត្តនិងសភាវធម៌ដែលជាបរមត្ថសុទ្ធ ។
ទើបអាចសម្រេចចំណុចប្រាថ្នាក្នុងការបដិបត្តិធម៌គឺ ការរួចផុតអំពី
វដ្តសង្សារបាន ម្យ៉ាងទៀត ការចម្រើនសតិប្បដ្ឋាន អាចហៅថា
វិបស្សនាការវនា (ការចម្រើនវិបស្សនា) ចតុស្វក្ខមដ្ឋាន (កម្មដ្ឋាន
ដែលធ្វើឲ្យចាក់ធ្លុះសច្ចៈ៤) និង បុព្វភាគមគ្គ (ផ្លូវខាងដើមក្នុង
ការសម្រេចលោកុត្តរធម៌) ក្រៅពីនេះ ការចម្រើនការវនាដទៃដើម្បី

សម្រេចព្រះនិព្វាន ដែលប្រាកដក្នុងព្រះសូត្រផ្សេងៗ ដូចការចំរើន
សម្មប្បធាន ការចំរើនឥន្ទ្រីយ៍ ការចំរើនពោជ្ឈន្តៈ និងការចំរើន
អង្គមគ្គជាដើម ក៏រាប់ចូលក្នុងការចំរើនសតិប្បដ្ឋាន ព្រោះសតិជា
គោលសំខាន់ ប្រសិនប្រាសចាកសតិហើយ អ្នកបដិបត្តិមិនអាច
ចម្រើនធម៌យ៉ាងដទៃបាន ដូចពាក្យអធិប្បាយក្នុងគម្ពីរដីកា និង
អដ្ឋកថាថា

ឯកាយនោ អយំ ភិក្ខុវេ មគ្គោតិ ឯត្ថ ឯកមគ្គោ អយំ ភិក្ខុវេ
មគ្គោ ។ ន ទិដ្ឋា បច្ចកុតោតិ ឯវមត្តោ ទដ្ឋព្វោ^{១៥២} ។

“ក្នុងព្រះតម្រាស់ថា ឯកាយនោ អយំ ភិក្ខុវេ មគ្គោ (ម្នាល
ភិក្ខុទាំងឡាយ ផ្លូវនេះជាផ្លូវតែមួយ) នេះមានន័យថា ម្នាលភិក្ខុទាំង
ឡាយ ផ្លូវគឺសតិប្បដ្ឋាននេះជាផ្លូវតែមួយ មិនមែនផ្លូវបែកជា ២ ” ។

ឯកមគ្គោតិ ឯកោ ឯវ មគ្គោ, ន ហិ និព្វានគាមិមគ្គោ
អញ្ញោ អត្ថតិ ។ ននុ សតិប្បដ្ឋានំ ឥធម មគ្គោតិ អធិប្បតំ ។
តទព្វោ ច ពហុ មគ្គធម្មា អត្ថតិ ។ សច្ចំ អត្ថិ ។ តេ បន
សតិប្បដ្ឋានគុហណេនេវ គហិតា តទវិនាការតោ ។ តថា ហិ
ញាណវិរយាទេយោទ និទ្ទេសេ គហិតា ។ ឧទ្ទេសេ បន សតិយា

ឯវ គហណំ វេនេយ្យជ្ឈាសយវសេនាតិ ទដ្ឋព្វំ ។ ន ទិដ្ឋា
បថក្កតោតិ ឥមិនា ឥមស្ស មគ្គស្ស អនេកមគ្គកាវកាវំ វិយ
អនិព្វានគាមិកាវកាវញ្ច ទស្សតិ^{១៥៣} ។

“ពាក្យថា ឯកមគ្គោ ប្រែថា ផ្លូវមួយប៉ុណ្ណោះ ព្រោះមិន
មានផ្លូវដទៃ ដែលនឹងធ្វើឲ្យសម្រេចព្រះនិព្វានបាន ។

សួរថា : ព្រះអង្គប្រាថ្នាយកសតិប្បដ្ឋានជាផ្លូវតែ ១ ក្នុងទីនេះ
តែធម៌ដែលជាផ្លូវដទៃក្រៅពីនោះ នៅមានច្រើនមិនមែនឬ ?

ឆ្លើយថា : នៅមានពិត តែធម៌ទាំងនោះពោលទុក [ដោយ
បរិយាយ] ដោយពាក្យថា សតិប្បដ្ឋាន ព្រោះកើតព្រមជាមួយសតិ
នោះ ដូចនោះ ក្នុងនិទ្ទេស ទើបត្រាស់ដល់បញ្ញានិងវិរិយៈជាដើម
តែក្នុងនិទ្ទេស បានត្រាស់សតិទុកតែម្យ៉ាងតាមអធ្យាស្រ័យរបស់
វេនេយ្យជន ។

ពាក្យថា ន ទិដ្ឋា បថក្កតោ (មិនមែនផ្លូវបែកជា ២) នេះ
សម្តែងថា ផ្លូវដូចពោលមិនមានច្រើនផ្លូវ និងជាផ្លូវដែលនឹងធ្វើឲ្យ
សម្រេចនិព្វានយ៉ាងពិតប្រាកដ” ។

ដូច្នេះ ព្រះសម្មាសម្ពុទ្ធ ព្រះបច្ចេកពុទ្ធ និងព្រះអរហន្តសាវ័ក

ទាំងអស់ សុទ្ធតែចំរើនសតិប្បដ្ឋាន ហើយកើតបញ្ញាដឹងច្បាស់ជា
អ្នកអស់កិលេសដោយមិនមានសេសសល់ អ្នកខ្លះស្តាប់គាថា ១
បទហើយសម្រេចធម៌ជាព្រះអរិយបុគ្គល ដោយការចំរើនសតិរឭក
ដឹងសភាវធម៌ក្នុងខណៈស្តាប់ធម៌នោះឯង សតិប្បដ្ឋានទេសនា ទើប
ជាផ្លូវដែលព្រះសម្មាសម្ពុទ្ធជាដើមទ្រង់យោងទៅហើយ ។

បុគ្គលអ្នកមានបញ្ញាថ្នាក់កណ្តាលចំរើនសតិប្បដ្ឋានយ៉ាងណា
ម្យ៉ាង ក្នុង ២១ ពួកហើយ រមែងអាចសម្រេចធម៌ជាព្រះអរហន្ត
ឬព្រះអនាគាមី បានខាងក្នុង ៧ ឆ្នាំ រហូតដល់ ៧ ថ្ងៃ ដូចពាក្យ
ប្តេជ្ញាដែលព្រះបរមសាស្តាត្រាស់ទុកថា

យោ ហិ កោចិ ភិក្ខុវេ ឥមេ ចត្តារោ សតិប្បដ្ឋានេ ឯវំ
ការវេយ្យ សត្តវស្សានិ, តស្ស ខ្ជុំ ផលានំ អញ្ញាតំ ផលំ បាដិកន្តំ
ទិដ្ឋវ ធម្មេ អញ្ញា សិត វា ឧបាទិសេសេ អនាគាមិតា^{៥៤} ។

“ម្ចាស់ភិក្ខុទាំងឡាយ អ្នកណាម្នាក់គប្បីចំរើនសតិប្បដ្ឋានទាំង
៤ នេះ យ៉ាងនេះរហូត ៧ ឆ្នាំ គេគប្បីសង្ឃឹមផល ២ ប្រការ
យ៉ាងណាម្យ៉ាងគឺ សម្រេចអហត្ថផលក្នុងបច្ចុប្បន្ន ឬអនាគាមិផល
កាលនៅមានខន្ធ” ។

ម្យ៉ាងទៀត ក្នុងពោធិរាជកុមារសូត្រ ព្រះបរមសាស្តាត្រាស់
ដល់ការសម្រេចធម៌ខាងក្នុងមួយថ្ងៃ ឬមួយយប់របស់វេនេយ្យជន
អ្នកមានបញ្ញាចាស់ក្លាថា

ឥមេហិ បញ្ចហិ បធានិយន្តេហិ សមន្តាគតោ ភិក្ខុ តថាគតំ
នាយកំ លកមានោ សាយមនុសិដ្ឋោ បាតោ វិសេសំ អធិគមិ-
ស្សតិ ។ បាតោ អនុសិដ្ឋោ សាយំ វិសេសំ អធិគមិស្សតិ^{១៥៥} ។

“ភិក្ខុអ្នកព្យាយាមព្រមដោយអង្គគុណ ដែលព្យាយាមបដិបត្តិ
ធម៌ ៥ប្រការនេះ កាលបានទទួលអ្នកណែនាំជាព្រះតថាគតប្រៀន
ប្រដៅក្នុងពេលព្រលប់ នឹងសម្រេចគុណធម៌វិសេសក្នុងពេលព្រឹក
កាលប្រៀនប្រដៅក្នុងពេលព្រឹក នឹងសម្រេចគុណធម៌វិសេសក្នុង
ពេលព្រលប់” ។

អង្គគុណដែលព្យាយាមបដិធម៌ហៅថា បធានិយន្តៈ មាន ៥
ប្រការគឺ

១. មានការជ្រះថ្លាក្នុងព្រះពុទ្ធ ព្រះធម៌ ព្រះសង្ឃ វិបស្សនាចារ្យ
និងផ្លូវក្នុងការបដិបត្តិ ។
២. មានសុខភាពល្អ មានភ្លើងធាតុរំលាយអាហារបានងាយ ។

៣. មិនបិតបាំងទោសរបស់ខ្លួនដល់គ្រូអាចារ្យនិងសព្វហ្មធារី ។

៤. មានការព្យាយាមដែលមានអង្គ ៤ គឺ ការព្រមឲ្យរាងកាយ នៅសល់ត្រឹមស្បែក សសៃ ឆ្អឹង និងការព្រមឲ្យឈាមស្បែក ក្នុងរាងកាយហួតហែងទៅ ។

៥. កើតបញ្ញាយើញការកើតរលត់របស់រូបនាម ។

ពាក្យទទួលរងក្នុងការសម្រេចធម៌ខាងដើម ជាព្រះតម្រាស់ របស់ព្រះពុទ្ធអង្គ អ្នកត្រាស់ដឹងធម៌ទាំងពួងដោយព្រះអង្គឯង និង ជាអ្នកត្រាស់ល្អតាមព្រះនាមថា ព្រះសុគត ទើបមិនខុសអំពីសេចក្តី ពិត ដូចសេចក្តីក្នុងគម្ពីរពុទ្ធវិទ្យាថា

អទេជ្ឈវចនា ពុទ្ធា អមោយវចនា ជិនា^{១៤៦} ។

“ព្រះពុទ្ធទាំងឡាយមានព្រះវាចាពិតប្រាកដ ព្រះជិនស្រីទាំង ឡាយមិនមានព្រះវាចាឥតខ្ចីមសារ” ។

ដោយហេតុនេះ អ្នកបដិបត្តិទើបគួរជឿមាំព្រះពុទ្ធតម្រាស់នោះ ហើយព្យាយាមចម្រើនសតិប្បដ្ឋាន ដើម្បីសម្រេចធម៌ដែលជាទី ពឹងរបស់យើងទាំងឡាយចុះ ។

“ចប់ ចរិច្ចេទី ៤”

៥៤៤ វិបស្សនាន័យ

សូមរង់ចាំសិក្សាភាគទី ២

បន្តទៀត សូមអនុមោទនា !!! ។



៨ កើត វិមាយ ផ្កាកុរ ឆ្នូសក

ពុទ្ធសករាជ ២៥៥១

លេខយោងអត្ថ

លេខយោងបរិច្ឆេទទី ១

(១) វិស្វទ្ធិ. ២. ២៥០

(២) ទី. សី. ៩. ១៩៣. ៦៣

(៣) វិស្វទ្ធិ. ១. ៣១

(៤) វិស្វទ្ធិ. ១. ៤៥

(៥) វិស្វទ្ធិ. ដី. ១. ៨៥

(៦) វិស្វទ្ធិ. ដី. ១. ៨៧

(៧) ឧ. ធរ. ២៥. ២៤០.៥៩ ឬបិដកខ្មែរ ៥២.៧២

(៨) អ. អ. ១. ៦០

- (៩) វិ.មហាវិ. ២.៥០. ២៣៦
- (១០) វិ. មហាវិ. ២. ២៥០. ២៣៦
- (១១) វិសុទ្ធិ. ដី. ១. ៣៥
- (១២) សំ. អ. ៣. ៣០៤
- (១៣) វិសុទ្ធិ. ១. ៤៤
- (១៤) ម. ម. ១៣.១២. ៩
- (១៥) វិសុទ្ធិ. ១. ២១
- (១៦) វិសុទ្ធិ. ដី. ១. ៥៧
- (១៧) ខុ. ខ. ២៥. ១០. ១០១
- (១៨) វិសុទ្ធិ. ១. ២១
- (១៩) វិសុទ្ធិ. ១. ២២
- (២០) វិសុទ្ធិ. ១. ៧
- (២១) មូលដី. ១. ២២៦
- (២២) វិសុទ្ធិ. ដី. ១. ៥៨
- (២៣) វិសុទ្ធិ. ១. ៧
- (២៤) ម. ម. ១៣. ១២. ៩
- (២៥) វិសុទ្ធិ. ១.៧- ៨
- (២៦) វិសុទ្ធិ. ១. ៨
- (២៧) ខុ. ចូឡ. ៣០. ៤. ៣២

(២៨) វិសុទ្ធិ. ១. ៨

(២៩) វិសុទ្ធិ. ១. ៨

(៣០) ទី. មហា. ១០. ៤០២. ២៣០

(៣១) វិសុទ្ធិ. ១. ៨

(៣២) អភិ. អ. ១. ១២២

(៣៣) អភិ. អ. ២. ២៩៤

(៣៤) ខុ. ចូឡ. ៣០. ១៨. ៦៨

(៣៥) សុត្តនិ. អ. ២. ៣២២

(៣៦) វិសុទ្ធិ. ១. ២២

(៣៧) ម. អ. ២. ៩

(៣៨) ខុ. សុ. ២៥. ១១០៦. ៥៥៥ ឬបិដកខ្មែរ ៥៥. ៣១៦

(៣៩) ទី. អ. ២. ៣៦២

(៤០) សំ. មហា. ១៩. ៣៨២. ១៤៤

(៤១) អភិ. អ. ២. ៣៥៥- ៥៦

(៤២) កង្ខា. នវដ្ឋី. ១៣៥

(៤៣) ខុ. ធរ. ២៥. ២៧០. ៦៣ ឬបិដកខ្មែរ ៥២. ៧៧

(៤៤) ធម្ម. អ. ៧. ៥៥

(៤៥) ខុ. ធរ. ២៥. ៦៣. ២៨ ឬបិដកខ្មែរ ៥២. ៣៤

(៤៦) សំ. មហា. ១៩. ១០២០. ៣២៥

(៤៧) សំ. មហា. ១៩.១០២១.៣២៧

(៤៨) សំ. មហា. ១៩.១០២១.៣២៧

(៤៩) សំ.មហា.១៩.១០២១.៣២៧

(៥០) អភិ. បុ.៣៦. ១៥០. ១៥២

(៥១) នេត្តិ. អ. ២១៣

(៥២) ម. អ. ១. ៣១៨

(៥៣) ធម្ម. អ. ៤. ៩០

(៥៤) ធម្ម. អ. ៤. ៩១

(៥៥) ខុ. ធរ. ២៥. ១០០. ៣៥ ប្រជ្ជដកខ្មែរ ៥២. ៤៣

(៥៦) ម. អ. ២. ៨

(៥៧) ម. ម. ១៣. ៦. ៥

(៥៨) ខុ. បដិ. ៣១. ៤១. ៤៧

(៥៩) វិស្សទិ. ១.៨

(៦០) វិស្សទិ. ១. ៥៣

(៦១) អំ. ឯក. ២០. ៥៣. ៩

(៦២) អំ. ឯក. ២០. ៣៨០- ៩៣. ៤១

(៦៣) អំ. អ. ១. ៦១

(៦៤) អំ. អ. ១. ៦២- ៦៣

(៦៥) វិស្សទិ. ដី. ១. ១៥

(៦៦) សំ. ស. ១៥. ២៣. ១៦

លេខយោងបរិច្ឆេទទី ២

(១) វិស្សទិ. ១. ១៣៧

(២) វិស្សទិ. ២. ២៥០

(៣) ម. ដី. ១. ២៥៧

(៤) វិស្សទិ. ២. ២៥០

(៥) ទី. អ. ២. ៣៨៨

(៦) វិស្សទិ. ដី. ២. ៣៨៦-៨៧

(៧) វិស្សទិ. ដី. ១. ១៧

(៨) សំ. ស. ១៥. ២៣, ១៨២. ១៦, ១៨៨

(៩) វិស្សទិ. ១. ៣

(១០) ម. អ. ១. ១១៧

(១១) ម. ដី. ១. ២៥៦

(១២) ខ. បដិ. ៣១. ១. ២

(១៣) ម. អ. ១. ១១៨

(១៤) ម. ដី. ១. ២៥៧

(១៥) អំ. អ. ២. ៣៨១

(១៦) ខ. បដិ. ៣១. ១៥៨. ១៧៨

(១៧) វិស្សទិ. ២. ៣១៧

(១៨) វិសុទ្ធិ. ២.៣០៤

(១៩) ម. ម. ១៣.៣៣៤.៣២៨

(២០) ខ. បដិ. ៣១.៤១.៤៨

(២១) អភិ. អ. ១.៤១០, ម. អ. ១.២៤. សំ. អ. ២. ២៧៨

(២២) វិសុទ្ធិ. ដី. ១.៤០៨

(២៣) វិសុទ្ធិ. ១. ៣១៤

(២៤) ខ. បដិ. ៣១.៤.៣១១

(២៥) ខ. បដិ. ៣១.៥.៣១១, ខ. បដិ. ៣១.៦.៣១៥

(២៦) ខ. បដិ. ៣១.១៥.១៧៤

(២៧) ឥតិវុត្ត. អ. ៣៨៤.

(២៨) ម. ខ. ១៤.៣០៧.២៨៥

(២៩) ម. ដី. ៣.៤៥៧

(៣០) ម. ដី. ២.៣៣០

(៣១) ខ. បដិ. ៣១.

(៣២) ខ. បដិ. ៣១.១៥៣.១៧៤

(៣៣) ខ. បដិ. ៣១.១៥៣.១៧៤

(៣៤) ខ. បដិ. ៣១.១៥៣.១៧៤

(៣៥) ខ. បដិ. ៣១.១៥៣.១៧៤

(៣៦) ទេត្តិ. អ. ៨៨

(៣៧) ម. ម. ១២.២៥១២១៣

(៣៨) ខ. បដិ. ៣១.១៥៣.១៧៤

(៣៩) វិសុទ្ធិ. ដី. ២.២៤

(៤០) អភិ. អ. ១.៣០៦

(៤១) ខ. បដិ. ៣១.១៥៣.១៧៤

(៤២) វិសុទ្ធិ. ដី. ២.១៨

(៤៣) វិ. ប. ៨. ៣៦៦.៣៤៤

(៤៤) ខ. ឆ. ២៥.៣៧៤.៨២

(៤៥) ខ. ឆ. ២៥.១៧៤.៤៧ ឬបិដកខ្មែរ ៥២. ៥៨

(៤៦) ធម្ម. អ. ៦.៤៣

(៤៧) ខ. បដិ. ៣១.១៥៣.១៧៤

(៤៨) ខ. ឆ. ២៥.៤៣.២៤ ឬបិដកខ្មែរ ៥២. ៣០

(៤៩) អំ. ឯក. ២០.៤២.៧

(៥០) ធម្ម. អ. ៦.២៦

(៥១) ខ. ឆ. ២៥.១៦៦.៤៦ ឬបិដកខ្មែរ ៥២. ៥៧

(៥២) ធម្ម. អ. ៦.២៦

(៥៣) ទី. មហា. ១០.១៨៨.១២១ ឬបិដកខ្មែរ ១៦. ២៨០

(៥៤) ទី. អ. ២.១៨៣

(៥៥) ម. ម. ១២.២៨.១៧ ឬបិដកខ្មែរ ៥២. ៧៨

(៥៦) ខុ. ឆ. ២៥. ២៧១. ៦៣ ខុ. ខុ. ធម្មដ្ឋវគ្គ ទំ. ៧៨

(៥៧) ម. ម្ល. ១២. ២១៦. ១៨៣

(៥៨) វិស្សទិ. ១. ១០២

(៥៩) ម. ម្ល. ១២. ២១៨. ១៨៤

(៦០) ម. អ. ១. ៤១៨

(៦១) ម. ម្ល. ១២. ២២០. ១៨៥

(៦២) សំ. អ. ៣. ២៧៩-៨០

(៦៣) ទី. អ. ២. ៤០១

(៦៤) ខុ. បដិ. ៣១. ១៥៨. ១៧៨

(៦៥) ខុ. បដិ. ៣១. ១៥៨. ១៧៩

(៦៦) ខុ. បដិ. ៣១. ១៥៨. ១៧៨

(៦៧) ខុ. ឆ. ២៥. ៣៧១. ៨១ ឬបិដកខ្មែរ ៥២. ១០០

(៦៨) ម. ម្ល. ១២. ៦៥. ៤៣

(៦៩) វិស្សទិ. ១. ៣៩

(៧០) អំ. អ. ១. ៣១

(៧១) សំ. ទី. ១៦. ២២. ២៩

(៧២) ខុ. បដិ. ៣១. ១៥៨. ១៧៨

(៧៣) ខុ. បដិ. ៣១. ១៥៨. ១៧៨

(៧៤) ខុ. បដិ. ៣១. ១៥៨. ១៧៨

(៧៥) ខ. បដិ. ៣១.១៥៨.១៧៩

លេខយោងបរិច្ឆេទទី ៣

(១) សង្គហ. ដី. ៦៦

(២) អភិ. អ. ៣.១២៩, មូលដី. ៣. ៥៥

(៣) អភិ. អ. ៣.១២៩

(៤) អភិ. អ. ៣.១៣០

(៥) មូលដី. ១.៨៩

(៦) មូលដី. ៣.៥៥

(៧) អនុដី. ៣.៦៨

(៨) វិស្វទ្ធិ. ២.២៥២

(៩) ទី. ដី. ២.៤៣០

(១០) វិស្វទ្ធិ. ២.៣៨៩

(១១) វិស្វទ្ធិ. ២.២៧៦

(១២) វិស្វទ្ធិ. ដី. ២.៣៨៩

(១៣) អភិ. អ. ១.២១១

(១៤) សង្គហ. ដី. ទំព័រ ១១១

(១៥) ឥតិវុត្ត. អ. ២៣៨

(១៦) អភិ. ប. ៤០.៤០៦.១២៤

(១៧) ទី. មហា. ១០.៣៧៤.២៦០

(១៨) ម. ដី. ៣.៣២៦

(១៩) ម. ដី. ៣.៣២៦

(២០) វិសុទ្ធិ. ដី. ២.៤០៦

(២១) ម. ខ. ១៤.២៧២.២៤១ ឬបិដកខ្មែរលេខ ២៨. ៧

(២២) វិសុទ្ធិ. ២.៧០

(២៣) នេត្តិ. អ. ២៥៩

(២៤) វិសុទ្ធិ. ២.៧០

(២៥) វិសុទ្ធិ. ដី. ២.៧៣

(២៦) ទី. មហា. ១០.៣៧៥.២៧០

(២៧) ទី. មហា. ១០.៣៨០.២៦៥

(២៨) ទី. មហា. ១០.៣៨២.២៦៦-៦៧

(២៩) ទី. មហា. ១០.៣៨១.២៦៦

(៣០) ទី. អ. ២.៣៩១

(៣១) ទុ. បដិ. ៣១.៤៨.៥៤

(៣២) អភិ. អ. ៣.២៨៥

(៣៣) អភិ. អ. ៣.២៨៥

(៣៤) អំ. នវក. ២៣.៣៦.៣៤៧

(៣៥) វិសុទ្ធិ. ២.២៥០

(៣៦) ម. ដី. ៣.២៦៩

(៣៧) វិសុទ្ធិ. ដី. ២.៥១៩

(៣៨) ទី. ដី. ២.៣៧៦

(៣៩) វិសុទ្ធិ. ដី. ២.៥១៩

(៤០) ទី. ដី. ២.៣៧៦

(៤១) វិសុទ្ធិ. ១.៣១៣

(៤២) ទី. អ. ២.៣៨៧

(៤៣) ម. ឧ. ១៤.១៤៩.១៣៤

(៤៤) ម. ឧ. ៤.១០០

(៤៥) អភិ. ធរ. ៣៤.៥៨៥.១៨១

(៤៦) ម. អ. ២.១៦៨-៦៩

(៤៧) អំ. អ. ៣.៣៨២-៨៣

(៤៨) វិសុទ្ធិ. ១.៣០០

(៤៩) វិសុទ្ធិ. ដី. ២.៤៤១

(៥០) ម. ដី. ៣.៣២៦

(៥១) ទី. ដី. ២.៣៧៦

(៥២) ម. អ. ១.៥៧

(៥៣) សំ. សឡា. ១៨.២៤៥.១៨០

(៥៤) សំ. សឡា. ១៨.២៤៥.១៨០

(៥៥) សំ. សឡា. ១៨.២៤៥.១៨០

(៥៦) សំ. សុទ្ធោ. ១៨.២៤៥.១៨០

(៥៧) សំ. សុទ្ធោ. ១៨.២៤៥.១៨១

(៥៨) សំ. សុទ្ធោ. ១៨.២៤៥.១៨២

(៥៩) ម. ខ. ១៤. ៧៣. ៧៧

(៦០) ម. អ. ៤.៥៨

(៦១) ខុ. បដិ. ៣១.៥១.៥៨

(៦២) វិសុទ្ធិ. ២.២៧៦

(៦៣) ម. អ. ៤.៥៨-៩

(៦៤) ម. អ. ៣.២៥៩

(៦៥) ម. អ. ៤.៦០

(៦៦) ម. ដី. ៣.៣៣០

(៦៧) ម. ខ. ១៤.៧៥.៨០

(៦៨) ម. អ. ៤.៦១-២

(៦៩) ម. ម្យ. ១២.៨៣.៥៨

លេខយោងបរិច្ឆេទទី ៤

(១) វិសុទ្ធិ. ដី. ១.៣១៦

(២) វិសុទ្ធិ. ដី. ១.៥៣៧

(៣) សង្គហ. ៦១

(៤) វិសុទ្ធិ. ១.៤៣៣

(៥) ទី. មហា. ១០.៣៨៤.២៦៨

(៦) ទី. អ. ២.៣៨៨

(៧) សំ. សឡា. ១៨.៤៦.២៦

(៨) មូលដី. ២.១៣៣, វិសុទ្ធិ. ដី. ២.៣៦០

(៩) សំ. អ. ៣-៥

(១០) វិសុទ្ធិ. ២-២៨៣

(១១) វិសុទ្ធិ. ដី. ២.៤៥៣

(១២) សំ. សឡា. ១៨.៤៦.២៦

(១៣) សំ. សឡា. ១៨.៤.២៦

(១៤) វិសុទ្ធិ. ដី. ២.៤២៧

(១៥) វិសុទ្ធិ. ដី. ២-៥៦១

(១៦) ខុ. បដិ. ៣១.៥១.៥៨

(១៧) ខុ. ខ. ២៥.១០.១០១

(១៨) ឧទាន. អ. ៨៤

(១៩) ឧទាន. អ. ៨៥

(២០) សំ. សឡា. ១៨.៨៥.៧០

(២១) សំ. សឡា. ១៨.៨៥.៧០

(២២) សំ. សឡា. ១៨.៨៥.៧០-១

(២៣) សំ. សឡា. ១៨.៨៥.៧១

(២៤) សំ. ខ. ១៧.៤៣.៣៦

(២៥) ឧទាន. អ. ៩៥

(២៦) ឧទាន. អ. ៩៨

(២៧) សំ. សឡា. ១៨.៩៥.៧១

(២៨) សំ. សឡា. ១៨.៩៥.៧១

(២៩) សំ. សឡា. ១៨.៩៥.៧០

(៣០) សំ. ខ. ១៧.១០១.១២១

(៣១) សំ. អ. ៣.១១៤

(៣២) ម. អ. ២.១៣៣

(៣៣) អំ. បព្ពក. ២២.១៤៤.១៥៩

(៣៤) អំ. អ. ៣.៥៦

(៣៥) ទី. អ. ២.៤០១, ម. អ. ១.៣០៦

(៣៦) ទី. ដី. ២.៤០៦, ម. ដី. ១. ៤៥

(៣៧) ម. អ. ២.១៣៤

(៣៨) ម. ខ. ១៤.៤៥៣.៣៨៩

(៣៩) ម. ខ. ១៩.៤៥៣.៣៨៩

(៤០) ម. ម្ល. ១២. ២៩៥.២៦១

(៤១) ខុ. ឆ. ២៥.២៨២.៦៥ ឬបិដកខ្មែរ ៤២. ៨០

(៤២) ធម្ម. អ. ៧.៧៣

- (៤៣) វិសុទ្ធិ. ២-២៥៥
 (៤៤) វិសុទ្ធិ. ដី. ២.៣៨៣
 (៤៥) ទី. អ. ២.៣៣៧
 (៤៦) សំ. អ. ៣. ៧
 (៤៧) សំ. អ. ២. ១២៧
 (៤៨) សំ. អ. ២.១២៨
 (៤៩) ម. ខ. ១៤.២២៥.១១២
 (៥០) ម. អ. ៤.៧២
 (៥១) អភិ. អ. ១.៣៨១
 (៥២) ទី. មហា. ១០.៣៤.២៥៨
 (៥៣) ទី. មហា. ១០.៣៤.២៦០
 (៥៤) ទី. មហា. ១០.៣៤.២៦២
 (៥៥) ទី. មហា. ១០.៣៤.២៦០-១
 (៥៦) ម. ម. ១៣.១៧៧.៨៣
 (៥៧) ទី. មហា. ១០.៣៤.២៦០
 (៥៨) ទី. អ. ២.៣៨១
 (៥៩) ទី. អ. ២.៣៨១
 (៦០) ទី. អ. ១.១៧៤
 (៦១) ទី. ដី. ១.៣០១, ម. ដី. ១.៤៤៦

(៦២) ទី. ដី. ១.៣០១-២, ម. ដី. ១.៤៤៦

(៦៣) ទី. ដី. ១.៣០២, ម. ដី. ១. ៤៤៦

(៦៤) វិសុទ្ធិ. ២.២៩០

(៦៥) មូលដី. ៣. ១៩៨

(៦៦) ទី. ដី. ១.៣០២

(៦៧) វិសុទ្ធិ. ២.២៩០

(៦៨) អភិ. អ. ២.៣៨៨

(៦៩) ទី. មហា. ១០.៣៦.២៦១

(៧០) ទី. មហា. ១០.៣៦.២៦១

(៧១) ទី. អ. ១.១៧៥

(៧២) ទី. មហា. ១០.៣៦.២៦១

(៧៣) ទី. មហា. ១០.៣៦.២៦១

(៧៤) ទី. មហា. ១០.៣៦.២៦១

(៧៥) ទី. អ. ១.១៨១

(៧៦) ទី. មហា. ១០.៣៦.២៦១

(៧៧) ទី. មហា. ១០.៣៦.២៦១

(៧៨) ទី. មហា. ១០.៣៦.២៦១

(៧៩) ទី. មហា. ១០.៣៦.២៦១

(៨០) ទី. អ. ២.៥៥៨

(៨១) ទី. មហា. ១០.៣៦.២៦១

(៨២) ទី. មហា. ១០.៣៨០.២៦៥

(៨៣) ទី. អ. ២.៣៨៨

(៨៤) ម. អ. ២.២៧៧

(៨៥) ទី. អ. ៣.១៨៧

(៨៦) ម. អ. ៣.៧២

(៨៧) ទី. អ. ២.៣៣៨, ម. អ. ១.២៨៤

(៨៨) ទី. ដី. ២.៣២៦

(៨៩) ទី. មហា. ១០.៣៨០.២៦៥

(៩០) ម. ខ. ១៤.៣០៦.២៨៤-៨៥

(៩១) ទី. មហា. ១០.៣៨០.២៦៥

(៩២) ទី. អ. ២.៣៤៣

(៩៣) ទី. ដី. ២.៣៣៣

(៩៤) ទី. មហា. ១០.៣៨០.២៦៥

(៩៥) ទី. មហា. ១០.៣៨០.២៦៥

(៩៦) ទី. មហា. ១០.៣៨១.២៦៦

(៩៧) ទី. មហា. ១០.៣៨១.២៦៦

(៩៨) ទី. អ. ២.៣៨១

(៩៩) ទី. មហា. ១០.៣៨១.២៦៦

- (១០០) ទី. មហា. ១០.៣៨១.២៦៦
 (១០១) ទី. មហា. ១០.៣៨១.២៦៦
 (១០២) ទី. មហា. ១០.៣៨២.២៦៦-៦៧
 (១០៣) ទី. អ. ២.២៥៤
 (១០៤) ទី. ដី. ២.៤០៧
 (១០៥) ទី. អ. ២.៣៩២
 (១០៦) ទី. មហា. ១០.៣៨២.២៦៧
 (១០៧) ទី. មហា. ១០.៣៨២.២៦៧
 (១០៨) ទី. មហា. ១០.៣៨៣.២៦៨
 (១០៩) ទី. អ. ២.៣៩៨
 (១១០) ទី. មហា. ១០.៣៨៤.២៦៩
 (១១១) ទី. មហា. ១០.៣៨៤.២៦៩
 (១១២) វិ. មហាវិ. ២.៥០៨.១៩
 (១១៣) អភិ. អ. ១.១៧១, ម. អ.១.៩១
 (១១៤) ខុ. ឆ. ២៥. ៣៥៤.៧៨
 (១១៥) ទី. មហា. ១០.៣៨៥.២៧១
 (១១៦) ទី. មហា. ១០.៣៨៥.២៧១, ទី. មហា. ១០.៤០២.២៧៩
 (១១៧) សំ. សុឡា. ១៨.២៥៩.២០២, ទី. អ. ២.៤១៧
 (១១៨) ទី. មហា. ១០.៣៨៧.២៧៣, ទី. ដី. ២.៤៣០

- (១១៩) ទី. មហា. ១០.៤០០.២៧៥
 (១២០) ទី. មហា. ១០.៤០១.២៧៧
 (១២១) ទី. មហា. ១០.៣៨១.២៦៦, បដិសំ. អ. ១.៦៨
 (១២២) ទី. មហា. ១០.៣៨១.២៦៦, វិស្សន្ទិ. ដី. ២. ៤៩៥
 (១២៣) វិ. មហា. ៤.១៤.១៤
 (១២៤) ទី. អ. ២.៤១៧
 (១២៥) ទី. ដី. ២.៤២១
 (១២៦) ទី. មហា. ១០.៣៨៦.២៧៣
 (១២៧) ទី. អ. ២.៤១២
 (១២៨) ទី. ដី. ២.៤២១
 (១២៩) ទី. មហា. ១០.៣៧៤.២៦០
 (១៣០) សំ. ស. ១៥.១០៧.៧៤, អំ. ចតុក្ក. ២១.៤៥.៥៣
 (១៣១) សំ. អ. ១.១១២, អំ. អ. ២.៣៤៥
 (១៣២) ទី. ដី. ២.៤៣៧
 (១៣៣) អភិ. ឆ. ៣៤.២០.៤
 (១៣៤) ទី. អ. ២.៤១២
 (១៣៥) ទី. អ. ២.៤១៨
 (១៣៦) ទី. ដី. ២.៤៣២
 (១៣៧) ខុ. បដិ. ៣១.១០.១៥

(១៣៨) វិសុទ្ធិ. ២.៣០៣

(១៣៩) ទី. អ. ២.៣៦៥

(១៤០) អភិ. អ. ២. ៩១

(១៤១) វិសុទ្ធិ. ២.៣៥៣

(១៤២) អភិ. អ. ២.១៣០

(១៤៣) សំ. ស. ១៥.១២៨.១០៥

(១៤៤) សំ. អ. ១.១៥១

(១៤៥) សំ. អ. ១.១៥០

(១៤៦) មូលដី. ២.៨០

(១៤៧) ទី. ដី. ២.៤៣០

(១៤៨) ទី. អ. ២.៤៣០

(១៤៩) សំ. មហា. ១៨.៣៨២.១៤៤

(១៥០) វិសុទ្ធិ. ២.២៥៤

(១៥១) ទី. មហា. ១០.៤០៥.២៨២

(១៥២) ទី. អ. ២.៣៥៨

(១៥៣) ទី. ដី. ២.៣៤៨

(១៥៤) ទី. មហា. ១០.៤០៤.២៨១

(១៥៥) ម. ម. ១៣.៣៥៤.៣២៨

(១៥៦) ខុ. ពុទ្ធ. ៣៣.១០៨.៤៥៨

ឈ្មោះអ្នកជួយពិនិត្យអក្ខរកិរុទ្ធ

១ ភិក្ខុអមរកិវ៉ាស ថោន សីលា

២ ភិក្ខុសិក្ខានន្ទ លី សារាឌី

៣ ភិក្ខុសច្ចុធរ រី សារេន

៤ ភិក្ខុធម្មចេតិយ វិត ថេន

៥ ភិក្ខុជោតិវត អ៊ុន ជោតិ

៦ ភិក្ខុជោតិសម្បន្ន ណុប ណេង

៧ ភិក្ខុសាន់ វ៉ាត

៨ សាមណេរ យឿន យ៉ម

៩ លោកគ្រូធម្មាចារ្យ រស់ សុផាត

១០ លោកគ្រូធម្មាចារ្យ ប៊ុន ភឿន

១១ ឧបាសក ជឹម ជិនិត

ព្រះពុទ្ធជាមុន

តុលមតុលញ្ច សម្មតិ កថសង្ខារមេវសង្ខេ មុនិ
អង្គត្ថតោ សមាហិតោ អភិទ្ធិ កថបរិវត្តសម្ពត្តិ ២

ព្រះពុទ្ធជាអ្នកប្រាជ្ញ ទ្រង់ពិចារណាឃើញនូវព្រះនិព្វានដែលជាគុណ
ជាតិថ្មីងមិនបានផងនូវភពផង ទ្រង់លះបង់នូវសង្ខារដែលនាំសត្វទៅកាន់
ភព ទ្រង់ត្រេកអរនូវអារម្មណ៍ខាងក្នុង (ដោយអំណាចវិបស្សនា) មាន
ព្រះហឫទ័យតាំងមាំហើយ (ដោយអំណាចសមថៈ) ទ្រង់បានរំលាយនូវ
បណ្តាញគឺកិលេស ដែលកើតមាននៅក្នុងខ្លួន ដូចជាក្រោះ ។

"បិដកលេខ១១៦ មហាបរិនិព្វានសូត្រ"



សម្រាប់ចែកជាធម្មទាន...